

تالیف: محمود شکر الہوسی

ترجمہ: پیر محمد حسن

مرکزی اردو بورڈ



پندرہ

جلد اول



” بلوغ الارب “ کا شمار عربی کی اہم کتابوں میں ہوتا ہے۔ یہ محمود شکرى آلوسى کی تالیف ہے جو پہلی بار مطبع دارالسلام بغداد میں ۱۸۹۶ء میں طبع ہوئی۔ اصل یہ کتاب آلوسى نے ۱۸۸۹ء میں مستشرقین کی اس کانفرنس میں پیش کی تھی جو سٹاک ہوم میں منعقد ہوئی تھی۔ کانفرنس نے اسے اپنے موضوع پر بہترین کتاب قرار دیا تھا۔

آلوسى نے اس کتاب میں عربوں کے حالات کے متعلق ہر قسم کی معلومات جمع کر دی ہیں۔ عربوں کے احوال سے متعلق اس تفصیل کے ساتھ کسی اور کتاب میں بحث نہیں کی گئی۔ اس کتاب کی مقبولیت کا یہ عالم ہے اس کی نقل میں اب تک کئی کتابیں لکھی جا چکی ہیں مگر جو بلند مقام ” بلوغ الارب “ کو حاصل ہے وہ کسی دوسری کتاب کو میسر نہیں۔

اپنی ملی تاریخ کو سمجھنے کے لیے عربوں کے حالات و کوائف سے شناسائی ضروری ہے۔ آلوسى کی یہ کتاب اس ضمن میں ہماری بہت مدد کرتی ہے۔

کتاب کا ترجمہ عربی کے مشہور عالم ڈاکٹر پیر محمد حسن نے کیا ہے۔ اصل کتاب میں تحقیق اور طباعت کی کئی غلطیاں تھیں۔ چنانچہ فاضل مترجم نے ترجمے پر اکتفا نہیں کی بلکہ ماخذ کی طرف رجوع کر کے اغلاط کا پتا چلایا اور ان کی نشاندہی کی اور ساتھ ہی ماخذ کا حوالہ بھی دے دیا ہے۔ اس طرح اصل متن کی تصحیح بھی ہو گئی ہے اور ترجمے نے نہ صرف اس اہم کتاب کو دنیا کے اردو کے لیے عام کر دیا ہے بلکہ یہ کہا جا سکتا ہے کہ اگر ” بلوغ الارب “ کا اصل عربی متن پھر سے شائع ہو اور اردو اڈیشن کے حواشی کو پیش نظر رکھا جائے تو کتاب پہلے سے بہتر اور اعلیٰ صورت اختیار کر لے گی۔

امید ہے کہ اہل علم اس علمی کاوش کو قدر کی نگاہ سے دیکھیں گے۔

مجموعی

# بلوغ العرب



جلد اول

تالیف

محمود شگری آلوسی

ترجمہ و حواشی

ڈاکٹر پیر محمد حسن

ایم۔ اے ، پی ایچ۔ ڈی

شیخ الادب و صدر شعبہ عربی

جامعہ اسلامیہ ، بہاولپور



مرکزی اردو بورڈ

۳۶ جی ، گلبرگ ، لاہور

## پیش لفظ

۱۹۲۶ء کی بات ہے کہ حضرت الاستاذ علامہ محمد عالم الہی النطاسی (م ۱۹۴۴ء) مرحوم و مغفور کی خدمت میں حاضر ہوا تو انہوں نے مجھے بلوغ الارب کا مطالعہ کرنے کا مشورہ دیا۔ میں نے فوراً اپنے ایک عزیز پیر غلام حسین صاحب کو جو ان دنوں بمبئی میں تھے لکھا کہ وہ بمبئی سے آتے ہوئے بلوغ الارب کا ایک نسخہ میرے لیے خرید لائیں۔ چنانچہ وہ یہ کتاب خرید کر ساتھ لے آئے۔ مجھے یہ کتاب اس وقت ملی جب میں ایک بار اتر کے ساتھ جا رہا تھا۔ مجھے اس کتاب کو دیکھنے کا اس قدر شوق تھا کہ میں اس کو اپنے ساتھ ہی لے گیا، دیگر بار اترتی تو خوش گپیوں میں مشغول رہے مگر میں اس کتاب کے مختلف مقامات دیکھتا رہا۔

اس کے بعد میں نے اس کتاب کو خوب غور سے پڑھا۔ کئی اشعار مجھ میں نہ آئے۔ میں نے اسے اپنی کم مائیگی پر محمول کیا مگر تینوں جلدوں کو دو ماہ کے اندر پڑھ ڈالا۔ یہ میرا طالب علمی کا زمانہ تھا۔ میں اس وقت خوبیوں کے سوا کچھ اور نہ دیکھ سکتا تھا اور دل میں مصنف کی تعظیم گھر کیے جاتی تھی۔ اس کے بعد میں نے اسے مزید دو بار پڑھا اور پھر یہ کتاب ۱۹۴۷ء کے فسادات کی نذر ہو گئی۔

غالباً ۱۹۵۵ء کی بات ہے کہ میں اردو انسائیکلو پیڈیا آف اسلام کے دفتر میں گیا۔ وہاں سید اولاد علی گیلانی مرحوم و مغفور، جو ان دنوں سیکریٹری تھے، کے پاس بیٹھا تھا کہ انہوں نے بلوغ الارب کا ذکر چھیڑ دیا اور کہا کہ آج یونیورسٹی کی لائبریری سے ایک نہایت عمدہ کتاب نکلوائی ہے اور انتہائی تعجب کی بات یہ ہے کہ آج تک کسی نے اس کتاب کو اپنے نام پر جاری نہیں کروایا۔ میں یہ سن کر مسکرایا۔ انہوں نے وجہ پوچھی تو عرض کیا کہ میرے پاس ذاتی کتاب موجود تھی اس لیے یونیورسٹی کی لائبریری سے نکلوانے کی ضرورت محسوس

بلوغ الارب

ب

نہیں ہوئی۔ اس پر مرحوم نے کہا کہ اس کتاب کا اردو میں ترجمہ ہو جانا چاہیے۔

پھر جب مرکزی اردو بورڈ کی طرف سے اس کتاب کے ترجمے کا کام میرے سپرد ہوا تو میری حالت اس حالت سے مختلف تھی جو طالب علمی کے زمانے میں میری تھی۔ اب مجھے اس کتاب کو بنظر غائر دیکھنا تھا۔

بالعموم ایسا ہوتا ہے کہ جب لوگ یہ سن پاتے ہیں کہ فلاں کتاب فلاں کتاب کا ترجمہ ہے تو پہلا تاثر جو وہ لیتے ہیں وہ مترجم کی جانب سے انحراف اور انقباض کا ہوتا ہے۔ ان کے دلوں میں مترجم کی قدر و قیمت میں کوئی اضافہ نہیں ہوتا اس لیے کہ اس نے اپنی طرف سے کوئی چیز پیش نہیں کی ہوتی۔ البتہ جو لوگ اصل زبان سے، جس سے ترجمہ کیا گیا ہوتا ہے، واقف نہیں ہوتے وہ ترجمے کو غنیمت سمجھ لیتے ہیں۔ میرے خیال میں اردو بورڈ کا بھی دراصل یہی مقصد ہے کہ اس کتاب سے ان لوگوں کو متعارف کرایا جائے جو عربی زبان سے واقف نہیں ہیں۔ لیکن میرے اس ترجمے کی نوعیت بالکل مختلف ہے کیونکہ جب میں نے ترجمہ کرنا شروع کیا اور کتاب میں لاتعداد اغلاط کو پایا تو طبیعت نے محض ترجمے پر اکتفا کرنے سے ابا کیا۔ میں نے ماخذ کی طرف رجوع کر کے ان اغلاط کا پتا چلایا اور ان کی نشان دہی کی اور ساتھ ہی ماخذ کا حوالہ بھی دے دیا۔ کئی جگہ ماخذ نے بھی ساتھ نہ دیا تو دماغ سے کام لے کر تصحیح کی گئی۔ اس طرح اصل کتاب کی تصحیح بھی ہو گئی اور ترجمے نے اصل کتاب کی قدر و قیمت کو کم کرنے کے بجائے اس کی قیمت میں اضافہ کر دیا اور اب میں وثوق سے کہہ سکتا ہوں کہ جب کبھی بلوغ الارب کا اصل عربی متن پھر سے شائع ہو اور مصحح اگر میرے حواشی سے مدد لے تو وہ کتاب کو کہیں بہتر اور اعلیٰ صورت میں پیش کر سکے گا۔

کتاب کے حواشی لکھنے اور ماخذ کی طرف رجوع کرنے میں میری جو مدد میرے مکرم دوست کرنل عبدالعزیز چیف ہیلتھ آفیسر راولپنڈی

نے کی ہے میں اس کا ذکر کیے بغیر نہیں رہ سکتا۔ کرنل صاحب موصوف اپنے ذاتی کتب خانے کی وجہ سے پاکستان بھر میں مشہور ہیں۔ انہوں نے نہایت فراخدلی کے ساتھ تمام وہ کتابیں، جن کی مجھے ضرورت پڑتی رہی، مہیا کیں اور اس طرح میرے کام کو آسان کر دیا جس کے لیے میں ان کا تہ دل سے ممنون ہوں۔ میں پروفیسر مرزا محمد منور صاحب گورنمنٹ کالج، لاہور، کا بھی شکرگزار ہوں جنہوں نے اس ترجمے پر نظر ثانی فرمائی اور زبان کے سلسلے میں کئی قیمتی مشورے دیے۔

محمد حسن

۲۹ نومبر ۱۹۶۶ء

## ترتیب

عرب جاہلیت کے بعض وہ افراد جن کی  
شجاعت ضرب المثل تھی ، ۲۶۴  
عربوں میں سے وہ لوگ جو وفاداری  
میں مشہور ہوئے اور ضرب المثل  
بن گئے ، ۲۷۹  
عربوں کا دیگر اقوام کے مقابلے میں  
زیادہ غیرت مند ہونا ، ۳۱۳  
وہ مناظرہ جو عربوں کے بارے میں  
نعان بن المنذر اور کسریٰ کے  
درمیان ہوا ، ۳۳۰  
عربوں کی فضیلت کے متعلق  
ابن المقفع کا بیان ، ۳۵۷  
عربوں کے بارے میں شعوبیہ کا مذہب  
اور اس کا رد ، ۳۵۹  
شعوبیہ کے شبہات اور ان کا رد ، ۳۷۳  
عربوں کی شادیوں کے متعلق  
شعوبیہ کی رائے ، ۳۹۵  
شعوبیہ نے جو کچھ بھی عربوں کے  
متعلق کہا ہے اس کا اجالی  
ذکر ، ۳۹۸

سر۔ آغاز ، ۱۳  
عربوں کی تعریف اور  
ان کی انواع و اقسام کا بیان ، ۱۷  
ان لوگوں کی تعریف جن پر  
لفظ 'عرب' کا اطلاق ہوتا ہے ، ۲۱  
عرب اور اعراب میں معنوی فرق ، ۲۳  
جاہلیت کے معنی اور اس کا  
اطلاق ، ۲۹  
جنس عرب کی فضیلت اور ان کے  
امتیازی اوصاف کا بیان ، ۳۷  
عربوں کا دیگر اقوام کے مقابلے میں  
زیادہ تیز حافظے کا مالک ہونا ، ۷۳  
قوم عرب کا دوسری قوموں کے  
مقابلے میں زیادہ قادر الکلام ہونا ، ۷۷  
عربوں کا بمقابلہ دیگر اقوام کے  
سخاوت کے قریب تر ہونا ، ۸۶  
عربوں کا بمقابلہ اور قوموں کے  
حلم کے زیادہ قریب ہونا ، ۲۱۳  
عربوں کا دوسروں کے مقابلے میں  
زیادہ دلیر ہونے کا معاملہ ، ۲۲۶



جزیرة العرب کے وہ علاقے  
 جو عراق کے آس پاس ہیں ، ۴۶۲  
 بکر بن وائل ، ربیعہ اور  
 مضر کے مسکن ، ۴۷۱  
 ذکرِ مکہ ، ۴۸۹  
 کعبہ کا بیان ، ۴۹۵  
 فضیلتِ مکہ کا ذکر ، ۵۱۵  
 مکے کے اشراف ، ۵۳۳  
 اصحابِ فیل کا واقعہ ، ۵۳۵  
 زمانہ جاہلیت میں عربوں کے میلے ، ۵۶۱  
 زمانہ جاہلیت میں عربوں کے  
 اجتماعات ، ۵۷۲

جاہلیت میں عربوں کے مسکن ، ۴۱۵  
 جزیرة العرب کی وجہ تسمیہ ، ۴۱۷  
 جزیرة العرب کتنے حصوں اور  
 کن علاقوں پر مشتمل ہے ، ۴۱۷  
 ان علاقوں کے اندر جو مشہور  
 شہر اور عمارتیں تھیں ، ۴۱۹  
 یمن ، ۴۴۴  
 یمن کی چند معدنیات کا ذکر ، ۴۴۷  
 یمن کے محل اور مشہور عمارتیں ، ۴۴۷  
 شام کے صحراؤں میں عربوں کے  
 شہروں اور عمارتوں میں سے  
 ایک شہر تدمر ہے ، ۴۵۴

## فہرس کتب

جن سے مقدمہ اور حواشی لکھنے میں مدد لی گئی

- ۱ - الاستیعاب از ابن عبد البر بر حاشیہ اصابہ
- ۲ - اصابہ از ابن حجر (م ۸۵۲ھ) مطبعہ مکتبہ التجاریتہ الکبریٰ
- ۳ - اصابہ " " " " طبع ۱۳۵۸ھ = ۱۹۳۹ء
- ۴ - الاعلام " " " " خیر الدین زرکلی
- ۵ - اعلام النبوه " " ابو الحسن علی بن العاوردی (م ۴۵۰ھ)  
المطبعة المحمودية التجارية بالازهر ۱۳۵۲ھ = ۱۹۳۵ء
- ۶ - اغاثة اللہفان من مصاید الشیطان از ابو عبدالله محمد بن ابی بکر  
المعروف بہ ابن قیم الجوزیہ (م ۷۵۱ھ) مطبعہ مصطفیٰ البابی  
۱۳۵۷ھ = ۱۹۳۹ء
- ۷ - اغانی از ابوالفرج الاصبہانی طبع دارالثقافہ بیروت ۱۹۵۵ء
- ۸ - اقرب الموارد از سعید شرتوقی
- ۹ - امالی الزجاجی از ابوالقاسم عبدالرحمن بن اسحاق الزجاجی النحوی  
البغدادی (م ۳۳۹ھ) طبع المطبعة المحمودية التجارية بالازهر  
الطبعة الثانية ۱۳۵۴ھ = ۱۹۳۵ء
- ۱۰ - امالی ابن الشجری (م ۵۴۲ھ) طبع حیدرآباد
- ۱۱ - امالی ابوعلی القالی (م ۳۵۶ھ) طبع اسماعیل یوسف بن ریاب
- ۱۲ - امالی مرتضیٰ طبع داراحیاء الکتب العربیہ
- ۱۳ - *Geschichte der Arabischen Literatur* براکن
- ۱۴ - البیان والتبیین از جاحظ طبع لجنة التالیف والترجمة والنشر مصر  
۱۳۶۸ھ = ۱۹۴۹ء
- ۱۵ - تاج العروس از مرتضیٰ زبیدی طبع مصر
- ۱۶ - التاج المکمل من جواهر مآثر الطراز الآخر و الاول تالیف ابوالطیب  
صدیق بن حسن بن علی الحسینی البخاری (۱۲۴۸ تا ۱۳۰۷ھ =  
۱۸۳۲ء تا ۱۸۹۰ء) المطبعة الهندیة العربیہ ۱۳۸۳ھ = ۱۹۶۳ء

## بلوغ الارب

ح

- ۱۷ - جمهرة خطب العرب از احمد زكى صفوت طبع مصر ۱۳۵۲ھ = ۱۹۲۳ء
- ۱۸ - جمهرة رسائل العرب از احمد زكى صفوت ج : ۱ طبع مصر ۱۳۵۶ھ = ۱۹۳۷ء
- ۱۹ - جمهرة اللغة از ابن دريد (م ۳۲۱ھ) طبع حيدر آباد
- ۲۰ - الجواب الفسيح لمالقه عبدالمسيح از ابوالبركات نعمان خير الدين الآفندي الآلوسى طبع سنگ لاهور
- ۲۱ - حسن المحاضرة فى اخبار مصر و القاهرة از سيوطى طبع مصر ۱۲۹۹ھ
- ۲۲ - حياة الحيوان از كمال الدين الديري مطبعة الاستقامة بالقاهرة ۱۳۸۷ھ = ۱۹۵۸ء
- ۲۳ - خلاصه تذهيب الكمال طبع مصر
- ۲۴ - ديوان زهير طبع بيروت ۱۳۷۹ھ = ۱۹۶۰ء
- ۲۵ - الروض الانف از عبدالرحمن سهيلي طبع مصر
- ۲۶ - سيرة ابن هشام بر هامش الروض الانف
- ۲۷ - شذرات الذهب از ابن عماد الجنبلى طبع مصر
- ۲۸ - شرح ابن ابى الحديد از عزالدين عبدالحميد بن ابى الحسين هبة الله المدائنى الاصولى (۵۵۸۶ تا ۶۵۶ھ) مطبعة مصطفى البابى بمصر
- ۲۹ - شرح الامالى از ابو عبيد البكرى طبع مصر
- ۳۰ - شرح الحماسة از فيضى طبع سنگ
- ۳۱ - شرح الحماسة از ابوزكريا يحيى بن على التبريزى المعروف بالخطيب طبع مصر
- ۳۲ - شرح ديوان امرؤ القيس از وزير ابوبكر عاصم (المتوفى ۱۹۴ھ) طبع مصر ۱۳۴۷ھ = ۱۹۲۸ء
- ۳۳ - الشعر و الشعراج : ۱ از ابن قتيبه طبع دارالثقافة بيروت ۱۹۶۴ء
- ۳۴ - العقد الفريد از ابن عبدربه مطبعة الاستقامة بالقاهرة ۱۳۷۲ھ = ۱۹۵۳ء
- ۳۵ - عمدة القارى از بدر الدين ابو محمد محمود بن احمد العيني المتوفى ۸۵۵ھ طبع مصر صرف جلد ۲۰
- ۳۶ - عيون الاخبار از ابن قتيبه (م ۲۷۶ھ) طبع مصر ۱۳۴۸ھ = ۱۹۳۰ء

- ۳۷ - غياث اللغات از مولوی غياث الدين طبع سنگ
- ۳۸ - فتح الباری از ابن حجر طبع مصر
- ۳۹ - الفهرست از ابن الندیم
- ۴۰ - كتاب الانساب از ابوسعید عبدالکریم بن محمد بن منصور التمیمی السمعانی  
(المتوفی ۵۵۲۲=۱۱۶۶ء) طبع حیدر آباد
- ۴۱ - كتاب الحماسه از ابوتمام طبع سنگ دیوبند
- ۴۲ - كتاب الحماسه از ضیاء الدین ابوالسعادات هبته الله علی بن محمد  
بن حمزة العلوی الحسنى المعروف بابن الشجرى المتوفى بالكرخ  
۵۵۴۲ طبع مطبعة مجلس دائرة المعارف العثمانیه حیدر آباد دکن
- ۴۳ - كتاب الخيل از ابو عبیده معمر بن المثنی (م ۲۰۹ء) طبع حیدر آباد
- ۴۴ - كتاب المجبر از محمد بن حبيب (م ۲۴۵ء) طبع حیدر آباد  
۱۳۶۲=۱۹۴۲ء
- ۴۵ - كتاب المعارف از ابن قتیبه (م ۲۷۶ء) طبع مطبعة دارالکتب ۱۹۶۰ء
- ۴۶ - كشف الظنون از حاجی خلیفه
- ۴۷ - الكامل للمبرد طبع مصر ۱۳۶۵ء مطبعة حجازی
- ۴۸ - اللباب فی تهذیب الانساب از عزالدین ابوالحسن علی بن محمد بن  
الاثير مكتبة القدس ۱۳۵۷ء
- ۴۹ - لسان العرب از ابن منظور طبع بیروت
- ۵۰ - لين Lanes Lexicon
- ۵۱ - مروج الذهب از ابوالحسن علی بن الحسین بن علی المسعودی  
(م ۳۴۶ء) بتحقیق محی الدین عبدالحمید طبع مصر
- ۵۲ - المزهر از میوطی طبع مصر عیسی البابی الحلبي و شرکافه
- ۵۳ - معجم البلدان از یاقوت حموی طبع مصر ۱۳۲۴=۱۹۰۶ء
- ۵۴ - معجم المؤلفین عمر رضا کحاله
- ۵۵ - مفصل مع شرح ابن یعیش (م ۶۴۳ء) طبع مصر
- ۵۶ - مقدسه ابن خلدون

## مقدمہ

### بِسْمِ اللّٰهِ الرَّحْمٰنِ الرَّحِیْمِ

الحمد لله وَّ حَمدَهُ و الصَّلٰوة و السلام علی من لا ینتی بعده

## نام و نسب

بلوغ العرب کے مؤلف کا نام محمود شکر بن عبد اللہ بن محمود بن عبد اللہ بن محمود الحسینی الآلوسی البغدادی ہے۔ آلوسی نسبت میں مختلف اقوال پائے جاتے ہیں، سمعانی کہتا ہے:

آلوسی - بضم الالف - ان شاء اللہ - و التلام بعد هما الواو و فی آخرها السین المهملة - هذه نسبة الى آلوس و هو موضع بالشام فی الساحل عند طرسوس (آلوس - الف اور لام دونوں پر ضمہ ہے - ان شاء اللہ - پھر واو ہے اور آخر میں سین مہملہ ہے اور آلوس کی طرف نسبت ہے جو شام میں ساحل سمندر پر طرسوس کے قریب ایک جگہ ہے) مگر یاقوت حموی اور ابن الاثیر دونوں نے سمعانی کے اس قول کو غلط قرار دیا ہے۔

یاقوت کہتا ہے:

قال ابو سعد: الوس بلدة بساحل بحر الشام قرب طرسوس - و هو سهومنه - والصحيح انها على الفرات قرب عانات و الحديثة [ابو سعد (سمعانی) کہتا ہے - الوس ایک شہر ہے جو ساحل شام پر طرسوس کے

۱ - الانساب : ۱ : ۳۴۱ -

۲ - معجم البلدان : ۱ : ۳۲۶ -

قریب واقع ہے۔ سمعانی سے یہ سہو ہوا ہے۔ درست یہی ہے کہ یہ ایک شہر ہے جو عانات اور حدیشہ کے قریب دریائے فرات کے کنارے واقع ہے۔

ابن الاثیر<sup>۱</sup> نے بھی تقریباً یہی لکھا ہے مگر یاقوت نے ان الفاظ کا اضافہ کیا ہے کہ الوس دراصل ایک شخص کا نام تھا جس کے نام پر اس شہر کا یہ نام پڑا۔ عمر رضا کحالی<sup>۲</sup> جدید ترین تحقیق پیش کرتے ہوئے لکھتا ہے:

ألوسی نسبة الى جزيرة أوس في وسط نهرا الفرات على خمس مراحل من بغداد (ألوسی نسبت ہے جزیرہ أوس کی طرف جو بغداد سے پانچ مرحلوں کے فاصلے پر دریائے فرات کے وسط میں واقع ہے)

ابن العماد نے شذرات الذهب (۴ : ۱۸۵) میں أوس کو ہمزہ کی فتح کے ساتھ دیا ہے مگر خیرالدین زرکلی (الاعلام : ۱ : ۱۸) نے مجلۃ المجمع العربی (۱ : ۷۶) کے حوالے سے لکھا ہے کہ محمود شکری أوسی نے خود اسے أوسی۔ متدہ کے ساتھ لکھا ہے۔ جب کسی نے محمود شکری سے دریافت کیا تو جواب دیا کہ ہمارے ہاں أوس ہی پکارا جاتا ہے لہذا تحقیق شدہ بات یہی ہے کہ آج کل أوسی کو مدہ ہی کے ساتھ بولا جاتا ہے۔

محمود شکری کے آباؤ اجداد<sup>۳</sup> دراصل بغداد کے رہنے والے تھے۔ جب ۵۶۵۶ میں ہلاکو خاں نے بغداد کو فتح کرنے کے بعد قتل و غارت کا بازار گرم کیا تو ان کا جسد بغداد سے بھاگ کر أوس چلا گیا اور یہ خاندان اسی وجہ سے أوسی کہلایا۔ شکری کا سلسلہ نسب<sup>۴</sup> شیخ عبدالقادر جیلانی رحمۃ اللہ (م ۵۵۶۰) کے واسطے سے امام حسین علیہ السلام

- ۱ - اللباب : ۱ : ۶۶ -
- ۲ - معجم المؤلفین : ۱۲ : ۱۷۵ اور الاعلام : ۸ : ۵۴ -
- ۳ - الاعلام : ۸ : ۵۴ -
- ۴ - التاج المکمل : ۵۱۲ -

تک جا ملتا ہے۔ شکری کے دادا شہاب الدین محمود والد کی طرف سے حسینی اور والدہ کی طرف سے حسنی سید تھے۔

محمود شکری بغداد کے رُصافہ نامی محلے میں ۱۹ رمضان ۱۲۷۳ھ (۱۸۵۷ء) میں پیدا ہوئے۔ ابتدائی تعلیم اپنے والد عبداللہ سے حاصل کی۔ ابھی سترہ برس کی عمر کو پہنچے تھے کہ والد کا سایہ سر سے اٹھ گیا۔ مگر شکری نے اپنی تعلیم کو جاری رکھا اور اپنے چچا ابوالبرکات نعمان بن محمود اور دیگر علما سے علوم کی تکمیل کی۔ شکری کی کنیت ابوالمعالی اور لقب جمال الدین تھا۔ زرکلی نے انہیں مؤرخ، ادیب، لغوی اور عالم دین لکھا ہے۔ ان کے تمام سوانح نگاروں نے انہیں مین الدعوات الی الاصلاح (یہ ان لوگوں میں سے تھے جو مسلمانوں کو اصلاح کی طرف دعوت دیتے تھے) لکھا ہے۔

تحصیل علم سے فارغ ہونے کے بعد پہلے یہ اپنے گھر میں درس دیتے رہے بعد میں کسی مسجد میں درس دینا شروع کر دیا۔ بعض لوگوں کے یہاں یہ دستور بن چکا ہے کہ وہ اصلاح کے دعوے دار بن کر اصلاح کے نام پر اس قدر غلو کر جاتے ہیں کہ معمولی باتوں پر عام مسلمانوں پر کفر و بدعت کا فتویٰ لگانے میں دریغ نہیں کرتے حالانکہ ایک مصلح کے لیے نہایت متحمل مزاج، بردبار اور روا دار ہونا لازمی شرط ہے تاکہ وہ لوگوں کو محبت سے اور اپنے اخلاق حسنہ سے سمجھنا بجھا کر اصلاح کی طرف مائل کر سکے، مگر صوفیائے حقیقی کے سوا ہم نے بہت کم ایسا دیکھا ہے کہ ان مدعیان اصلاح نے اعتدال کی راہ اختیار کی ہو۔ جس کا نتیجہ یہ نکلتا ہے کہ اصلاح کے بجائے امت میں فساد برپا ہو جاتا ہے۔ یہی حال آلوسی کا بھی تھا۔ اس نے اصلاح کے نام پر چند رسالے تالیف کیے جن میں بزعم خود اہل بدعت کو خوب کوسا اور ان پر ناروا حملے کر کے انہیں کیا کیا کچھ کہہ ڈالا جس کا نتیجہ یہ نکلا کہ اکثر و بیشتر لوگ اس کے مخالف ہو گئے اور انہوں نے عبدالوہاب پاشا والی بغداد کے پاس جا کر اس کی شکایت کی۔ عبدالوہاب پاشا

نے اس کی اطلاع سلطان عبدالحمید ثانی عثمانی کو دی اور ساتھ ہی یہ بھی لکھا کہ اگر آلوسی کو شہر میں رہنے دیا گیا تو بغداد میں فساد برپا ہونے کا خطرہ ہے۔ سلطان نے فوراً حکم صادر کیا کہ آلوسی کو شہر بدر کر کے ایشیای کوچک (بلاد انضول) بھیج دیا جائے۔ یہ ۱۳۲۰ھ (۱۹۰۳ء) کا واقعہ ہے۔ سرکاری افسر اسے نظربند کر کے لے جا رہے تھے اور ابھی موصل پہنچے تھے کہ وہاں کے سرکردہ لوگوں نے بطور احتجاج سلطان کی خدمت میں درخواست پیش کی اور سرکاری افسروں کو آلوسی کو آگے لے جانے سے روک دیا۔ سلطان نے ان لوگوں کی درخواست پر آلوسی کو واپس بغداد جانے کی اجازت دے دی اور وہ بغداد واپس چلا آیا۔ تذکرہ نگار یہاں سے خاموشی کے ساتھ گزر گئے ہیں، کسی نے یہ بیان نہیں کیا کہ آلوسی کو کن شرائط پر واپس بغداد آنے کی اجازت دی گئی تھی۔ بظاہر یہی معلوم ہوتا ہے کہ آلوسی نے یہ وعدہ کیا ہو گا کہ وہ آئندہ اشتعال انگیز باتیں نہ کہے گا۔

۱۳۳۳ھ (۱۹۱۴ء) میں جب پہلی عالمی جنگ چھڑی اور حکومت برطانیہ نے عراق پر حملہ کیا تو حکومت عثمانیہ نے آلوسی کو بلایا اور اسے نجد جانے کو کہا تاکہ یہ وہاں جا کر امیر عبدالعزیز آل سعود کو ترکوں کی مدد کرنے پر آمادہ کرے۔ آلوسی کے امیر عبدالعزیز کے ساتھ خاصے مراسم تھے۔ آلوسی اس سے پہلے ایک کتاب ”تاریخ نجد“ کے نام لکھ چکا تھا جس میں اس خاندان کی خوب تعریف کی تھی اور جو اعتراضات عامۃ المسلمین کو آل سعود پر تھے ان کی صفائی پیش کرنے کی کوشش کی تھی مزید برآں یہ کہ نظریے میں بھی دونوں میں ہم آہنگی تھی۔ ان وجوہ کی بنا پر آلوسی کی آل سعود کے ہاں خاصی رسائی اور عزت تھی۔ یہی وجہ تھی کہ سلطان عبدالحمید نے اسے اس کام کے لیے منتخب کیا تھا۔ یاد رہے کہ امیر عبدالعزیز آل سعود اس وقت ابھی سعودی حکومت کا بادشاہ نہ بنا تھا اور برطانیہ کی یہ جنگ اس کے بادشاہ بنائے جانے کی پیش خیمہ تھی۔ آلوسی اس مقصد کے لیے شام اور حجاز کے راستے سے نجد روانہ ہوا اور وہاں پہنچ کر اس نے امیر عبدالعزیز



سے اپنے آنے کی غرض و غایت بیان کی مگر چونکہ انگریزوں نے اس دروازے کو پہلے ہی سے بند کر رکھا تھا اس لیے امیر نے انگریزوں کے خلاف ترکوں کی مدد کرنے سے صاف انکار کر دیا۔ آلوسی کو مجبوراً ناکام لوٹنا پڑا۔ آلوسی کو اپنی ان خدمات کی بنا پر جو اس نے آل سعود کے ضمن میں انجام دی تھیں پورا وثوق تھا کہ امیر اس کی بات کو رد نہ کرے گا۔ بالخصوص جب کہ یہ عیسائیت کے خلاف اسلام کی جنگ تھی۔ مگر حکومت اور ملک کی ہوس اس قدر لالچا دینے والی چیز ہے کہ لوگ اس کے مقابلے میں ہر قسم کی خدمات اور تعلقات کو ٹھکرا دیتے ہیں۔ آلوسی کو اپنی ناکامی کا اس قدر صلہ ہوا کہ واپسی پر اپنے گھر میں گوشہ نشین ہو گیا اور اپنی ساری توجہ تدریس و تالیف پر مرکوز کر دی۔

۱۳۳۵ھ (۱۹۱۶ء) میں جب برطانوی حکومت بغداد پر قابض ہو گئی تو انہوں نے آلوسی کو بغداد کے عہدہ قضا کی پیشکش کی مگر آلوسی نے انگریزوں کے ساتھ میل جول رکھنے سے نفرت کے باعث اس عہدے کو قبول کرنے سے انکار کر دیا، بلکہ آئندہ بھی کسی عہدے پر فائز ہونا پسند نہ کیا۔ البتہ جب عراق میں عربی حکومت کی بنیاد رکھی جانے لگی تو اس نے تعلیمی مجلس کا ممبر بننا منظور کر لیا۔ آلوسی نے بغداد میں شوال ۱۳۴۳ھ (۱۹۲۴ء) میں وفات پائی۔

## تصانیف

آلوسی کی کل ۵۲ تصنیفات ہیں جن میں کچھ رسالے ہیں اور کچھ کتابیں۔ ان میں سے مشہور کتابوں کے نام یہ ہیں :

- (۱) اخبار بغداد و ما جاورها من القرى و البلاد - زر کلی (۸: ۴۹ - ۵۰)
- نے لکھا ہے کہ یہ کتاب چار جلدوں میں ہے مگر عمر رضا کحالیہ (۱۱: ۱۶۹-۱۷۰) نے لکھا ہے کہ یہ تین جلدوں میں ہے۔ یہ کتاب طبع نہیں ہوئی۔

- ۲ - الضرائر و مایسوغ للشاعر دون الناثر - اس کتاب میں اس امر پر بحث کی گئی کہ ایک شاعر کو شعر گوئی میں کیا کچھ کر لینے کی اجازت ہے اور نثر نگار کو نہیں - یہ کتاب طبع ہو چکی ہے -
- ۳ - بلوغ العرب فی معرفة احوال العرب - اس کا الگ ذکر کیا جائے گا -
- ۴ - المسک الاذفر فی تراجم علماء القرن الثالث عشر - اس میں تیرھویں صدی کے علماء کے حالات قلمبند کیے ہیں - یہ کتاب طبع نہیں ہوئی -
- ۵ - مساجد بغداد - اس میں بغداد کی مساجد کی تاریخ اور ان کا احوال بیان کیا ہے مگر آلوسی اسے مکمل نہیں کر سکا - یہ بھی طبع نہیں ہوئی -
- ۶ - النحوت و بیان حقیقته ونبذة من قواعدہ - اس میں دو لفظوں سے ایک نیا لفظ گھڑ لینے کی حقیقت اور اس کے قواعد پر بحث کی گئی ہے -
- ۷ - تاریخ نجد - یہ نجد کی تاریخ ہے جس میں آل سعود کا خصوصیت کے ساتھ ذکر کیا گیا ہے -
- ۸ - امثال العوام فی دارالسلام - اس کتاب میں وہ ضرب الامثال دی گئی ہیں جنہیں بغداد کے عوام استعمال کرتے ہیں - یہ کتاب طبع نہیں ہوئی -
- ۹ - ریاض الناظرین فی مراسلات المعاصرین - یہ بھی طبع نہیں ہوئی -
- ۱۰ - بدائع الانشاء - دو جزؤوں میں ہے - یہ بھی طبع نہیں ہوئی -
- ۱۱ - عقدا الدرر شرح مختصر نخبة الفکر - یہ مصطلحات حدیث کی کتاب ہے - یہ بھی طبع نہیں ہوئی -
- ۱۲ - ما دل علیہ القرآن مما یعضده الهيئة الجديدة - اس کتاب میں ان امور کا ذکر کیا گیا ہے جن کا ذکر قرآن مجید میں آیا ہے اور جدید علم ہیئت سے ان کی تائید ہوتی ہے - یہ کتاب بھی طبع نہیں ہوئی -
- ۱۳ - فتح المنان - یہ کتاب اہل بدعت کے رد میں لکھی گئی - یہ کتاب طبع ہو چکی ہے -
- ۱۴ - تجرید الانسان فی الذب عن ابی حنیفة النعمان - یہ کتاب بھی طبع نہیں ہوئی -

۱۵ - صتب العذاب علی من ستب الا صحاب - اس کتاب میں بیان کیا گیا ہے کہ صحابہ رضوان اللہ علیہم اجمعین کو برا کہنا گناہ عظیم ہے - یہ کتاب بھی طبع نہیں ہوئی -

۱۶ - غایۃ الا مانی فی الرد علی النہانی - یہ کتاب طبع ہو چکی ہے اور دو جلدوں میں ہے - آلوسی نے یہ کتاب علامہ ابو المحاسن یوسف بن اسماعیل بن یوسف النہانی (۵۱۲۶۵ تا ۵۱۳۵ = ۱۸۴۹ء تا ۱۹۳۲ء) کے رد میں لکھی - نہہانی ایک مشہور صوفی اور ادیب اور شاعر تھے - ان کی بزرگی کو عرب بھر میں تسلیم کیا جاتا تھا - آلوسی نے یہ کتاب محض نظریاتی اختلاف کی بنا پر لکھی - صوفیا اور علمائے ظاہر کا باہمی نزاع قدیم سے چلا آیا ہے - میں یہاں آلوسی اور نہہانی کے درمیان موازنے اور محاکمے کی بحث میں نہیں پڑنا چاہتا - محمود شکری آلوسی کے حالات ان کے شاگرد رشید بہجۃ اثری نے اپنی کتاب اعلام العراق میں بالتفصیل قلمبند کیے ہیں - مگر افسوس کہ یہ کتاب دستیاب نہ ہو سکی - عمر رضا کحالی نے معجم المؤلفین (۱۱-۱۶۹-۱۷۰) میں ان کے حالات اور مراجع کا ذکر کیا ہے -

## آلوسی خاندان

محمود شکری آلوسی کا تمام خاندان اہل علم کا خاندان تھا - اس خاندان کے تقریباً تمام افراد نے علمی خدمات سر انجام دیں اور ادبی تصانیف بطور یادگار چھوڑیں - لہذا ضروری ہے کہ مختصر طور پر اس خاندان کے دیگر افراد سے بھی متعارف کرا دیا جائے -

## آلوسی کبیر

دراصل آلوسی کبیر ہی اس خاندان کی شہرت کا باعث بنا اور اسی سے اس خاندان کے چشم و چراغ ظہور میں آئے - ان کا نام شہاب الدین ابو الثناء محمود بن عبداللہ الحسینی الالوسی ہے اور یہ آلوسی کبیر کے نام سے مشہور ہیں - یہ محمود شکری آلوسی کے دادا تھے - آلوسی کبیر

کبیر کے سب سے بڑے بیٹے اور محمود شکاری کے والد ہیں - ۱۲۳۸ھ  
(۱۸۳۲ء) میں پیدا ہوئے اور بیالیس سال کی عمر میں ۱۲۹۱ھ (۱۸۷۴ء) میں  
وفات پائی - یہ صوفی، عالم اور ادیب تھے - (۱) التعطف علی التعرف  
فی الاصلین والتصوف، (۲) المتنان علی المنطق و البیان اور نحو میں  
(۳) الواضح ان کی تصانیف ہیں -

### عبدالباقی بن محمود

سعد الدین عبدالباقی بن محمود بن عبداللہ الالوسی البغدادی الحنفی  
الوسی کبیر کے دوسرے بیٹے اور محمود شکاری کے چچا ہیں - ۱۲۵۰ھ  
(۱۸۳۴ء) میں پیدا ہوئے اور ۱۲۹۸ھ (۱۸۸۱ء) میں وفات پائی - حدیث اور  
تفسیر کے عالم تھے اور دیگر علوم میں بھی مہارت رکھتے تھے، کچھ  
عرصہ بغداد کے مفتی رہے - حجاز کا سفر کیا - کرکوک کے قاضی رہے  
اور اسی قسم کے دیگر اعلیٰ مناصب پر بھی فائز رہے - انہیں معروف  
کرخی رحمة الله کے مقبرے میں دفن کیا گیا -

(۱) اوضح منہج الی معرفة مناسک الحج، (۲) الفوائد الالوسية علی  
الرسالة الاندلسية فی العروض، (۳) البهجة البهية فی اعراب الالوسية،  
(۴) القول الماضي فیما يجب للمفتی والقاضی اور (۵) الفوائد السعدية فی  
شرح العضدية ان کی تصانیف ہیں -

### خیر الدین نعمان

ابو البرکات خیر الدین نعمان بن محمود بن عبداللہ الالوسی - یہ محمود  
شکاری کے دوسرے چچا ہیں - والد کی وفات کے بعد انہی نے شکاری کی  
تربیت کی اور انہی سے شکاری نے علوم کی تکمیل کی - خیر الدین ۱۲  
محرم ۱۲۵۲ھ (۱۸۳۶ء) میں بغداد میں پیدا ہوئے اور وہیں نشو و نما پائی -

۱ - معجم المؤلفین : ۶ : ۱۳۷

۲ - معجم المؤلفین : ۵ : ۷۵

## بلوغ الأرب

متعدد شہروں میں جن میں ایک حیلہ بھی ہے عہدہ قضا پر فائز رہے۔ حج کو جاتے ہوئے مصر بھی گئے۔ شام اور ایشیائے کوچک کا سفر اختیار کیا۔ وہاں کے فضلا سے ملاقات کی۔ پھر قسطنطنیہ گئے اور جب واپس پہنچے تو انہیں رئیس المدرسین کا لقب دیا گیا۔ انہوں نے بہت سی نادر کتابوں کا ذخیرہ کر رکھا تھا۔ ۷ محرم ۱۳۱۷ھ (۱۸۹۹ء) میں بغداد میں وفات پائی۔

(۱) جلاء العینین فی محاکمة الأحمدين - أحمدین سے ابن تیمیہ اور ابن حجر المکی المہتمی مراد ہیں ، (۲) الأجوبة العقلية لأشرفية الشريعة المحمدية ، (۳) الجواب الفسیح لمآلف الفقه عبدالمسیح ، (۴) غالية المواعظ و مصباح المتعظ و قبس الواعظ اور (۵) سلس الغانیات فی ذوات الطرفين من الکلمات ان کی تصانیف ہیں۔

یاد رہے کہ خیرالدین نعمان آفندی الالوسی اور نواب صدیق بن حسن [۱۲۳۸ھ تا ۱۳۰۷ھ (۱۸۳۲ء تا ۱۸۹۰ء)] میں باہمی گہرے اور دوستانہ تعلقات تھے۔ چنانچہ نواب صاحب نے ان کا ذکر اپنی کتاب التاج المکمل (صفحہ ۵۱۶) پر کیا ہے۔

خیرالدین نعمان کے چار بیٹے تھے۔ محمد ثابت ، پیدائش ۱۲۷۵ھ۔ دوسرا علی زین العابدین ، پیدائش ۱۲۷۷ھ ، تیسرا عمر حسام الدین ، پیدائش ۱۲۸۷ھ اور چوتھا محمود شہاب الدین ، اپنے دادا کا ہم نام ، پیدائش ۱۲۸۹ھ۔ ان سب کا شمار اصحاب علم میں ہوتا ہے اور چاروں اصحاب صاحب تصانیف بھی ہیں۔

## بلوغ الأرب

اب ہم محمود شکری آلوسی کی تالیف بلوغ الأرب کی طرف آتے ہیں۔ یہ کتاب تین بار طبع ہو چکی ہے۔ پہلی بار مطبع دارالسلام بغداد میں ۱۳۱۳ھ (۱۸۹۶ء) میں طبع ہوئی۔ پھر دوبارہ مجد بہجۃ اثری کے حواشی

۱ - معجم المؤلفین : ۱۳ : ۱۰۷

۲ - التاج المکمل : ۵۱۶

کے ساتھ طبع ہوئی۔ ہر طبع میں طباعت کی اغلاط موجود ہیں۔ مجد بہجۃ اثری نے جو حواشی لکھے ہیں ان میں اس نے آلوسی کی اغلاط کی طرف توجہ نہیں دی۔ اُن کی طرف خفیف سا بھی اشارہ پایا نہیں جاتا۔ ایسا گمان ہوتا ہے کہ بہجۃ اثری نے انہیں درست تصور کیا ہے۔ یہی وجہ ہے کہ وہ ان پر سے خاموشی کے ساتھ گزر گئے ہیں۔ اس کا ثبوت یہ ہے کہ ساری کتاب میں صرف ایک آدھ جگہ مجد بہجۃ اثری نے آلوسی کی غلطی کی طرف اشارہ بھی کیا ہے۔ مزید برآں مجد بہجۃ اثری نے جو حواشی لکھے ہیں ان میں کئی مقامات پر ٹھوکر کھائی ہے۔ میں نے اپنے حواشی میں ان کی طرف اشارہ کر دیا ہے تاکہ قارئین اس کی قلمبند کردہ تشریح سے دھوکا نہ کھائیں۔

۱۸۸۹ء (۱۳۰۷ھ) میں سٹاک ہوم (سویڈن) میں مستشرقین کی ایک کانفرنس منعقد ہوئی جس میں آلوسی کو بھی مدعو کیا گیا اور آلوسی نے یہی کتاب پیش کی۔ اگرچہ دیگر علما بھی اس موضوع پر اپنی اپنی تالیف پیش کرنے کے لیے لائے تھے مگر کانفرنس نے اتفاق رائے سے آلوسی کی اس کتاب کو تمام دیگر کتابوں کے مقابلے میں بنظر استحسان دیکھا اور آلوسی کو انعام اور طلائی تمغہ بھی عطا کیا گیا۔ مستشرقین کی ایک عام کانفرنس میں یہ اعزاز حاصل کرنا کوئی معمولی بات نہیں ہے۔

اس امر سے قطع نظر کرتے ہوئے کہ آلوسی نے کتاب کا مواد کہاں کہاں سے لیا ہے۔ اس کتاب کو دیکھتے ہی مؤلف کی عظمت دل میں گھر کر لیتی ہے۔ جب میں نے طالب علمی کے زمانے میں اس کتاب کو پڑھا تھا تو میرا تاثر بھی یہی تھا مگر جب اسے بنظر غائر دیکھا اور نقادانہ پرکھا جائے تو پھر دل میں مؤلف کی پہلی سی عظمت باقی نہیں رہتی۔

آلوسی نے اس کتاب کا بیشتر مواد عبدالقادر بغدادی [م ۱۰۹۳ھ (۱۶۸۲ء)] کی خزائن الادب سے لیا ہے۔ مگر ساری کتاب میں کسی ایک مقام پر بھی خزائن الادب کا نام واضح طور پر نہیں لیا۔ پہیلی اور معما کی صورت میں اس کتاب کا نام لیا گیا ہے۔ چنانچہ آلوسی اسے کہیں (۱) : (۳۲۷) کتاب لب لباب لسان العرب اور کہیں صرف لب اللباب کہتا

ہے۔ بغدادی نے جہاں جہاں سے مواد لیا ہے ان کتابوں کا نام دے کر پورا مضمون نقل کر دیا ہے۔ مگر آلوسی کا طریق یہ ہے کہ وہ بغدادی کی خزائن الادب کا ذکر ہی نہیں کرتا اور ان اصل کتابوں کا نام لے کر جن کا حوالہ بغدادی نے دیا ہے مضمون نقل کر دیتا ہے۔ جس سے یہ گمان ہونے لگتا ہے کہ آلوسی نے اصل کتاب سے مواد لیا ہوگا۔ حالانکہ درحقیقت آلوسی نے اصل کتاب کی شکل تک نہیں دیکھی ہوتی۔ مزید برآں آلوسی نے جو مضمون بھی مآخذ سے لیا ہے اسے بغیر سوچے اور بغیر سمجھے سین و عن نقل کر دیا ہے۔ اس سے آلوسی کی بددیانتی کا پول کھل جاتا ہے۔

مثال کے طور پر بلوغ العرب : ۲ : ۱۰۰ پر آلوسی لکھتا ہے :

السُّمَّانِي طائر وهو موضع من الفرس لا أحفظه

(سُمَّانِي ایک پرندہ ہے۔ اور یہ گھوڑے کے جسم کا ایک مقام بھی

ہے جو اس وقت مجھے یاد نہیں)

اس جملے سے پڑھنے والے کے دل میں خیال پیدا ہوتا ہے کہ آلوسی یہ تشریح اپنی طرف سے پیش کر رہا ہے اور چونکہ اسے اس لفظ کی تشریح یاد نہیں رہی اس لیے اس کا اعتراف کرتے ہوئے ”لا احفظه“ کہہ رہا ہے، حالانکہ یہ ساری تشریح العقد الفرید لابن عبدربہ (م ۵۳۲۸ - ۵۱۹۴۰) سے لی گئی ہے جس کا ذکر آلوسی نے نہیں کیا۔ چنانچہ ابن عبدربہ کہتا ہے<sup>۱</sup> :

وهو موضع من الفرس لا احفظه

ذرا غور فرمائیں کیا آلوسی نے ابن عبدربہ کے الفاظ دو بے کم و کاست اپنی طرف منسوب نہیں کیا اور کیا اس نے دیانت داری سے اعتراف کیا ہے کہ وہ یہ تمام تشریح العقد الفرید سے لے رہا ہے۔

۱ - العقد الفرید : ۱ : ۱۱۳ - ۱۱۸ مطبعة الاستقامة بالقاهرة ۱۳۷۲ھ

(۵۱۹۵۳)

اسی صفحے پر تھوڑا سا آگے چل کر لکھتا ہے :

والصقراً حسبها دائرة فی الرأس ولم أقف علیها

اس جملے کو آلوسی نے ابن عبدربہ کی عبارت کو تھوڑا سا بدل کر نقل کر دیا ہے۔ ابن عبدربہ کے الفاظ یہ ہیں :

والصقر أحسبها دائرة فی الرأس و ماوقفت علیها

آلوسی نے صرف ما وقتت کو بدل کر لم أقف کر دیا ہے۔

آلوسی نے الحلیة والرہان (بلوغ الأرب : ۲ : ۱۰۲ - ۱۰۳) کا سارا بیان العقد الفرید (۱ : ۱۲۰ - ۱۲۱) سے لیا ہے مگر اس کا اعتراف نہیں کیا۔ العقد الفرید کا بیان اس شعر پر ختم ہو جاتا ہے۔

إِذَا شِئْتُمْ أَنْ تَمْسَحُوا وَجْهَ سَابِقِ

جَوَادٍ فَمَدُّوا فِي الرِّهَانِ عَيْنَانِيَا

اس کے بعد آلوسی نے اقول لکھ کر چند سطریں اپنی طرف سے بڑھا دی ہیں یہاں بھی اصل ماخذ ہی کا ذکر کیا ہے۔

مذاہب العرب (بلوغ الأرب : ۲ : ۳۰۱ تا آخر جلد دوم و ابتداء جلد ثالث) کا سارا بیان شرح ابن ابی الحدید (۴ : ۴۳۳ تا ۴۵۱) سے لیا گیا ہے مگر کہیں اس کا اعتراف نہیں کیا۔ عزالدین عبدالحمید بن ابی الحسین المعروف بہ ابن ابی الحدید (م ۶۵۶ھ) معتزلی ہے۔ آلوسی لکھتا ہے (۲ : ۳۰۳) :

وعلى هذا فسّر أصحابنا

آلوسی چونکہ اہل سنت میں سے ہے اور معتزلی نہیں ہے لہذا فسّر أصحابنا کے الفاظ سے یہ دھوکا ہوتا ہے کہ شاید یہ تفسیر اہل سنت کی ہے حالانکہ درحقیقت یہ الفاظ ابن ابی الحدید کے ہیں اور أصحابنا سے اس کی مراد معتزلہ سے ہے۔ مگر چونکہ آلوسی بدون اس کے کہ



اصل مآخذ کا حوالہ دے دوسروں کی عبارات پر غور کیے بغیر نقل کر دیتا ہے۔ لہذا اس قسم کی اغلاط واقع ہو جاتی ہیں۔ ساتھ ہی یہ حقیقت بھی کھل جاتی ہے کہ ان الفاظ کا کہنے والا کوئی اور ہی ہے۔

اسی بیان کے آخر میں ابن ابی الحدید لکھتا ہے :

لأنّ الموضوع قد ساقنا اليه

آلوسی نے ان الفاظ کو معمولی ما بدل کر یوں لکھا ہے :

وقد ساقنا الموضوع الى ذكرها

اوپر بیان کیا جا چکا ہے کہ آلوسی نے غور کیے بغیر جہاں سے مواد ملا ہے اسے بعینہ اسی طرح نقل کر دیا ہے، یہی وجہ ہے کہ جو اغلاط اصل کتاب میں پائی جاتی ہیں وہ بعینہ اسی طرح بلوغ العرب میں بھی پائی جاتی ہیں۔ آلوسی نے ان کی تصحیح کی طرف قطعاً توجہ نہیں دی۔ مثال کے طور پر بلوغ العرب : ۱ : ۱۴۷ - ۱۵۰ جہاں اس وفد کی تقریریں نقل کی ہیں جو نعان بن منذر کی طرف سے کسریٰ کے دربار میں گیا تھا آلوسی نے ابن عبد ربہ کی تاریخ کا حوالہ دیا ہے چنانچہ لکھا ہے :

ومنهم ابن عبد ربہ فی تاریخہ (۱ : ۱۴۷)

حالانکہ ابن عبد ربہ نے کوئی تاریخ کی الگ کتاب نہیں لکھی۔ درحقیقت یہ تمام بیان ابن عبد ربہ کی العقد الفرید (۱ : ۲۲۸ - ۲۳۸) سے لیا ہے اور مآخذ کو چھپانے کی غرض سے ابن عبد ربہ کی تاریخ کا نام لے دیا ہے۔ اگر فرض کر لیا جائے کہ آلوسی نے عمداً ایسا نہیں کیا تو پھر یہ بات اس کی لاعلمی پر دال ہوگی کہ اسے کتاب کا صحیح نام بھی نہیں آتا۔ اس تمام بیان میں وہ اغلاط جو اصل العقد الفرید میں پائی جاتی ہیں بلوغ العرب میں بھی پائی جاتی ہیں۔ میں نے اپنے حواشی میں ان کی تصحیح کر دی ہے۔

بلوغ العرب : ۱ : ۳۶۸ پر ہے :

فلحق بالحکم بن ہشام بن عبدالرحمن الداخل امیر الاندلس

زریاب عبدالرحمن الاوسط کے عہد میں اندلس گیا تھا نہ کہ الحکم کے عہد میں ، لہذا یہاں عبدالرحمن بن الحکم بن ہشام ہونا چاہیے اور یہ عبدالرحمن الداخل نہیں ہے بلکہ عبدالرحمن الاوسط ہے ۔ عبدالرحمن الاوسط کا عہد حکومت ۵۲۰۶ سے ۵۲۳۸ (۵۸۲۱ تا ۵۸۵۲) تک رہا ۔

بلوغ الارب : ۲ : ۳۵ : تا ۳۸ ، حدیث ام زرع کی تمہیدی عبارت تمام کی تمام فتح الباری سے نقل کی گئی ہے مگر اس کا کہیں ذکر نہیں کیا ۔ مزید برآں اس حدیث کی تشریح بھی حرف بہ حرف وہیں سے نقل کی ہے ۔ اس کا ثبوت یہ ہے کہ کتابت اور طباعت کی جو اغلاط وہاں پائی جاتی ہیں وہ بعینہ بلوغ الارب میں بھی پائی جاتی ہیں مثلاً فتح الباری میں صغرت عظامہ کی بجائے صغرت عظامہ چھپا ہے اور بلوغ الارب میں بھی اسی طرح دیا ہے ۔

اسی طرح یہ شعر :

أَبَّتِ الرُّوَادِفُ وَالنُّهُودُ لِقُمُصِيهَا  
مِنْ أَنْ تَمَسَّ بَطُونَهَا وَظُهُورَهَا

بھی جس طرح فتح الباری میں غلط مرقوم ہے اسی طرح بلوغ الارب میں ہے حالانکہ درست شعر یوں ہے :

أَبَّتِ الرُّوَادِفُ وَالنُّهُودُ لِقُمُصِيهَا  
مَسَّ الْبَطُونِ وَأَنْ تَمَسَّ ظُهُورَهَا

کیونکہ اس سے اگلا شعر یوں ہے :

وَإِذَا الرِّيَّاحُ مَسَّ الْعَشِيَّ تَنَتَاوَحَّتْ  
نَبَّهْنَ حَاسِدَةً وَهَجْنًا غُيُورًا

ملاحظہ ہو حاسہ مع شرح تبریزی : ۳ : ۱۳۹ ۔ آلوسی نے کہیں کہیں فتح الباری کی عبارت کو حذف کر دیا ہے اور کہیں ایک آدھ لفظ کو بدل دیا ہے ۔

۱ ۔ حاسہ میں النہود کی بجائے التُدی ہے ۔

آلوسی اصل ماخذ کو چھپا کر یوں ظاہر کرنا چاہتا ہے کہ اس نے براہ راست قدما کی کتابوں سے استفادہ کیا ہے حالانکہ قدما کی کتابوں کو اس نے دیکھا تک نہیں ہوتا۔ چنانچہ بلوغ الارب : ۱ : ۸۷ تا ۹۰ پر عبداللہ بن جدعان کا بیان نقل کیا ہے اور یہ تمام کا تمام سہیلی کی الروض الانف (۱ : ۹۲ - ۹۳) سے لیا گیا ہے وہاں سہیلی نے غریب الحدیث از ابن قتیبہ، کتاب ری العاطش و انس الواحش از احمد بن عمار اور ابو حنیفہ کی الانواء کا حوالہ دیا ہے۔ آلوسی سہیلی کا نام ہی نہیں لیتا اور جن کتابوں کا سہیلی نے حوالہ دیا ہے ان کا اسی طرح حرف بحرف ذکر کر دیا ہے، یہ بات علمی دیانت سے بعید ہے۔ غالب ظن یہی ہے کہ آلوسی نے ابن عمار کی ری العاطش کی شکل تک نہیں دیکھی۔

بلوغ الارب : ۱ : ۱۶۰ پر آلوسی لکھتا ہے :

قال ابو عبید البکری فی شرح امالی القالی

اور وہ یوں ظاہر کر رہا ہے کہ اس نے یہ عبارت خود ابو عبید البکری کی شرح امالی سے لی ہے حالانکہ غالباً آلوسی نے شرح امالی کی شکل بھی نہیں دیکھی۔ اس کتاب کو پہلی بار علامہ عبدالعزیز المیمنی نے ۱۹۳۶ء میں شائع کیا۔ مگر آلوسی کا یہ راز بھی خود بخود فاش ہو جاتا ہے کیونکہ اسی صفحے پر آلوسی آگے چل کر لکھتا ہے :

وامّا کتاب المثالب و المناقب الذی بأیدی الناس الیوم فانما هو للنضر بن شعیب الحمیری

ہم جب اس عبارت کا مقابلہ شرح امالی کی عبارت سے کرتے ہیں تو

اس میں سے

وهو کتاب الواحدة المعلوم

کے الفاظ مخدوف پاتے ہیں۔ اور بعینہم یہی الفاظ بغدادی نے خزائنہ الادب میں چھوڑ دیے ہیں جس پر علامہ میمنی کو یہ نوٹ دینا پڑا (شرح امالی : ۸۰۸) :

کذا فی الاصلین و قد أسفطہ البغدادی عمداً علی عادتہ فی حذف ما لا

یفہمہ (یہ عبارت دونوں اصل مخطوطوں میں اسی طرح پائی جاتی - بغدادی نے اس عبارت کو عمداً حذف کر دیا ہے کیونکہ بغدادی کی یہ عادت ہے کہ جس عبارت کو وہ سمجھ نہیں سکتا اسے حذف کر دیتا ہے) - یہاں سے یہ بات بالکل واضح ہو جاتی ہے کہ آلوسی نے یہ عبارت دراصل خزائنہ الادب سے لی ہے اور چونکہ وہاں یہ الفاظ موجود نہ تھے لہذا بلوغ العرب میں بھی موجود نہیں ہیں کیونکہ اگر یہ عبارت براہ راست شرح امالی سے لی گئی ہوتی جیسا کہ آلوسی نے ظاہر کیا ہے تو یہ الفاظ چھوٹنے نہ پاتے۔ آلوسی نے شرح امالی کا حوالہ دے کر دیانت داری کا ثبوت نہیں دیا۔

بلوغ العرب : ۱ : ۱۶۹ - ۱۷۵ پر آلوسی ان الفاظ سے بیان شروع کرتا ہے :

قال ابن قتیبة فی کتاب تفضیل العرب

جس سے بظاہر یوں معلوم ہوتا ہے کہ آلوسی نے یہ تمام بیان ابن قتیبة کی کتاب تفضیل العرب سے براہ راست لیا ہے حالانکہ درحقیقت یہ سارا بیان العقد الفرید (۳ : ۳۰۸ - ۳۱۲) سے لیا گیا - ابن عبدربہ قال ابن قتیبة فی کتاب تفضیل العرب سے اپنا بیان شروع کرتا ہے مگر آلوسی نے اس کا اعتراف نہیں کیا -

بلوغ العرب : ۳ : ۱۹ پر لکھتا ہے :

ومن شعرالہذلی ماأشده ابو عبید البکری فی شرح نوادر القالی

پھر اس کے بعد دو شعر پیش کر کے کہتا ہے :

قال البکری : هذا من شعر یهجوبہ ناساً من قومہ كانوا مع أبیہ حجاجاً

یوم قتل

یہاں پر پھر آلوسی نے یوں ظاہر کیا ہے کہ اس نے یہ عبارت براہ راست ابو عبید البکری کی شرح امالی سے لی ہے حالانکہ جیسا کہ بیان ہو چکا ہے - آلوسی نے شرح امالی دیکھی ہی نہیں - درحقیقت آلوسی یہ عبارت خزائنہ الادب سے نقل کر رہا ہے - مگر خزائنہ الادب کا نام نہیں لیا - خزائنہ الادب میں یہ عبارت اسی طرح ہے جس طرح آلوسی نے نقل کیا ہے

مگر شرح امالی میں صحیح عبارت دی گئی ہے۔ اگر آلوسی نے براہ راست شرح امالی سے عبارت نقل کی ہوتی تو درست عبارت نقل کرتا چنانچہ شرح امالی میں :

كانوا مع أبيه حجاجاً

کے بجائے

كانوا مع ابنه حجاج

ہے۔

اسی طرح آلوسی نے بلوغ الارب : ۳ : ۲۵ پر کتاب مساوی الخمر کا نام لیا ہے حالانکہ اس کتاب کا کہیں پتا نہیں چلتا۔

بلوغ الارب : ۳ : ۲۸ پر ہے :

قال ابو عبيد البكري في شرح امالي القالي : كان الرجل في الجاهلية اذا غدرَ و اخفر الذمة جعل له مثال من طين و نصبه

آخری جملہ۔ جعل له مثال من طين و نصبه غلط ہے حالانکہ شرح امالی میں یہ جملہ درست مرقوم ہے وہاں یہ جملہ اس طرح ہے :

جعل له تمثال من طين و نصب

جس سے یہ واضح ہو جاتا ہے کہ آلوسی نے یہ عبارت براہ راست شرح امالی سے نہیں لی۔ مزید برآں ایک جملہ چھوڑ کر آلوسی کا قال الشاعر کہتا ہے ، حالانکہ شرح امالی میں شاعر کا نام عبداللہ بن جعدہ دیا ہے۔ اگر آلوسی نے یہ عبارت شرح امالی سے لی ہوتی تو اس نے شاعر کا نام بھی لکھ دیا ہوتا۔

اب ہم ان تشریحات کی طرف آتے ہیں جو آلوسی نے کہیں کہیں فرمائی ہیں۔ تعجب کی بات یہ ہے کہ ان تشریحات میں آلوسی نے بیشتر مقامات پر ٹھوکر کھائی ہے۔ چنانچہ بلوغ الارب : ۱ : ۸۸ پر

الى رُدْحِ مِينَ الشَّيْزِي مَلَاءَ  
لُسَبَابِ الْبُرِّيُّلُشْبِكُ بِالِشْتَهَادِ

یا د  
ر

کی تشریح کرتے ہوئے لکھا ہے : الردحة : سترة تكون في مؤخر البيت او قطعة تزداد فيه -

اس تشریح کا اصل معنی سے کیا تعلق ہے ، اور پھر شیزی کے ساتھ کونسا ربط ہے ؟ حالانکہ یہاں رُدُح رَدَّاح کی جمع ہے -

بلوغ الارب : ۱ : ۱۲۶ پر

ففاديتها لما تبتئين نصفها  
يَكُومُ الْمُتَالِي وَالْعِشَارُ الضُّوَارِبُ

کی تشریح کرتے ہوئے لکھا ہے : الكُومُ القطعة من الابل والمتالي : الذي يرسل المغنى بصوت رفيع

حالانکہ یہاں نہ گانے کا ذکر ہے اور نہ گوئے کا - یہاں تو اونٹنیوں کا ذکر ہے - مزید برآں متالی کا کُوم کے ساتھ کیا تعلق ؟ آلوسی نے کُوم کو مفرد سمجھا ہے حالانکہ یہ کُوماء کی جمع ہے اور متالی کو بھی مفرد قرار دیا ہے حالانکہ وہ بھی مُتَالٍ اور مُتَالِيَة کی جمع ہے - آلوسی نے درحقیقت اسے مُتَالِي - بضم الميم - پڑھا ہے جس کے معنی الذي يرسل المغنى بصوت رفيع کے ہیں - حالانکہ یہ مُتَالِي - بفتح الميم - اور جمع ہے -

بلوغ الارب : ۱ : ۱۳۶ پر لکھا ہے : منيت أي ضعف ، معلوم نہیں یہ معنی کس لغت سے لیے گئے ہیں -

اسی طرح بلوغ الارب : ۳ : ۳۱۴ پر

وانتي ليس يتشنيثني اذا ما  
رحلت سنوح سجاج نعبوب

کی تشریح کرتے ہوئے لکھا ہے :

وبعير سجاج : يسحج الأرض بخفه اي يقشر

حالانکہ یہ شعر زجر اور عيافہ کے سلسلے میں پیش کیا گیا ہے اور ” زجر “ کوئے کے ساتھ کیا جاتا ہے - درحقیقت بات یہ ہے کہ آلوسی

## بلوغ الارب

نے شعر کی روایت ہی غلط کی ہے اور اس روایت کی اُپچ میں معنی کو کھینچا تانا جا رہا ہے۔ درست لفظ شَحَّاج - شین کے ساتھ - ہے۔ لسان العرب میں ہے :

شَحَجَ وَقَالَ ابْنُ سِيدَةَ مَوْصُوتُ الْبَغْلِ وَالْحِمَارُ وَالغُرَابُ إِذَا أَسَنَ...  
و غُرَابٌ شَحَّاجٌ كَثِيرُ الشَّحَجِ

بلوغ الارب : ۱ : ۳۸۰ پر جو اشعار درج کیے ان میں سے اکثر کی روایت غلط ہے۔ اصل مقام پر میں نے ان اشعار کی تصحیح کر دی ہے۔ ان اشعار کی تشریح میں آلوسی لکھتے ہیں :

وماء الشبم : بفتح الشين المعجمة و فتح الباء الموحدة ماء الا سنان  
حالانکہ ان اشعار میں ماء الشبم کا کہیں ذکر نہیں آیا۔ صرف شبم کا لفظ آیا ہے جس کے معنی ٹھنڈک کے ہیں۔

اس کے بعد لکھا ہے : والبيهض بكسر الباء الموحدة و فتح الهاء و  
بالضاد المعجمة الأرز باللبن

حالانکہ لغت کی کتابوں میں کوئی ایسا لفظ نہیں پایا جاتا۔ درست لفظ بھٹ ہے اور لغت کی کتابوں میں اسی کے معنی الأرز باللبن دیے ہیں۔ اس کے بعد لکھا ہے :-

والكشى كشية بضم الكاف و اسكان الشين المعجمة وهي شحمة بطن  
الضب او اصل ذنبة

حالانکہ درج کردہ شعروں میں کشی کا لفظ کہیں بھی نہیں آیا۔ ان تمام مثالوں سے یہ واضح ہو جاتا ہے کہ آلوسی نے اس کتاب کی تالیف میں یا تو عقل و دماغ سے کام نہیں لیا یا اگر لیا ہے تو پھر اشعار کو صحیح طور پر سمجھنے کی اہلیت نہیں رکھتا ہاں جہاں کہیں کوئی مذہبی بحث آگئی ہے وہاں آلوسی نے عبارت کو خواہ مخواہ لمبا کر دیا ہے۔

ان تمام اغلاط اور کوتاہیوں سے قطع نظر ہم کہہ سکتے ہیں کہ آلوسی نے اس کتاب میں عربوں کے حالات کے متعلق ہر قسم کی معلومات جمع کر دی ہے۔ عربوں کے احوال سے متعلق اس تفصیل کے ساتھ کسی اور کتاب میں بحث نہیں کی گئی۔ اس کی مقبولیت کا اصل سبب یہی ہے، بعض لوگوں کو اس کی مقبولیت کو دیکھ کر رشک آنے لگا۔ چنانچہ انہوں نے اس کی نقل کی، مثلاً عبدالجواد الاصمعی نے بلوغ العرب کا ہی مواد لے کر ایک کتاب تالیف کر ڈالی چنانچہ جو طباعت کی اغلاط بلوغ العرب میں پائی جاتی تھیں وہی الاصمعی کی کتاب میں بعینہ آ گئیں۔

اسی طرح شیخ محی الدین عطار کو شوق پیدا ہوا اور اس نے بلوغ العرب فی مآثر العرب لکھ ڈالی مگر

مَآكُلٌ مِّنْ زَارِ الْجِيَمِيِّ سَمِيعَ النِّدَا  
مِنْ أَهْلِهِ " أَهْلًا بِهَذَا الزَّائِرِ "



## بِسْمِ اللَّهِ الرَّحْمَنِ الرَّحِيمِ

### سِرِّ آغاز

ہر قسم کی تعریف کا سزاوار وہ خدا ہے [۵] جس کی شان بلند ہے اور اقتدار عظیم ، جس نے اپنی قدرت سے تمام زمانوں اور موجودات میں تصرف کیا ، جس کی حکمت نے تمام عقلوں اور ذہنوں کو متحیر کر دیا ۔ وہ جو کچھ بھی چاہتا ہے اور جس طرح بھی چاہتا ہے بلا تعریف و وضاحت پیدا کر دیتا ہے ۔

(ازاں بعد) اللہ کے رسول محمد صلی اللہ علیہ وسلم پر درود و سلام ہو جنہیں اللہ تعالیٰ نے افضل ترین گھرانے میں پیدا ہونے کے لیے وقف کیا اور جن کا پودا لگانے کے لیے معزز ترین خاندان کو چنا ۔ چنانچہ آپ عدنان و قحطان دونوں کی اولاد کے سردار تھے ۔ آپ وہی نبی امی عربی اور ہاشمی ہیں جنہوں نے اپنے وجود کے نور سے ہمیں تہ تہ جہالت سے نکال کر فضل و عرفان کی چوٹی پر پہنچا دیا ۔

آپ کی اولاد اور اصحاب پر بھی درود و سلام ہو جو ہر حیرت زدہ کے لیے راہنما ہیں ، جنہوں نے روشن اور بے حق کی فصیح ترین زبان اور شیرین ترین کلام کے ذریعے تشریح فرمائی ، جنہوں نے گذشتہ اُمتوں کے حالات کی جستجو کی تاکہ ان کے ایمان میں اضافہ در اضافہ ہو ۔ نیز ان لوگوں پر درود و سلام ہو جو بطریق صحیح ان کی پیروی کریں ، یہ درود و سلام اس وقت تک جاری رہے جب تک گردشِ لیل و نہار جاری ہے اور سلسلہٴ طلوع و غروب باقی ہے ۔

اسابعد - سولای عریز کی مہربانی کا محتاج یہ بندہ محمود شکری بن عبداللہ بن محمود الائسوسی البغدادی ، خدا اس کا بہترین مددگار اور بہترین رہنما ہو اور اسے توفیق دے کہ وہ اس کے ہر لحظہ افزائش پزیر انعامات و احسانات کا شکریہ ادا کر سکے بیان کرتا ہے :-

جو شخص اُمتوں کے حالات سے واقف اور بنی آدم کی نسلوں کے اطوار سے آگاہ ہے وہ جانتا ہے کہ اگرچہ قوم عرب کی مختلف قسمیں تھیں ، اور ان کی اصل اور مختلف صنفوں میں تفاوت پایا جاتا تھا تاہم وہ دیگر اقوام پر فوقیت رکھتے تھے - وہ اپنے فضائل اور کمالات کی رو سے تمام انواع و اجناس سے ممتاز تھے -

اس لیے کہ اللہ تعالیٰ نے اہل عرب کو اپنے رسول کی وجہ سے شرف بخشا ، [۶] - انہیں اپنی کتاب کی بدولت فضیلت عطا کر دی اور انہیں معجز نما خطاب بلیغ اور موجز الفاظ ، شافی سوال اور تسلی بخش جواب کی خصوصی نعمت سے نوازا - چنانچہ اہل عرب کلام کے حکام اور علوم اور احکام کی کان تھے - یہ لوگ شیران پیشہ و غا تھے اور مصیبت زدگان کے فریادرس ، قحط سالی کے وقت (دوسروں کی) مدد کرتے تھے ، خوش اخلاق تھے ، حیا ، کرم ، وفا ، مروت اور سخاوت کے پتلے تھے - تجربوں نے انہیں پختہ کار بنا دیا تھا ، دانش نے انہیں ادب سکھا دیا تھا - چنانچہ انہوں نے ان اوصاف کے ذریعے اپنی مقصد برآری کی ، ان کی زبانوں نے وعدہ کرنے میں ان کی تابعداری کی اور (وہ خود) ان وعدوں کو پورا کرنے کے معاملے میں فراخ دست واقع ہوئے تھے ، لہذا انہوں نے بات کہی تو اچھی کہی اور پھر اس اچھی بات کو اپنے عمل سے تقویت بھی دی - انہوں نے بزرگی کا زر بفتی لباس پہنا اور سیاہ چہروں سے ننگ و عار کو دھو ڈالا - انہوں نے اپنی دانش و رائے کے ذریعے بند دروازوں کو کھول دیا - یوں معلوم ہوتا تھا کہ ان کے فہم دو کانون اور جواب دو زبانوں کے مالک ہیں - وہ بہادروں کی کھوپریاں بھی اڑاتے تھے اور لوگوں کے حقوق کو بھی پہچانتے تھے - رفتہ رفتہ وہ وقت آ گیا کہ تقدیروں کے ہاتھ ان سے چال چلنے لگے اور وہ دور دراز علاقوں

میں منتشر ہو کر رہ گئے۔

میں ان کے کارناموں، ان کی خوش روی اور واقعات کو معلوم کرنے کا مدت سے مشتاق چلا آ رہا تھا۔ میری یہ تمنا تھی کہ مجھے کوئی ایسی کتاب مل جائے جس میں ان کے قبل از اسلام کے حالات پائے جاتے ہوں۔ جس میں ان کے زمانہ جاہلیت کی عادات اور احکام کا ذکر ہو۔ مگر جو کتابیں اور مجموعے ہمارے پاس موجود ہیں ان میں میں نے یہ باتیں نہ پائیں، نہ یہ باتیں آج تک کسی کے کان پڑی ہیں۔ باایں ہمہ ہمیں معلوم ہے کہ قدیم مسلمان علما نے اس قسم کی اہم باتوں کو نظر انداز نہیں کیا۔ انہوں نے کسی علم میں بھی کہنے والے کے لیے کہنے کی کوئی گنجائش نہیں چھوڑی۔ یہ وہ علما تھے [۷] جنہیں تمام فنون میں یدِ طولیٰ حاصل تھا۔ جن کے معاملے میں ہم حسنِ ظن کے مالک ہیں۔ مگر (ہوا یہ کہ) زمانوں نے پلٹے کھائے، سال بیتتے چلے گئے لہذا ان کی کتابیں ضائع ہو گئیں۔ کسی مقام پر بھی ان کا نشان نہ ملا۔

کئی بار میرے دل میں خیال آیا کہ میں ایک ایسی کتاب تیار کرنے کی جسارت کروں جس میں مختصر طور پر ان کے تمام حالات درج ہوں مگر میری بے بضاعتی یہ قدم اٹھانے اور اس مقصد کا دروازہ کھٹکھٹانے سے مانع آتی رہی تاآنکہ ایسے اسباب پیدا ہو گئے جن کی وجہ سے مجھے نہ پیچھے ہٹنے کی کوئی صورت نظر آئی اور نہ اس مقصد سے اعراض کر کے آرام محسوس ہوا۔ لہذا میں اپنے مقصد (کے حصول) میں مصروف ہو گیا۔ اور اس ضمن میں اپنی پوری کوشش صرف کر دی کیونکہ اس امر میں عام مصلحت اور کلی فائدہ متوقع تھا، چنانچہ میں نے اس کتاب میں طول دینے اور زیادہ باتیں کہنے سے پہلو تہی کرتے ہوئے اختصار کا طریقہ اختیار کیا ہے۔ تاہم مجھے اپنی کوتاہی اور کم علمی کا اعتراف ہے اور اس بات کا بھی اعتراف ہے کہ میں اس میدان کے شاہسواروں میں سے نہیں ہوں۔ مگر تقدیراتِ الہی کے کیا کہنے۔ وہ تو انسان کو کھینچ کر ان امور کی طرف لے آتی ہیں جن کے معاملے میں ایسے کوئی اختیار نہیں ہوتا۔

إِنَّ السَّمْعَاءَ دَيْثِرًا إِذَا سَاعَدَتْ  
أَلْحَقَّتْ الْعَاجِزَ بِالشَّحَازِمِ.

جب کسی انسان کا مقدر اس کی مساعدت کرتا ہے تو اسے عاجز ہونے کے باوصف دانش مند کے ساتھ جا ملاتا ہے۔  
اس سلسلے میں میں نے جو کچھ جمع کیا اور لکھا ہے اس کا نام  
بُلُوغِ الْاَرَبِ فِي مَعْرِفَةِ اَحْثَوَالِ الْعَرَبِ  
قرار دیا ہے۔

میں اللہ سے مدد اور توفیق کا خواستگار ہوں اور دعا کرتا ہوں کہ وہ میری صحیح راستے کی طرف راہنمائی کرے ، مجھے قدرت و توفیق فقط اللہ ہی عطا کر سکتا ہے ، میں اسی پر بھروسا کرتا ہوں اور اسی کی طرف رجوع کرتا ہوں۔

## عربوں کی تعریف اور ان کی انواع و اقسام کا بیان

عرب ایک ایسی قوم ہے [۸] جو دیگر اقوام میں از روئے گویائی، فصاحت گفتار اور بلاغتِ بیان مشہور چلی آتی ہے۔ یہی وجہ ہے کہ انہیں یہ نام دیا گیا ہے کیونکہ عرب کے لفظی معنی ”اظہار و بیان“ کے ہیں۔ چنانچہ جب کوئی شخص اپنے ما فی الضمیر کا اظہار کرتا ہے تو کہا جاتا ہے، **أَعْرَبَ الرَّجُلُ عَمَّا فِي ضَمِيرِهِ** (فلان نے اپنے ما فی الضمیر کا اظہار کیا) انہی معنوں میں آنحضرت صلی اللہ علیہ وسلم کا یہ فرمان ہے :

**الثَّيِّبُ تَعَرِبُ عَنْ نَفْسِهَا** (ثیب اپنے دل کی بات آپ ہی ظاہر کرے گی)۔ تمام قوموں میں عربوں کی فصیح البیانی ایک مخصوص علامت ہے۔ ہم عنقریب کسریٰ کا قصہ بیان کریں گے کہ کس طرح اس نے عربی ممالک میں متعین اپنے وائسرائے نعمان بن منذر سے کہا تھا کہ اس کی طرف عربوں کے بزرگوں اور خطیبوں میں سے اپنی پسند کے کچھ لوگوں کا وفد بھیجے۔ چنانچہ ان کا قصہ اور ان کی حیرت انگیز فصاحت کا واقعہ مشہور ہے۔

عرب ایک قدیم قوم ہے۔ یہ قوم طوفانِ نوح کے بعد اور نوح علیہ السلام کے زمانے میں عاد اولیٰ، ثمود، عالقہ، طسّم، جدیش، امیم، جُرہم، حضرموت اور سام بن نوحؑ کی اولاد میں سے ان عرب عاربہ کی صورت میں موجود تھی جنہیں ان سے نسبت ہے۔ پھر جب یہ زمانہ بھی گزر گیا تو یہ قومیں بھی ختم ہو گئیں اور اللہ تعالیٰ نے اپنی قدرت سے جس طرح چاہا انہیں ہلاک کر دیا۔ ازاں بعد عرب قوم ان اقوام کی

۱۔ **ثیب** وہ عورت جس کا خاوند مر چکا ہو یا جسے طلاق مل چکی ہو۔ یہ مسئلہ نکاح کی بات ہے۔ اگر کنواری لڑکی سے دریافت کیا جائے کہ تو فلان کے ساتھ نکاح کرنے پر راضی ہے اور وہ خاموش رہے تو یہ اس کی رضامندی سمجھی جائے گی مگر **ثیب** کو واضح الفاظ میں کہنا ہوگا، آیا وہ رضامند ہے یا نہیں۔

شکل میں رونما ہوئی جن کا نسب حمثیر ، کہلان اور تَبَشَع کی نسل کے لوگوں کے علاوہ اُن عرب مستعربہ سے بھی قریب تھا جو عابربن شالخ بن اَرَفَخْشَد بن سام کی اولاد میں سے تھے اور ان کی طرف منسوب تھے۔

پھر اس حالت پر بھی عرصہٴ دراز بیت گیا مگر چونکہ نوح کی اولاد میں سے شالخ<sup>۱</sup> بن عابر کی اولاد اوروں کے مقابلے میں زیادہ صاحب علم تھی لہذا اللہ تعالیٰ نے ان میں سے ابراہیم بن تارخ کو نبوت کے لیے مخصوص کر لیا۔ تارخ کا اصلی نام آزر بن ناحور بن ساروخ بن ارغو بن فالغ ہے۔ نمرود کے ضمن میں حضرت ابراہیم کو جو واقعہ پیش آیا ، اس کا ذکر قرآن نے کیا ہے۔ پھر حضرت ابراہیم کے ہجرت کر کے حجاز کی طرف چلے آنے کا بھی قصہ مشہور ہے۔ آپ کے بیٹے اسماعیل اپنی والدہ ہاجرہ کے ساتھ اللہ تعالیٰ کا قرب حاصل کرنے کی غرض سے حجر ہی میں رہ گئے تھے۔ اس بیابان میں سے جُزہم قوم کے کچھ لوگوں کا گزر ہوا۔ جن سے اُن کا میل جول ہو گیا۔ حضرت اسماعیل نے بنو جُزہم ہی کے درمیان پرورش پائی ، انہی کے قبائل میں تربیت حاصل کی اور انہی کی زبان سیکھ لی ، حالانکہ آپ کے والد عجمی تھے۔

اس کے بعد جیسا کہ قرآن میں مذکور ہے [۹] خانہ کعبہ کی تعمیر عمل میں آئی۔ پھر اللہ تعالیٰ نے انہیں جُزہم اور عالقہ کی طرف مبعوث کیا جو ان دنوں حجاز میں آباد تھے۔ ان میں سے بہت سے لوگ آپ پر ایمان لے آئے اور آپ کے تابع ہو گئے۔ اس کے بعد ان کی نسل بڑھ گئی۔ تاآنکہ آپ ایک نئی نسل کے ابوالاعلیٰ<sup>۲</sup> بن گئے مثلاً ربیعہ ، مُضَر ، ایاد ، عتک ، نِزار اور عدنان میں سے وہ لوگ جو ان کی طرف منسوب ہوتے ہیں اور حضرت اسماعیل کی ساری باقی اولاد ان سب کو العرب التابعة للعرب کہتے ہیں۔

- ۱۔ اوپر عابر بن شالخ بن اَرَفَخْشَد دیا ہے مگر یہاں شالخ بن عابر دیا ہے اور یہی درست ہے۔
- ۲۔ اصل کتاب میں بالجیل آخر چھپا ہے اسے "أَبَا الْجَيْلِ" آخر پڑھیں۔

پھر عرصہ دراز گزر جانے کے بعد ان لوگوں (کی قوت) کا خاتمہ ہو گیا ، اسلام کے آنے سے ان کی سیادت ختم ہو گئی ۔ پھر عجمیوں پر غلبہ پانے کی وجہ سے ان کا میل جول عجمیوں سے ہونے لگا اور ایک زمانہ گزر جانے کے بعد ان کی اولاد کی زبان بگڑ گئی ۔ ان کے جانشین صرف وہ قبائل رہ گئے جو کبھی چٹیل میدانوں ، ریگستانوں اور کھلی زمینوں میں بدوی زندگی گزارتے تھے اور کبھی آباد جگہوں میں ۔ مشرق ، مغرب ، حجاز ، یمن ، مصر کے بالائی حصے ، نوبہ ، حبشہ ، شام ، عراق ، بحرین ، فارس ، کرمان اور خراسان کے قبائل کے لوگوں کی تعداد اس قدر زیادہ تھی کہ احاطے اور شمار سے باہر ہے ۔ ان کی تعداد دنیا بھر کی قوموں سے زیادہ تھی ۔ ابن خلدون نے کتاب 'العبر' میں عرب اقوام کو ابتدائے آفرینش سے لے کر اپنے زمانے تک چار طبقوں میں محصور کیا ہے ۔ اس نے ان تمام زمانوں ، قوموں ، سلطنتوں اور قبائل کا ذکر کیا ہے جو ان میں سے کسی طبقے سے متعلق تھے ۔ چنانچہ اس نے سب سے اول

### پہلے طبقے

کا ذکر کیا ہے ۔ اور (اس طبقے کے لوگ) عرب عاریہ ہیں ۔ اس نے ان کے انساب ، اوطان ، حکومتوں اور سلطنتوں کا ذکر کیا ہے ۔ اس نے اس نسل کا نام 'عرب عاریہ' اس لیے رکھا کہ یہ لوگ عرویت میں راسخ تھے جیسا کہ عربی زبان میں 'لثیل' (نہایت تاریک رات) اور 'صوم' (تاکید کے لیے) کہا جاتا ہے ۔ یا اس معنی میں کہ یہ عرویت کے بنانے والے اور اس کے موجد ہیں کیونکہ یہ سب سے پہلی نسل کے لوگ تھے ۔ انہیں بائدہ یعنی 'نابود' بھی کہا جاتا ہے اس لیے کہ اس نسل کا کوئی فرد روئے زمین پر باقی نہیں رہا ۔

ازاں بعد

### دوسرا طبقہ

آتا ہے [۱۰] یہ 'عرب مستعربہ' ہیں ، جو حُمیر بن سبا کی اولاد میں سے تھے ۔ ابن خلدون نے ان کے انساب اور یمن میں ان کی حکومتوں

اور سلطنتوں کا ذکر کیا ہے جو خاندان 'تبّع' اور ان کی اولاد کے زیرِ نگیں تھیں۔ انہیں 'عرب مستعربہ' اس لیے کہا گیا کہ جب عربیت کی علامات اور امتیازی نشان پہلے لوگوں سے منتقل ہو کر ان میں آ گئے تو ان میں 'صیروت' کا خاصہ اعتبار کیا گیا، جس سے مراد یہ ہے کہ ان لوگوں نے وہ صورت اختیار کر لی جو ان سے پہلے ان کے ہم نسب لوگوں کی نہ تھی۔ یعنی یہ کہ انہوں نے عربی زبان بولنی شروع کر دی لہذا 'مستعربہ' کا لفظ باب استفعال میں بمعنی 'صیروت' ہے۔ چنانچہ عربوں کا محاورہ ہے اِسْتَنْشَوَقَ الْجَمَلُ (اُونٹ ناقہ (اُونٹنی) بن گیا) اور اِسْتَحْجَرَ اَلِطَّيْنُ (مٹی حجر (پتھر) بن گئی)۔

چونکہ پہلے طبقے کے لوگ جہاں تک ہمیں معلوم ہے، نسلی اعتبار سے تمام قوموں سے قدیم تر تھے لہذا اصالةً عربی زبان انہی کی زبان تھی اور انہی کو 'عربہ' کہا گیا تھا۔

اس کے بعد ابن خلدون نے

### تیسرے طبقے

کا ذکر کیا ہے اور یہ 'العرب التابعة للعرب' ہیں مثلاً قضاعہ، قحطان، عدنان اور ان کی دو بڑی شاخیں ربیعہ اور مضر۔ ابن خلدون نے سب سے پہلے قضاعہ اور ان کی نسبوں کا ذکر کیا ہے۔ نیز ان بدوی حکومتوں کا ذکر کیا ہے جو نعبان کے خاندان میں حیرہ اور عراق میں تھیں اور کندہ بن حجر آکل المرار<sup>۲</sup> کے ان بادشاہوں کا ذکر کیا ہے جن سے ان کا ٹکراؤ ہوا۔ اس کے بعد عربوں کی اس بدوی حکومت کا ذکر کیا ہے

- ۱۔ ایک حالت سے منتقل ہو کر دوسری حالت میں چلے جانا۔
- ۲۔ اصل کتاب میں اسی طرح دیا ہے حالانکہ کندہ تو حجر آکل المرار کا ابوالاعلیٰ ہوتا ہے۔ چنانچہ امرؤ القیس کا نسب نامہ یوں بیان کیا جاتا ہے: امرؤ القیس بن حجر بن حجر (بضم الحاء والجمیم) بن الحارث بن عمرو بن حجر آکل المرار بن عمرو بن معاویہ بن ثور اور ثور کا دوسرا نام کندہ ہے۔



جو بنی جفنه کے یہاں شام کے علاقے میں بمقام بلقاء قائم تھی۔ مدینے میں اوس اور خزرج کی سیادت تھی۔ اس کے بعد عدنان، ان کے انساب اور مکے میں عمل پیرا قریش کی حکومت کا ذکر کیا ہے۔ اس کے بعد اس نے اس نبوت کا ذکر کیا ہے جس کی بدولت اللہ تعالیٰ نے ان عربوں کو اور تمام نوع انسان کو شرف بخشا۔ پھر ہجرت اور سیرت نبی اکرم صلی اللہ علیہ وسلم وغیرہ کا ذکر کیا ہے۔ اس طبقے کو 'العرب التابعة للعرب' کہنے کی وجہ ظاہر ہے۔

اس کے بعد ابن خلدون نے

### چوتھے طبقے

کا ذکر کیا ہے۔ وہ لوگ 'عرب مستعجمہ' ہیں۔ نیز ان لوگوں کا بھی ذکر کیا ہے جن کی المشرق اور المغرب میں بدوی حکومت تھی۔ ان کا یہ نام اس لیے پڑا کہ جس مُضری زبان میں قرآن مجید نازل ہوا تھا اور جو ان کے اسلاف کی زبان تھی یہ اس سے ہٹ گئے تھے اور ان کی زبان میں عجمیت آ گئی تھی۔

ابن خلدون نے ان چاروں طبقوں کا بالتفصیل ذکر کیا ہے [۱۱] کیونکہ اس کی کتاب کا موضوع اور مرکز بحث یہی امر ہے۔ چونکہ یہ کتاب لوگوں میں عام متداول ہے لہذا ان تمام باتوں کا ذکر کرنا یہاں ضروری نہیں۔

### ان لوگوں کی تعریف جن پر لفظ 'عرب' کا اطلاق ہوتا ہے

در اصل لفظ 'عرب' ایک ایسی قوم کا نام ہے جس میں چند اوصاف جمع ہو گئے ہوں۔ ایک یہ کہ ان کی زبان عربی ہو، دوسرے یہ کہ وہ عربوں کی اولاد میں سے ہوں، تیسرے یہ کہ ان کا مسکن عرب کی زمین ہو یعنی جزیرۃ العرب کے رہنے والے ہوں۔ جزیرۃ العرب بحیرۃ قلزم سے لے کر بحیرۃ بصرہ تک اور یمن میں حجر کی آخری حدود سے لے کر شام کی اولین حدود تک ہے۔ اس طرح کہ یمن کا علاقہ تو اس میں آ جائے مگر شام کا علاقہ شامل نہ ہو۔ عرب لوگ اس علاقے میں بعثت سے

پہلے بھی آباد تھے اور بعثت کے وقت بھی۔ مگر جب اسلام آیا اور ملک فتح ہوئے تو انہوں نے دیگر ممالک میں بھی سکونت اختیار کر لی۔ اسی طرح المشرق کی آخری حدود سے لے کر المغرب کی آخری حدود اور شام کے ساحلی علاقوں اور ارمینیا تک عرب آباد ہو گئے حالانکہ اصلاً یہ علاقے ایرانی، روسی اور بربری وغیرہ قوموں کی آبادی پر مشتمل تھے۔

پھر یہ علاقے دو قسموں میں منقسم ہو گئے۔ کچھ علاقے ایسے تھے جہاں کے باشندوں کی اکثریت عربی زبان بولتی تھی۔ چنانچہ وہاں کے لوگ یا تو عربی زبان کے سوا کوئی دوسری زبان جانتے ہی نہ تھے یا عربی زبان کے ساتھ ساتھ دوسری زبان بھی جانتے تھے مگر ان کی عربیت میں غیر عربی محاورہ داخل ہو گیا تھا۔ یہ عالم، شام، عراق، مصر اور اندلس وغیرہ کی بیشتر بستیوں کا تھا۔ فارس اور خراسان کے علاقے کا حال بھی مدتوں سے ایسا ہی چلا آ رہا تھا۔ کچھ علاقوں میں عجمی زبان کی اکثریت تھی اور اسی کا غلبہ تھا مثلاً ترکستان، خراسان، ارمینیا اور آذربائیجان وغیرہ۔ پھر یہ علاقے تین حصوں میں منقسم ہو گئے۔ وہ جو ابتداءً عربی تھے، وہ جو عربی بن گئے اور وہ جو عجمی تھے۔

اسی طرح ان کے انساب کی بھی تین قسمیں ہیں۔ کچھ وہ لوگ جو عربی نسل سے ہیں اور اب تک یا تو زبان اور سکونت دونوں کے اعتبار سے عربی ہیں یا صرف زبان کے اعتبار سے عربی ہیں مگر سکونت کے اعتبار سے نہیں، یا صرف سکونت کے اعتبار سے عربی ہیں مگر زبان کے اعتبار سے نہیں۔ کچھ وہ لوگ جو عربی نسل سے ہیں بلکہ بنی ہاشم میں سے ہیں مگر ان کی زبان اور سکونت دونوں عربی ہو گئیں یا ان دونوں میں سے صرف ایک بات پائی گئی۔

کچھ لوگ ایسے ہیں جن کی اصل کا کچھ پتا نہیں کہ آیا وہ عربی نسل سے ہیں یا عجمی نسل سے۔ موجودہ زمانے کے بیشتر لوگوں کا یہی حال ہے۔ خواہ ان کی زبان اور سکونت دونوں عربی ہوں اور خواہ ان دو میں سے صرف ایک بات پائی جاتی ہو۔

اسی طرح زبان کے اعتبار سے بھی وہ تین قسموں میں بٹ گئے [۱۲]۔

59926

کچھ لوگ تو وہ ہیں جن کے الفاظ اور بول چال کا لہجہ دونوں عربی ہیں۔ کچھ وہ ہیں جن کی گفتگو کے الفاظ عربی ہیں مگر لہجہ عربی نہیں۔ یہ وہ متعرب لوگ ہیں جنہوں نے عربی زبان شروع میں عربوں سے نہ سیکھی تھی۔ وہ پہلے کسی اور زبان کے عادی تھے مگر بعد میں عربی زبان سیکھ لی۔ یہی حال اکثر اہل علم کا ہے جنہوں نے عربی زبان سیکھ لی تھی۔ کچھ لوگ ایسے ہیں جو بہت ہی کم عربی زبان بولتے ہیں۔ ان آخری دو قسموں میں کچھ لوگ ایسے ہیں جن پر عربی زبان غالب ہے اور کچھ ایسے ہیں جن پر عجمی زبان غالب ہے۔ ان میں بعض لوگ ایسے بھی ہیں جنہیں دونوں زبانوں پر یکساں عبور حاصل ہوتا ہے، خواہ یہ عبور قدرتاً حاصل ہو خواہ عادتاً۔

### عَرَبٌ اور اَعْرَابٌ میں معنوی فرق

بعض اہل لغت کا خیال ہے کہ یہ دونوں لفظ مترادف ہیں اور ان کے ایک ہی معنی ہیں۔ جوہری کتاب 'الصحاح' میں کہتا ہے :

"عرب قوم سے وہ لوگ مراد ہیں جو شہروں میں رہتے ہوں۔ اس سے اسم نسبت 'عَرَبِيٌّ' بنے گا۔ اَعْرَابٌ کا اسم نسبت 'اَعْرَابِيٌّ' ہے۔ مگر عرف عام میں لفظ عرب کا اطلاق سبھی پر ہوتا ہے۔ قاموس<sup>۲</sup> اور لغت کی دیگر معتبر کتابوں میں بھی اسی طرح مندرج ہے۔ ابوالعباس احمد بن عبداللہ جو ابن ابی غنہ کے نام سے مشہور ہیں اپنی کتاب 'نہایۃ الارب' فی معرفۃ انساب العرب میں لکھتے ہیں :

- ۱۔ جوہری : ابو نصر اسماعیل بن حامد الترمذی اللغوی ائمہ زبان میں سے تھے۔ بہت سفر کرنے کے بعد نیشاپور میں سکونت اختیار کر لی۔ صحاح اللغۃ ان کی مشہور تصنیف ہے۔ ۵۳۹۳ میں وفات پائی (شذرات : ۳ : ۱۴۲) مگر لین نے ۵۳۹۷ دی ہے۔
- ۲۔ قاموس: مجدالدین فیروز آبادی المتوفی ۵۸۱۷ (۱۱۴۱۴) کی تالیف ہے۔
- ۳۔ نہایۃ الارب فی معرفۃ انساب العرب۔ ابوالعباس احمد القلقشنندی المتوفی ۵۸۲۱ کی تصنیف ہے۔

شہر کے رہنے والوں کے لیے لفظ عرب بولا جاتا ہے اور صحرا کے رہنے والوں کے لیے اعراب، مگر عرف عام میں لفظ عرب کا اطلاق دونوں پر ہوتا ہے۔

شیخ الاسلام ابوالعباس احمد بن تیمیہؒ اپنی کتاب 'الافتضاء' میں کہتے ہیں:

اعراب کا لفظ دراصل صحرا نشین عربوں کے لیے بولا جاتا ہے۔ ظاہر ہے کہ ہر قوم میں شہری بھی ہوتے ہیں اور صحرا نشین بھی۔ چنانچہ عرب کے بادیہ نشینوں کو اعراب کہتے ہیں۔ جیسے روم کے بادیہ نشین آرمین وغیرہ ہیں، ایران کے بادیہ نشین کُردی وغیرہ اور ترکستان کے تاتاری وغیرہ۔

ابن تیمیہؒ کہتے ہیں کہ اصلی معنی یہی ہیں اگرچہ ان معنوں میں کمی بیشی ہو جاتی ہے واللہ اعلم۔ اہل تفسیر کہتے ہیں: الاعراب جمع کا صیغہ ہے مگر یہ لفظ عرب کی جمع نہیں ہے جیسا کہ سِيبَوَيْهٍؒ سے مروی ہے تاکہ اس سے جمع کا بمقابلہ واحد کے زیادہ خاص ہونا لازم نہ آئے، کیونکہ عرب تو مطلق طور پر اس مشہور و معروف قوم کا نام ہے ہی، رہے اعراب تو وہ صحرا کے رہنے والے ہیں، اسی لیے اعراب کا اسم نسبت اسی لفظ سے اعرابی آتا ہے۔ مفسرین کی ایک جماعت کہتی ہے: عرب سے شہروں اور بستیوں کے رہنے والے مراد ہیں، ان میں سے جو لوگ بادیہ نشین یا ان کے موالی ہیں انہیں اعراب کہا جاتا ہے اس قول کے مطابق اعراب اور اعراب دو مختلف چیزیں ہیں۔ اور ان دونوں میں جمع اور واحد کا امتیاز 'یاء' کے ساتھ ہوتا ہے۔ لہذا واحد کے لیے اعرابی اور اعرابی کہیں گے اور جمع کے لیے اعراب اور اعراب [۱۳]۔ اسی

۱۔ شیخ الاسلام تقی الدین ابوالعباس احمد بن عبدالعلیم نے جو ابن تیمیہؒ کے نام سے مشہور ہیں ۵۲۲۸ھ میں وفات پائی۔

۲۔ سیبویہ: عربی صرف و نحو کا امام اور خلیل بن احمد کا شاگرد۔ اصلی نام عمرو بن عثمان وفات ۵۱۶۱ یا ۵۱۹۴ (شذرات: ۱: ۲۳۸)۔

طرح اعاریب کا لفظ بھی جمع کا لفظ ہے۔ یہ اسی طرح ہے جس طرح ہم 'مَجُوسِی' اور 'یَهُودِی' واحد کے لیے استعمال کرتے ہیں۔ مگر جمع کے لیے 'یاء' کو گرا دیتے ہیں اور 'الْمَجُوسِ' اور 'الْیَهُودِ' کہتے ہیں۔ بُلَغَا کا استعمال مفسرین کے قول کے عین مطابق ہے چنانچہ خدا نے قرآن مجید کی سورہ توبہ میں مدینے کے منافقین کا حال بیان کرنے کے بعد دیگر منافقین عرب کا ذکر کرتے ہوئے فرمایا :

وَجَاءَ الْمُعَذِّرُونَ مِنَ الْأَعْرَابِ لِيُؤْذَنَ لَهُمْ  
(توبہ : ۹۰) -

بناوٹی عذر پیش کرنے والے بدوی اجازت چاہنے کے لیے آئے۔

ایک اور آیت میں فرمایا :

وَمِمَّنْ حَوْلَكُم مِّنَ الْأَعْرَابِ مُنَافِقُونَ ط وَ مِمَّنْ  
أَهْلُ الْمَدِينَةِ كَفَرُوا ط وَ أَعْلَىٰ السِّفَاكِ ط لَا تَعْلَمُهُمْ ط  
نَحْنُ نَعْلَمُهُمْ ط سَنُعَذِّبُهُمْ ط مَرَّتَيْنِ ط ثُمَّ يُرَدُّونَ  
إِلَىٰ عَذَابٍ عَظِيمٍ (توبہ : ۱۰۰) -

جو بدوی تمہارے آس پاس ہیں ان میں سے بعض لوگ منافق ہیں اور اہل مدینہ میں سے بھی کچھ لوگ اسی قسم کے ہیں۔ یہ سب کے سب منافقت کے عادی ہو چکے ہیں۔ آپ انہیں نہیں جانتے۔ ہم انہیں جانتے ہیں۔ ہم انہیں 'دگنا عذاب' دیں گے اور پھر انہیں عذاب عظیم کی طرف لوٹایا جائے گا۔

ایک اور آیت میں فرمایا :

أَلَا عَرَّابٌ أَشَدُّ كُفْرًا وَ نِفَاقًا وَ أَجْدَرُ أَلَا  
يَعْلَمُونَ حُدُودَ مَا أَنْزَلَ اللَّهُ عَلَىٰ رَسُولِهِ ط  
وَ اللَّهُ عَلِيمٌ حَكِيمٌ وَ مِنَ الْأَعْرَابِ مَنْ  
يَتَّخِذُ مَا يُنْفِقُ مَغْرَمًا وَ يَتَرَبَّصُّ بِكُمُ  
الَّذُ وَ آئِرَ عَلَيْهِمْ دَ آئِرَةُ السَّوْءِ وَ اللَّهُ

سَمِيعٌ عَلِيمٌ وَبَيْنَ الْأَعْرَابِ مَنْ يُؤْمِنُ بِاللَّهِ  
وَالْيَوْمِ الْآخِرِ وَ يَتَّخِذُ مَا يُنْفِقُ قُرْبًا  
عِنْدَ اللَّهِ وَصَلَوَاتِ الرَّسُولِ أَلَا إِنَّهَا قُرْبَةٌ  
لَهُمْ سَيُدْخِلُهُمُ اللَّهُ فِي رَحْمَتِهِ إِنْ اللَّهُ  
غَفُورٌ رَحِيمٌ (توبہ : ۹۶-۹۸)۔

بدوی بہت شدید قسم کے کافر اور منافق ہیں اور اس بات کے  
زیادہ اہل ہیں کہ انہیں ان احکام کی حدود معلوم نہ ہوں جو اللہ نے اپنے  
رسول پر اتارے۔ اور اللہ جاننے والا اور حکمت والا ہے اور کچھ بدوی  
ایسے ہیں کہ وہ جو مال خرچ کرتے ہیں اسے تاوان سمجھتے ہیں اور اس  
بات کے منتظر رہتے ہیں کہ تم پر ہر مصیبت<sup>۱</sup> نازل ہو۔ انہی پر بری مصیبت  
نازل ہوگی اور اللہ سمیع و علیم ہے۔ اور کچھ بدوی ایسے بھی ہیں جو  
اللہ پر اور یوم آخرت پر ایمان رکھتے ہیں اور وہ جو مال خرچ کرتے ہیں  
اسے اللہ کے قرب اور رسول کی دعائے خیر کا سبب سمجھتے ہیں۔ ہاں  
یقیناً یہ ان کے لیے اللہ کے قرب کا سبب ہے، اللہ تعالیٰ انہیں عنقریب  
اپنی رحمت میں داخل کرے گا۔ اللہ غفور اور رحیم ہے۔

مؤرخین اس خیال کے حامی ہیں کہ اعراب عربوں ہی کی ایک  
قسم ہے چنانچہ ابن خلدون<sup>۲</sup> عربوں کی اقوام، ان کی اولیت اور طبقات  
کے اختلاف کا ذکر کرتے ہوئے کتاب العبر میں لکھتا ہے :

۱۔ دوائر جمع ہے دائرۃ کی جس کے معنی قتل، موت، مصیبت اور  
شکست کے آتے ہیں اور اس آیت میں تینوں معانی کا اطلاق  
ممکن ہے۔

۲۔ ابن خلدون : ولی الدین ابو زید عبدالرحمن بن محمد البالی المعروف  
بابن خلدون۔ پیدائش ۵۳۲ھ وفات ۵۸۰ھ۔ تیمور کی فوج کے ساتھ بھی  
کچھ عرصہ رہے۔ تیمور کو ان کی باتیں بہت پسند آئیں ان کی موت  
۷۶ سال کی عمر میں اچانک واقع ہوئی۔ کتاب العبر ان کی  
معركة الارا تاریخ کی کتاب ہے۔

یاد رکھیں کہ عربوں میں سے بعض لوگ خانہ بدوش ہیں۔ آب و گیاه کی تلاش میں گرداں رہتے ہیں۔ ان کی رہائش کے لیے ان کے خیمے ہوتے ہیں، سواری کے لیے گھوڑے اور کسبِ معاش کے لیے چوپائے۔ چوپاؤں کی دیکھ بھال کرتے ہیں، [۱۴]، ان کے دودھ سے خوراک حاصل کرتے ہیں، ان کے بالوں اور پشم سے سردی سے بچاؤ کا اہتمام کرتے اور گھر کا سامان بناتے ہیں۔ انہی کی پیٹھ پر یہ اپنا بوجھ لاد کر یہاں اور وہاں اترتے چلے جاتے ہیں۔ وہ بالعموم شکار کے ذریعے سے روزی حاصل کرتے ہیں۔ وہ ہمیشہ ادھر ادھر پھرتے رہتے ہیں۔ کبھی شدت گرما سے بھاگ رہے ہیں کبھی شدت سرما سے، کبھی اپنی بھیڑ بکریوں کے لیے چراگاہ تلاش کر رہے ہیں اور کبھی اپنے ان اونٹوں کے مفاد کی خاطر رواں ہیں جو ان کی روزی ہیں، جو ان کے بوجھ اٹھاتے ہیں، انہیں سردی سے بچاتے ہیں اور دیگر کئی فوائد کے بھی کفیل ہیں۔ یہی وجہ ہے کہ اقلیم ثالث کی سکونت ان کے لیے مخصوص ہے جو مغرب میں بحر محیط سے لے کر یمن کی آخری حد تک اور مشرق میں ہندوستان کی حد تک پھیلی ہوئی ہے۔ چنانچہ یہ لوگ یمن، حجاز، نجد، تہامہ اور ان کے علاوہ دیگر ایسے ممالک میں بھی آباد ہو گئے جہاں یہ جیسا کہ بیان کیا جاتا ہے پانچویں صدی میں داخل ہوئے تھے مثلاً مصر، صحرائے برقہ اور اس کے ٹیلے، قسطنطنیہ، افریقہ، زاغا، مغرب بعید اور موس۔ اس لیے کہ ان علاقوں میں خاص طور پر ریگستان اور ایسے چٹیل میدان پائے جاتے ہیں جن کے گرد ہرے بھرے کھیت اور ٹیلے واقع ہیں۔ یہ ٹیلے اور شاداب علاقے جہاں دیگر اقوام بھی آباد ہیں موسم بہار اور زمین کے بارونق زمانے میں یوں ہوتے ہیں کہ وہاں کے اقطاع چراگاہیں بن جاتے ہیں۔ جن کے اطراف میں موسم گرما تک ایک جگہ سے دوسری جگہ منتقل ہونے کا سلسلہ جاری رہتا ہے تاکہ وہاں کے غلے سے سال بھر کے لیے خوراک حاصل کی جا سکے۔ بعض اوقات یوں بھی ہوتا کہ یہاں کی آبادی کو خانہ بدوشوں کی آمد و رفت کے زمانے میں ان کی طرف سے بہت تکلیف پہنچتی، جس کی وجہ یہ ہوتی کہ یہ قافلے فساد پیا کرتے، کبھی ہرے بھرے کھیتوں

کو چر جاتے ، اور کبھی ان کھیتوں کو خواہ وہ کھڑے ہوتے خواہ کٹے ہوتے لوٹ لیتے ماسوا ان کھیتوں کے جن کی حفاظت حکومت کرتی یا جن علاقوں میں شاہی اقتدار کی وجہ سے حفاظتی دستے بچاؤ کرتے۔ پھر یہ لوگ موسم خزاں میں چٹیل میدانوں میں اتر آتے تاکہ ان کے جانور وہاں کے درختوں کو چر سکیں اور ان کے اُونٹ وہاں کی ریتلی زمینوں میں بچے پیدا کر سکیں۔ اس عمل میں ان کی کئی اور مصلحتیں بھی مضمحل ہوتیں اور یہ مع اہل و عیال سردی کی اذیت سے بھاگ کر جانوروں کی گرمایش کی پناہ میں آجاتے۔ بہر حال ہر سال اقلیم ثالث اور چہارم کے درمیان صحرا اور شاداب سرزمین کے درمیان ان کی آمد و رفت جاری رہتی۔ موسم کے رد و بدل کے ساتھ ساتھ یہ بھی کبھی اُوپر چلے جاتے اور کبھی نیچے اتر آتے ، ان کی امتیازی علامت یہ ہوتی کہ یہ بالعموم سلے ہوئے کپڑے پہنتے ، سروں پر پگڑیاں تاج کے طور پر ہوتیں جن کی ایک طرف شملہ چھوڑ رکھا ہوتا۔ ان میں سے بعض اس شملے کے ایک حصے سے منڈاسا باندھ لیتے ہیں اور یہ مشرق کے عربوں کا (عام) طریقہ ہے [۱۵] اور کچھ لوگ پگڑی باندھنے سے پہلے اس کے کچھ حصے سے گردن اور گردن کی رگوں کو لپیٹ لیتے ہیں ، پھر جو کپڑا ٹھوڑیوں کے نیچے بچ رہتا ہے اس سے منڈاسا باندھ لیتے ہیں۔ یہ مغرب کے عربوں کا (عام) طریقہ ہے اور کچھ لوگ پگڑی باندھنے سے پہلے اس کے کچھ حصے سے گردن اور گردن کی رگوں کو لپیٹ لیتے ہیں ، پھر جو کپڑا ٹھوڑیوں کے نیچے بچ رہتا ہے اس سے منڈاسا باندھ لیتے ہیں ، یہ مغرب کے عربوں کا (عام) طریقہ ہے یہ لوگ بربر قوم کے ان زناہ لوگوں کی نقل اتارتے ہیں جو ان سے پہلے وہاں آباد تھے۔ اسی طرح انہوں نے ان سے ہتھیار باندھنے کے معاملے میں خطی نیزوں کو رکاب اور ران کے درمیان رکھنا سیکھا اور کمانوں کو کندھوں پر رکھنا چھوڑ دیا حالانکہ ان سے پہلے کے لوگوں کے یہاں بھی اور اس زمانے کے مشرقی عربوں کے یہاں بھی ان دونوں طریقوں کا استعمال رائج تھا۔

۱۔ اصل کتاب میں ”فضائھا“ چھپا ہوا ہے اسے فضائلھا پڑھیں۔



اس عبارت کے نقل کرنے سے جو ہمارا مقصد تھا پورا ہو گیا۔ یہی بات مشہور ہے اور اسی پر جمہور اہل لغت کا اتفاق ہے۔

## جاہلیت کے معنی اور اس کا اطلاق

جاہلیت سے وہ زمانہ مراد ہے جس میں جاہلوں کی کثرت تھی اور یہ اسلام سے پہلے کا زمانہ تھا۔ بعض کہتے ہیں کہ جاہلیت کا زمانہ 'فتنرت' کا زمانہ ہے یعنی وہ زمانہ جو دو رسولوں کے درمیان تھا۔ کبھی اس کا اطلاق مطلق زمانہ کفر پر ہوتا ہے، کبھی فتح (مکہ) سے پہلے کے زمانے پر، اور کبھی اس زمانے پر جو ولادت نبوی اور بعثت کے درمیان ہے۔

ابن خالویہ<sup>۱</sup> سے مروی ہے کہ یہ لفظ ایسا نام ہے جو بعہد اسلام وجود میں آیا اور اس سے بعثت نبوی سے پہلے کا زمانہ مراد لیا جاتا ہے۔ عسقلانی<sup>۲</sup> بخاری کی شرح میں کہتے ہیں: جاہلیت سے بالعموم یہی مراد لی جاتی ہے اور قرآن کی یہ آیت انہی معنوں کی حامل ہے:

يَظُنُّونَ بِإِلَهِ غَيْرِ الشَّحَقِّ ظَنُّوا الْجَاهِلِيَّةِ

”یہ لوگ عہد جاہلیت کے خیالات کی طرح اللہ کے متعلق غلط قسم کے خیالات رکھتے ہیں“۔

۱ - ابن خالویہ: الاستاد ابو عبد اللہ الحسین بن احمد الہمدانی النحوی اللغوی۔ کچھ عرصہ بغداد میں رہے پھر حلب چلے آئے اور وہیں سکونت اختیار کر لی اور وہیں ۵۳۰ھ میں وفات پائی۔ سیف الدولہ کی مجلس میں ان کی منتہی سے نوٹک جھونک رہتی۔

۲ - عسقلانی: شیخ الاسلام امیر المؤمنین فی الحدیث، حافظ العصر شہاب الدین ابو الفضل احمد بن علی المعروف بابن حجر۔ آل حجر ایک قوم ہے جو قابس کی زمین میں بلاد الجرید کے آخری حصے میں آباد ہے۔ ان کی نسبت اسی سے ہے، پیدائش ۵۷۳ھ اور وفات ۵۸۵ھ۔ بخاری پر ان کی شرح کا نام فتح الباری ہے جو تیرہ جلدوں میں مصر میں چھپ چکی ہے۔

اس کے بعد کہتے ہیں : نووی<sup>۱</sup> کا مسلم کی شرح میں متعدد مقامات پر حتمی طور پر یہ کہنا کہ جہاں کہیں بھی یہ لفظ آئے اس سے یہی مراد لی جاتی ہے غور طلب ہے کیونکہ لفظ جاہلیت کا اطلاق گزشتہ زمانے پر ہوتا ہے اور مراد ماقبلِ اسلام کا زمانہ لیا جاتا ہے اور اس کا آخری<sup>۲</sup> زمانہ فتح مکہ لیا جاتا ہے۔ ابن حجر کا بیان ختم ہوگا۔

اس کی تشریح یہ ہے کہ جاہلیت کا لفظ کبھی تو حالتِ جاہلیت کے نام کے طور پر بولا جاتا ہے اور کتاب و سنت میں بالعموم یہی معنی مراد لیے جاتے ہیں اور کبھی ذوالحال (یعنی وہ شخص یا لوگ جو اس حالت میں ہوں) مراد لی جاتی ہے۔ نبی اکرم صلی اللہ علیہ وسلم کا حضرت ابوذر رضی اللہ عنہما کو فرمانا :

إِنَّكَ امْرُؤٌ فَيُحْتَكَبُ جَاهِلِيَّةً

(تجھ میں جاہلیت کی حالت پائی جاتی ہے)

اور حضرت عمر رضی اللہ عنہما کا فرمانا : میں نے جاہلیت میں نذر مانی تھی کہ ایک رات اعتکاف میں بیٹھوں گا۔ اور حضرت عائشہ رضی اللہ عنہا کا فرمانا : جاہلیت میں نکاح چار قسم کا تھا۔

اور صحابہ کا یہ کہنا: [۱۶] ”یا رسول اللہ ہم جاہلیت اور شر میں تھے۔“ یعنی جاہلیت کی حالت یا طریقے یا عادت وغیرہ میں تھے۔ یہ سب پہلے معنوں میں استعمال ہوئے ہیں۔ کیونکہ جاہلیت اگرچہ درحقیقت صفت ہے مگر کثرت استعمال کی وجہ سے یہ اسم بن گیا ہے مگر اس کے معنی مصدری معنی کے قریب ہیں۔

۱۔ شیخ الاسلام محی الدین ابو زکریا یحییٰ بن شرف النووی اور النووی بھی بولتے ہیں۔ حافظ حدیث اور زاہد تھے۔ پیدائش ۵۶۳ھ اور وفات ۵۶۷ھ۔

۲۔ فتح الباری (۷: ۱۱۲) مطبعة الكبرى الميرية، ۱۳۰۰ھ میں یہ عبارت یوں دی ہے : و ضابط آخره غالباً فتح مکہ۔



”اللہ تعالیٰ تو صرف ان لوگوں کی توبہ قبول کرتا ہے جو جہالت سے بُرا فعل کر بیٹھیں اور پھر تھوڑی دیر کے بعد ہی توبہ کر لیں۔“  
اصحابِ محمد صلی اللہ علیہ وسلم فرماتے ہیں: ہر وہ شخص جو بُرا فعل کرے جاہل ہے خواہ اسے اس بات کا علم ہی کیوں نہ ہو کہ وہ فعل حق کے خلاف ہے۔

اس کی وجہ یہ ہے کہ حقیقی علم جو دل میں راسخ ہو چکا ہو اس کے ہوتے ہوئے ناممکن ہے کہ کسی انسان سے کوئی ایسا قول یا فعل صادر ہو جو اس علم کے خلاف ہو، لہذا جب حق کے خلاف بات صادر ہوئی تو وہاں یقیناً دل کی غفلت پائی گئی، یا حق کے مخالف امر کا مقابلہ نہ کرنے کی وجہ سے دل کی کمزوری پائی گئی اور یہ تمام حالات حقیقت علم کے منافی ہیں لہذا اس اعتبار سے جہل قرار پائے۔ یہیں سے تجھے معلوم ہو جائے گا کہ اعمالِ ایمان میں مجازاً نہیں بلکہ حقیقتاً شامل ہیں۔ اگرچہ ہر وہ شخص جو اعمال ترک کر دے نہ کافر کہلا سکتا ہے اور نہ اصل ایمان کے نام سے خارج ہے۔ یہی حال عقل اور اسی قسم کے دوسرے ناموں کا ہے اسی لیے تو اللہ تعالیٰ ان حالات والوں کو مردے، اندھے گونگے، بہرے گمراہ اور جاہل کا نام دیتے ہیں اور ان کی تعریف میں لَا يَعْثُقِلُونَ اور لَا يَسْمَعُونَ جیسے الفاظ استعمال کرتے ہیں اور مؤمنین کی صفت میں أُولُو الْأَلْبَابِ، أُولُو الْأَلْبَابِ، إِنَّهُمْ مُهْتَدُونَ (یہ ہدایت یافتہ لوگ ہیں)، إِنَّ لَهُمْ نُورًا (ان کے لیے نور ہے)، إِنَّهُمْ يَسْمَعُونَ (یہ سنتے ہیں)، يَعْثُقِلُونَ (سمجھتے ہیں) قسم کے الفاظ استعمال کرتے ہیں۔

جب یہ بات واضح ہو گئی [۱۷] تو گویا وہ لوگ جو نبی اکرم صلی اللہ علیہ وسلم کی بعثت سے پہلے تھے جاہلیت کی حالت میں تھے۔ یعنی ایسا جہل جو جاہل کی طرف منسوب ہو کیونکہ جن اقوال و افعال کے وہ عادی بن چکے تھے انہیں ایجاد بھی کوئی جاہل ہی کر سکتا تھا اور ان پر عمل پیرا بھی کوئی جاہل ہی ہو سکتا تھا، اسی طرح ہر وہ چیز جو رسولوں کے آوردہ احکام کے خلاف ہو خواہ اس کا تعلق یہودیت

سے ہو خواہ نصرانیت سے ، جاہلیت ہے ۔ یہ تو عام جاہلیت تھی لیکن نبی اکرم صلی اللہ علیہ وسلم کی بعثت کے بعد مطلق جاہلیت کسی شہر میں ہو سکتی ہے اور کسی میں نہیں ، مثلاً وہ علاقے جنہیں غیر اسلامی کہا جاتا ہے اسی طرح جاہلیت کسی شخص میں ہوتی ہے کسی میں نہیں مثال کے طور پر ایک شخص اسلام لانے سے پہلے جاہلیت میں ہوتا ہے ۔ باوجود اس کے کہ وہ دارالاسلام میں مقیم ہوتا ہے ، مطلق زمانے کے اعتبار سے محمد صلی اللہ علیہ وسلم کی بعثت کے بعد کوئی جاہلیت نہیں رہی کیونکہ آپ کی امت کے کچھ لوگ قیامت تک حق پر کاربند رہنے کے باعث غالب رہیں گے ، رہی مقید جاہلیت تو وہ بعض اسلامی ممالک میں بھی پائی جا سکتی ہے اور بہت سے مسلمان افراد میں بھی ، جیسا کہ نبی اکرم صلی اللہ علیہ وسلم نے فرمایا ہے :

أَرْبَعٌ فِيهِ أُسْتَيْسَىٰ مِّنْ أَسْرِ الْجَاهِلِيَّةِ لَا  
يَتْرُكُونَهَا : الْفَخْرُ بِالْأَحْسَابِ ، وَالطَّعْنُ فِي  
الْأَنْسَابِ وَالْإِسْتِسْقَاءُ بِالنَّجْوَمِ وَالسِّيَاحَةُ ۔

میری امت میں چار باتیں جاہلیت کی پائی جاتی ہیں جنہیں وہ نہیں چھوڑتے : حسب و نسب پر فخر کرنا ، اوروں کے نسب میں طعن کرنا ، ستاروں سے بارش طلب کرنا ، اور نوحہ کرنا ۔

ایک بار حضرت ابو ذر رضی اللہ عنہ نے کسی شخص کو ان کی والدہ کے متعلق طعن کیا تو آنحضرت صلی اللہ علیہ وسلم نے فرمایا :

إِنَّكَ أَسْرُوٌّ فَيَكْفُ جَاهِلِيَّةٌ (تو ایسا انسان ہے جس میں جاہلیت کی خصالت پائی جاتی ہے) ۔

یہ سب باتیں جاہلیت کہلاتی ہیں ۔ اگرچہ جاہلیت کا لفظ بالعموم عربوں کی قبل از اسلام کی حالت کے لیے بولا جاتا ہے کیونکہ وہ بہت سے اعمال اور احکام میں اس سے بھی زیادہ جہالت کا مظاہرہ کرتے تھے ۔ بخاری نے اپنی صحیح میں ابن عباس رضی اللہ عنہما سے روایت کی ہے کہ انہوں نے فرمایا : اگر تم عربوں کی جاہلیت کو معلوم کرنا چاہو تو

سورہ انعام کی ایک سو تیس سے اوپر کی آیات کو پڑھ کر دیکھ لو:

قَدْ خَسِرَ الَّذِينَ قَتَلُوا أَوْلَادَهُمْ سَفَهًا بِغَيْرِ  
عِلْمٍ وَحَرَّوْا أَسَارَهُمْ قَتَلُوا اللَّهَ إِفْتِرَاءً عَلَى اللَّهِ  
قَدْ ضَلُّوا وَمَا كَانُوا مُهْتَدِينَ -

”جن لوگوں نے اپنی بیوقوفی کی وجہ سے بغیر علم کے اپنی اولاد کو قتل کیا اور اللہ کے رزق کو اللہ پر بہتان باندھتے ہوئے حرام قرار دیا وہ لوگ خسارے میں ہیں۔ یقیناً یہ لوگ گمراہ ہو چکے ہیں اور ہدایت پانے کے نہیں۔“

اللہ تعالیٰ کے فرمان

وَقَرْنٌ فِي بُيُوتِهِمْ تَكُنَّ وَلَا تَبْرَأَ جُنَّ تَبْرَجٌ  
الْجَاهِلِيَّةِ الْأُولَى -

(گھروں کے اندر رہو اور پہلی سی جاہلیت کا سنکھار نہ کرو)

میں جاہلیت کے مفہوم کے متعلق مفسرین میں اختلاف پایا جاتا ہے۔ چنانچہ بعض کہتے ہیں کہ جاہلیت اولیٰ اس زمانے میں تھی جس زمانے میں ابراہیم علیہ السلام کی پیدائش ہوئی۔ اس زمانے میں عورت موتیوں کی قمیص پہن کر راستے کے عین وسط میں چلی اور اپنے آپ کو لوگوں کے سامنے پیش کرتی تھی۔

حکیم بن عیسیٰ کہتے ہیں: جاہلیت اولیٰ آدم اور

۱۔ حکم بن عیسیٰ۔ اصل کتاب میں اسی طرح دیا ہے، مگر درست نام حکم بن عیسیٰ ہے۔ الحکم بن عیسیٰ (بمثنیٰ مصغراً)۔ الکندی انکوفی مشہور علما میں سے تھے۔ انہوں نے ابو جحیفہ، عبدالرحمن بن ابی لیلیٰ اور کئی ایک لوگوں سے روایت کی اور ان سے منصور، اعمش اور ابو عوانہ وغیرہ نے۔ عجلی کہتے ہیں: یہ ثقہ اور ثبت تھے، صاحب سنت تھے، ۶۵ سال کی عمر میں ۱۱۵ھ میں وفات پائی۔ (خلاصہ تہذیب الکمال: ص ۶۷)۔

نوح علیہا السلام کے زمانے میں تھی اور یہ آٹھ سو سال کا عرصہ ہے۔ اس زمانے کے لوگوں کے اخلاق بُرے بیان کیے جاتے ہیں۔

ابن عباسؓ کہتے ہیں: یہ نوحؑ اور ادریسؑ کے درمیان کا زمانہ ہے۔ کلبیؑ کہتے ہیں: نوح اور ابراہیم کے درمیان کا زمانہ ہے۔ کہا جاتا ہے کہ عورت موتیوں کی قمیص پہنتی تھی جو دونوں جانب سے ملی ہوئی نہ ہوتی تھی۔ [۱۸] پتلے کپڑے پہنتی اور اپنے بدن کو ڈھانپا نہ کرتی تھی۔

ایک گروہ کہتا ہے: جاہلیت اولیٰ موسیٰ اور عیسیٰ کا درمیانی زمانہ ہے۔

ثعلبیؑ کہتا ہے: عیسیٰ اور محمد صلی اللہ علیہ وسلم کے درمیان کا عہد۔

۱۔ ابن عباس، عبداللہ بن عباس، ابن عم رسول اللہ صلی علیہ وسلم حبشراست لقب ۵۶۸ میں وفات پائی۔

۲۔ کلبی: محمد بن السائب الکلبی الکوفی ابو صالح باذام سے روایت کی اور ان سے ابن مبارک وغیرہ نے۔ ان کی بات کو صرف تفسیر میں پسند کیا گیا ہے۔ ۵۱۴۶ میں وفات پائی۔

(خلاصہ تذیب الکمال: ۲۸۸)

۳۔ ثعلبی: کتاب میں اسی طرح دیا ہے مگر بہتر ثعلابی ہے۔ ابو اسحاق حمد بن محمد بن ابراہیم النیشا پوری المنسر۔ حافظ واعظ اور تفسیر کے سردار تھے۔ ابن خلدون نے انہیں تفسیر میں یکتائی روزگار کہا ہے، تفسیر کبیر لکھی۔ ان کی ایک اور تصنیف کتاب العرائس فی قصص الانبیا ہے۔ ثعلابی یا ثعلابی ان کا لقب ہے نسبت نہیں۔ ۵۴۲۷ میں وفات پائی۔ یاد رہے کہ اسی زمانے میں ایک اور ثعلابی بھی ہوئے ہیں جن کا نام ابو منصور عبدالملک بن محمد النیشا پوری الثعلابی ہے۔ یہ ادیب اور شاعر تھے۔ یتیمۃ الدہر اور فقہ اللغہ ن کی تصانیف ہیں، ۵۴۳۰ میں وفات پائی۔

ابوالعالیہ<sup>۱</sup> کہتا ہے : یہ داؤد اور سلیمان علیہما السلام کا زمانہ ہے۔ اس زمانے میں عورت جو قمیص پہنتی اس کی دونوں طرفیں سلی ہوتی نہ ہوتی تھیں اور عورتیں بدن کے اس حصے کو بھی ظاہر کر دیا کرتیں جس کا ظاہر کرنا قبیح معلوم ہوتا ہے۔ نوبت یہاں تک پہنچ چکی تھی کہ عورت (بیک وقت) اپنے خاوند اور اپنے یار کے ساتھ بیٹھ جاتی۔ یار تہمد سے اوپر کا حصہ لے لیتا اور خاوند تہمد سے لے کر نیچے تک کا حصہ اور بعض اوقات دونوں ایک دوسرے سے اپنا اپنا حصہ بدل لینے کی بھی فرمائش کرتے۔

مجاہد<sup>۲</sup> کہتے ہیں : عورتیں مردوں کے درمیان چلا پھرا کرتی تھیں۔ اسی کو قرآن نے 'تبرج' سے تعبیر کیا ہے۔ ابن عطیہ<sup>۳</sup> کہتے ہیں : میرے نزدیک ظاہر بات یہ ہے کہ اللہ نے اُس جاہلیت کی طرف اشارہ کیا ہے جس کا زمانہ اُنہوں نے پایا۔ لہذا انہیں اسی جاہلیت کے اخلاق سے علاحدہ ہو جانے کا حکم دیا گیا اور یہ اخلاق وہ اخلاق تھے جو شریعت کے آنے سے پہلے کفار کا شعار تھے، کیونکہ ان میں کسی قسم کی غیرت نہ پائی جاتی تھی۔ عورتوں کے معاملے میں کسی قسم کا حجاب نہ تھا اور اُس جاہلیت کو 'اُولیٰ' اُس حالت کی نسبت سے کہا گیا جس پر وہ اُس وقت یعنی بعہد اسلام تھیں۔ اس کا یہ مطلب نہیں کہ وہاں کوئی

- 
- ۱۔ ابوالعالیہ : رفیع بن مہران السریاحی ابوالعالیہ البصری امام اور مخضرم ہیں۔ اُنہوں نے حضرت عمر کے پیچھے نماز پڑھی۔ ماوراء النہر میں سب سے پہلے اُنہوں نے اذان دی۔ ۵۹۰ میں وفات پائی۔
  - ۲۔ مجاہد : مجاہد بن جبرالمکی۔ ابن عباس کے خاص شاگرد اور تفسیر کے بڑے عالم تھے۔ اسی سال سے اوپر عمر پا کر ۳۰۰ میں وفات پائی۔
  - ۳۔ ابن عطیہ : ان کا کہیں پتا نہ چل سکا۔ غالباً درست ابن علیہ ہے۔ اسمعیل بن ابراہیم الاسدی القرشی۔ علیہ ان کی والدہ کا نام ہے۔ حافظ ثقہ، ثبت اور امام تھے۔ شعبہ نے انہیں 'ریحانۃ الفقہا' کہا ہے ولادت ۱۱۰ھ اور وفات ۱۹۳ھ (خلاصہ : ۲۷)۔



اور جاہلیت بھی ہے۔ جاہلیت کا لفظ اسلام سے پہلے کی مدت کے لیے استعمال کیا گیا جیسا کہ واضح ہے۔

## جنس عرب کی فضیلت اور ان کے امتیازی اوصاف کا بیان

یاد رکھیں کہ ہر نوع کو کمال ان اوصاف کے حصول سے میسر آتا ہے جو اس نوع کے ساتھ مخصوص ہوں اور ان آثار کے صدور سے عمل میں آتا ہے جو اس نوع سے مطلوب ہوں۔ انہی اوصاف کی کمی یا بیشی کی وجہ سے بعض افراد بعض پر فضیلت حاصل کرتے ہیں۔ یہاں تک کہ ایک کو آسمان اور دوسرے کو زمین قرار دے دیا جاتا ہے۔ انسان باقی تمام اجسام کے ساتھ جگہ گھیرنے اور فضا میں موجود ہونے کے اعتبار سے برابر کا شریک ہے، اسی طرح غذا حاصل کرنے اور نشوونما پانے کی رو سے یہ نباتات کا شریک ہے اور سانس لے کر زندہ رہنے، حرکت ارادی اور احساس کی رعایت سے یہ بے زبان جانوروں کے زمرے میں شامل ہے۔ اسے اگر امتیاز حاصل ہے تو صرف اس قوت گویائی کی وجہ سے جو اسے عطا کی گئی ہے اور ان امور کی وجہ سے ہے جو اس کے تابع ہیں مثلاً عقل، علوم ضروریہ، پسندیدہ و نیک اعمال، نظر و استدلال کی اہلیت، اور اس نظر و استدلال کے ذریعے مدارج کمال میں ترقی کرنے نیز یہ جاننے کی وجہ سے کہ کونسی بات ممکن ہے اور کونسی ناممکن۔ لہذا اس کا کمال اس بات میں مضمحل ہے کہ وہ معقولات کا تصور کر لے، نامعلوم امور کو پالے اور ان اخلاق حسنہ کو اپنالے جو نیک اعمال کے تابع ہیں، چنانچہ انسان کو اپنی ذات اور جسم کے معاملے میں باقی تمام حیوانات پر فضیلت حاصل ہے۔

انسان کی ذاتی فضیلت اس قوت مفکرہ کی بدولت ہے جس کے ساتھ عقل، علم، حکمت، تدبیر اور رائے وابستہ ہوتی ہے اس لیے کہ اگرچہ جس تمام چوپاؤں میں بھی پائی جاتی ہے اور بعض میں تو قوت متخیلہ بھی ہوتی ہے تاہم ان میں نہ تو قوت مفکرہ ہوتی ہے نہ سوچنے کا مادہ۔

نہ معلوم چیز سے نامعلوم چیز کے استنباط کرنے کی قوت، نہ وہ اشیاء کی علت اور اسباب کو جانتے ہیں اور نہ ان میں یہ طاقت ہوتی ہے کہ وہ ایسی صنعتوں کو سیکھ سکیں جن میں غور و فکر کی ضرورت ہوتی ہے۔ البتہ بعض حیوانات چند خیالی صنعتوں کو سیکھ لیتے ہیں اس بات میں ہاتھی اور بندر سب سے زیادہ قوی ہیں۔

انسان کی جسمانی فضیلت ہی کو لیجیے۔ ہم دیکھتے ہیں کہ اس کی فضیلت، کام کرنے والے ہاتھ، بولنے والی زبان اور اس میدھے قامت کی وجہ سے ہے جو اس بات پر دلالت کرتا ہے کہ انسان ان تمام چیزوں پر غالب ہے جو اس دنیا میں پیدا کی گئیں۔ اللہ تعالیٰ نے اس بات کی اطلاع ہمیں اپنے فرمان

لَقَدْ خَلَقْنَا الْإِنْسَانَ فِي أَحْسَن تَقْوِيمٍ

(ہم نے انسان کو بہترین ڈھانچے میں پیدا کیا)

اور صَوَّرَكُمْ فَأَحْسَنَ صُوْرَكُمْ

(اللہ نے تمہیں صورت بخشی اور اچھی صورت بخشی)

میں دی ہے۔ اس سے اللہ کی مراد محض خد و خال والی صورت ہی نہیں بلکہ ساتھ ہی ساتھ عقلی صورت بھی ہے۔ اور چونکہ اللہ نے انسان ہی کو یہ شرف بخشا ہے لہذا فرمایا ہے:

وَلَقَدْ كَرَّمْنَا بَنِي آدَمَ وَجَعَلْنَا هُمْ فِي  
الْبَرِّ وَالْبَحْرِ وَرَزَقْنَاهُمْ مِّنَ الطَّيِّبَاتِ وَ  
فَضَّلْنَا هُمْ عَلَى كَثِيرٍ مِّمَّنْ خَلَقْنَا  
تَفْضِيْلًا

ہم نے بنی آدم کو عزت دی اور ان کو خشکی اور تری میں سوار کرایا اور پاکیزہ چیزیں کھانے کو دیں اور ہم نے ان کو اپنی بہت سی مخلوق پر فضیلت دی۔

اور جو شخص یہ خیال کرے کہ انسان کو وحشی جانوروں کے مقابلے میں ناقص پیدا کیا گیا ہے، اس لیے کہ وحشی جانوروں کو لباس

کی ضرورت نہیں ہوتی اور انسان کو ہوتی ہے ، اسے خود اپنی ذات کے اندر ہتھیار بھی نہیں دیے گئے جس طرح کہ بہت سے وحشی جانوروں کو دیے گئے ہیں تو اس شخص کا خیال ناقص ہے ۔ ظاہر ہے کہ انسان کو ان چیزوں کے عوض وہ قوت عقل و تمیز دی گئی ہے جس کی مدد سے وہ اپنی خواہش کے مطابق ہر قسم کا لباس اور ہتھیار بنا سکتا ہے ۔ پھر جب چاہتا ہے ہتھیار لگا لیتا ہے اور جب چاہتا ہے اُتار کر رکھ دیتا ہے ۔ مزید برآں اگر انسان کو بھی اسی قسم کا کوئی ہتھیار دیا گیا ہوتا جس قسم کا ان وحشی جانوروں کو دیا گیا ہے تو پھر انسان کے لیے یہ ممکن نہ ہوتا کہ وہ کوئی اور ہتھیار استعمال کر سکے ، ایسے ہی جیسے وحشی جانور نہیں کر سکتے ۔ نیز یہ کہ اگر انسان کو ہتھیار دے دیا گیا ہوتا تو حق یہ ہے کہ پھر اسے قوت تمیز نہ دی جانی چاہیے تھی کیونکہ اس صورت میں انسان اس سے مستغنی ہوتا ، ہذا صورت وہ فائدے میں نہ رہتا ۔ اللہ تعالیٰ کے افعال اس (نقص) سے منزہ ہیں ۔

اگر کوئی یہ کہے کہ پھر اللہ تعالیٰ نے

”خَلِقَ الْاِنْسَانَ ضَعِيفًا“

کیوں فرمایا ؟ اور اسے کمزور کیوں خیال کیا ہے ؟

اس کا جواب یہ ہے کہ انسان کا کمزور ہونا ملا اعلیٰ کے مقابلے میں ہے کیونکہ انسان میں وہ بدنی حاجات پائی جاتی ہیں جو ملا اعلیٰ میں نہیں پائی جاتیں ۔ لہذا جب فضیلت کا دار و مدار ان امور پر قرار پایا جن کا ہم نے ذکر کیا ہے تو عربوں کو دیگر اقوام پر فضیلت ان خصوصیات کی بنا پر حاصل ہوئی جو انہیں اپنی عقل ، زبان ، اخلاق اور اعمال کی رو سے حاصل ہیں ۔ اس کی وجہ یہ ہے کہ فضیلت یا تو نفع رسان علم کی وجہ سے ظہور میں آتی ہے یا عمل صالح کی بنا پر ۔ رہا علم تو اس کا ایک مبدأ ہے اور وہ قوت عقل ہے ، جو اپنی ذات میں قوت حفظ اور فہم بھی ہے دوسری بات اس کا کامل ہونا ہے اور وہ قوت گویائی ہے یعنی قوت بیان اور مافی الضمیر کا اظہار ۔ اور واضح ہے کہ عرب لوگ

دیگر اقوام کے مقابلے میں زیادہ سمجھ دار ، زیادہ حافظے والے اور زیادہ قادر الکلام ہیں ۔

رہا قوت فہم میں ان کا کمال [۲۰] تو یہ اس لیے ہے کہ قوت ذکا ، صحیح دراکی ، تیزی فہم اور حقیقی فراست میں کوئی قوم ان کا مقابلہ نہیں کر سکتی ۔ یہ لوگ اپنی قوت ذکا کے ذریعے نظروں سے اوجھل چیز کے متعلق بھی اس طرح خبر دیتے ہیں گویا اس کا مشاہدہ کر رہے ہوں ۔ چنانچہ گھاٹ پر آنے سے پہلے ہی صحیح دراکی سے اس گھاٹ کا صحیح حال بیان کر دیتے ہیں اور اپنی تیزی ذکا کی وجہ سے بعید ترین چیز کو یوں ثابت کر دیتے ہیں گویا وہ بعید ہی نہیں ۔ ان کی حقیقی فراست غیر معلوم چیز کو ایسے کر دیتی ہے جیسے وہ مدت مدید سے معروف چلی آتی ہو ۔ وہ لوگ جو بعد کے زمانے میں تھے وہ گزشتہ زمانے کے لوگوں کے مقابلے میں کم درجہ رکھتے تھے ۔ اس کے باوجود وہ رمز آشنا اور دقیقہ شناس تھے ۔ مخفی اور لطیف اشاروں ہی میں خبردار ہو جاتے تھے ۔ چنانچہ کہا جاتا ہے کہ سلیمان بن عبدالملک (۵۹۶ تا ۵۹۹/۵۱۳ تا ۵۱۷ء) کے سامنے قیدی لائے گئے ، اس وقت فرزدق (۵۱۰ھ) بھی حاضر تھا ۔ سلیمان نے فرزدق کو ان میں سے ایک کی گردن مارنے کا حکم دیا ۔ فرزدق نے معذرت چاہی ، مگر سلیمان نہ مانا اور ساتھ ہی ایک ایسی تلوار کی طرف اشارہ کر دیا گیا جو قابل استعمال نہ تھی ۔ اس فرمائش پر فرزدق نے کہا کہ میں تو ابو رغوان مجاشع کی تلوار سے ماروں گا ۔ اس سے مراد اس کی اپنی ذات تھی ، بالفاظ دیگر وہ یہ کہنا چاہتا تھا کہ اس تلوار کو تو ظالم بن ظالم کے سوا کوئی شخص استعمال نہیں کر سکتا ۔ اس کے بعد اس نے اپنی تلوار سے قیدی پر وار کیا مگر اتفاق سے وار اوجھا پڑا ، اس پر سلیمان اور وہ لوگ جو اس کے آس پاس تھے ہنس پڑے ۔ چنانچہ فرزدق نے یہ شعر کہے :

أُعْجِبُ النَّاسَ أَنْ أَضْحَكْتَ سَيِّدَهُمْ

خَلِيفَةَ اللَّهِ يُسْتَسْقَى بِهِنَّ السَّمَطَرُ

کیا لوگوں کو اس بات پر تعجب آتا ہے کہ میں نے ان کے سردار

یعنی اللہ کے خلیفہ کو ہنسا دیا ہے جس کے واسطے سے بارش کی دعا کی جاتی ہے۔

لَمْ يَنْشَبْ سَيْفِي مِثْرًا رُغْبًا وَلَا دَهْشًا  
عَنْ الْأَسِيرِ وَالْيَكْنَ أَخْرًا الْقَدْرُ

میری تلوار کا وار قیدی سے کسی قسم کے رعب یا دہشت کی وجہ سے خطا نہیں گیا لیکن تقدیر میں تاخیر کر دی گئی۔

وَلَنْ يُقَدَّمَ نَفْسًا قَبْلَ مِثْتَيْهَا  
جَمْعُ السَّيِّئِينَ وَلَا التَّصْمِيمَةَ الْذَكَرُ

کسی شخص کی موت اپنے وقت سے پہلے نہ تو دونوں ہاتھ باندھ دینے سے آ سکتی ہے اور نہ عمدہ لوہے کی تلوار سے۔

اس کے بعد اس نے تلوار میان میں داخل کر دی اور کہا :

مَا إِنْ يُعَابُ سَيِّدٌ إِذَا صَبَا  
وَلَا يُعَابُ صَارِمٌ إِذَا نَبَا  
وَلَا يُعَابُ شَاعِرٌ إِذَا كَبَا

اگر کوئی سردار بچپن کی بات کر بیٹھے تو اس پر انگلی نہیں اٹھائی جاتی۔ نہ ہی کاٹنے والی تلوار پر حرف آ سکتا ہے اگر وہ چوک جائے، اور نہ ہی شاعر کی عیب چینی کی جاتی ہے اگر وہ ٹھوکر کھائے (منہ کے بل کرے)۔

۱۔ مجد بھیہ اثری نے اس شعر میں صبا کے معنی عشق کی طرف مائل ہونے کے کیے ہیں۔ حالانکہ یہ معنی یہاں مراد نہیں ہیں یہاں صبا کے معنی مال الی الصبوة ای جہلة الفتوة جوانی کی جہالت کی طرف مائل ہونے کے ہیں۔ کیونکہ کبھی ایسا بھی ہوتا ہے کہ ایک جہاں دیدہ سردار سے اتفاقاً طور پر جوانوں کی سی جہالت سرزد ہو جاتی ہے مگر اس سے اس کی سرداری میں فرق نہیں آ سکتا۔

۲۔ اصل کتاب میں شاعر کا لفظ ہی دیا ہے۔ حالانکہ محاورہ میں 'کبوة' کا لفظ 'فارس' کے لیے آتا ہے۔

اس کے بعد یہ کہتا ہوا بیٹھ گیا : میں دیکھ رہا ہوں کہ ابن المراحہ  
(جریر) نے میری ہجو کی ہے اور یہ شعر کہا ہے :

بِسَيْفٍ أَبِي رَغْوَانَ سَيْفٍ مُجَاشِعٍ  
ضَرْبَتْ وَلَمْ تَضْرِبْ بِسَيْفِ ابْنِ ظَالِمٍ

تو نے [۲۱] ابی رغوان یعنی مجاشع کی تلوار سے وار کیا ، ابن ظالم کی  
تلوار سے نہیں ۔

فرزدق یہ کہہ کر اٹھا اور چلا گیا ۔ جریر آیا تو اسے یہ قصہ  
سنایا گیا ، مگر اسے یہ شعر نہ سنایا گیا ۔ اس نے از خود ہی یہ کہا :

بِسَيْفٍ أَبِي رَغْوَانَ سَيْفٍ مُجَاشِعٍ  
ضَرْبَتْ وَلَمْ تَضْرِبْ بِسَيْفِ ابْنِ ظَالِمٍ

سلیہان یہ دیکھ کر متعجب ہوا ۔ اس کے بعد جریر نے کہا : اے  
امیر المؤمنین میں ایسے دیکھ رہا ہوں جیسے اُس لوہار کے بیٹے (فرزدق)  
نے میرے جواب میں شعر کہا ہے ۔ اور (ساتھ ہی) یہ شعر پڑھ دیا :

وَلَا نَقْتُلُ إِلَّا سُرَىٰ وَلَكِنْ نَفَكْهُمْ  
إِذَا أَثْقَلَ إِلَّا عَشَاقَ حَمَلٍ لِّلْمَغَارِمِ

جب گردنوں پر تاوان کا بھاری بوجھ پڑ جائے تو ہم قیدیوں کو  
قتل کرنے کی بجائے انہیں آزاد کر دیا کرتے ہیں ۔ اس کے بعد فرزدق  
کو صرف ہجو یہ شعر کے متعلق خبر دی گئی دوسرے شعر کا ذکر نہیں  
کیا گیا ۔ تو اس نے جواباً یہ شعر کہے :

كَذَلِكَ سَيْفُ الْيَهْنِيدِ تَنْشِبُوهُ ظُبَا تَهْتَا  
وَتَقْشَطِعُ أَحْشِيَانَا نَأْمَنَاتُ التَّمَائِمِ

اسی طرح بعض اوقات ہندی (بٹراں) تلواروں کی دھاریں چسوک بھی  
جاتی ہیں اور کبھی گردنوں کو کاٹ بھی دیتی ہیں ۔

۱ ۔ مَنَاطُ : لٹکانے کی جگہ ، تمام جمع تمیمہ کی تعویذ ۔ تعویذ لٹکانے کی  
جگہ یعنی گردن ۔

وَلَا تَقْتُلُوا الْوَالِدِينَ وَالْيَتَامَىٰ وَالسَّوْمِيَّةَ ۚ وَابْنَ مَرْثَىٰ ۚ  
 إِذَا أَتَقْتَلُوا الْوَالِدِينَ وَالْيَتَامَىٰ وَالسَّوْمِيَّةَ ۚ  
 وَابْنَ مَرْثَىٰ ۚ ضَرْبَةً الشَّرِيفِ جَاءَ عِلَّةٌ لَكُمْ  
 أَبَا عَنٍّ ۚ كَلَيْبٌ أَوْ أَخَا مَيْثَلٍ دَارِمٌ

جب گردنوں پر تاوانِ جنگ کا بارگراں پڑ جائے تو ہم قیدیوں کو قتل کرنے کی جگہ انہیں آزاد کر دیتے ہیں اور کیا رومی قیدی کو (کاری) ضرب لگانے سے تمہیں کَلَيْب کے مقابلے کا کوئی باپ یا دارم جیسا بھائی مل جائے گا۔

اور حکایت کی جاتی ہے کہ 'ذوالشرمہ' نے اپنے قاصدے کے لیے جس کا مطلع یہ ہے۔

نَبَّتْ عَيْنُكَ عَنْ طَلَلٍ بِحِزْوَى  
 عَفَّتَهُ الرِّيحُ وَاسْتَنْحَ الْقَطَارُ

حِزْوَى کے مقام پر جو کھنڈر ہے اور جسے ہواؤں نے مٹا دیا ہے اور جس نے بارش کا تحفہ لیا ہے اس سے تمہاری آنکھیں اچاٹ ہو گئیں۔ جریر سے چند شعر بطور تحفہ مانگے تو جریر نے یہ شعر کہے:

يَعُدُّ النِّسَاءَ سَبُونًا إِلَى تَمِيمٍ  
 بُيُوتَ الْمَشْجِدِ أَرْبَعَةَ كِبَارًا

۱ - فرزدق خاندانی آدمی تھا اور جریر کا تعلق ایک ادنیٰ خاندان سے تھا۔ فرزدق نے اپنے اشعار میں ہمیشہ اپنے خاندان پر فخر کیا ہے اور جریر کو ادنیٰ خاندان سے ہونے کا طعنہ دیا ہے۔ کَلَيْب وائل اور دارم فرزدق کے خاندان میں رؤسا قوم ہوئے ہیں جن کے مقابلے میں جریر اپنے خاندان میں سے کسی کو پیش نہ کر سکتا تھا۔

۲ - ذوالرمہ لقب ہے اصل نام غَيْلَان بن عُنُقَبہ بن نُهَيْس ہے اور ابوالحرث کنیت۔ اسلامی شاعر ہے۔ اس کی محبوبہ مَيْتہ بنت عاصم بن طلبہ بن قیس بن عاصم ہے اور اس کی کنیت ام بوراہ ہے۔ (شرح امالی: ۸۱ - ۸۲)۔

نبی تمیم کی طرف منسوب ہونے والے لوگ بزرگی کے چار بڑے گھرانے شمار کرتے ہیں۔

يَعْدُوْنَ الرَّبَابَ وَآلَ بَكْرِ  
وَعَمْرًا ثُمَّ حَنْظَلَةَ الْبِخْيَارَ

وہ رباب، آل بکر، عمرو اور حنظلہ الخیر کو شمار کرتے ہیں۔

[۲۲] وَيَذْهَبُ فِيهِمَا السُّمْرِيُّ لَغْوًا

كَمَا أَتَيْتُ فِي الْبِدَائِيَةِ الْحَوَارَ

اور ان چاروں گھرانوں کے درمیان سمری بے کار چلا جاتا ہے جس طرح دیت میں اونٹ کے بچے کو شمار نہیں کیا جاتا۔ ذوالرمہ نے ان اشعار کو اپنے قصیدے میں شامل کر لیا۔ یہ قصیدہ ۵۲ اشعار کا ہے۔ پھر ہوا یہ کہ ایک بار فرزدق کا ذوالرمہ کے پاس سے گزر ہوا، اس نے ذوالرمہ کو قصیدہ سنانے کو کہا۔ ذوالرمہ سناتا رہا اور فرزدق خاموشی سے سنتا رہا یہاں تک کہ جب وہ مذکورہ بالا تین شعروں پر پہنچا تو فرزدق نے اس سے دو بار ان کا اعادہ کروایا پھر کہا:

خدا کی قسم ان اشعار کا کہنے والا وہ شخص ہے جس کے جیڑے تم سے زیادہ مضبوط ہیں۔

نیز حکایت کی جاتی ہے کہ عمر بن لجا نے جریر کو شعر سنائے تو اس نے کہا: یہ تمہارے اشعار نہیں ہیں یہ تو کسی حنظلی کے کہے ہوئے ہیں۔

ان کی ذہانت کے کیا کہنے، جس کے باعث وہ لطیف سے اشارہ کی تہ تک فوراً پہنچ جاتے تھے۔ ان کی نظر اس قدر تیز تھی کہ نہایت معمولی رمز کو بھی پا جاتے تھے جیسا کہ مشہور روایات ان کی ترجمانی کرتی ہیں۔

۱۔ اصل کتاب میں اسی طرح دیا ہے مگر سیاق کا تقاضا یہ ہے کہ یہاں 'فیہم' ہو۔



روایت ہے کہ ایک نمیری اور ایک فزاری ساتھ ساتھ چل رہے تھے ، فزاری نے نمیری سے کہا ، ”اپنے گھوڑے کی لگام کو نیچا کر دو“ نمیری نے جواب دیا ، ”یہ مکتوبہ (بندھی ہوئی) ہے“۔ فزاری کے پیش نظر یہ شعر تھا جو بنی نمیر کے متعلق کہا گیا ہے :

فَغُضِّسَ الطَّرْفَ إِنَّكَ مِنْ نُمَيْرٍ  
فَلَا كَعَشْبًا بَلَغْتَ وَلَا كِلَابًا

آنکھیں نیچے رکھو [۲۳] تم تو بنی نمیر میں سے ہو ، تم نہ تو کعب (کی شان) کو پہنچ سکتے ہو اور نہ کلاب کو اور نمیری کی مراد اس شعر سے تھی جو بنی فزارہ کے بارے میں کہا گیا تھا

لَا تَأْمَنَنَّ فَزَارِيًّا خَلَوْتَ بِهِ  
عَلَى قُلُوصِكِ وَاکْتُتِبَهَا بِاسْتِيَارِ

جب تو کسی فزاری کے ساتھ خلوت گیر ہو تو اپنی اونٹنیوں کی طرف سے بے فکر نہ ہونا ۔ اُن کی شرمگاہ کو تسموں سے باندھ دینا (ان لوگوں سے اونٹنیوں کی عصمت محفوظ نہیں)

نیز یہ کہ قبیلہ نمیر کا ایک شخص جس کا نام شریک النمیری ہے بنی تمیم کے کسی آدمی سے ملا تو تمیمی نے کہا ، ”شکاری پرندوں میں سے مجھے ’البازی‘ (باز) پسند ہے“۔ شریک نے کہا ، ”بالخصوص جو قطا‘ (بھٹ تیر) کا شکار کرتا ہو“۔ تمیمی کی ’البازی‘ سے مراد یہ شعر تھا :

أَنَا الْبَازِي الْمُطِيلُ عَلَى نُمَيْرٍ  
أَتِيحُ مِنْ السَّمَاءِ لَهُ انْصَابًا

میں نمیر پر جھپٹنے والا وہ باز ہوں جس کا آسمان سے اترنا ان کی تقدیر میں لکھا گیا ہے اور ’قطا‘ کا ذکر کرنے سے شریک کی مراد طیربشاح کے اس شعر سے تھی :

تَمِيْمٌ بِطُرُقِ اللُّثُومِ اَهْدَى مِنْ التَّقَطَا  
وَلَسَوْ سَلَكْتُمْ سُبُلَ التَّمَكَّارِ ضَلَلْتُمْ [۲۴]

قوم تمیم کہینے پن کے راستوں پر بھٹ تیر سے بھی زیادہ سیدھی جاتی ہے۔ اگر وہ بزرگیوں کے راستے پر چلے بھی تو بھٹک جاتی ہے۔ اسی طرح یہ کہ معاویہ رضی اللہ عنہ نے احنف<sup>۲</sup> سے کہا، ”الشئی المُلْتَفُّ“ فی البیجات (دھاری دار چادر میں لپٹی ہوئی چیز کیا ہے) احنف نے جواب دیا، ”سَخِيْنَه“، معاویہ کی مراد شاعر کے اس شعر سے تھی :

اِذَا مَا مَاتَ سَيَّتْ مِنْ تَمِيْمٍ  
فَسَرَكَ اَنْ يَعِيْشَ فِجْشِي بِيْزَادٍ

جب بنی تمیم کا کوئی آدمی مر جائے اور تو یہ چاہے کہ وہ زندہ ہو جائے تو پھر کھانے کی کوئی چیز لے آ

بِيْخُبْزٍ اَوْ بِتَمْرِ اَوْ بِسَمْنٍ  
اَوْ الشَّيْءِ الْمُلْتَفِّ فِي الْبِيْجَادِ

روٹی یا کھجور یا گھی یا دھاری دار چادر میں لپٹی ہوئی کوئی چیز  
تَرَاه يَطُوفُ فِي اَلْاَفَاقِ حِرْصاً  
لِيَّيَّأ كُلَّ رَاسٍ لِقَمَّانٍ بَشْنِ عَادٍ

تو اسے لالچ کی وجہ سے دنیا بھر کا چکر لگاتا دیکھے گا تاکہ (اگر ممکن ہو تو) وہ لقمان بن عاد کا سر ہی کھا سکے

۱ - معاویہ رضی اللہ عنہ : معاویہ رضی اللہ عنہ بن ابی سفیان - پہلا اموی خلیفہ از ۵۴۱ تا ۵۶۰ - ۲۸ سال کی عمر پائی -

۲ - احنف : احنف بن قیس تمیمی سادات تابعین میں سے تھے ، حلم میں ضرب المثل تھے - انہوں نے نبی صلی اللہ علیہ وسلم کا زمانہ پایا اور انہی کے اشارے سے ان کی قوم اسلام لائی مگر یہ آنحضرت رضی اللہ عنہ کی خدمت میں نہ آسکا - ۵۲۲ میں وفات پائی - اس لطیفے کے لیے نیز ملاحظہ ہو بلوغ الارب : ۱ : ۲۸۱ -

احنف بنی تمیم میں سے تھا۔ وہی احنف کی سخینہ سے مراد تو سخینہ، ایک قسم کا کھانا ہے جو مہنگائی کے زمانے میں کھایا جاتا ہے۔

۱۔ سخینہ: یہ قریش کا لقب تھا ان کی چڑ نہ تھی کہ وہ اس نام سے بُرا مانتے، سہیلی (الروض الاثف: ۲: ۲۰۵) لکھتے ہیں کہ قریش کو قدیم زمانے سے سخینہ کے نام سے پکارا جاتا تھا کیونکہ بیان کیا جاتا ہے کہ قُصَصی کا یہ دستور تھا کہ مکے میں جب کبھی کوئی جانور ذبح کیا جاتا یا اونٹنی ذبح کی جاتی تو وہ ران کا گوشت لے کر اس کا خزیرہ بناتے۔ خزیرے میں گوشت اور گندم کو ملا کر پکایا جاتا ہے اور پھر لوگوں کو کھلاتے۔ اسی وجہ سے قریش کو سخینہ کہا گیا۔ بعض کہتے ہیں کہ عرب قحط سالی میں علمہز کھایا کرتے تھے اور علمہز، پشم اور خون ملا کر بنایا جاتا ہے مگر قریش خزیرہ اور فیتہ (یفتہ) کھایا کرتے۔ اس پر لوگ ان سے حسد کرنے لگ گئے اور ان کو سخینہ کا لقب دیا۔ قریش بھی اس لقب کو ناپسند نہیں کرتے تھے۔ اگر ناپسند کرتے ہوتے تو کعب اپنے اس شعر میں اس نام کا ذکر نہ کرتے:

جاءت سخینة کی تغالب ربها فليغلبن "مُغَالِبُ الْغَالِبِ":

کیونکہ رسول اللہ بھی تو قریش میں سے ہیں لہذا کعب آنحضرت صلی اللہ علیہ وسلم کا ادب کرتے ہوئے اس لفظ کو چھوڑ دیتے چنانچہ عبدالملک بن مروان نے بھی ان اشعار کے سنانے کی درخواست کی تھی جو ہوازی نے قریش کے بارے میں کہے تھے۔ ان میں ایک شعر یہ تھا:

يا شدة ما شددنا غير كاذبة علي سخينة لولا الليل و الحرم

اس پر عبدالملک نے کہا تھا کہ اس شاعر نے بھی کسی بات کا اضافہ نہیں کیا اور استثنا لے آیا ہے مگر عبدالملک نے بھی اس لقب کو بُرا نہیں منایا لہذا معلوم ہو گیا کہ یہ لقب قریش کو نہ ناپسند تھا اور نہ ہی اس میں کوئی عار کی بات تھی۔

اور معاویہ کی قوم اسی پر اکتفا کیا کرتی تھی۔ مقصود معاویہ رضی کی قوم کو بخل سے متہم کرنا تھا۔

نیز یہ کہ بنی محارب کا ایک آدمی عبد اللہ بن یزید الہلالی کے پاس آیا تو عبد اللہ نے کہا، ”کل رات ہمیں بنی محارب کے بزرگوں سے بہت تکلیف پہنچی۔ انہوں نے ہمیں سونے ہی نہیں دیا“۔ اس کی مراد اخطل کے اس شعر سے تھی :

تَكَشُّ بِإِلَا شَيْئِي شَيْوُخُ مُحَارِبٍ  
وَمَا خِلْتُهَا كَانَتْ تَرِيْشُ وَلَا تَبْسِرِيْ

بنی محارب کے شیوخ بلاوجہ شور مچا رہے ہیں اور میرا گمان یہ نہ تھا کہ وہ اصلاح تو کر سکتے ہوں گے مگر فساد نہ کر سکتے ہوں گے

ضَفَادِعُ فِي ظُلُمَاءٍ لَيْلٍ تَجَاوَبَتْ  
فَدَلَّ عَلَيَّهَا صَوْتُهَا حَيْثُ الْبَحْرِ

(ان کی مثال تو) ان مینڈکوں کی سی تھی جو تاریک رات میں ایک دوسرے کے جواب میں ٹرائیں اور ان کی آواز سے اڑدے کو ان کا پتا چل جائے

محاربی نے کہا، ”خدا آپ کی حالت سنوارے، کل رات ان کا ”برقع“ گم ہو گیا تھا اور وہ اس کی تلاش میں تھے“۔ ان کی مراد شاعر کے اس شعر سے تھی :

لِيَكُلَّ هَيْلَالِيٍّ مِّنَ اللُّؤْمِ بُرْقُعٌ  
وَلَا بِنِ يَزِيدٍ بُرْقُعٌ وَجِيَالٌ

بنی ہلال کے ہر شخص پر کمینگی کا برقع پڑا ہوا ہے لیکن ابن یزید پر برقع بھی ہے اور جھول بھی

۱۔ ابو علی قالی نے ان اشعار کو ابن الذبذبه ثقفی کی طرف منسوب کیا ہے اور میمن نے اسی پر پھبتی کسی ہے۔ ملاحظہ ہو شرح امالی

صفحہ : ۷۹۲ -

## بلوغ العرب

نیز یہ کہ ایک شخص حسن بن ابی الحسین بصری کے پاس آیا اور کہا: **أَعْتَمِرُ أَخْرَجُ أَبَا ذَرٍّ** حسن بصری رض نے جواب دیا، ”انہوں نے تجھ سے جھوٹ کہا ایسا نہیں ہوا“

سائل کی مراد تھی کہ **عُثْمَانُ أَخْرَجَ أَبَا ذَرٍّ** (حضرت عثمان رض نے ابو ذر رض کو مدینے سے نکالا تھا)

نیز یہ کہ ایک رات حسن بن وہب ابن زیات کی مجلس سے اٹھے اور کہا، ”**سُحَيْرٌ** یعنی شب بخیر“۔ ابن زیات نے جواب میں **بِنَسِيَةٍ** یعنی تجھے شب بخیر ہو کہا،

اس قوم کی دانش مندی کے متعلق تمہارا کیا خیال ہے جس کی عورتیں بھی شعر و شاعری کی تنقید میں ایسی طاق تھیں۔ حکایت بیان کی جاتی ہے کہ ایک عورت یعنی خنساء کے سامنے یہ شعر پڑھا گیا:

لَنَا الْجَفَنَاتُ الْغُرَّ يَلْمَعْنَ بِالضُّحَى  
وَأَمْشِيَانَا يَقَطُرْنَ مِنْ نَجْدَةٍ دَمًا

ہمارے روشن پیالے چاشت کے وقت چمک رہے ہوتے ہیں اور ہماری تلواریں ہماری بہادری کی وجہ سے خون ٹپکا رہی ہوتی ہیں خنساء نے (یہ سن کر) کہا، ”اس بات میں کیا فخر ہے کہ اس کے، اس کے قبیلے اور اس کے متعلقین کے پاس زیادہ سے زیادہ دس پیالے ہوں اور اسی قدر تلواریں بھی ہوں۔ اس نے جمع کثرت کے الفاظ **جَفَنَاتُ** اور **سُيُوفُ** کیوں استعمال نہیں کیے۔ پھر اس بات میں کون سا فخر پایا جاتا ہے کہ یہ

۱۔ کتاب میں حسن بن ابی الحسین ہی دیا ہے۔ مگر درست حسن بن ابی الحسن ہے۔ ابو سعید کنیت۔ اہل بصرہ کے امام اور اپنے زمانے کے بہترین شخص تھے۔ حضرت عمر کی خلافت میں ابوی دو سال باقی تھے کہ ان کی پیدائش ہوئی۔ عابد، ناسک، فصیح اور سند تھے۔ ۵۱۱۰ میں وفات پائی۔

پیالے چاشت کے وقت جو کھانا کھانے کا وقت ہے چمک رہے ہوں۔ یوں گویا کہ فروخت کرنے والے کے پیالے ہوں۔ کیا یوں محسوس نہیں ہوتا کہ اس نے اپنے آپ کو اور اپنے قبیلے والوں کو چند پیالوں کا بیچنے والا بنا دیا ہے۔ پھر یقظرن کا لفظ بہادری کی تعریف میں مبالغے کے لیے کس حساب سے سوزوں اور بر محل ہو سکتا ہے۔ کیا اسے یہ نہیں چاہیے تھا کہ اس لفظ کی بجائے یَسِيلُن یا يَفِيضُن یا اسی قسم کا کوئی اور لفظ لاتا (جس سے قطروں کے ٹپکنے کی جگہ سیلاب اور طغیانی کا منظر نگاہوں میں پھر جاتا)۔“

ایک بار جریر<sup>۱</sup>، کُثَيِّر<sup>۲</sup>، جمیل<sup>۳</sup> اور نصیب<sup>۴</sup> چاروں کے راویے ایک جگہ اکٹھے ہو گئے۔ ہر ایک نے اپنے شاعر کی طرف داری کی اور

۱ - جریر : جریر بن عطیہ بن السخَطَفِي ، مشہور اسلامی شاعر جس کی فرزدق سے نوک جھونک رہتی - ۵۱۱۰ میں وفات پائی -

۲ - کُثَيِّر - یہ اپنی محبوبہ عتّزہ کی وجہ سے کُثَيِّر عتّزہ کے نام سے مشہور ہے - کُثَيِّر بن عبدالرحمان بن الاسود نام ہے - والدہ کا نام جَنَعَة ہے - ابو صخر کنیت - اموی عہد کا شاعر ہے - رافضی تھا - ۵۱۰۵ میں مرا -

۳ - جمیل : جمیل بن عبداللہ بن معمر العذری - ابن قمیثہ کے نام سے مشہور ہے - ابو عمرو کنیت ، معمرین میں سے تھا - یہ بھی اموی عہد کا شاعر ہے -

۴ - نُسَيْب : ابوالحجنا کنیت ، یہ اہل قُریٰ کے ایک آدمی کا حبشی غلام تھا - اس نے اپنے آپ کو آزاد کرانے کے لیے مکاتبت کی پھر عبدالعزیز بن مروان کے پاس آیا اور اس کی مدح کی - عبدالعزیز نے اسے انعام دیا اور مکاتبت کا روپیہ ادا کر دیا - اور لوگ کہتے ہیں کہ یہ قضاعہ کی شاخ بلّی میں سے تھا اس کی والدہ حبشیہ تھی جس سے یہ پیدا ہوا - اس کے والد کی وفات کے بعد اس کے چچا نے اسے غلام بنا لیا اور عبدالعزیز کے ہاتھ بیچ ڈالا -

اسے بلاغت میں دوسروں پر فوقیت دی۔ انہوں نے سُکَيْشَنَةَ نامی ایک عورت کو ثالث مقرر کیا جس نے جریر کے راویہ سے کہا، ”کیا یہ شعر تمہارے استاد کا نہیں ہے؟“ :

طَرَقَتْكَ صَائِدَةٌ السُّدُوبِ وَلَيْسَ ذَا  
حَيْسِنُ الْبِزْيَارَةِ فَتَارُجِي بِيَسْلَامٍ

دلوں کا شکار کرنے والی رات کے وقت تمہارے پاس آئی مگر  
(تم نے کہا) یہ ملاقات کا وقت نہیں لہذا تو سلامتی کے ساتھ  
واپس چلی جا

ملاقات کے لیے رات سے بہتر کون سا وقت ہو سکتا ہے، خدا تمہارے  
استاد اور اس کے اشعار کو رسوا کرے۔ اس کے بعد اس نے کُشَيْرِ کے  
راویہ سے کہا : کیا یہ شعر تمہارے استاد کا نہیں ہے :

يَقِيرُ بِيَعْيِيْنِي مَا يَتْمِرُ بِيَعْيِيْنِي مَا  
وَ أَحْسَنُ شَيْءٍ مَّا فِي السُّعْيِيْنِ قَرَاتٍ

جو اس کی آنکھوں کا قرار ہے وہی میری آنکھوں کا قرار ہے اور  
بہترین چیز وہی ہوتی ہے جس سے آنکھوں کو قرار حاصل ہو  
عورتوں کو تو بیاہ سے بڑھ کر کسی اور چیز میں قرار حاصل نہیں  
ہوتا کیا تمہارا استاد یہی چاہتا ہے کہ، کوئی اس کو بیاہ لے جائے،  
خدا تمہارے استاد اور اس کے اشعار کو رسوا کرے  
اس کے بعد اس نے جمیل کے راویہ کو کہا، ”کیا یہ شعر تمہارے  
استاد کا نہیں ہے؟“

۱۔ مکینہ بنت حسین رضی بن علی رضی۔ ان کا اصلی نام امیہ تھا، بعض امینہ  
بتاتے ہیں۔ مکینہ ان کا لقب ہے۔ انہوں نے پہلے مصعب بن زید  
پھر عبد اللہ بن عثمان بن عبد اللہ پھر زید بن عمرو بن عثمان سے  
شادی کی۔ ان کا حسنِ اخلاق اور جمال مشہور ہے اور ان کے ذہنی  
ایک لطیفے ہیں۔ ۱۱۷ھ میں وفات پائی۔

فَلْتَوِ تَرْكَتَ عَقْلِي مَعِي مَا طَلَبْتُهَا  
وَإِنْ طِيلًا بِبِشْهَاتِهَا فَمَا فَاتَ بَيْنَ عَقْلِي

اگر [۲۷] وہ میری عقل کو میرے پاس رہنے دیتی تو میں اسے طلب نہ کرتا۔ میرا اسے طلب کرنا صرف اس گئی ہوئی عقل کی وجہ سے ہے

میرے خیال میں تمہارے اُستاد کو عشق نہیں وہ صرف اپنی عقل مانگ رہا ہے۔ خدا تمہارے اُستاد اور اس کے اشعار کو رسوا کرے۔ اس کے بعد اس نے نَصِيب کے راویہ سے کہا: ”کیا یہ شعر تمہارے اُستاد کا نہیں ہے؟“

أَهَيْبِمُ بِيَدِ عَدِي مَاحِيَتِ فَيَانِ أَمْتُ  
فَيَا وَيْحَ نَفْسِي مَنْ يَتَهَيْبِمُ بِهَا بَعْدِي

جب تک زندہ ہوں وعُد پر عاشق ہوں اگر مر گیا تو واؤ افسوس نہ جانے میرے بعد کون اس کا عاشق ہوگا کیا تمہارے اُستاد کو اس کے سوا کوئی اور فکر نہ تھی کہ کون اس پر عاشق ہوگا۔ خدا تمہارے اُستاد اور اس کے اشعار کو رسوا کرے۔ اس نے یوں کیوں نہیں کہا:

أَهَيْبِمُ بِيَدِ عَدِي مَاحِيَتِ فَيَانِ أَمْتُ  
فَلَا صَلَحَتِ دُعْدُ لِيذِي خُلَّةٍ بَعْدِي

جب تک میں زندہ ہوں دُعْد پر عاشق ہوں اور جب مر جاؤں تو خدا کرے میرے بعد وہ کسی عاشق کے لائق نہ رہے

یہاں تک کہا جا سکتا ہے کہ عرب لوگ اپنی فطانت، ذکاوت اور حسنِ فہم میں حُدِّ اعجاز کو چھو رہے تھے۔ چنانچہ ابوالفرج اصفہانی نے اپنی کتاب الاغانی میں اپنی سند سے عبدالملک بن عُمَيْر سے روایت کی ہے۔ وہ کہتا ہے کہ کوفی میں عمرو بن ہُبَيْرہ ہمارے پاس آیا اور وہاں کے سرکردہ لوگوں میں سے دس آدمیوں کو بلا بھیجا جن میں



ایک میں بھی تھا - چنانچہ کہانیاں بیان کی جانے لگیں - پھر عمرو نے ان سے کہا، تم میں سے ہر ایک کوئی واقعہ بیان کرے اور سب سے پہلے مجھ سے فرمائش کی - میں نے کہا، ”خدا امیر کا بھلا کرے کیا آپ سچا قصہ سننا چاہتے ہیں یا جھوٹا“ - اس نے کہا، ”جھوٹا نہیں، سچا“ میں نے کہا،

”امرؤ القیس نے قسم کھاٹی تھی کہ، وہ صرف اس عورت سے نکاح کرے گا جو اس کے تین سوالوں کا جواب دے گی - یعنی آٹھ، چار اور دو - اب اس نے شادی کے لیے بات چیت شروع کی مگر جب ان سے ان تینوں کے متعلق پوچھتا تو وہ جواب میں چودہ کہہ دیتیں - ایک بار وہ آدھی رات کے وقت چل رہا تھا کہ اسے ایک شخص ملا جو اپنی چھوٹی لڑکی لیے جا رہا تھا - وہ خوب صورتی میں چودھویں رات کے چاند کی طرح تھی - امرؤ القیس کو لڑکی پسند آ گئی - اس نے لڑکی سے پوچھا، ”آٹھ، چار اور دو کیا ہے“ - اس نے جواب دیا، ”آٹھ کُتیا کے تھن ہیں، چار اُونٹنی کے اور دو پستان عورت کے - یہ جواب سن کر امرؤ القیس نے اس کے باپ سے اس سے شادی کرنے کا سوال کیا اور وہ راضی ہو گیا - اس لڑکی نے شرط عائد کی کہ وہ شب زفاف میں اس سے تین باتوں کے متعلق سوال کرے گی - امرؤ القیس نے بھی اسے منظور کر لیا نیز کہا کہ وہ اسے ایک سو اُونٹ، دس غلام اور دس نوکرانیاں اور تین گھوڑے دے گا - اس نے وعدہ پورا کیا - اس کے بعد اس نے اپنا ایک غلام [۲۸] اس لڑکی کی طرف بھیجا اور اس کے ہاتھ ایک گھی کا مشکیزہ، ایک شہد کا اور رنگ دار کپڑوں کا ایک جوڑا تحفے کے طور پر بھیجا - راستے میں وہ کسی چشمے پر اُترا - کپڑوں کے جوڑے کو کھول کر پہن لیا جو بالوں میں پھنس کر پھٹ گیا - دونوں مشکیزوں کو بھی کھولا اور

۱ - اصل کتاب میں شعرہ کا لفظ دیا ہے مگر اس سے کوئی مناسب معنی نہیں نکلتے - میرے خیال میں یہاں شجرہ ہونا چاہئے یعنی دوشالہ درخت میں اٹک کر پھٹ گیا -

جو لوگ چشمے پر موجود تھے انہوں نے ان دونوں میں سے تھوڑا تھوڑا شہد چکھا جس سے دونوں مشکیزوں میں کمی واقع ہو گئی۔ اس کے بعد وہ اس کے قبیلے میں آیا۔ اس کے گھر والے کہیں باہر گئے ہوئے تھے۔ اس غلام نے اس لڑکی سے اس کے باپ، والدہ اور بھائی کے متعلق دریافت کر کے وہ تحفے دے دیے۔ اس پر لڑکی نے کہا،

”اپنے آقا کو بتا دینا کہ میرا باپ اجنبی کو قریبی اور قریبی کو اجنبی بنانے گیا ہے اور میری والدہ ایک نفس کے دو نفس بنانے گئی ہے۔ بھائی سورج کو تاک رہا ہے اور تمہارا آسمان پھٹ گیا ہے اور تمہارے دونوں برتن کم ہو گئے ہیں۔“

غلام نے آکر اپنے آقا کو یہ سب کچھ بتا دیا۔ امرؤ القیس نے کہا، ”اس کا یہ کہنا کہ میرا باپ اجنبی کو قریبی اور قریبی کو اجنبی بنانے گیا ہے اس سے مراد یہ ہے کہ اس کا باپ اپنی قوم کے خلاف کسی اور قوم کا حلیف بننے گیا ہے۔ اس کا یہ کہنا کہ میری والدہ ایک نفس کے دو نفس بنانے گئی ہے اس سے مراد یہ ہے کہ اس کی والدہ کسی عورت کے ہاں بچہ پیدا ہونے پر دایہ گیری کرنے گئی ہے۔ اس کا یہ کہنا کہ میرا بھائی سورج کو تاک رہا ہے اس سے مراد یہ ہے کہ وہ کہیں جانور چرا رہا ہے اور سورج غروب ہونے کا منتظر ہے تاکہ جانوروں کو واپس لے آئے۔ اور اس کا یہ کہنا کہ تمہارا آسمان پھٹ گیا ہے اس سے اس کی مراد یہ ہے کہ جو چادر تو نے بھیجی ہے پھٹ گئی ہے، اور اس کا یہ کہنا کہ تمہارے دونوں برتن کم ہو گئے ہیں اس سے اس کی مراد یہ ہے کہ جو دو مشکیزے تو نے بھیجے تھے ان میں کمی واقع ہو گئی ہے۔ اب تم صحیح صحیح بتا دو۔“ غلام نے کہا، ”اے میرے آقا! میں ایک چشمے پر اُترا تو وہاں لوگوں نے مجھ سے میرے نسب کے متعلق سوال کیا تو میں نے انہیں بتایا کہ تمہارا چچا زاد بھائی ہوں۔ چادر کو پھیلایا تو وہ پھٹ گئی۔ دونوں مشکیزوں میں سے پانی والوں کو (شہد) چکھایا۔“ یہ سن کر امرؤ القیس نے کہا، ”خدا تجھے تباہ کرے۔“

اس کے بعد [۲۹] امرؤ القیس نے ایک سو اونٹ ساتھ لیے اور لڑکی کی طرف گیا اور یہی غلام ساتھ تھا۔ راستے میں ایک جگہ پڑاؤ کیا غلام اونٹوں کو پانی پلانے کے لیے گیا مگر پلانہ سکا۔ امرؤ القیس نے پانی پلانے میں اس کی مدد کی تو غلام نے اسے کنویں میں پھینک دیا اور خود اونٹ لے کر عورت کی طرف آ گیا اور بتلایا کہ وہ اس کا خاوند ہے۔ لوگوں نے اس عورت سے کہا کہ تمہارا خاوند آ گیا ہے۔ عورت نے کہا، ”مجھے معلوم نہیں آیا واقعی یہ میرا خاوند ہے یا نہیں۔ مگر تم اونٹنی ذبح کرو اور اس کی اوجھ اور دم کا حصہ اسے کھانے کو دو“ انہوں نے ایسا ہی کیا۔ پھر کہا کہ اسے ترش دودھ پینے کو دو۔ انہوں نے پلایا اور وہ پی گیا۔ پھر کہا، ”اس کا بستر گویا اور خون کے پاس کر دو“۔ چنانچہ ایسا کیا گیا اور وہ سو گیا۔ صبح ہوئی تو اس نے اسے پیغام بھیجا کہ میں تم سے کچھ پوچھنا چاہتی ہوں۔ غلام نے جواب میں کہا، ”جو چاہو پوچھو“۔ لڑکی نے کہا، ”تمہارے ہونٹ کیوں مضطرب اور متحرک ہیں“۔ اس نے جواب دیا، ”تمہارا بوسہ لینے کے لیے“۔ پھر پوچھا، ”تمہاری کوکھ کیوں بے قرار ہے“۔ جواب دیا، ”تم سے چمٹ جانے کے لیے“۔ پھر پوچھا، ”تمہاری دونوں رانیں کیوں بے قرار ہیں“؟ جواب دیا، ”تاکہ تمہیں بھیج لیں“۔ لڑکی نے کہا، ”اس غلام کو پکڑ لو اور مضبوطی سے پکڑ لو“۔ چنانچہ انہوں نے اسے پکڑ لیا۔

ابو عمرو کہتا ہے: کچھ لوگ اس طرف سے گزرے اور انہوں نے امرؤ القیس کو کنویں میں سے نکالا۔ وہ واپس اپنے قبیلے کے پاس گیا اور ایک سو اونٹ لے کر اپنی بیوی کی طرف آیا۔ چنانچہ لڑکی کو بتایا گیا کہ تمہارا خاوند آ گیا ہے اس نے کہا، ”اللہ کی قسم مجھے معلوم نہیں آیا یہ میرا خاوند ہے یا نہیں“۔ مگر تم ایک اونٹنی ذبح کرو اور اس کی اوجھ اور دم اسے کھانے کو دو۔ انہوں نے ایسا ہی کیا۔ جب وہ لے کر اس کے پاس آئے تو اس نے کہا، ”جگر، کوہان اور پٹھے کا گوشت کہاں ہے“؟ اور ان چیزوں کو کھانے سے انکار کر دیا۔ پھر کہا، ”اسے ترش دودھ پینے کو دو“۔ اس نے اسے بھی پینے سے انکار کر دیا اور

کہا ، ”تازہ دودھ اور رٹیٹہ<sup>۱</sup> کہاں ہے۔“ اس کے بعد اس عورت نے کہا ، ”اس کا بستر گوبر اور خون کے پاس کر دو“ تو اس نے وہاں سونے سے انکار کر دیا اور کہا ، ”اس سرخ ٹیلے پر بستر کرو اور اوپر خیمہ لگا دو۔“ اس کے بعد اس لڑکی نے اسے بلا بھیجا اور سوالوں کی شرط پوری کرنے کو کہا۔ اس نے جواب بھیجا : جو جی میں آئے پوچھو۔ لڑکی نے پوچھا ، ”تمہارے ہونٹ کیوں حرکت کر رہے ہیں؟“ اس نے جواب دیا ، ”ایسی شراب پینے کے لیے جس میں پانی ملایا گیا ہو۔“ پھر پوچھا ، ”تمہاری کوکھ کیوں بے قرار ہے؟“ جواب دیا ، ”دھاری دار یعنی چادر اوڑھنے کے لیے۔“ پھر کہا ، ”تمہاری رانیں کیوں بے قرار ہیں؟“ جواب دیا ، ”[۳۰] خوب صورت گھوڑوں پر سوار ہونے کے لیے۔“

(یہ سب کچھ سننے کے بعد) لڑکی نے کہا ، ”مجھے میری جان کی قسم یہی میرا خاوند ہے۔ اس کی آؤ بھگت کرو اور غلام کو قتل کر ڈالو۔“ چنانچہ اسے قتل کر دیا گیا اور امرؤ القیس اپنی بیوی کے پاس جا حاضر ہوا۔

اس پر ابن ہبیرہ<sup>۲</sup> نے کہا ، ”بس اتنا ہی کافی ہے۔ اے ابو عمرو ! تمہاری کہانی کے بعد باقی رات قصہ بیان کرتے رہنے سے کوئی فائدہ نہیں حاصل ہوگا۔ تو اس سے زیادہ تعجب انگیز قصہ بیان نہ کر سکے گا۔“ اس پر ہم اٹھے اور واپس چلے آئے اور اس نے مجھ کو انعام دیے جانے کا حکم دے دیا۔

۱ - رٹیٹہ : وہ دودھ جس میں ترش اور تازہ دودھ ملا ہوا ہو۔

۲ - ابن ہبیرہ : عمرو بن ہبیرہ والی عراق خالد بن عبداللہ قسری نے اسے گرفتار کر کے قید کر دیا تھا مگر اس کے غلاموں نے قید خانے میں نقب لگا کر اسے نکال لیا اور یہ شام چلا گیا اور وہاں ۵۱۰ھ میں مرا (شذرات : ۱ : ۱۳۳)۔

مبرد نے کتاب الروضہ میں لکھا ہے :

عرب ایک اشارے اور ایک لفظ میں بات معلوم کر لیا کرتے تھے۔  
اسی قسم کی ایک روایت ہے کہ جمیل نے کُشَیْر سے کہا : کاش کہ  
تو بُشَیْنہ کے پاس جا کر اس سے ملنے کا وعدہ لے آتا۔ کُشَیْر نے کہا :  
اس کے چچا کے بہت سے نوکر چاکر ہیں۔ جمیل نے کہا : حیلے سے  
سب کچھ ہو سکتا ہے۔ اس پر کُشَیْر نے تھوڑی دیر کے لیے سر جھکا  
لیا پھر کہا ، ”تمہاری اس سے آخری ملاقات کب ہوئی تھی؟“ جواب دیا ،  
”فلاں دن“۔ پوچھا ، ”کس جگہ؟“ جواب دیا ، ”اس وادی میں جسے  
وادیۃ الدوم کہتے ہیں۔ بُشَیْنہ کے کپڑے کو کچھ لگ گیا تھا جسے  
اس نے دھو ڈالا تھا“۔

راوی کہتا ہے کہ کُشَیْر بُشَیْنہ کے قبیلے کے پاس گیا اور ان سے  
باتیں کرنے لگا۔ ہوتے ہوتے اس کے چچا کے پاس پہنچا اور اس سے بھی  
باتیں کیں اور کہا ، ”مجھے عَزَّہ کے بارے میں کچھ اشعار یاد آئے ہیں  
وہ سناتا ہوں“۔ اس نے کہا ، ”سناؤ“۔ کُشَیْر نے بُشَیْنہ کو سنانے کی  
غرض سے زور سے یہ شعر پڑھے :

أَقُولُ لَهَا يَا عَزَّہُ أَرْسَلْ صَاحِبِي  
عَلَى نَأْيِ دَارِ وَالرَّسُولُ مُؤَكَّلُ

میں عَزَّہ کو کہتا ہوں کہ اے عَزَّہ میرے ساتھی نے مجھے  
باوجود بُعد مسافت کے بھیجا ہے اور (ظاہر ہے کہ) قاصد کے سپرد  
کوئی کام تو ہوتا ہے

بَانَ تَجْعَلِي بَيْثِي وَبَيْثِكَ مَوْعِدًا  
وَ أَنْ تَأْمُرِيْنِي بِاللَّذِي فِيهِ أَفْعَلُ

- ۱۔ مبرد : محمد بن یزید المبرد۔ مبرد لقب ہے مشہور نحوی اور  
لغت دان ہیں ۵۲۸۵ میں وفات پائی۔
- ۲۔ دوم گوگل کو کہتے ہیں۔ اس وادی میں گوگل پایا جاتا تھا لہذا یہ  
نام پڑ گیا۔

تاکہ تو وعدے کا وقت اور جگہ مقرر کرے اور تو مجھے بتا دے  
کہ میں اس سلسلے میں کیا کروں

أَمَا تَذَكُرِينَ الْعَهْدَ يَوْمَ لَقِيْتِكُمْ  
بِاسْفَلِ وَادِي الدَّوْمِ وَالشَّوْبِ يُغْسَلُ

کیا تجھے وہ عہد یاد نہیں جو تو نے اس دن کیا تھا جب میں تجھ  
سے وادی 'دوم' کی نچلی جانب ملا تھا اور کپڑا 'دھل' رہا تھا

اس سے بُشیشتہ جان گئی کہ ان علامات سے اس کی مراد اسی سے ہے  
لہذا اس نے پکار کر کہا ، "دور ہو جا" - اس کے چچا نے پکار کر پوچھا  
تو نے کسے دور ہونے کو کہا ہے ؟ کہنے لگی ، "ایک کتا رات کو آیا  
کرتا ہے وہ اس وقت بھی نظر آ گیا" - اس کے بعد کُثَیْر جمیل کے پاس  
چلا آیا اور کہا ، "آج رات اس کے پاس چلے جانا کیونکہ اس نے رات کا  
ذکر کیا ہے" -

ابن الاعرابی کہتا ہے کہ قبیلہ طی نے ایک نوجوان عرب کو  
قید کر لیا - اس کا باپ اور چچا اس کا فدیہ ادا کرنے کے لیے آئے مگر  
قبیلہ طی نے فدیے کا مطالبہ کرنے میں حد سے تجاوز کیا - انہوں نے  
کچھ مال پیش کیا مگر وہ اس پر رضامند نہ ہوئے - اس کے باپ نے کہا ،  
"یہ بات نہیں - قسم ہے اس خدا کی جس نے فرقدین کو ایسا بنایا ہے کہ  
وہ طی کے پہاڑ پر صبح کر دیتے ہیں اور شام بھی میں تمہیں اس سے  
زیادہ نہ دوں گا" - [۳۱] اس کے بعد دونوں واپس چلے آئے تو باپ نے  
چچا سے کہا ، "میں نے اپنے بیٹے کو ایک کلمہ کہہ دیا ہے اگر اس میں

۱ - ابن الاعرابی : ابو عبد اللہ محمد بن زیاد - سامرا میں اسی (۸۰) سال کی  
عمر میں ۵۲۳۱ میں مرا - اس کی مجلس میں ایک سو طالب علم  
موجود ہوتے تھے - لغت میں مہارت تامہ رکھتے تھے - متعدد کتابیں  
لکھیں جن میں چند ایک کے یہ نام ہیں کتاب النوادر ، کتاب الخیل ،  
کتاب تفسیر الامثال اور کتاب معانی الشعر - اس واقعہ کے لیے ملاحظہ  
ہو شرح الامالی : ۲۶ -

کوئی جوہر ہوگا تو اس کے ذریعے بیچ کر نکل آئے گا۔ ابھی تھوڑی ہی دیر ہوئی تھی کہ وہ بیچ کر نکل آیا اور ان کے کچھ اُونٹ بھی ہانک کر لے آیا۔ باپ نے گویا یوں کہا تھا۔ فرقدان کو جو طی کے پہاڑ ہیں نہ چھوڑنا کیونکہ یہ طلوع ہونے کے بعد اس پہاڑ سے غائب نہیں ہوتے۔

کتاب الملاحن<sup>۱</sup> میں ہے : ابن درید سے بکر بن وائل کے ایک قیدی کے متعلق مروی ہے کہ اس نے قید کرنے والوں سے درخواست کی کہ وہ اسے اپنی قوم کی طرف قاصد بھیجنے دیں۔ انہوں نے کہا ، ”کہ جو پیغام بھی بھیجنا ہے ہماری موجودگی میں بھیجو“۔ بنی بکر اس کی قوم پر دھاوا بولنے والے تھے اور انہیں ڈر تھا کہ وہ انہیں کہیں وقت سے پہلے ہی خبردار نہ کر دے۔ چنانچہ ایک سیاہ رو غلام اس کے سامنے لایا گیا ، اس نے اس سے پوچھا ، ”کیا تو کچھ سمجھتا بھی ہے؟“ اس نے کہا ، ”ہاں میں سمجھتا ہوں“۔ قیدی نے کہا ، ”میرا خیال نہیں کہ تو سمجھتا ہے“۔ پھر رات کی طرف اشارہ کر کے پوچھا یہ کیا ہے۔ اس نے کہا ، ”یہ رات ہے“۔ قیدی نے کہا ، ”میرے خیال میں تو سمجھ دار ہے“ اس کے بعد اس نے دونوں ہتھیلیاں ریت سے بھریں اور پوچھا یہ کتنی ہے؟ غلام نے جواب دیا ، ”مجھے معلوم نہیں مگر یہ بہت زیادہ ہے“۔ پھر پوچھا ، ”کیا ستارے زیادہ ہیں یا سورج اور چاند“۔ اس نے جواب دیا ، ”ہر ایک بہت ہے“۔ قیدی نے کہا ، ”میری قوم کو میرا سلام پہنچا دو اور کہو کہ فلاں کی عزت کرو“۔ (اس کی مراد ایک قیدی سے تھی جو ان کے ہاں گرفتار تھا) کیونکہ یہ لوگ میری عزت کرتے ہیں اور کہنا :

عرفج بُوئی میں ٹڈی دل پھیل گیا ہے۔ عورتوں نے ”شکوہ“ لے لیا ہے اور کہنا کہ میری سرخ اُونٹنی کی پیٹھ کو ننگا کر دو کیونکہ انہوں نے اس پر کافی مدت تک سواری کر لی ہے اور اب میرے بھورے اُونٹ

۱۔ کتاب الملاحن ابن درید کی تصنیف ہے۔ مکمل نام ابوبکر محمد بن الحسن بن درید الازدی اللغوی۔ اٹھانوہیں سال کی عمر میں ۵۳۲۱ میں وفات پائی۔

پر سوار ہو جائیں کیونکہ میں نے تمہارے ساتھ حیثس (ایک قسم کا حلوا) کھایا ہے اور میرے متعلق حارث سے دریافت کر لینا۔  
 جب غلام نے پیغام پہنچا دیا تو انہوں نے کہا، ”اعشور دیوانہ ہو گیا ہے ہمیں نہ تو اس کی سرخ اونٹنی کا پتا ہے نہ بھورے رنگ کے اونٹ کا“۔ اس کے بعد غلام کو روانہ کر دیا اور حارث کو بلا کر قصہ سنایا۔ حارث نے کہا، ”اس نے تمہیں متنبہ کر دیا ہے“۔ اس کا یہ کہنا کہ عرفج میں ٹڈی دل آ گیا ہے اس سے یہ مراد ہے کہ مردوں نے زرہ بکتر اور ہتھیار پہن لیے ہیں اور شکت النساء کا یہ مطلب ہے کہ انہوں نے سفر کے لیے مشکیزہ اٹھا لیا ہے۔ شکوہ چھوٹے مشکیزے کو کہتے ہیں۔ اس کے اس قول سے کہ میری اونٹنی کی پیٹھ کو ننگا کر دو مراد یہ ہے کہ ”دھنساء کو چھوڑ کر چلے جاؤ اور صیمان کا راستہ اختیار کرو۔ بھورے اونٹ سے یہی مراد ہے۔ اس کا یہ کہنا کہ میں نے تمہارے ساتھ حیثس کھایا ہے اس سے مراد یہ ہے کہ مختلف قبائل کے لوگ تم پر چڑھائی کرنے آ رہے ہیں کیونکہ حیثس گھی، کھجور اور پنیر کو ملا کر تیار کیا جاتا ہے۔ انہوں نے اس کی ہدایت پر عمل کیا کیونکہ اس کی بات کو سمجھ گئے تھے۔

راوی کہتا ہے کہ ایک شخص نے جو بنی تمیم کے ہاں قید میں تھا اس مفہوم کو اپنا لیا اور اسے اپنی قوم کی طرف شعروں میں بجاہارت کے طور پر لکھ کر انہیں خبردار کر دیا:

خَلُّوْا عَنِ النَّاقَةِ الْحَمْرَاءِ وَ اقْتَعِدُوا  
 السَّعْوِدَ التَّذِي فِي جَنَابِي ظَهْرِهِ وَقِعْ

[۳۲] ناقہ حمراء کو چھوڑ دو اور اس بوڑھے اونٹ پر سوار ہو جاؤ جو میرے صحن میں ہے اور جس کی پیٹھ زخمی ہے

إِنَّ التَّذِيَّابَ قَدْ اخْضَرَّتْ بِرَأْيِهَا  
 وَالنَّاسُ كُلُّهُمْ بَكَّرَ إِذَا شَبِعُوا

۱۔ اس شعر پر بحث کے لیے ملاحظہ ہو شرح الامالی : ۲۳ -



بھیڑیوں (دشمنوں) کے پنجے سبز ہو گئے ہیں اور جب لوگوں کا پیٹ بھر جاتا ہے تو سب کے سب بنی بکر کی طرح دشمن بن جاتے ہیں ابو عثمان اشناندانی ”ابیات معانی“ میں کہتا ہے : ناقہ حمرا سے اس کی مراد دھنا سے ہے اور دھنا بنی تمیم کی زمین ہے کیونکہ ہموار ہونے کی وجہ سے یہاں آنا اور سفر کرنا آسان ہے اس لیے اسے اونٹنی سے تشبیہ دی ہے اور فَاقْتَتَعُدَّ وَالْعُودَ سے مراد یہ ہے کہ صِمَّان میں جا کر آباد ہو جاؤ اور وہ بنی تمیم کا شہر ہے اور وہاں کی زمین سخت اور کھردری ہے۔ صِمَّان کو عود کے ساتھ اس لیے تشبیہ دی ہے کہ یہ نام مذکر ہے۔ عود بوڑھے اونٹ کو کہتے ہیں اور صِمَّان کے متعلق ”ظہرٌ وقع“ کہا ہے اور یہ اونٹ کی پیٹھ میں زخموں کے نشان ہیں۔ صمان کو اونٹ کی زخمی پیٹھ کے ساتھ اس لیے تشبیہ دی گئی ہے کہ لوگ اس پر چلے اور اس پر لوگوں کے پاؤں کے نشانات کثرت سے پڑ گئے اور یہی حال زخمی اونٹ کی پیٹھ کا ہوتا ہے۔ وہ کہتا ہے :

صمان پر سوار ہو کر اپنا بچاؤ کر لو کیونکہ یہ دشوار گزار اور سخت علاقہ ہے اس پر گھوڑے کا چلنا مشکل ہے اور دھنا پر چلنا ممکن ہے۔ ذئاب سے اس کی مراد وہ لوگ ہیں جو ان پر غارت ڈالنے جا رہے تھے

— ان کی تیز رفتاری اور لوٹ مار کی ہوس کی وجہ سے انہیں بھیڑیے کہا ہے۔ اس کا ”قَدِ اِخْضَرَّتْ بِرَائِنِهَا“ کہنے سے مراد یہ ہے کہ زمین سرسبز ہو گئی ہے اور گھاس کثرت سے اُگ آئی ہے اور چڑھائی کرنا ممکن ہو گیا ہے۔ تازہ گھاس کی وجہ سے ان کے قدم سبز ہو رہے ہیں۔ اقدام کو یہاں اس نے براثن بنا دیا ہے۔ اور اس کے ”وَالنَّاسُ كَثَلُمُ بَكَرٍ اِذَا شَبَعُوا“ کہنے سے مراد یہ ہے کہ بکر بن وائل بنی تمیم کے

۱۔ اصل کتاب میں لتائیہا دیا ہے اور اسی طرح ترجمہ کیا گیا ہے مگر سیاق سے معلوم ہوتا ہے کہ لفظ یہ لتائیہا ہے کیونکہ آگے چل کر صمان کے متعلق لتذکیر اسمہ لکھا ہے۔

بدترین دشمن ہیں۔ وہ کہتا ہے : جب لوگ سیر ہو جائیں اور فارغ البال ہو جائیں تو وہ بنی بکر کی طرح دشمن بن جاتے ہیں۔

اس سلسلے کی ایک عجیب بات اور ہے جس کی روایت<sup>۱</sup> مرزبان نے کی ہے۔ وہ یہ کہ ایک مال دار شخص کے ہمراہ دو غلام سفر کو چلے۔ جب آدھا راستہ طے کر چکے تو ان دونوں نے اسے قتل کرنے کا ارادہ کیا۔ جب اس کو صحیح طور پر معلوم ہو گیا تو کہنے لگا، ”اگر میرے قتل کے بغیر کوئی چارہ نہ ہو تو پھر میں تمہیں قسم دیتا ہوں کہ (میرے قتل کے بعد) تم میرے گھر جا کر میری دونوں بیٹیوں کو یہ شعر سنا دینا“۔ انہوں نے کہا، ”وہ کونسا شعر ہے“۔ اس نے یہ شعر پڑھا :

مَنْ مَبْشَايَ بِنَشْتَىٰ أَنْ أَبَا هُمَا  
لِللَّهِ دَرٌّ كَمَا وَ دَرٌّ أَبِيكُمَا

ایک نے دوسرے سے کہا، ”اس میں کوئی حرج نہیں“، بہر حال اسے قتل کرنے کے بعد وہ اس کے گھر آئے اور اس کی بڑی بیٹی سے کہا، ”تمہارے باپ کے ساتھ بھی وہ واقعہ پیش آ گیا ہے جو سب لوگوں کے ساتھ پیش آتا ہے۔ اس نے ہمیں قسم دے کر کہا تھا کہ ہم اس کا یہ شعر تم تک پہنچا دیں“۔ بڑی نے کہا، ”مجھے تو اس میں کوئی اطلاع کی سی شے نظر نہیں آتی جو تم مجھے دینا چاہتے ہو لیکن ذرا ٹھہرو میں اپنی چھوٹی بہن کو بلا لوں۔ چنانچہ اس نے اسے بلا لیا اور وہ شعر اسے سنایا۔ شعر سنتے ہی وہ ننگے سر باہر نکل آئی اور کہا : اے قوم عرب انہی دونوں نے میرے باپ کو قتل کیا ہے۔ کیا تم فصحا نہیں ہو؟“ [۳۳] لوگوں نے کہا، ”اس کا کیا ثبوت ہے؟“ اس نے جواب دیا، ”دوسرے مصرعے کے ساتھ پہلا مصرع لگانے کی ضرورت ہے اور پہلے کے

۱۔ ابو عبید بکری نے یہ واقعہ مہملہ بن ربیعہ کے متعلق بیان کیا ہے (شرح الامالی : ۲۶ - ۲۷)۔ میمنی نے حاشیے پر مزید حوالہ جات دیے ہیں اور لڑکی کا نام سُلَیْمَىٰ یا سَلْمَىٰ زوجہ ہجرس بن کلیب دیا ہے۔ کتاب میں ”مرزبان“ ہی دیا ہے مرزبانی ہونا چاہیے۔

ساتھ دوسرا (اس شعر میں) پہلا مصرع دوسرے مصرعے کے ساتھ میل نہیں کھاتا۔ لوگوں نے کہا، ”پھر یہ شعر کس طرح ہونا چاہیے؟“ وہ کہنے لگی ”اسے یوں ہونا چاہیے“:

مَنْ مَخْبِرٌ بِنْتِي أَنْ أَبَا هُمَا  
أَمْسَى قَتِيلًا بِالْفَلَاةِ مُجَنَّدًا  
لِلَّهِ دَرٌّ كَمَا وَ دَرٌّ أَبِيكُمَا  
لَنْ يَبْرَحَ الْعَبْدَانِ حَتَّى يُقْتَلَا

میری دونوں بیٹیوں کو کون خبردار کرے گا کہ ان کا باپ جنگل میں قتل ہوا اور زمین پر پھینک دیا گیا تمہارے اور تمہارے باپ کے کیا کہنے دونوں غلاموں کو قتل کر دو، جانے نہ پائیں۔  
(راوی کہتا ہے کہ) جب ۲ لوگوں نے ان سے دریافت تو واقعہ اسی طرح پایا۔

جو بات عربوں کے جودتِ فہم اور دقتِ نظر پر دلالت کرتی ہے وہ ان کا لائٹی ٹھکرانے کا مخصوص طریقہ ہے۔ واقعہ کے استخراج کے ضمن میں یہ مشکل ترین طریقہ ہے اور استنباط کے اعتبار سے نہایت دشوار،

۱۔ شرح امالی میں یہ شعر یوں دیے ہیں:

مَنْ مَبْلُغُ الْأَحْيَاءِ أَنْ مَهْلَهًا  
أَمْسَى صَرِيحًا فِي الضَّرِيحِ مُجَدَّلًا  
لِلَّهِ دَرَكُومٌ وَ دَرٌّ أَبِيكُمَا  
لَا يَبْرَحُ الْعَبِيدَانِ حَتَّى يُقْتَلَا

بلوغ الارب میں ”مجندلا“ دینا ہے اسے مجدلا ہونا چاہیے۔ نیز لن یرح لا کی بجائے لا یرح ہونا چاہیے جیسا کہ شرح امالی میں ہے۔

۲۔ مینے لکھتے ہیں کہ مغربیہ کے حاشیہ پر ان الفاظ کا اضافہ ہے:  
فَاخَذَ وَالْعَبْدَيْنِ فَعَزَّ بُوهُمَا فَاقْتَرَا انْهَمَا قَتَلَاهُ  
(شرح امالی: ۲۷)۔

اس لیے کہ یہ گفتار سے عاری ہے اور یہاں محض فعل پراکتفا کیا جاتا ہے زبان سے کام نہیں لیا جاتا، فعل سے اشارہ کر دیا جاتا ہے۔ بنوقیس بن ثعلبہ کا دعویٰ ہے کہ سب سے پہلے سعد بن مالک بن ضُبَيْشَعَةَ بن قیس بن ثعلبہ نے اپنے بھائی عمرو بن مالک کے لیے لاٹھی کو ٹھکرایا تھا۔ یہ اس وقت کی بات ہے کہ جب نعمان کی ملاقات سعد سے ہوئی۔ اس کے ساتھ کچھ ایسے گھوڑے تھے جنہیں وہ باگ سے پکڑ کر ساتھ لیے جا رہے تھے۔ کچھ بغیر زین کے تھے، انہیں کھلا چھوڑا ہوا تھا۔ جب وہ نعمان کے پاس پہنچا تو اس نے ان سے ان گھوڑوں کے متعلق دریافت کیا۔ سعد نے کہا، ”میں ان گھوڑوں کو اس لیے ساتھ نہیں لایا کہ ان کی حفاظت کروں اور نہ اس لیے ان کو بغیر زین کے رکھا کہ ان کو ضائع کر دوں“۔ اس کے بعد نعمان نے اس سے اس کی زمین کے متعلق پوچھا، ”کیا وہاں اس قدر بارش ہوئی ہے کہ اس کا اثر قابل تعریف ہو اور وہ درختوں کو سیراب کر دے؟“ سعد نے کہا:

أَمَّا الْمَطَرُ فَغَزِيرٌ وَأَمَّا الْوَرَقُ فَشَكِيْرٌ وَأَمَّا السَّنَابِقُ  
فَسَاهِرَةٌ وَأَمَّا الْحَاذِرَةُ فَشَبْعِيٌّ نَائِمٌ وَأَمَّا الْبَشْرُ شَاءُ فَقَدْ  
امْتَلأتْ مَسَارِبُهَا وَابْتَلتْ جَنَابِتُهَا وَبَرَى جَنَابِهَا وَإِذَا الْجَوْفُ  
فَغُدْرٌ لَا تَطْلُعُ وَأَمَّا الْحَدْفُ فَعِزَافٌ لَا يَشْكِيْعُ يَفْتَرُ إِذَا يَرْتَعُ

بارش تو بہت ہے مگر گھاس ابھی چھوٹی ہے۔ جنہیں بھوک نے نڈھال کر رکھا ہے وہ شب بھر بیدار رہتے ہیں۔ جن میں طاقت ہے وہ سیر شکم ہو کر سو جاتے ہیں۔ جس زمین میں خاردار درخت ہیں وہاں کی چراگاہیں بھری پڑی ہیں اور صحن تر ہیں۔ رہی وادی تو وہاں کے حوض اونچے ہی ہوتے ہیں (کیونکہ وہاں زیادہ بارش نہیں ہوتی) بھیڑ بکریاں پانی پینے سے پرہیز کرتی ہیں مگر پھر بھی پانی پینا بالکل بند نہیں کر دیتیں اور چر چکنے کے بعد دانت دکھانے لگتی ہیں۔

نعمان نے اس کی چرب زبانی پر حسد کرتے ہوئے کہا ، ”تیرے باپ کی قسم تو تو بہت ہی فصیح و بلیغ ہے لیکن اگر تو چاہے تو میں تم سے ایک ایسی بات کہوں جس کا تم جواب نہ دے سکو“ ۔ سعد نے کہا ، ”مجھے منظور ہے بشرطیکہ اس میں نہ افراط پائی جائے نہ حد سے تجاوز۔“ اس پر نعمان نے ایک نوکر کو حکم دیا کہ سعد کو تھپڑ مارے ۔ نعمان کا مقصد یہ تھا کہ سعد جواب میں زیادتی کرے تو اسے قتل کرنے کا بہانہ ہاتھ آ جائے گا ۔ پھر پوچھا ، ”اس کا کیا جواب ہے ؟“ سعد نے جواب دیا ، ”سَفِيهٌ مَّسُورٌ“ (یہ ایک بیوقوف شخص ہے جسے ایسا کرنے کا حکم دیا گیا ہے) اور یہ الفاظ ضرب المثل بن گئے ۔ نعمان نے نوکر کو ایک اور تھپڑ مارنے کو کہا اور اس نے ایسا ہی کیا ۔ پھر پوچھا ، ”اس کا کیا جواب ہے ؟“ سعد نے جواب دیا ، ”لَسُوْ نُؤَيِّيْ عَنِّ الْاَوْلىٰ لَسْمٌ يَّعُدُّ لِيْلَاخْرَىٰ“ (اگر اسے پہلی بار منع کر دیا جاتا تو دوبارہ ایسا نہ کرتا) ۔ یہ الفاظ بھی ضرب المثل بن گئے ۔ نعمان نے کہا ، ”ایک اور مار“ ۔ اس نے ایسا ہی کیا ۔ [۳۴] پوچھا ، ”اس کا کیا جواب ہے ؟“ جواب دیا ، ”مالکؑ اپنے غلام کو ادب سکھا رہا ہے“ ۔ اس نے ایک اور مارنے کو کہا ۔ اس نے ایسا ہی کیا ۔ پوچھا ، ”اس کا کیا جواب ہے ؟“ اس نے کہا ، ”مَلَكَتْ فَتَسْجِيحٌ“ (جب تمہیں قدرت حاصل ہو جائے تو نرمی برتو) ۔ یہ الفاظ بھی ضرب المثل بن گئے ۔ اس پر نعمان نے کہا ، ”تم نے ٹھیک کہا ہے ، اب بیٹھ جاؤ“ ۔ اس کے بعد مدت تک سعد اس کے پاس رہا ۔ پھر نعمان کو خیال آیا کہ کسی رائدؑ (سبزہ جو) کو چراگاہ کی تلاش میں بھیجے ۔ اس نے سعد بن مالک کے بھائی عمرو بن مالک کو بھیجا ۔ اسے دیر ہو گئی نعمان کو ناگوار گزرا

- ۱ - یعنی تم اپنے غلام کو یہی ادب سکھانا چاہتے ہو ۔ ایک اور معنی بھی نکل سکتے ہیں اور وہ یہ ہیں کہ آقا اپنے غلام کو سزا دے رہا ہے یعنی میں ایک غلام ہوں جسے یہ سزا مل رہی ہے ۔
- ۲ - رائد : آب و گیاہ کی تلاش میں نکلنے والا ۔

لہذا اس نے قسم کھا لی کہ وہ آ کے گھاس کی تعریف کرے خواہ مذمت، میں قتل کیے بغیر نہ رہوں گا۔ جب عمرو آیا اور نعمان کے پاس پہنچا اس وقت اس کے پاس اور لوگ بھی موجود تھے۔ حاضرین میں سعد بھی بیٹھا ہوا تھا اور اسے نعمان کی قسم کا بھی علم ہو چکا تھا۔ سعد نے عمرو سے بات کرنے کی اجازت چاہی مگر نعمان نے جواب دیا، ”اگر تو نے اس سے بات کی تو تمہاری زبان کاٹ دوں گا“۔ سعد نے کہا، ”تو کیا پھر اشارہ کر سکتا ہوں؟“ نعمان نے کہا، ”اگر اشارہ کیا تو ہاتھ کاٹ دوں گا“ سعد نے کہا، ”تو کیا پھر آنکھ سے اشارہ کر سکتا ہوں؟“ نعمان نے کہا، ”تو پھر میں تمہاری دونوں آنکھیں نکال دوں گا“۔ سعد نے کہا، ”تو کیا لاٹھی ٹھکور سکتا ہوں؟“ اس نے کہا، ”ہاں“۔ سعد نے کسی پاس بیٹھے ہوئے آدمی سے لاٹھی لی اور اسے اپنے سامنے رکھ دیا۔ پھر اپنی لاٹھی لی جو اس کے پاس ہی پڑی تھی۔ اس کا بھائی کھڑا (دیکھ رہا تھا)، اس نے اپنی لاٹھی سے دوسری لاٹھی کو ایک بار ٹھکورا۔ اس کے بعد بھائی نے اس کی طرف دیکھا، پھر لاٹھی سے اس کی طرف اشارہ کیا جس سے وہ سمجھ گیا کہ وہ مجھے کہہ رہا ہے کہ اپنی جگہ پر کھڑے رہو۔ اس کے بعد پھر ایک بار لاٹھی کو ٹھکورا پھر اسے آسمان کی طرف اٹھایا۔ پھر دوسری لاٹھی سے اپنی لاٹھی کو ناپا۔ وہ سمجھ گیا کہ وہ مجھے کہہ رہا ہے کہ یوں کہو: میں نے خشک سالی نہیں پائی۔ اس کے بعد اپنی لاٹھی کی نوک سے دوسری لاٹھی کو کئی بار ٹھکورا۔ پھر اسے تھوڑا سا اونچا اٹھایا جس سے وہ سمجھ گیا کہ وہ کہہ رہا ہے، اور ”نہ گھاس“۔ اس کے بعد پھر ایک بار لاٹھی کو ٹھکورا اور لاٹھی لے کر نعمان کی طرف بڑھا۔ جس سے وہ سمجھ گیا کہ وہ کہہ رہا ہے: اب اس سے بات کرو۔ اس کے بعد عمرو بن مالک آگے بڑھا اور نعمان کے سامنے آ کر ٹھہر گیا۔ نعمان نے پوچھا، ”کیا تجھے عمدہ قابل تعریف شادابی ملی یا قابل مذمت خشکی؟“ عمرو نے جواب دیا، ”نہ تو خشکی کو قابل مذمت پایا اور نہ شادابی ہی کو قابل تعریف پایا۔ زمین مشتبہ ہے نہ اس کی سرسبزی کا پتا چلتا ہے اور نہ ہی اس کی خشکی

بیان کی جا سکتی ہے۔ اس میں جو آب و گیاه کی تلاش میں جائے وہ کھڑا رہ جائے، جو نہ پہچانے وہ بھی جانے، جو سب سے زیادہ امن میں ہو وہ بھی ڈرے“ (یہ سن کر) نعمان نے کہا، ”تمہارا ستیاناس ہو تم بچ نکلے چنانچہ وہ بچ گیا۔ یہ پہلا شخص تھا جس کے لیے لائھی کو ٹھکورا گیا۔ اس پر سعد بن مالک نے اسی لائھی کے ٹھکورنے کے متعلق یہ شعر کہے :

قَرَعَتْ الْعَصَا حَتَّى تَبَيَّنَ صَاحِبِي  
وَلَمْ تَكُنْ لَوْ لَا ذَاكَ لِيَلْقَوْمٌ تُقْرَعُ

میں نے لائھی کو ٹھکورا یہاں تک کہ میرے ساتھی نے بات سمجھ لی۔ اگر یہ واقعہ نہ ہوتا تو یہ کسی شخص کے لیے بھی ٹھکوری نہ جاتی

فَقَالَ رَأَيْتُ الْأَرْضَ لَيْسَتْ بِمُحِيلٍ  
وَلَا سَارِحٍ مِثْلَهَا عَلَى الرَّعِي يُشْبِعُ

چنانچہ اس نے کہا، ”میں نے دیکھا ہے کہ زمین قحط زدہ نہیں ہے اور نہ ہی مویشی چر کر اپنا پیٹ بھر سکتے ہیں“

مِثْلَهَا فَلَا جَدْبٌ فَيُعْرِفُ جَدْبُهَا  
وَلَا صَابَهَا غَيْثٌ غَزِيْرٌ فَتُمْرِعُ

[۳۵] یہ زمین ایک جیسی ہے نہ ایسی قحط زدہ ہے کہ قحط سالی کو پہچانا جا سکے، اور نہ ہی کثرت سے بارش ہوئی ہے کہ وہ سرسبز ہو جائے

فَنَجَّيْ بِهَا حَوْبَاءَ نَفْسٍ كَرِيْمَةٍ  
وَقَدْ كَادَ لَوْلَا ذَاكَ فَيُشْبِعُ

اس طرح اس نے ایک شریف انسان کی جان بچا دی۔ اگر ”قرع عصا“ نہ ہوتا (لائھی نہ ٹھکوری جاتی) تو اس کے ٹکڑے ٹکڑے کر دیے گئے ہوتے۔

سعد کا کہنا : ”اما الورق فشكير“ یعنی گھاس چھوٹی ہے بڑی نہیں ہوتی، ”واما النافذة فساهرة“ یعنی جو لاغری کی وجہ سے

نڈھال ہو چکے ہیں اور ان میں طاقت نہیں رہی لہذا وہ جاگ رہے ہیں کیونکہ یہ ابھی سیر نہیں ہوئے۔ لہذا ان کی بے خوابی سیر نہ ہونے کی وجہ سے ہے۔ الحازرة کا لفظ ”حزرة الال“ کے محاورے سے لیا گیا ہے جس کے معنی عمدہ مال کے ہیں۔ مطلب یہ ہے کہ یہ طاقت رکھنے کی وجہ سے چرنے کی قدرت رکھتے ہیں لہذا سیر ہو کر سو جاتے ہیں۔ برشاء اس زمین کو کہتے ہیں جہاں ایسے کانٹے دار درخت ہوں جنہیں اونٹ کھاتے ہوں اور مسارب، مسرب کی جمع ہے یعنی اونٹوں کے چرنے کی جگہ۔ اس کا کہنا: ابتلت جنابتھا، جنابہ اور جناب ہم معنی لفظ ہیں اگر جنابتھا کی بجائے جنابثھا کہا جائے تو ہو سکتا ہے کہ جنابث اور جنابذ ہم معنی ہوں اور جنابذ جنبذہ کی جمع ہے اور جنبذہ بلند جگہ کو کہتے ہیں پھر ذال کو ثاء میں بدل دیا گیا جیسے کہتے ہیں جث اور جذ۔ اور جس نے (برشاء کی جگہ) رہا پڑھا ہے تو اس کے معنی اس زمین کے ہو سکتے ہیں جس پر رھام (تھوڑی تھوڑی مگر لگاتار بارش) پڑی ہو اور جوف کے معنی زمین کا درمیانی حصہ۔ غدُر، غدیر کی جمع ہے یعنی وادی میں اس قدر زور کی بارش نہیں ہوئی کہ پانی بہنے لگتا اور پانی کا سیلاب کناروں تک چڑھ آتا اور تالابوں کی حد سے تجاوز کر جاتا۔ حذف ایک قسم کی چھوٹی بھیڑ بکریوں کو کہتے ہیں۔ عیزاف کا یہ مطلب ہے کہ پانی کی کثرت کی وجہ سے وہ اپنے آپ کو پانی سے روکے رکھتی ہیں۔ ولا ینکع یعنی ان کا پینا منقطع نہیں ہو جاتا ہے۔ نکع اور انکع دونوں کے معنی منقطع ہونے کے ہیں۔ شاعر کہتا ہے:

بَنِي نَبِيٍّ تُعَلِّ لَاتُنْكَعُوا الْعُسْرَ شِرْبَهَا  
بَنِي نَبِيٍّ تُعَلِّ مَن يَنْكَعُ الْعُسْرَ ظَالِمٌ

اے نبی ثعل بکریوں کو اپنا پانی کا پورا حصہ پینے سے نہ روکو۔  
اے نبی ثعل جو ان کو روکے گا ظالم ہوگا

تفتر کے معنی ہیں کہ جب وہ چر لینے کے بعد سر اونچا کرتی ہیں تو دانت دکھانے لگتی ہیں۔ اولیٰ لک ایک محاورہ ہے [۳۶] جو کسی کے



لیے اس وقت بولا جاتا ہے جب وہ مصیبت میں گرفتار ہونے کو ہو مگر بچ نکلے۔ رہا اس کا ”حوباء نفس کریمۃ“ کہنا تو اس کی کئی توجیہیں ممکن ہیں۔ بعض کہتے ہیں کہ حوباء کے معنی نفس کے ہیں۔ اگر یہی معنی لیے جائیں تو پھر سعد کے شعر میں حوباء کی اضافت نفس کی طرف اس لیے ہے کہ (اگرچہ معنی ایک ہے مگر) لفظ مختلف ہیں اور کبھی کہتے ہیں کہ حوباء کے معنی خالص نفس کے ہیں۔ بعض کہتے ہیں کہ حوباء کے معنی ”روح القلب“ کے ہیں۔

اہل یمن کہتے ہیں کہ لاٹھی کو سب سے پہلے عمرو بن حُمَمَة الدوسی کے لیے ٹھکورا گیا۔ یہ بات شعبی نے ابن عباس رضی کی روایت سے بیان کی ہے۔<sup>۱</sup> حارث بن وعلہ کے ان اشعار میں ”ذی الحلم“ سے مراد عمرو بن حممة الدوسی ہی ہے :

لَا تَأْسِنَنَّ قَوْمًا ظَلَمْتَهُمْ  
وَبَدَأْتَهُمْ بِالثَّتْمِ وَالرَّغْمِ

جس قوم پر تو نے ظلم کیا ہو اور خود ان کو گالیاں دینے اور ذلیل کرنے میں پہل کی ہو اس سے بے خوف ہو کر نہ رہ

۱ - حارث بن وعلہ : یہ جاہلی شاعر تھا۔ اس کے بھائی منذر بن وعلہ کو بنی شیبان نے قتل کر دیا تھا۔ ان اشعار میں وہ اپنی بیوی کو مخاطب کر کے کہہ رہا ہے۔ یہ خود بھی بنی ثعلبہ میں سے تھا۔ بکری کہتا ہے سب سے پہلے عامر بن الظرب العَدَوانی کے لیے قرع عصا ہوا۔ ربیعہ کہتا ہے : قیس بن خالد ذی الجدین کے لیے۔ تمیم کہتے ہیں ربیعہ بن سُخَّاشین کے لیے جو بنی اَسَيْدُ بن عمرو بن تمیم میں سے تھا اور اہل یمن کہتے ہیں عمرو بن حممة الدوسی کے لیے (شرح امالی : ۵۸۵)

أَنْ يَأْبُرُوا نَخْلًا لِيَغْيِرَهُمْ  
وَالشَّيْءُ تَسْحِيرٌ وَقَدْ يَنْشِمِي

کہ وہ کسی اور قوم کی کھجوروں کو پیوند لگا دیں (یعنی کسی اور قوم کی اصلاح اور بھلائی کا کام کریں)۔ تو ایک چیز کو حقیر سمجھتا ہے حالانکہ نشو و نما پا کے بڑی ہو جاتی ہے

وَزَعَمْتُمْ أَنْ لَا حُلُومَ لَنَا  
إِنَّ الْعَصَا قُرْعَتٌ لِيَذِي الْحَيْلِمْ

تمہارا خیال ہے کہ ہم میں عقل ہی نہیں ہے۔ (مگر جان لے کہ) لاٹھی درحقیقت عقلمند ہی کے لیے ٹھکوری گئی تھی

کہنا یہ چاہتا ہے کہ اگر معاملہ اسی طرح ہے اور عالم یہ ہے کہ ہم عقل نہیں رکھتے یعنی حقیقت تمہارے ہی خیال کے مطابق ہے تو تم ہمیں آگاہ کر دو۔ کیونکہ جب دوسے کے لیے لاٹھی کو ٹھکور دیا جاتا تھا تو وہ جس مقدسے کے فیصلے میں اپنے بڑھاپے کی وجہ سے کجروی کرنے والا ہوتا اس سے آگاہ ہو جاتا۔ اسے یہ بات شاعر تحکماً کہہ رہا ہے یعنی تم نے ہمیں تعریضاً بیوقوف کہا لہذا ہم نے بھی تصریحاً بات نہیں کہی، تعریض ہی پر اکتفا کر لیا ہے۔ ایسے ہی جیسے عقلمند کے لیے لاٹھی کا ٹھکورنا کافی ہو رہا تھا۔

۱۔ ابو عبید بکری (شرح امالی: ۵۸۴) نے اس شعر کی یوں شرح کی ہے:  
الابْر التلقیح و معناه كقولهم: "رُبَّ سَاعٍ لِقَاعِيدٍ"  
يقول: نغیر علیک فنحضر بُک و نقتلک فنشفی  
اعداءک سنک حتی یبلغوا من ذلک سالم یكونوا  
لیدركوه بجهدهم فکان سعینا کان لهم، و نکون  
فی ذلک کانا اصلحنا أمر غیرنا۔ و قیل المعنی  
غیر هذا، و انما اراد نقتلک و نملک ارضک و نأبرنخلك  
و الاول اجود، و لیس کل من قتل واحداً ملک ارضه  
بل ذلک شی لایکاد یقع۔

قبیلہ مضر کا دعویٰ ہے کہ ذوالحلم سے مراد عامر بن الظرب العدوانی ہے اور ذوالاصبع نے اس شعر میں

وَسِنَّهُمُ حَكْمٌ يَتَّقِضِي  
فَلَا يُنْقَضُ مَا يَتَّقِضِي

انہی میں ایک فیصلہ دینے والا ایسا بھی تھا جس کے فیصلے کو کوئی توڑ نہ سکتا تھا

اسی کی جانب اشارہ کیا ہے - ربیعہ کا

دعویٰ ہے کہ یہ قیس بن خالد شیبانی تھا جو بسطام بن قیس بن مسعود بن خالد کا دادا تھا - عمرو بن حُمَمَةَ کے لیے جس بات کا دعویٰ کیا جاتا ہے اس کا قصہ اور عامر بن الظرب کا قصہ ایک ہی ہے - وہ یوں کہ دونوں عربوں کے قاضی تھے جن کے پاس ہر مشکل کے وقت لوگ فیصلہ لینے کے لیے جایا کرتے تھے - مگر عمرو بن حُمَمَةَ کا قصہ زیادہ مشہور ہے - وہ قصہ اس طرح ہے کہ عرب اس کے پاس فیصلہ کرانے کے لیے آئے - اس نے فیصلہ دینے میں غلطی کی ، اس وقت یہ بوڑھا بوچکا تھا - اس کی بیٹی نے اسے کہا ، ”ابا ! تو اپنے فیصلے میں غلطی کرنے لگ گیا ہے“ - اس نے بیٹی سے کہا ، ”بیٹی جب تو ایسی بات دیکھے تو لاٹھی کو ٹھکور دیا کر“ چنانچہ جب لاٹھی ٹھکوری جاتی تو یہ سمجھ جاتا - اس کی دانش بحال ہو جاتی اور وہ درست فیصلہ کر دیتا -

[۳۷] زبان سے ذکر کیے بغیر ان فعلی روز میں سے جنہیں عرب سمجھنے میں خصوصیت رکھتے تھے ایک وہ قصہ ہے جس کی روایت امثال میں ابو فید سدوسی سے کی جاتی ہے - وہ کہتا ہے : ابو خالد الکلابی نے بیان کیا کہ احوص بن جعفر آیا تو کسی نے اسے بتایا کہ ایک اجنبی شخص وارد ہوا تھا ، جب وہ اہل قوم سے اتنے فاصلے پر پہنچا کہ وہ اسے دیکھ سکیں تو وہ اپنی سواری پر سے اتر پڑا اور ایک درخت کے پاس جا کر اس سے دودھ کا ایک مشکیزہ لٹکا دیا ، ایک شاخ سے حنظل لٹکا دیا ، ایک ٹہنی سے مٹی کی تھیلی اور ایک سے کانٹوں کی ایک تھیلی لٹکا دی - اس کے بعد وہ اپنی سواری کے پاس آیا اور سوار ہو گیا - احوص نے اور ساری

قوم نے اس کی اس حرکت پر غور کیا مگر بات سمجھ میں نہ آئی۔ احوص نے کہا کہ قیس بن زہیر کو بلایا جائے۔ چنانچہ لوگ قیس کے پاس پہنچے اور اسے احوص کے پاس لے آئے۔ احوص نے کہا، ”کیا تو یہ نہیں کہا کرتا تھا کہ خواہ کوئی بھی معاملہ پیش آ جائے تو اس کی حقیقت کو سمجھ جاتا ہے کہ کیا ہے۔ خواہ ابھی گھوڑوں کی پشانیاں دکھائی نہ دی ہوں۔“ قیس نے کہا، ”بات کیا ہے؟“ انہوں نے اسے بتایا۔ اس نے کہا، ”قَدْ بَيَّنَّ الصُّبْحُ لِيذِي عَيْشِينَ (صبح آنکھوں والے کے لیے بالکل صاف ہے) اور یہ الفاظ ضرب المثل بن گئے۔ یہ مثل اس بات کے لیے جو خوب واضح ہو استعمال میں لائی جاتی ہے۔“

قیس نے کہا: سٹی کی تھیلی سے مراد یہ ہے کہ ایک بہت بڑی تعداد تم پر حملہ کرنے کے لیے آ رہی ہے۔ حنظل سے مراد یہ ہے کہ قبیلہ حنظلہ آ رہا ہے۔ کانٹوں کی تھیلی سے مراد یہ ہے کہ وہ مسلح ہیں۔ دودھ دشمنوں کے قریب یا بعید ہونے کی دلیل ہے۔ چنانچہ اگر یہ میٹھا اور تازہ ہے تو (دشمن کے) سوار آ پہنچے ہیں اور اگر نہ میٹھا ہے نہ ترش تو فاصلہ اسی کے مطابق ہوگا اور اگر ترش ہے تو اسی کے مطابق اور اگر دودھ جا ہوا ہے تو تمہیں مشورہ کرنے کا وقت مل گیا ہے۔ اس شخص نے تم سے زبانی بات اس لیے نہیں کی کہ اس سے وعدہ لیا گیا تھا (کہ وہ تمہیں بتلائے گا نہیں) مگر وہ تمہیں آگاہ کر گیا ہے۔ اس قسم کی حکایات جن کی روایت قابل اعتماد لوگوں نے کی ہے کثرت سے ہیں۔ جب ہم علوم عرب سے بحث کریں گے تو اس امر کی مزید وضاحت ہو جائے گی۔

چونکہ عرب قوم اپنی قوتِ فہم اور ذہانت کی تیزی کے معاملے میں انتہا کو پہنچی ہوئی تھی لہذا انہیں عاجز کرنے کے لیے قرآن سے دو چار کیا گیا اس لیے کہ ہر قوم کو عاجز کرنے کے لیے وہی چیز بھیجی جاتی ہے جو ان کی فہم ان کی عقل اور ان کے ذہن کے مطابق ہو۔ بنی اسرائیل خر دماغ تھے جس کا ثبوت یہ ہے کہ ان سے کوئی ایسی بات منقول نہیں جسے مستحسن کلام میں مدون کیا جائے یا جس سے اچھوتے معنی مستفاد

ہوں۔ جب وہ ایک ایسی قوم کے پاس سے گزرے جو بتوں کی پرستش کرتی تھی تو اپنے نبی سے کہنے لگے: ان کے خداؤں جیسا ہمیں بھی ایک خدا بنا دو۔ لہذا ان کو اس معجزے کے لیے مخصوص کیا گیا جس تک وہ اپنے ابتدائی خام حواس کے ذریعے پہنچ سکتے تھے۔ [۳۸] ظاہر ہے کہ عربوں کی قوم نہایت درست اور نہایت تیز ذہن والی قوم ہے۔ انہوں نے فصاحت کی بلیغ ترین راہیں نکالیں، نہایت ہی عجیب معانی اختراع کیے اور مستحسن ترین آداب کی طرح ڈالی، لہذا قرآن مجید کا معجزہ ان کے ساتھ مخصوص کر دیا گیا، اس لیے کہ وہ اس کے ضمن میں اپنے فہم کی جولانی کو کام میں لا سکتے تھے اور ان کے ذہن اس تک پہنچ سکتا تھا۔ چنانچہ وہ اسے ہدایت نہیں بلکہ اپنی فطانت کے بزور سمجھتے ہیں۔ بے کاوش نہیں بلکہ سوچ بچار کی مدد سے۔ (یہ اس لیے کیا گیا) کہ ہر قوم کسی ایسی چیز کے ساتھ مخصوص ہوتی ہے جو اس کی طبیعت کے ساتھ مطابقت اور اس کی سمجھ کے ساتھ موافقت رکھتی ہو اور واضح ہے کہ ہر توفیق اللہ ہی کے قبضہ قدرت میں ہے۔

## عربوں کا دیگر اقوام کے مقابلے میں زیادہ تیز حافظے کا مالک ہونا

اس کی وجہ یہ ہے کہ ان میں اکثریت اسی لوگوں کی ہے جو نہ پڑھ سکتے ہیں اور نہ لکھ سکتے ہیں بلکہ صحرا نشین عرب تو سارے کے سارے ایسے ہی ہیں۔ اس کے باوجود انہوں نے اپنی مشہور جنگوں، لڑائیوں اور واقعات کو بالتفصیل محفوظ کر رکھا ہے اور ان شعروں اور خطبوں کو بھی محفوظ کر رکھا ہے جو ان موقعوں پر کہے گئے۔ اسی طرح ان مفاخرات اور منافرات کو بھی محفوظ کر رکھا ہے جو ان کے قبائل کے مابین رونما ہوئے۔ انہوں نے اپنے نسب ناموں کے علاوہ ان گھوڑوں کے ناموں کو بھی محفوظ کر رکھا ہے جو ان کے جنگی میدانوں میں اترے۔ نیز اس بات کو بھی محفوظ کر رکھا ہے کہ وہ کس قبیلے سے ہیں اور وہ اولین آباء اور گذشتہ اسلاف میں سے کس مورث تک پہنچتے ہیں۔ جب

کوئی شاعر شعر کہتا ، خواہ اشعار کی تعداد کتنی ہی کیوں نہ ہوتی ، جونہی یہ ان اشعار کو سنتے وہ ان کے ذہنوں کے صحیفوں پر نقش ہو جاتے اور ان کے خیال میں تمثال کی طرح باقی رہتے ۔ اس بات میں ان کے قبائل کے عام اور خاص ، چھوٹے اور بڑے ، مرد اور عورت سب برابر تھے ۔ اس ضمن میں نہ کسی کو کوئی شبہ ہے اور نہ کسی صاحب نظر کو کوئی شک ہے ۔ جب کبھی ان کے یہاں کوئی عجیب واقعہ پیش آتا یا کوئی انوکھا نکتہ پیدا ہوتا تو وہ ضرب المثل بن جاتا اور ایسے اقوال قبائل میں مشہور ہو جاتے ، یہی باعث ہے کہ یہ واقعات ان کے ذہن سے غائب نہ ہو سکتے تھے اور نہ ہی طویل مدت گزر جانے کے باوجود ان کے خزانہ خاطر سے نکل سکتے ۔ بعد کے آنے والے لوگوں نے ان کے ایام جنگ اور واقعات کے متعلق جو کچھ معتبر لوگوں سے حاصل کیا اور جو کچھ روایت کرنے والوں کی زبانی سنا اسے جمع کر دیا ۔ ان کی امثال اور ان کے اشعار کو بھی جمع کر دیا ، جس سے کئی مجموعے اور کئی جلدیں تیار ہو گئیں یہاں تک کہ یہ شہار و حصر کے دائرے سے نکل گئیں ۔ یہ مجموعے جو ہم تک پہنچے ہیں بمقابلہ [۳۹] ان کے جو ہم تک نہیں پہنچے سمندر کے مقابلہ میں ایک قطرے کی حیثیت رکھتے ہیں یا پہاڑ اور چٹیل میدانوں کے مقابلہ میں ایک ذرے کی ماہیت ۔ ان کے ابتدائی زمانے کے اشعار ، محاورے اور واقعات جنگ ان کے چلے جانے کے ساتھ ہی ضائع ہو گئے ۔ یہ سب کچھ ان کے سینوں ہی میں رہا ، ہم تک نہ پہنچا ۔ بہت سے علوم و فنون کو وہ اپنے ساتھ کفنوں میں لے گئے کیونکہ انہیں کوئی ایسا شخص نہ ملا جو ان کے حقوق کی حفاظت کرتا اور انہیں ضائع ہونے سے بچا لیتا ۔ ہر شاعر کا ایک راویہ ہوتا تھا جو اپنے شاعر کا ہر قول محفوظ کرتا اور ان اشعار کو یاد کر لیتا جو مختلف موقعوں پر پڑھے جاتے تھے ، مثلاً جب وہ حملہ کرتا اور جولانی دکھاتا ہر راویہ کو رجز ، قصائد اور دیگر اقسام کے اشعار کی اتنی تعداد یاد ہوتی کہ حصر و شہار سے باہر ہے ۔ متاخرین میں سے صرف اصمعیٰ ہی کو

۱ ۔ عبدالملک بن قُرَیْبِ الاصمعیٰ ۔ عربی زبان کا مشہور لغت دان ، اس کی متعدد تصانیف ہیں ۔ تقریباً ۷۳۱ء میں وفات پائی ۔

لیجیے۔ وہ کہتا ہے: میں ابھی بالغ نہ ہوا تھا کہ بدویوں کے بارہ ہزار رجزیہ قصائد کی روایت کر چکا تھا اور خلف الاحمر<sup>۱</sup> اشعار کا بہترین راوی اور جید اشعار کا سب سے بڑا عالم تھا۔ مختصر یہ کہ عربوں کا حافظہ جملہ اقوام سے زیادہ تیز تھا۔ اس امر میں صرف اسی شخص کو شک ہوگا جو احساس سے محروم ہوگا۔ یہاں تک کہ کتاب الوشی<sup>۲</sup> المرقوم<sup>۳</sup> میں منقول ہے کہ ہمدانی نے دعویٰ کیا ہے کہ عربوں اور عجمیوں کے جو حالات لوگوں تک پہنچے ہیں وہ صرف عربوں کے ذریعے پہنچے ہیں۔ اس نے یہ بات بڑی وضاحت اور دلیل کے ساتھ بیان کی ہے۔ اس کے بعد کہا ہے کہ عرب بڑے حافظے والے اور صاحب روایت لوگ تھے۔

اقوم المسالک کے مقدمے میں فرانس کے وزیر معارف عموسیہ<sup>۴</sup> دردی کی تاریخ سے نقل کر کے لکھا گیا ہے کہ اپنے جزیرہ سے نکل کر دیگر علاقوں میں پھیل جانے سے پہلے ہی عرب قوم میں آداب جر پکڑ چکے تھے اور یہ دو زبانوں میں ادا کیے جاتے تھے، یمن میں حمیری زبان میں اور حجاز میں قریش کی زبان میں۔ پھر اسی قریش کی زبان میں قرآن نازل ہوا۔ تم سے یہ بات مخفی نہیں کہ حمیری کے مقابلے میں جو زبان آتی ہے وہ

۱ - خلف الاحمر حاد الراویہ کا شاگرد تھا۔ اسے عربی زبان پر خوب عبور تھا، لاکھوں کی تعداد میں اشعار یاد تھے۔ کہا جاتا ہے کہ لامیہ قصیدہ جو شنفری کی طرف منسوب ہے دراصل اسی کا لکھا ہوا ہے۔ تقریباً ۵۱۸۴ میں وفات پائی۔

۲ - کتاب الوشی المرقوم: مکمل نام الوشی المرقوم فی حلی المنظوم ہے۔ یہ ضیاء الدین نصر اللہ بن محمد بن محمد المعروف باین الاثیر الجزری ۶۳۷ھ کی تصنیف ہے۔

۳ - دردی: محمد بھجہ اثری لکھتے ہیں کہ اصل کتاب میں اسی طرح دیا ہے مگر درست نام دوروی (Victor Durwy) ہے جیسا کہ الاستاذ شیخ محمد بھجتہ البیطار دمشقی کی کتاب محاضرة الجامعة السوریہ میں دیا ہے۔

مُضَرِّی زبان ہے اگرچہ پڑھنے میں خاص قریشی زبان پر اجاع واقع ہوا ہے۔ یہی وجہ ہے کہ اس زبان نے شہرت حاصل کی اور آج تک آمیزش سے پاک چلی آتی ہے کیونکہ علمی اور دینی کتابیں ہمیشہ اسی میں لکھی جاتی رہی ہیں۔ عربی زبان کے اندر عجمیت صرف اس وقت داخل ہوئی جب دوسری قومیں اسلام میں داخل ہوئیں اور ان کے اس داخلے پر عرصہ دراز گزر گیا۔ مذکورہ بالا زبان کے دائرے [۴۰] کی وسعت اس کی حقیقت کے جاننے والوں سے مخفی نہیں۔ بالخصوص ان اشیا کے متعلق جن پر صحرا میں زندگی کا دار و مدار ہے یا جن کو وہ بار بار دیکھتے ہیں یا انہیں اس کی اکثر ضرورت رہتی ہے۔ چنانچہ ایک ہی چیز کے لیے صفات و احوال کے اختلاف کی وجہ سے متعدد نام ہیں۔ چونکہ ان کے ہاں مترادف الفاظ بکثرت پائے جاتے ہیں لہذا شعری آداب کے دائرے بھی وسیع ہو گئے لہذا کہا جاتا ہے کہ ان کے ہاں شہد کے اسی (۸۰) نام ہیں۔ اژدہا کے دو سو (۲۰۰) شیر کے پانچ سو (۵۰۰) اور اونٹ کے ایک ہزار (۱۰۰۰)۔ اتنے ہی تلوار کے نام ہیں۔ مصیبت کے لیے تقریباً چار ہزار نام ہیں۔ اور یہ ایک یقینی امر ہے کہ ان تمام ناموں کو یاد رکھنے کے لیے حافظے کا قوی ہونا ضروری ہے۔ عربوں کی قوتِ حافظہ اور تیزیِ فکر سے انکار کرنے کی کسی میں مجال نہیں۔ ان کے مشاہیر میں سے ایک شخص حاد الراویہ ہے جس نے ایک مرتبہ خلیفہ الولید سے کہا کہ وہ اسے وہیں اسی وقت ایک سو قصیدے سنا سکتا ہے۔ ظاہر ہے کہ قصیدہ بیس شعروں سے لے کر سو شعروں تک کا ہوتا ہے چنانچہ سنانے والے سے پہلے خود سننے والا تھک گیا۔

جس قدر عبارت یہاں نقل کرنا مقصود تھی وہ کر دی گئی ہے جس کے ذریعے اُس فاضل نے خالص یورپی ہونے کے باوجود عربوں کی اس قوتِ حافظہ کو تسلیم کیا ہے جو دوسری قوموں کے ہاں نہ تھی۔ جو شخص خود صاحبِ فضیلت ہوگا وہی کسی صاحبِ فضیلت انسان کو پہچان سکے گا۔ حق غالب ہو کر رہتا ہے مغلوب نہیں ہوتا چنانچہ ہم نے یہاں اسی پر اکتفا کر لیا ہے۔



## قوم عرب کا دوسری قوموں کے مقابلے میں زیادہ قادر الکلام ہونا

یہ اس لیے ہے کہ ان کی زبان تمام زبانوں کے مقابلے میں بلحاظ جمع و فرق زیادہ واضح ہے اور معانی کے ضمن میں زیادہ تر امتیاز پیدا کر سکنے پر قادر ہے۔ چنانچہ جب مستکلم جمع کا ارادہ کرے تو بہت سے معانی کو کم لفظوں میں جمع کر لیتا ہے۔ اس کے بعد کسی اور لفظ کے ساتھ جو مختصر بھی ہو اور ممیز بھی ہو ہر دو چیزوں میں امتیاز کرتا ہے جیسا کہ ہم ان کی لغت میں جنس حیوان کے متعلق پاتے ہیں کیونکہ عرب تو حیوانات کی تمام انواع کے مابین پائی جانے والی قدر مشترک کو اس کے الگ الگ ناموں سے یاد کرتے ہیں مثلاً آواز، اولاد، مسکن، ناخن وغیرہ اور ان کو جدا جدا لفظوں سے تعبیر کرتے ہیں۔ یہ بات عربی زبان کی ان خصوصیات میں سے ہے جس میں کسی کو شک نہیں ہو سکتا۔ ائمہ لغت نے اس قسم کے امور کے متعلق الگ الگ کتابیں تصنیف کی ہیں جن میں مطول بھی ہیں اور مختصر بھی۔ مزید برآں یہ کہ اس جلیل القدر زبان میں وہ وہ خوبیاں پائی جاتی ہیں جو دوسری قوموں کی لغات میں نہیں پائی جاتیں۔ چنانچہ مفرد اور جمع پر اور جمع کی علامت کے اختلاف کے اسباب پر غور کریں نیز اس بات پر غور کریں کہ ہر مقام کے لیے ایک مخصوص علامت ہے اسی طرح مفرد کا جمع کی جگہ [۴۱] اور جمع کا مفرد کی جگہ واقع ہونا وغیرہ بھی لائق غور ہے۔ یہ بھی کہ اصل کا ملحوظ رکھنا کہاں موزوں ہے اور اس سے انحراف کرنا کس جگہ مناسب ہے۔ یہ ایک نہایت ہی مفید باب ہے جس سے ہمیں اس عظیم القدر اور تمام دیگر اقوام کی زبانوں پر فضیلت رکھنے والی زبان کے راز کا پتا چلے گا۔ اس کی وجہ یہ ہے کہ اصل جڑ تو یہی ہے کہ معنی مفرد ہو اور اس پر دلالت کرنے والا لفظ بھی مفرد ہو۔ اس لیے کہ لفظ معنی کا ڈھانچہ اور لباس ہوتا ہے۔ معنی لفظ کی پیروی کرتا ہے، لمبائی اور چھوٹائی، خفت اور ثقل، کثرت اور قلت، حرکت اور سکون،

سختی اور نرمی کے اعتبار سے لفظ اور معنی کے مابین حقیقی مناسبت ثابت ہے۔ چنانچہ اگر معنی مفرد ہے تو اس کے لیے لفظ بھی مفرد ہی لایا جائے گا۔ اگر معنی مرکب ہے تو اس کے لیے لفظ بھی مرکب ہی لایا جائے گا۔ معنی طویل ہوگا تو لفظ کو بھی لمبا کر دیا جائے گا۔ مثلاً طویل کے لیے عَنَطُطُنَطَا اور عَشَشَنَّقْ ۲۔ اب اس لفظ کی لمبائی پر غور کریں۔ یہ معنی کی لمبائی کی وجہ سے ہے۔

اب ذرا لفظ بُحْثُرْ، اس کی پیش اور اکٹھے پن پر غور کریں (آپ کو معلوم ہو جائے گا کہ یہ) اس لیے ہے کہ اس کے معنی کوتاہ قد اور گٹھے سوئے جسم والے کے ہیں۔ اسی طرح حدید، حجر، شدة، قوۃ وغیرہ الفاظ میں دیکھیں کہ ان کے مسمیٰ اور الفاظ میں مناسبت پائی جاتی ہے۔ اسی طرح حَرَکَة اور سکون کے لفظوں میں اور ان کے مسمیٰ کے درمیان حس کے ذریعے سے مناسبت معلوم ہو جاتی ہے۔ اسی طرح دَوْرَان، ثَوْرَان، غَلَبِيَان اور اسی قسم کے دیگر الفاظ میں پے در پے وارد ہونے والی حرکات اس بات پر دلالت کرتی ہیں کہ ان کے مسمیٰ میں بھی متواتر حرکت پائی جاتی ہے۔ اسی طرح دَخَّال و خَرَّاج، ضَرَّاب اور آفَّاك وغیرہ الفاظ میں حرف مضاعف کی تکرار کے اندر معانی کی تکرار جلوہ گر ہے۔ اسی طرح غَضَبَان ظَمَان، حَيَّرَان اور دیگر الفاظ میں جو اس وزن پر آتے ہیں۔ ان الفاظ کی ادائیگی وسعت چاہتی ہے۔ ان کے الفاظ سے منہ بھر جاتا ہے کیونکہ ان الفاظ کے حامل کا ان معانی سے پُر ہونا پایا جاتا ہے۔ گویا غضبان وہ شخص ہے جو غضب سے بھرا ہوا ہو، جس کا غصہ اس قدر پھیلا ہوا ہو کہ اس نے اس کے دل اور اعضا کو بھر دیا ہو۔ یہی حال باقی الفاظ کا ہے۔ یہاں پر اس

۱۔ عَنَطُطُنَطَا : لمبا اور مؤنث کے لیے عَنَطُطُنَطَا۔ لمبی گردن والی ناڑی کو بھی کہتے ہیں۔

۲۔ عَشَشَنَّقْ اور عَشَشَانِقْ : ایسا لمبا شخص جو نہ موٹا اور نہ بھاری ہو۔

اس کی تفصیل کے لیے گنجائش نہیں کیونکہ یہ بہت لمبی اور دقیق بحث ہے یہاں تک کہ اکثر لوگوں کا فہم اس کی نزاکت و لطافت کے باعث اس سے گریز کرنے لگتا ہے۔ کیونکہ یہ معانی کبھی تو کسی حرف کے جوہر سے پیدا ہوتے ہیں، کبھی اس کی صفت سے، کبھی اسے اس کے متناسب حروف کے ساتھ ملانے سے، کبھی اس کی تکرار سے، کبھی اس کے متحرک اور کبھی ساکن ہونے سے، کبھی اس کی تقدیم اور کبھی تاخیر سے، کبھی اثبات اور کبھی حذف سے، کبھی قلب اور کبھی اعلال سے، یہ اور اسی قسم کے دیگر کئی امور سے مثلاً حرکات کے درمیان موازنہ، تعدیل حروف، مشاکات، مخالفت، خفت، ثقل، فصل اور وصل وغیرہ سے۔ اور یہ ایک ایسا موضوع ہے کہ جو شخص اس کے ضمن میں تفحص کرے گا اسے ایک ضخیم کتاب لکھنا پڑے گی مگر ہم یہاں صرف ایک ہی مسئلے کا ذکر کرتے ہیں اور یہ مسئلہ لفظ کے مفرد ہونے اور دیگر تغیرات کو چھوڑ کر تثنیہ اور جمع بن کر معنی کی زیادتی کی وجہ سے اس میں تغیر کے پیدا ہونے سے متعلق ہے۔ لہذا ہم کہتے ہیں کہ مفرد چونکہ اصل ہے اور تثنیہ اور جمع اس کے تابع لہذا ان کے لیے اسم میں ایک ایسی علامت رکھ دی جو [۴۲] ان پر دلالت کرے۔ اس علامت کو اسم کے آخر میں لگا دیا جائے تاکہ اصل حرف کا بھی حق ادا ہو جائے اور تابع اور فرع کا بھی، چنانچہ فرع میں تو انہوں نے اس کا التزام کیا، اور اس میں کوئی قطع و برید نہیں کی گئی مگر جمع میں انہوں نے ہر قسم کا طریقہ اختیار کر لیا چنانچہ اس میں ہر طرح کا تصرف عمل میں آیا۔ انہوں نے کبھی تو اسے تثنیہ کی طرح رکھا اور ظاہر ہے کہ اس قسم کے ابواب میں یہی قیاس کے مطابق بھی ہے مثلاً تثنیہ، نسب اور تانیث وغیرہ۔ کبھی انہوں نے اس کے وسط میں ایک علامت کھینچ لی مثلاً جَعَاْفِرٌ میں الف اور عَبِيْدٌ میں یاء اور فَاؤُسٌ میں واو۔ کبھی حرف کو مختصر کرنے اور اس کے کچھ حرف ساقط کر دینے کو جمع کی علامت بنا لیا جاتا ہے۔ جیسے عنكبوت اور عناکب، کیونکہ مفرد (پہلے ہی) ثقیل تھا اور اس کے حروف لمبے تھے پھر اس کی جمع بنانے سے یہ اور

بھی ثقیل ہو جاتا تھا لہذا انہوں نے اس کے کچھ حروف کو حذف کر کے اس میں تخفیف کر دی تاکہ دو ثقل اکٹھے نہ ہو جائیں۔ اس میں ان کے اس اصول کی خلاف ورزی نہیں ہوتی کہ معنوں کی لمبائی سے لفظ بھی لمبا ہو جاتا ہے اور معنی میں کمی پیدا ہونے سے لفظ میں بھی کمی واقع ہو جاتی ہے اس لیے کہ یہ ایک الگ باب ہے جسے موازنہ اور معادلہ کا باب کہتے ہیں۔ یہ اس اصول سے ٹکرایا اور اسے قیاس کے مطابق ہونے سے روک دیا۔ اسی لیے تو فَعَيْشِلٌ ، فَعُولٌ اور فَعَالٌ کی جمع فُعُلٌ کے وزن پر آتی ہے مثلاً رَغِيْفٌ کی جمع رُغْفٌ ، عُمُوْدٌ کی جمع عُمُوْدٌ اور قَذَالٌ کی جمع قُذُلٌ کیونکہ حرف مدہ کے ہونے کی وجہ سے مفرد میں ثقل پایا جاتا تھا اور اگر مفرد میں تاء تانیث پائی جاتی ہو تو جمع میں اسے حذف کر دیا جاتا ہے اور یہاں صرف مدہ کو حذف کرنا ناپسند کیا گیا تاکہ لفظ میں دو قسم کے نقص جمع نہ ہو جائیں لہذا صرف مدہ کو بدل دیا جاتا ہے ، حذف نہیں کیا جاتا مثلاً رسالۃ اور رسائل اور صحیفۃ اور صحائف۔ وہ اس کمی کی تلافی فرق روا رکھ کے کر دیتے ہیں۔ اس کا مطلب یہ نہیں کہ انہوں نے اصول کی خلاف ورزی کی ہے۔ کبھی وہ کسی حرف کی حرکت کو بدل دینے پر ہی اکتفا کر لیتے ہیں اور اسی کو اس کی علامت جمع بنا دیتے ہیں مثلاً فَلَکٌ سے فُلُکٌ ، عِبْدٌ سے عُبُدٌ۔ اور کبھی اصل مفرد لفظ کو چھوڑ کر ایک نیا مستقل لفظ لے آتے ہیں مثلاً خَیْلٌ ، اَنَامٌ ، قَسْوَمٌ ، رَهْطٌ وغیرہ اور کبھی اس علامت کو لفظوں میں نہیں بلکہ صرف فرضی طور پر اور نیت میں مراد رکھ لیتے ہیں مثلاً فُلُکٌ کا لفظ جمع اور واحد دونوں کے لیے۔ کیونکہ یہاں واحد کی پیش نیت میں قُفُلٌ کی پیش کی طرح ہے اور جمع کی پیش رُفُلٌ کی طرح۔ اسی طرح هِجَانٌ ، دِلَاصٌ ، اَسْمَالٌ اور اَعْشَارٌ کا معاملہ ہے حالانکہ اس قسم کے الفاظ بالعموم صفت کی صورت میں آتے ہیں (اسم کی صورت میں نہیں) تاکہ موصوف کے آنے سے امتیاز ہو سکے۔ علامت کا پتا بھی چل جائے اور اشتباہ بھی واقع نہ ہو۔ اس قسم کے الفاظ صفات کے سوا اور معنوں میں شاذ و نادر ہی آتے ہیں۔ اس کے باوجود ان کے مفرد

کے لیے الگ لفظ کا ہونا ضروری ہے جو جمع سے مختلف ہو اور اس طرح دو الگ الگ لفظ بن جائیں کیونکہ انہیں معلوم ہے کہ (بصورت دیگر) یہ لفظ انہیں ثقیل معلوم ہوگا۔ رہی جرئی اور نصبی حالت تو اس میں ثقل حرکت کے پے درپے آنے کی وجہ سے رونما ہوتا ہے مگر رفعی حالت میں اس کا ظہور کسرہ سے ضمہ کی طرف جانے سے ہوتا ہے لہذا یہ ہٹ کر جمع مکسر کی طرف آگئے۔ راحمین اور راحمون کے الفاظ سے ان پر اعتراض اس لیے وارد نہیں ہوتا کہ الف ساکن درمیان میں آکر متواتر حرکات کے ورود کو روک دیتا ہے لہذا اس کی مثال مُسَلِّمِينَ اور قَائِمِينَ کی سی ہے [۴۳]۔ اسی طرح فعل مضاعف سے عقلمندوں کی جو صفات آتی ہیں ان کی جمع لانے میں بھی انہوں نے اس جمع سے انحراف کیا ہے لہذا فَظًا اور بَرًّا کی جمع سالم نہیں لاتے اور بَرِّوُنْ اور فَظُّوُنْ نہیں کہتے تاکہ کہیں یہ کَلْتُوُبْ اور مَسْفُوُدْ سے مشابہ نہ ہو جائیں اس لیے کہ دونوں کا وزن ایک ہی ہے لہذا انہوں نے اس کی جمع مکسر بنائی اور اَبْرَارُ کہا۔ مگر جب غیر مضاعف کی طرف آئے مثلاً صَعَبٌ تو اس کی جمع صحیح سالم بنائی جس سے اشتباہ کا کوئی خدشہ باقی نہ رہا اس لیے کہ ان کی زبان میں فعلول کا وزن نہیں ہے اور صَعْفُوُقْ کا لفظ نادر لفظ ہے۔ ان مذکورہ بالا امتیازات پر اور اس تصور پر غور کریں۔ اس سے واضح ہو جاتا ہے کہ عربوں کے ذہن دیگر اقوام کے ذہنوں پر اسی طرح فوقیت رکھتے تھے جس طرح ان کی زبان دیگر اقوام کی زبانوں پر فوقیت رکھتی ہے۔ اس امر سے متعلق بحث بہت طویل ہے، عربی زبان کے علاوہ کسی اور زبان میں یہ اسرار پائے ہی کہاں جاتے ہیں۔ فرق واضح ہے، دن دن ہے، رات رات۔

عربوں کے کلام اور ان کی ترکیبوں میں جو چیزیں پائی جاتی ہیں اور ان کے طرز بیان میں جو مختلف قسم کے فضائل شامل ہیں ان کی تفصیل بیان کرنے کی ذمہ داری معانی اور بیان کی کتابوں پر نیز ان کتابوں پر عائد ہوتی ہے جو قرآن کا اعجاز بیان کرنے کے لیے تالیف کی گئیں۔

ایک بار ابواسحق الکندی<sup>۱</sup> فلسفی نے ابوالعباس المبرد سے سوال کیا اور کہا کہ مجھے عربوں کے کلام میں بھرتی کے الفاظ دکھائی دیتے ہیں مثلاً وہ کہتے ہیں عَبَّدُ اللّٰهَ قَائِمٌ - پھر کہتے ہیں اِنَّ عَبَّدَ اللّٰهَ قَائِمٌ - اس کے بعد کہتے ہیں اِنَّ عَبَّدَ اللّٰهَ لِقَائِمٌ حالانکہ معنی ایک ہی ہیں۔ ابوالعباس (المبرد)<sup>۲</sup> نے جواب دیا : ان (جملوں کے) معانی مختلف ہیں چنانچہ ان کا عبداً قائم کہنا اس شخص کے صرف کھڑے ہونے کی اطلاع ہے۔ ان کا اِنَّ عَبَّدَ اللّٰهَ قائم کہنا سوال کرنے والے کا جواب ہے اور ان کا اِنَّ عَبَّدَ اللّٰهَ لِقَائِمٌ کہنا یہ اس شخص سے جواباً کہا گیا ہے جو اس کے کھڑے ہونے کا انکار کرتا ہو۔

ان لفظوں میں معمولی سی تبدیلی کی وجہ سے ان کے معانی کے مختلف ہو جانے پر غور تو کرو۔ رہی ان کی فصیح زبان اور ملیح بلاغت اور وہ کلام جو بدویوں کی زبانی صحراؤں میں، ان کی مجالس کے خطیبوں سے اور نجد کے ڈاکوؤں سے چراگاہوں میں اور تہامہ کے دلالوں سے ان کی سنڈیوں اور مجموعوں میں سننے میں آئے۔ جو رجز کے اشعار پانی [۴۴] نکالنے والے اپنے کنوؤں کے منہ پر کہتے ہیں اور وہ سجع جو چرواہے اپنے خشبی اور چرمی پیالوں کے لبوں پر کہتے ہیں اور وہ اشعار جو قیس اور تمیم کے شعرا جنگل میں دور نکل جانے کے بعد ایک دوسرے کو منانے ہیں اور ہنگاموں کے زمانے میں ثقیف اور ہذیل کے سفیروں نے جو تبادلہ رجز کیا ہے یہ تمام ایسی باتیں ہیں کہ دواتوں کی دواتیں ختم ہو جائیں گی مگر دفتر در دفتر صحیفے ان کے محاسن بیان نہ کر پائیں گے۔ حق یہ ہے کہ یہ لوگ اس کے اہل اور مستحق بھی ہیں۔ کیا سہانوں کی ضیافت کرنا ان کا خاصہ نہیں اور

۱ - ابواسحق الکندی : ابواسحق یعقوب بن اسحاق الکندی المتوفی

تقریباً ۵۲۳۶ = ۸۵۰ء - اسے فیلسوف العرب کہا جاتا ہے۔

۲ - محمد بن یزید المبرد - عربی لغت اور صرف و نحو کے چوتھی صدی کے

عالموں میں سے ہوا ہے۔ ان کی الکامل اور الروضہ دو مشہور تصنیفیں

ہیں - ۵۲۸۵ = ۸۹۸ء میں وفات پائی۔

کیا لوگوں کے لیے اونٹنیوں کا ذبح کر دینا ان کی عادت نہیں۔ زمانے کی کوئی گردش بھی ان کا زور بازو نہ توڑ سکی اور نہ انہیں بے آبرو کر سکی۔ کیا تمہارا خیال ہے کہ یہ لوگ جسموں کی ضیافت تو کرنا جانتے ہیں چنانچہ مختلف رنگوں اور مختلف ذائقوں کے کھانے پیش کر دیتے ہیں مگر روح کی ضیافت کرنا نہیں جانتے۔ یہی باعث ہے کہ وہ ایک قسم کے اسلوب بیان کو دوسری قسم کے اسلوب بیان سے مختلف صورت نہیں دے سکتے کیونکہ کلام مفید غذائے روح ہونے کی رو سے اگر پسندیدہ تر ہے تو باعتبار معنی ہے نہ کہ باعتبار صورت۔ چنانچہ روح کے لیے جامِ سحر و ساغر شام عمدہ ترین ضیافت ہے۔

میں نے ایک ایسے شخص کو جو ہر جوہر سے بے بہرہ تھا یہ دعویٰ کرتے ہوئے سنا کہ آج کل کی فرنگی زبانیں عربی زبان کے مقابلے میں زیادہ وسیع ہیں کیونکہ ان کی زبان میں وہ الفاظ ایجاد ہو گئے ہیں جنہیں انہوں نے ان معانی کے لیے وضع کیا ہے جو گزشتہ صدیوں اور زمانوں میں مرے سے پائے ہی نہ جاتے تھے چہ جائے کہ عرب ان معانی سے آگاہ ہوتے، ان کے کلام کا جزو بنتے یا یہ کہ وہ ان کے بارے میں سوچتے اور انہیں زبان سے ادا کرتے۔

تجھ سے یہ بات مخفی نہ رہے کہ اس کلام سے معلوم یہ ہوتا ہے کہ اس کے قائل کو یہ پتا ہی نہیں کہ زبان میں وسعت کیسے پیدا ہوتی ہے نیز یہ کہ اس شخص کو زباندانی کے مختلف فنون کے سمندروں میں شناوری کا موقع نہیں ملا، اگر اسے کوئی ایسا موقع ملا ہوتا تو اس پر عیاں ہو جاتا کہ یہ کمال کیونکر حاصل کیا جاتا ہے۔

اس کا یہ کہنا کہ عربوں کے بعد ان مختلف فنون اور صنعتوں کی ایجاد کو مدنظر رکھتے ہوئے جو پہلے لوگوں کے خیال میں بھی نہ آئی تھیں عربی زبان نامکمل ہے تو اس سے عربی زبان کو کسی قسم کا عیب نہیں لگ سکتا۔ کیونکہ لغت وضع کرنے والے کے لیے یہ ناممکن ہے کہ وہ ان اشیا کے نام معین کرے جو ابھی معرض وجود ہی میں نہیں آئیں۔ یہ حرف تو ہم پر اس دور میں آتا ہے کہ ہم اپنی زبان کے کلمات سے ان

ناموں کو وضع کر سکنے پر قادر ہونے کے با وصف اجنبی زبانوں سے ان ناموں کو مستعار لے لیتے ہیں۔ مزید برآں یہ کہ ان میں سے بیشتر نام ایسے ہیں جو یا تو اسم مکان ہیں یا اسم آلہ، اور عربی زبان میں ہر ثلاثی فعل سے اسم مکان اور اسم آلہ بنا لینا ایک قیاسی امر ہے لہذا ہمیں کیا ضرورت ہے کہ ہم فَبَشْرٍ یَقہ یا کرخانہ کہیں اور مَعْمَل اور مَصْنَع نہ کہیں۔ یا یہ کہ بیمارستان کا لفظ استعمال کریں اور مستشفیٰ نہ کہیں یا دیوان کہیں اور مأسر نہ کہیں۔ یا اسطراب کہیں اور منظر نہ کہیں۔

آج کل عرب بغیر وجہ کے اپنی زبان کو چھوڑ کر اور دیگر زبانوں کی طرف مائل ہو کر اپنی زبان کی حق تلفی کر رہے ہیں کیونکہ بے احتیاج ہونے کے باوصف جو دوسروں سے کپڑا عاریۃً لے اسے کج نظر بھی کہا جائے گا اور حد شکن بھی۔

اگر کوئی یہ اعتراض کرے کہ کوئی شخص اس بات سے انکار نہیں کر سکتا کہ غیر عربی الفاظ عربی زبان میں داخل ہوتے رہے ہیں اور یہ کہ ہر زبان کے اندر دخیل الفاظ کا پایا جانا ایک لابدی امر ہے اس لیے کہ زبان کا حال بھی اُن لوگوں ہی کی طرح ہے جو اسے بولتے ہیں، کسی بھی قوم کے لیے یہ ممکن نہیں کہ وہ دوسری قوموں سے میل جول رکھے بغیر اکیلی ہی زندگی گزار سکے۔ اس کی وجہ یہ ہے کہ انسان بالطبع مدنی واقع ہوا ہے یعنی اس بات کا محتاج ہے کہ اپنے تمدن میں اپنے ہم جنسوں کے ساتھ میل جول رکھے۔

اس بات کا جواب یہ ہے کہ ہم اُس دخیل لفظ سے صرف ایسے عالم میں چشم پوشی کریں گے جب خود ہماری اپنی زبان میں اس کا مترادف موجود نہ ہوگا یا یہ کہ ہم اس قسم کا لفظ ڈھال نہ سکتے ہوں لیکن جب تک یہ امکان موجود ہے ان دخیل الفاظ سے چشم پوشی کرنا یقیناً اپنی زبان کی حق تلفی کرنا ہے ورنہ ان عربیت اختیار کرنے والوں کو چاہیے کہ وہ بائے فارسی (پ) اور کاف فارسی (گ) بھی بولا کریں یا یہ کہ مضاف الیہ کو مضاف سے پہلے لائیں۔

عربی زبان میں ان الفاظ کو جو ان الفاظ کی جگہ لیں جن کی ہمیں



ضرورت پڑ گئی ہے گھڑ لینے کی ایک اور وجہ بھی ہے اور وہ باب ”نَحْت“ ہے (یعنی الفاظ تراش لینا)

ابن فارس<sup>۱</sup> فقہ اللغۃ میں کہتا ہے :

عرب دو کلموں سے ایک نیا لفظ تراش لیتے ہیں اور یہ ایک قسم کا اختصار ہوتا ہے مثلاً ان کا رَجُلٌ عَبْشَمِيٌّ کہنا دونوں ناموں کی نسبت ظاہر کرتا ہے یعنی عبد شمس -

خلیل نے (نحت کی مثال میں) یہ شعر پیش کیا ہے :

أَقُولُ لَهَا وَ دَمْعُ التَّعِينِ جَارٍ  
أَلَمْ تَحْزُنْكَ حَيْعَلَةُ الْمُؤْنَادِي

میری آنکھوں سے آنسو بہ رہے تھے اور میں اسے کہہ رہا تھا کیا تو

پکارنے والے کے ”حَى“ علی کذا کہنے سے غمناک نہیں ہوئی

[۴۶] حَيْعَلَةُ کا لفظ حَى علی کذا سے تراشا گیا ہے - ہمارا طریقہ

یہی ہے کہ وہ اشیا جو تین حرفوں سے زائد ہوں ان میں سے بیشتر ”منحوت“ ہیں مثلاً ضَبْطَرٌ کا لفظ جسے عرب مضبوط اور طاقتور انسان کے لیے بولتے ہیں ضَبْطٌ اور ضَبْرٌ سے تراشا گیا ہے اور صَهْصَلِيقٌ (شور مچانے والی بڑھیا) صَهْلٌ اور صَلِيقٌ سے بنایا گیا ہے اور صَلْدٌ اور صَدْمٌ سے بنایا گیا ہے وغیرہ وغیرہ -

یہ بات اس امر پر دلالت کرتی ہے کہ عربی زبان صیغوں اور اسلوب کے اعتبار سے بہترین زبان ہے - اس کی ترتیب و ترکیب کامل تر ہے ، اور اس کے علاوہ ضرورت پڑنے پر ”نحت“ کا استعمال بھی جائز ہے - اگر اوائل عرب دخانی کشتیوں ، ریلوے لائن ، تار برقی ، پٹرول ، اور ڈاکخانوں وغیرہ کو دیکھ لیتے جو فرنگیوں کی ایجاد ہیں تو وہ ان کے لیے

۱ - ابن فارس : ابوالحسین احمد بن فارس بن زکریا - لغوی اور مختلف فنون کے امام تھے - لغت میں الْمُجَمَل لکھی - حریری نے مقامات کا طرز انہی سے لیا ہے - بدیع الزمان ہمدانی ان کے شاگرد تھے - ۵۳۹ میں وفات پائی -

خالص اور صریح عربی نام بنا لیتے لہذا اس بات میں وہ قابل ملامت نہیں ہیں۔ ملامت کے مستحق تو ہم ہیں کہ ہم ان کی زبان کے وارث کہلاتے ہیں اور ان (نئی) چیزوں کو اپنی آنکھوں سے دیکھ رہے ہیں مگر ان کے نام اس طریقے کے مطابق وضع کرنے پر آمادہ نہیں جو عربوں کے ہاں مألوف تھا۔ وہ طریقہ اختصار و ایجاز کا طریقہ ہے۔

رہا عمل تو اس کی بنیاد اخلاق پر ہوتی ہے اور اخلاق ایسے جوہر طبعی ہیں جو نفس کے اندر پیدائشی طور پر موجود ہوتے ہیں۔ عربوں کی طبائع میں بمقابلہ دیگر اقوام کے بھلائی کے سامنے جھک جانے کی صلاحیت بہت زیادہ پائی جاتی ہے لہذا سخاوت، حلم، شجاعت، وفا اور غیرت وغیرہ اخلاق محمودہ سے جس قدر وہ قریب ہیں دوسرے لوگ نہیں۔

## عربوں کا بمقابلہ دیگر اقوام کے سخاوت کے قریب تر ہونا

یہ ایسا معاملہ ہے جو محتاج بیان نہیں۔ اس ضمن میں کسی قسم کی دلیل یا ثبوت پیش کرنے کی بھی ضرورت نہیں اس لیے کہ دوست اور دشمن سب اس بات کے گواہ اور قریب اور بعید سب اس کے معترف ہیں۔ جب ان کے یہاں کوئی سہمان آ جاتا تو اسے (گویا) اپنا حاکم بنا لیتے اور اس کی خاطر اپنی کسی بھی قیمتی چیز کو جو انہیں میسر آ سکتی کوئی وقعت نہ دیتے، یہ ان کے اشعار ہیں جو ان کی فطرت کی ترجمانی کر رہے ہیں۔ وہ لوگ جن امور کے عادی تھے اور جن کی طرف ان کا میلان تھا ان امور پر یہ اشعار بخوبی روشنی ڈال رہے ہیں۔ ہمارے لیے اس کا یہاں مکمل طور پر بیان کرنا ممکن نہیں۔ بھلا ہم بحر محیط کا احاطہ کیسے کر سکتے ہیں۔ ایسا کرنے سے فہموں کی رسائی کے دائرے تنگ ہو گئے مگر محال چیز کی وجہ سے ممکن الحصول چیز کو ترک نہیں کیا جا سکتا۔ لہذا اس موجزن سمندر کے موتیوں کی چند لڑیوں سے اس کتاب کی بے زیور گردن کو آراستہ کیے بغیر چارہ نہیں،

قبیلہ بنی الحارث بن کعب کا فرد عتیبہ بن بجزیر المازنی

کہتا ہے :

وَسُسْتُنِجِ بِأَتِ الصَّدَى يَسْتَتِيهُهُ،

إِلَى كَلِّ صَوْتٍ فَهَوَّ فِي الشَّرْحَلِ جَانِحٌ،

ایک مسافر شب کو گونج کی آواز نے رات بھر ایسا پریشان کیے رکھا کہ وہ ہر آواز کی طرف لپکتا اور بالآخر میرے ہی ڈیرے کی طرف مائل ہوا

فَقُلْتُ لَا هَيْلِي مَا بَغَامَ مَطِيئَةٍ

وَمَارِي أَضَافَتَهُ الْيَكْلَابُ النَّوَابِحُ،

اس پر میں نے اپنے گھر والوں سے کہا کہ یہ اونٹنی کی اور رات کو چلنے والے کی آواز کیسی ہے جسے بھونکنے والے کتے ضیافت کی طرف بلا رہے ہیں

فَقَالُوا غَرِيْبٌ طَارِقٌ طَوَّحَتْ بِهِ،

مُتُونُ التَّفْيَافِي وَالخَطُوبُ التَّطَوَّارِحُ،

انہوں نے جواب دیا کہ یہ ایک پردیسی مسافر شب ہے ، جسے بیابانوں کی وسعتیں اور دھکیلنے والی مصیبتوں نے گردش میں ڈال رکھا ہے

فَقُمْتُ وَ لَمْ أَجْشِمِ مَكَانِي وَ لَمْ تَقُمْ

مَعَ الشَّنْفِيسِ عِيْلَاتُ الْبِخَيْلِ الْفَوَاضِحِ،

یہ سن کر میں اٹھ کھڑا ہوا - اپنی جگہ سے چمٹا نہیں رہا اور میرے ساتھ بخیل آدمی کو رسوا کرنے والے اسباب نہیں اٹھے

وَ نَادَيْتُ شِبْلًا فَاسْتَجَابَ وَ رُبَّمَا

ضَمِينًا قِيرَى عَشْرٍ لِيَمَّنْ لَا تُصَافِحُ،

میں نے شیر کے بچے (اپنے بیٹے) کو پکارا اور وہ آ گیا اور ایسا کئی بار ہوا کہ ہم نے ایسے اجنبیوں کی دس دس راتوں تک مہمان نوازی کرنے کا ذمہ لے لیا جن سے ہم نے کبھی مصافحہ بھی نہ کیا ہوتا تھا

فَقَامَ أَبُو ضَيْفٍ كَرِيْمًا، كَأَنَّهُ،  
وَقَدْ جَدَّ مِنْ فَرْطِ الْفِكَاهَةِ مَزَاحٍ،

لہذا سخی میزبان (یعنی میں خود) اٹھا اور اس نے مہمان سے اس قدر فراخ دلانہ باتیں کیں کہ محسوس ہونے لگا گویا وہ ہنسی مذاق کر رہا ہے حالانکہ وہ تو سنجیدگی کے ساتھ باتیں کر رہا تھا

[۴۸] إِلَى جِيْدَمِ مَسَالٍ قَدْ نَهَكْنَا مَسَوَامَةَ،  
وَاعْتَرَاضُنَا فَيْشِرِ بَسَوَاقٍ صَحَائِحِ،

(وہ اٹھ کر) اصل اونٹوں کی طرف آیا جن میں سے ہم نے چرنے والے اونٹوں کو (ضیافتوں میں) فنا کر دیا تھا اور اس ضمن میں ہماری عزتیں صحیح و سلامت رہی تھیں (کسی نے ہم پر بخل کا الزام لگا کے ہمیں رسوا نہیں کیا)

جَعَلْنَا دُونَ التَّمِّ حَتَّى كَأَنَّهُ،  
إِذَا عُدَّ مَسَالُ السِّكْرِيشِ التَّمْنَائِحِ،

ہم نے ان اونٹوں کو اپنی نیک نامی کے لیے ڈھال بنا لیا، یہ اونٹ باثروت بخیلوں کے یہاں بیشک مال میں شمار ہوتے رہیں مگر اپنے یہاں ان کی حیثیت منیجہ اونٹنیوں کی سی ہے

لَنَا حَمْدُ أَرْبَابِ الْمَيْئِينَ وَلَا يُرَى  
إِلَى بَيْتِنَا مَسَالُ مَعِ التَّلِيْلِ رَائِحِ،

۱۔ منیجہ وہ دودھ دینے والی اونٹنی جو کسی ہمسائے یا دوست کو دی جائے تاکہ جب تک اونٹنی دودھ دیتی رہے وہ اس کا دودھ پیتا رہے اور جب دودھ جاتا رہے تو وہ اونٹنی واپس کر دے۔ چنانچہ منیجہ اونٹنی پھر اپنے مالک کے پاس واپس آ جاتی ہے۔ شاعر ضیافت کے لیے اونٹ ذبح کرنے کو ایسا ہی معمولی کام سمجھتا ہے جیسے کسی اونٹنی کو اس کے دودھ دیتے رہنے کی مدت تک کسی کو ادھار دے دینا۔

ہماری اتنی ہی تعریف کی جاتی ہے جتنی کہ سینکڑوں اونٹوں کے مالکوں کی کی جاتی ہے حالانکہ ہمارا کوئی مال شام ہوتے واپس آتا دکھائی نہیں دیتا (یعنی ہم اس قدر سخی ہیں کہ ضیافت کے خیال سے اپنا مال چراگاہ میں بھیجتے ہی نہیں)

مُره بن مَحْكَن التَّمِيمِي السَّعْدِي کہتا ہے :

يَا رَبَّةَ التَّبِيَّتِ قُومِي غَيْرِ صَاغِرَةٍ  
ضُمِّي إِلَى كِبَرِ حَالِ الثَّقُومِ وَالْقُرْبَا

اے گھر والی ذلیل ہوئے بغیر اٹھ کھڑی ہو اور ان لوگوں کے پالانوں اور اسلحہ کو اکٹھا کر کے رکھ لے

فِي لَيْلَةٍ مِّنْ جُمَادَى ذَاتِ الْاَشْدِيَّةِ  
لَا يُبْصِرُ الْكَأْسُ مِنْ ظُلْمَاءِهَا الطُّنْبَا

موسم سرما کی ایسی رات میں جس میں تھوڑی تھوڑی بارش ہو رہی ہو اور ایسی تاریکی ہو کہ کُتا طنابیں بھی دیکھ نہ سکتا ہو

لَا يَنْبَحُ الْكَلْبُ فِيهَا غَيْرَ وَاحِدَةٍ  
حَتَّى يَلْفَ عَلَى خَيْشُومِهِ الذَّنْبَا

(یہ رات اس قدر سرد ہے) کہ کُتا صرف ایک بار بھونک کر (فوراً) اپنی دم اپنی ناک پر لپیٹ لیتا ہے

مَاذَا تَرَيْنَ أَنْدُ نِيْهِمْ لَا رَحْمَانَا  
فِي جَانِبِ التَّبِيَّتِ أَمْ تَبْنِيْ لَهُمْ قُبْبَا

۱ - یہ بنی ربیع کا سردار تھا - اسے مصعب کے صاحب الشرطہ نے قتل کیا تھا - یہ کم گو شاعر اور شریف ڈاکو تھا - جریر اور فرزدق کے عہد میں تھا مگر ان کی شہرت کے سامنے اس کی شہرت ماند پڑ گئی - اسے ابو الاضیاف (پدر مہمانان) کہا جاتا تھا - (شرح ذیل الامالی للمیمنی : ۸۳) یہ اشعار حماسہ طبع دیو بند صفحہ ۲۹۷ پر دیے ہیں -

تمہارا کیا خیال ہے کیا ہم انہیں اپنے گھر کے پہلو میں اپنے  
ڈیرے کے قریب لے آئیں یا ان کے لیے الگ خیمے لگا دیں

لِئِمْرٍ مِّمَّنْ لَمَّا يَكْفُرُ زَادِ مَعْنِيٍّ بِحَاجَتِهِ  
سَنُكْتَنُ يَكْرَهُ ذَمًّا أَوْ يُقْسِي حَسَبًا

(ہم یہ خیمے ان لوگوں کے لیے گاڑیں) جن کا زادِ راہ ختم ہو چکا ہو  
اور وہ اپنی حاجت لے کر کسی ایسے شخص کے پاس آئے ہوں جو مذمت  
کو ناپسند کرتا ہو اور اپنی عزت کو بچانا چاہتا ہو

وَقُمْتُ مُسْتَبْطِنًا مَيْفِي فَأَعْرَضَ لِي  
مِثْلُ التَّمَجَادِيلِ كَوْمٌ بَرَكْتُ عُصْبًا

اور میں اپنی تلوار کو چھپائے ہوئے اٹھا تو مجھے اپنے سامنے محل  
کی طرح بلند اونچی ، بڑے بڑے کوبانوں والی ، اور گروہ گروہ ہو کر  
بیٹھی ہوئی اونٹنیاں دکھائی دیں

[۴۹] فَصَادَفَ السَّيْفُ مِينَهَا سَاقٌ مُتَلِيَةً  
جَلَسَ فَصَادَفَ مِينَهُ سَاقَهَا عَطَبًا

میری تلوار ایک بچے والی اونٹنی کی پنڈلی کو لگی جو بڑے ہی  
مضبوط جسم والی تھی اور اس سے اس کی پنڈلی کٹ گئی

زَيَافَةٌ بَيْنَتْ زَيَافٍ مُذَكَّرَةٌ  
لَمَّا نَعَوْهَا لِرَاعِيٍّ سَرَّحِنَا انْتَحَبًا

یہ اکڑ کر چلنے والی اور اکڑ کر چلنے والی اونٹ کی بیٹی ہے ،  
اور قامت میں نر اونٹ کے مشابہ ہے - جب اس کے ذبح کیے جانے  
کی خبر ہمارے جانوروں کے چرانے والے کو ملی تو وہ زار و قطار  
رونے لگ پڑا

أَسْطَيْتُ جَازِرَنَا أَعْلَى سَنَا سِينَهَا  
فَصَارَ جَازِرُنَا مِنَّا فَوَقَّهًا قَتَبًا

میں نے قصاب کو اس کی کوہان کے اوپر کے حصے پر سوار کر دیا اور اوپر چڑھنے کے بعد وہ کوہان پر یوں معلوم ہونے لگا جیسے پالان ڈال دیا گیا ہو

يُنْتَفِشُ اللَّحْمَ عَنْهَا وَهِيَ بَارِكَةٌ  
كَمَا تُنْشِشُ كَفًّا قَاتِلِ سَلْبًا

وہ اس کے گوشت کو جبکہ یہ بیٹھی ہوئی تھی اس طرح جلدی جلدی اتار رہا تھا جس طرح قاتل کے دونوں ہاتھ مقتول کے مال کو لوٹنے میں پھرتی دکھا رہے ہوں

وَقُلْتَ لَمَّا غَدَوَا أَوْصِي قَعِيدَ تَنَّا  
غَدِي بَنِيكَ فَلَئِنْ تَلَقَّيْتَهُمْ حِقْبًا

جب صبح ہوئی تو میں نے اپنی بیوی کو حکم دیا کہ ان اپنے بیٹوں (مہمانوں) کو صبح کا کھانا دو کیونکہ تو کئی سالوں تک انہیں پھر نہ دیکھ سکے گی

أَدْعِي أَبَا هُمٍ وَ لَمْ أَقْرِفْ بِأَمْهَمٍ  
وَ قَدْ عَمِرْتُ وَ لَمْ أَعْرِفْ لَهُمْ نَسَبًا

مجھے ان کا باپ کہا جاتا ہے حالانکہ مجھے ان کی والدہ کے ساتھ متہم نہیں کیا گیا اور باوجود اس قدر عمر گزار دینے کے مجھے ان کے نسب تک کا پتہ نہیں

أَنَا ابْنُ مَحْكَانَ أَخِي إِلَى بَنُو سَطْرٍ  
أَنْهَى إِلَيْهِمْ وَ كَانُوا مَعَشَرًا نُجُبًا

میں محکان کا بیٹا ہوں اور بنو سطر میرے ماموں ہیں میں انہی کی طرف منسوب ہوتا ہوں وہ اصیل لوگ تھے

ایک اور شاعر کہتا ہے :

وَمُسْتَنْبِیحٍ قَتَالَ الصَّدَى مِثْلَ قَتُولِهِ  
حَضَبَاتٌ لَهُ، نَارًا لَهُ، حَطَبٌ، جَزَلٌ

کئی ایک رات کے وقت کتوں کی طرح بھونک کر کتوں کو  
بھونکانے والے مسافر تھے جن کی آواز کی گونج انہی کے قول کی طرح  
آ رہی تھی۔ میں نے ان کے لیے وسیع ایندھن ڈال کے آگ جلا  
رکھی تھی (تا کہ وہ اسے دیکھ کر ادھر آ جائیں)

فَقُمْتُ إِلَيْهِمْ مُسْرِعًا فَغَنِمْتُهُمْ  
مَخَافَةَ قَتُومِي أَنْ يَفُوزُوا بِهَا قَبْلُ

(جب وہ آ گیا تو) میں جلدی سے اُٹھ کر اس کی طرف گیا اور اسے  
اپنے ہمراہ لے آیا کہ مبادا میری قوم مجھ سے پہلے اسے اچک لینے میں  
کامیاب ہو جائے

فَأَوْ سَعَنِي حَمْدًا وَأَوْ سَعْتُهُ قِيرِي  
وَأَرْخِصُ بِحَمْدِ كَانٍ كَسِبُهُ، الْإِكْلُ

اس پر اس نے میری بڑی ہی تعریف کی۔ میں نے بھی دل کھول کر  
اس کی ضیافت کی اور وہ تعریف جو صرف کھانا کھلانے سے حاصل  
ہو جائے کسی قدر مستی ہے

ایک اور کہتا ہے :

تَرَكَتُ ضَائِيَّ تَوَدُّ الذَّئِبَ رَاعِيَتَهَا  
وَأَنْتَهَا لَا تَرَائِيَّ آخِرَ الْإِ بَدْرِ

میں نے اپنی بھیڑوں کی یہ حالت کر دی ہے کہ (اب وہ) چاہتی ہیں  
کہ اے کاش بھیڑیا ان کا چرواہا ہوتا اور اے کاش وہ مجھے تا ابد کبھی  
نہ دیکھ سکیں

[۵۰] الذَّئِبُ يَطْرُقُ قَهَا فِي الدَّهْرِ وَاحِدَةً  
وَكُلَّ يَوْمٍ تَرَائِيَّ مُدِيَّةً بِيَدِي



بھیڑیا تو زمانے بھر میں (زندگی بھر میں) ایک بار حملہ کرتا مگر مجھے یہ ہر روز دیکھتی ہیں کہ میرے ہاتھ میں چھری ہوتی ہے ایک اور کہتا ہے :

وَمَا أَنَا بِالسَّاعِي إِلَىٰ أَمِّ عَاصِمٍ  
لَا ضَرِيْبَتَهَا إِنِّي إِذَا لُجْتُ هُوَ

میں دوڑ کر ام عاصم کو مارنے کے لیے جانے والا نہیں ہوں اگر ایسا کروں تو میں جاہل ہوں

لَتَكِبَ التَّبِيْتُ إِلَّا فَيْنَةَ تَجْسِنِيْنِيْنَهَا  
إِذَا حَانَ مِّنْ ضَيْفِ عَلَىٰ نَزْوُلٍ

اے ام عاصم گھر تیرا ہی ہے ، ماسوا اس لمحے کے جب تو اچھی کارکردگی کا مظاہرہ کرے مہمان کے نازل ہونے پر ، یعنی جب مہمان آئے تو اچھی طرح خدمت کیا کر ، مہمان کی آمد کا لمحہ مہمان کے لیے وقف ہے ۔ ورنہ گھر کی مالک تو ہی ہے اور بنی اسد کا ایک شاعر کہتا ہے :

وَسَوْدَاءَ لَا تُكْشِي الرِّقَاعَ نَبِيْثَةً  
لَهَا عِنْدَ قَرَاتِ الْعِشِيَّاتِ أَرْمُلٌ

ایک سیاہ رنگ کی بہت بڑی بندیا ہے جسے چیتھڑوں سے ڈھانپا نہیں جا سکتا اور جو ٹھنڈی راتوں میں بڑے زور سے جوش مارتی رہتی ہے

إِذَا مَا قَرَيْتَنَا هَا قِرَاهَا تَضْمَنْتَ  
قِرَى مِّنْ عَرَانَا أَوْ تَزِيدُ فَتَنْضِلُ

جب ہم اس میں گوشت ڈال دیتے ہیں تو یہ ان لوگوں کی ضیافت کی ضامن ہو جاتی ہے جو ہمارے پاس آتے ہیں اور اگر کچھ بچ جائے

تو اوروں پر بھی سہربانی کر دیتی ہے

ایک اور شاعر کہتا ہے اور اس کا نام عروہ بن ورد ہے :

سَلِيَّ الطَّارِقِ الْمُعْتَرِّ يَا أُمَّ مَالِكِ  
إِذَا مَا أَتَانِي بَيْنَ قِدْرِي وَمَجْزَرِي

اے ام مالک رات کے آنے والے محتاج سائل سے دریافت کر جب  
وہ میری ہنڈیا اور ذبح خانہ کے درمیان میرے پاس آتا ہے

أَيْسُفِرُ وَجْهِي أَنَّهُ، أَوَّلُ الْقُرَى  
وَإِبْدُلُ مَعْرُوفِي لَهْ، دُونَ، سُنِكْرِي

کیا (اسے دیکھ کر) میرا چہرہ روشن ہو جاتا ہے (یا نہیں) اور  
کیا میں اس کے ساتھ اچھا برتاؤ کرتا ہوں یا برے طریقے سے  
پیش آتا ہوں

۱ - عروہ بن الورد بن زید، بعض ابن عمرو بن عبد اللہ العبسی  
بتاتے ہیں۔ اس کا لقب عروہ الصعاليك ہے اور یہ لقب اس کے  
اس شعر کی وجہ سے پڑا :

لَحَسَى اللَّهِ صُعَلُوكًا إِذَا جَنَّ لَيْلُهُ،  
مُصْبَا فِى الْمَشَاسِ الْغَمَّا كَلَّ مَجِزِرَ.

بعض کہتے ہیں کہ اس کی کنیت ابو الصعاليك تھی اور بعض  
ابو نجدہ بتاتے ہیں، بعض ابو المغلس۔ جنگوں میں اس کی کنیت  
ابو عیسلہ اور ابن میں ابو ہراسہ تھی۔ یہ جاہلی شاعر ہے مگر  
ابو الطرح نے روایت کی ہے کہ بنی نضیر کے جن لوگوں کو  
آنحضرت صلی اللہ علیہ وسلم نے جلاوطن کیا تھا ان میں یہ  
بھی تھا۔ یہ ان کے ہاں اُترا ہوا تھا اور اس کے ساتھ ایک عورت  
تھی جسے اس نے مدینے سے قید کیا تھا (شرح امالی : ۸۲۳-۸۲۴)  
(نیز ملاحظہ ہو الروض الانف : ۲ : ۱۷۸-۱۸۱)۔

ایک<sup>۱</sup> اور شاعر کہتا ہے :

وَ إِنَّا لَمَشَّاؤُونَ بَيْنَ رِحَا لِنَا  
إِلَى الضَّيْفِ مِنَّا لَا حِيفٌ وَ مُنِيئِمٌ

ہم اپنے گھروں میں مہمان کے پاس آتے جاتے رہتے ہیں - ہم میں سے کچھ لوگ اسے نجاف اوڑھنے کو دیتے ہیں اور کچھ باتیں کرتے کرتے اسے سلا دیتے ہیں

فَذُو الْحِلْمِ مِنَّا جَاهِلٌ دُونَ ضَيْفِهِ  
وَ ذُو الْجَهْلِ مِنَّا عَنِّ أَذَاهُ حَلِيمٌ

ہمارا حلیم الطبع آدمی مہمان کی حفاظت میں اُجڈ ہوتا ہے اور ہمارے اُجڈ لوگ اسے تکلیف نہ دینے کی وجہ سے حلیم ہوتے ہیں ابن ہرمة<sup>۲</sup> کہتا ہے :

أَغْشَى الطَّرِيقَ بِتُبَّتِيٍّ وَ رِوَاقِيهَا  
وَ أَحْلٌ فِي نَشْرِ الشَّرْبَا فَتَا قِيئِمٌ

- ۱ - حماسہ : ۲۹۹ اور وہاں ان اشعار کو فرزدق کی طرف منسوب کیا ہے -
- ۲ - ابن ہرمة : ابراہیم بن علی بن سَلَمَةَ بن ہرمة - یہ قریش کے خُلُج میں سے تھا اور خُلُج قیس بن الحارث بن فہر کو کہتے ہیں - انہیں خُلُج اس لیے کہا گیا کہ پہلے یہ عدوان میں تھے پھر ہوازن میں آ گئے - حضرت عمر رضی کی خلافت کے زمانے میں یہ ان کے پاس آئے تا کہ آپ ان کا وظیفہ مقرر کر دیں - انہوں نے ان کے نسب کا انکار کر دیا - پھر جب حضرت عثمان رضی خلیفہ بنے تو یہ لوگ ان کے پاس آئے آپ نے انہیں بنی الحارث بن فہر میں درج کر دیا - اس لیے انہیں خُلج کہا گیا کیونکہ انہیں شک ہی رہا کہ یہ کن لوگوں کے ساتھ تھے - بعض کہتے ہیں کہ مدینے میں خلیجوں پر اُترنے کی وجہ سے ان کا یہ نام پڑا - ابن ہرمة، متقدمین شعرا میں سے اور یہ مخضرم والدولتین میں سے تھا - ابواسحاق اس کی کنیت ہے (شرح امالی : ۳۹۸) -

میں راستے کو اپنے خیمے اور شامیانے کے ساتھ ڈھانپ دیتا ہوں  
اور ایک بلند مقام پر ڈیرہ ڈال کر مقیم ہو جاتا ہوں

إِنَّ امْرَأً جَعَلَ الطَّرِيقَ لِبَيْتِهِ  
طُنْبًا وَ أَنْكَرَ حَقَّهُ، لِلسَّيِّئِمْ

وہ شخص جو راستے بھر میں اپنے خیمے کے لیے طنابیں گاڑ دے اور  
پھر اس کا حق ادا نہ کرے یقیناً کمینہ ہے۔

[۵۱] ایک اور شاعر کہتا ہے :

و مُسْتَنْبِحٍ تَسْتَكْشِطُ الرِّيحُ ثَوْبَهُ  
لِيَسْتَقُطَ عَنْهُ وَهُوَ بِالشُّوبِ مُعْتَصِمٌ

رات کو آنے والوں میں کوئی ایسا بھی ہوتا ہے جس کے کپڑوں  
کو کھول کر ہوا پھینک دینی چاہے اور وہ کپڑوں کو مضبوط  
پکڑے ہوئے ہو

عَوَى فِي سَوَادِ اللَّيْلِ بَعْدَ اعْتِسَافِهِ  
لِيَسْتَنْبِحَ كَلْبٌ أَوْ لِيَتَفْزَعَ نَوْمٌ

وہ رات کی تاریکی میں راستے سے بھٹک جانے کے بعد بھونکا (تاکہ اس  
کی آواز سن کر) کتا بھونکے یا سوئے ہوئے لوگ بیدار ہو جائیں

فَجَاوَبَهُ مُسْتَسْمِعُ الصَّوْتِ لِلْقِرَى  
لَهُ عِنْدَ إِتْيَانِ الْمُهَيَّبِينَ مَطْعَمٌ

ایک کتے نے جو اس کی آواز کو غور سے سن رہا تھا اسے جواب  
دے کر ضیافت کی طرف بلایا کیونکہ بیدار کرنے والوں کے آنے سے  
اسے بھی خوراک مل جاتی ہے

يَكْتَادُ إِذَا مَا أَبْصَرَ الضَّيْفَ مُقْبِلًا  
يُكَلِّمُهُ مِنْ حُبِّهِ وَهُوَ اعْتَجَمٌ

جب یہ مہمان کو آتے دیکھتا ہے تو مہمان کی محبت کے باعث اس سے بات کرتا ہوا ما معلوم ہوتا ہے حالانکہ یہ ایک بے زبان جانور ہے

سالم بن قحطان عنبری کہتا ہے :

لَا تَعْتَذِرُ لِيَسْتَبِي فِي الْعَطَاءِ وَيَسْتَرِي  
لِيَكُلَّ بِتَعْيِيرٍ جَاءَ طَالِبُهُ حَبْلًا

(اے میری بیوی) تو مجھے مال عطا کرنے پر ملامت نہ کر (بلکہ تجھے چاہیے) کہ جو بھی اونٹ مانگنے آئے تو اس کے لیے رسی تیار رکھے

فَأَنِّي لَا تَبِيكِي عَلَيَّ إِفَالُهُمَا  
إِذَا شِيعَتُ مِنْ رَوْضِ أَوْطَانِيهِمَا بِقُلَا

کیونکہ جب اونٹوں کے بچے اپنے وطن کے باغوں میں گھاس کھا کر سیر ہو جائیں گے تو وہ مجھ پر نہ روئیں گے

فَلَمَّ أَرَّ مِثْلَ الْإِبِلِ مَالًا لِمُسْتَقْتَبِينَ  
وَلَا مِثْلَ أَيْتَامِ الْحُقُوقِ لِهَآ سُبُلًا

میرے خیال میں مال جمع کرنے والے کے لیے اونٹوں جیسی کوئی چیز نہیں اور نہ ہی ان دنوں سے بہتر خرچ کرنے کا کوئی راستہ ہوگا جن میں اس مال کے حقوق ادا کیے جائیں

ان اشعار کا واقعہ یہ ہے کہ سالم بن قحطان کے پاس اس کا برادر نسبتی آیا تو اس نے اسے ایک اونٹ دیا اور اپنی بیوی سے کہا ، ”رسی لاؤ تا کہ اس اونٹ کو اس کے اپنے اونٹ کے ساتھ ایک ہی رسی میں باندھ دیا جائے“۔ اس کے بعد ایک اور اونٹ دیا اور کہا ، ”رسی لاؤ“۔ پھر تیسرا دیا اور کہا ، ”رسی لاؤ“۔ بیوی نے کہا ، میرے پاس تو اب کوئی رسی نہیں رہی۔ سالم نے کہا ، ”میرے ذمے اونٹ ہیں اور تمہارے ذمہ رسیاں“۔ اس پر بیوی نے اپنی اوڑھنی اس کی طرف

پھینک دی اور کہا ، ” اس میں سے ایک کے لیے رسی بنا لو “ ۔ اس پر اس نے مذکورہ بالا اشعار کہے ، ان شعروں کا جواب اس کی بیوی نے یوں دیا :

حَلَفْتُ يَمِينًا يَا ابْنَ قُحْفَانَ بِالذِّي  
تَكْفَلُ بِالْأَرْزَاقِ فِي السَّهْلِ وَالْجَبَلِ

اے ابن قحفان میں اس خدا کی قسم کہا کر کہتی ہوں جس نے میدانوں اور پہاڑوں میں رزق دینے کا ذمہ لیا ہوا ہے

تَزَالُ حَبَالُ مُحْصَدَاتٍ أَعْدُهَا  
لَهَا مَسَامِشِي مِثْهَاتِ عَاسِي خُفِّهِ جَمَلُ

کہ جب تک اونٹ اپنے پاؤں پر چلتا رہے گا (یعنی تاابد) میں ان اونٹوں کے لیے مضبوط رسیاں تیار کرتی رہوں گی

فَأَعْطِ وَلَا تَبْخُلْ لِمَنْ جَاءَ طَالِبًا  
فَعِينِدِي لَهَا خُطْمٌ وَقَدْ زَا حَتَّ الْعَيْلِ

لہذا جو بھی اونٹ مانگنے آئے تو اسے دیے جا اور بخل نہ کر میرے پاس ان کے لیے مہاریں موجود ہیں ۔ اب تمام موانع اٹھ گئے ہیں

ایک ۲ اور شاعر کہتا ہے :

أَلَا تَرَيْنَ وَ قَدْ قَطَعْتِنِي عَدْلًا  
مَآذًا مِّنَ الشُّبُعِ بَيْنَ الشُّبُخْلِ وَالشُّجُودِ

تو نے تو میری سخاوت پر مجھے وہ ملامت کی ہے گویا میرے پرزے اڑا دیے ہیں ، مگر کیا تو دیکھتی نہیں کہ بخل و سخاوت میں کس قدر فرق ہے ؟

إِلَّا يَكُنْ وَرَقِي غَضًا أَرَّاحَ بِهِ  
لِلْمُعْتَفِيْنَ فَأَنْتِي لَيْتِنُ الْعُودِ

اگر میرا مال سائلوں کے لیے تر و تازہ نہ ہو جسے فقیروں کو  
دے کر میں راحت و خوشی پاؤں تو میں ذلیل و خوار ہو جاؤں  
اور قیس بن عاصم المنقری کہتے ہیں :

إِنِّي أَسْرُوٌّ لَا يَتَعْتَرِي خُلُقِي  
دَنْسٌ يُفِينْدُهُ، وَلَا أَفْسُنُ

بیشک میں ایک ایسا انسان ہوں کہ میری عادت اور خو کو ایسی  
ناقص اور میلی بات پیش نہیں آتی جس کے باعث کج فہمی کو مجھ  
سے منسوب کیا جائے اور نہ ہی مجھے کم عقلی لاحق ہوتی ہے

مِنْ مَسْنَقَرٍ فِي بَيْتٍ مَكْرُمَةٍ  
وَالْغُصْنُ يَنْسَبُ حَوْلَهُ الْغُصْنُ

میں بنی منقر کے شریف خاندان سے ہوں اور شاخ کے گرد (اسی قسم  
کی) شاخ نکلتی ہے (یعنی میں اپنے بزرگوں کی طرح شریف ہوں)

خُطَبَاءَ حِينَ يَقُولُ قَائِلُهُمْ  
بِئْسَ الْوَجُوهُ سَمَاعِيحٌ لُسْنُ

ان میں سے کوئی جب بھی بولے یہی احساس ہوتا ہے کہ وہ  
سب خطیب ہیں - وہ روشن چہروں والے ، فصیح و بلیغ اور  
زبان آور ہیں

۱ - قیس بن عاصم المنقری : شاعر ہیں ، شہسوار ہیں ، جاہلی ہیں  
اسلامی ہیں - ان کا شمار سادات اور حُلَمَاءِ الْعَرَبِ میں ہوتا ہے -  
چنانچہ کہتے ہیں احلام بن قیس بن عاصم - آنحضرت صلی اللہ  
علیہ وسلم کی خدمت میں حاضر ہوئے اور اسلام لائے - اچھے مسلمان  
تھے - انہوں نے احادیث کی بھی روایت کی ہے (شرح امالی :  
۳۸۷-۳۸۸) (حماسہ : ۳۰۰)

لَا يَفْضُنُونَ لِعَيْبِ جَارِهِمْ  
وَهُمْ لِحِفْظِ جَوَارِهِمْ فُطُنُّ

وہ اپنے ہمسایے کے عیب سے تو باخبر نہیں ہوتے مگر پڑوس کے حق کی حفاظت کرنے کے معاملے میں بڑے ہوشیار و خبردار ہیں  
ابن عنقاء انفراری کہتا ہے :

رَأَيْتُ عَتَلَى مَتَا بَيْتِ عُمَيْلَةَ فَاشْتَكَيْتُ  
إِلَى مَالِهِمْ حَالِي أَسْرًا كَمَا جَهَرْتُ

عمیلہ نے میری اس بری حالت کو دیکھا جس میں میں مبتلا تھا تو اس نے اس کا شکوہ اپنے مال کے پاس کیا۔ اس کا باطن ایسا ہی تھا جیسا کہ ظاہر

دَعَا نَيْيَ فَاسْتَأْنِي وَ لَوْ ضِنُّ لَمْ أَلْمُ  
عَتَلَى حَيْثُ لَا بَدْوُ يَرْجِي وَ لَا حَضْرُ

اس نے مجھے بلایا اور ایسے وقت میں اپنے مال سے میری غم خواری کی جب نہ کسی دیہاتی سے امید رکھی جا سکتی تھی نہ شہری سے اور اگر وہ بخل کرتا تب بھی میں اسے ملامت نہ کرتا

عَلَامٌ رَمَاهُ اللَّهُ بِالْخَيْرِ يَا فِعْمَا  
لَهُ سَيِّئِهِمْ يَا لَا تَشُقُّ عَتَلَى الشَّبْرُ

وہ نوجوان ہے۔ اللہ نے اسے جوانی ہی میں مال و دولت عطا کر دی ہے۔ اس کے چہرے پر ایسا نور و جمال ہے جس کا دیکھنا آنکھ کو ناگوار معلوم نہیں ہوتا

كَأَنَّ الشُّرَيْيَا عُلِّقَتْ فِي جَبِيئِهِمْ  
وَفِي خَدِّهِ الشُّعْرَى وَ فِي وَجْهِهِ الثَّمَرُ

[۵۳] یوں معلوم ہوتا ہے گویا ثریا ستارہ اس کی پیشانی پر لٹکا ہوا ہے ،  
شعری اس کے رخسار پر اور چاند اس کے چہرے پر



إِذَا قِيَّسَتْ الْعُشُورَاءُ أَغْضَبِي كَأَنَّهُ  
ذَلِيلٌ بِيَلَا ذُلٌّ وَلَوْ شَاءَ لَا نَشْتَصِرُ

جب کوئی شخص اس کے بارے میں کوئی بُرا کلمہ استعمال کرتا ہے تو وہ اس طرح چشم پوشی کرتا ہے جیسے وہ کوئی کمزور انسان ہو حالانکہ اس میں کوئی کمزوری نہیں پائی جاتی، وہ اگر چاہے تو بدلا لے سکتا ہے

وَلَمَّا رَأَى الْمَجْدَّ اسْتُعِيرَتْ ثِيَابُهُ  
تَرَدَّى رِدَاءً وَاسِعًا الذَّيْلُ وَالتَّنَزَّرُ

اور جب اس نے دیکھا کہ بزرگی کا لباس ایک مستعار لباس ہے تو اس نے (نیک ناسی کی) وسیع چادر اور تہمد پہن لیا

فَقُلْتُ لَهُ خَيْرًا وَاتَّسَيْتُ فِعْلَهُ  
وَ أَوْ فَآك مَا أَسْدَيْتَ مَن ذَمَّ أَوْ شَكَرَ

چنانچہ میں نے بھی اُس سے کلمہ خیر ہی کہا اور اس کے کام کی تعریف کی۔ ظاہر ہے کہ جو تیری مذمت کرتا ہے یا شکریہ ادا کرتا ہے وہ تجھے تیری ہی عطا کردہ چیز پوری کی پوری واپس دے رہا ہوتا ہے

ابو ریش کہتا ہے: عمیلہ فزاری کا گزر ابن عنقاء الفزاری کے پاس سے ہوا تو وہ اپنی بھیڑ بکریوں کے لیے سوکھی گھاس کاٹ رہا تھا۔ بعض کہتے ہیں سبزیاں کھود کر کھا رہا تھا۔ عمیلہ نے کہا، ”اے ابن عنقاء تمہاری یہ حالت کیسے ہو گئی“۔ ابن عنقاء نے جواب دیا، ”زمانے کے تغیر، بھائیوں کے بھاگ جانے اور تمہارے جیسے مال داروں کے اپنے مال کے ضمن میں بخل کرنے نے میری یہ حالت کر دی ہے (یہ کیفیت سن کر) عمیلہ نے کہا، ”خدا کی قسم کل جب صبح سورج طلوع ہوگا تو یقیناً تو بھی ہمارے جیسا ہوگا“۔ اس کے بعد ہر دو اپنے اپنے گھر چلے آئے۔ عمیلہ جوان تھا اور ابھی اس کے چہرے پر

سبزہ بس اگا ہی تھا۔ ابن عنقاء کا خیال عمیلہ کے الفاظ کی طرف لگا رہا اس وجہ سے وہ رات بھر بستر پر بے قرار رہا اور اسے نیند نہ آئی۔ اس کی بیوی نے (اس کی یہ حالت دیکھ کر) کہا، ”کیا بات ہے؟“ اس نے اس کو تمام واقعہ کہہ سنایا۔ بیوی نے کہا، ”تو سٹھیا گیا ہے“ اور تیری عقل جاتی رہی ہے، اسی لیے تو ایک کم سن نوجوان کے الفاظ کے ساتھ اسید وابستہ کر لی ہے۔ ایسا نوجوان جسے اپنی زبان سے نکلی ہوئی بات کا پاس نہ ہو۔ حکایت بیان کی جاتی ہے کہ جب صبح ہوئی تو اس کی بیٹی نے اس سے کہا، ”جب عمیلہ نے آپ کے ساتھ اپنا مال تقسیم کرنے کو کہا ہے تو آپ اس کے پاس کیوں نہیں جاتے؟“ عمیلہ نے جواب دیا، ”بیٹی وہ اُس وقت نشے میں تھا۔ مجھے معلوم نہیں کہ وہ جو کچھ کہہ رہا تھا اس کا اسے شعور بھی تھا یا نہ۔“ ابھی بیٹی باپ سے یہ بات کہہ ہی رہی تھی کہ اُونٹ، بھیڑ، بکریاں اور گھوڑے (کالی) رات کی طرح آتے دکھائی دیے اور خود عمیلہ بھی وہاں آن کھڑا ہوا اور کہا، ”ابن عنقاء باہر آؤ“، وہ باہر آیا عمیلہ نے کہا ”یہ میرا سارے کا سارا مال ہے آؤ اسے آپس میں تقسیم کر لیں“ چنانچہ ایک ایک اُونٹ، ایک ایک گھوڑا، ایک ایک بکری، ایک ایک لونڈی اور ایک ایک غلام کر کے انہوں نے آپس میں تقسیم کیا، ازاں بعد عمیلہ واپس چلا گیا۔ اس پر ابن عنقاء نے مذکورہ بالا اشعار کہے تھے۔

ایک اور کہتا ہے :

۱۔ حماسہ : ۳۰۱۔ عمرو بن سعید بن العاص کے پاس اشراف مدینہ کا ایک شخص بیٹھا تھا۔ باتیں کرتے کرتے جب اسے نیچے سے اس کی پھٹی ہوئی قمیص کی آستین دکھائی دی۔ جب وہ واپس چلا گیا تو عمرو بن سعید نے اس کے پاس دس ہزار درہم اور ایک سو کپڑوں کا جوڑا بھیجا۔ اس پر اس نے یہ شعر کہے۔  
بعض کہتے ہیں کہ یہ اشعار عمرو بن عثمان بن عفان کی مدح میں کہے گئے ہیں۔

مَا شَكَرُ عَمْرًا اِنْ تَرَ اَخْتَ مَنِيَّتِي  
اَيَادِي لَمْ تَمُنَّ وَاِنْ هِيَ جَلَّتْ

اگر میری موت نے مجھے مہلت دی تو میں عنقریب عمرو کے ان احسانات کا شکریہ ادا کروں گا جو مجھے جتلائے تک نہیں گئے حالانکہ وہ بہت بڑے احسانات تھے

فَتَى غَيْرِ مَحْجُوبِ الْغِنَى عَن صَدِيقِهِ  
وَلَا مُظْهِرِ الشُّكُوَى اِذَا النَّعْلُ زَلَّتْ

وہ ایسا سخی نوجوان ہے کہ اپنی دولت کو اپنے دوست سے چھپائے نہیں رکھتا اور اگر خود تنگدست ہو جائے تو کسی سے تکلیف کا اظہار نہیں کرتا

رَأَى خَلَّتِي مَنُ حَيْثُ يَخْفَى مَكَانُهَا  
فَكَانَتْ قَدَى عَيْشِيهِ حَتَّى تَجَلَّتْ

[۵۴] اس نے میرے فقر و احتیاج کو وہاں سے دیکھ لیا جہاں وہ چھپا ہوا تھا لہذا میری حاجت اس کی آنکھوں کا تنکا بنی رہی جب تک کہ اس نے اسے دور نہ کر دیا

قبیلہ بھراء کا ایک شخص جس کا نام فدکی ہے کہتا ہے :

اِنْ اَجْزَى عُلُقَمَةَ بِنِ سَيْفِ سَعِيَّةٍ  
لَا اَجْزِيَهُ بِبِلَاءِ يَوْمٍ وَاَحِيدٍ

اگر میں علقمہ بن سیف کو اس کی کوشش کی جزا دوں تو اس کے ایک دن کے احسان کا بدلہ بھی نہ دے سکوں گا

لَا حَبِيَّتِي حُبِّ الصَّبِيِّ وَرَمِيَّتِي  
رَمِّ الْهَدْيِ اِلَى الْغَنِيِّ الْوَاجِدِ

بخدا اس نے مجھ کو ایسا دوست رکھا ہے جیسے بچے کے ماں باپ بچے کو دوست رکھتے ہیں اور اس نے میرے حال کی ایسی اصلاح کی ہے

جیسے ہدیہ بھیجنے والا تجھے کو بنا سنوار کر مالدار اور صاحب مقدر  
شخص کے پاس بھیجتا ہے

وَأَجَابَنِي يَوْمَ الصُّرَاخِ بِهَجْمَةٍ  
مِائَةٍ تَشُقُّ عَلَيَّ عِصِيَّ الذَّائِدِ

اس نے فریاد خواہی کے دن ایسے سو اونٹوں کے ساتھ جواب دیا جو  
(حوض سے) روکنے والے کی لٹھیوں پر غالب آجائیں (اور باوجود  
مارنے کے نہ رک سکیں اس قدر طاقتور ہوں)

وَلَقَدْ نَضَحْتُ مَلِيئَتِي فَتَمَشَيْتُ

عَنْ آلِ عَتَّابٍ بِمَاءٍ بَارِدٍ

بخدا میں نے اپنی باطنی حرارت کو اس ٹھنڈے پانی سے بجھایا جو  
آل عتاب نے دیا تھا چنانچہ وہ بجھ گئی

فدکی کا قصہ یہ ہے : وہ بنی تغلب میں بنی عتّاب بن سعد بن  
زہیر بن جُشَم بن بکر بن حبیب بن عمرو بن غنم بن تغلب کے  
ایک آدمی کی زیر حفاظت و حمایت رہتا تھا اور مدت تک اس کے ہاں  
مقیم رہا۔ پھر علقمہ بن سیف عتّابی چڑھائی کرنے کی غرض سے کسی  
طرف کو روانہ ہو گیا تو بنی ثعلبہ بن بکر بن حبیب کے ایک فرد حنش بن  
معبد نامی نے بہرانی کے اونٹ لُوط لُوط لیے۔ جب بنو عتّاب اپنے جانوروں کو  
پانی پلانے کے لئے حوض پر لاتے تو بہرانی ایک حوض بناتا اور اسے پانی سے  
بھر دیتا۔ پھر اس میں اپنا آلہ تناسل ڈال کر کہتا ”پی۔ اب تیرے  
سوا میرا کوئی مال نہیں رہا“ اور جب قوم کی مجلس میں آتا تو یہ  
شعر پڑھتا :

هَلْ أَنَا إِلَّا مُعْزِبٌ لَيْسَ لِيَا

لَيْسَ لِيَا مِّنْ رَّجَبٍ ثَمَانِيَا

ثُمَّ تَجِيئِي جِيرَتِي بِمَا لِيَا

میں تو صرف رجب کی راتیں دور رہوں گا اس کے بعد مجھے پناہ دینے  
والے میرا مال لے آئیں گے۔

جب علقمہ بن سیف آیا تو لوگوں نے اسے بہرانی کا قصہ سنایا۔

علقمہ نے کہا ، ”حنش بن معبد میرا دوست ہے میں اس کے پاس جاؤں گا تو وہ اونٹ واپس کر دیگا“ چنانچہ وہ بنی تغلب کی ایک جماعت کے ہمراہ جن میں بنی اوس بن تغلب کا بھی ایک آدمی شامل تھا حنش کے پاس گیا ۔ بنی اوس عربوں میں بہت ہی منحوس خیال کیے جاتے ہیں کیونکہ انہی کے ایک آدمی کی وجہ سے حرب بسوس واقع ہوئی تھی اور ایک اور شخص کی وجہ سے بغیض کے دونوں بیٹوں ذُبْیَان اور عبس کی جنگ ہوئی ۔ جب یہ لوگ حنش بن معبد کے پاس پہنچے تو حنش کو بہت خوشی ہوئی ۔ ان کے لیے خیمہ لگایا گیا اور ان کی تعظیم کی گئی اور وعدہ کیا گیا کہ صبح ہوتے ہی علقمہ بن سیف کو اونٹ واپس کر دیے جائیں گے

[۵۵] جب رات ہوئی تو حنش بن معبد ان کی باتوں کو چھپ کے سننے لگا ۔ وہ حنش کے برتاؤ اور اونٹوں کو واپس کر دینے کے وعدہ کا ذکر کر رہے تھے ۔ حنش نے اوسی کو یہ کہتے ہوئے سن لیا ، ”کیا میں نے نہیں بتلایا تھا کہ ان کی مثال اسی جماعت کی سی ہے جسے شیرنی نے نکل لیا ہو لہذا اگر انہیں قے نہ کر دے گی تو گوہر بنا کر تو ضرور پھینک دے گی ۔ اس پر حنش کو غصہ آ گیا اور اس نے قسم کھا لی کہ اب ایک اونٹ بھی واپس نہ دے گا (چنانچہ علقمہ ناکام لوٹ آیا) واپس آ کر علقمہ بن سیف نے اپنے مال میں سے ایک سو اونٹ نکل کر بھرائی کر دے اور کہا یہ ان سو اونٹوں کے بدلے میں ہیں جو تم سے چھین لیے گئے ہیں ۔ اس پر بھرائی نے مذکورہ بالا ابیات کہے ۔

حسین<sup>۲</sup> بن مطیر الاسدی نے کسی عرب کے بارے میں یہ شعر کہے :

(۱) حرب دا حس وغیرا مراد ہے ۔

(۲) حسین بن مطیر بن سُکَیْل - مکمل پہلے غلام تھا اس کے

آقا نے اسے آزاد کر دیا تھا ۔ یہ زُبَّان کا رہنے والا راویہ تھا اور اس کا کلام اور طرز نگارش بدویوں کے کلام اور طرز سے مشابہت رکھتا ہے ۔

اس کا شمار شعراء الدولتین کے قدیم شعرا میں ہوتا ہے (شرح امالی :

۴۰۹) ان اشعار میں وہ خلیفہ مہدی کی تعریف کر رہا ہے ۔ ملاحظہ ہو حماسہ : ۳۰۳ ۔

لَهُ يَوْمٌ بُؤْسٌ فِيهِ لِلنَّاسِ اَبْؤُسٌ  
وَوَيْتَوْمٌ نَعِيمٌ فِيهِ لِلنَّاسِ اَنْعَمٌ

اس کا یوم جنگ دشمنوں کے لیے نہایت ہی تکلیف دہ ہوتا ہے اور اس کا بخشش کا دن دوستوں کے لیے بے حساب عنایات کا دن ہوتا ہے

فَيَمْطُرُ يَوْمَ الْجُودِ مِنْ كَفِّهِ النَّدَى  
وَيَمْطُرُ يَوْمَ الْبَأْسِ مِنْ كَفِّهِ الدَّمُ

چنانچہ سخاوت کے دن اس کی ہتھیلی سے بخشش برستی ہے اور جنگ کے دن اس سے خون برستا ہے

وَلَوْ اَنَّ يَوْمَ الْاَبَاسِ خَلَّتْ عِقَابَهُ  
عَلَى النَّاسِ لَمْ يُصْبِحْ عَلَى الْاَرْضِ مُجْرِمٌ

اگر جنگ کے دن یہ اپنے دشمنوں پر اپنی دھڑ پکڑ عام کر دے تو روئے زمین پر ایک مجرم بھی باقی نہ رہے

وَلَوْ اَنَّ يَوْمَ الْجُودِ خَلَّتْ يَمِينُهُ  
عَلَى النَّاسِ لَمْ يُصْبِحْ عَلَى الْاَرْضِ مُعْتَدِمٌ

اور اگر سخاوت کے دن یہ اپنے دائیں ہاتھ کو کھلی چھٹی دے دے تو روئے زمین پر کوئی محتاج باقی نہ رہے

ابوالطمحان القیسینی<sup>۱</sup> جس کا نام حنظلہ بن الشرقی ہے کہتا ہے :

(۲) ابوالطمحان کا نام حنظلہ بن الشرقی ہے یہ قبیلہ قضاعہ میں بنی قین بن جسسر میں سے تھا - یہ جاہلی اور اسلامی شاعر ہے - زبیر بن عبدالطلب کا ندیم اور ہم عمر تھا - بڑا بے دین تھا مگر عمدہ شعر کہتا تھا (شرح امالی : ۳۳۲) حماسہ : ۳۰۳ : - ابوالطمحان قبیلہ جدیلہ<sup>۲</sup> طی میں مقیم تھا کہ طی کے دونوں قبیلوں جدیلہ اور غوث کے درمیان جنگ چھڑ گئی اور وہ دو گروہوں میں بٹ گئے - یہ جنگ بیس دن رہی جن میں سے سخت ترین جنگ یوم عرفان کی تھی - ابوالطمحان کو قبیلہ غوث کے دو آدمیوں نے قید کر لیا - بسجیر بن اوس بن حارثہ بن لام طائی نے اسے خریدا اور پیشانی کے بال کاٹ کر رہا کر دیا - اس پر ابوالطمحان نے بنی لام کی مدح میں یہ شعر کہے :

إِذَا قِيلَ أَى النَّاسِ خَيْرٌ قَبِيلَةٌ  
وَأَصْبَرَ يَوْمًا لَا تَوَارَى كَوَاكِبُهُ

جب یہ کہا جائے کہ کون لوگ قبیلے کے اعتبار سے بہترین ہیں  
اور کون لوگ ایسی جنگ کے دن جس کے ستارے پوشیدہ نہ ہوں  
سختیوں پر زیادہ صابر ہیں

فَإِنَّ بَنِي لَامٍ بِنِ عَمْرٍوِ أَرْوَمَةٌ  
سَمَتْ فَوْقَ صَعْبٍ لَا تُنَالُ مَرَاقِبُهُ

(تو اس کے جواب میں یہ کہا جائے گا کہ) بنی لام بن عمرو ایسا  
خاندان ہے جو ایک ایسی اوگھٹ گھاٹی پر چڑھ گئے ہیں جس کی  
بلندیوں کو کوئی بھی حاصل نہیں کر سکتا

أَضَاءَتْ لَهُمْ أَحْسَا بُوهُمُ وَوَجُوهُهُمْ  
دُجَى اللَّيْلِ حَتَّى نَظَّمِ الْجَزْعَ ثَابِتُهُ

[۵۶] ان کے اچھے کارناموں اور ان کے روشن چہروں نے رات کی  
تاریکیوں کو روشن کر دیا ہے یہاں تک کہ پرونے والے نے اس روشنی  
میں سلیمانی منکوں کو لڑی میں پرو دیا

ایک اور شاعر کہتا ہے :

يَا أَيُّهَا الْمُسْتَمِينِي أَنْ يَكُونَنَّ فَتَى  
مِثْلَ ابْنِ زَيْدٍ لَقَدْ خَلَّتِي لَكَ السُّبُلَا

اے وہ شخص جو ابن زید کی طرح جوان مرد بنا چاہتا ہے اس نے  
تو تمہارے لیے تمام راستے کھلے چھوڑ دیے ہیں (صلاحیت ہے تو  
اس جیسا بن جا)

أَعْدُ دُ نَظَائِرَ أَخْلَاقِ عُدِدَانِ لَهُ  
هَلْ سَبَّ مِنْ أَحَدٍ أَوْ سُبَّ أَوْ بَخِيلًا

جو اخلاق اس کے شمار کیے جاتے ہیں (ذرا تو بھی اپنے اندر) ویسے

اخلاق شمار کر کے دیکھ - کیا اس نے کبھی کسی کو گالی دی ،  
یا کبھی اسے کسی نے گالی دی یا کیا اس نے کبھی بخل کیا

ان<sup>۱</sup> تُشْفِقُ الْمَالََ اَوْ تُكْتَلِفُ مَسَاعِيْتَهُ  
يَتَصَعَّبُ عَلَيْهِكَ وَتَتَفَعَّلُ دُونَهُ مَفْعَلًا

اگر تو اسی طرح مال خرچ کرے جس طرح وہ کرتا ہے اور اسی  
قسم کی مشکلات میں ڈالا جائے جن میں اسے ڈالا جاتا ہے تو یہ  
معاملہ تمہارے لیے ناقابل برداشت ہوگا ، تو اس کے اعمال سے  
کم درجے کے اعمال ہی پر قادر ہے

لَوْ يُبْعَثُ النَّاسُ اَدْنَاهُمْ<sup>۱</sup> وَ اَبْعَدَهُمْ<sup>۱</sup>  
فِي سَاحَتِ الْاَرْضِ حَتَّى يَجْرُثُوا الْاَبِلًا

اگر نزدیک اور دور کے تمام لوگوں کو روئے زمین پر بھیج دیا جائے  
یہاں تک کہ ان کے اُونٹ (پھرتے پھرتے) لاغر ہو جائیں

كَيْ يَطْطَبُوْا فَوْقَ ظَهْرِ الْاَرْضِ لَمْ يَتَجِدُوْا  
مِثْلَ الَّذِي غَيَّبُوْا فِي بَطْنِهِمْ رَجُلًا

تاکہ وہ روی زمین پر اس شخص جیسا کوئی آدمی ڈھونڈ نکالیں  
جسے انہوں نے زمین کے پیٹ کے اندر غائب کر دیا ہے تو انہیں  
ایک بھی ایسا آدمی نہ ملے گا

بنی قُضَاعَةَ کا ایک فرد شقران<sup>۱</sup> مولیٰ سلمان کہتا ہے :

لَوْ كُنْتُ مَوْلَى قَيْسِ عَيْلَانَ لَمْ تَجِدْ  
عَلَى لَانَسَانَ مِنْ النَّاسِ دِرْهُمًا

اگر میری ولاء (صرف) قیس عیلان سے ہوتی تو جب بھی کسی شخص  
کا میرے ذمے ایک درہم تک نہ دیکھتا

وَلَكِنْ نَسِيْتُ مَوْلَى قُضَاعَةَ كَأَيْهَاتَا  
فَلَسْتُ اَبَالِي اَنْ اَدِيْنَ وَتَغْرَمَا

۱ - شقران عہد اسلامی کا شاعر ہے - حماسہ : ۳۰ -



مگر میری ولاء تو سارے بنی قضاہ کے ساتھ ہے لہذا اب مجھے  
اس بات کی پروا نہیں کہ میں قرض لیے جاؤں وہ ادا کرتے  
چلے جائیں گے

أُولَئِكَ قَوْمٌ بَارِكْتَ اللَّهُ فِيهِمْ  
عَلَىٰ كُلِّ حَالٍ مَّا أَعْفَا وَ أَكْرَمَا

یہی لوگ میری قوم ہیں۔ خدا ہر حال میں انہیں برکت دے وہ  
کس قدر پارسا اور کس قدر سخی ہیں

ثِقَاتُ الْجِفَانِ وَالْحُلُومِ رَحَاهُمْ  
رَحَى الْمَاءِ يَسْتَأْوُونَ كَيْثًا غَدًا مَشْمَا

ان کے پیالے اور عقلیں وزنی ہیں اور ان کی چکیاں پن چکیاں ہیں  
وہ لوگوں کو (عطیہ دیتے ہوئے ناپ تول کر نہیں بلکہ) یونہی  
تخمیناً دے دیتے ہیں

جَفَاةٌ الْمَحَزِّ لَا يُصِيبُونَ مَفْصِلًا  
وَلَا يَأْكُلُونَ اللَّحْمَ إِلَّا تَخَذًا مَّا

یہ لوگ کاٹنے کی جگہ سے گوشت کو نہیں کاٹتے اور نہ عین جوڑوں  
پر چھری چلاتے ہیں (بلکہ سالم گوشت کے ٹکڑے سے) جلدی جلدی  
کاٹ کر کھاتے ہیں (یعنی وہ بڑے فراخ حوصلہ اور عالی ظرف  
لوگ ہیں)

۱۔ شاعر ان کی امارت کی طرف اشارہ کر رہا ہے کہ ذبیحہ جانور کا  
سالم ٹکڑا بھونا جاتا ہے۔ اس کے نہ ٹکڑے ٹکڑے کیے جاتے ہیں  
اور نہ جوڑوں کو الگ کیا جاتا ہے۔ پھر جب کھاتے ہیں تو  
چھریوں سے کاٹ کر کھاتے ہیں۔ اس شعر میں مذمت کا  
پہلو بھی پایا جاتا ہے کیونکہ أَصَابَ الْمَحَزِّ، أَصَابَ  
الْمَفْصِلَ اور أَصَابَ الْفَصَّ تینوں محاورے صائب الراى  
ہونے اور درست کام کرنے کے معنوں میں استعمال ہوتے ہیں۔  
لہذا جب وہ ایسے نہیں ہیں تو مذمت کا پہلو پایا گیا۔

لیللی آخِیَلِیَّةٌ نے کہا مگر بعض کہتے ہیں کہ یہ اشعار اس کے باپ نے کہے تھے :

نَحْنُ الْاَخْيَالُ لَا يَزَالُ غُلَا مَنَا  
حَسْبِي يَدِيبٌ عَلَي الْعَصَا مَذْ كُورًا

۱ - لیللی اخیلیہ : لیللی بنت عبداللہ بن کعب - اس کے دادا عبادة بن عقیل بن کعب کا لقب آخیل تھا - توبہ بن حمیر کی محبوبہ تھی - اس کا عجیب قصہ یہ ہے کہ اس کی شادی بنی الاذنع میں ہوئی - ایک چراگاہ کی تلاش میں اس کا اور اس کے خاوند کا اس مقام سے گزر ہوا جہاں توبہ بن حمیر کی قبر تھی - خاوند بصد ہوا کہ تمہیں توبہ کی قبر پر ضرور لے جاؤں گا اور دیکھوں گا کہ تیرے اس کو سلام کرنے پر اس کا صدا تجھے جواب دیتا ہے یا نہیں جیسا کہ توبہ نے اپنے ان اشعار میں دعویٰ کیا ہے :

وَلَوْ أَنَّ لَيْلَى الْاَخْيَالِ خَيْلِيَّةٌ سَلَّمَتْ  
عَلَيَّ وَدُونِي تَرْبَةً وَ صَفَا نَجْحُ  
لَسَلَّمْتُ تَسْلِيمَ الْبَشَا شَةِ اَوْ زَقَا  
اِلَيْهِمْ صَدَى بِنِ جَانِبِ الْقَبْرِ صَائِحُ

لیللی نے جواب میں کہا کہ تو ان پتھروں اور بوسیدہ ہڈیوں سے کیا امید رکھتا ہے مگر خاوند نہ مانا - لہذا راستہ چھوڑ کر قبر کی طرف ہو لیا - اس روز سخت گرمی پڑ رہی تھی - جب وہ قبر کے پاس پہنچی اور بلند آواز سے سلام کہا تو ایک پرندہ جو گرم لُؤ سے بچنے کے لیے قبر کے پتھر کے سائے میں بیٹھا ہوا تھا ازا جس سے اونٹنی بڑک گئی ، لیللی گر پڑی اس کی گردن ٹوٹ گئی اور وہ مر گئی - توبہ بن الحمیر بن حزن الخفاجی

عہد اسلامی کا شاعر ہے (شرح امالی : ۱۱۹-۱۲۰)

ان اشعار کے لیے ملاحظہ ہو حماسہ : ۳۰۶ -

ہم بنی آخیل کے افراد ہیں۔ ہمارے نوجوان بچوں تک کا ذکر (محفلوں میں) ہوتا رہتا ہے تاآنکہ بوڑھا ہو کر وہ لاٹھی کے سہارے چلنے لگے

تَبْكِي السُّيُوفُ إِذَا فَتَقَدْنِ اَكُفَّتْنَا  
جَزَعًا وَتَعَلَّمْنَا الْبِرْفَاقُ بِجُورًا

[۵۷] جب ہماری تلواریں ہماری ہتھیلیوں کو نہیں پاتیں تو گبھرا کر رونے لگ جاتی ہیں اور ہمارے ساتھی سخاوت میں ہمیں سمندر پاتے ہیں

وَ لَنَنْحُنُّ أَوْ ثِقٌ فِي صُدُورِ نِسَائِكُمْ  
مِنْكُمْ إِذَا بَكَرَ الصُّرَاخُ بِكُورًا

ہم بخدا خود تمہاری عورتوں کے سینوں میں تم سے زیادہ قابلِ اعتماد ہیں۔ ہر ایسی صبح کے وقت جب کوئی فریادی آواز بلند کرے

اور بنی خزرج کا عمرو بن الاطناہ کہتا ہے :

إِنِّي مِّنَ الْقَوْمِ الشَّدِيثِ إِذَا انْتَدَوْا  
بَدَأُوا بِحَقِّ اللَّهِ ثُمَّ السَّنَائِلِ

میں تو اس قوم کا فرد ہوں کہ جب وہ محفل لگاتے ہیں تو پہلے اللہ کا حق ادا کرتے ہیں (یعنی ضروری فرائض) پھر عطیے دیتے ہیں

الْمَا نِعِيْشِنَ مِّنَ الْخَنَاتِ جَارًا تَنِيْمًا  
وَ الْحَا شِدِيْشِنَ عَلَي طَعَامِ السَّنَائِلِ

یہ لوگ ان عورتوں کی جو ان کی پناہ میں آجائیں ہر قسم کی فحش بات سے حفاظت کرتے ہیں اور جب کوئی آ کر اترے تو اس

۱ - عمرو بن الاطناہ - اطناہ اس کی والدہ کا نام ہے جس کے معنی ماٹبان کے ہیں - بعض اس کا نام عامر بتاتے ہیں - خزرجی اور جاہلی شاعر ہے -

کو کھانا کھلانے کے لیے جمع ہو جاتے ہیں (ہر فرد اسے اپنا مہمان بنانے کا خواہاں ہوتا ہے یا یہ کہ سبھی اکٹھے اس کی خاطر تواضع میں لگ جاتے ہیں)

وَالْخَالِطِينَ فَفَقِيرًا هُمْ بِنِعْمَتِهِمْ  
وَالشَّاذِلِينَ عَطَاءَ هُمْ لِلسَّائِلِ

یہ لوگ اپنے قبیلے کے محتاج لوگوں کو اپنے یہاں کے مال دار افراد کے برابر کر دیتے ہیں اور سائل کے لیے اپنے عطیے خرچ کرتے رہتے ہیں

وَالضَّارِّبِينَ الْكَبِشَّ يَبْرُقُ بِنِصْفِهِ  
ضَرْبَ الْمُهَجَّجِ عَن حِيَاضِ الْآبِلِ

وہ اس سردار کو جس کا خود چمک رہا ہو اس طرح مارتے ہیں جس طرح اونٹوں کے پانی پی لینے کے بعد انہیں ہانکنے والے حوض سے دور ہانک دیتے ہیں (عالی قدر بہادر سرداروں کو آسانی سے ہلاک کر دیتے ہیں)

وَالثَّقَا تَلِينَ لَدَى التَّوْعَا أَقْرَبُ إِلَيْهِمْ  
إِنَّ التَّمِينَةَ مِّنْ وَرَاءِ التَّوَالِلِ

اور جنگ کے وقت مخالفین کو قتل کر ڈالتے ہیں کیونکہ موت تو پناہ لینے والے کے سامنے آ جاتی ہے (پناہ ڈھونڈنے والوں کو موت تاک لیتی ہے)

وَالثَّقَا تَلِينَ فَتَلَا يُعْتَابُ كِتَابُ مُهْمٍ  
يَوْمَ الْمُتَقَامَةِ بِالقَضَاءِ الْفَاصِلِ

اور جب مجلس کا دن ہوتا ہے تو یہ فیصلہ کن حکم دینے والے ہوتے ہیں۔ کسی کے لیے ان کے کلام میں عیب نکالنے کی گنجائش نہیں ہوتی

خُزْرٌ عِيُو نُهُمْ، إِيَّيْ أَعْدَاءِ لِيهِمْ  
يَمَشُّونَ مَشْيَ الْأُسْدِ تَحْتَ الْوَابِلِ

یہ اپنے دشمنوں کی طرف بنظر استحقار دیکھتے ہیں اور یوں چمٹے ہیں  
جیسے بارش میں شیر چلتا ہے

لَيْسُوا بِأَنْكَاسٍ وَلَا مَيْثَلٍ إِذَا  
مَا الْحَرْبُ شُبَّتْ أَشْعَدُوا بِالشَّاعِلِ

یہ نہ کمزور ہیں اور نہ ایسے کہ گھوڑے کی پیٹھ پر نہ بیٹھ سکیں۔  
جب جنگ کی آگ جلائی جائے تو یہ بھڑکانے والے کی مدد سے اسے  
اور بھی بھڑکا دیتے ہیں

[۵۸] اور حجر بن خالد نعمان بن المنذر کی مدح میں کہنا ہے:

سَمِعْتُ بِمَيْثَلِ الشَّاعِلِينَ فَدَمَّ أَجِيدُ  
كَمْيَثَلِ أَبِي قَتَابُوسٍ حَزْمًا وَنَائِلًا

میں نے کام کرنے والوں کے کاموں کے متعلق سنا ، مگر نعمان  
کی می پختگی اور سخاوت کسی کے یہاں نہیں پائی

فَسَاقَ إِلَهِي الْغَيْثَ مِنْ كَلِّ بِلْدَةِ  
إِيَّكَ فَاضْحَى حَوْلَ بَيْتِكَ نَائِلًا

لہذا میں دعا کرتا ہوں کہ اللہ ہر شہر سے ابر باراں کو ہانک کر  
لے آئے اور وہ آ کے تیرے گھر کے گرد برس پڑے

فَتَا صَبَّحَ مِنْهُ كَلِّ وَادٍ حَلَلْتَهُ  
مِنْ الْأَرْضِ مَسْنُوحِ الْمَذَائِبِ سَائِلًا

پھر اُس بارش سے بر اُس وادی کی جہاں تو نے ڈیرہ ڈال رکھا ہو  
یہ حالت ہو جائے کہ وہاں پانی کی ندیاں رواں ہو پڑیں

مَتْنِي تَنْعَ يُنْعَ الْجُودُ وَالْبِئْسَ وَالتُّقَى  
وَتَصْبِيحُ قُلُوسِ الْحَرْبِ جُرْبَاءَ حَائِلًا

اے نعمان جب تمہاری موت کی خبر دی جائے گی تو درحقیقت

سخاوت ، شجاعت اور پرہیزگاری کی موت کی خبر دی جائے گی اور  
جنگ کی جوان اونٹنی خارشتی اور بانجھ ہو جائے گی

فَلَا مَالِكَ مَا يُدْرِكَنَّكَ سَعْيُهُ،  
وَلَا سُوْقَاتُهُ مَا يَمُدُّ حَنَّكَ بِاطِيلًا

لہذا کوئی بادشاہ ایسا نہیں جس کی کوشش تمہارے درجہ  
تک پہنچ سکے اور نہ ہی رعایا میں سے کوئی شخص تمہاری جھوٹی  
تعریف کر سکتا ہے

ایک اور شاعر کہتا ہے :

وَمُسْتَنْبِحٍ بَعْدَ الْهَدْيِ وَءِ دَعْوَتِهِ،  
بِشَقْرَاءٍ مِثْلِ الْفَجْرِ ذَاكِبٍ وَقُودُهُمَا

کئی ایک لوگ آوازوں کے تھم جانے کے بعد رات کے وقت آئے  
تو میں نے انہیں سرخ رنگ کی آگ کے ذریعے اپنے پاس بلا لیا۔  
وہ آگ جو صبح کی طرح روشن ہوتی تھی۔ جس کا ایندھن شعلہ زن  
ہوتا تھا

فَقُلْتُ لَهَا، أَهْلًا وَسَهْلًا وَمَرْحَبًا  
بِمُوقِدِ نَارٍ مُجْهِدٍ مِّنْ يَّرُودُهُمَا

جب بھی آنے والوں میں سے کوئی آیا تو میں نے اسے خوش آمدید  
کہا اور خوش خبری دی کہ، تو ایسے آگ جلانے والے کے پاس  
پہنچ گیا ہے جس کے پاس جو بھی ارادہ کر کے آجائے اسے  
قابل تعریف ہی پاتا ہے

نَصَبْنَا لَهَا، جَمُوءَ فِتَاءِ ذَاتِ ضَبَابَةٍ  
مِنَ السُّدْهِمِ، مِبْطَانًا طَوِيلًا رُكُودُهُمَا

ہم نے ان کے لیے ایک بڑے پیٹ والی دیگ چڑھا دی جس سے

بھاپ اُٹھ رہی تھی اور یہ منجملہ ان دیگوں کے تھی جو ہمیشہ  
چولھے پر چڑھے رہنے کے باعث سیاہ ہو رہی تھیں

فَاِنَّ شَيْئًا اَثُوَيْتَاكَ فِي الْحَيِّ مُكْرَمًا  
وَ اِنَّ شَيْئًا بَلَّغْتَاكَ اَرْضًا تُرِيدُهَا

پھر اگر تو چاہے گا تو ہم تجھے اپنے قبیلے میں باعزت طور پر ٹھہرائے  
رکھیں گے اور اگر چاہے گا تو ہم تجھے وہاں پہنچا دیں گے جہاں  
تو جانے کا خواہاں ہوگا

ایک اور شاعر کہتا ہے :

و مُسْتَنْبِحِ تَهْوِيْهِ مَسَا قِطُّ رَاسِهِ  
اِنْسِي كَلِّ شَخْصٍ فَهُوَ لَلَسَمْعِ اَصْوَرُ

مسافران شب میں ایسا شخص بھی ہوتا ہے جس کا سر دور سے  
دکھائی دینے والے ہر وجود کی طرف لپکتا ہے اور وہ ہر آواز سننے کی  
طرف مائل ہوتا ہے (کہ جس طرف سے آواز آئے وہ ادھر  
ہی کو ہو لے)

يُصَفِّقُهُ اَنْفٌ مِّنَ التَّرِيحِ بِتَارِدٍ  
وَ تَكْبَاءُ لَيْسَلٍ مِّنْ جُمَادَى وَ صَرَّ صَرَّ

[۵۹] جسے ٹھنڈی ہوا کا ابتدائی حصہ اور پھر موسم سرما کی چوبابوی  
ہوا سخت ٹھنڈے تھپیڑے لگا رہی تھی

حَبِيْبٌ اِلَى كَالْبِ السَّكْرِيْمِ مُنَاخِدٌ  
بَغِيْضٌ اِلَى السَّكْوَمَاءِ وَ الْكَلْبِ اَبْصَرُ

جس کا آکر اونٹ کو بٹھانا سیخی آدمی کے کتے کو محبوب ہو  
مگر بڑی کوہان والی اونٹنی کو برا لگتا ہو لیکن اس معاملے میں  
کتا دانا تر ہے

حَضَاتُ لَهٗ نَارِيْ فَمَا بُصِرَ ضَوْءَ هَا  
وَمَا كِتَادَ لَتَوْلَا حَضَاةُ النَّادِ يُبْصِرُ

میں نے اس کے لیے آگ کو روشن کیا تو اس نے اس کی روشنی  
دیکھ لی۔ اگر میں آگ کو روشن نہ کرتا تو وہ اسے دیکھ نہ پاتا

دَعْتَهُ بِغَيْرِ اسْمٍ هَلُمَّ اِلَى الْقِرَى  
فَمَا سَرَى يَبْشُوعُ الْاَرْضِ وَالنَّارُ تَزْهَرُ

(اس آگ نے) اسے بغیر نام لیے پکار کر کہا، ”ضیافت کی طرف  
آ جاؤ“ تو یہ لمبے لمبے ڈگ بھرتا ہوا رات کے وقت چل کر آ گیا۔  
آگ (برابر) جل رہی تھی

فَلَمَّا اَضَاءَتْ شَخْصَهٗ قُلْتُ مَرْحَبًا  
هَلُمَّ وَ لِلصَّالِيْنِ بِالنَّارِ اَبْشِرُ وَا

جب اُس آگ نے اس کے جسم کو واضح اور روشن کر کے  
دکھلا دیا تو میں نے اسے کہا: ”مرحبا، تشریف لائے اور ان  
لوگوں کو جو آگ تاپ رہے کہا (اس سہمان کے آنے پر)  
خوش ہو جاؤ

فَجَاءَ وَمَحْمُودُ الْقِرَى يَسْتَفِزُّهٗ  
اِلَيْهٖمَا وَ دَاعِيِ اللَّيْلِ بِالصَّبْحِ يَصْفِرُ

چنانچہ وہ سہمان آیا اور وہی شخص جس کی سہمان نوازی کی  
لوگ تعریف کرتے تھے اسے کھینچ کر آگ کی طرف لیے آ رہا تھا۔  
اور مرغ سحر خواں اذان سحر دے رہا تھا۔ (یعنی رات آخر  
ہونے کو تھی)

تَأَخَّرَتْ حَتَّى لَمَّ تَكْدُ تَصْطَفِي الْقِرَى  
عَلَى اَهْلِيْهِ وَالْحَقُّ لَا يَتَأَخَّرُ

(میں نے اس سے کہا) تو نے آنے میں تاخیر کر دی یہاں تک کہ  
قریب تھا کہ تو گھر والوں سے عمدہ ضیافت حاصل نہ کر سکتا مگر



مہمان کا حق پیچھے نہیں رہا سکتا

وَقُمْتُ بِمَنْصَلِ السَّيْفِ وَالتَّبْرُكِ هَاجِدٌ  
بَسَّهَازِرُوهُ، وَ الشَّمْسُوتُ بِالسَّيْفِ يَنْظُرُ

میں تلوار اے کر اٹھا جبکہ بیٹھے ہوئے گلے کی بڑی اونٹنیاں  
سوئی ہوئی تھیں اور موت میری تلوار کو بغور دیکھ رہی تھی  
(کہ کس کی اجل آئی ہے)

فَأَعْضَضْتُهُ الطُّوْلَى سِنَامًا وَخَيْرَهَا  
بِلَاءً وَ خَيْرُ الْخَيْرِ مَا يُتَخَيَّرُ

میں نے اس تلوار کے ذریعے اس اونٹنی کو ذبح کیا جس کی کوہان  
سب سے دراز تھی اور بلحاظ وصف کے سب سے بہتر تھی۔  
بہترین مال تو وہی ہے جسے پسند کیا جائے (جو سب کے  
نزدیک منتخب ہو)

فَأَوْ فَضْنٍ عَنَّهُمَا وَهِيَ تَرْغُو حُشَّاشَةً  
بِذِي نَفْسِيهَا وَ السَّيْفُ عُرْيَانٌ أَحْمَرُ

چنانچہ دیگر اونٹنیاں اس کے پاس سے بھاگ نکلیں درآنحالیکہ یہ  
جسم میں باقی ماندہ جان کی وجہ سے خرخرا رہی تھی اور میری  
ننگی تلوار اس کے خون سے سرخ تھی

فَبَاتَتْ رُحَابٌ جَوْنَةٌ مِّنْ لِّحَامِيهَا  
وَ فُوْهَا بِمَا فِيْ جَوْفِيْهَا يَتَغَرُّغَرُ

[۶۰] چنانچہ ایک سیاہ بڑی دیگ کے اندر قسم قسم کے گوشت رات  
بھر جوش کھاتے رہے اور اس کا منہ اس گوشت اور شوربے کی وجہ  
سے جو اس کے اندر تھا بار بار اُبلتا تھا

۱ - مہمان کا حق تو مقدم ہوتا ہے اس لیے تمہارے دیر سے آنے سے  
بھی تمہارے حق میں کمی نہ ہوگی۔

ایک<sup>۱</sup> اور شاعر کہتا ہے :

وَمَا يَكُ فِيَّ مِنْ عَيْبٍ فَيَانِيَّ  
جَبَانَ التَّكْلِيبِ سَهْزُولُ الْفَصِيلِ

مجھ میں جو عیب بھی ہو، ہوتا رہے، مگر میرا کتا بزدل ہے  
(کسی آنے والے کو نہیں بھونکتا) اور میری اونٹنی کا بچہ لاغر  
ہوتا ہے (کیونکہ میں مہمانوں کو اونٹنی کا دودھ پلا دیتا ہوں  
اور بچہ بھوکا رہ جاتا ہے)

ایک<sup>۲</sup> اور شاعر کہتا ہے :

سَاءَ قَدْحٌ مِّنْ قِدْرِي نَصِيْبًا لِّجَارَتِي  
وَإِنْ كَانَتْ مَا فِيْهَا كَفَافًا عَلَيَّ أَهْلِيَّ

میں اپنی ہنڈیا میں سے (چمچے کے ساتھ) اپنی پڑوسن کا حصہ  
نکالوں گا خواہ ہنڈیا میں جو کچھ ہے وہ صرف میرے بال بچوں  
کی ضرورت کو پورا کر سکتا ہو

إِذَا أَنْتَ لَمْ تَشْرِكْ رَفِيْقَكَ فِي التَّذْرِي  
يَكُونُ قَابِلًا لَمْ تَشَارِكْهُ فِي التَّفْضَلِ

اگر تو اپنے رفیق کو تھوڑے کھانے میں شریک نہیں کر سکتا  
تو پھر تو اسے ضرورت سے زیادہ کھانے میں بھی شریک نہیں  
کرے گا

اور<sup>۳</sup> عمرو بن الاہتم کہتا ہے :

ذَرِينِيْ فَإِنَّ الشُّحَّ يَأْمُ هَيْشَمَ  
لِصَالِحِ أَخْلَاقِ الرَّجَالِ سَرُوقٌ

اے ام ہیشتم! مجھے انھی اچھے اخلاق پر رہنے دو (جو مجھ  
میں ہیں) کیونکہ بخل انسان کے اچھے اخلاق کو چُرا لے  
جاتا ہے]

ذَرِيئَتِي وَ حُطِيئِي فِي هَوَايَ فَيَأْتِنِي  
عَلَيَّ الْحَسَبُ الزَّاكِي الشَّرْفِيْعُ شَفِيْعُ

مجھے رہنے دو اور (سزاوت کرنے کی) سیری خواہش میں میری  
موافقت کرو کیونکہ مجھے اپنی بلند اور بڑھتی رہنے والی خوبیوں  
کے متعلق خطرہ رہتا ہے (کہ مبادا کوئی ننگ و عار کی بات  
واقع ہو جائے)

ذَرِيئَتِي فَأَنْتِي ذُو فَعَالٍ تَهْمُنِي  
نَوَائِبُ يَغْشَى رُزْؤُهُمَا وَ حَتُّوُقُ

مجھے رہنے دو کیونکہ میں تو اچھے کام کرنے والا ہوں - مجھے ان  
حقوق اور مشکلات کی فکر دامن گیر رہتی ہے جن کی مصیبت مجھ پر  
چھائی ہوتی ہے

وَ كَلُّ كَرِيْمٍ يَتَّقِي التَّمَّ بِالقِرَى  
وَ لِلْحَقِّ بَيِّنَ الصَّالِحِيْنَ طَرِيْقُ

ہر سخی انسان سہمانوں کی ضیافت کر کے مذمت سے بچتا ہے  
اور (سہمانوں کے) حقوق کا راستہ صالحین کے یہاں کھلا ہی  
رہتا ہے

لَعَمْرُكَ مَا ضَاقَتْ بِلَادُ بِيَاهِلِيهَا  
وَ لِيَكْنَ أَخْلَاقَ التَّرِيْحَالِ تَضْيِيقُ

تیری جان کی قسم شہر اپنے باشندوں کی کثرت سے تنگ نہیں  
ہوتے البتہ لوگوں کے اخلاق میں تنگی آ جاتی ہے

ایک اور شاعر کہتا ہے :

أَجَلَّتْكَ قَوْمٌ حِيْنَ صِيْرَتَ إِيْتِي السِّغْنِي  
وَ كَلُّ غَنِيْتِي فِي القُلُوبِ جَلِيْسِي

[۶۱] جب تو مال دار ہو گیا تو تیری قوم تیری تعظیم کرنے لگے گی -  
ہر مال دار انسان لوگوں کے دلوں میں جلیل القدر خیال کیا جاتا ہے

وَلَيْسَ الْغِنَىٰ إِلَّا غِنَىٰ زَيْنَ الْفَتَىٰ  
عَشِيَّةً يَتَقَرَّىٰ أَوْ غَدَاةً يُنِيلُ

لیکن درحقیقت مال داری وہ مال داری ہے جو انسان کو اس رات  
زینت بخشے جب وہ مہمانوں کی ضیافت کرے یا اس صبح جس میں  
وہ کسی کو کچھ عطا کرے

اور مثلم<sup>۱</sup> بن رباح سُری کہتا ہے :

أَبْكَرًا لَعَوَازِلُ بِيَا لَسَّوَادِ يَتَأْمَنُنِي<sup>۲</sup>  
جَهْلًا يَتَقُلَّنَ أَلَا تَتَرَىٰ مَا تَصْنَعُ

ملاست کرنے والی عورتیں آخر شب کی تاریکی ہی میں یعنی پو پہننے  
سے بھی قبل مجھے نادانی کے باعث ملاست کرنے لگیں اور کہنے  
لگیں : کیا تو نہیں دیکھ رہا کہ تو کیا کر رہا ہے

أَفَنَيْتَ مَالَكَ فِي السَّفَاهِ وَإِنَّمَا  
أَمْرُ السَّفَاهَةِ مَا أَمَرَ تَكَّ أَجْمَعُ

تو نے اپنا مال بیوقوفی کی وجہ سے تباہ کر دیا ہے (حالانکہ  
درحقیقت) جس بات کا وہ تمہیں حکم دے رہی ہیں (یعنی بخل)  
وہی سب سے بڑی بیوقوفی کی بات ہے

وَقَتُّودٍ نَّاجِيَّةٍ وَضَعْتُ بِقَفْرَةٍ  
وَالطَّيْرُ غَاشِيَةٌ التَّعَوَّافِي<sup>۳</sup> وَقَعُ

اور کئی تیز رفتار اونٹنیوں کے پالانوں کی لکڑیوں کو اُتار کر

۱ - مثلم بن رباح السُری یہ جاہلی شعرا میں سے ہے۔ اس نے حباشہ  
کو جو حارث بن ظالم کی پناہ میں تھا قتل کر دیا تھا اور پھر  
حصین بن حمام سُری کے پاس آ کر پناہ لی تھی۔ حصین نے نہ  
صرف اسے پناہ دی بلکہ مقتول حباشہ کی دیت بھی اس کی طرف سے  
ادا کر دی۔

۲ - حمامہ : ۳۱۵

میں نے چٹیل میدانوں میں رکھ دیا (تاکہ اونٹنی کو ذبح کروں)  
درآنحالیکہ پرندے سائلوں کے اوپر چھائے ہوئے تھے اور ان پر  
گر گر پڑتے تھے

بِمُهَسِّنَدٍ ذِي حَيَاةٍ جَرَدَتْهُ  
يَبْشُرِي الْأَصَمَّ مِنَ الْعِظَامِ وَيَقْطَعُ

میں نے اس اونٹنی کو اس تیز ہندی اور مزین و آراستہ تلوار سے  
ذبح کیا جسے میں نے میان سے نکال لیا تھا اور جو ٹھوس ہڈیوں  
تک کو کاٹ ڈالتی تھی

لِيَتَنُوبَ نَائِبَةٌ فَتَعَلَّمِ أَنْسِي  
مِمَّنْ يَنْغُرُ عَلَيَّ الشَّنَاءِ فَيُخَدِّعُ

میں نے اس اونٹنی کو اس لیے ذبح کیا کہ کوئی اترنے والا  
قافلہ آ کر میرے پاس اترے اور اسے معلوم ہو جائے کہ میں  
ان لوگوں میں سے ہوں جو تعریف سے دھوکا کھاتے اور فریب میں  
آ جاتے ہیں

إِنِّي مُقْسِمٌ مَا مَلَكَتُ فِجْتَاعِلُ  
أَجْرًا لَا خَيْرَ وَدُنْيَا تَنْفَعُ

میں اپنے مال کا تقسیم کرنے والا ہوں اور اسے آخرت کے اجر یا  
دنیا کی منفعت پر لگا دینے والا ہوں  
اور ارطاة بن سہیہ المہری کہتا ہے :

۱ - ارطاة بن سہیہ - ارطاة بن زفر بن جزء بن شداد - یہ بنی مرة  
بن نُسبہ بن غبیط بن مرة میں سے تھا اور سہیہ اس کی والدہ  
بنی کلب میں سے تھی - یہ گرفتار ہو کر آئی تھی - پہلے ضرار بن  
الزور کے پاس تھی پھر حمل کی حالت میں زفر کے پاس آ گئی  
اور ارطاة پیدا ہوا اور والدہ کا نام ہی غالب رہا - یہ اسلامی عہد  
کا شاعر ہے - معاویہ رض کے عہد میں شعر کہے اور سلیمان کے عہد  
تک زندہ رہا - بقول ابن حجر (اصابہ) اس نے جاہلیت کا زمانہ بھی  
پایا تھا (شرح امالی : ۲۹۹ اور ۶۳۰) -

فَلْتَوْا اِنَّ مَا نُعْطِيْهِ مِنْ الْمَالِ نَبْتَغِيْهِ

بِهِنَّ الْحَمْدَ يُعْطِيْهِ مِثْلَتَهُ زَاخِرُ الْبَحْرِ

تعریف حاصل کرنے کی غرض سے جس قدر مال ہم خرچ کرتے ہیں  
اگر اس قدر مال موجزن سمندر خرچ کرتا

لَتَطْلُتْ قَرَأَقِيْرُ صِيَامًا بِظَاهِرِ

مِنْ الضَّحْلِ كَسَانَتْ قَبْلُ فِي لُجَجِ خُضْرٍ

تو وہ کشتیاں جو پہلے سیاہ موجوں میں چلتی تھیں کم پانی کی  
سطح پر کھڑی کی کھڑی رہ گئی ہوتیں

وَلَا تَكْسِرُ الْعَظْمَ الصَّحِيْحَ تَعَزُّزًا

وَنُغْنِي عَنِ الْمَوْلَىٰ وَنَجْبُرُ ذَا الْكَسْرِ

ہم (صرف) صحیح و سالم ہڈی ہی کو غرور کے ساتھ نہیں توڑتے۔ ہم تو  
اپنے مولیٰ کی مدافعت بھی کرتے ہیں اور مظلوم کی مدد بھی کرتے ہیں

غَلَبْنَا بَنِي حِوَاءَ مَجْدًا وَسُودًا

وَالِكِنْنَا لَمْ نَسْتَطِعْ غَلَبَ الْدَهْرِ

[۶۲] ہم اپنی بزرگی اور سرداری کی بدولت حواء کی اولاد پر غالب  
آ گئے ہیں مگر زمانے پر غالب آنے کی قدرت نہیں رکھ سکے (اگر

عاجز آئے تو فقط انقلاب کے روبرو)

اور حجر بن حنیہ العبسی کہتا ہے :

وَلَا أَدْوِمُ قِدْرِي بَعْدَ مَا نَضَجَتْ

بُخْلًا لِيَتَمَنَعَ مَا فِيْهَا أَلَا فِيْهَا

۱ - حماسہ : ۳۱۶

۲ - مجد بہجۃ اثری لکھتے ہیں : لا اُطِيْلُ اِداْمَةَ قِدْرِي - اعزاز علی

لکھتے ہیں : دَوْمَهُ : اَطَالَتَهُ، مگر یہ معنی درست نہیں ہیں -

لسان العرب میں ہے : اِدَامَ الْقِدْرَ وَدَوَّ مَهًا اِذَا غَلَّتْ

فَنَضَّحَهَا بِالْمَاءِ الْبَارِدِ لِيَسْكُنَ غَلَّتِيَا نُهًا..... يُقَالُ

اِدَامَ الْقِدْرَ اِذَا سَكَّتْ غَلَّتِيَا نُهًا بِأَنْ لَا يُوقَدَ تَحْتَهَا

وَلَا يُنْزَرُ لَهَا - وَكَذَلِكَ دَوْمٌ -

میں اپنی ہنڈیا کو پک جانے کے بعد بخل کی وجہ سے چولہے پر نہیں رہنے دیتا تاکہ اس کے بٹے اس کھانے کو جو ہنڈیا کے اندر ہے بچا سکیں

حَتَّى تُقَسِّمَ شَتَّى بَيْنَ مَا وَسِعَتْ  
وَلَا يُوْءُ نَسْبَ تَحْتِ اللَّيْلِ عَا فَيْسُهَا

(مجھے چین نہیں آتا) تاآنکہ اسے جتنے حصوں میں بھی ہو سکے تقسیم نہ کیا جائے۔ رات کی تاریکی میں کسی سائل سے بھی سختی سے پیش نہیں آیا جا سکتا

لَا أَحْرِمُ الْجَارَةَ الدُّنْيَا إِذَا قَشَرَبَتْ  
وَلَا أَقْوَمُ بِنَا فِي الْحَيِّ أَخْزِرَ بِنَا

میں قریب کی پڑوسن کو جب میرے پاس آ جائے اپنے عطیوں سے محروم نہیں کرتا اور نہ ہی قبیلہ میں اسے رسوا کرنے کا ارادہ رکھتا ہوں

۱۔ اعزاز علی لکھتے ہیں: قام بهم: کفَّلہ و حَفِظَہ۔ مگر یہ معنی یہاں چسپاں نہیں ہوتے۔ لسان العرب میں ہے: و معنی القيام العزم کقول العماني الراجز:

قُلْ لِيَا مَمَّ الْمُقْتَدَى بَا مَّه  
مَا قَاسِمٌ دُونَ مَدَى ابْنِ أُمِّه  
فَقَدْ رَضِيْنَاهُ فَنَمُ فَسَعِيَه

ای فساعيزم و نصرت عليه۔ ہمد بھجۃ اثری نے یہ معنی دیے ہیں تقول العرب قام بسی فلان و قعد اذا فشا عنك قبيحاً۔ یہ محاورہ تو قام بہ و قعد ہے اور یہاں قعد کا لفظ نہیں ہے۔

وَلَا أَكْتَمُهَا إِلَّا عِلًّا نِيَّةً  
وَلَا أَخْبِرُهَا إِلَّا أَنْادِرَ يَهْتَا

اور میں اس کے ساتھ جو گفتگو بھی کرتا ہوں علانیہ کرتا ہوں اور جو خبر بھی اسے دیتا ہوں وہ بلند آواز سے اور پکار کر دیتا ہوں مساور بن ہند بن قیس بن زہیر کہتا ہے :

فِدَى لِبَيْتِي هِنْدٍ غَدَاةَ دَعَوْتِهِمْ  
بِجَوِّ وَبَالِ النَّفْسِ وَالْأَبْوَانِ

میرا نفس اور میرے والدین بنی ہند پر اس صبح کو فدا ہوں جب میں نے انہیں وبال کی زمین میں (مدد کے لیے) پکارا تھا

إِذَا جَارَةٌ شُلَّتْ لِسَعْدِ بْنِ مَالِكٍ  
لَهَا أَيْبِلٌ شُلَّتْ لَهَا إِبْلَانِ

جب کوئی شخص سعد بن مالک کی کسی پڑوسن کا ایک اونٹ ہانک لے جائے تو (اس پڑوسن کی خاطر) ہانک لے جانے والے کے دو اونٹ ہانک لائے جاتے ہیں

إِذَا عَقَدَتْ أَفْنَاءَ سَعْدِ بْنِ مَالِكٍ  
لَهَا ذِمَّةٌ عَزَّتْ بِكُلِّ مَكَانٍ

جب سعد بن مالک کے وہ لوگ جو مختلف اطراف میں بکھر گئے ہوں کسی پڑوسن کو کوئی عہد دے دیں تو وہ پڑوسن ہر مقام پر قابل عزت ہو جاتی ہے

إِذَا سُئِلُوا مَالِيَسَ بِالْحَقِّ فَيُثَمُّ  
أَبِي كَلِّ مَسْجِيئِي عَدَائِيهِ وَجَانِيئِي

جب ان سے کسی ناحق بات کا مطالبہ کیا جائے تو ان میں سے ہر شخص خواہ مظلوم ہو (یعنی کمزور) خواہ ظالم (طاقتور) اس ناحق بات کے قبول کرنے سے انکار کر دیتا ہے

۱۔ نثر یوں ہوں گی : اِذَا شُلَّتْ اِبْلَانِ مِنْ اِبْلِ جَارَةِ سَعْدِ بْنِ مَالِكٍ ۔



وَ دَارِ حِفَاظٍ قَدْ حَلَلْتُمْ مُهَانَةً  
بِهَانِيْبِكُمْ وَالضَّيْفُ غَيْرُ مُهَانَ

(اے بنی ہند) تم بہت سے حمیت کے مقامات پر جا کر اترے  
جہاں تمہارے اُونٹ تو قیمت کھو بیٹھتے تھے مگر تمہارے مہمان  
کی توہین نہ ہوتی تھی

ایک اور شاعر کہتا ہے :

جَزَى اللهُ خَيْرًا غَالِبًا مِّنْ عَشِيرَةٍ  
إِذَا حَدَّ ثَانُ الدَّهْرِ نَابَتِ نَوَائِبُهَا

خدا قبیلہ غالب کو جزائے خیر دے ایسے عالم میں کہ حوادثِ  
زمانہ کے مصائب نازل ہو رہے ہوں

فَكَمُّ دَفَعُوا مِّنْ كَرَابَةِ قَدِّ تَلَاتِحَمَّتْ  
عَنَابِيٌّ وَ مَوْجٍ قَدْ عَلَتْنِي غَوَارِ بُهْ

کیونکہ انہوں نے بہت سی ایسی مصیبتوں کو جو مجھے سختی سے  
چمٹ گئی تھیں اور بہت سی ایسی موجوں کو جن کے بالائی حصے  
میرے اوپر چڑھ آئے تھے مجھ سے دور کر دیا

إِذَا قُلَّتْ عُوْدُ وَا عَادَ كَلُّ شَمَرِ دَلٍ  
أَشَمُّ مِّنَ الْيَفْتِيَانِ جَزَلٍ مَّوَاهِبُهُ

جب میں کہتا ہوں کہ (احسان اور عطا کی طرف) لوٹ آؤ تو ان کا  
ہر قد آور مہخی اور کثیر العطا نوجوان لوٹ آتا ہے

إِذَا أَخَذَتْ بُزُلُ الْمَخْتَاضِ سِلَاحَهَا  
تَجَرَّدَ مِنْهُمَا مُتَّانِفُ الْمَالِ كَنَاسِبُهُ

[۶۳] جب جوان اور حاملہ اونٹنیاں (اپنے محاسن کی وجہ سے بچاؤ کے)  
بتھیار سے لیس ہو جائیں تو ایک مال لگا دینے والا اور کمانے والا

(ان کو بخش دینے یا ذبح کرنے کے لیے) آمادہ ہو جاتا ہے  
ایک اور شاعر کہتا ہے :

وَلَيْسَ فِتْيَانِ مَنْ جُلَّ هَمَّهُ  
صَبُوحٌ وَإِنْ أَمْسَى فَفَضْلٌ غَبُوقٌ

وہ انسان صحیح معنوں میں جوان مرد نہیں جس کی ہمہ تن فکر  
اس طرف لگی ہے کہ وہ صبح کی شراب پیے اور جب شام ہو تو  
شام کی باقی ماندہ شراب پی جائے

وَلَيْكِنْ فِتْيَانِ مَنْ رَاحَ أَوْغَدًا  
لِيَضُرَّ عَدُوٌّ أَوْ لِيَنْفَعِ صَدْرِيْقٌ

مگر درحقیقت صحیح معنوں میں جوان مرد وہ شخص ہے جو صبح  
و شام دشمن کو نقصان پہنچانے یا دوست کو نفع پہنچانے کی  
غرض سے نمودار ہوتا ہو

۱ اور بنی عبد مناف میں سے خراز بن عمرو کہتا ہے :

لَنَا إِبِلٌ لَمْ تُهِنَ رَبَّهَآ  
كَرَّآ مَسْتَهَا وَالْفَتَى ذَاهِبٌ

ہمارے اصیل اونٹ ہیں جن کے اصیل ہونے نے ان کے مالک  
کو ذلیل نہیں کیا اور انسان تو (اس دنیا سے) جلد ہی چلا جانے  
والا ہے

هِيَجَانٌ يُكَافَأُ مِنْهَا الصَّدِيقُ  
وَ يُدْرِكُ فِيهَا الْمُنَى الرَّاْغِبُ

یہ سفید رنگ کے (اصیل) اونٹ ہیں جن سے دوستوں کو بدلہ  
دیا جاتا ہے اور ان اونٹوں کے (لینے کی) خواہش کرنے والا اپنی  
آرزو پا لیتا ہے

وَتَطْعَنُ عَنُهَا نُجُورَ الْعِيدِ  
وَيَشْرَبُ مِثًا بِهَا الشَّارِبُ

(یہ اونٹ ہم کو اس قدر عزیز ہیں کہ) ہم ان کی حفاظت کرتے ہوئے دشمنوں کے سینوں میں نیزے مارتے ہیں اور ہمارے شراب پینے والے انہیں بیچ کر شراب پیتے ہیں

وَ نُو لِفُهَا فِي السِّنِينَ الْكَلُولِ  
إِذَا لَمْ يَجِدْ مَكْسِبًا كَسِيبُ

اور قحط مالی کے زمانے میں ہم ان اونٹوں کو یتیموں اور کمزوروں سے مانوس کر دیتے ہیں (ایسی قحط مالی کہ) کمانے والے کو کوئی ذریعہ معاش نہ ملے

وَ لَمْ تَكُ يَدْرِمًا إِذَا رَوَّ حَتَّ  
عَلَى الْحَيِّ يَنْتَى لَوْنَا جَادِبُ

جب انہیں شام کے وقت واپس قبیلے میں لایا جاتا ہے تو کوئی دن ایسا نہیں ہوتا کہ کسی نہ کسی نئے شخص کی ضیافت نہ کی جاتی ہو

حَبَانَا بِهَا جَدُّنَا وَالْأَيْ لَمْ  
وَ ضَرَبُ لَنَا خَدِيمِ صَائِبُ

ہمیں یہ اونٹ ہمارے دادا نے، اللہ نے اور اس تلوار نے عطا کیے جس کا وار کبھی اوجھا نہیں پڑتا

۱ - میرے نزدیک یہاں جادب بمعنی مُجْدِبُ ہے چنانچہ کہتے نَزَلْنَا بِفَلَانٍ فَاجْدُ بِنَاهُ أَي لَمْ يَبْقِرْنَا - دیگر سُرَّاحُ نے جادب بمعنی عائبُ دیا ہے اس صورت میں معنی یوں ہوں گے کہ جب یہ اونٹ شام کو واپس آتے ہیں تو کوئی شخص ان پر عیب نہیں لگاتا -

۱ اور مفرس بن ربیع کہتا ہے :

وَإِنِّي لَأَدْعُو الضَّيْفَ بِالضَّوِّ بَعْدَمَا  
كَسَى الْأَرْضَ نَضَّاحُ الْجَلِيدِ وَجَامِدُهُ

جب زمین پالے کے چھینٹوں اور برف سے ڈھک چکی ہو تو میں مہمان  
کو اپنی (آگ کی) روشنی کے ذریعے بلاتا ہوں

لَا كَرِيمَةٍ إِنَّ الْكَرَامَةَ حَقُّهُ  
وَمِثْلَانِ عِنْدِي قُرْبُهُ وَتَبَاعُدُهُ

تاکہ اس کی تعظیم کروں کیونکہ یہ تو اس کا حق ہے اور میرے لیے  
اس کا نزدیک کا ہونا یا دور ہونا ایک جیسا ہے

أَبِيَّتُ أَعَشَيْتُهُ السَّدِيْفَ وَأَنْتَبِي  
بِمَا نَالَ حَتَّى يَتَشْرُكَتِ الْحَيَّ حَامِدُهُ

میں رات بھر اسے کوہان کی چربی کھلاتا رہتا ہوں اور جو ضیافت  
اور عطیے وہ مجھ سے حاصل کرتا ہے اس پر (الٹا) میں اس کی تعریف  
کرتا ہوں یہاں تک کہ وہ قبیلے کو چھوڑ کر چلا جاتا ہے۔  
(میں اسے احساس دلاتا رہتا ہوں کہ وہ میرے دسترخوان پر کھانا  
قبول کر کے مجھ پر احسان کر رہا ہے)

۲ اور حماس بن ثامل کہتا ہے :

وَمُسْتَنْبِجٍ فِي لُجِّ لَيْلٍ دَعْوَتُهُ  
بِمَشْبُوبَةٍ فِي رَأْسِ صَمَدٍ مُقَابِلِ

[۶۴] مسافرانِ شب میں سے کسی نے رات کی تاریکی میں کتوں کو  
بھونکایا۔ میں نے اس کو ایک ٹیلے پر اس کے سامنے جلائی ہوئی  
آگ کے ذریعے بلایا

۱ - حماس : ۳۲۳ -

۲ - حماس عہد اسلامی کا شاعر ہے اور اس کا شمار مخضرموا الدولتین  
میں ہوتا ہے۔

وَقُلْتُ لَهٗ اَقْبِيلْ فَاَتَّكَ رَاشِدٌ  
وَ اِنْ عَلَي النَّارِ النَّدَى وَ اِبْنُ ثَامِلٍ

اور میں نے اس سے کہا : چلے آؤ کیونکہ تم نے صحیح راستہ  
پا لیا ہے۔ اس آگ پر سخاوت بھی موجود ہے اور ابن ثامل جیسا  
سخی آدمی بھی

اور نمری کہتا ہے۔ بعض کہتے ہیں کہ یہ اشعار بنی باعلہ میں  
سے کسی شخص کے ہیں :

وَ دَاعٍ دَعَا بَعْدَ الْهَدْوِءِ كَمَا نَمَّا  
يُقَاتِلُ اَهْوَالَ السُّرَى وَ تَقَاتِلُهُ

رات کے پُرسکون ہو جانے کے بعد ایک پکارنے والے نے اس طرح  
پکارا کہ معلوم ہوتا تھا گویا وہ رات کے سفر کی بولنا کیوں کے  
خلاف رزم آرا ہے

دَعَا بَتَائِسًا شِبْهَ الْجَنُّونِ وَ مَا بِهِ  
جَنُّونٌ وَ لِيَكُنْ كَيْدُ اَسْرٍ يُجَاوِلُهُ

اس نے ایک قسم کے جنون کے باعث مصیبت کی حالت میں پکارا  
حالانکہ درحقیقت اسے جنون نہ تھا البتہ وہ ایک مقصد کے لیے  
حیلہ و تدبیر کر رہا تھا

فَلَمَّا سَمِعَتْ الصَّوْتِ نَادَيْتُ نَحْوَهُ  
بِصَّوْتِ كَرِيْمٍ الْجِدْرِ حُلُوٍ شَمَائِلُهُ

جب میں نے اس کی آواز سنی تو میں نے اس کی طرف منہ  
کر کے ایک کریم الاجداد میٹھے اخلاق والے آدمی کی سی آواز  
نکال کر پکارا

۱۔ غالباً یہ منصور بن سالم بن ربرقان النعمری ہے جو کُشوم عتابی  
کا شاگرد اور راویہ ہے اور شعروں میں اسی کا تتبع کرتا ہے۔

فَأَبْرَدَتْ نَارِي ثُمَّ أَثْقَبْتُ ضَوْءَ هَا  
وَأَخْرَجْتُ كَلْبِي وَهُوَ فِي الْبَيْتِ دَاخِلُهُ

اس کے بعد میں نے اس کے لیے اپنی آگ کو نمایاں کیا پھر  
اس کی روشنی کو تیز کیا اور اپنے کتے کو گھر کے اندر سے  
باہر نکالا

فَلَمَّا رَأَيْتُ كَبْرَ اللَّهِ وَحُدَّةً  
وَبَشْرًا قَلْبِي كَمَا كَانَ جَمًّا بَلَا بِلُهُ

جب اس نے مجھے دیکھا تو اس نے خدائے واحد کے نام کی تکبیر  
کہی اور اپنے کثیرالہموم دل کو بشارت دی (کہ تو اب سخی  
آدمی کے پاس آ گیا ہے لہذا غم کھانے کی کوئی ضرورت نہیں)

فَقُلْتُ لَهُ أَهْلًا وَسَهْلًا وَمَرْحَبًا  
رَشِدَاتٍ وَ لَمْ أَقْعُدْ إِلَيْهِ أَسَائِلُهُ

میں نے اسے اہلاً و سہلاً و مرحباً کہا اور کہا کہ تو صحیح مقام پر  
آ گیا ہے اور اس کے پاس ایسی قسم کا سوال کرنے کے لیے نہیں بیٹھا  
(تاکہ کھانے کے تیار کرنے میں دیر نہ لگ جائے)

وَقُمْتُ إِنِّي بَرُّ كَيْ هِجَانٍ أَعْدُوهُ  
لِيَوْجِبَتِهِ حَتَّى نَازِلٍ أَنَا فَتَاعِي لَهُ

اور میں اٹھ کر سفید اونٹوں کی ایک بیٹھی ہوئی جمعیت کے  
پاس گیا جسے میں اُترنے والے (سہمان) کے ضروری حقوق کی ادائیگی  
کے لیے تیار رکھتا ہوں

بِيَابِ بَيْضِ خَطَطَاتٍ نَعْلُهُ حَيْثُ أَدْرَكَتْ  
مِنْ الْأَرْضِ لَمْ تَخْطُلْ عَلَيَّ حَمَائِلُهُ

میں ایک چمک دار تیز تلوار لے کر (اٹیا) جس کی کٹوتھی  
(نوک والا حصہ) جس جگہ بھی زمین پر لگتی خط کھینچ دیتی  
مگر اس کے پرتلا میرے جسم پر ڈھیرلا معلوم نہ ہوتا تھا

فَجَسَّالٌ قَلِيلًا وَ انْتَقَانِيٌّ بِيخَيْرِهِ  
سِنَامًا وَ امْلَاهُ مِنْ التِّي كَتَاهِيْلُهُ

(اُونٹوں کی یہ جمعیت) تھوڑی دیر تک ادھر ادھر دوڑتی رہی  
میرے اور ان کے درمیان ایک ایسا اُونٹ آ گیا جس کی کوہان  
ان سب سے بہتر اور جس کا کندھا (گودے سے) ان سب سے زیادہ  
بھرا ہوا تھا

بِيْتَرُمِ هِجْتَانِ مُصْعَبِ كَتَانٍ فَجَاهِيَا  
طَوِيْلُ الْقَرِي لَمْ يَعْدُ اَنْ شُقَّ بِتَارِيْهِ

[۶۵] یہ ایک ایسا نوجوان قوی اور سفید تر اُونٹ تھا جو اس ساری  
جماعت کا سائد تھا۔ لمبی پیٹھ والا تھا۔ ابھی اس کا دانت نکلا  
ہی تھا (نوجوان تھا)

فَخَيْرٌ وَ ظِيْفُ الْقَرْمِ فِي نَبْصِ سَاقِدِ  
وَ ذَاكَ عِيْتَالٌ لَا يُنْشَطُ عَاقِبِيْهِ

(میں نے اس کی پنڈلی پر تلوار ساری) سو اس اُونٹ کی اگلی آدھی  
پنڈلی کٹ کر گر گئی اور یہ ایک ایسی رسی ہے جس کا باندھنے  
والا (اسے پھر) کنیول نہیں سکتا (اس کے بعد اُونٹ دوڑ نہ سکتا تھا)

بِذَالِكَ اَوْحَانِيٌّ اَبِيٌّ وَ بِمِثْلِهِ  
كَذَالِكَ اَوْحَانُهُ قَدِيْمًا اَوْ اَبِيْهِ

مجھے میرے باپ نے یہی وصیت فرمائی تھی اور اسی طرح میرے  
باپ کے بزرگوں نے اسے وصیت کی تھی

۱ - اور یہ دانت نو سال کی عمر میں نکلتا ہے اور اُونٹ نو سال کی عمر  
میں پورا جوان ہوتا ہے۔ یعنی یہ اُونٹ پھر پورا جوانی میں تھا۔

اور نابغہ ذبیانی کہتا ہے :

لَهُ بِفِنَاءِ الْبَيْتِ سَوْدَاءٌ فَخِمْتُهُ  
تَلَيْتُمْ أَوْصَالَ الْجَزُورِ الْعُرَاعِيرِ

اس (نعمان) کے صحن میں ایک سیاہ بڑی دیگ ہے جو ایک موٹی  
اونٹنی کے جوڑوں کو نگل جاتی ہے

بَقِيَّةٌ قِدْرٍ مِّنْ قُدُورٍ تُورَثُ  
لَالِ الْجُلَّاحِ كَابِرًا بَعْدَ كَتَابِيرِ

یہ ان دیگوں کی بقیہ یادگار ہے جو آل جُلَّاح کی تھیں اور نسل  
بعد نسل ان کے ورثے میں چلی آئیں

تَنْظِلُ الْإِمَاءُ يَبْتَدِرُنَّ قَدِيحَهُمَا  
كَمَا ابْتَدَرَتْ سَعْدٌ مِيَاهَ قَرَاقِيرِ

لونڈیاں اس دیگ کے باقی ماندہ شوربے کو اس طرح جلدی جلدی  
پیالے بھر بھر کر نکالتی ہیں جس طرح بنی سعد قراقر کے پانی کو  
جلدی جلدی نکالتے ہیں

۱ - نابغہ لقب ہے اور اس لقب کے عربی زبان میں کئی شعرا  
ہوئے ہیں - اس کا نام زیاد بن معاویہ ہے - ان اشعار کے کہنے کا  
سبب یہ ہوا کہ نعمان بن وائل بن الحلاج تغلبی نے بنی ذبیان پر  
لوٹ مار کا حملہ کیا اور چند عورتوں کو قید کر کے لے گیا  
جن میں نابغہ کی بیٹی عقرب بھی تھی - نعمان نے جب اس سے  
دریافت کیا تو اس نے بتلایا کہ میں نابغہ کی بیٹی ہوں - نعمان نے  
کہا ، ”اللہ کی قسم ہم تو کسی کی اتنی عزت نہیں کرے جتنی  
تمہارے باپ کی کرتے ہیں“ - نعمان نے اسے چھوڑ دیا - پھر کہا ،  
شاید نابغہ اتنے پر راضی نہ ہو تو پھر سب کو رہا کر دیا - اس پر  
نابغہ نے اس کی مدح میں یہ اشعار کہے - ملاحظہ ہو

حمامہ : ۳۲۴-۳۲۵



اور فرزدق کہتا ہے :

وَدَاعٍ بِلَيْحِنِ الْكَلْبِ يَدْعُوهُ دُونَهُ،  
مِنَ اللَّيْلِ سِجْفًا ظُلْمَةً وَغِيَوُ مَهَا

اور بہت سے کتے کی سی آواز نکال کر پکارنے والوں میں سے کسی نے اس وقت پکارا جبکہ اس کے سامنے رات کے دو پردے تھے ایک گھنی تاریکی دوسرے بادل

دَعَا وَهُوَ يَرُجُوهُ أَنْ يُنَبِّئَهُ إِذْ دَعَا  
فَتَى كَتَابِنِ لَيْلَى حَيْثُ غَارَتْ نُجُومُهَا

اس نے ستاروں کے غروب ہو جانے کے بعد پکارا اور اس پکارنے سے اس کی یہ آرزو تھی کہ ابن لیلیٰ یعنی فرزدق جیسے شخص کو جگا دے  
بَعَثْتُ لَهُ دَهْمَاءَ لَيْسَتْ بِلَيْحَةِ  
تَدْرُ إِذَا مَاهَبَ نَحْسًا عَقِيْمُهَا

میں نے اس کے لیے ایک سیاہ رنگ کی دیگ دیگدان پر چڑھائی۔ یہ دودھ دینے والی اونٹنی نہ تھی۔ یہ دیگ اس وقت دودھ (مراد شوربا) دیتی ہے جب سرد اور بانجھ ہوا چلتی ہے (خزاں کے موسم میں جب ہر طرف ویرانی اور بھوک پھیل جاتی ہے میری سخاوت بہار پر ہوتی ہے)

كَأَنَّ الْمَحَالَّ الْغُرَّ فِي حَجَرَاتِهَا  
عَذَارَى بَدَتْ لَمَّا أُصِيبَ حَمِيْمُهَا

اس دیگ کے اطراف میں سفید سہرہائے پشت یوں دکھائی دیتے ہیں جیسے باکرہ لڑکیاں اپنے قریبی رشتہ دار کے قتل ہونے پر (سیاہ لباس میں) ظاہر ہوئی ہوں

غَضُوبًا كَحَيْزُومِ النَّعَامَةِ أَحْمَشَتْ  
بِأَجْوَارِ خُشْبِ زَالٍ عَنُهَا هَشِيْمُهَا

[۶۶] یہ ہنڈیا سخت غصے کی حالت میں تھی (یعنی خوب جوش مار رہی تھی) اور (اس کا سینہ) شتر مرغ کے سینے کی طرح آگے کو نکلا

ہوا تھا۔ اس کے نیچے ایسی لکڑی کے گٹھے جلائے گئے تھے جن سے سوکھی ٹہنیاں جدا کی گئی تھیں

مُحَضَّرَةٌ لَا يُجْعَلُ السِّتْرُ دُونَهَا  
إِذَا الْمُرْضِعُ الْعَوَّجَاءُ جَالٍ بِرِيسْمِهَا

اس ہنڈیا پر لوگ کثرت سے آتے رہتے ہیں۔ ہم اسے اس وقت بھی چھپا کر نہیں رکھتے جب بچے کو دودھ پلانے والی مہربان والدہ کا مسہروں کا بار (لاغری کے باعث) ڈھیلا ہو جائے (خواہ کتنا ہی قحط و نایابی کا دور ہو)

شُریح<sup>۲</sup> بن الاحوص کہتا ہے

۱ - عوجاء وہ عورت جو اپنے بچوں کو دودھ پلانے میں مہربان ہو۔  
لسان العرب میں ہے امرأة عوجاء اذا لها ولد تعوج اليه لترضعه  
ومنه قول الشاعر:

اذا المرغيث العوجاء باتت يعززها  
على تدئيتها ذوغتئين لهوج

مجد بہجتاثری اور ذوالفقار علی دونوں نے عوجاء کے معنی: الشبی اعوجت هز الآ و جوعاً دے ہیں حالانکہ یہ معنی یہاں چسپاں نہیں ہوتے۔ انہیں یہ غلطی اس لیے لگی ہے کہ عوجاء کے دوسرے معنی: الضامرة من الابل کے ہیں۔

۲ - شُریح جاہلی شاعر ہے۔ یہ بہادر شاہسوار، اور سخی تھا۔ جاہلیت میں اسے سادات میں شہار کیا جاتا تھا۔ اس کا باپ احوص رحران الثانی کی جنگ میں بنی عامر کا رئیس تھا۔ اس دن بنی عامر بن صعصعہ نے بنی تمیم پر غلبہ پایا تھا۔ جنگ کی وجہ یہ تھی کہ حارث بن ظالم نے خالد بن جعفر بن کلاب کو قتل کر دیا۔ پھر بھاگ کر بنی تمیم میں زرارہ بن عدس کے یہاں چلا آیا اور وہاں قیام کر لیا۔ احوص بن جعفر اور اس کا قبیلہ بھائی کا بدلہ لینے کو آئے۔ مقام رحران پر دونوں گروہوں میں جنگ ہوئی جس میں بنو تمیم کو شکست ہوئی اور حاجب بن زرارہ کا بھائی معبد بن زرارہ قید کر لیا گیا۔ حاجب بن زرارہ بنی تمیم کا سردار تھا۔ احوص کا بیٹا شریح ان گھوڑسواروں کا سردار تھا جو حارث بن ظالم کی تلاش میں نکلے تھے۔

وَمُسْتَنْبِحٍ يَتَّبِعِي الْمَبِيَّاتِ وَدُونَهُ،  
مِنَ النَّيْلِ سِجْفًا ظُلْمَةً وَسُتُورُهُمَا

مسافران شب میں سے کوئی جو شب باشی کی تلاش میں تھا اور  
اس کے سامنے رات کی تاریکی اور اس کے کتنے ہی پردے حائل تھے

رَفَعَتْ لَهٗ نَارِي^ فَلَمَّا اهْتَدَىٰ بَيْنَا  
زَجَرَتْ كِلَابِي^ أَنْ يَتَهَيَّرَ عَقُورُهُمَا

میں نے اس کے لیے اپنی آگ کے شعلوں کو بلند کیا پھر جب آگ  
کے ذریعے اس نے راستہ پا لیا تو میں نے اپنے کتوں کو ڈالنا کہ  
کوئی کاٹنے والا کتا بھونکنے نہ پائے

فَبَاتَ وَإِنْ أَسْرَىٰ مِّنَ النَّيْلِ عَتَبَةً<sup>۱</sup>  
بِلَيْلَةٍ صِدْقٍ غَابَ عَنْهَا سُورُهُمَا

اگرچہ وہ رات کے وقت دو فرسنگ چل چکا تھا اس نے میرے پاس  
ایسی اچھی رات گزاری جو ہر شر اور خطرے سے مامون تھی  
۲ اور مسکین الدارمی کہتا ہے

كَأَنَّ قُدُورَ قَسْوَمِي دُلَّ يَوْمٍ  
قُبَابَ الشَّرِّكَ مُسْتَبَسَّةَ الْجُلَالِ

میری قوم کی دیگیں ہر روز اس طرح دکھائی دیتی ہیں جیسے ترکی  
خیموں پر سیاہ جُھولیں ڈالی گئی ہوں

كَأَنَّ الْمُسُوفِيْدِيْنَ بَيْنَهَا جِيْمَتَالُ  
طَلَاهَا الزِّيْفَتَ وَالْقِيْطْرَانَ طَالِي^

- ۱ - عقبہ: لسان العرب میں ہے عقبہ قدر فرسخین ہند بہجۃ الثری اور  
ذوالفقار علی وا عزاز علی نے اس کے معنی نوبت کے لیے ہیں -
- ۲ - مسکین اس کا لقب ہے - اس کا اصل نام ربیعہ عامر بن أنیف ہے -  
ان اشعار کے لیے ملاحظہ ہو حماسہ : ۳۲۶

ان دیگوں کی دیکھ بھال کرنے والے یوں معلوم ہوتے ہیں گویا وہ  
ایسے اونٹ ہیں جنہیں ملنے والے نے روغن زفت اور قطران مل دیا ہو

بِأَيْدِيهِمْ مَتَّعَارِفُ مِينَ حَدِيدٍ  
أَشْبَبَتْهُمَا مُقْسِرَةُ الدَّوَالِي

اُن کے ہاتھوں میں لوہے کے چمچے ہیں (جن کے ذریعے وہ دیگوں  
میں سے کھانا نکالتے ہیں) اور میں انہیں ان ڈولوں سے تشبیہ دیتا  
ہوں جنہیں قار (روغن) مل دیا گیا ہو

۱ اور عکلیٰ کہتا ہے

أَعَاذِلُ بِكَتَيْسِنِي لِأَضْيَافِ لَيْلَةٍ  
نَزْوَرِ الْقِرَى أَمْسَتْ بَلِيْثًا شِمَالُهَا

اے مجھے ملامت کرنے والی مجھ پر اس رات کے سہانوں کی خاطر رو  
جس میں (بوجہ قحط سالی) کم ضیافت کی جاتی ہو۔ وہ رات جس کی  
بادِ شمال سرد اور نم آلود ہو

أَعَامِرُ مَهْلًا لَاتَلْمِينِي وَلَا تَتَكُنْ  
خَفِيًّا إِذَا الْخَيْرَاتُ عُدَّتْ رِجَالُهَا

اے عامر ذرا ٹھہر جاؤ۔ مجھے ملامت نہ کرو۔ جب نیکیوں کے  
لیے گنتی کے لوگ رہ جائیں تو تم چھپ کر نہ بیٹھو (بلکہ باہر آؤ  
اور سخاوت کرو)

أَرَى أَيْ بِلْشَى تَجْزِي سَجَازِي هَجْمَةً  
كَشِيرٍ وَإِنْ كَانَتْ قَلْبِيْثًا إِفَالُهَا

میں دیکھ رہا ہوں کہ اگرچہ میرے اونٹوں کے بچے کم ہیں مگر  
پھر بھی وہ بہت بڑی جماعت کا سا کام دیتے ہیں

مَشَاكِيْلُ مَا تَنْفَكُ أَرْحُلُ جُمَّةٍ  
تُرَدُّ عَلَيْهِمْ نُؤْفُهَا وَجِمَالُهَا

میری اونٹنیوں کے بچے (عطایا کے باعث ذبح کیے جانے کے سبب سے) اکثر گم ہوتے رہتے ہیں اور کچھ لوگ ہمیشہ ان کے پاس آکر اُترنے رہتے ہیں جن کو ان کی اونٹنیاں اور اونٹ (لوگوں کے مابین صلح کرانے یا دیت ادا کرنے کی خاطر دے دیے جاتے ہیں -

۱ اور جابر بن حیّان کہتا ہے

فَإِنْ يَتَّقْتَسِيمُ مَالِي بَنِيَّ وَ إِيْحْوَاتِي

فَلَنْ يُقْسِمُوا خُلُقِي الْكَرِيمِ وَلَا فِعْلِي

[۶۷] اگر میرے بیٹے اور بھائی میرا مال آپس میں تقسیم کر لیں گے تو وہ میرے کریمانہ اخلاق و افعال کو آپس میں تقسیم نہ کر سکیں گے

أَهْيَيْنُ لَهُمْ مَالِي وَأَعْلَمُ أَتْنِي

سَأُورِيَهُ الْإِحْيَاءَ سِيرَةً مِّنْ قَبْلِي

میں اپنے مہمانوں کے لیے اپنے مال کو بے وقار کر دیتا ہوں اور یہ جانتا ہوں کہ (اگر مہمانوں کو نہ دوں گا تو) گزشتگان کی طرح میں بھی زندہ (رشتہ داروں) کو ان کا وارث بنا دوں گا (مجھ سے قبل چل بسنے والے لوگ اپنے ہمراہ کچھ نہ لے گئے تھے)

۲ اور عتبہ بن بُجَیر کہتا ہے

لِحَافٍ فِي لِحَافِ الضَّيْفِ وَالشَّبِيْتِ بَيْتُهُ

وَلَمْ يُلْهِئَنِي عَنْهُ غَزَالٌ مُّقْتَنَعٌ

میرا لحاف مہمان کا لحاف ہے، میرا گھر اس کا گھر ہے اور میری نقاب پوش ہرنی (بیوی) مجھے اس سے غافل نہیں کر سکتی

أَحَدٌ ثَمَّ، إِنَّ الْحَدِيثَ مِّنَ الْقَيْرِ

وَتَعْلَمُ نَفْسِي أَنَّهُ سَوْفَ يَتَهَجَعُ

میں (کھانا کھلانے کے بعد) اس سے باتیں کرتا ہوں کیونکہ مہمان سے باتیں کرنا بھی ضیافت ہی میں شامل ہے - مجھے معلوم ہے کہ وہ (سفر کی تھکان کی وجہ سے) جلدی سو جائے گا

اور سترار فقعی کہتا ہے

آلَيْتُ لَا أُخْفِي إِذَا اللَّيْلُ جَسْنِي  
سَنَا النَّارِ عَن سَارٍ وَلَا مَتَنَوْرٍ

میں نے قسم کھائی ہے کہ جب رات چھا جائے گی تو میں اپنی آگ کی روشنی کو رات کے چلنے والے اور دور سے دیکھنے والے سے چھپا کے نہ رکھوں گا

فَيَا مُوقِدِي نَارِي اِرْفَعَاهَا لَعَلَّهَا  
تُضِي لِسَارٍ آخِرَ اللَّيْلِ مُقْتِرٍ

اے میری آگ کے جلانے والے دو ملازمو، اس کے (شعلوں کو) اور بلند کرو تا کہ یہ کسی رات کے آخر میں چلنے والے محتاج آدمی کے لیے روشن ہو

وَمَا ذَا عَتَيْتَنَا أَنْ يُوَاجِهَنَا  
كَرِيمُ الْمُحَيَّا شَاحِبِ الْمُتَحَسَّرِ

ہمارا کیا حرج ہے اگر کوئی شریف چہرے والا جس کے جسم کا رنگ بدل چکا ہو ہماری آگ کے سامنے آکر کھڑا ہو جائے  
إِذَا قَالَتْ سَنُ أَنْتُمْ لِيَعْرِفَ أَهْلُهَا  
رَفَعَتْ لَهْ، بِإِسْمِي وَ لَمْ أَتَكْتَرِ  
جب وہ آگ والوں کو جاننے کے لیے کہتا ہے : تم کون ہو؟  
تو میں اپنا نام بلند آواز سے کہتا ہوں - میں اجنبی نہیں بنتا

۱ - سترار فقعی : سترار سات شعرا کا نام ہے - سترار فقعی ، سترار عدوی ، سترار عجلی ، سترار طائی ، سترار شیبانی ، سترار کلبی ، سترار حرشی اور یہ سترار سترار بن سعید بن حبیب بن خالد بن نضلة الاشجج ابن حجاجوان بن فقعیس ہے - اس کی کنیت ابو حسان ہے -  
عہد اسلامی کا شاعر ہے (شرح امالی : ۲۳۱)  
ان اشعار کے لیے ملاحظہ ہو حماسہ : ۳۲۹

فَبَيْتُنَا بِبَيْتِشْرٍ مِّنْ كَرَامَةِ ضَيْفِنَا  
وَبَيْتُنَا نُهَيْسِي طُعْمَتَهُ غَيْرَ مَيْسِرٍ

چنانچہ مہمان کی تعظیم میں ہم رات اچھی طرح گزار دیتے ہیں۔  
رات بھر اس کے لیے کھانا تیار کرتے رہتے ہیں بدون اس کے کہ  
اس کے ساتھ جو کھیلیں

اور یزید<sup>۱</sup> بن الطشْرِیثہ کہتا ہے

إِذَا أَرْسَدُوْنِيْ عِنْدَ تَقْدِيرِ حَاجَتِيْ  
أُمَارِسُ فِيْهَا كُنْتُ نِعْمَ الْمُمَارِسُ

جب میری قوم مجھے کسی ایسی حاجت کا اندازہ لگانے کے لیے  
بھیجے جس کے معاملے میں میں مشتاق ہوں تو میں (واقعی) عمدہ  
مشتاق ثابت ہوں گا

وَنَفِيْعِيْ نَفْعُ الْمُؤَسِّرِيْنَ وَإِنَّمَا  
سَوَامِيْ سَوَامُ الْمُتَقَرِّبِيْنَ الْمَنَائِسِ<sup>۲</sup>

میں لوگوں کے لیے مال داروں کی طرح نفع رسا ہوں حالانکہ  
میرے جانور منسل اور محتاج لوگوں جیسے ہیں

[۶۸] اور عُرْوَةُ<sup>۳</sup> بن الوَرْدِ العَبَّاسِيْ کہتا ہے :

أَرَى<sup>۳</sup> أُمَّ حَسَّانَ الْغَدَاةَ تَلْدُوْمُنِيْ  
تُخَوِّرُ فُنِّي الْأَعْدَاءَ وَالنَّفْسَ الْخَوْفَ

۱ - یزید بن طشْرِیثہ - طشْرِیثہ اس کی والدہ بنو طشْرِیثہ میں سے ہے  
جو عَنَز بن وائل بن قاسط کا ایک بطن (ذیلی قبیلہ) ہے۔ اس کی  
کنیت ابوالمکشوح ہے اور لقب مُوَدِّق کنان یُوَدِّق  
النساء میں جمالیہ۔ یہ عہد اسلامی کا شاعر ہے (شرح امالی:  
۱۰۳)۔ ان اشعار کے لیے دیکھیں، حماسہ: ۳۳۔

۲ - ان دونوں شعروں میں اقواء ہے کیونکہ پہلے شعر میں المُمَارِسُ  
پڑھا ہے اور اس میں المَفَالِسُ۔

۳ - حماسہ: ۳۲۹

میں آج صبح دیکھ رہا ہوں کہ امّ حسان مجھے ملامت کر رہی ہے ،  
مجھے دشمنوں سے ڈرا رہی ہے اور ظاہر ہے کہ انسان کا نفس ڈر کو  
بہت قبول کرتا ہے

لَعَلَّ الذِّي خَوَّفْتِنَا مِنْ أَمَانَا

يُصَادِقُهُ فِي أَهْلِهِ الْمُتَخَلِّفُ

ہو سکتا ہے کہ جس آگے آنے والی موت سے تو مجھے ڈرا رہی ہے  
اسے گھر میں پیچھے رہ جانے والا گھر ہی میں پالے

إِذَا قُاتِلُ قَدْ جَاءَ الْغِنَى حَالاً دُونَهُ

أَبُوصَيْبَةَ يَشْكُو مَفَاقِرَ أَعْجَفُ

جب میں کہتا ہوں : مال آ گیا تو اس کے درمیان بچوں کا وہ باپ  
حائل ہو جاتا ہے جو لاغر اور محتاجی کا شاکہ ہوتا ہے

لَهُ خَلَّةٌ لَا يَدْخُلُ الْحَقُّ دُونَهَا

كَرِيمٌ أَصَابَتْهُ حَوَادِثُ تَجْرُفُ

اس کی ضرورت اتنی شدید ہے کہ (دوسرے لوگوں کے) واجبی حقوق  
درمیان میں حائل نہیں ہو سکتے کیونکہ وہ ایک شریف انسان ہے  
جسے حوادث نے تباہ کر رکھا ہے

اور اقرع بن معاذ کہتا ہے :

۱ - اقرع بن معاذ : ایک قول کے مطابق یہ نام مجنوں کا ہے کیونکہ

اس کے نام میں بہت اختلاف پایا جاتا ہے - چنانچہ اسے بعض

قیس بن معاذ اور بعض قیس بن الملوّح کہتے ہیں - بعض کہتے ہیں

کہ ملوّح اور معاذ ایک ہی شخص کے نام ہیں - ابو عبیدہ کہتے ہیں

کہ مجنوں کا نام البختری بن الجعد ہے - ابو العالیہ کہتا ہے کہ

اس کا نام اقرع ہے - ابو الفرج کہتا ہے کہ درست نام قیس بن مر

بن قیس ہے - اصمعی کہتا ہے کہ دو شخصوں کو دنیا میں نام کے

بغیر پہچانا نہیں گیا مجنوں بنی عامر اور ابن الفریس - متعدد لوگوں

نے بیان کیا ہے کہ انہوں نے اسے دیکھا ہے اور اس سے بات بھی کی ہے -

توفل بن مساحق نے بھی اسے وحشت کی حالت میں دیکھا اور اس

سے شعر سننے کو فرمائش کی ہے (شرح امالی : ۳۵۰)



إِنَّ لَنَا صِرْمَةً تُلْفِي مُخَيَّسَةً  
فِيهَا مَعَادَةٌ وَفِيَّ أَرْبَابِيهَا كَرَمٌ

ہمارے اونٹوں کا ایک گٹہ جسے (ذبح کرنے کے لیے یا لوگوں کو عطا کرنے کی غرض سے) چراگاہ میں نہیں بھیجا جاتا ہم اس گٹے کی طرف (سوالیوں کو دینے کے لیے) بار بار رجوع کرتے ہیں۔ اس کے مالک سخی ہیں

تُسَلِّفُ الْجَارَ شِرْبًا وَهِيَ حَائِمَةٌ  
وَلَا يَبِيتُ عَلَيَّ أَعْنَاقِيهَا قَسَمٌ

باوجود اس کے کہ یہ خود پیاسی ہوتی ہیں اپنا دودھ پڑوسی کو (پینے کے لیے) پیش کر دیتی ہیں۔ ان کی جانوں کی قسم بھی نہیں کھائی جاتی (ہم کبھی یہ قسم نہیں کھاتے کہ ان اونٹوں کو ذبح نہ کریں گے)

وَلَا تُسْفِيْتُهُ عِنْدَ الْحَوْضِ عَطَشُهَا  
أَحْلًا مَنَا وَشَرِيبُ السَّوِّ يَتَحْتِدِمُ

اور ان کی پیاس حوض کے پاس آ کر ہماری عقلوں کو بیوقوف قرار نہیں دیتی درآنحالیکہ ہر پانی پلانے والا برا ساتھی غصے سے لال پیلا ہو رہا ہو (ہماری روا داری ہماری ضرورت کے احساس کو بے قابو نہیں ہونے دیتی)

یزید بن الجہم ہلالی کہتا ہے :

بعض کے نزدیک یہ اشعار حمید بن ثور کے ہیں

لَقَدْ أَسْرَتُ بِالْبُخْلِ أُمَّهُ مُحَمَّدٌ  
فَقُلْتُ لَهَا حُشِيَّ عَلَيَّ الْبُخْلُ أَحْمَدًا

ام محمد نے مجھے بخل اختیار کرنے کا حکم دیا تو میں نے اس سے کہا کہ بخل کرنے کا حکم احمد کو دو

- ان اشعار کے لیے ملاحظہ ہو حماسہ : ۳۳۰

فَانِي "امْرُوءٌ عَوَّدْتُ نَفْسِي عَادَةً"  
وَكُلُّ "امْرُئِي جَارٍ عَلَيَّ مَا تَعَوَّدَا"

کیونکہ میں تو ایسا انسان ہوں جس نے اپنے آپ کو ایک عادت ڈال رکھی ہے۔ ظاہر ہے کہ ہر شخص اپنی عادت کے مطابق چلتا ہے

أَحْيَيْنَ بَدَا فِي الرَّأْسِ شَيْبٌ وَأَقْبَلْتُ  
إِلَيَّ "بَنُو عَيْلَانَ مَثْنِي" وَمَوْحَدًا

کیا اب جب میرے سر میں سفید بال ظاہر ہو گئے ہیں اور بنو عیلان  
اے دے میری طرف آنے لگے ہیں

رَجَوْتُ مِقَاطِيَّ وَاعْتِيَالِيَّ وَتَبَوُّتِيَّ  
وَرَأَى كَيْ عَنِي "طَالِقًا وَارْحُلِيَّ غَدًا"

تو یہ اُمید رکھتی ہے کہ میں لغزش کہا جاؤں گا، بہانے بناؤں گا  
اور بد خلقی اختیار کروں گا۔ دور ہو جا تجھے طلاق ہے اور کل  
صبح یہاں سے کوچ کر جا (عمر بھر کی عادت کو اب بڑھاپے میں  
کیوں بدل دوں)

ایک اور شاعر کہتا ہے :

إِنِّي وَإِنْ لَمْ يَنْتَلِ مِيَالِي مَدَى خُلُقِيَّ  
فَيَبَاضُ مَا مَلَكَتْ كَفَّايَ مِّنْ مَّالٍ

[۶۹] میں وہ سب مال لوگوں کو دے دیا کرتا ہوں جو میرے  
قبضے میں ہو اگرچہ میرا مال میری فیاضانہ ذوق و شوق کی حد کو  
نہیں پہنچ سکتا

لَا أَحْبِسُ الْمَالَ إِلَّا رِيثًا أَتْلِفُهُ  
وَلَا تُغَيِّرُنِي حَالُ حَالٍ إِلَيَّ حَالٍ

میں اپنے لیے اپنے پاس صرف اسی قدر مال روک رکھتا ہوں  
جس قدر خرچ کر سکوں۔ میری طبیعت کو ایک حالت دوسری حالت  
میں تبدیل نہیں کر سکتی

اور سوادۃ الیر بوعیٰ کہتا ہے

أَلَا بَتَكَرَّتْ مَعِيَ عَلَيَّ تَلُوسٌ نَبِيٌّ  
تَقُولُ أَلَا أَهْلَاكَتَ مَنْ أَنْتَ عَائِلُهُ

اے مخاطب میری بیوی میٹھ، صبح ہوتے ہی ملامت کرنے کو آگئی  
وہ کہتی تھی کہ تو نے اپنے اہل و عیال کو جن کا تو کفیل ہے  
تباہ کر دیا ہے

ذَرِيئِي فَإِنَّ الْبُخْلَ لَا يُخْلِدُ الْفَتَى  
وَلَا يُهْلِكُ الْمَعْرُوفُ مَنْ هُوَ فَاعِيلُهُ

(میں نے کہا) مجھے اسی طرح رہنے دے کیونکہ نہ بخل انسان کو  
ہمیشہ کی زندگی عطا کر سکتا ہے اور نہ ہی احسان، احسان کرنے  
والے کو ہلاک کر دیتا ہے

مقنع الکندی کہتا ہے

نَزَلَ الْمَشِيْبُ فَأَيْشَنَ تَذَاهِبُ بَعْدَهُ  
وَقَدَرِ ارْ عَوَيْتَ وَحَانَ مَيْنَكَ رَحِيْلُ

۱ - حماسہ : ۳۳۱

۲ - مقنع : مقنع اس کا لقب ہے۔ اس کا نام محمد بن عتمیرہ ہے۔ بعض  
لوگ ابن عُمیر بن ابی شَمیر بن فُرْعان کہتے ہیں۔ کندی اور  
اسلامی شاعر ہے۔ ہیثم بن عدی کہتا ہے کہ مقنع نہایت ہی  
خوب صورت تھا۔ جب چہرہ کو کھولتا تو اسے نظر بد لگ جاتی اور  
اور یہ بیمار پڑ جاتا اور اسے تکلیف ہوتی لہذا یہ ہمیشہ گھونگٹ  
نکال کر چلتا (شرح امالی : ۶۱۰) ان اشعار کے لیے ملاحظہ ہو

حماسہ : ۳۳۲

(تجھ پر) بڑھاپا نازل ہو گیا ہے تو اس کے بعد جائے گا کہاں؟  
تو راہِ حق سے دور ہٹ گیا ہے حالانکہ تیرے کوچ کا وقت  
آ گیا ہے

كَانَ السَّبَابُ خَفِيْفَةً اَيَّامُهُ  
وَالشَّيْبُ مَحْمِلُهُ عَلَيَّ ثَقِيْلٌ

جوانی کے ایام ہلکے پھلکے تھے، بڑھاپا تو میرے لیے بہت ہی  
گراں بار ہے

لَيْسَ الْعَطَاءُ مِنَ الْفَضُولِ سَمَاحَةً  
حَتَّى تَتَجَوَّدَ وَمَا لَدَيْكَ قَلِيْلٌ

ضرورت سے زائد مال میں سے سخاوت کرنا کوئی سخاوت نہیں۔ بات  
جب بنتی ہے کہ تیرے پاس مال کم ہو اور تو سخاوت کرتا رہے

یہ اور اسی قسم کے دیگر اشعار میں یہی روش اختیار کی گئی ہے۔  
ان سب سے اس بات کا پتا چل جاتا ہے کہ عربوں کے یہاں صفاتِ  
محمودہ میں سے کون کون سی صفات تھیں جنہیں حاصل کرنے کے وہ  
بہت مشتاق تھے۔ نیز ان اشعار سے سخاوت اور احسان کا بھی پتا  
چل جاتا ہے جو عربوں میں رواج پزیر تھا۔ متقدمین اہل لغت و ادب  
میں سے کسی نے عربوں کے مہانوں کے واقعات اور اس سلسلے کے نوادر  
اور عجیب و غریب قصے اور منتخب اشعار پر مشتمل ایک کتاب لکھی  
ہے۔ جو اشعار میں نے نقل کیے ہیں یہ وہ ہیں جن کی روایت ابوتمام نے  
حماہ میں کی ہے۔ اسی لیے میں نے ان کی تشریح کرنے کی طرف توجہ  
نہیں دی کیونکہ اس کتاب کی بہت سی شرحیں پائی جاتی ہیں۔ لہذا اگر  
کسی کو کوئی إشکال پیش آ جائے تو اسے ان شروح کی طرف رجوع  
کرنا چاہیے۔

جو بات عربوں کی سخاوت پر مزید دلالت کرتی ہے یہ ہے کہ  
ان کی آگوں میں سے ایک آگ کو نَارُ الْقِرَى (ضیافت کی آگ) کہا

جاتا تھا یعنی مہان نوازی کی آگ جو مہانوں کو منزل کی راہ بتانے کے لیے جلائی جاتی تھی [۷۰] وہ اس آگ کو بلند مقامات پر جلا دیا کرتے تھے تاکہ وہ خوب مشہور ہو جائے۔ کبھی یوں بھی ہوتا تھا کہ وہ اسے تر مندل سے جلاتے تھے اور مندل ایک قسم کا عطر ہے جو مندل کی طرف منسوب ہے اور مندل ہندوستان کے ایک شہر کا نام ہے یا اسی قسم کی کسی اور چیز سے جلاتے تھے جسے دھونی کے بطور استعمال کیا جاتا ہے تاکہ اندھے بھی راستہ پا سکیں۔ یہ آگ دیگر تمام آگوں کے مقابلے میں زیادہ بزرگ سمجھی جاتی تھی۔ ان سب کا مفصل ذکر عنقریب آئے گا ان شاء اللہ تعالیٰ۔ شعرا ان آگوں کا ذکر ہمیشہ کرتے رہے ہیں۔

۱ ابو زیاد الاعرابی الکلابی ایک سخی عرب کی تعریف میں کہتا ہے:

۲ "لہ، نَارٌ تُشَبُّ عَلٰی يَنْفَاعٍ  
اِذَا النَّيِّرَانُ اُلْبَسَتِ الْقِنَاعَا

جب لوگوں کی آگوں کو سرپوش ڈال کر بچھا دیا گیا ہو (سخت قحط مالی کی وجہ سے) تو اس وقت بھی اس کی آگ بلند ٹیلوں پر جلتی رہتی ہے

وَلَمَّ يَتَكُّ اَكْثَرُ الْفَيْثِيَّانِ مَمَالَا  
وَلَتَكِينٌ كَدَانٌ اَرْحَبَهُمْ ذِرَاعَا

اگرچہ یہ شخص دیگر جوانمردوں کے مقابلے میں زیادہ مالدار نہیں ہے تاہم (اس کی سخاوت کا) ہاتھ ان کے مقابلے میں زیادہ فراخ ہے۔ ایک اور شاعر کہتا ہے

اِنْتَبِيْ اِذَا خَفِيَّتْ نَارٌ لِيَهْرُمِلَّةٍ  
الْفُغْيُ بِيَارْفَعِ تَلٍّ رَافِعَا نَارِيْ

۱ - ابو زیاد الاعرابی عہد اسلامی کا شاعر ہے

۲ - حاشیہ: ۳۰۲

جب اس جماعت کی آگ پوشیدہ ہو جائے جن کا زاد راہ ختم ہو چکا ہو  
تو تم مجھ کو بلند ترین ٹیلے پر آگ کے شعلے بلند کرتے ہوئے  
پاؤ گے

ذَٰلِكَ وَآيَاتِي ۚ عَلَيَّ اجْتَارِي ۚ لَتَذُوبَنَّ حَتَبٌ  
اَحْسَنُ وَعَلَيْهِ كَتَمًا يُحْنِي عَلَيَّ الْجَارُ

وجہ اس کی یہ ہے کہ میں اپنے پڑوسی پر مہربانی روا رکھتا ہوں  
اور اس کا پورا پورا خیال رکھتا ہوں، اسی طرح جس طرح ایک  
ہمسائے کا حق ہوتا ہے

نیز یہ کہ عرب بوجوہ کتے پال رکھا کرتے تھے۔ ان میں سے ایک  
وجہ یہ بھی تھی کہ کتے بھونک کر مہانوں کو راستہ بتا دیتے تھے۔ اس  
بنا پر وہ کتوں کی تعریف کیا کرتے تھے۔ چنانچہ ان میں سے ایک شاعر  
اپنے کتے کے متعلق کہتا ہے

أَوْ صَيْشَكَ خَيْرًا بِهِ فَنَانٌ لَتَهُ  
خَلَا يُقْبَأَ لَا أَزَالُ أَحْسَمِدُهُمَا

میں تجھے وصیت کرتا ہوں کہ تو اس کے ساتھ نیک برتاؤ کرنا  
کیونکہ اس میں کچھ ایسے اخلاق پائے جاتے ہیں جن کی ہمیشہ  
تعریف کرتا رہا ہوں

يَدُلُّ ضَيْفِي ۚ عَلَيَّ ۚ فِي غَسَقِ اللَّيْلِ إِذَا النَّارُ نَامَ مَوْقِدُهُمَا

جب سیری آگ کا جلانے والا سو جاتا ہے تو یہ کتتا رات کی تاریکی  
میں میرے مہان کی سیری طرف راہنمائی کرتا ہے

عربوں کے جو کھیلنے کا باعث بھی ان کی سخاوت اور ان کی  
طبع کریمانہ تھی کیونکہ عربوں کے مالدار اور سخی لوگ سخت سردی  
اور مصیبت کے زمانے میں جو کھیلا کرتے تھے۔ یہ جو تیروں کے ساتھ  
کھیلا جاتا تھا جن کی تعداد دس ہوتی۔ داؤ ایک اونٹنی ہوتی جس کے  
اٹھائیس (۱ + ۲ + ۳ + ۴ + ۵ + ۶ + ۷ = ۲۸) حصے کر دیے جاتے تھے۔  
جب ہم ان کے ان اعمال کا ذکر کریں گے جن کو اسلام نے جڑ سے اکھاڑ

کر پھینک دیا تھا تو انشاء اللہ ہم بتائیں گے کہ یہ جؤا کس طرح کھیلا جاتا تھا۔ جب کوئی شخص بازی جیت لیتا تھا تو وہ داؤ کی اونٹنی کے اجزا کو حاجتمندوں اور مسکینوں میں تقسیم کر دیتا تھا (اس سے قحط سالی میں) لوگوں کی حالت سدھر جاتی اور زندگی فنا ہونے سے بچ جاتی۔

عرب تیروں کے لینے (جؤا کھیلنے) کی تعریف کیا کرتے تھے۔ جو شخص جؤا نہ کھیلتا اسے برا کہتے اور اس کا نام بَرَم رکھتے (گویا ان کے نزدیک جؤا کھیلنے پر آمادہ نہ ہو سکتا بخل کی علامت اور دولت پرستی کی نشانی تھی)

[۷۱] مُتَمِّمُ بن نُویسِرہ اپنے بھائی مالک کے مرثیے میں کہتا ہے

وَلَا بَرَمًا تُهْدِي النِّسَاءُ لِعِرْسِيهِ  
إِذَا الْقَيْشَعُ مِينَ بَرَدِ الشِّتَاءِ تَقَعْتَعَا

(میرا) یہ بھائی بَرَم نہ تھا کہ جب سرما کی سردی کی وجہ سے سوکھی کھال آواز دینے لگے (یعنی سخت قحط سالی ہو) تو عورتیں اس کی بیوی کی طرف تحفے بھیجیں

عردس<sup>۲</sup> نے یہ شعر عربوں کے کسی قبیلے کے متعلق کہے تھے

هَيْشُونٌ لَيْشُونٌ أَيَسْتَارٌ ذُو وَكْتَرَمٍ  
سُوَّاسٌ مَتَكْرُمَةٌ أَبْنَاءُ أَيَسْتَارِ

- ۱ - مُتَمِّمُ بن نویرہ بن جمرة بنی یربوع بن حنظلہ میں سے تھا۔ جاہلی اور اسلامی شاعر ہے۔ اس کی کنیت ابو فجاجعان تھی۔ یہ ابن درید کا قول ہے۔ کلابی نے اس کی کنیت ابو تمیم بتائی ہے اور ابوالفرج نے ابونہشل۔ اس کے بیشتر قصائد اپنے بھائی مالک کے متعلق ہیں۔
- ۲ - Erdas Klabi کسی غزوی کی مدح میں کہتا ہے : حاسہ : ۳۰۲۔ ان اشعار پر مزید بحث کے لیے ملاحظہ ہو شرح امالی : ۵۴۶

یہ لوگ نرم مزاج ، نیک خو ، سخی ، صاحبِ کرم ، خوش اخلاق  
منتظم اور سخیوں کے بیٹے ہیں

إِنْ يُسْأَلُوا الْحَقَّ يُعْطُوهُ وَإِنْ خُبِرُوا  
فِي الْجَهْدِ أَدْرَكَتْ مِنْهُمْ طَيْبٌ أَخْبَارٌ

اگر ان سے حقوقِ مہمان نوازی وغیرہ کی درخواست کی جائے تو یہ  
لوگ ان حقوق کو ادا کر دیں گے۔ اگر انہیں سختی اور شدت کے  
زمانے میں آزمایا جائے تو ان سے عمدہ خبریں حاصل ہوں گی  
(قحط کے دور میں ان کے اعلیٰ اوصاف اور بھی زیادہ اُجاگر  
ہوں گے)

وَإِنْ تَوَدَدَ تَهُمَ لَا نُؤَاوِئُهُمْ  
كَشَفَتْ أَذً مَارَ شَرِّ غَيْرِ أَشْرَارِ

اور اگر تو ان سے دوستی کا مطالبہ کرے تو یہ نرم ہو جائیں گے۔  
اگر انہیں خطرے سے دو چار کیا جائے تو یہ بہادرانِ جنگ ثابت  
ہوں گے ، تم انہیں شریر نہ پاؤ گے

فِيهِمْ وَمِنْهُمْ يُعَدُّ الْمَجْدُ مُتَلِدًا  
وَلَا يُعَدُّ نَشَا خِزْيٍ وَلَا عَارِ

شرف و مجد قدیم ان ہی (کی عادات) میں شمار کی جاتی ہے۔ رسوائی  
اور عار کی کوئی بات ان (کے خصائل) میں شمار نہیں کی جاتی

لَا يَنْطِقُونَ عَنِ الْفُحْشَاءِ إِنْ نَطَقُوا  
وَلَا يُسْمَرُونَ إِنْ مَارُوا بِأَكْشَارِ

جب بولتے ہیں تو واہیات نہیں بکتے اور اگر جھگڑا کرتے ہیں تو  
فضول باتوں پر نہیں جھگڑ پڑتے

مَنْ تَلَقَّ مِنْهُمْ تَقَلَّ لَأَقِيَّتْ سَيِّدَهُمْ  
مِثْلَ النُّجُومِ السُّبْحِيِّ بِهَاتَا السَّارِي



ان میں سے جس سے بھی تمہاری ملاقات ہوگی وہ یہی کہے گا کہ میں ان کے سردار سے ملا ہوں۔ یہ لوگ تو ایسے ستاروں کی طرح (تابندہ) ہیں جن کی روشنی میں رات کا سفر کرنے والا چلتا ہے

لبید بن مالک اپنے معلقہ میں کہتا ہے :

وَجَزُورِ اَيْسَارٍ دَعَوْتُ لِحْتَفِيهَا  
بِمَغَالِقٍ مُتَشَابِهٍ اَجْسَا مُهَيَا

بہت سی اونٹنیاں اور اونٹ جوئے بازوں کے لائق تھیں، میں نے ان کو ذبح کرنے کے لیے جوئے بازوں کو بلایا جن کے پاس ایسے تیر تھے جو باہم مشابہ تھے (تیر ایک جیسے تھے۔ تاکہ شناخت نہ ہو اور قرعہ بے رعایت عمل میں آئے)

ادْعُوْا بِيَهْنٍ لِعَاقِرٍ اَوْ سَطْفِلٍ  
بُدِلَتْ لِحْيَا اَنْ الْجَمِيْعِ لِحَا مُهَيَا

میں ان تیروں کے ساتھ کسی بانجھ یا بچے والی اونٹنی کو (ذبح کرنے) کے لیے بلاتا ہوں جن کا گوشت قبیلے کے پڑوسیوں میں خرچ کر دیا جاتا ہے

فَالضِّيْفُ وَالْجَارُ الْجَنِيْبُ كَانَمَا  
هَبَطَا تَبَالَةَ مُخْصِيْبًا اَهْضَا مُهَيَا

لہذا مہمان اور قریب کا پڑوسی اس طرح مسرور ہو جاتے ہیں گویا وہ تبالہ کی سرسبز و شاداب وادی میں اتر پڑے ہوں

[۷۲] تَأْوِيْ اِلَى الْاَطْنَابِ كُؤْلُ رَذِيَّةٍ  
سَيْلُ التَّبِيْلِيَّةِ قَالِيصٍ اَهْدَا مُهَيَا

۱۔ اصل کتاب میں اسی طرح لبید بن مالک ہی دیا ہے مگر درست لبید بن ربیعہ بن عامر بن مالک ہے۔

ہمارے خیمے کے پاس آ کر ہر وہ عورت پناہ لیتی ہے جس کے بوسیدہ کپڑے سکڑے سمٹے ہوں اور جس کی حالت بلیہ<sup>۱</sup> اونٹنی کی سی ہو رہی ہو

و یُكَلِّبُونَ إِذَا الرِّيحُ تَنَآوَحَتْ  
خُلُجًا تُمَدُّ شَوَارِعًا أَيَّتَا مُهَاتَا

جب (فحط سالی کی) بالمقابل ہوائیں چلتی ہیں تو یہ لوگ بڑے بڑے پیالوں کو گوشت سے بھر دیتے ہیں جن کے ختم ہونے پر اور گوشت ڈال دیا جاتا ہے۔ قبیلے کے جملہ یتیم ان میں آن گھستے ہیں

اس سلسلے میں بہت سے اشعار کہے گئے ہیں :

مزید برآں سخاوت صرف یہی نہیں ہے کہ مال خرچ کر دیا جائے یہ تو درحقیقت انسان کی ایک (طبعی) کیفیت ہوتی ہے جو اسے اپنا اندوختہ خرچ کرنے پر مجبور کرتی ہے خواہ درحقیقت مال خرچ ہو یا نہ ہو۔ سخاوت کی ضد شُح ہے۔ اندوختہ کو خرچ کرنے کو جُود کہتے ہیں اور اس کی ضد بخل ہے۔ ان الفاظ کے اصل معنی یہی ہیں اگرچہ ان میں سے ہر ایک دوسرے کے معنوں میں استعمال ہوتا ہے۔ اس فرق کا پتا تجھے یوں چلے گا کہ عربوں نے سَخَاء اور شُح سے اسم فاعل جو بنایا ہے وہ طبعی اور فطری افعال کے اسم فاعل کی طرح بنایا ہے چنانچہ فَعِيل کے وزن پر شَجِيحٌ اور سَخِيبٌ کہتے ہیں اور اس کے برخلاف جود اور بخل سے جَوَادٌ اور بَخِيلٌ کہتے ہیں۔ اب اگر کوئی یہ کہے کہ بخیل بزر وزن فَعِيل آیا ہے تو اس کا جواب یہ ہے کہ مبالغے کی غرض سے اسے اپنے اصل وزن سے ہٹا کر فَعِيل کے

۱۔ بَلِيَّةٌ وہ اونٹنی جسے مالک کے مرنے پر اس کی قبر کے قریب گڑھے میں ڈال دیا جاتا تھا اور تھوڑا سا چارا بھی رکھ دیا جاتا تھا۔ چارا ختم ہو جانے کے بعد وہ اونٹنی بھوک اور پیاس کی وجہ سے سخت مصیبت کی حالت میں مر جاتی۔

وزن پر بولا گیا ہے جس طرح عرب رَاحِمٌ اور رَحِيمٌ کہتے ہیں -  
چونکہ سخاوت ایک طبعی چیز ہے اس لیے یہ لفظ اللہ تعالیٰ کی  
صفت میں استعمال نہیں ہوتا (لہذا اللہ تعالیٰ کو ”سَخِيٌّ“ نہیں  
کہیں گے جَوَادٌ کہیں گے) -

زمانہ جاہلیت کے عربوں میں جو لوگ جود و سخا میں مشہور ہوئے  
اور ان کی سخاوت ضرب المثل بن گئی ان میں سے ایک

### حاتم الطائی

ہے - چنانچہ عربوں کے ہاں مثل ہے: أَجْوَدُ مِنْ حَتَائِمٍ - اس سے  
ان کی مراد حاتم بن عبداللہ بن سعد بن الجحش شَرَج بن امرؤ القیس  
بن عدی بن أحمز الطائی سے ہے جو مشہور سخی اور جاہلیت کے  
شعرا میں سے تھا - اس کی کنیت ابو عدی اور ابوسفانہ  
(سین پر زبر اور فاء پر تشدید ہے) تھی، اس کے بیٹے حضرت عدی  
نے اسلام کا زمانہ پایا اور وہ ایمان لائے -

امام احمد<sup>۱</sup> نے اپنی مسند میں حاتم کے بیٹے عدی سے روایت کی ہے -  
وہ کہتے ہیں کہ میں نے رسول اللہ سے کہا: یا رسول اللہ! میرا باپ  
صلہ رحمی کیا کرتا تھا اور فلاں فلاں کام کیا کرتا تھا تو آنحضرت  
صلی اللہ علیہ وسلم نے فرمایا: تیرے باپ نے ایک بات چاہی اور اسے  
حاصل کر لیا - آپ کی مراد شہرت سے تھی

سفانہ حاتم کی بیٹی تھی - اسے رسول اللہ صلی اللہ علیہ وسلم کی  
خدمت میں گرفتار کر کے لایا گیا تو اس نے کہا، ”میرا والد مر گیا ہے -  
مددگار غائب ہو گئے ہیں - اگر آپ مناسب سمجھیں تو مجھے رہا کر دیں  
اور قبائل عرب کو میری مصیبت [۷۳] پر خوش نہ ہونے دیں

۱ - احمد سے مراد امام احمد بن حنبل المتوفی ۲۴۱ھ ہیں -

کیونکہ میرا باپ اپنی قوم کا سردار تھا ، قیدیوں کو چھڑایا کرتا تھا ۔ جن امور کی حفاظت اس کے ذمے ہوتی ان کی حفاظت کیا کرتا تھا ۔ مصیبت زدہ کی مصیبت کو دور کیا کرتا تھا ، کھانا کھلایا کرتا تھا ۔ امن و سلامتی کو رواج عام دیتا تھا ۔ کوئی حاجت مند ایسا نہ ہوگا کہ وہ حاجت روائی کا خواہاں ہو کر اس کے پاس آیا ہو اور اس نے اس کی حاجت روائی نہ کی ہو ۔ میں حاتم طائی کی بیٹی ہوں“ ۔

یہ سن کر رسول اللہ صلی اللہ علیہ وسلم نے فرمایا ، ” لڑکی یہ تو مؤمن کی صفات ہیں ۔ اگر تمہارا باپ عہد اسلامی میں ہوتا تو ہم اس کے لیے رحمت کی دعا کرتے“ (پھر حکم دیا کہ) اسے رہا کر دیا جائے کیونکہ اس کا باپ سکارم اخلاق سے محبت رکھتا تھا ۔

ابن الاعرابی کہتے ہیں : حاتم زمانہ جاہلیت کے شعرا میں سے تھا ، سخی تھا ، اس کی سخاوت اس کے شعروں کے ساتھ پوری پوری مطابقت رکھتی ہے۔ اس کا فعل اس کے قول کی تصدیق کرتا ہے۔ وہ جہاں کہیں بھی اُترتا اس کی فرودگاہ لوگوں میں معروف ہوتی ۔ ہمیشہ ظفریاب<sup>۱</sup> رہا۔ جب بھی لڑا غالب آیا ، جب بھی غنیمت کا مال حاصل کیا تو لٹا دیا۔ جب بھی وہ تیروں<sup>۲</sup> سے جؤا کھیلا تو جیت گیا اور جب مسابقت کی تو آگے نکل گیا ۔ جب کسی کو گرفتار کیا تو رہا کر دیا ۔ اس نے قسم کھائی تھی کہ کسی ماں کے اکلوتے بیٹے کو ہرگز قتل نہ کرے گا ۔ رجب کا چاند دیکھنے کے بعد ہر روز دس اُونٹ ذبح کیا کرتا اور لوگوں کو کھلا دیتا ، چنانچہ لوگ اس کے پاس آ کر جمع ہو جاتے تھے ۔

- ۱ - شرح امالی میں مظفراً کی بجائے ظَفِيراً دیا ہے (شرح امالی : ۶۰۶)۔
  - ۲ - بلوغ الارب میں یہ الفاظ دیے ہیں و اذا ضرب بالمقداح فاز و اذا سَابَقَ سَبَقَ اور شرح امالی میں صرف و اذا قامَرَ سَبَقَ دیا ہے مگر شرح امالی کی یہ مطبوعہ عبارت درست نہیں ۔
- میہنی صاحب اس کی تصحیح سے قاصر رہے ہیں ۔ قامَرَ اور سبق کے الفاظ میں مناسبت نہیں ہے ۔

سب سے پہلی بار اس کی سخاوت کا ظہور یوں ہوا کہ یہ ابھی چھوکرا ہی تھا کہ اس کا باپ اسے اونٹوں میں چھوڑ کر چلا گیا۔ اس کے پاس شعرا کی ایک جماعت آئی جن میں عبید بن اشرف، بشر بن ابی حازم اور نابغہ ذبیانی تھے۔ یہ لوگ نعمان بن المنذر کے یہاں جا رہے تھے۔ انہوں نے اس سے کھانا مانگا۔ حاتم انہیں جانتا نہ تھا۔ اس نے جواب دیا، ”تم اونٹوں کو دیکھ کر ضیافت کی درخواست کر رہے ہو، اتر آؤ“۔ وہ اتر آئے۔ اس نے ہر ایک کے لیے ایک ایک اونٹ ذبح کیا پھر ان کے نام دریافت کیے۔ انہوں نے اپنے نام بتلا دیے اور اس نے وہ اونٹ اور بھیڑ بکریاں انہی میں تقسیم کر دیں۔ جب باپ نے آکر پوچھا کہ تم نے کیا کیا تو جواب دیا، ”جس طرح کبوتر کی گردن کا طوق دائمی ہے اسی طرح میں نے ابدی بزرگی کا پار تمہارے گلے میں ڈال دیا ہے“۔ پھر سارا قصہ سنا دیا۔ یہ سن کر باپ نے کہا، ”میں آئندہ کبھی بھی تمہارے ساتھ نہ رہوں گا اور نہ تمہیں اپنے گھر میں رکھوں گا“۔ حاتم نے کہا، ”کچھ پروا نہیں“۔

حاتم کا ایک واقعہ یہ ہے کہ وہ کسی کام کے لیے محرم کے مہینے میں کسی طرف کو روانہ ہوا۔ جب قبیلہ عتسنزہ کے علاقے میں پہنچا تو ان کے ایک قیدی نے اسے پکار کر کہا، ”اے ابو سفتانہ مجھے باندھنے کی رسیوں اور جوؤں نے کہا لیا ہے“۔ حاتم نے کہا، ”تمہارا خانہ خراب میں تو اپنی قوم کے علاقے میں نہیں ہوں۔ اس وقت میرے پاس کچھ بھی نہیں۔ تو نے میرے نام کی تشہیر کر کے میرے ساتھ زیادتی کی ہے مگر اب میں تمہیں چھوڑ کر بھی نہیں جا سکتا“۔ اس کے بعد اس نے قبیلہ عتسنزہ والوں سے بھاؤ کر کے اسے خریدا اور رہا کر دیا اور پھر

۱۔ اس زمانے میں قیدی کی گردن میں تازہ ذبح کیے ہوئے جانور کی کھال کا طوق بنا کر ڈال دیتے تھے۔ جب وہ سوکھ جاتا تو سخت تکلیف دیتا۔ نیز کچی کھال ہونے کی وجہ سے اس میں جوئیں اور کیڑے پڑ جاتے تھے۔

خود اس کی جگہ قید میں رہا۔ تاآنکہ اُس کا فدیہ لایا گیا جو اس نے عَنَزَهٗ والوں کو ادا کیا (اور رہائی پائی)۔

حاتم کا ایک واقعہ یہ ہے جو اس کی بیوی ماویہ نے بیان کیا ہے وہ کہتی ہے کہ سخت قحط سالی کا دور تھا [۷۴] اُونٹ اور مویشی تباہ ہو گئے، ہم نے ایک رات سخت ترین بھوک کی حالت میں گزاری۔ حاتم نے عدی کو سنبھالا اور میں نے سفانہ کو۔ ان کو دلاسا دیتے رہے تاآنکہ وہ سو گئے۔ اس کے بعد حاتم باتیں کر کر کے میرا جی بہلانے لگا تاکہ میں بھی سو جاؤں۔ مجھے اس کی تکلیف پر رحم آ گیا۔ میں نے بات کرنی بند کر دی تاکہ وہ سمجھے میں سو گئی ہوں تو وہ بھی سو جائے، چنانچہ اس نے کئی بار کہا، ”کیا تو سو گئی ہے؟“ میں نے کوئی جواب نہ دیا۔ وہ بھی چپ ہو گیا۔ اس نے خیمے کے پیچھے کی طرف جو دیکھا تو کسی چیز کو آگے کی طرف آتے ہوئے پایا۔ سر اُونچا کر کے دیکھا تو وہ ایک عورت تھی جو کہہ رہی تھی ”اے ابو سفانہ! میں تمہارے پاس بھوکے بچوں کے پاس سے آئی ہوں۔“ حاتم نے کہا، ”اپنے بچوں کو لے آ۔ اللہ کی قسم میں ضرور ان کے پیٹ بھروں گا۔“ (حاتم کی بیوی) کہتی ہے کہ میں جلدی سے اُٹھی اور کہا، ”حاتم! تو کس چیز کے ساتھ ان کا پیٹ بھرے گا۔ اللہ کی قسم تمہارے اپنے بچے تو صرف دلا سے کے سہارے خالی پیٹ سو گئے ہیں۔“ حاتم اُٹھا۔ اس نے اپنے گھوڑے کو ذبح کیا، پھر آگ جلائی ایک چھری اُٹھا کر اس عورت کو دی اور کہا، ”بھوتی جاؤ خود بھی کھاؤ اور اپنے بچوں کو بھی کھلاؤ۔“ پھر مجھ سے کہا، ”تم بھی بچوں کو جگاؤ۔“ میں نے انہیں جگا دیا۔ پھر کہنے لگا، ”اللہ کی قسم یہ تو کہینہ پن ہے کہ تم تو گوشت کھاؤ اور ڈیرے والے جن کا حال تم جیسا ہے (نہ کھائیں) پھر ڈیرے کے ایک ایک گھر گیا اور کہا کہ آگ کی طرف چلے آؤ چنانچہ سب نے اکٹھے ہو کر کھایا مگر وہ خود کنبل اوڑھ کر ایک

۱۔ خُف اُونٹ کا پاؤں اور ظِلْف گائے، ہرن وغیرہ جانوروں کے پاؤں کو کہتے ہیں۔ لہذا اُونٹ اور مویشی مراد لیے گئے۔

طرف بیٹھا رہا تاآنکہ زمین پر گھوڑے کے گوشت میں سے کچھ بھی باقی نہ رہا، مراد یہ کہ خود حاتم نے کچھ بھی نہ چکھا۔

فاضل شہاب الدین<sup>۱</sup> نے عقد میں یہ قصہ کسی اور طرح بیان کیا ہے۔ وہاں سے دیکھ لیں۔ جو بیان ہم نے دیا ہے وہ میدانی<sup>۲</sup> کی اس روایت کے مطابق ہے جو اس نے مجمع الاسئال میں نقل کی ہے۔

حاتم کی سخاوت کے واقعات بہت ہیں اور مشہور ہیں۔ حاتم نے مرنے کے بعد جو ضیافت کی تھی اب ہم اس کا ذکر کرتے ہیں، وہ عجیب و غریب واقعہ ہے۔

حضرت ابوہریرہ کا مولیٰ محرز بیان کرتا ہے کہ عبدالقیس میں سے کچھ لوگوں کا گزر حاتم کی قبر کے پاس سے ہوا، انہوں نے قبر کے قریب ہی ڈیرہ ڈال دیا، ان میں سے ایک شخص نے جس کا نام ابوالخیبری تھا اٹھ کر حاتم کی قبر کو ایڑی سے مارنا شروع کیا اور ساتھ ساتھ یہ کہنے لگا: (اے حاتم) ہماری ضیافت کرو۔ ان میں سے ایک نے کہا، ”ارے کمبخت تو خواہ مخواہ ایک مرے ہوئے انسان کے کیوں پیچھے پڑ گیا ہے“۔ اس نے کہا، ”قبیلہ طی کا خیال ہے کہ جو شخص بھی حاتم کی قبر پر آ کر اترتا ہے حاتم اس کی ضیافت کرتا ہے“۔ اس کے بعد رات چھا گئی اور وہ سو گئے۔ ابوالخیبری گھبرا کر اٹھا اور وہ کہہ رہا تھا، ”ہائے میری سواری“۔ ساتھیوں نے پوچھا، ”کیا بات ہے؟“۔ اس

۱ - شہاب الدین احمد بن محمد بن عبد اللہ مصنف العقد الفرید ۵۳۲ میں اکاسی سال عمر میں مرا۔

۲ - ابوالفضل احمد بن محمد الميدانی النیشاپوری۔ واحدی مفسر اس کی صحبت میں رہا اور اس سے تعلیم پائی۔ اس نے لغت میں کتب تصانیف کیں۔ ان میں سے کتاب الاسئال اور کتاب السامی ہے۔ ۵۵۱۸ میں وفات پائی اور باب میدان زیاد میں دفن ہوئے۔ میدان زیاد نیشاپور کا ایک محلہ ہے جس کی طرف یہ منسوب ہوتے ہیں۔

نے جواب دیا ، ”حاتم خواب میں آیا اور اس نے میرے دیکھتے دیکھتے میری اونٹنی کے گھٹنے تلوار سے کاٹ دیے ، پھر شعر کہے جو مجھے یاد ہیں۔“  
اُن میں وہ کہتا ہے

أَبَا الْخَيْبَرِيِّ وَأَنْتَ امْرُؤٌ  
ظَلْمُومٌ الْعَشِيرَةُ شَتَا مُهْمَا

اے ابوالخیرری تو ایسا انسان ہے جو اپنے قبیلے پر بہت ظلم کرے  
اور اسے بہت گالیاں دے

أَتَيْتَ بِصَحْبِكَ تَبْغِي الْقِرَى  
لَدَى حُفْرَةٍ قَدْ صَدَّتْ هَامُهَا

تو اپنے ساتھیوں کے ہمراہ ضیافت کا طالب ہو کر اس قبر پر آیا ہے  
جس کا ”ہام“ صدای بن چکا ہے

أَتَبْغِي لِي الذَّمَّ عِنْدَ الْمَتَبِيسْتِ  
وَحَوَّلْتَكِ طَيِّ وَ أَنْعَمَ مُهْمَا

[۷۵] کیا رات گزارنے کے وقت تو یہ چاہتا ہے کہ میری مذمت کی جائے  
حالانکہ تمہارے گرد قبیلہ طی اور ان کے چوپائے موجود ہیں

فَأَنَا لِنُشْبِيعٍ أَضْيَافَتِنَا  
وَتَأْتِي الْمَطْيِيَّ فَنَعْتَمُهَا

۱ - مجد بہجہ اثری نے اس شعر کو نہیں سمجھا اور اس کی جو شرح  
کی ہے وہ مضحکہ خیز ہے - چنانچہ لکھتے ہیں : عتمت الابل واعتمت  
واستعتمت اذا حلبت عشاءً - اسی پر اکتفا نہیں کیا بلکہ ایک شعر  
سے استشہاد بھی کیا ہے - حالانکہ یہ عیمة سے ہے جس کے معنی  
بہترین چیز کے ہیں ، لسان العرب میں ہے العیمة من المتاع  
خیرتہ قال الا زہری : عیمة کل شیء خیار و جمعها عییم  
وقد اعتمام یعتماماً اذا اختار - ان اشعار کی روایت  
میں اختلاف پایا جاتا ہے چنانچہ شرح الاسالی [۶۰۶] میں صرف تین  
اشعار دیے گئے ہیں - دوسرا شعریوں دیا گیا ہے :

وَمَاذَا تُرِيدُ إِلَى رِمَّةٍ بِيَدِ وَبَيْتَةٍ صَخِيبٍ هَامُهَا  
نیز ملاحظہ ہو العقد الفرید (۱ : ۳۳۵) لَدَى حُفْرَةٍ صَدِيتْ هَامُهَا



ہم اپنے مہانوں کو پیٹ بھر کر کھلاتے ہیں اور جب سواریاں آتی ہیں تو ہم ان میں سے بہترین کو چن لیتے ہیں۔  
 لہذا سب اٹھ کھڑے ہوئے، دیکھا تو ایک اونٹنی تین ٹانگوں پر چل رہی ہے اور چوتھی کٹی ہوئی ہے۔ پھر انہوں نے اسے ذبح کر لیا اور رات بھر کھاتے رہے اور کہنے لگے حاتم نے زندگی میں بھی ہاری ضیافت کی اور مرنے کے بعد بھی، ازاں بعد انہوں نے اپنے ساتھی (ابوالخیری) کو اپنے پیچھے اونٹنی پر بٹھا لیا اور روانہ ہو پڑے۔ کیا دیکھتے ہیں کہ ایک شخص ایک اونٹ پر سوار ہے اور ایک اور اونٹ کو ساتھ لیے آ رہا ہے جب ان کے پاس آ پہنچا تو پوچھا، ”تم میں سے کون ابوالخیری ہے؟“ اس نے کہا، ”میں ہوں۔“ اس نے کہا، یہ اونٹ لے لے۔ میں عدی بن حاتم ہوں۔ حاتم خواب میں میرے پاس آیا اور بتایا کہ اس نے تمہاری ہی اونٹنی سے تمہاری ضیافت کر دی ہے پھر مجھے حکم دیا کہ میں تمہیں سوار ہونے کے لیے جانور دوں لہذا تم یہ اونٹ لے لو، یہ کتہ کے عدی نے وہ اونٹ ابوالخیری کو دے دیا اور لوٹ گیا۔

ابو دارۃ الغطفانی نے جو اشعار عدی بن حاتم رضی کی مدح میں کہے ہیں ان میں اسی واقعے کی طرف اشارہ کیا ہے، چنانچہ کہتا ہے:

أَبُوكَ أَبُو مَفَانَةَ الْخَيْرِ لَمْ يَسْزَلْ  
 لَدُنَّ شَبَّ حَتَّى مَاتَ فِي الْخَيْرِ رَاغِبًا

تمہارا باپ ابو سفانہ نیک کام کرنے والا شخص تھا جوانی کے وقت سے لے کر مرتے دم تک نیکی کی طرف راغب رہا

بِهِ تَضْرَبُ الْأَشْثَالُ فِي الشَّعْرِ مَيِّتًا  
 وَكَانَ لَهُ إِذْ ذَاكَ حَيًّا مُصْحَابًا

مرنے کے بعد بھی (شعروں میں) اس کی مثال دی جاتی ہے۔ وہ زندگی میں بھی اشعار کا ساتھی تھا۔ (لوگ اس کی تعریف میں شعر کہتے تھے)

قَرَى قَبْرَهُ الْاَضْيَافَ اِذْ نَزَلُوْا بِهٖ  
وَ لَمْ يَقْرَ قَبْرُ قَبْلَهٗ الدَّهْرَ اَكْبَا

اس کی قبر نے مہانوں کی ضیافت کی ، جب وہ اس کے پاس آکر  
اترے اور اس سے پہلے کسی قبر نے کسی سوار کی ضیافت نہیں کی  
حاتم طائی کے اشعار بہت ہیں جنہیں بلاغت میں مقام بلند حاصل  
ہے ۔ اس کے دیوان میں تو سارے کلام کا صرف ایک حصہ شامل ہے  
اس کے اشعار میں سے کچھ اشعار وہ ہیں جو اس نے اپنی بیوی ماویہ  
بنت عبداللہ کو مخاطب کر کے کہے :

اَيَا اِبْنَةَ عَبْدِاللهِ وَ اِبْنَةَ مَالِكِ  
وَ يَا اِبْنَةَ ذِي الْبُرْدَيْنِ وَ الْفَرَسِ التَّوْرِدِ

اے عبداللہ اور مالک کی بیٹی اور دو چادروں والے اور سرخ گھوڑے  
والے کی بیٹی

اِذَا مَاصَنَعْتَ الزَّادَ فَالْتَمِيسِي لَهٗ  
اَكِيْلاً فَاَنْتِي لَسْتُ اَكِيْلَهٗ وَ حَدِيْ

جب تو کھانا تیار کرے تو اس کے لیے کھانے والا ساتھی بھی  
تلاش کر کیونکہ میں کھانا اکیلے نہیں کھا سکتا

اَخَا طَارِقاً اَوْ جَارَ بَيْتِيْ فَاَنْتِي  
اَخْفِ مَذْمَاتِ الْاَحَادِيْثِ مِّنْ بَعْدِي

یا کوئی رات کو آنے والا بھائی ہو یا گھر کا پڑوسی ۔ میں ڈرتا ہوں  
کہ مرنے کے بعد لوگ میری مذمت نہ کریں (مجھے اکل کھرا نہ  
کہیں جو بخل کی علامت ہے)

وَ اَنْتِي لَتَعْبِدُ الضَّيْفِ مَادَامَ تَاوِيَا  
وَ مَا فِيْ الْاَتِلَاكِ مِّنْ شَيْئَةٍ الشَّعْبِدِ

جب تک کوئی مہان میرے یہاں مقیم رہے میں اس کا غلام بنا رہتا  
ہوں ، اس ایک خصلت کے سوا مجھ میں غلاموں کی سی کوئی اور

خصلت نہیں پائی جاتی

ذی البُرْدین (دو چادروں والا) سے اس کی مراد عامر بن اَحْتِیمر بن بہدلہ سے ہے ، اس کا ذوالبُرْدین کے لقب سے ملقب ہونے کا قصہ دو چادروں سے وابستہ ہے وہ یوں کہ منذر بن ماء السماء کے یہاں کئی ایک وفد جمع ہوئے۔ منذر کے باپ کا اصلی نام امرؤالقیس تھا۔ ماء السماء کے متعلق بعض کہتے ہیں کہ اس کی والدہ کا نام تھا جس کی طرف وہ اس کی بزرگی و شرافت کی وجہ سے منسوب ہوا۔ بعض کہتے ہیں کہ اس کی والدہ کو ماء السماء کا لقب اس لیے دیا گیا تھا کہ اس کا نسب پاک و صاف تھا۔ بعض کہتے ہیں کہ اس کے رنگ کی صفائی کی وجہ سے یہ لقب دیا گیا تھا اور اس سے مراد یہ لی جاتی ہے کہ وہ آسمان کے پانی کی طرح ہے جس میں کدورت کے ہونے کا احتمال نہیں ہے۔ ایک دن نعان نے وفدوں کو آزمانے کی غرض سے دو چادریں نکلوائیں اور کہا ، ”تم میں سے جس کا قبیلہ عربوں میں سب سے زیادہ عزت والا ہو وہ اٹھ کر انہیں لے لے“۔ عامر بن اَحْتِیمر نے اٹھ کر دونوں چادریں لیں اور ایک کو بطور تہمد باندھ لیا اور دوسری کو بطور چادر کے اوڑھ لیا۔ اس پر منذر نے دریافت کیا ، ”آیا تو ہی عرب بھر میں سب سے زیادہ ذی عزت قبیلے والا ہے“؟ اس نے جواب دیا ، ”عزت اور تعداد معد میں ہے پھر نزار میں ، پھر مضر میں ، پھر خندف میں ، پھر تمیم میں ، پھر سعد میں ، پھر کعب میں ، پھر عوف میں ، پھر بہدلہ میں ، جو اس کا انکار کرے وہ مجھ سے حسب و نسب میں مفاخرت کر لے“۔ اس پر دیگر سب لوگ خاموش رہے۔

منذر نے کہا ، ”تمہارے خیال کے مطابق بھی تو یہ عزت و شرف تمہارے قبیلے کی ہوئی۔ تم اپنے گھر والوں اور اپنی ذات میں سے کیسے ہو؟“ اس نے جواب دیا ، ”میں دس بچوں کا باپ ہوں ، دس کا بھائی ہوں ، دس کا خالو ہوں ، دس کا پتیوپتھا ہوں“۔ رہی میری ذات تو جو میری عزت کا گواہ ہے وہی میری ذات کا بھی گواہ ہے۔ اس کے بعد اس نے اپنا قدم زمین پر رکھا اور کہا ، ”جو اسے اس جگہ سے ہٹا دے

اسے ایک سو اونٹ انعام دوں گا۔ اس پر حاضرین میں سے کوئی بھی نہ اٹھا اور وہ دونوں چادریں حاصل کرنے کے معاملے میں کامیاب رہا۔

حاتم کے شعروں میں سے یہ اشعار بھی ہیں

وَعَا ذِلَّةٍ قَامَتْ عَلَيَّ تَلُوْهُ مُنِيَّ  
كَتَاتِيَّ إِذَا أَعْطَيْتُ مَالِيَّ أَضِيْمُهَا

ایک ملامت کرنے والی مجھے ملامت کرنے کے لیے اٹھی۔ ایسا معلوم ہوتا تھا کہ جب میں اپنا مال کسی کو دیتا ہوں تو گویا اس پر ظلم کرتا ہوں

أَعَاذِلُ إِنْ الْجُودَ لَيْسَ بِمُهِلِكِيَّ  
وَلَا مُخْلِدِ النَّفْسِ الشَّحِيحَةَ لَوْمَهَا

اے مجھے ملامت کرنے والی (مجھے میری) سخاوت مجھے ہلاک نہ کر دے گی، اور نہ ہی بخیل آدمی کو اس کا بخل ہمیشہ کی زندگی عطا کر دے گا

وَتَذَكَّرُ أَخْلَاقُ الْفَتَى وَعِظَامُهُ  
مَغْيِبَةٌ فِيَّ السَّحْدِ بِمَالٍ رَمِيْمُهَا

انسان کے (اعلیٰ) اخلاق کا ذکر برابر ہوتا رہتا ہے حالانکہ اس کی ہڈیاں قبر میں غائب اور بوسیدہ ہو چکی ہوتی ہیں

وَمَنْ يَبْتَدِعُ مَا لَيْسَ مِنْ خِيْمِ نَفْسِيهِ  
يَدَعُهُ وَيَغْلِبُهُ عَلَيَّ النَّفْسِ خِيْمُهَا

جو شخص کوئی ایسی نئی خصلت بنا لے جو درحقیقت اس کی (فطری) خصلت نہ ہو تو وہ اس خصلت کو چھوڑ دے گا اور اس پر اس کی اصلی اور فطری خصلت غالب آ جائے گی

۱ - مبرد نے کامل میں پہلے مصرع کی روایت یوں کی ہے : وَمَنْ يَبْتَدِعُ خِيْمًا سِوَى خِيْمِ نَفْسِيهِ

اسی طرح یہ اشعار بھی حاتم کے ہیں :

أَكْفُ يَدِي عَن أَنْ يَنْتَالَ التَّمَّاسُهَا  
أَكْفُ صِحَابِي حَيْثُنَ حَسَابَتُنَا مَعَا

جب میری اور میرے ساتھی کی حاجت ایک ہی وقت میں ظہور پزیر ہو تو میں اپنے ہاتھ کو روک لیتا ہوں کہ کہیں وہ تلاش کرتے وقت میرے ساتھیوں کی ہتھیلیوں کو نہ لگے (میں اپنی حاجت کو اپنے کسی دوست کی حاجت پر ترجیح نہیں دیتا)

أَبِيَّتْ هَضِيْمَ الْكَشْحِ مُضْطَمِرَ الْحَشَا  
مِنَ الْجُوعِ أَخْشَى الدَّمَّ أَنْ أَتَضَمَّعَا

میں بھوک کی وجہ سے پتلی کمر اور پتلے پیٹ والا بن کر رات گزار دیتا ہوں اور مذمت کے ڈر سے پیٹ بھر کر نہیں کھاتا

وَ أِنِّي لَا سَتَحِيْبِي رَفِيْقِي أَنْ يَرَى  
مَكَانَ يَدِي مِّنْ جَانِبِ الزَّادِ اقْتَرَعَا

[۷۷] مجھے اس بات کے خیال سے بھی حیا آتی ہے کہ کہیں میرا ساتھی کھانے کی جانب سے میرے ہاتھ کی جگہ کو خالی نہ دیکھ لے

وَ إِنَّا كَبَّ مَتَّهْمًا تَعَطَّرَ بِطَنَّتِكَ سُؤْلُهُ  
وَقَرَّجَتِكَ نِتَالًا سُنَّتْهُنَّي الدَّمَّ أَجْشَمَعَا

جب تو اپنے شکم اور جنس کو ان کی خواہش پر چھوڑ دے گا تو یہ دونوں انتہائی مذمت حاصل کریں گے

نیز کہتا ہے :

أَمَّا وَالَّذِي لَا يَسْعَلَمُ السِّرَّ غَشِيْرُهُ  
وَيُحْيِي الْعِظَامَ الْبَيْضَ وَهِيَ رَمِيْمُ

خبردار! قسم ہے اس خدا کی جس کے سوا کوئی راز جاننے والا نہیں اور جو سفید ہڈیوں کو بوسیدہ ہونے کے بعد زندہ کرے گا

لَقَدْ كُنْتُمْ أَخْتَارُ الْقِرَى طَاوِيَّ الْحَشَا  
مُحَافِظَةً مِّنْ أَنْ يُقْتَالَ لَتَمِيْمُ

میں پیٹ سے بھوکا رہ کر ضیافت کرنے کو پسند کیا کرتا تھا اس  
ڈر سے کہ کہیں کوئی مجھے کمینہ اور بخیل نہ کہدے

وَأَنْتِ لَأَسْتَحْيِيَّ يَمِيْنِيَّ وَبَيْتَهَا  
وَبَيْتِنَ فَمِيَّ دَاجِي الظِّلَامِ بَتَهِيْمُ

میں تو اپنے دائیں ہاتھ سے اس بات پر شرماتا ہوں کہ کہیں میرے  
منہ اور اس کے درمیان سیاہ اور تاریک رات نہ ہو (تاریک رات میں  
چھپ کر کھانے سے شرماتا ہوں)

نیز کہتا ہے :

وَلَمَّا رَأَيْتُ النَّاسَ هَزَّتْ كِلَابُهُمْ  
ضَرَبَتْ بِيَسْفِيَّ سَاقَ أَعْمَى فَخَرَّتْ

جب میں نے لوگوں کے کتوں کو بھونکتے دیکھا تو میں نے اپنی  
تلوار اپنی افعی نامی اونٹنی کی پنڈلی پر ماری اور وہ گر گئی

وَقُلْتُ لَأَصْبَاءِ صِيغَارِ وَنِسْوَةٍ  
بِشْهُبَاءِ مِنْ لَيْلِ الثَّانِيْنَ قَرَّتْ

اور پھر میں نے چھوٹے بچوں اور عورتوں کو قحط سالی کی تاریک  
رات میں جو ٹھنڈی تھی کہا

عَلَيْكُمْ مِّنَ الشَّطِيْنِ كُؤْلٌ وَرِيَّةٌ  
إِذَا النَّارُ مَشَتْ جَانِبَيْهَا إِرْمَعَلَّتْ

۱ - کتاب میں اسی طرح ثمانین دیا ہے مگر یہ لفظ یہاں پر کوئی معنی  
ادا نہیں کرتا۔ میرے خیال میں اس کی بجائے ثلاثین ہونا چاہیے  
اور لیل الثلاثین مہینے کی آخری رات کو کہتے ہیں جو سخت تاریک  
ہوتی ہے۔

تم کوہان کی ایک طرف سے گوشت کے چربی والے ٹکڑے لے لو  
جب آگ ان پر اثر کرتی تو ان کی چربی پگھل کر بہنے لگتی

وَلَا يُنْزِلُ الْمَرْءُ الْكَرِيمُ عَيْتَالَهُ  
وَأَضْيَاتَهُ، مَا سَأَقَ سَأَلًا بِضَيْرَتِ

(کوئی بھی) سخی آدمی اپنے عیال اور سہانوں کو جب تک کہ  
اس کے پاس مال موجود ہو مصیبت اور تنگی کی حالت میں نہیں رکھتا  
نیز کہتا ہے :

وَلَا تَسْتُرِي قِيدْرِي إِذَا مَا طَبَخْتِنَهَا  
عَلَيَّ إِذَا مَا تَطْبُخِينَ حَسْرَامَ

جب تو ہنڈیا پکائے تو اسے چھپا کر نہ رکھ (اگر تو ایسا کرے گی)  
تو جو کچھ تو نے پکایا ہوگا وہ مجھ پر حرام ہوگا

وَلَكِنْ بِهَذَاكَ الْيَفَاعِ فَأَوْقِدِي  
بِجَزَلِي إِذَا أَوْقَدْتِ لَا بِضَيْرَامِ

لیکن جب تو آگ جلائے تو اس ٹیلے پر بڑی موٹی لکڑیوں سے جلانا  
نہ کہ چھوٹی لکڑیوں سے (کیونکہ وہ جلدی بجھ جائیں گی اور ان  
سے زیادہ کھانا بھی پک نہ سکے گا)

نیز کہتا ہے :

وَقَائِلَةٌ أَهْلَكْتَ بِالْجُودِ مَالَنَا  
وَنَفْسَكَ حَتَّى ضَرَّ نَفْسَكَ جُودُنَا

ایک کہنے والی (یعنی میری بیوی) مجھے کہتی ہے کہ تو نے  
سخاوت سے ہمارے مال کو بھی اور اپنے آپ کو بھی تباہ کر دیا ہے  
یہاں تک کہ تمہاری سخاوت آخر تمہاری جان کو نقصان پہنچا  
کر رہی

۱۔ اس شعر میں اقواء پایا جاتا ہے

فَقُلْتُ دَعَيْشِي إِنَّمَا تِلْكَ عَادَتِي  
لِيَكُلَّ كَثْرَ يَوْمٍ عَادَةٌ يَسْتَعِيدُهَا

میں نے اس سے کہا : مجھے (اسی طرح) رہنے دو ، یہ تو میری عادت ہے اور ہر شریف و مسخی انسان کی ایک عادت ہوتی ہے ، جس پر وہ کار بند رہتا ہے

جب شدت کی سردی اور شدت کا پالا پڑتا تو حاتم اپنے یسا نامی غلام کو حکم دیتا اور وہ ایک ٹیلے پر آگ جلا دیتا [۷۸] تاکہ جو شخص رات کے وقت راستے سے بھٹک گیا ہو اُسے دیکھ کر ادھر آ جائے۔

أَوْ قَدْ فَايَنَ اللَّيْلَ لَيْلٌ قُرٌّ  
وَالرَّيْحُ يَسَا وَيَا وَقِيدُ رِيْحٌ صَبْرٌ

آگ جلا کیونکہ رات ٹھنڈی ہے۔ اے آگ جلانے والے ! ہوا بھی ٹھنڈی چل رہی ہے

عَلَّ يَرَايَ نَارَكَ مَنَ يُمُرٌ

إِنْ جَلَبَتُ ضَيْفًا فَانْتِ حُرٌّ

ہو سکتا ہے کہ کوئی راہگیر تمہاری آگ کو دیکھ لے۔ لہذا اگر یہ آگ کسی مہمان کو کھینچ کر ادھر لے آئے تو تو آزاد ہے نیز کہتا ہے

أَمَّاوِيٌّ قَدْ طَالَ التَّجَنُّبُ وَالْهَجْرُ

وَقَدْ عَذَّرْتُنَا فِي طِيَلَابِكُمُ الْعُذْرُ ۳

- ۱ - استعانہا : تنعوتہا
- ۲ - ان اشعار کے لیے ملاحظہ ہو العقد الفرید : ۱ : ۳۳۵ - ۳۳۶
- ۳ - العُذْرُ، دراصل العُذْرُ تھا۔ العُذْرُ عِذَار کی جمع ہے جس کے معنی لگام کا وہ حصہ جو گھوڑے کے رخسارے پر ہوتا ہے ضرورت شعری کے لیے ذال کو ساکن پڑھا گیا۔ محاورہ ہے عَذْرَتُ الْفَرَسِ بِالْعِذَارِ ای شددتہ بہ اور یہاں بطور استعارہ موانع کے معنوں میں آیا ہے۔ مگر مجد بہجۃ اثری نے اسے یوں لیا ہے : وقوله عذرتنا الخ عذرتہ فیما صنع : رفعت عنہ اللوم فهو معذور ای غیر ملوم۔ بیوی کا مطالبہ تھا کہ اتنی سخاوت نہ کرو کہ ہم خود محتاج ہو جائیں۔



اے (میری بیوی) ماویہ تمہاری علیحدگی اور جدائی نے طول پکڑا اور تمہارے مطالبے کو پورا کرنے سے کئی ایک موانع نے ہمیں روک دیا ہے

أَمَاوِيٌّ إِنَّ الثَّمَالَ غَادِيٍّ وَرَائِحٍ  
وَيَبْقَى مِنْ الثَّمَالَ الْأَحَادِيثُ وَالذِّكْرُ

اے ماویہ دولت تو آتی جانی شے ہے، اور دولت کی باتیں اور یاد باقی رہ جاتی ہے (دولت سخاوت میں خرچ ہو تو اس کا ذکر باقی رہ جاتا ہے)

أَمَاوِيٌّ إِمَّا مَانِعٍ فَمُتَبَيِّنٍ  
وَإِمَّا عَطَاءٌ لَا يُنْتَهِنُهُ الزَّجْرُ

اے ماویہ میں نے مانع کی وضاحت کر دی ہے اب رہی سخاوت تو تمہاری زجر و توبیخ اسے روک نہیں سکتی

أَمَاوِيٌّ إِنِّي لَا أَقُولُ لِسَائِلٍ  
إِذَا جَاءَ يَوْمًا حَلَّ فِي مَالِي النَّزْرُ

اے ماویہ اگر کوئی سوالی کسی دن بھی آ جائے تو میں اسے یہ نہیں کہنے کا کہ میرا مال کم ہو گیا ہے

أَمَاوِيٌّ لَا يُغْنِي الشَّرَاءُ عَنِ الْفَتَى  
إِذَا حَشْرَجَتْ يَوْمًا وَضَاقَ بِهَذَا النَّصْدَرُ

اے ماویہ جب کسی دن جان کنی کا وقت آ جائے اور (جان کو اپنے اندر رکھنے سے) سینہ تنگ ہو جائے تو اس وقت مالدارِ انسان کو کوئی فائدہ نہیں پہنچا سکتی۔

أَمَاوِيٌّ إِنَّهُ يُصْبِحُ صَدَايَ بِقَفْرَةٍ  
مِنْ الْأَرْضِ لَأَمَاءُ لَدَى وَلَا خَمْرُ

۱۔ صدی دراصل اس الٹو کو کہتے ہیں جو عربوں کے خیال کے مطابق مقتول کے سر سے نکلتا تھا۔ یہاں مراد خود ماتم سے ہے۔

اے ماویہ اگر میں مرنے کے بعد چٹیل زمین میں دفن ہو جاؤں جہاں  
میرے پاس نہ پانی ہو نہ شراب

تَسْرَىٰ ۙ اَنْ مَا اَنْفَقْتُ لِمَ يَنْكَرُ ضَرَّ نِي ۙ  
وَ اِنْ يَتَدِي ۙ سِمًا بَخِلْتُ ۙ بِهٖ صِفْرُ ۙ

تو اس وقت صحیح معلوم ہو جائے گا کہ جو مال میں نے خرچ کر  
ڈالا ہے اس سے مجھے کوئی نقصان نہیں پہنچا اور جس مال کے خرچ  
کرنے سے میں نے بخل کیا تھا (اسے پیچھے چھوڑ آیا ہوں اور اب)  
میرا ہاتھ اُس مال سے خالی ہے

اِذَا اَنَا دَلَانِي ۙ اَلَّذِيْنَ يَلُوْنَنِي ۙ  
بِمُظْلِمَةٍ لُّجٍ ۙ جَوَانِبُهَا غُبْرُ ۙ

جب مجھے میرے آس پاس کے لوگ سخت تاریک گڑھے میں اتار دیں  
گے جس کے اطراف مٹیالے ہوں گے

وَرَا حُوًّا سِرَاعًا يَنْفَضُوْنَ ۙ اَكْفَهُمْ ۙ  
يَقُوْلُوْنَ قَدْ اَدْمَىٰ اَظْفَارِ ۙ نَا الْحَفْرُ ۙ

اور وہ ہاتھ جھاڑتے ہوئے اور یہ کہتے ہوئے جلدی جلدی چلے جائیں  
گے کہ مٹی کھودنے سے ہمارے ناخن زخمی ہو گئے ہیں

اَسَاوِي ۙ اِنْ اَلْهَالَ مَالٌ ۙ بَدَلْتُهُ ۙ  
فَاَوْوَلْتُهُ ۙ شُكْرًا ۙ وَاٰخِرُهُ ذِكْرُ ۙ

(تو اس وقت واضح ہو جائے گا) اے ماویہ کہ درحقیقت مال تو وہ تھا  
جسے میں نے خرچ کر ڈالا ایسے مال کا آغاز شکریہ ہوتا ہے اور  
انجام شہرت

۱ - دَلَانِي : اَرْسَانِي ۙ اور مظلّمۃ ای حفرة مُظْلِمَةٍ

۲ - اَظْفَارِ یہ جمع الجمع ہے ظُفُر کی جمع اظفار آئی اور پھر اظفار کی  
جمع اظافر۔

وَقَدْ يَعْلَمُ الْاَلَاءَ قَتْوَامُ لَسُوْاَنْ حَاتِمًا

اَرَادَ ثِرَاءَ الْمَالِ كَاَنْ لَسَهُ وَفَرُ

لوگوں کو معلوم ہے کہ اگر حاتم مال کی کثرت چاہتا تو اس کے پاس وافر مال ہوتا

فَاِنِّي وَجَدْتِي رُبَّ وَاحِدٍ اُمِّيَّةٍ

اَخَذْتُ فَلَا قَتْلُ عَلَيَّ وَلَا اَسْرُ

قسم ہے اپنے بخت کی کہ میں نے ماؤں کے اکلوتے بیٹوں کو پکڑا مگر ان میں سے نہ کسی کو قتل کیا نہ قید

وَلَا اَظْلِمُ ابْنَ الْعِمِّ اِنْ كَانَتْ اِخْوَتِي

شُهُودًا وَقَدْ اُوْدِيَ بِاِخْوَتِي الدَّهْرُ

[۷۹] اگر میرے بھائی موجود ہوں اور میرے چچا زاد بھائی کے بھائیوں کو زمانے نے فنا کر دیا ہو تو (اس وجہ سے) میں اپنے چچا زاد بھائی پر ظلم نہیں کرنے کا

غَنِيْنَا زَمَانًا بِالتَّقْصُدِ وَالْغِنَى

وَكَلُّ سَقَانَا وَهُوَ كَامِيْنَا الدَّهْرُ

۱ - بلوغ الارب میں اُسٹہ چھپا ہے جو غلط ہے - تصحیح از روی عقد الفرید کی گئی ہے - عقد الفرید میں اخذت کی بجائے اَجْرَتْ دیا ہے اور وہی بہتر بھی ہے -

۲ - بلوغ الارب میں یہ شعر اسی طرح دیا ہے جس کا بظاہر کوئی مفہوم نہیں بن سکتا - العقد الفرید میں اسے یوں درست کیا گیا ہے :

غَنِيْنَا زَمَانًا بِالتَّصْلُكِ وَالْغِنَى

وَكَتْلًا سَقَانَا بِكَمَا سَيَّهَمَا الدَّهْرُ

اور میں نے اوپر جو ترجمہ دیا ہے اسی کے مطابق دیا ہے - مزید برآں اس روایت کے مطابق اس شعر میں ایطاء کا عیب پایا جاتا ہے - اغانی کی روایت میں الدھر کی بجائے العَصْرُ دیا ہے اس صورت میں ایطاء نہ پایا جائے گا -

ہم نے محتاجی میں بھی کچھ عرصہ زندگی گزاری ہے اور مالداری میں بھی - زمانے نے یہ دونوں پیالے ہمیں پلائے ہیں

۱ فَمَا زَادَنَا مَأْوَىٰ عَلِيٍّ ذِي قَرَابَةِ  
غِينَانَا وَلَا أَزْرَىٰ بِيَا حُلَامِينَا الْفَقْرُ

مگر ہم نے مالداری کی وجہ سے کسی رشتہ دار کے سامنے گھمنڈ کا اظہار نہیں کیا اور نہ ہی محتاجی نے ہمارے حسب و نسب کو عیب لگایا حاتم کا ایک طویل قصیدہ سخاوت اور مکارم اخلاق کے متعلق ہے - جو حماسہ<sup>۲</sup> بصریہ اور دیگر کتابوں میں منقول ہے اور وہ یہ ہے :

وَعَاذِلْتَيْنِ هَبَّتَا بَعْدَ هَجْعَةٍ  
تَلُوْمَانِ مَثَلَفًا مُفِيدًا مُلُومًا

دو ملامت کرنے والی عورتیں تھوڑی سی نیند کے بعد اٹھ کھڑی ہوئیں اور اس شخص کو جو ان کے نزدیک اس لیے قابلِ ملامت ہے کہ مال تلف کر دیتا ہے اور دوسروں کو فائدہ پہنچاتا ہے ملامت کرنے لگیں

تَلُوْمَانِ لَسْمًا غَوَّرَ النَّجْمُ ضَلَّةً  
فَتَى لَا يَرَى الْإِنْفَاقَ فِي الرَّحْمِ مَغْرَمًا

۱ - بلوغ الارب میں یہ شعر اسی طرح دیا ہے مگر درست یوں ہے

فَمَا زَادَنَا بِأَوْأَىٰ عَلِيٍّ ذِي قَرَابَةِ غِينَانَا  
وَلَا أَزْرَىٰ بِيَا حُسَابِينَا الْفَقْرُ

شرح امالی میں باوا کی بجائے بتغياً دیا ہے (صفحہ ۹۲۸) اور اوپر ترجمہ بھی اسی طرح کیا گیا ہے ملاحظہ ہو العقد الفرید : ۱ : ۳۳۷ البأو : الفخر والتكبر

۲ - حماسہ بصریہ صدر الدین علی بن ابی الفرج کی تالیف ہے جسے اس نے سلطان ملک الظاہر رکن الدین بیبرس البندقداری (۶۵۸-۷۶۰/۱۲۶۰-۷۷۷) کے لیے لکھا -

۳ - لسان العرب میں ہے فلان يلومني ضلّةً : اذا لسم يوفق  
للرشادِ علي عذ

جب ستارہ غروب ہو جاتا ہے تو دونوں ایک ایسے انسان کو  
ناحق ملامت کرتی ہیں جو تعریف کے مواقع پر خرچ کرنے کو تاوان  
نہیں سمجھتا

فَقُلْتُ وَقَدْ طَالَ الْعِتَابُ عَلَيَّهِمَا  
وَأَوْعَدَ تَائِبًا أَنْ تَبِيحُنَا وَتَصْرُمَا

جب وہ دیر تک اظہار عتاب کرتی رہیں اور ان دونوں نے مجھے جدائی  
اور قطع تعلق کی دھمکی تک دے دی تو میں نے کہا

أَلَا لَا تَسْلُوْنَا نِسِيْ عَلَيَّ مَا تَقْدَمَا  
كَفَى بَصُرُوفِ الدَّهْرِ لِمَرْءٍ مُّحْكِمًا ۲

جو بات ہو چکی اس پر تم مجھے ملامت نہ کرو اس لیے کہ حوادث  
زمانہ انسان کو دانا بنا دینے کے لیے کافی ہیں

فَأَنْكُمْنَا لَمَا مَضَى تَدْرِكَانِي  
وَلَسْتُ عَلَيَّ مَافَاتِنِي مُتَّئِدًا مَا

اس لیے کہ جو بات گزر چکی ہے تم اسے دوبارہ حاصل نہیں کر سکتیں  
اور پھر یہ کہ میں اس مال پر نادم بھی نہیں جو میرے ہاتھ سے نکل  
گیا ہے

فَنَفْسِكَ أَكْرِمَهَا فَإِنَّكَ إِن تُوهِينَ  
عَلَيْكَ فَلَنْ تَلْقَى مَدَى الدَّهْرِ مُكْرِمًا

اپنے نفس کی عزت کر کیونکہ اگر تو اسے ذلیل کر دے گا تو پھر  
تیری کبھی بھی عزت نہ کی جائے گی (تو اپنی عزت کا پاسباں خود  
ہے)

۱ - بلوغ الارب میں وَأَوْعَدَ تَائِبًا دیا ہے مگر وہ غلط ہے میں نے اوپر  
صحیح لفظ دیا ہے -

۲ - محاورہ ہے أَحْكَمْتَهُ التَّجَارِبُ : جَعَلْتَهُ حَكِيمًا

أَهْنُ لِيَلْذِي يَتَهَوَىٰ التِّلَادَ فَأَنِيهِ  
إِذَا سِتُّ كَانَ الْمَالُ نَهْبًا مُقْسَمًا

کیا میں اس شخص کے لیے ذلیل ہو جاؤں جو وراثت کا مال چاہتا ہے  
ظاہر ہے کہ جب میں مر جاؤں گا تو میرا مال وارثوں میں بٹے گا اور  
لئے گا

وَلَا تَشْقِيَنَّ فِيهِ فَيَسْعُدَ وَارِثُ  
بِهِ حَيْثُ تَغَشَىٰ أَغْبَرَ الْجَوْفِ مُظْلِمًا

تو (اس مال کے ساتھ بخل کر کے) بدبخت نہ بن کیونکہ جب تو  
غبار آلود پیٹ والی اور تاریک قبر میں چلا جائے گا تو (وہ مال تجھے  
خوش بخت نہ کرے گا) اس مال کی بدولت تیرا وارث سعادت  
حاصل کرے گا

يُسْقِيَنَّ غِنْمًا وَيَشْرِي كَرَامَةً  
وَقَدْ صِيرَ فِي خَيْطٍ مِّنَ الْأَرْضِ أَعْظَمًا

وہ اسے غنیمت کا مال سمجھ کر تقسیم کرے گا اور (اپنے لیے) عزت  
خریدے گا جبکہ تو زمین کے اندر ہڈیاں بن چکا ہوگا

قَلِيلًا بِيهِ مَتَا حِمْدَنَكَ وَارِثُ  
إِذَا نَالَ مِمَّا كُنْتَ تَجْمَعُ مَغْنَمًا

جب تیرا وارث اس مال کو جسے تو جمع کیا کرتا تھا غنیمت کا  
مال سمجھ کر لے لے گا تو تیری بہت کم تعریف کرے گا

تَحَلَّمْ عَنِ الْأَدْنِيِّينَ وَاسْتَبِقْ وَدَّهْمِ  
وَلَنْ تَسْتَطِيعَ الْجِيلُ حَتَّىٰ تَحَلَّمَا

۱ - بلوغ الارب میں "تہوی" دیا ہے وہ غلط ہے -

۲ - الخيط والخيطه : الأرض تَنْزَلُ مِنْ غَيْرِ ان يَنْزِلَهَا  
تَنْزِلُ قَبْلَكَ

اپنے قریبی رشتہ داروں کی باتوں کو سن کر تحمل اور حلم سے کام لے۔ ان کے ساتھ دوستی کو قائم رکھ اور تو تحمل اور حلم اس وقت تک کر سکے گا جب تک کوشش کر کے اسے اپنی عادت نہ بنا لے، (کوئی آدمی بھی باسانی متحمل مزاج نہیں بن سکتا)

وَعَوْرَاءَ قَدَّ أَعْرَضَتْ عَنِّهَا فَلَمْ تَضِيرْ  
وَذِي أَوْدٍ قَتَوْا مِثْلَهُ، فَتَقَوْنَا

اور کئی ایک برے کلمات ہیں جن سے میں نے اعراض کیا اور انہوں نے مجھے کوئی تکلیف نہ پہنچائی اور کئی ایک کج رو انسانوں کو میں نے سیدھا کیا اور وہ سیدھے ہو گئے

وَأَغْفِرُ عَوْرَاءَ الْكَرِيمِ إِدْخَارَهُ،  
وَأَعْرِضُ عَنِّ شَتْمِ اللَّثِيمِ تَكْرُمًا

میں ایک شریف انسان کے برے کلمات کو معاف کر دیتا ہوں تاکہ وہ ضرورت کے وقت کام آئے۔ میں ذلیل کاموں سے بچنے کی غرض سے کمینوں کو گالی دینے سے اعراض کرتا ہوں

وَلَا أَخْذُلُ التَّمُولِيَّ وَإِنْ كَانَ خَنَازِلًا  
وَلَا أَشْتِمُ ابْنَ الْعَمِّ إِنْ كَانَ مُفْجَحِمًا

خواہ میرا چچا زاد بھائی میرا ساتھ چھوڑ دے مگر میں (وقت آنے پر) اس کا ساتھ نہیں چھوڑتا اور اگر وہ گالی کا جواب گالی سے دینے والا نہ ہو تو اسے گالی نہیں دیتا

وَلَا زَادَنِي عَنَّهُ مَنَائِ تَبَا عُدًّا  
وَإِنْ كَانَ ذَانِقُصِّ مِّنَ الشَّمَالِ مُصْرِمًا

[۸۰] میری آرزوئیں مجھے اس سے اور زیادہ دور نہیں کر دیں گی اگرچہ وہ کم مال والا اور محتاج اور کثیر العیال ہو (یعنی غریب عزیز جس

۱ - شاعرٌ مُفْجَحِمٌ : الذی لَا يُجِيبُ هَاجِمِيهِ،

۲ - الْمُصْرِمُ : الْفَقِيرُ الْكَثِيرُ الْعِيَالِ.

سے کوئی امید وابستہ نہ کی جا سکتی ہو اپنی بے بسی اور نابکاری کی بنا پر مجھ سے دور نہیں ہو سکتا ، اس کی نابکاری اسے میرے لیے بیگانہ نہیں بنا سکتی ، میں بے لوث محبت کرتا ہوں)

وَلَيْسَ بِتَهْيِيْمٍ قَدْ تَسْرَ بَلَّتْ هَوْلَهُ  
إِذِ اللَّيْلُ بِالسِّنِكْسِ الدَّيْسِ تَجْتَهَّمَا

میں نے کئی ایک تاریک راتوں کی ہولناکیوں کا لباس پہنا اگرچہ وہ رات کمینے اور حقیر آدمی کے نزدیک ترش اور تلخ مزاج ہو

وَلَنْ يَتَكْسِبَ الصُّعْلُوكُ حَمْدًا وَلَا غِنًى  
إِذَا هُوَ لَسَمَ يَرُكَبُ مِّنَ الْأَسْرِمُعْظَمَا

فقیر آدمی اس وقت تک ذکر خیر اور تمول حاصل نہیں کر سکتا جب تک وہ بڑے کٹھن مراحل سے نہ گزر لے

لَسَحْتَى اللَّهِ صُعْلُوكًا مِّنَّا وَ هَمَّشًا  
مِنَ الْعَيْشِ أَنْ يَلْتَقَى لَبُوسًا وَمَغْنَمًا

خدا اس فقیر کو تباہ کرے جس کی آرزو اور فکر اس زندگی سے صرف یہی علاقہ رکھتی ہے کہ اسے لباس اور مال غنیمت مل جائے

يَنَامُ الضُّحَى حَتَّى إِذَا نَوْمُهُ اسْتَوَى  
تَنَبَّهَ مَشْجُوجَ الْفُؤَادِ مُورَمًا

یہ فقیر چاشت تک سویا رہتا ہے یہاں تک کہ جب اس کی نیند پوری ہو جاتی ہے تو ایسی حالت میں اٹھتا ہے کہ وہ کند ذہن اور پھولا ہوا ہوتا ہے (جس کا زیادہ سوئے رہنے کے باعث ذہن کند ہو گیا ہے اور جسم پھول گیا ہے)

مُقِيمًا مَعَ الْمُشْرِيشِ لَيْسَ بِبَارِحٍ  
إِذَا نَالَ جَدُّوای مِّنَ طَعَامٍ وَمَجْشَمًا

وہ مالداروں کے ساتھ قیام کرتا ہے اور وہاں سے ادھر ادھر نہیں ہوتا بشرطیکہ اسے کھانے یا بیٹھنے کی جگہ کا مفاد حاصل ہو جائے



وَلَقَدْ صُوعِلْ لِسُوكِ يُسَاوِرُ هَمَّهُ  
وَيَمْضِي عَتَى الْأَحْدَاثِ وَاللَّهْرُ مُقَدِّمًا

(مگر اس کے مقابلے میں) اس فقیر کے کیا کہنے جس کے ارادے حملے پہ حملہ کیے جاتے ہیں اور وہ باوجود حوادثِ زمانہ کے آگے بڑھے جاتا ہے

فَتَى طَلِبَاتٍ لَا يَرَى الْخَمْصَ تَسْرُحَةً  
وَلَا شَبْعَةَ إِنْ نَالَهَا عَدَا مَفْنَمًا

یہ کئی ایک مطالبات اور تمناؤں والا انسان ہے جو بھوک کو مصیبت خیال نہیں کرتا اور اگر اسے پیٹ بھر کر کھانا میسر آ جائے تو اسے غنیمت کا مال نہیں سمجھتا

يَرَى الْخَمْصَ تَعْذِيبًا وَلَمْ يَلْقَ شَبْعَةَ  
يَبِيتُ قَلْبُهُ مِنْ قِيلَتِ الْهَمِّ مُبْهَمًا

وہ بھوک کو عذاب سمجھتا ہے اور سیری نہیں پاتا اس کا دل غم کے لرزے سے مبہوت رہتا ہے

إِذَا مَا رَأَى يَتَوَّمًا مَكَارِمَ أَعْرَضَتْ  
تَيْمَمٌ كَنْبَرَاهُنَّ ثُمَّتَ صَمَمًا

جب کسی دن یہ دیکھتا ہے کہ بزرگیوں نے اس سے منہ موڑ لیا ہے تو یہ سب سے بڑی بزرگی (کے حصول) کا قصد کر کے اس کو پا لینے پر تل جاتا ہے

وَيَسْغُشِي إِذَا مَا كَانَ يَوْمٌ كَرِيهَةً  
صَدُورَ الْعَوَالِي فَهَوُ مُخْتَضِبٌ دَمًا

جب جنگ کا دن ہوتا ہے تو یہ نیزوں کی نوکوں کے اوپر چڑھ جاتا ہے اور اس کی حالت یہ ہوتی ہے کہ خون سے رنگا ہوتا ہے

يَسْرَى رُمَحَهُ وَنَشِبَتَهُ وَمِجْنَتَهُ  
 وَذَاشَطَبِ عَضْبِ الضَّرِيْبَةِ ۱ مَخْذَمًا  
 ۲ وَأَحْنَاءَ سَرْجِ قَاتِرٍ ۳ وَلِجَمَامَةٍ  
 عَتَادَ فَتْسَى هَيْجًا وَطِرًا ۴ مُسَوَّمًا

یہ اپنے نیزے ، تیر ، ڈھال ، تیز دھار والی بٹراں تلوار ، گھوڑے کی پیٹھ پر ٹھیک بیٹھنے والی زین کی ٹیڑھی لکڑیاں اور گھوڑے کی لگام اور نشان لگائے ہوئے گھوڑے کو ایک جنگجو انسان کا سامان خیال کرتا ہے

فَذَالِكَ إِنْ يَتَهَلِكُ فَحَسْنَى تَنَاؤُهُ  
 وَإِنْ عَاشَ لَمْ يَقْعُدْ ضَعِيفًا مُذَمَّمًا

ایسا شخص اگر مر جائے گا تو اس کی خوب تعریف ہوگی اور اگر زندہ رہے گا تو کمزور اور قابل مذمت نہ گردانا جائے گا۔  
 میں نے حاتم کے جو اشعار دیے ہیں ان کی تشریح اس لیے نہیں کی کہ ان میں سے اکثر اشعار کی تشریح شواہد کی کتابوں میں کی جا چکی ہے۔  
 اور انہی میں سے

### کعب بن مامہ الا یادی

ہے۔ یہ بھی ان لوگوں میں سے تھا جن کی سخاوت ضرب المثل ہے۔ اس کا قصہ یہ ہے کہ یہ گرمی کے مہینے میں قافلے کے ساتھ نکلا۔ اس قافلے میں نمر بن قاسط کا ایک آدمی بھی تھا۔ یہ راستے سے بھٹک گئے اور ”مُصَمَّاتٌ فَتْنَتْ“ سے پانی پینے لگے۔ مصافحہ یہ ہے کہ پیالے میں ایک پتھر ڈال دیتے ہیں پھر اس میں اس قدر پانی ڈالا جاتا ہے کہ پتھر ڈوب

۱ - ضریبة السیف : حدہ

۲ - آحناء جمع ہے حینشو کی زین کی وہ لکڑی جو ٹیڑھی ہو۔

۳ - قاتیر : قاتر اس پالان یا زین کو کہتے ہیں جو اونٹ کی پشت پر ٹھیک بیٹھ جائے۔

جائے۔ اس پتھر کو مقلتہ کہا جاتا ہے۔ اس طرح ہر انسان یکساں مقدار میں پانی پیتا ہے۔ چنانچہ یہ پانی پینے کے لیے بیٹھ گئے۔ دُور چلتا رہا۔ جب پیالہ کعب کے پاس پہنچا تو اس نے نمری کو دیکھا کہ اس کی طرف تیز نگاہوں سے تک رہا ہے لہذا اس نے خود نہ پیا بلکہ نمری کو دے دیا اور ساقی سے کہا: اپنے نمری بھائی کو پلاؤ۔ چنانچہ نمری نے اس دن کا کعب کا پانی کا حصہ پی لیا۔ دوسرے دن ایک اور منزل پر اترے اور پھر باقی ماندہ پانی کو مُصَافَئَاتٌ سے پینے لگے۔ اُس نمری نے پھر پہلے دن کی طرح اس کی طرف دیکھا کعب نے پھر وہی الفاظ کہے۔ قوم روانہ ہو گئی۔ لوگوں نے کعب کو بھی ساتھ چلنے کو کہا مگر اس میں اٹھنے تک کی طاقت نہ تھی حالانکہ اب وہ پانی کے قریب پہنچ چکے تھے۔ لوگوں نے اس سے کہا: اے کعب تُو تو لوگوں کو پانی پلانے والا ہے چل پانی تک۔ مگر وہ جواب بھی نہ دے سکا۔ جب وہ لوگ اس سے مایوس ہو گئے تو اسے کپڑے سے ڈھانپا دیا تاکہ اسے کوئی درندہ نہ کھا جائے۔ پھر اسے وہیں چھوڑ دیا اور وہ مر گیا۔ اس پر اس کے باپ مامہ نے اس کا مرثیہ کہا

۲ مَا كَانَ مِنْ مُوقَّةٍ أَسْقَى عَلِيَّ ظَمًا  
خَمْرًا بِمَاءٍ إِذَا نَجَّوْدُهُمَا بَسْرَدًا

[۸۲] عوام الناس میں کوئی شخص بھی اس سے بڑھ کر (سخی) نہ تھا کہ پیاسوں کو شراب پلائے، وہ شراب جس میں پانی ملا ہوا ہو

۱ - خَيَّأُوا عَلِيَّهٖ بَثُوبٌ : لسان لعرب میں ہے۔ وَالْخَيْالُ : الثوب الذي تَضَعُهُ عَلَى الْمِيَّتِ تَسْتَرُهُ بِهِ - وَقَدْ خَيَّْلَ عَلِيَّهٖ -

۲ - بلوغ العرب میں یہ شعر اسی طرح دیا ہے مگر لسان العرب (وقد) میں یوں دیا ہے : مَا كَانَ مِنْ مُوقَّةٍ أَسْقَى لِنَجَّوْدِهِ عَلِيَّ ظَمًا  
مَاءً بِخَمْرٍ إِذَا نَجَّوْدُهُمَا بَسْرَدًا

امالی قالی اور شرح امالی میں اسی طرح دیا ہے جیسا کہ بلوغ العرب میں ہے (صفحہ ۸۳)

اور جس کا برتن ٹھنڈا ہو چکا ہو

مِنْ ابْنِ مَامَةَ كَعْبٍ ثُمَّ عَتَىٰ بِهِ  
زَوْا لَسْمِيَّةَ الْاَحْبِرَّةَ وَقَدِيًّا

پھر حوادث زمانہ اسے شدت کی پیاس کے سوا کسی اور طریقے سے مار ڈالنے سے عاجز آ گئے

أَوْفَىٰ عَتَىٰ الْمَاءِ كَعْبٌ ثُمَّ قِيلَ لَهُ  
رِدْ كَعْبُ إِنَّكَ وَرَادٌ فَمَا وَرَدًا

کعب پانی کے قریب پہنچ گیا تو اُس سے کہا گیا اے کعب پانی پر اتر پڑو تم تو پانی پر بہت اترنے والے تھے مگر وہ پانی پر نہ اترا

زَوْا لَسْمِيَّةَ سے مراد مقدر موت ہے اور عَتَىٰ بِهِ کا مطلب یہ ہے کہ حوادث زمانہ اسے پیاسا مارنے کے سوا کسی اور طریقے سے نہ مار سکے۔ اصمعی کہتا ہے کہ زَوْا لَسْمِيَّةَ سے مراد ۲ وہ حادثہ ہے جو موت کی پیدا کردہ ہلاکت کا نتیجہ ہو۔ بعض کہتے ہیں کہ زَوْا کے معنی تقدیر کے ہیں۔ چنانچہ محاورہ میں کہتے ہیں تَضَيَّ عَتَايُنَا ، وَقَدِرَ ، وَحُمَ ، وَزَىٰ (وزی)

اور یہ تعریف ان تمام لوگوں کے مقابلے میں جن کی تعریف کسی اور سبب سے کی گئی ہو بہت زیادہ ہے اسی کے متعلق حبیب ۳ کہتا ہے۔

يَجُودُ بِالنَّفْسِ إِذْ ضَنَّ الْبَخِيلُ بِهِ  
وَالْجُودُ بِالنَّفْسِ أَقْصَىٰ غَايَةِ الْجُودِ

- ۱ - بلوغ العرب میں وقدا دیا ہے مگر درست وہی ہے جو میں نے دیا ہے۔
- ۲ - مگر لسان العرب میں یوں دیا ہے : فَإِنَّ الْاَصْمَعِي يَقُولُ : زَوْا لَسْمِيَّةَ مَا يَحْدُثُ مِنْ هَلَاكِ الْمَنِيَّةِ
- ۳ - حبیب سے مراد ابو تمام حبیب بن اوس الطائی سے ہے جو عہد عباسیہ کا مشہور شاعر اور حاسہ کا مؤلف ہے ۵۲۳۱ میں وفات پائی۔

یہ اپنی جان کی بھی سخاوت کر دیتا ہے جبکہ بخیل انسان اپنی جان کے ساتھ بخل کرتا ہے اور اپنی جان کا سخاوت کر دینا تو سخاوت کی انتہا ہے

اسی (کعب) اور حاتم الطائی کے متعلق ایک شاعر کہتا ہے

كَعْبٌ وَحَاتِمٌ الْمَلْدَانِ تَقَسَّسَمَا  
ن

خَطَطَا الْعُلَىٰ مِنْ طَارِفٍ وَتَأَيَّدَا

کعب اور حاتم وہ دو شخص ہیں جنہوں نے عظمت و بلندی کی تمام قدیم اور جدید خصلتوں کو آپس میں تقسیم کر لیا ہے

هَذَا الثَّوْدِيُّ خَلَفَ السَّحَابَ وَمَاتَ ذَا

فِي الْمَجْدِ مَيْتَةً خِضْرِمٍ صِنْدِ يَثِدِ

یہ (یعنی حاتم) تو بادلوں کا قائم مقام تھا اور وہ (یعنی کعب) بزرگی میں بہادر سردار کی طرح مرا

إِنْ لَا يَكُنْ فِيهَا الشَّهِيدَ فَتَوَمُّهُ

لَا يَسْمَعُونَ بِهِ بِأَلْفِ شَهِيدِ

اگر وہ ان میں شہید نہیں ہوا تو اس کی قوم اسے ایک ہزار شہید کے عوض میں بھی دینے کو تیار نہیں ہے اور انہی میں سے

اوس بن حارثہ بن لام الطائی

ہے۔ یہ شخص کرم و سخاوت میں ضرب المثل ہے اسے ابن سعدی

(بھی) کہا جاتا ہے

- ۱ - یہ شاعر وہی حبیب بن اوس الطائی ہی ہے۔
- ۲ - بلوغ العرب میں خِطَطَ دیا ہے وہ غلط ہے یہ خُطَّة کی جمع ہے۔
- ۳ - بلوغ العرب میں فی الجہد دیا ہے مگر ابو تمام کے دیوان اور العقد الفرید (۱ : ۳۳۹) دونوں میں فی المجد دیا ہے جیسا کہ اوپر لکھا گیا اور یہی درست ہے۔

جریر کہتا ہے

وَمَا كَتَبْتُ ابْنَ مَامَةَ وَابْنَ سَعْدِي  
بِأَجْوَدَ مِنْكَ يَا عُمَرُ الْجَوَادَا

اے سخی عمر! کعب بن مامہ اور ابن سعدی تم سے زیادہ سخی نہ تھے  
[۸۳] پہلے پہل ۲ بشر بن ابی خازم الاسدی اوس کی ہجو کیا کرتا

۱ - اس شعر پر محمد بن سہبجۃ<sup>۱</sup> اثری نے ایک نوٹ دیا ہے کہ کوفیوں کے نزدیک اس منادی پر جس کی صفت ابن کے سوا کوئی اور آئی ہو نصب پڑھنا جائز ہے مگر بن سہبجۃ<sup>۲</sup> اثری نے غلط سمجھا ہے۔ یہاں پر تو منادی کے اعراب سے کوئی فرق نہیں پڑتا اور نہ یہاں منادی کے اعراب کا سوال ہے۔ یہاں تو منادی کے توابع کے اعراب کا سوال ہے چنانچہ زمخشری (مفصل مطبعہ مجیدی کانپور : ۴۹) کہتا ہے توابع المنادی المضموم غیر المبہم حملت علی لفظہ و متحلیہ کقولک یازید الطویل والطویل۔ اس شعر میں الجوادا<sup>۱</sup> عمر کی صفت واقع ہوا ہے اور عمر منادی موصوف ہے اور جوادا اس کی صفت، لہذا الجوادا<sup>۲</sup> اور الجوادا<sup>۱</sup> دونوں طرح پڑھنا درست ہے مگر یہاں قافیہ الف کے ساتھ آ رہا ہے اس لیے کہ قصیدے کا مطلع یوں ہے :

أَبَتْ عَيْنُنَاكَ بِالْحَسَنِ الشُّقَادَا

وَانكَرْتَ الْأَصَادِقَ وَالسَّبْلَادَا

چنانچہ الجوادا<sup>۱</sup> پڑھیں گے اور اسی بات کے لیے اس شعر کو بطور شاہد کے پیش کیا جاتا ہے۔

۲ - بشر بن ابی خازم الاسدی : جاہلی اور قدیم شعرا میں سے اور تقریباً فحول شعرا کا ہم درجہ تھا۔ لوگوں نے اسے اوس کی ہجو کہنے کے لیے رشوت دی تھی۔ اس نے ابناء پر لوٹ مار کے لیے حملہ کیا تھا جس میں بنی وائلہ کے ایک نوجوان نے اسے تیر مارا تھا جس سے اس کی موت واقع ہوئی (شرح امالی : ۶۶۴)

تھا اور اوس نے نذر مانی تھی کہ اگر وہ بشر پر قابو پا لے گا تو اسے ضرور جلا دے گا مگر جب اس پر قابو پا لیا تو اسے رہا کر دیا پھر بشر نے اوس کی مدح میں چند قصائد کہے

بشر کا اوس کی ہجو کرنے کا سبب جیسا کہ ابوالعباس العبرد نے الکامل میں بیان کیا ہے یہ تھا کہ اوس بن حارثہ بن لام الطائی ابی قوم کا سردار اور پیشوا تھا۔ وہ اور حاتم بن عبداللہ الطائی دونوں عمرو بن ہند کے پاس آئے۔ عمرو کے باپ کا نام المنذر بن المنذر بن ماء السماء ہے۔ اس نے اوس کو بلا کر پوچھا، ”تو افضل ہے یا حاتم“؟ اس پر اوس نے کہا، ”اے بادشاہ خدا تجھے قابل مذمت اخلاق سے دُور رکھے۔ اگر حاتم میرا، میری اولاد، اور میرے رشتہ داروں کا مالک بن جائے تو ہم سب کو ایک رات کے اندر اندر لوگوں کو عطا کر دے“۔ عمرو بن ہند نے اس کے بعد حاتم کو بلایا اور کہا، ”تو افضل ہے یا اوس“؟ اس نے جواب دیا، ”خدا تجھے قابل مذمت اخلاق سے دور رکھے! میرا ذکر تو اوس کی بدولت ہوتا ہے۔ اس کے جس بیٹے کو لے وہی مجھ سے افضل ہے“۔

نعمان بن المنذر کے ہاں عرب کے ہر قبیلے کے وفد آئے ہوئے تھے۔ اس نے ایک دو شالہ منگوایا اور کہا، ”کل تم سب لوگ حاضر ہو میں یہ دو شالہ اسے پہناؤں گا جو تم میں سب سے زیادہ ذی عزت ہوگا“۔ اوس کے سوا سب لوگ آگئے۔ کسی نے اوس سے پوچھا کہ تم کیوں نہیں جاتے؟ اس نے جواب دیا، اگر بادشاہ کی مراد کسی اور شخص سے ہے تو بہتر یہی ہے کہ میں وہاں موجود نہ ہوں اور اگر میں ہی مراد ہوں تو وہ مجھے بلا بھیجے گا اور لوگوں کو میرا رتبہ معلوم ہو جائے گا۔

جب نعمان تخت پر بیٹھا تو اس نے اوس کو نہ دیکھا اور کہا، ”اوس کے پاس جاؤ اور اس سے کہو جس بات کا تمہیں ڈر ہے اس سے

۱ - العقدالفرید (۲: ۲۸۶) مطبعة التالیف والترجمہ والنشر ۱۳۵۹ھ

(۱۹۹ھ) میں عمرو بن ہند کی بجائے نعمان بن المنذر کا نام دیا ہے

بے خوف ہو کر چلے آؤ۔“ چنانچہ وہ آگیا اور وہ دوشالہ اسے پہنا دیا گیا۔ اس پر اس کے گھر کے کچھ لوگوں کو اس سے حسد ہو گیا چنانچہ حُطَيْثَہ سے اس کی ہجو کہنے کو کہا اور بدلے میں تین سو اونٹنیاں دینے کا وعدہ کیا۔ حُطَيْثَہ نے کہا، ”میں بھلا اس شخص کی ہجو کیسے کہہ سکتا ہوں۔ میرے گھر کا تو تمام سامان اور مال اسی کا دیا ہوا ہے۔“ پھر یہ شعر کہا :

كَيْفَ الشَّهِجَاءُ وَمَا تَشْتَفُكَ صَالِحَةً<sup>۱</sup>  
مِنْ آلِ لَامٍ بِيْظَهْرًا لَغَيْبٍ تَأْتِينِي

میں ہجو کیسے کہہ سکتا ہوں جبکہ میری غیر حاضری میں لَام کے خاندان کی طرف سے عظیم احسانات میرے پاس مسلسل آتے رہتے ہیں۔

اس پر ابن ابی خازم نے جو بنی اسد بن خُزَيْمہ میں سے ہے کہا ، میں اس کی ہجو کہتا ہوں اور وہ (تین صد) اونٹ لے کر ہجو کہہ دی۔ اوس حملہ کر کے اس کے تمام اونٹوں کو ہانک<sup>۲</sup> لایا۔ اس کے بعد ابن ابی خازم جس قبیلے کے پاس بھی پناہ لینے کے لیے جاتا وہ اس سے یہی کہتا کہ اوس کے سوا ہم تمہیں ہر شخص کے خلاف پناہ دے سکتے ہیں۔ ابن ابی خازم نے اوس کی ہجو میں اس کی ماں کا بھی ذکر کیا تھا۔ ابن ابی خازم کو جب پکڑ کر لایا گیا تو اوس اپنی والدہ کے پاس گیا اور کہا ، ”بشر بن ابی خازم کو جس نے تیری اور میری ہجو کہی تھی پکڑ کر لایا گیا ہے۔“ والدہ نے کہا، ”کیا تو میری بات مانے گا؟“ اوس نے کہا، ”ہاں۔“ والدہ نے کہا، ”میری رائے یہ ہے کہ تو اسے اس کا مال واپس دے دے اور اسے معاف کر دینے کے بعد اسے انعام بھی دے۔ میں بھی اسی طرح کروں گی، کیونکہ اس کی ہجو کو اسی کی مدح دھو سکتی ہے۔“ [۸۴]

۱ - صالحہ : يقال آتني صالحه من فلان اي نعمة وافرة او حسنة عظيمة  
۲ - معاوزه ہے اغاروا عليهم فاكتسحوهم اي أخذوا مالهم كُتْلَهُ



کیا کرتا تھا مجھے ” تمہارے متعلق اس اس طرح کا حکم دیا ہے ۔ یہ سن کر بشر نے کہا ، خدا کی قسم میں تو مرتے دم تک تیرے سوا کسی اور کی مدح نہ کہوں گا “ چنانچہ وہ اوس کے متعلق کہتا ہے

إِلْسَىٰ أَوْسِ بْنِ حَارِثَةَ بِنِ لَأْمٍ  
لِيَقْضِيَّ حَاجَتِي ۚ فَيُثْمَنُ ۚ قَضَاهَا

میں اوس بن حارثہ بن لائم کے پاس آیا ہوں تاکہ جہاں دوسرے لوگ میری حاجت روائی کرنا چاہتے ہیں وہاں وہ بھی کر لے

فَمَا وَطِيَّ الشَّرِيَّ مِثْلُ ابْنِ سَعْدِي  
وَلَا لَبِيسَ الْبِنْتَعَالِ وَلَا احْتِذَاهَا

کیونکہ زمین پر چلنے والوں اور جوتا پہننے والوں میں کوئی شخص بھی ابن سعدی جیسا نہیں ہے

یہ تمام قصہ المبرد نے بیان کیا ہے مگر اس نے یہ بیان نہیں کیا کہ اوس نے اُس پر کس طرح قابو پایا ۔ اس کا ذکر معشمَر بن مثنیٰ نے اپنی شرح میں کیا ہے ۔ وہ کہتا ہے کہ بشر بن ابی خازم نے پہلے قبیلہ طی پر پھر بنی نَبْشَهَانَ پر چڑھائی کی مگر خوب زخمی ہوا ۔ ان دنوں وہ اپنے کسی ساتھی کی چراگاہ میں تھا اور بنی والبہ کے یہاں مقیم تھا ۔ ازاں بعد بنو نَبْشَهَانَ نے اسے قید کر لیا اور اُسے چھپائے رکھا تاکہ کہیں اوس کو اس امر کی خبر نہ ہو جائے ۔ اوس نے سن لیا کہ بشر ان کے پاس ہے تو کہا ، ” اللہ کی قسم جب تک بنو نَبْشَهَانَ بشر کو میرے حوالے نہ کر دیں گے میرے اور ان کے درمیان کوئی بھلائی نہ ہوگی “ ۔ پھر دو سو اونٹ دے کر بشر کو ان سے لے لیا ۔ جب (اپنی قیام گاہ پر) لے کر آ گیا تو بشر کو جلانے کے لیے آگ دھکائی ۔ بنی اسد کہتے ہیں کہ آگ واگ کچھ نہ تھی بلکہ اس نے اسے ایک تازہ ذبح کیے ہوئے اونٹ کی کھال میں ڈال دیا ۔ بعض کا بیان ہے کہ مینڈے کی کھال تھی پھر اسے اسی طرح رہنے دیا تا آنکہ وہ کھال اس کے جسم پر سوکھ گئی اور اس کی حالت اس کھال میں چڑیا کی سی ہو گئی ۔ اس کی خبر سعدی بنت

حصین طائیہ کو ہوئی اور یہ سردار تھی، چنانچہ نکل کر اوس کے پاس آئی اور پوچھا، ”تو بشر کے ساتھ کیا کرنا چاہتا ہے؟“ اوس نے کہا، ”میں اس شخص کو جس نے ہمیں گالیاں دی ہیں جلا دوں گا“۔ سعدی نے جواب دیا، ”خدا اس قوم کو رسوا کرے جس نے تجھے سردار بنایا ہے یا جو تم سے رائے لیتی ہے۔ خدا کی قسم مجھے تو یوں معلوم ہوتا ہے جیسے کہ تو اس کے بدلے میں گرفتار کر لیا گیا ہے۔ کیا تجھے معلوم نہیں کہ اس کی اپنی قوم میں اس کا کیا رتبہ ہے۔ اسے رہا کر دے اور اس کی عزت و تکریم کر۔ کیونکہ جو کچھ اس نے کہا ہے اسے خود یہی دھو بھی سکتا ہے“۔ اس کے بعد اس نے اسے اپنے پاس روکے رکھا۔ اس کے زخموں کا علاج کیا اور اسے قطعاً نہ بتلایا کہ وہ اس سے کیا برتاؤ کرنا چاہتا ہے، کہا تو یہ کہ: تم اپنی قوم کی طرف پیغام بھیجو کہ وہ تمہارا فدیہ ادا کریں کیونکہ میں نے تمہیں دو سو اونٹ دے کر خریدا تھا۔ بشر نے اپنی قوم کی طرف پیغام بھیج دیا اور انہوں نے اس کا زر فدیہ تیار کر لیا مگر ان کے آنے سے پہلے ہی اوس نے اسے عمدہ لباس پہنایا۔ اپنے اصیل گھوڑے پر جس پر خود سواری کیا کرتا تھا سوار کرایا اور پھر خود اس کے ساتھ روانہ ہوا یہاں تک کہ جب بشر غطفان کے علاقے کے قریب پہنچا تو اوس اور اس کے خاندان کی مدح کہنے لگ پڑا، ہر ہجو یہ قصیدے کے مقابلے میں ایک مدحیہ قصیدہ کہا۔ بشر نے ان کی ہجو میں پانچ قصیدے کہے تھے لہذا اب پانچ مدحیہ قصیدے کہہ دیے۔

اور انہی میں سے

### ہرم بن سنان

ہے۔ یہ شخص اپنے زمانے کے سخیوں میں سب سے زیادہ مشہور تھا اور نیک برتاؤ کرنے اور احسان کرنے کی جانب سب سے زیادہ راغب تھا۔ یہ بھی انہی لوگوں میں سے ہے جن کی سخاوت ضرب المثل بن گئی ہے۔ زُہَیْر کا ممدوح یہی ہے جس کے متعلق وہ کہتا ہے

مَتَىٰ تُلَاقِ عَسَلَىٰ عِيَالَتِيهِمْ هَرِمًا  
تَلُوقِ السَّمَاحَةَ فِي خَلْقِ وَفِي خُلُقِ

[۸۵] جب تو ہرم کو کسی حالت میں بھی ملے گا تو تُو خَلْق اور  
خُلُق دونوں میں سخاوت پائے گا

ہرم کا باپ سنان قبیلہ غطفان کا سردار تھا۔ سنان کی ماں حمل کی  
حالت میں مر گئی اور مرتے ہوئے کہا کہ میرے مرنے کے بعد میرا  
پیٹ چیرنا کیونکہ اس میں قوم غطفان کا سردار ہے۔ چنانچہ جب وہ مر  
گئی تو اس کا پیٹ چاک کر کے اس میں سے سنان کو نکال لیا گیا۔ بنی  
سنان کے بارے میں زہیر نے یہ اشعار کہے ہیں :

قَوْمٌ أَبُوهُمْ سِنَانٌ حِينَ تَنَسِيْبُهُمْ  
طَابُوا وَطَابَ مِنْ الْأَوْلَادِ مَا وَلَدُوا

جب تو اس قوم کا نسب بیان کرنا چاہے تو پھر جان لے کہ ان کا  
باپ سنان ہے یہ لوگ پاک ہیں اور جو اولاد ان سے پیدا ہوئی ہے  
وہ بھی پاک ہے۔

لَوْ كَانَ يَتَعَدُّ فَوْقَ الشَّمْسِ مِنْ كَرَمٍ  
قَوْمٌ بَأْوَالِهِمْ أَوْ تَجَدَّهِمْ قَعَدُوا

اگر کوئی قوم اپنی شرافت کی وجہ سے اپنے مورث اوّل اور اپنی بزرگی  
کے باعث سورج کے اوپر بیٹھ سکتی تو وہ یہ لوگ بیٹھتے

جِئْنَا إِذَا فَرَعُوا إِنْشَاءً إِذَا آمِنُوا  
مُرَزَّوْنًا بَهَالِيْلًا إِذَا قَصَدُوا

۱۔ یہ شعر بلوغ الارب اور العقد الفريد میں اسی طرح دیا ہے مگر الشعر  
و الشعر اور العقد الثمین میں یوں دیا ہے :

مَنْ يَلُوقِ يَوْمًا عَلَىٰ عِيَالَتِيهِمْ هَرِمًا  
يَلُوقِ السَّمَاحَةَ فِيهِ وَالنَدَىٰ خُلُقًا

جب یہ کسی کی مدد کو آتے ہیں تو جینٹوں کی طرح ہوتے ہیں اور امن میں ہوں تو انسان ہوتے ہیں۔ جب لوگ ان کا قصد کر کے آئیں تو یہ سخی، کریم اور سردار ہوتے ہیں

مُحْسَدُونَ عَلَيَّ مَا كَانَ مِنِّي نِعْمًا  
لَا يَنْزِعُ اللَّهُ مِنْهُمْ مَالَهُمْ حُسَيْدًا

لوگ ان نعمتوں کی وجہ سے ان کے حاسد ہیں جو اللہ نے انہیں دی ہیں۔ خدا ان سے وہ نعمتیں نہ چھینے جن کی وجہ سے لوگ ان سے حسد کرتے ہیں

زُہیر، ہریم بن سنان کے متعلق کہتا ہے :

وَأَبْشَيْتُ فَيَاضَ يَدَاهُ غَمَامَةً  
عَلَيَّ مُعْتَفِيَةً مَا تُغِيبُ فَوَاضِلُهُ

(سنان) ایک پاکیزہ اور فیاض انسان ہے جس کے دونوں ہاتھ عطیہ لینے والے کے لیے بادل کی طرح ہیں۔ جس کے عطیے کبھی بند نہیں ہوتے

تَسْرَاهُ إِذَا سَاجِيئُهُمْ مُتَهَلِّلًا  
كَأَنَّكَ تُعْطِيهِ السَّيِّئُ أَنْتَ سَائِلُهُ

جب تو اس کے پاس آئے گا تو اسے ہشاش بشاش پائے گا۔ یوں معلوم ہوگا کہ جس چیز کا تو اس سے سوال کر رہا ہے وہ گویا الٹا تو اسے دے رہا ہے

أَخْوَثِقَةٌ لَا تُتْلِفُ الْخَمْرُ مَالَهُ  
وَلَكِنَّهُ قَدْ يُتْلِفُ الْمَالُ نَائِلُهُ

یہ خود اعتاد انسان ہے۔ شراب اس کے مال کو فنا نہیں کرتی۔ اس کے مال کو تو اس کے عطیے فنا کرتے ہیں

یہ اشعار بھی زُہیر نے ہریم بن سنان اور اس کے خاندان کے متعلق

کہے

إِلْتِيكَ أَعْمَلْتُهَا فَتَلَا مَرَّافِقُهَا  
شَهْرَيْنِ يَتَجَهَّضُ مِنْ أَرْحَامِهَا الْعَلَقُ

میں مضبوط بازوؤں والی اونٹنیوں کو دو ماہ تک تیز دوڑاتا ہوا  
تمہارے پاس لایا ہوں یہاں تک کہ ان کے رحموں سے خون کے  
لو تھڑے کرنے لگ گئے تھے

حَتَّى دُفِعَتْ إِلَى حُلِيِّ شَمَائِلِهِ  
كَالْمَغِيثِ تَنْبُتُ فِي آثَارِهِ التَّوْرُقُ

بالآخر یہ اس شخص کے پاس آن پہنچیں جس کی خصلتیں میٹھی ہیں  
اور وہ اس بارش کی طرح ہے جس کے برسوں کے بعد پتے اُگ آتے ہیں

مِنْ أَهْلِ بَيْتِ بَرَى ذُو الْعَرْشِ فَضَّلْتَهُمْ  
يُبْنَى لَهُمْ فِي جَنَّاتِ الْخُلْدِ مَرَاتِفُ

یہ اس گھرانے سے تعلق رکھتا ہے جن کی فضیلت کا علم اللہ کو  
ہی ہے اور جن کے لیے جنت میں آرام گاہیں بنائی جاتی ہیں

الْمُطْعِمِينَ إِذَا مَا أَرْمَتِ أَرْمَتِ  
وَالطَّيِّبِينَ ثِيَابًا كَلَّمْنَا عَرَقُوا

[۸۶] (میں ان لوگوں کی مدح کر رہا ہوں) جو قحط سالی کے وقت  
لوگوں کو کھانا کھلاتے ہیں - جب انہیں پسینہ آتا ہے تو ان کے  
پسینے سے ان کے کپڑے خوشبودار ہو جاتے ہیں

كَأَنَّ آخِرَهُمْ فِي الْجُودِ أَوْلَاهُمْ  
إِنَّ الشَّمَائِلَ وَالْأَخْلَاقَ تَتَّفِقُ

ان کا آخری شخص سخاوت میں ایسا ہی ہے جیسا ان کا پہلا شخص  
(اس کی وجہ یہ ہے کہ) ان کی عادات و اخلاق یکساں ہیں

۱ - العقد الفرید میں المطعمین کی بجائے الْمُطْعِمُونَ اور الطیبین کی  
بجائے الطیبوں درج ہے مگر بلوغ الارب والی روایت زیادہ بہتر ہے -

إِنْ قَامَرُوا قَمَرُوا أَوْ فَاخَرُوا فَاخَرُوا  
أَوْ نَا ضَلُّوا نَضَلُّوا أَوْ سَابَقُوا سَبَقُوا

وہ اگر جوا کھیلتے ہیں تو جیتتے ہیں اور اگر کسی سے مفاخرت کرتے ہیں تو فخر میں غالب آ جاتے ہیں۔ اگر کسی کے مقابلے میں تیراندازی کرتے ہیں تو اس میں بھی بازی لے جاتے ہیں جب کسی کے مقابلے میں دوڑ لگاتے ہیں تو آگے نکل جاتے ہیں

تُنْفَسُ الْإِرْضُ مَوْتَاهُمْ إِذَا دُفِنُوا  
كَمَا تُنْفَسُ عِنْدَ الْبَاعَةِ السَّورِقُ

جب ان کے مردے دفن کیے جاتے ہیں تو زمین (کے مختلف اقطاع) اس طرح ایک دوسرے سے بڑھ کر (ان کو لینے کے) خواہاں ہوتے ہیں جس طرح بیوپاری درہموں کی خواہش میں ایک دوسرے کا مقابلہ کرتے ہیں

’میدانی‘ اپنی کتاب مجمع الامثال میں عربوں کا قول ”أَجْوَدُ مِينُ هَرِيمٍ“ نقل کر کے لکھتا ہے یہ ہَرِيمُ بن سنان بن ابی حارثہ المُرِّي ہے۔ اس کی سخاوت کا ذکر ضرب المثل بن گیا ہے۔ اسی کے متعلق زُہیر بن ابی سُلمیٰ کہتا ہے :

إِنَّ الْبَخِيلَ مَلُومٌ حَيْثُ كَانَتْ  
وَلَكِنَّ الْجَوَادَ عَلِيَّ عِيَالَتِيهِ هَرِيمُ

بخیل کہیں بھی ہو اس کو لائق ملامت جانا جاتا ہے لیکن سخی ہر حالت میں (خواہ تنگی ہو خواہ فراخی) ہَرِيمُ (کی طرح لائق ثنا) ہوتا ہے

۱۔ اصل کتاب میں اقمروا چھپا ہے غلط ہے۔ میں نے اوپر درست لفظ دے دیا ہے۔

۲۔ بلوغ العرب میں تَنْفَسُ دیا ہے مگر درست تَنْوَفِسُ ہے جیسا کہ العقد الفرید (۱ : ۳۳۸) میں ہے۔

هُوَ الْجَوَادُ الَّذِي يُعْطِيكَ نَائِلَهُ  
عَفْوَاً وَيُظَلِّمُ أَحْيَانًا فَيَسْظَلِّمُ

تو ایسا سخی ہے کہ بغیر مانگے عطیے دے دیتا ہے۔ بعض اوقات لوگ اس پر ظلم کرتے ہیں اور وہ ظلم برداشت کرتا ہے (لوگ سوال کرتے وقت اس پر زیادتی کر جاتے ہیں مگر وہ برداشت کر لیتا ہے) ہرم کی ایک بیٹی حضرت عمرؓ کے پاس آئی تو حضرت عمرؓ نے اس سے کہا، ”تمہارے باپ نے زہیر کو کیا دیا کہ اس کے عوض میں اس نے اس کی وہ مدح کہی جو (اتنی) مشہور ہو گئی“۔ لڑکی نے جواب دیا، ”میرے باپ نے اسے لاغر ہو جانے والے گھوڑے، ہلاک ہو جانے والے اونٹ، بوسیدہ ہو جانے والے کپڑے اور فنا ہو جانے والا مال دیا۔“ حضرت عمرؓ نے جواب دیا، ”لیکن جو کچھ زہیر نے دیا ہے اسے زمانہ بوسیدہ نہیں کر سکتا۔ نہ ہی وقت اسے فنا کر سکتا ہے۔“ روایت کی جاتی ہے کہ لڑکی نے یہ جواب دیا تھا، ”ہرم نے جو کچھ زہیر کو دیا تھا اسے لوگ بھول چکے ہیں۔“ اس پر حضرت عمرؓ نے فرمایا تھا، ”لیکن جو کچھ زہیر نے تمہیں دیا ہے اسے لوگ نہ بھول سکیں گے۔“ اور انہی میں سے

### عبد اللہ بن حبیب العنبری

ہے [۸۷] یہ شخص بھی سخاوت میں ضرب المثل تھا چنانچہ کہتے ہیں اَثَرِي مِّنْ اَكْلِ الْخُبْزِ (روٹی کھانے والے سے بھی زیادہ مہمان نواز) وہ بنی سمرہ میں سے تھا اس کا نام آکل الخبز اس لیے پڑا کہ یہ نہ تو کھجوریں کھاتا تھا اور نہ اسے دودھ کی خواہش ہوتی تھی۔ یہ اپنے زمانے میں بنی العنبر کا سردار تھا۔ بنی العنبر فخریہ طور پر بیان کیا کرتے تھے کہ آکل الخبز (روٹی کھانے والا) ہمیں میں سے تھا، اور ہم ہی میں سے پرندوں کو پناہ دینے والا بھی ہوا ہے۔ پرندوں کو پناہ دینے والا ثور بن شحمہ عنبری تھا۔

عبداللہ کو آکل الخبز کا لقب ملنے کی وجہ یہ تھی کہ عربوں کے یہاں روٹی بذات خود ایک اچھی چیز سمجھی جاتی ہے۔ ابو عبیدہ نے ذکر کیا ہے کہ ہُوذَہ بن علی الحنفی خسرو پرویز کے پاس گیا۔ خسرو نے ہُوذَہ سے سوال کیا، ”تمہاری اولاد میں سے کون سا بچہ تمہیں زیادہ پیارا ہے؟“ ہُوذَہ نے جواب دیا، ”چھوٹا تآنکہ وہ بڑا ہو جائے، غائب تآنکہ وہ واپس آ جائے اور مریض تآنکہ وہ صحت یاب ہو جائے“ خسرو نے دریافت کیا، ”تم اپنے ملک میں کیا غذا کھاتے ہو؟“ ہُوذَہ نے جواب دیا، ”روٹی“۔ اس پر خسرو نے کہا، ”یہ روٹی کی عقل ہے دودھ اور کھجوروں کی عقل نہیں“۔ اس طرح روٹی عربوں کے یہاں قابل تعریف چیز قرار پا گئی۔ اسی طرح وہ چیزیں جو کسی حد تک روٹی سے مناسبت رکھتی ہیں ممدوح قرار پا گئیں مثلاً فالودہ کیونکہ یہ عربوں کے نزدیک اعلیٰ ترین کھانا ہے۔ عبداللہ بن جُدعان کے سو یہ کھانا کسی عرب نے لوگوں کو نہیں کھلایا، چنانچہ امیہ بن ابی الصلت نے عبداللہ بن جُدعان کی اسی بات کے باعث تعریف کی ہے اور کہا ہے

إِلَى رُدْحٍ مِّنَ الشَّيْزَى مِلاءِ  
لُبَابِ الْبُرِّ يُلْبَكَّتْ بِالشَّهَادِ

عربوں کا ایک کھانا ٹرید ہے اور یہ کھانا ان کے اشراف کے ہاں عام کھایا جاتا ہے۔ ہاشم یہ کھانا کھانے میں اور لوگوں پر غالب آ گیا کیونکہ اس نے اپنی قوم کو یہ کھانا کھلایا

۱۔ بلوغ العرب میں امیہ بن الصلت دیا ہے اور وہ غلط ہے درست امیہ بن ابی الصلت ہے اور ابو الصلت کا نام عبداللہ بن ابی ربیعہ ابن عوف تھا۔ امیہ بنی ثقیف میں سے تھا۔ یہ جاہلی شاعر ہے جس نے اسلام کا زمانہ پایا۔ مگر کافر مرا اس کی کنیت ابو عثمان ہے۔

۲۔ اس شعر کا ترجمہ اور تشریح آگے آئے گی۔



اسی شاعر نے اپنے اس شعر میں اس کی یوں مدح کی ہے

عَمْرُو الْعُلَا هَشَمَ الثَّرِيدَ لِقَتُوسِيهِ  
وَرَجَالَ مَكَّةَ مُسْنِتُونَ عِجَافُ

عمرو العُلا (ہاشم بن عبد مناف) تو وہ شخص ہے جس نے اپنی قوم کو روٹی کے ٹکڑے کر کے ٹرید بنا کے کھلایا درآنجانکہ مکہ کے لوگ قحط میں مبتلا تھے اور لاغر ہو رہے تھے حمزہ کہتا ہے کہ یہ مثال اور دیگر آئندہ آنے والی مثالیں وہ مثالیں ہیں جن کا ذکر عمرو بن بحر الجاحظ نے اپنی کتاب اَطِيعَةُ الْعَرَبِ میں کیا ہے اور انہی میں سے

### عبدالله بن جدعان التیمی

ہے۔ یہ مشہور سخی لوگوں میں سے تھا اور ان لوگوں میں سے تھا جن کی سخاوت کی مثال دنیا کے اطراف و اکناف میں مشہور ہے۔ اسے

۱۔ عمرو بن بحر الجاحظ : عمرو بن بحر الجاحظ ابو عثمان البصری المعتزلی۔ جاحظیہ فرقے کی نسبت اسی کی طرف ہے۔ بہت سے فنون میں تصانیف کیں اور علم کلام اور اعتزال میں رئیس شمار کیا جاتا تھا۔ اس نے قاضی ابو یوسف، ثمامہ بن اشرف اور ابو اسحاق النظام سے تعلیم حاصل کی۔ نوے (۹۰) سال زندہ رہا اور ۵۲۵ میں فوت ہوا۔ آخر میں اسے فالج ہو گیا تھا۔ جسم کے تندرست حصے میں اس قدر حرارت تھی کہ اس پر صندل اور کافور لگایا جاتا تھا اور مفلوج حصے کو قینچی سے ہنی کاٹ دیا جاتا تو محسوس نہ ہوتا۔ اس کی موت کتابوں کی جلدیں اس پر گرنے سے واقع ہوئی (شذرات : ۲ : ۱۲۲ : ۱۲۱)۔

۲۔ عبدالله بن جدعان کا سارا بیان الروض الانب (۱ : ۹۲ تا ۹۳) سے لیا گیا ہے اور جن کتابوں کے حوالے دیے گئے ہیں سب وہاں موجود ہیں۔

حاسی الذهب (سونے کے گھونٹ پینے والا) کہا جاتا تھا کیونکہ یہ سونے کے برتنوں میں پانی پیا کرتا تھا۔ عرب مثال کے طور پر کہا کرتے ہیں :

” أَقْرَى مِیْن حَاسِی الذَّهَبِ ” (حاسی الذهب سے بھی زیادہ سہاں نواز)

عبدالله بن جدعان قریش میں سے تھا۔ ابوالصلت ثقفی اس کے متعلق کہتا ہے

لَهُ دَاعٍ بِمَكَّةَ مُشْتَمِعِلٌ  
وَأَخْرَجَ فَوْقَ دَارَتِهِ يُنَادِيُ

اس کا ایک نداء کرنے والا تو مکے میں ادھر ادھر تیزی سے جا کر اعلان کرتا ہے اور دوسرا اس کے گھر (پر کھڑا ہو کر) پکارتا رہتا ہے کہ

إِلَى رُدْحٍ مِّنَ الشَّيْزِ مِیْلًا  
لِبَابِ الْبَيْتِ يُلْبِكُ بِالشَّهَادِ

[۸۸] شیزی لکڑی کے بنے ہوئے بڑے بڑے پیالوں کی طرف (آؤ) جو شہد میں ملے ہوئے نشاستے (فالودے) سے بھرے پڑے ہیں رُدْحَة (بروزن ظُأْمَة) وہ پردہ جو خیمے کی پچھلی جانب ہوتا ہے یا خیمے کا وہ ٹکڑا جس کا خیمے میں اضافہ کیا جاتا ہے اور رداح<sup>۲</sup> بڑے پیالے کو کہتے ہیں۔ جوہری نے اس شعر کی روایت یوں کی ہے :

إِلَى رُدْحٍ مِّنَ الشَّيْزِ عَاتِيهَا

چنانچہ وہاں میلا کی جگہ علیہا دیا ہے۔

اور شیز اور شیزی ایک قسم کی سیاہ رنگ کی لکڑی ہے جس سے

۱ - بلوغ العرب میں ابوالصلت ثقفی ہی دیا ہے مگر درست امیہ بن ابی الصلت الثقفی ہے

۲ - بلوغ العرب میں الخفيفة العظيمة دیا ہے اسے الجفنة العظيمة پڑھیں۔

بیالے بنائے جاتے ہیں۔ رہا اس کا لُتَبَابُ البر کہنا تو یہ دراصل ا مین لُتَبَابُ البر ہے۔

عبدالله بن جُدعان کی سخاوت کے قصے بہت ہیں۔ الزبیر بن بکار نے اپنی ایک کتاب میں جو اس نے فضائل قریش کے بارے میں تالیف کی تھی ان قصوں میں سے چند ایک کا ذکر کیا ہے۔

اس کے بارے میں یہ بتایا جاتا ہے کہ وہ پہلے پہل محتاج اور تہی دست تھا مگر اس کے باوجود بہت شریر تھا، کمین گاہ سے نکل کے لوگوں پر اچانک پل پڑتا تھا۔ وہ کسی نہ کسی جرم کا ارتکاب کرتا ہی رہتا اور اس کا باپ اور اس کی قوم جرمانہ ادا کرتی رہتی یہاں تک کہ اس کا قبیلہ اس سے ناراض ہو گیا، باپ نے اسے گھر سے نکال دیا اور قسم کھالی کہ وہ اسے کبھی گھر میں نہ رکھے گا لہذا یہ مکے کی گھاٹیوں میں پریشانی کی حالت میں نکل گیا اور موت کی آرزو کرنے لگا، اسی اثنا میں اس نے پہاڑ میں ایک شکاف دیکھا۔ خیال آیا کہ شاید اس میں سانپ ہو لہذا یہ اس شکاف کی طرف گیا، اس خیال سے کہ اس میں کوئی ایسی چیز ہوگی جو اسے مار ڈالے گی اور (زندگی سے) نجات دلا دے گی مگر اسے وہاں کوئی چیز دکھائی نہ دی۔ یہ اندر گھس گیا دیکھا کہ ایک بہت بڑا اژدہا ہے جس کی دونوں آنکھیں چراغ کی طرح چمک رہی ہیں۔ اژدہے نے اس پر

۱۔ الوسی کی مراد یہ ہے کہ لُتَبَابُ البر میں باء منصوب بنزع خافض ہے مگر میرے نزدیک یہ منصوب علی التعمیر ہے۔ میمن (شرح امالی : ۳۶۳) نے لبابُ البر دیا ہے اور یہ اعراب غلط ہے لُتَبَابُ البر ہونا چاہیے۔ البتہ جوہری کی روایت کے مطابق لبابُ البر درست ہوگا۔

۲۔ الزبیر بن بکار۔ الاسام ابو عبدالله الزبیر بن بکار الاسدی الزبیری۔ مکہ کے قاضی تھے۔ ثقہ تھے اگر کوئی ان کی عیب جوئی کرتا تو یہ پروا نہ کرتے تھے۔ انہوں نے سُفیان عینی سے حدیث سنی اور ۵۲۵۶ میں وفات پائی۔

حملہ کیا تو اس نے راستہ چھوڑ دیا۔ اژدہا گھر کے گرد چکر لگانے لگ پڑا، بعد ازاں اس نے (اژدہے کی جانب) ایک اور قدم بڑھایا۔ اژدہے نے باریک سی آواز نکالی اور تیر کی طرح اس کی طرف آیا۔ اس نے پھر راستہ چھوڑ دیا اور تیزی سے دور ہٹ گیا۔ پھر رک کر اس کی طرف دیکھنے اور اس کے متعلق غور کرنے لگ گیا۔ اس کے دل میں خیال آیا کہ شاید یہ اژدہا مصنوعی ہے لہذا اسے دونوں ہاتھوں سے پکڑ لیا، دیکھا تو وہ سونے کا بنا ہوا تھا، آنکھوں کی جگہ دو یاقوت تھے۔ اس نے اژدہے کو توڑ کر اس کی آنکھیں نکال لیں اور گھر کے اندر گھس گیا، دیکھا تو تختوں کے اوپر اس قدر لمبے لمبے جسم پڑے ہیں کہ اتنے لمبے اور اتنے بڑے جسم کبھی اس کے دیکھنے میں نہ آئے تھے۔ ان کے سروں کے پاس چاندی کی ایک تختی پڑی تھی جس میں ان کی تاریخ لکھی ہوئی تھی (اس تختی کے مطالعے سے معلوم ہوا کہ) وہ لوگ جرہم کے بادشاہ تھے جن میں سے لمبے شملے والا الحرت بن مضاض سب سے آخر میں مرا تھا۔ انہوں نے منقش لباس پہن رکھے تھے، جو چھوٹے ہی ریزہ ریزہ ہو جاتا تھا۔ اس لیے کہ وہ بہت کم سن سال تھے، اُس تختی پر نصیحتیں لکھی ہوئی تھیں۔

ابن ہشام کہتا ہے کہ وہ تختی سنگِ مرمر کی تھی اور اس پر یہ لکھا ہوا تھا :

[۸۹] میں نفیام بن عبدالمدان بن خشرم بن عبدالیلیل بن جرہم بن قحطان ابن نبی اللہ ہسود علیہ السلام ہوں۔ میں پانچ سو سال زندہ رہا اور میں نے دولت، بزرگی اور ملک کی تلاش میں نشیب زمین کے ظاہر و باطن کا سفر کیا مگر یہ بات مجھے موت سے نجات نہ دلا سکی۔ اس کے نیچے یہ شعر مرقوم ہے

قَدْ قَطَعْتُ الْبِلَادَ فِي طَلَبِ الشَّرِّ  
وَأَنَا وَالْمَجْدِ قَالِيصَ الْأَثْوَابِ

میں نے نہایت چستی سے دولت اور بزرگی کی تلاش میں شہر شہر کا سفر کیا۔

وَسَرَّيْتُ الْبِيْلَادَ قَفْرًا لِيَقْتَفِرَ  
بِقَنَاقَةٍ وَقُوَّةٍ وَآكِيْتَسَابِ

میں نے ایک چٹیل میدان کے بعد دوسرے چٹیل میدان کو قطع کیا اور اس طرح شہر شہر کی سیر کی۔ میں نے یہ سب کچھ اپنے دراز قد، اپنی قوت اور جوہر و صلاحیت کی مدد سے کیا

فَأَصَابَ الرَّدَى بَنَاتَ فُؤَادِي  
بِسِهَامٍ مِّنَ الْمَنَائِمِ صِيَابِ

پھر ہلاکت نے میری آرزوں کو موت کے صحیح نشانے پر لگنے والے تیر مارے

فَمَا انْقَضَتْ مُدَّتِي ۲ وَأَقْصَرَ جَهْلِي ۱  
وَأَسْتَرَأَحْتِ عَوَازِلِي ۱ مِّنْ عَيْتَابِي ۱

پھر میری مدت بھی گزر گئی اور جہالت بھی کم ہو گئی اور ملامت کرنے والیوں کو بھی ملامت کرنے کی طرف سے بے فکری ہو گئی

وَدَفَعْتُ السِّفَاهَ بِالْحِلْمِ لَمَّا  
نَزَلَ الشَّيْبُ فِي مَجَلِّ الشُّبَابِ

جب بڑھاپا جوانی کی جگہ اتر آیا تو میں نے حماقت کو حلم کی مدد سے دُور کیا

صَاحِ هَلْ رَيْتَ أَوْ سَمِعْتَ بِرَاعِ  
رَدِّ فِي الضَّرْعِ مَا قَرَى فِي الْجِيَابِ

اے دوست کیا تو نے کبھی کسی چرواہے کو دیکھا یا سنا کہ اس نے اس دودھ کو دوبارہ تھنوں میں لوٹا دیا ہو جو برتن میں دوہنے سے جمع ہو جاتا ہے۔

۱ - الروض الانف میں یہ مصراع یوں دیا ہے : بقناتی و قوتی واکیتسابی

۲ - الروض الانف میں مدتی کی بجائے شیرینی دیا ہے

دیکھا تو گھر کے وسط میں یاقوت ، لؤلؤ ، سونے ، چاندی اور زبرجد کی بنی ہوئی ایک بڑی کوہان والی اونٹنی ہے ۔ اس نے وہاں سے جس قدر ہو سکا اٹھا لیا ، پھر اس شگاف پر کوئی نشانی لگا دی اور اس کے دروازے کو پتھروں سے بند کر دیا ۔ اب اس نے اپنے باپ کو راضی کرنے کی خاطر جو سال یہاں سے نکالا تھا اُس کے پاس بھیج دیا ، اپنے سارے کنبے کو بھی عطیے دیے اور ان کا سردار بن گیا ۔ بہر حال وہ اُس خزانے میں سے خرچ کرتا رہا ۔ لوگوں کو کھانا کھلاتا ، اور نیکی کے کاموں میں مصروف رہتا ۔

قاموس میں مذکور ہے : بعض اوقات آنحضرت صلی اللہ علیہ وسلم بھی اس کے کھانے پر موجود ہوتے تھے اور اس کا ایک پیالہ (اتنا بڑا) تھا کہ ایک شخص کھڑے ہو کر یا سوار ہو کر اس میں سے کھانا کھا سکتا تھا ۔ بلکہ اس کے پیالے میں سے ایک شخص اونٹ پر سوار ہونے کے عالم میں کھا سکتا تھا ، ایک بار ایک بچہ اس میں گر گیا اور ڈوب کر مر گیا ۔

ابن قتیبہ کی کتاب 'غریب الحدیث' میں مرقوم ہے کہ رسول اللہ صلی اللہ علیہ وسلم نے فرمایا : میں دوپہر کے وقت عبداللہ بن جُدعان کے پیالے کے سائے میں بیٹھا کرتا تھا ۔ صَکَّةٌ عُمَى سے مراد دوپہر ہے ۔ دوپہر کو صَکَّةٌ عُمَى کہنے کے ضمن میں ایک واقعہ (بیان کیا جاتا) ہے جس کا ذکر ابو حنیفہ<sup>۲</sup> نے کتاب الانواء میں کیا ہے ۔ واقعہ یوں ہے :

۱ - ابن قتیبہ : ابو محمد عبداللہ بن مسلم بن قتیبہ الدینوری لغت و نحو کے امام تھے ۔ انہوں نے کتاب المعارف ، ادب الکاتب وغیرہ کتابیں تصنیف کیں ۔ فاضل تھے اور ثقہ ۔ ان کی جائے پیدائش بغداد ہے مگر دینور میں قاضی رہنے کے سبب دینوری کہلائے ، پیدائش ۱۳ ۵۲۱ ہجری ۔ ۶ ۵۲۷ میں اچانک وفات پا گئے ۔

۲ - ابو حنیفہ احمد الدینوری مصنف کتاب الاخبار الطوال ۵۳۸۲ = ۸۹۵ میں وفات پائی ۔

بنی عدوان کے ایک فرد کا نام عُمَیّی تھا۔ بعض کہتے ہیں کہ وہ بنی ایاد میں سے تھا۔ وہ جاہلیت میں عربوں کا فقیہ تھا۔ وہ اپنی قوم کے ساتھ حج یا عمرہ کرنے کی غرض سے آیا۔ جب مکے سے دو مرحلوں کے فاصلے پر پہنچا تو عین دوپہر کے وقت قوم سے کہا: جو کل اس وقت تک [۹۰] مکے پہنچ جائے اسے دو عُمروں کا اجر ملے گا۔ اس پر انہوں نے اپنے اونٹوں کو خوب مار مار کر دوڑایا یہاں تک کہ دوسرے دن صبح ہی صبح مکے پہنچ گئے۔

عُمَیّی "اعثمی" کی تصغیر ہے اس میں اعثمی کے لفظ کو مرخم کر کے تصغیر (بنائی گئی ہے) اس واقعے سے دوپہر کا نام صَکَاةٌ عُمَیّی پڑ گیا۔ عبد اللہ بن جدعان قبیلہ بنی تیم میں سے تھا۔ اس کی کنیت ابو زہیر تھی۔ حضرت عائشہ رضی اللہ عنہا کا عمزاد بھائی تھا۔ یہی وجہ ہے کہ حضرت عائشہ نے رسول اللہ صلی اللہ علیہ وسلم سے گزارش کی تھی کہ آیا ابن جدعان کو جو لوگوں کو کھانا کھلاتا تھا مسہانوں کی ضیافت کیا کرتا تھا اور بھلائی کے کاموں میں مصروف رہتا تھا۔ یہ امور قیامت کے دن نفع پہنچا سکیں گے؟ اس پر رسول اللہ صلی اللہ علیہ وسلم نے فرمایا تھا، "نہیں"۔ کیونکہ اس نے ایک دن بھی یہ نہیں کہا کہ اے میرے رب قیامت کے دن میری خطا معاف کر دینا۔ اس سہیلی نے السروض الاثف میں اسی طرح لکھا ہے۔ احمد بن عمار کی کتاب ری العاطش وائس الواحش میں احمد بن عمار لکھتا ہے:

ابن جدعان ان لوگوں میں سے تھا جنہوں نے جاہلیت میں شراب کو حرام قرار دیا تھا حالانکہ پہلے اس کا بہت دلدادہ تھا۔ اس کی وجہ یہ

۱۔ سہیلی۔ امام ابو زید۔ و۔ ابو القاسم۔ و۔ ابو الحسن عبدالرحمن بن عبد اللہ بن احمد الاندلسی الہالقی الحافظ النحوی۔ ان کی کئی ایک تصانیف ہیں۔ مثلاً الاعلام بما ابہم القرآن من الاسما و الاعلام۔ مسئلہ رویۃ اللہ عزوجل فی المنام ورؤیۃ النبی صلی اللہ علیہ وسلم و مسئلۃ السرفی عور الرجال ۵۵۸۱ میں وفات پائی۔

ہوئی کہ ایک رات جب وہ شراب کے نشے میں دھت تھا تو ترنگ میں اپنے ہاتھ بڑھا کر چاند کی روشنی کو پکڑنے لگا ، اس پر اس کے ہمنشین ہنس پڑے ۔ جب ہوش میں آیا تو لوگوں نے اس سے اس بات کا ذکر کیا ، یہ سن کر اس نے قسم کھا لی کہ آئندہ کبھی شراب نہ پیے گا ۔

جب اس کی عمر بڑی ہو گئی اور یہ بوڑھا ہو گیا تو بنو تیم نے اسے مال لٹانے سے روکنا چاہا اور اسے اس کی سخاوت پر ملامت کی ، ازاں بعد عالم یہ ہو گیا کہ یہ کسی شخص کو بلاتا ، جب وہ قریب آ جاتا تو یہ اسے ایک ہلکا سا تپھڑ رسید کر دیتا ۔ پھر اس سے کہتا جاؤ کھڑے ہو کر اس تپھڑ کا اعلان کر دو اور اس کی دیت کا مطالبہ کرو ۔ جب وہ اس طرح کرتا تو بنو تیم اس شخص کو ابن جُدعان کے مال میں سے کچھ دے دیتے ۔

اور انہی میں سے

### قیس بن سعد

ہے ۔ وہ عربوں کے مشہور و معروف سخیوں میں سے تھا ۔ کسی نے اس سے دریافت کیا ، ” کیا تو نے کسی کو اپنے سے بھی زیادہ سخی پایا ؟ “ اس نے جواب دیا ، ” ہاں “ ۔ ہم صحرا میں ایک عورت کے یہاں اترے ۔ اتنے میں اس کا خاوند بھی آ گیا ۔ عورت نے خاوند سے کہا ، ” تمہارے یہاں مہمان آئے ہیں “ ۔ وہ ایک اونٹنی لے آیا ، اسے ذبح کیا اور کہا ، ” یہ لو “ ۔ جب دوسرا دن بوا ، تو ایک اور اونٹنی لے آیا ، اسے ذبح کیا اور پھر کہا ، ” یہ لو “ ۔ میں نے کہا ، ” ہم نے اس اونٹنی میں سے جو تم نے کل ذبح کی تھی ابھی تھوڑا سا ہی (گوشت) کھایا ہے “ [۹۱] اس نے جواب دیا ، ” میں اپنے مہمانوں کو باسی چیز نہیں کھلایا کرتا “ ۔ اس کے بعد ہم نے چند دن اور وہاں قیام کیا ۔ مسلسل بارش ہوتی رہی اور وہ بھی اسی طرح کیے چلا گیا ۔ جب ہم نے وہاں سے کوچ کرنے کا ارادہ کیا تو اس کے گھر میں ایک سو دینار رکھ دیے اور اس کی بیوی سے کہا ، ” بہاری طرف سے اس سے معذرت کر دینا “ پھر حال ہم وہاں سے چل دیے ۔ جب دن کافی چڑھ گیا تو کیا دیکھتے ہیں کہ ایک شخص ہمیں پیچھے سے باواز بلند پکار پکار کر



کہہ رہا ہے ، ” اے کمینے سوارو ! ٹھہرو۔ کیا تم ہم کو میزبانی کی قیمت دینا چاہتے ہو؟ ” پھر وہ ہم تک آ پہنچا اور بولا ، ” تمہیں رقم واپس لینی پڑے گی ورنہ تمہیں اپنے نیزے سے چھید ڈالوں گا “ ، چنانچہ ہم نے وہ رقم واپس لے لی اور وہ لوٹ گیا۔

اور انہی میں سے

### عبدة الكلبیہ

ہے۔ یہ ایک عرب عورت تھی جو اپنی سخاوت کی وجہ سے مشہور تھی چنانچہ <sup>۱</sup> ابوبکر ابن درید نے اپنی سند سے جو <sup>۲</sup> ابو عبیدہ تک پہنچتی ہے روایت کی ہے کہ شام کا رہنے والا ایک شخص بنی کلب کی ایک عورت کے پاس گیا اور کہا، ” کیا بکاؤ دودھ ہے؟ “۔ عورت نے جواب میں کہا، ” تو خود کمینہ ہے یا تجھے ابھی ابھی کسی کمینی قوم سے سابقہ پڑا ہے۔ کیا کوئی شریف زادہ کبھی دودھ بیچتا ہے یا کسی کمینے شخص کے سوا کوئی دودھ کے بارے میں بخل کرتا ہے؟ جب شدت و تکلیف کا زمانہ لوگوں کو اپنی سخت گرفت میں لے لے تو ہم بڑی کوہان <sup>۳</sup> والی اونٹنیوں کی ایک ایک ٹانگ کاٹ دیتے ہیں اور وہ تین ٹانگوں پر چلتی ہیں۔ ہم کچے گوشت کو مہنگا جانتے ہیں اور جب پکا جائے تو اس کی کوئی قیمت نہیں پہچانتے “ ، (وہ ہماری نگاہوں میں بے وقعت ہو کر رہ جاتا ہے

- ۱۔ ابوبکر بن درید : ابوبکر محمد بن الحسن بن درید۔ المتقدر کے عہد میں ہوئے ہیں۔ انہوں نے ایک مقصورہ ، الجمہرۃ فی اللغہ اور کتاب الاشتقاق لکھی ۵۳۲۱ = ۵۹۳۳ء میں وفات پائی۔
- ۲۔ ابو عبیدہ معمر بن المثنی ، اصمعی (م ۵۲۱۶ء) کے معاصر اور مشہور لغت دان ہیں۔ ۵۲۱۰ = ۵۸۲۵ء میں وفات پائی۔
- ۳۔ محمد بھجہ اثری نے کوم کے معنی القطعۃ من الابل دیے ہیں حالانکہ یہاں کوم کتوماء کی جمع ہے جس کے معنی بڑی کوہان والی اونٹنی کے ہیں۔

ہم اسے بانٹ دیتے ہیں)۔

اور انہی میں سے

### قتادہ بن مسلمہ الحنفی

ہے۔ یہ بھی عربوں کے سخیوں اور سخاوت میں مشہور لوگوں میں سے تھا۔ سخاوت میں یہ ضرب المثل بن گیا تھا، اسے ”غیث الضریک“ (محتاجوں کا فریاد رس) کہا جاتا تھا۔ چنانچہ عربوں کے یہاں مثل مشہور ہے: **أَقْرَىٰ مِّنْ غَيْثِ الضَّرِيكِ** (محتاجوں کے فریاد رس سے بھی زیادہ سہاں نواز)۔ ضریک کے معنی محتاج کے ہیں۔

اور انہی میں سے

### مطاعم الريح

ہیں۔ ابن الاعرابی کا خیال ہے کہ یہ چار شخص ہیں۔ ان میں سے ایک تو ابو محجن الثقفی کا چچا ہے [۹۲] مگر اس نے باقی لوگوں کے ناموں کا ذکر نہیں کیا۔

ابو الندی کا بیان ہے: **مطاعم الريح** یہ لوگ ہیں: ابو محجن الثقفی کا چچا کنانہ بن عبدیالیل الثقفی، **لبید بن ربیعہ** اور اس کا باپ۔ جب بھی باد صبا چلتی یہ اشخاص لوگوں کو کھانا کھلاتے تھے۔ باد صبا کے ساتھ کھانا کھلانا اس لیے مخصوص تھا کہ باد صبا صرف قحط سالی کے زمانے میں ہی چلتی ہے۔

۱۔ اصل کتاب میں صرف ”وهوالفقير“ دیا ہے اسے ”والضريک“ **هُوَ الْفَقِيرُ** پڑھیں۔

۲۔ **لبید بن ربیعہ**: **لبید بن ربیعہ بن مالک**۔ ابو عقیل کنیت۔ مخضرمین میں سے ہیں۔ صحابی ہیں ایک سو پچاس سال کی عمر میں ۴۱ھ میں وفات پائی۔

لبید بن ا ربیعہ رضی العامری کی بیٹی کہتی ہے

إِذَا هَبَّتْ رِيَّاحُ أَبِي عَقِيلٍ  
ذَكَرْنَا عِنْدَ هَبَّتَيْهِمَا الْوَلِيدَ

جب ابو عقیل (لبید) کی ہوائیں چلتی ہیں تو ہم اس وقت ولید کو یاد کرتے ہیں

أَشْمُ إِلَّا زَيْفِ أَبِيضٍ عَبْشَمِيًّا  
أَعْيَانِ عَلِيٍّ مَرُوءَاتِهِمْ لِنَبِيذِ

یہ بلند ناک والا، روشن چہرہ شخص قبیلۂ عبد شمس میں سے ہے۔  
اس نے مروّت میں لبید کی مدد کی۔

چونکہ ان لوگوں میں فطری طور پر سخاوت اور اچھے اخلاق پائے جاتے تھے اس لیے عرب ان کو بطور مثال پیش کیا کرتے تھے۔ عربوں نے ان سخیوں کے ذکر خیر کو دوام عطا کر دیا، اور ان کی جی بھر کے تعریف کی اور ظاہر ہے کہ یہی بہترین اندوختہ ہے اور بزرگترین خزانہ و سرمایہ۔

اور انہی میں سے

### ازواد الركب

ہیں۔ ابن بکار انساب قریش میں بیان کرتے ہیں کہ قریش کے تین آدمی ازواد الركب کہلاتے تھے۔ مسافر بن ابی عمرو بن امیہ بن عبد شمس زَمْعَةُ بن الاسود بن المطلب بن اسد بن عبدالعزی اور ابو امیہ بن المغیرہ بن عبداللہ بن عمرو بن مخزوم۔ انہیں ازواد الركب اس لیے کہا گیا کہ جب یہ سفر کو نکلتے تو ان کا کوئی رفیق بھی زاد راہ ساتھ نہ لیتا تھا۔ یہ نام ان تینوں کے سوا کسی اور کو نہیں دیا گیا۔

۱۔ حضرت لبید کی اس بیٹی کی عمر جبکہ اس نے یہ اشعار کہے صرف پانچ سال تھی۔

ابو امیہ بن المغیرہ کی چار بیویاں تھیں۔ ان سب کا نام عاتکہ تھا۔ پہلی عاتکہ عبدالمطلب کی بیٹی تھی جو زُہیر اور عبداللہ کی والدہ ہے۔ یہ عبداللہ وہی شخص ہے جس نے نبی کریم صلی اللہ علیہ وسلم سے کہا تھا :

لَسْنَا نُوْمِنُ لَكَ حَتَّى تَفْجُرَ لَنَا مِنَ الْاَرْضِ يَنْشُبُوْا

(ہم آپ پر اس وقت تک ایمان نہیں لائیں گے جب تک آپ ہمارے

لیے زمین میں سے چشمہ نہ نکال دیں)

دوسری عاتکہ اجل الطعان کی بیٹی تھی اور وہ ام سلمہ اور مہاجر کی والدہ ہے۔ تیسری عاتکہ عتبہ بن ربیعہ کی بیٹی تھی، چوتھی عاتکہ تمیمہ ہے۔ یہ قیس کی بیٹی تھی۔ یہ قیس بنی نہشل بن دارم میں سے تھا۔ ابن بکار کی عبارت ختم ہوئی۔

قریش ان لوگوں کی مثال دیا کرتے تھے۔

سیدانی عربوں کے قول : اَقْرَبِيْ مِنْ زَادِ الرَّكْبِ پر بحث کرتے ہوئے

لکھتے ہیں :

ابن الاعرابی کا خیال ہے کہ یہ ضرب المثل قریش کی (معروف) امثال میں سے ہے اور وہ اس کو تین سخی آدمیوں کے متعلق بیان کیا کرتے تھے۔ ان کے نام اور تعداد وہی ہے جس کا اوپر ذکر ہو چکا۔ ان کے کئی ایک قصے (مشہور) ہیں۔ جو اشعار ان کی مدح میں کہے گئے ہیں وہ اس سے بھی زیادہ ہیں۔ یہاں ان کے ذکر کی گنجائش نہیں۔

ابو امیہ بن المغیرہ بن عبداللہ بن عمر بن مخزوم ابوطالب کی ہمشیرہ عاتکہ بنت عبدالمطلب کا خاوند تھا۔ وہ تجارت کے لیے شام کی طرف گیا اور راستے میں سَرُوْ سُوْحَيْمِ نامی ایک مقام پر وفات پائی۔ آنحضرت صلی اللہ علیہ وسلم کے چچا ابوطالب نے اس کے مرثیے میں یہ اشعار کہے :

اَلَا اِنَّ زَادَ الرَّكْبِ غَيْرِ مُدَافِعٍ  
بِسَرُوْ سُوْحَيْمِ غَيْبَتْهُ الْمَقَابِرُ

۱۔ اجل الطعان۔ علقمہ بن فراس بن غنم کا لقب ہے۔

یاد رکھیں کہ وہ شخص جس کے زاد الرکب کہلانے میں کسی کو اعتراض نہ تھا اسے سر و سحیم کے مقام پر قبر نے پوشیدہ کر دیا

بِيسْرُوٍ سُّحَيْمٍ عَارِفٌ وَ مُنَاكِرٌ  
وَفَارِسٌ غَارَاتٍ خَطِيبٌ وَيَاسِرٌ

وہ صابر، جنگجو، غارت ڈالنے والا شہسوار، خطیب اور جوا کھیلنے والا (عالی ظرف) شخص سر و سحیم کے مقام پر پڑا ہے

تَنَادَوْا بِأَنْ لَا تَسِيْدَ الْحَيَّيْ فِيهِمْ  
وَقَدْ فَجِيعَ الْحَيَّانِ كَعُشْبٍ وَعَامِرٌ

انہوں نے پکار کر کہا کہ قبیلے کا سردار ان میں نہیں رہا۔ کعب اور عامر دونوں قبیلوں کو اس کی موت سے دکھ پہنچا ہے

فَكَانَ إِذَا يَأْتِي مِنَ الشَّامِ قَافِلًا  
بِمَقْدَمِهِ تَسْعَى إِلَيْنَا الْبَشَائِرُ

جب یہ شام سے لوٹتا تھا تو (محض) اس کی آمد بشارتیں بن کر ہماری طرف دوڑی آیا کرتی تھیں

فَيُصْبِحُ أَهْلُ اللَّهِ بِيَضًا كَأَنْتَاهَا  
كَسْتَهُمْ أَحْبَبِيرًا رَيْدَةً<sup>۲</sup> وَمَعَافِرًا<sup>۳</sup>

پھر اللہ کے گھر والے یعنی قریش (کے چہرے) روشن و چمکدار ہو جاتے، ایسا معلوم ہوتا کہ ریدہ اور معافر شہروں نے انہیں منقش چادریں پہنا دی ہیں

- 
- ۱ - حَبِيْبِيْرٌ: البرد العوشى منقش چادر۔
  - ۲ - رَيْدَةٌ: يمن کے ایک شہر کا نام ہے۔
  - ۳ - مَعَاْفِرٌ: ایک قبیلے کے باپ کا نام ہے جس کی طرف معافری کپڑے منسوب ہوتے ہیں۔

تَسْرَى دَارَهُ لَا يَبْرَحُ الدَّهْرُ عَيْنَهُمَا  
مُجْتَمِعَةً كَوْمٌ سِمَانٌ وَبَاقِرٌ

تو اس کے گھر کو دیکھے گا کہ وہاں ہر وقت بڑی کوہان والی موٹی اونٹنیاں اور گائیں پڑی رہتی ہیں

إِذَا أَكَلَتْ يَوْمًا أَى الدَّهْرُ مِثْلَهَا  
زَوَاهِقَ زُهْمٌ أَوْ مَخَاضٌ بَهَازِرٌ

اگر انہیں کسی دن کھا لیا جاتا (اور وہ ختم ہو جاتیں) تو زمانہ اسی قدر اور لے آتا۔ ان میں کچھ موٹی اور چربی والی ہوتیں اور کچھ حاملہ اور موٹی ہوتیں

ضَرُوبٌ بِنْتَصِلِ السَّيْفِ سُوْقٌ سِمَانِيهَا  
إِذَا عَدِمُوا زَادًا فَانْتَكَبَ عَاقِرٌ

یہ اپنی تلوار موٹی اونٹنیوں کی پنڈلیوں پر مارا کرتا تھا اس وقت جب کہ لوگوں کے پاس زاد نہ ہوتا (اے مرنے والے) تو (دوسروں کی خاطر) اونٹ ذبح کیا کرتا تھا

وَإِلَّا يَكُنْ لِحَمٍّ غَرِيضٌ فَأَنَّهُ  
تُسْكَبُ عَالِي أَفْشُوا هِيَهِنٌ الْغَرَائِرُ

اور اگر تازہ گوشت نہ ہوتا تو (گندم کے) تھیلوں کو انڈھیل دیا جاتا

فَيَا لَكَ مِينَ نَاعٍ حُبِيْبِيَّتْ بَأَلَّةِ  
شِرَاعِيَّةِ تَصْفَرُّ مِنْهُ الْاَظَافِرُ

[۹۴] اے امیہ کی موت کی خبر لانے والے! خدا کرے تجھے کوئی

- ۱ - مجعجة: از جمع جمع البعير اذا برک و استنساخ -
- ۲ - ناخنوں کا پیلا ہو جانا موت کی علامت ہے -

ایسا لمبا نیزہ لگے جس سے (تیرے) ناخن پیلے پڑ جائیں (سارے جسم کا خون بہ جائے)

ہمارے لیے ممکن نہیں کہ ہم (عہدِ جاہلیت کے ان تمام سخی لوگوں کا ذکر کریں جنہیں ضرب المثل کی حیثیت حاصل ہو گئی تھی۔ جو شخص عربوں کے واقعات سے باخبر ہے اس پر عیاں ہے کہ ان میں سے ہر شخص مثال بن جانے کا مستحق تھا۔

ظہورِ اسلام کے بعد تو ان کے یہاں سخاوت اور بھی مؤکد ہو گئی۔ شریعت کے صریح احکام نے اسے واجب قرار دے دیا۔ ایک طرف اسلام اور دوسری طرف ان کا فطری میلان دونوں مسبب یکجا ہو گئے، چنانچہ، قرونِ ثلاثہ میں ایسے لوگ بھی ہوئے ہیں جنہوں نے کعب بن ماسہ اور ابن سَعْدِی کی یاد کو فراموش کرا دیا۔

ابن عبد ربہ، العقد الفرید میں بیان کرتا ہے<sup>۱</sup>۔ ایک ہی زمانے میں حجاز میں تین سخی موجود تھے۔ عبید اللہ بن العباس (م ۵۵۸)، عبد اللہ بن جعفر (م ۵۸۰) اور سعید بن العاص (م ۵۵۹)۔

عبید اللہ بن العباس کی سخاوت یہ تھی کہ وہ پہلا شخص ہے جس نے اپنے ہمسایوں کو ناشتہ<sup>۲</sup> کرایا۔ وہ پہلا شخص ہے جس نے سڑکوں پر دسترخوان لگا دیے اور وہ پہلا شخص ہے جس نے اپنے کھانے پر لوگوں کو حیاتک اللہ (خدا تجھے زندہ رکھے) کہا اور وہ پہلا شخص ہے جس نے دسترخوان لٹایا۔

اسی کے متعلق مدینے کا ایک شاعر کہتا ہے :

وَفِي السَّنَةِ الشَّوْبَاءِ أَطْعَمْتِ حَامِضًا  
وَحُلُّوْا وَ لَحْمًا تَامِكًا وَ مُمْرَعًا

جس سال بارش نہ ہو تو تو لوگوں کو ترش (دودھ)، میٹھا دودھ، موٹا گوشت اور ٹکڑے کیا ہوا گوشت کھلاتا ہے

۱ - العقد الفرید : ۱ : ۳۴۰ -

۲ - فَطَّرَ : أَعْطَاهُ فَطُورًا -

وَأَنْتَ رَبِّيعُ رَبِّيعَاتِنَا وَغِيْمَتُنَا  
إِذَا الْمَحَلُّ مِنْ جَوِّ السَّمَاءِ تَطَلَّعَنَا

جب آسمان سے قحط جھانکنے لگے تو تو یتیموں کے لیے ربیع  
(کا موسم) اور بچاؤ کا سبب بن جاتا ہے

أَبُوكَ أَبُو الْفَضْلِ الَّذِي كَانَ رَحْمَةً  
وَ غَيْشًا وَ نُورًا لِلْخَلَائِقِ أَجْمَعًا

تمہارا باپ ابو الفضل تو تمام مخلوق کے لیے رحمت ، بارش اور  
نور تھا

اس کی سخاوت کا ایک واقعہ یہ ہے۔ وہ اپنے گھر کے صحن میں  
تھا کہ ایک شخص آیا اور کہا ، ” اے عباس کے بیٹے ! تم پر میرا ایک  
احسان ہے اور مجھے اب اس کی ضرورت پڑ گئی ہے “۔ اس نے اوپر نیچے  
نظر دوڑائی مگر اسے نہ پہچان سکا۔ پھر کہا ، ” مجھ پر تمہارا کون سا  
احسان ہے “؟ اس نے جواب دیا ، ” میں نے ایک بار تمہیں زسزم پر  
کھڑے دیکھا۔ تمہارا غلام تمہارے لیے پانی نکال رہا تھا۔ تم پر دھوپ پڑ  
رہی تھی۔ میں نے اپنی چادر کے کنارے سے تم پر سایہ کر دیا تھا تاآنکہ  
تم نے پانی پی لیا “۔ عبید اللہ نے کہا ، ” ہاں مجھے یاد ہے اور (اس)  
بات (کی یاد) میرے ذہن اور دماغ میں گرداں ہے “۔ پھر اس نے اپنے  
مختار سے پوچھا ، ” تمہارے پاس کیا ہے “؟ اس نے جواب دیا ، ” دو سو  
دینار اور دس ہزار درہم “۔ کہا ، ” اسے دے دو اور میرے خیال میں [۹۵]  
اس رقم سے اس کے احسان کا حق تو ادا نہیں ہوتا “۔ وہ شخص بولا ،  
” خدا کی قسم اگر حضرت اسماعیلؑ کی اولاد میں صرف تو ہی ایک ہوتا  
تو جب بھی اس کے لیے کافی تھا۔ مگر اُن کے کیا کہنے ان کی اولاد  
میں سید الاولین والآخرین محمد صلی اللہ علیہ و سلم پیدا ہوئے ، مستزاد  
یہ کہ اس میں تم بھی ہو اور تمہارا باپ بھی “۔

اس کی سخاوت کا یہ واقعہ بھی مذکور ہے کہ معاویہ رضی اللہ عنہ نے حسین رضی  
بن علی رضی اللہ عنہما کا وظیفہ بند کر دیا یہاں تک کہ ان کی حالت تنگ



ہو گئی۔ کسی نے ان سے کہا: اگر آپ اپنے چچا زاد<sup>۱</sup> بھائی عبید اللہ کے پاس کسی کو بھیجتے (تو وہ آپ کو ضرور کچھ دے دیتا) کیونکہ وہ تقریباً دس لاکھ درہم لے کر آیا ہے۔ اس پر حسین نے کہا، ”دس لاکھ سے عبید اللہ کا کیا بنے گا؟“ خدا کی قسم وہ تو تند و تیز ہوا اور موجزن سمندر سے بھی زیادہ سخی ہے۔ اس کے بعد انہوں نے ایک قاصد کے ہاتھ ایک رقعہ بھیجا جس میں ذکر کیا کہ معاویہ رضی نے میرے وظیفے بند کر دیے ہیں اور میں تنگ دست ہو رہا ہوں۔ مجھے ایک لاکھ درہم درکار ہے۔ جب عبید اللہ نے وہ خط پڑھا تو آنکھوں میں آنسو آ گئے اس لیے کہ وہ نہایت ہی رقیق القلب تھا اور پرگداز طبیعت کا مالک تھا۔ چنانچہ کہا، ”اے معاویہ رضی تیرے ہاتھوں نے ایک پاپ اور کما لیا۔ تو خود تو نرم بستر اور بلند محلوں میں رہے اور حسین رضی تنگ دستی اور کثرت عیال کا شاکی ہو؟“ پھر اپنے دختار عام سے کہا، ”چاندی، سونا، کپڑا جانور غرض جو کچھ بھی میری مالک ہے اس کا نصف حسین کے پاس بھیج دو اور اسے بتا دو کہ میرے پاس جو کچھ ہے وہ میں نے اس کے ساتھ برابر بانٹ لیا ہے۔ اگر وہ اس پر راضی ہو جائیں (تو فہا) ورنہ واپس آ کر باقی آدھا حصہ بھی لے جاؤ“۔ مخنار نے کہا، ”یہ (دیگر) ذمہ داریاں جو آپ پر عائد ہیں انہیں کس طرح پورا کریں گے؟“ جواب دیا جب ہم وہاں تک پہنچیں گے تو ہم تمہیں ایک ایسی بات بتائیں گے جس سے تم اپنے حال کی اصلاح<sup>۲</sup> کر سکو گے۔ جب قاصد ان کا پیغام

۱ - بلوغ الارب اور العقد الفرید دونوں میں ”ابن عمک“ (عمزاد بھائی) ہی لکھا ہے مگر یہ غلط ہے کیونکہ حضرت عباس رضی حضرت علی رضی کے چچا تھے اور عبید اللہ حضرت علی رضی کا چچا زاد بیٹا نہ کہ حسین<sup>۳</sup> کا۔ عبید اللہ حسین رضی کے چچا ہوتے ہیں لہذا الی عمک عبید اللہ ہونا چاہیے۔

۲ - بلوغ الارب میں ”تتقیم بئہ حالک“ مرقوم ہے؛ جس کا ترجمہ اوپر دے دیا گیا مگر العقد الفرید میں یقیم حالک ہے درست وہی ہے جو بلوغ الارب میں ہے۔

لے کر حسین رضی کے پاس آیا تو انہوں نے اِنسا اللہ پڑھا اور کہا ، ”اللہ کی قسم میں نے اپنے عمزاد بھائی پر بارِ گراں ڈال دیا ہے ۔ میرا خیال نہ تھا کہ وہ یہ تمام چیزیں مجھے دے دے گا لہذا انہوں نے مال کا آدھا حصہ لے لیا ۔ عبید اللہ پہلا شخص ہے جس نے (عہد) اسلام میں ایسا کیا ۔

عبید اللہ کی سخاوت کی ایک مثال یہ ہے کہ جب وہ شام میں معاویہ رضی کے یہاں مقیم تھے تو معاویہ رضی نے ان کے پاس نوروز کے تحفے کے طور پر کپڑوں کے بہت سے جوڑے ، کستوری اور سونے چاندی کے برتن اپنے حاجب (دربان) کے ہاتھ بھیجے ۔ جب حاجب نے ان چیزوں کو ان کے سامنے رکھا تو انہوں نے دیکھا کہ دربان ان چیزوں کو ٹکٹکی باندھ کر دیکھ رہا ہے ۔ عبید اللہ نے پوچھا ، ”کیا تمہارے دل میں ان چیزوں کے متعلق کوئی خواہش ہے ؟“ اس نے جواب دیا ، ”ہاں ! وہی خواہش ہے جو یوسف کے بارے میں یعقوب علیہ السلام کے دل میں تھی“ ۔ یہ سن کر عبید اللہ ہنس پڑا اور کہا ، ”لے لو ۔ یہ سب کچھ [۹۶] تمہارا ہے“ ۔ اس نے کہا ، ”میں آپ کے قربان جاؤں مجھے ڈر ہے کہ اگر معاویہ رضی کو اس بات کا پتا چل گیا تو مجھ پر ناراض ہوگا“ ۔ جواب دیا ، ”ان پر اپنی مہر لگا کر خادم کے سپرد کر دو ۔ جب ہمارا یہاں سے جانے کا وقت آئے گا تو وہ رات کے وقت تمہارے پاس یہ سب کچھ پہنچا دے گا“ ۔ اس پر حاجب نے کہا ، ”خدا کی قسم سخاوت کرنے کے لیے یہ حیلہ کرنا سخاوت سے بھی بڑی بات ہے ۔ میری خواہش ہے کہ مرنے سے پہلے تمہیں اس کی جگہ دیکھوں“ ۔ مراد تھی معاویہ کی جگہ ۔ عبید اللہ نے خیال کیا کہ حاجب فریب دے رہا ہے لہذا کہا ، ”ایسی بات چھوڑو کیونکہ ہم تو وہ لوگ ہیں جو اپنے وعدے پورے کرتے ہیں ۔ جو کچھ طے کر دیں اس سے منحرف نہیں ہوتے“ ۔

اس کی سخاوت کا ایک واقعہ یہ ہے کہ اس کے پاس ایک سائل آیا اور وہ اسے جانتا نہ تھا ۔ سائل نے کہا ، ”خیرات کرو ۔ کیونکہ مجھے بتلایا گیا ہے کہ عبید اللہ بن عباس نے ایک سائل کو ایک ہزار درہم دیے تھے اور اس پر بھی عذر پیش کیا تھا“ ۔ اس پر عبید اللہ نے کہا ،

میں عبید اللہ کا کہاں مقابلہ کر سکتا ہوں؟“ سائل نے کہا ، ”تم حسب کے اعتبار سے بات کر رہے ہو یا مال کی کثرت کے اعتبار سے“ ۔ عبید اللہ نے کہا ، ”دونوں کے اعتبار سے۔ سائل نے کہا، ”انسان کا حسب اس کی مروّت اور اس کا فعل ہوتا ہے ۔ جب تو کوئی کام کرنا چاہے تو کر سکتا ہے اور جب کر لیا تو حسب والا ہو گیا“ ۔ اس پر عبید اللہ نے اسے دو ہزار درہم بھی دیے اور اپنی تنگ دستی کا عذر بھی پیش کیا ۔ یہ دیکھ کر سائل نے کہا ، ”اگر تو عبید اللہ بن عباس نہیں ہے تو یقیناً کوئی اس سے بہتر انسان ہے اور اگر تو وہی ہے تو کل کے مقابلے میں آج برتر ہے“ ۔ اس پر عبید اللہ نے اسے ایک ہزار درہم اور دیے ۔ اس پر سائل بولا ، ”یہ (انداز) تو ایک سخی اور حسب والے انسان کے خوشی کے مارے جھومنے کے مترادف ہے ۔ اللہ کی قسم میں نے اپنے دل کے دانے کو کھود کر تمہارے دل میں ڈال دیا اس میں غلطی صرف اتنی ہوئی کہ میرے دل میں شبہ ما پیدا ہو گیا ۔

اس کی سخاوت کا ایک واقعہ یہ بھی ہے کہ اس کے پاس انصار میں سے ایک شخص آیا اور کہا ، ”اے رسول اللہ کے چچا زاد بھائی آج رات میرے یہاں لڑکا پیدا ہوا ہے اور میں نے اس کا نام تبرک کی غرض سے آپ کے نام پر رکھ دیا ہے ۔ والدہ اس کی فوت ہو گئی ہے“ ۔ یہ سن کر عبید اللہ نے کہا ، ”اللہ تعالیٰ اس عطیے میں برکت دے اور (اس کی والدہ کی موت کی) مصیبت پر خدا تجھے اجر کثیر دے ۔ اس کے بعد اس نے اپنے مختار عام کو بلایا اور کہا ، ”ابھی جا کر بچے کے لیے ایک لونڈی خرید لاؤ جو بچے کی پرورش کرے اور اس شخص کو اس بچے کی تربیت کے لیے دو سو دینار دے دو“ ۔ ازاں بعد انصاری سے کہا ، ”چند دنوں کے بعد پھر آنا کیونکہ تو ایسے وقت میں آیا ہے جب ہماری روزی خشک اور سال کم ہے“ ۔ یہ سن کر انصاری بولا ، ”اگر تو حاتم

۱ - بلوغ الارب میں ”سن جوانجی“ دیا ہے مگر میں نے ”بین جوانجی“

پڑھ کر ترجمہ کیا ہے جیسا کہ العقد الفرید (۱ : ۳۴۲)

میں ہے ۔

سے صرف ایک دن پہلے ہوتا تو عرب اس کا کبھی ذکر بھی نہ کرتے لیکن چونکہ (تجھ سے) وہ پہلے گزر چکا ہے لہذا تو دوسرے نمبر پر ہو گیا مگر میں گواہی دیتا ہوں کہ تمہارا بغیر سوال کے کسی کو دینا اُس مال سے کہیں زیادہ ہے جسے حاتم نے بڑی کوشش سے کسی کو دیا ہو۔ تمہاری سخاوت کے چھینٹے اس کی زور دار بارش سے بیش ہیں۔ عید اللہ کے جو واقعات العقد الفرید میں درج ہیں وہ ختم ہوئے۔

ابوالفرج الاصبہانی نے ”الآغانی“ میں خود اپنی سند سے بیان کیا ہے کہ عید اللہ بن عباس بن عبدالمطلب کا معن بن اوس المزنی کے پاس سے گزر ہوا، اس وقت معن کی بینائی جاتی رہی تھی۔ عید اللہ نے کہا، ”معن! کیا حال ہے؟“ اس نے جواب دیا، ”بینائی کمزور ہو چکی ہے، اہل و عیال کثیر ہیں [۹۷] قرضہ بہت سا چڑھ گیا ہے۔“ عید اللہ نے پوچھا، ”تمہارا قرضہ کتنا ہے؟“ اس نے جواب دیا، ”دس ہزار درہم۔“ عید اللہ نے دس ہزار درہم اس کی طرف بھیج دیے۔ دوسرے دن پھر اس کے پاس سے گزر ہوا۔ پوچھا، اے معن! کیا حال ہے تو اس نے کہا:

أَخَذْتُ بِبِعْيَيْنِ الْمَالِ حَتَّى نَهَكَتُهُ  
وَبِالْدَيْئِنِ حَتَّى مَا أَكَادُ أَدَانِ

میں نے نقد مال لیا اور اسے خرچ کر ڈالا پھر قرض لیا حتیٰ کہ اب کوئی مجھے قرض بھی دینے کا نہیں ہے

وَحَتَّى سَأَلْتُ الْقَرْضَ عِنْدَ ذَوِي الْغِنَى  
وَرَدَّ فُلَانٌ حَاجَتِي وَفُلَانٌ

۱۔ ابوالفرج الاصبہانی: ابوالفرج علی بن الحسین الاموی الاصبہانی۔ یہ ادیب، نسب دان، علامہ، شاعر اور کئی ایک کتابوں کا مصنف ہے۔ عجیب بات یہ ہے کہ باوجود مروانی ہونے کے اس کا میلان تشیع کی طرف تھا۔ تہتر سال کی عمر میں ۵۳۵۶ میں وفات پائی۔

(حالت بائیں جا رسید کہ) میں نے مال داروں سے قرض مانگا مگر میری حاجتوں کو فلاں اور فلاں نے رد کر دیا

(یہ سن کر) عبید اللہ بولا : مدد اللہ ہی سے لی جا سکتی ہے ہم نے ایک لقمہ آپ کے پاس بھیجا تھا آپ نے اسے چبایا بھی نہ تھا کہ آپ کے ہاتھ سے چھین لیا گیا۔ لہذا گھر والوں، قرابت داروں اور پڑوسیوں کے لیے کیا رہ گیا۔ چنانچہ دس ہزار درہم اور اس کی طرف بھیج دیے، اس پر معن نے اس کی مدح میں یہ شعر کہے :

إِنكَ فَرَعٌ مِّنْ قُرَيْشٍ وَإِنَّمَا  
يَمُجُّ النَّدَىٰ مِثْلَهَا الْبُحُورُ وَالْفَوْارِعُ

تُو تو قریش کی ایک شاخ ہے (اس لیے سخی ہے) کیونکہ بلند موجوں والے سمندر ہی سخاوت (کے سوتی) اُگلا کرتے ہیں

ثَوَّوْا قَادَةَ لِلنَّاسِ بِطُجَاءِ مَكَّةَ  
لَهُمْ فِي سِقَايَاتِ الْحَجَّيِّجِ الدَّوَاغِ

یہ لوگ مکہ کی پتھریلی اور ریت والی وادی میں سردار بن کر مقیم رہے۔ حاجیوں کے پانی پلانے کی جگہوں میں وادی کے نچلے حصے ان ہی کے تھے

فَأَمَّا دُعُو اللَّمَّاتِ لَمْ تَبْشِكِ مِنْهُمْ  
عَلَىٰ حَادِثِ الدَّهْرِ الْعِيُونُ الدَّوَاغِ

اور جب انہیں موت (جنگ) کی طرف بلایا گیا تو رونے والی آنکھیں حوادث زمانہ کی وجہ سے ان پر نہ روئیں

ابن عبد ربہ نے اس کے بعد عبید اللہ بن جعفر، سعید بن العاص،

۱ - دواغ : وادی کے نچلے حصے جہاں پانی آکر جمع ہوتا ہے۔ الدواغ اسفل الاراضی السهلة حیث تدفع فیہ الاودیہ اسفل کل ارض الواحدة منها "دافعة"۔

عبداللہ بن ابی بکر اور عبداللہ بن عمر القرشی کی سخاوت کے کچھ واقعات بیان کیے ہیں ، نیز ان اسخیا کے دوسرے طبقے کے بھی بہت سے لوگوں کی سخاوت کا ذکر کیا ہے اور ایسی ایسی باتیں بیان کی ہیں کہ انہیں سن کر تعجب اور حیرت ہوتی ہے مگر یہ کوئی اجنبی کی بات نہیں ۔ کیونکہ ان کے پاس ان کے سردار نہیں بلکہ عدنان و قحطان کی اولاد کے سردار اور عالم امکان کی آنکھ کے نور صلی اللہ علیہ وسلم کا نمونہ موجود تھا ۔ آپ کو وہ (جوہر) سخاوت جُود عطا کیا گیا تھا جس سے آپ باقی سب پر فوقیت لے گئے یہاں تک کہ آپ نے ہر وہ چیز جو آپ کے پاس موجود تھی اللہ کی راہ میں دے دی ۔ اپنی ہر مطلوب و محبوب چیز خیرات کر دی اور جب آپ کی وفات ہوئی تو آپ کی زرہ اپنے گھر والوں کی خوراک کے لیے چند صاعوں کے عوض ایک یہودی کے پاس گرو تھی حالانکہ آپ جزیرہ عرب کے مالک تھے ۔ اسی جزیرے میں ملوک اور حیمشیری ہو گزرے تھے جن کے پاس دولت بھی تھی اور مال بھی ، جنہیں جمع کر کے وہ خزانے بھرتے تھے اور ان خزانوں پر فخر کرتے تھے ۔ ان سے متکبرانہ اور مغرورانہ طور پر حظ اٹھاتے تھے مگر آپ کے قبضے میں تو [۹۸] ان سب کے ملک آ گئے تھے ، پھر بھی آپ نے نہ کوئی دینار جمع کیا اور نہ درہم ۔ آپ کا کھانا نرم اور آسانی سے نگلا جانے والا نہ ہوتا تھا ۔ آپ کاڑھے لباس کے سوا کوئی اور لباس بھی نہ پہنتے تھے ، دوسرے لوگوں کو اعلیٰ چیزیں عطا فرماتے ۔ کثیرالتعداد افراد پر آپ کے احسانات تھے مگر خود محتاجی کے کڑوے گھونٹ

۱ - عبداللہ بن ابی بکر - بلوغ الارب اور العقد الفرید میں عبداللہ ہی دیا ہے مگر شذرات الذهب ( ۱ : ۸۷ ) میں عبد اللہ بن ابی بکر دیا ہے ، حجاج نے انہیں ۵۷۸ میں سجستان کا گورنر بنا کر بھیجا تھا ۔ ہر عید کے موقع پر ایک سو غلام آزاد کیا کرتے تھے ۔ ۵۷۹ میں وفات پائی ۔

۲ - عبداللہ بن عمر القرشی ۵۳۲ میں چالیس سال کی عمر میں اصطخر کے کسی گاؤں میں قتل ہوئے ۔

پیتے اور احتیاج کی بھوک پر صبر کرتے رہے ، حالانکہ ہوازن کا مالِ غنیمت آپؐ کے قبضے میں آیا تھا جس میں چھ ہزار قیدی ، چوبیس ہزار اونٹ ، چالیس ہزار بھیڑ بکریاں اور چار ہزار اوقیہ چاندی تھی ۔ آپ نے اپنا تمام حق از رہ سخاوت بخش دیا اور خالی ہاتھ رہ گئے ۔

ابووائل<sup>۱</sup> نے مسروق<sup>۲</sup> سے اور انہوں نے حضرت عائشہ صدیقہ رضی اللہ عنہا (م ۵۸ھ) سے روایت کی ہے وہ فرماتی ہیں کہ رسول اللہ صلی اللہ علیہ وسلم نے نہ کوئی دینار چھوڑا نہ درہم ، نہ کوئی بکری اور نہ اونٹ اور نہ ہی کسی چیز کی وصیت فرمائی ۔

عمرو بن مرہ<sup>۳</sup> نے سوید بن الجارث سے روایت کی ہے اور سوید ، ابوذر رضی اللہ عنہ سے روایت کرتے ہیں کہ انہوں نے کہا کہ رسول اللہ صلی اللہ علیہ وسلم نے فرمایا :

(فرض کیا اگر) میرے پاس اُحد پہاڑ جتنا بھی سونا ہو تو میں اسے اللہ کی راہ میں خرچ کر دوں گا ۔ مجھے یہ بات پسند نہیں کہ جب مروں تو میرے پاس اس میں سے ایک دینار بھی موجود ہو ہاں البتہ یہ ہو سکتا ہے کہ میں اسے قرض خواہ کے لئے رکھ لوں (تاکہ قرض ادا

۱ - ابووائل : ابووائل شقیق بن سلمہ الاسدی الکوفی - یہ ابن مسعود کی صحبت میں رہے اور صاحب ابن مسعود کے نام سے مشہور ہوئے ۔ انہوں نے ابوبکر ، عمر ، عثمان اور علی سے روایت کی ہے ۔

۲ - مسروق - مسروق بن عبدالرحمن الکوفی - انہوں نے ابن مسعود اور دیگر لوگوں سے حدیث سنی اور ان سے شعبی وغیرہ نے - ۶۳ھ میں وفات پائی ۔

۳ - عمرو بن مرہ : عمرو بن مرہ المرادی - کوفی اور نابینا تھے ۔ حافظ حدیث تھے اور سند مانے جاتے ہیں ۔ ابن ابی آوفی اور دیگر لوگوں سے حدیث سنی - ۱۱۶ھ میں وفات پائی ۔

۴ - ابوذر : ابوذر غفاری رضی اللہ عنہ صحابہ میں سے تھے ۔ علم میں ابن مسعود کے ہم پلہ تھے ۔ ۳۲ھ ربذہ میں وفات پائی ۔

ہو جائے)۔

جب رسول اللہ صلی اللہ علیہ وسلم کے پاس کچھ بھی نہ ہوتا اور کوئی سائل آجاتا تو آپ وعدہ فرما دیتے تھے، مگر اس کا سوال رد نہ کرتے تھے اور اللہ کی طرف سے کشائش کے منتظر رہتے تھے۔

حماد بن زید<sup>۱</sup> نے معلیٰ بن زیاد سے روایت کی ہے اور انہوں نے حسن<sup>۲</sup> سے روایت کی ہے کہ ایک سوالی آنحضرت صلی اللہ علیہ وسلم کی خدمت میں آیا۔ آپ نے فرمایا، ”بیٹھ جاؤ ابھی اللہ تمہیں دے دے گا“۔ پھر ایک اور آ گیا، پھر ایک اور، اور آپ ان سب کو بیٹھ جانے کا حکم فرماتے گئے۔ اس کے بعد ایک شخص چار اوقیہ لے کر آیا اور آپ کی خدمت میں پیش کر کے کہا، ”یا رسول اللہ! یہ صدقے کے ہیں“۔ آپ نے پہلے سائل کو بلایا اور اسے ایک اوقیہ دے دیا، پھر دوسرے کو بلایا اور ایک اوقیہ دے دیا۔ پھر تیسرے کو بلایا اور ایک اوقیہ دے دیا۔ ایک اوقیہ آپ کے پاس بچ گیا۔ آپ نے لوگوں کے سامنے پیش کیا مگر کوئی لینے کے لیے نہ اٹھا۔ جب رات ہوئی تو آپ نے اسے اپنے سر کے نیچے رکھا۔ آپ کا بستر، آپ کا چوغہ ہی ہوتا تھا۔ مگر آپ کو نیند نہ آتی تھی لہذا آپ پھر سے نماز پڑھنے لگ جاتے تھے، یہ حال دیکھ کر حضرت عائشہ رضی اللہ عنہا نے عرض کیا، ”یا رسول اللہ! کیا آپ کو کوئی حادثہ پیش آیا ہے؟“ آپ نے فرمایا، ”نہیں“۔ حضرت عائشہ رض نے پھر عرض کیا، ”کوئی اللہ کا حکم نازل ہوا ہے؟“ آپ نے فرمایا، ”نہیں“۔ حضرت عائشہ نے پھر کہا، ”آج رات آپ جو کچھ کر رہے ہیں پہلے کبھی نہ کیا تھا“۔ اس پر آپ نے اس ایک اوقیہ کو نکالا اور فرمایا، ”وہ معاملہ جو تم دیکھ رہی ہو وہ اس نے میرے ساتھ کیا ہے میں اس

۱ - حماد بن زید بن درہم الازدی البصری - نابینا تھے - بہت پرہیزگار

اور دین دار تھے - ۱۷۹ھ میں وفات پائی -

۲ - حسن سے مراد حسن بصری ہیں - اگرچہ انہوں نے آنحضرت صلی اللہ

علیہ وسلم کی زیارت نہیں کی مگر ان کی مرسل روایت مقبول ہے -

۱۱۰ھ میں وفات پائی -



بات سے خائف تھا کہ مبادا قضائے الہی وارد ہو جائے اور میں نے اس اوقیے کو چلتا نہ کیا ہو۔“

زہری نے ابو سلمہ سے روایت کی ہے اور انہوں نے حضرت ابو ہریرہ رضی سے اور حضرت ابو ہریرہ رضی نے آنحضرت صلی اللہ علیہ وسلم سے کہ آپ نے فرمایا :

میں مومنوں کی جانوں کا خود ان کے مقابلے میں بیشتر حقدار ہوں لہذا جس نے قرض چھوڑا ہو اس کی ادائیگی میرے ذمے ہے مگر جس نے مال چھوڑا وہ اس کے وارثوں کا حق ہے۔

کیا جود و سخا کے اعتبار سے کوئی بھی جود و سخا ایسی ہو سکتی ہے یا آپ کے اعراض اور زہد جیسا [۹۹] کوئی اور اعراض اور زہد ہو سکتا ہے۔ یہ ناممکن ہے۔ یہ ناممکن ہے۔ جس کے فضائل میں سے یہ چند پارہ ہائے زر یہ ہوں اور جس کے محاسن میں سے تھوڑے سے محاسن یہ ہوں کیا کوئی اس کے مقام تک پہنچ سکتا ہے۔ آپ کے محاسن کو نہ کوئی شمار کر سکتا ہے اور نہ کوئی ان کی انتہا معلوم کر سکتا ہے۔ وہ ذات جو فضائل کی انتہا کو پہنچ چکی ہو اور معاملات کی غایت کو درجہ کمال تک پہنچا چکی ہو وہی تمام جہاں کی سرداری کی اہلیت کا استحقاق رکھتی ہے۔ وہی مخلوق کی مصلحتوں کو پورا کرنے کی بجائے طور پر ضامن قرار دی جا سکتی ہے۔

## عربوں کا بمقابلہ اور قوموں کے حلم کے زیادہ قریب ہونا

ہاں تو حلم نام ہے نفس کو قابو میں رکھنے کا تا کہ غصہ بھڑکنے نہ پائے۔ جس طرح تحمل نام ہے نفس کو قابو میں رکھنے کا تا کہ یہ اپنی حاجت کو پورا نہ کر سکے۔ حلم عقل کا کام ہے، عقل سے حلم جدا نہیں ہو سکتا اسی لیے ہر عقل کی بات جو فعلاً ظاہر ہو حلم کہلاتی ہے جس طرح اللہ تعالیٰ ان لوگوں کی مذمت کرتے ہوئے جو حق کی اطاعت نہیں کرتے بطور تعجب فرماتے ہیں :

أَمْ تَأْسُرُهُمْ أَحْلَا سُهُمْ بِهِذَا

کیا ان کی عقلیں انہیں ایسا کرنے کا حکم دیتی ہیں؟

اور جب حلم کا لفظ اللہ تعالیٰ کے لیے استعمال کیا جائے تو اس سے حلم کے تقاضا کے مطابق عمل کرنا مراد ہوتا ہے۔ یعنی عفو بدون اس کے کہ اس پر کوئی تاثر واقع ہو۔ مزید برآں یہ کہ جس قدر عقل زیادہ ہوگی اسی قدر اس کی تاثیر بھی زیادہ کامل ہوگی اور اس کا اثر بھی زیادہ قوی اور زیادہ مضبوط ہوگا۔ ہم پہلے یہ بیان کر چکے ہیں کہ عرب کس قدر زیادہ اور کس قدر کامل عقل کے مالک تھے، لہذا اس کے اثرات بھی یقینی طور پر ایسے ہی ہوں گے۔ ان کی شہرت تو۔ خدا کرے کہ ان کے کارنامے تا بقائے زمانہ اور تا مرور عصور پڑھے جائیں۔ ہر اس بات پر استوار تھی جس سے حلم کی تکمیل ہوتی ہو۔ کیونکہ انسان کا حلم صرف اسی وقت مکمل ہو سکتا ہے جب وہ اپنے تمام جوارح پر قابو رکھ سکے مثلاً ہاتھ پر قابو ہو کہ وہ گرفت نہ کرے۔ زبان پر قابو ہو کہ وہ فحش بات نہ کہے اور آنکھ پر قابو ہو کہ واژوں نظری سے بچے۔ اور جو شخص ان کے اشعار اور خطبوں کو باریک بین نگاہ سے دیکھے گا اور ان کی زبان سے واقف ہوگا اس پر یہ تمام مذکورہ بالا امور واضح ہو جائیں گے۔ عرب ظلم کرنے کو حرام قرار دیتے اور ظلم کرنے سے باز رہنے کے لیے آپس میں قسمیں اٹھاتے تھے جیسا حِلْفُ الْفُضُولِ وغیرہ کے ضمن میں عنقریب ذکر کیا جائے گا۔ عرب فحش اور ناپسندیدہ باتوں سے باز رہتے اور ان کی زبان پر اس چیز کو کنایتاً بیان کرتی ہے جس کا تصریحاً بیان کرنا قبیح سمجھا جاتا ہے، تاکہ وہ ایسا لفظ بولنے سے بچ سکیں جس سے ان کی مروت ابا کرتی ہے۔ ثَعَالِیْبِ<sup>۱</sup> نے ایک الگ کتاب لکھی ہے جس میں ان امور کے کنایات کا ذکر کیا ہے جن کے

۱ - ابو منصور عبدالملک الشعالی المتوفی ۵۴۳ھ - اپنے زمانے میں نیشاپور کے چوٹی کے ادیب اور لغت دان تھے۔ انہوں نے متعدد کتابیں لکھیں مثلاً یتیمۃ الدھر فقہ اللغہ وغیرہ۔

صراحتہً بیان کرنے سے ان کی زبانیں پرہیز کرتی ہیں۔ وہ اپنے اشعار میں اپنے حلم پر فخر کرتے آئے ہیں اگر وہ حلم میں کسی خاص مقام پر فائز نہ ہوتے تو وہ حلم کے دلدادہ نہ ہوتے۔

خَلْفُ بْنُ خَلِيفَةَ مَوْلَى قَيْسِ بْنِ ثَعْلَبَةَ عَرَبُونَ مِمَّنْ سَعَى كَيْفَ لَوْ كَانُوا  
كَمْ حِلْمٌ، مَكَارِمِ اخْتِلاقٍ وَأَوْ خَوْشِ خَوْئِي كَيْ تَعْرِيفِ مِمَّنْ كَمِيتَا هِيَ

عَدَلْتُ إِلَى فَخْرِ الْعَشِيرَةِ وَالشُّرَى  
إِلَيْهِمْ وَفِي تَعْدَادِ مَجْدِهِمْ شُغْلٌ

[۱۰۰] میں اور لوگوں کو چھوڑ کر ایسے لوگوں کی طرف سائل ہوا جو قبیلے کے لیے باعث فخر ہیں اور میرا دل رجحان بھی انہی کی طرف ہے اور ان کی بزرگی کے کارناموں کو بار بار شمار کرنا میرے لیے ایک بہت بڑا شغل ہے

۱۔ خلف بن خلیفہ عہدِ اسلامی کا خوش گو شاعر تھا۔ جریر اور فرزدق کا ہم عصر تھا۔ اسے اقطع کہا جاتا تھا۔ کیونکہ اس پر چوری کا اتہام لگایا گیا تھا جس میں اس کا ایک ہاتھ کاٹ دیا گیا تھا۔ زبان دراز اور فحش کلام تھا۔ ایک بار ایک جماعت کے پاس سے گزرا تو ایک آدمی سے اس کی ملاقات ہوئی۔ خلف نے کہا یہ کس کا شعر ہے :

هُوَ الْقَيْنُ وَابْنُ الْقَيْنِ لَاقَيْنِ مِثْلُهُ  
لِفَطْحِ الْمَسَاحِي أَوْلِجَدَلِ الْاَدَاهِمِ

مراد اس سے فرزدق پر چوٹ کرنا تھی۔ اس شخص نے جواب دیا یہ شعر امی شاعر کا ہے جس نے یہ شعر بھی کہا ہے :

هُوَ اللَّيْثُ وَابْنُ اللَّيْثِ لَإِيصِ مِثْلُهُ  
لِنَقَبِ الْبُيُوتِ أَوْلِطَرِّ التَّدْرَاهِمِ

اس سے اس کا مقصود خلف پر چوٹ کرنا تھا۔ ان اشعار میں خلف بنی شیبان کی مدح کر رہا ہے۔

إِلَى هَضْبَةِ مِثْلِ شَيْبَانَ أَشْرَفَتْ  
لَهَا الذَّرْوَةُ الْعُلْيَاءُ وَالْكَاهِلُ الْعَبْلُ

میں ایک بلند پہاڑ کی طرف مائل ہوا میری مراد آل شیبان سے ہے  
جن کی عزت کی چوٹی بلند اور (جس کی قوت) کا کندھا تنومند  
اور سوٹا ہے

إِلَى السَّنْفَرِ الْبَيْضِ الْأَلَاءِ كَأَنَّهُمْ  
صَفَائِحُ يَوْمِ الرَّوْعِ أَخْلَصَتَهَا الصَّعْتَلُ

یہ وہ شریف لوگ ہیں جو جنگ کے دن ان چمک دار تلواروں  
کی طرح ہوتے ہیں جنہیں صیقل نے زنگ سے پاک و صاف  
کر دیا ہو

إِلَى سَعْدِ الْعِزِّ الْمُوَيْدِ وَالسَّنْدِ  
هُنَاكَ هُنَاكَ الْفَضْلُ وَالشُّخْلُ الْجَزَلُ

میں مستحکم عزت اور سخاوت کی کان کی طرف مائل ہوا ہوں -  
وہیں فضیلت بھی ہے اور بڑے اخلاق بھی

أَحِبُّ بِبَقَاءِ الْقَوْمِ لِلنَّاسِ إِنَّهُمْ  
سَتِي يَنْظَعْنُوا مِنْ مِصْرِهِمْ سَاعَةً يَخْلَوُ

میں لوگوں کے فائدہ کی خاطر ان لوگوں کی بقا چاہتا ہوں کیونکہ  
جب یہ لوگ ایک گھڑی کے لیے بھی اپنے شہر سے کوچ کر  
جاتے ہیں تو شہر خالی ہو جاتا ہے

عِذَابٌ عَلَيَّ إِلَّا فُؤَادِي مَالِي يَذُقُهُمْ  
عَدُوٌّ وَبَالًا فُؤَادِي أَسْمَاءُهُمْ تَحُلُّو

جب تک دشمن ان کی دشمنی کا مزہ نہیں چکھتا یہ ان کے منہ  
کے لیے میٹھے ہوتے ہیں (اور جب دشمنی مول لے لے تو یہ کڑوے

۱ - بلوغ الارب میں من مصرع چھپا ہے اسے من مصرعہ پڑھیں جیسا  
کہ حماسہ میں ہے -

ہوتے ہیں) مگر (دوسرے) لوگوں کے منہ کے لیے یہ لوگ (ہمیشہ) میٹھے (ہی) رہتے ہیں

عَلَيْهِمْ ۚ وَ قَارُ الْحِلْمِ حَتَّى كَانَتْهَا  
وَلَيْدُ هُمْ، مَنْ أَجَلَ هَيْبَتِهِ كَهَلْ،

ان میں حلم کا وقار (جلوہ گر) ہے یہاں تک کہ ان کا ایک بچہ بھی اپنی ہیبت اور دبدبے کی وجہ سے یوں معلوم ہوتا ہے جیسے ادھیڑ عمر کا انسان ہو

إِنْ اسْتَجْهَلُوا لَمْ يَعْزُبِ الْحِلْمُ عَنْهُمْ ۚ  
وَ إِنْ أَثَرُوا أَنْ يَجْهَلُوا عَظُمَ الْجَهْلُ،

اگر انہیں اکھڑپنے پر اکسایا جائے (تو یہ جاہل نہیں بنتے) بلکہ ان کا حلم ان کے پاس ہی رہتا ہے اور اگر یہ اکھڑپنے پر اتر آئیں پھر ان کا اکھڑپنا بہت بڑی آفت ہوتا

هُمُ الْجَبَلُ إِلَّا عُلَى إِذَا مَا تَنَا كَرَتْ ۚ  
مُلُوكُ الرِّجَالِ أَوْ تَخَاطَرَتْ الْبُزُلُ،

جب لوگوں کے بادشاہ (شدت قحط کی وجہ سے) ان سے بیگانگی برتنے لگ جائیں یا جب کامل عقل والے اور تجربہ کار لوگ ایک دوسرے پر حملہ کرنے لگ جائیں تو یہ لوگوں کے لیے پناہ گاہ کا کام دیتے ہیں

۱ - اس شعر کی تشریح میں محمد بہجہ اٹری نے تاج العروس سے صرف اس قدر نقل کیا ہے - قمال فی التاج : يجوزان یکون من الخطر الذی هو الوعید و يجوزان یکون من خطر البعیث بذنبہ اذا ضرب بہ - یہی بعینہ لسان العرب کی عبارت ہے جو اسی شعر کی تشریح میں دی گئی مگر وہاں من الخطر کی بجائے من الخطیر تحریر کیا ہے - پھر محمد بہجہ ، اعزاز علی ، ذوالفقار علی سب نے بزل کو بزل کی جمع بتلایا ہے حالانکہ بزل

(باقی حاشیہ صفحہ ۲۱۸ پر)

أَلَمْ تَرَ أَنَّ الْقَتْلَ غَالٍ إِذَا رَضُوا  
وَإِنْ غَضِبُوا فِي سَوَاطِينِ رَخْصِ الثَّقَلِ

کیا تو نے نہیں دیکھا کہ جب یہ لوگ کسی پر خوش ہوں تو ان کا قتل کرنا (قاتل کے لیے) مہنگا ہوتا ہے لیکن اگر کسی وقت یہ ناراض ہو جائیں تو قتل کرنا سستا ہو جاتا ہے

لَنَا فِيهِمْ حِصْنٌ حَصِينٌ وَمَعْقِلٌ  
إِذَا حَرَّكَ النَّاسَ الْمَخَافُفُ وَالْأَزَلُ

(صفحہ ۲۱۷ کا بقیہ حاشیہ)

کی جمع بُزُلٌ آتی ہے۔ لسان العرب میں ہے جمل بتازل،  
وَبُزُولٌ، وجمع البازل بُزُلٌ، وجمع البزُول بُزُلٌ۔  
والانثی بتازل، وجمعها بتوازل، وَبُزُولٌ وجمعها بُزُلٌ۔  
وقد قالوا رَجُلٌ بازل، علی التشبیہ بالبعیر وربما  
یعنون بہ کمالہ فی عقلہ و تجربتہ بُزُلٌ دراصل  
بُزُلٌ، تھا ضرورت شعری کے لیے اسے بُزُلٌ پڑھا گیا اور بُزُلٌ  
بزُول کی جمع ہے جس کے معنی وہی ہیں جو بازل کے اور  
تخطا طر خطیر اور خطران سے ہے جس کے معنی ایک دوسرے  
پر حملہ کرنے اور وعید کے ہیں (التصاول و الوعید)۔ اعزاز علی نے  
اس شعر کے یوں معنی کیے ہیں: یقول: ہم المعقل الرفیع  
والملاذ المنیع اذا اشتد الزمان بحیث ینکر الملوک  
وساداتہم بعضہم بعضًا واشتدت الحرب بحیث یقع  
الاستباق و المسابقة بین الجمال القویة عند الہرب۔  
ذوالفقار علی نے یوں ترجمہ کیا ہے: وہی لوگ کوہ بلند کے  
موافق لوگوں کی گریزگاہ و جائے پناہ ہیں۔ جب لوگوں کے سردار  
بسبب شدت قحط ان سے اوپرے اور انجان ہو جائیں یا جبکہ  
اشتران قوی ہیکل بھاگنے میں ایک دوسرے پر سبقت کرنا چاہیں  
یعنی بخوف شدائد جنگ بے اختیار بھاگنے لگیں۔

جب (دوسرے) لوگوں کو قحط سالی اور خوف حرکت میں لے آئے تو (ہمیں پروا نہیں ہوتی اس لیے کہ) یہ لوگ ہمارے لیے مضبوط قلعہ اور جائے پناہ ہوتے ہیں

لَعَمْرِي لَنَنِيْعُمُ الْحَيِّ يَدُهُ عُوْصَرِي يُخْهُمْ  
إِذَا الشُّجَارُ وَالْمَاكُولُ أَرْهَقَهُ الْاَكْثَلُ

اپنی جان کی قسم جب کسی پڑوسی اور کمزور شخص کو ظلم نے دبا رکھا ہو اور پھر کوئی فریادی انہیں پکارے تو اس وقت یہ قبیلہ بہت ہی اچھا قبیلہ ثابت ہوتا ہے

سُعَاةٌ عَلِيٌّ أَفْنَاءُ بَكْرِ بْنِ وَائِلٍ  
وَتَبَلُّ أَقْصَابِي تَوَمِيْهِمْ لَنِيْمُ تَبَلُّ

یہ لوگ قبیلہ بکر بن وائل کے مختلف گروہوں کے کارساز ہیں اور ان کی قوم کے وہ لوگ جو ان سے دور رہتے ہیں ان کے کینے اور دشمنی کو یہ اپنا کینہ اور دشمنی سمجھتے ہیں

إِذَا طَلَبُوا ذَحَلًا فَلَا الذَّحَلُ فَايْتِ  
وَإِنْ ظَلَمُوا أَكْفَاءَ هُمْ بِطَلِّ الذَّحَلِ

جب یہ لوگ کسی قوم سے بدلے کا مطالبہ کرتے ہیں تو لے کر رہتے ہیں مگر اگر یہ اپنے ہمسروں پر ظلم کریں تو ان ہمسروں کا کینہ باطل ہو جاتا ہے (جب یہ کسی کو سزا دینا چاہیں تو اس پر قادر ہوتے ہیں مگر انہیں ان کی زیادتی پر کوئی سزا نہیں دے سکتے)

مَوْا عِيْدُهُمْ فِعْلٌ إِذَا مَا تَكَلَّمُوا  
بِتَلِيْكَبِ التَّيْبِيْ إِنْ سُمِّيَتْ وَجَبَ الْفِعْلُ

۱ - یہاں صریح کے معنی فریاد خواہ تے ہیں - فریاد رس کے معنی یہاں مراد نہیں ہیں جیسا کہ اعزاز علی نے سمجھا ہے -

ان کے وعدے فعلاً پورے ہوتے ہیں۔ جب وہ ایسا کلمہ بولتے ہیں جس کے نام لینے سے فعل واجب ہو جاتا ہے (یعنی جب یہ ہاں کر لیتے ہیں) تو اس صورت میں ان کے وعدے (صرف زبانی وعدے نہیں ہوتے بلکہ) فعل ہو جاتے ہیں

بُحُورٌ تُلَاقِيهَا بُحُورٌ غَزِيرَةٌ  
إِذَا زَخَرَتْ قَيْسٌ وَإِخْوَتُهَا ذُهِلَّ

[۱۰۱] جب قبیلہ قیس اور ان کے بھائی بنی ذہل موجزن ہوتے ہیں تو ان کی مثال ان وسیع سمندروں کی سی ہوتی ہے جن کے ساتھ وسیع سمندر مل جائیں

ان کے ہاں ایک جملہ تھا جو غصے اور جھگڑے کے موقعوں پر بولا جاتا تھا۔ جب کوئی ایسا شخص جو دل کی بوڑاس نکالنے اور انتقام لینے کے درپے ہوتا اگر یہ جملہ سن لیتا تو انتقام لینے سے باز آ جاتا، جملہ یہ ہے: إِذَا مَلَكَتَ فَاسْجِحْ جب قُوَّةٌ غَضَبِيہ بھڑک اٹھتی تو اس جملے کے کہنے کا مقصد معافی اور حلیم کی درخواست کرنا ہوتا اور اگر عربوں کو دوسروں کے مقابلے میں اپنے آپ پر زیادہ قابو نہ ہوتا اور اپنی عقلوں کا ساتھ دینے پر زیادہ قادر نہ ہوتے تو وہ اس کلمہ کے سننے کے باوصف انتقام لینے سے باز رہ سکتے پر قادر نہ ہوتے، لہذا یہ لوگ شرافت کے جھگڑوں میں ہر حلیم الطبع انسان سے زیادہ حلیم اور مخاصمت میں ہر سلیم الطبع سے زیادہ صلح جو ہیں اور جب انہیں کسی کی بد خوئی سے پالا پڑ جائے تو (جب بھی) ان میں کوئی انوکھی بات نہیں پائی جاتی اور نہ ہی کسی کی جلد بازی کی وجہ سے پیمان شکنی ان کا دستور ہے حالانکہ ان کے سوا ہر حلیم الطبع انسان لغزش کھا جاتا ہے اور ان کے سوا ہر صاحب وقار انسان پھسل جاتا ہے۔ یہ لوگ دکھ اور محتاجی کو صبر سے برداشت کرتے ہیں اور بد حالی اور تنگ دستی کا تحمل کرتے ہیں۔ جو جنگیں، اختلافات، خصومتیں اور جھگڑے ان میں واقع ہوئے وہ سب خود اپنی شرافت کو بچانے اور اپنی عزت اور مرتبے کی مدافعت



میں واقع ہوئے ہیں ، مقصود یہ تھا کہ یہ لوگ اپنی بزرگی کو ذلت سے بچائے رکھیں۔ تاہم یہ اس بات کا بھی خیال رکھتے تھے کہ ان کے بلند حسب کو حقیر نہ سمجھ لیا جائے۔ ظاہر ہے کہ جب حلم بر محل نہ ہو تو ذلت کا باعث بن جاتا ہے۔ یہ بھی واضح ہے کہ ناقابل ستائش بات پر صبر کر لینا غلطی ہے۔

اللہ کے پیغمبروں (اللہ کی ان پر صلوة اور سلام ہو) ہی کو لیجیے حالانکہ وہ ہر قابل ستائش صنعت کی رو سے کامل ترین مخلوق تھے اور ایسا شیرین ترین گھاٹ تھے جہاں لوگ آ کر سیراب ہوتے تھے مگر وہ بھی دشمنوں کے خلاف جہاد کرنے کے لیے اٹھ کھڑے ہوتے رہے۔ انہوں نے بھی ان لوگوں سے جنگ کی ، جو راہ حق سے ہٹ گئے تھے تاآنکہ محتاجوں نے ان کی بدولت زادِ راہ حاصل کر لیا۔ کمزور طاقتور ہو گئے۔ وہ دشمنوں کو تہ تیغ کر کے فاتح بنے اور اپنے رعب و دبدبے کی بدولت ان (کے شر) سے بچتے رہے۔ چنانچہ رسول اللہ صلی اللہ علیہ وسلم نے ایک دن کے اندر بنی قریظہ کے سات سو آدمیوں کو قید رکھ کر ان کی گردنیں اڑا دیں۔ گویا آپ نے ان سے ایک ایسے ہی شخص کی طرح انتقام لیا جسے ان پر کسی قسم کا رحم نہ آیا ہو اور نہ ہی ان کے لیے اس کا دل نرم بڑا ہو۔ آپ نے یہ کام محض اللہ کے حقوق کی خاطر کیا۔ بنو قریظہ نے خرد ہی سعد بن معاذ کو ثالث بنانے پر رضامندی ظاہر کی تھی اور یہ فیصلہ سعد ہی نے دیا تھا کہ جب ۳ بالغ ہو چکا ہے اسے قتل کر دیا جائے ، نابالغوں کو غلام بنا لیا جائے (سعد کا یہ فیصلہ من کر) آنحضرت صلی اللہ علیہ وسلم نے فرمایا تھا :

- ۱ - اصل کتاب میں فی یوم احد چنبا ہے۔ اسے فی یوم واحد پڑھیں۔
- ۲ - سعد بن معاذ مشہور صحابی ہیں۔ انہوں نے دہ میں وفات پائی۔
- ۳ - اصل عبارت : من جرت علیہ الموسی ہے۔ لفظی ترجمہ "جس پر استرا چل چکا ہو"۔

هَذَا حُكْمُ اللَّهِ فَوْقَ سَبْعَةِ أَرْقِعَةٍ ۱

اللہ تعالیٰ نے سات آسمانوں کے اوپر یہی فیصلہ کر رکھا تھا

چنانچہ آپ کے لیے کسی ایسے حق کا معاف کر دینا جو ان پر اللہ کی طرف سے واجب ہو چکا ہو جائز نہ تھا آپ کی معافی کا تعلق خاص آپ کے ذاتی حق کے ساتھ تھا

[۱۰۲] روایت کی جاتی ہے کہ قیس<sup>۲</sup> بن عاصم المنقری، اور وہ ان عربوں میں سے ہے جن کے حلم کی مثال دی جاتی ہے۔ پنڈلیوں اور کمر کے گرد بیٹکا ڈالے بیٹھا اپنے ساتھیوں کے ساتھ باتیں کر رہا تھا کہ اس کے مقتول بیٹے اور اس کے ایک چچا زاد بھائی کو جسے رسیوں میں جکڑا ہوا تھا لایا گیا اور لوگوں نے کہا، ”اس نے تمہارے اس بیٹے کو قتل کیا ہے“ مگر اس نے نہ تو بات کو بند کیا اور نہ چوکڑی کو کھولا یہاں تک کہ جب اپنی بات سے فارغ ہو گیا تو لوگوں کی طرف متوجہ ہوا اور کہا، ”میرا فلاں بیٹا کہاں ہے؟“ وہ آیا تو اس نے کہا، ”بیٹا! اٹھو، اس چچا زاد کو آزاد کر دو، اپنے بھائی کو دفن کر دو اور مقتول کی ماں کے پاس جاؤ اور اسے ایک سو اونٹنی دے دو اس لیے کہ وہ یہاں پر دیسی ہے تاکہ اس کا غم غلط ہو جائے“ اس کے بعد اس نے اپنے بائیں پہلو پر ٹیک لگا کر یہ شعر کہے:

۱ - ارقعه جمع ہے رقیع کی بمعنی آسمان - حدیث کے اصل الفاظ یوں ہیں:

لَقَدْ حَكَمْتَ بِحُكْمِ اللَّهِ مِنْ فَوْقِ سَبْعَةِ أَرْقِعَةٍ

۲ - قیس بن عاصم بن سنان بن خالد بن مینقَر - ابو علی کنیت - یہ اسلامی اور جاہلی عہد کا شاعر اور شہسوار تھا اور اس کا شمار حُلَماء عرب میں ہوتا ہے اور حلم میں ضرب المثل ہے چنانچہ کہتے ہیں احلم من قیس بن عاصم - فتح مکہ کے بعد آنحضرت صلی اللہ علیہ وسلم کی خدمت میں آ کر اسلام لایا اور احادیث کی روایت کی (شرح امالی : ۴۸۷-۴۸۸) -

إِنِّي أَسْرُؤٌ لَا يَعْشَرِي خُلُقِي  
دَ نَسٌ يُفَنِّدُهُ، وَ لَا آفَنُ

میں تو وہ شخص ہوں جس کے اخلاق کو نہ کوئی میل کچیل لاحق ہوتا ہے اور نہ ضعف عقل جس کی وجہ سے مجھے بیوقوف کہا جا سکے

مِنْ مِثْقَرٍ فِي بَيْتٍ مَكْرُمَةٍ  
وَ الْغُصْنُ يَنْبُتُ حَوْلَهُ الْغُصْنُ

میں بنی منقر کے بزرگی کے گھرانے سے تعلق رکھتا ہوں۔ ایک ٹہنی کے گرد دوسری ٹہنیاں اُگ ہی آتی ہیں

خُطَبَاءٌ حَيْثُ يَقُولُ قَائِلُهُمْ  
بَيْضُ الْوُجُوهِ مَصَاقِعُ لُحْنُ

جب ان میں سے کوئی کہنے والا کوئی بات کہتا ہے تو یہ خطیب ہوتے ہیں، یہ شرفاء ہیں، فصیح و بلیغ ہیں (فصاحت میں کوئی کسی سے کم نہیں)

لَا يَفِطُّنُونَ لِحَيْبِ جَارِهِمْ  
وَهُمْ لِحِفْظِ جَوَارِهِمْ فُطُنُ

وہ اپنے پڑوسی کے عیوب کو نہیں جانتے مگر اس پڑوسی کے حق کی حفاظت کرنے کے معاملے کو خوب سمجھتے ہیں

احنف! حلیم الطبع انسان تھا اور اپنے حلم کی وجہ سے مشہور تھا۔ اس کے حلم کی ایک کہانی یہ ہے کہ ایک شخص نے اسے قدرے قریب جا کے دیکھا، وہ ایک ہنڈیا کی طرف متوجہ تھا جو پک رہی تھی۔ اس آدمی نے کہا،

احنف: احنف بن قیس التميمي ان کا شمار سادات التميميين میں ہوتا ہے اور حلیم میں ضرب المثل ہیں ۲۵ میں وفات پائی۔ ابو تمام کہتا ہے:

فِي حِيَامِ أَحْنَفٍ فِي ذَكَاءِ إِيَّاسِ

” بندر کی ہتھیلی جتنی تو ہنڈیا ہے نہ اسے مستعار لینے والے کو عاریتہً دیا جا سکتا ہے اور نہ ہی اسے جو اس کے پاس آئے چکناہٹ لگ سکتی ہے۔“ کسی نے احنف کو یہ بات بتلا دی تو احنف بولا، ” اگر وہ چاہتا تو اس سے بہتر بھی کہہ سکتا تھا “ اور کہا، ” میں نہیں چاہتا کہ اس ذلت کے بدلے میں جو میرے حصے میں آئی ہے مجھے سرخ اونٹ مل جائیں “ اس پر دوسروں نے کہا، ” تو عربوں میں سب سے زیادہ ذی عزت انسان ہے۔“ یہ سن کر احنف نے جواب دیا، ” لوگ حلم کو ذلت سمجھتے ہیں۔“

احنف کہا کرتا تھا: میں بہت سے غصوں کے گھونٹ پی گیا ہوں اس ڈر سے کہ کہیں کسی اس سے بھی زیادہ سخت کیفیت میں مبتلا نہ ہو جاؤں۔

یہ اقوال بھی اسی کے ہیں:

كثرة المزاح تذهب بالهيبۃ

کثرت مزاح سے انسان اپنی ہیبت کھو بیٹھتا ہے

مَنْ أَكْثَرَ مِنْ شَيْءٍ عُرِفَ بِهِ

انسان جس چیز کو کثرت سے کرتا ہے اسی کی نسبت سے مشہور ہو جاتا ہے

السُّودَدُ كَرَمٌ إِلَّا خُلَاقٌ وَحُسْنُ الْفِعْلِ

کریمانہ اخلاق اور حُسنِ عمل کا نام سرداری ہے

ایک شخص نے اس سے کہا: اے ابو بھر! مجھے کوئی ایسی قابل تعریف بات بتاؤ جس میں کوئی عیب نہ پایا جاتا ہو تو اس نے جواب دیا:

الْخُلَاقُ السَّجِيْعُ وَالْكَفُّ عَنِ الْبِقْيَةِ

۱ - ابو بھر احنف کی کنیت ہے۔

(نرم خوئی اختیار کرنا اور بری بات سے مجتنب رہنا) اور جان لے کہ بدترین بیماری فحش گو زبان اور برے اخلاق ہیں

ایک شخص نے مصعب<sup>۱</sup> سے کسی شخص کے متعلق کوئی بات کہی، پھر جب وہ شخص معذرت چاہنے کے لیے آیا تو مصعب نے اس سے کہا، ”جس شخص نے یہ بات مجھے بتائی ہے وہ معتبر آدمی ہے۔“ (یہ سن کر) احنف بولا اے امیر<sup>۲</sup> رہنے دیں۔ معتبر آدمی کسی کی جفلی نہیں کھاتا۔

[۱۰۳] احنف بن قیس عربوں کے فصیح ترین خطیبوں میں سے تھا۔ اس کا ایک خطبہ وہ ہے جس کی روایت ابن دُرَیْد نے اپنی سند سے جو بنی تمیم کے ایک آدمی پر ختم ہوتی ہے کی ہے۔ وہ شخص کہتا ہے کہ میں احنف بن قیس کی مجلس میں گیا اس کے پاس لوگ کسی کام کے لیے جمع تھے۔ احنف نے اللہ کی حمد اور تعریف بیان کرنے کے بعد کہا، ”جرم کو روکنے کا نام کرم ہے۔ سزا سرکش لوگوں کے بہت ہی قریب ہے۔ اُس لذت میں کوئی بھلائی نہیں جس کے بعد انسان کو نادم ہونا پڑے۔ جس شخص نے اعتدال کو اختیار کیا وہ ہلاک نہیں ہوا اور جس نے زہد اختیار کیا وہ فقیر نہیں ہوا۔ بعض اوقات ہنسی سنجیدگی میں بدل جاتی ہے جو شخص زمانے کو امین سمجھتا ہے زمانہ اس سے خیانت کرتا ہے اور جو زمانے پر اپنی بڑائی ظاہر کرتا ہے زمانہ اسے ذلیل کر دیتا ہے۔ مزاح کرنا چھوڑ دو کیونکہ اس سے کینے پیدا ہو جاتے ہیں۔ بہترین قول وہ ہے جس کی تصدیق عمل سے ہوتی ہو۔“ (بربنائے تعلق خاطر) تمہیں ناز دکھائے اس کی نازبرداری کرو اور

- مصعب سے مراد مصعب بن زبیر سے ہے۔ یہ عبد اللہ بن زبیر کے بھائی ہیں ۵۷۲ میں دیر جاٹلیق کی جنگ میں مارے گئے
- کتاب کے اصل الفاظ: ”حیلاً“ ایہا الامیر ہیں: جب کوئی شخص کسی کو خوب دھمکی دے رہا ہو یا حد سے زیادہ فخر کر رہا ہو یا بڑھ بڑھ کر باتیں کر رہا ہو تو اسے کہتے ہیں ”حیلاً“ ابنافشلاں

جو عذر پیش کرے اس کا عذر قبول کر لو۔ اپنے بھائی کی اطاعت کرو خواہ وہ تمہاری نافرمانی ہی کیوں نہ کرے اور اس سے تعلق قائم رکھو خواہ وہ تم سے جفا ہی کیوں نہ کرے، اپنی ذات کے ساتھ انصاف کرو قبل اس کے کہ تم سے انتقام لیا جائے۔ عورتوں سے مشورہ کرنے سے بچو، یاد رکھو کہ کسی کی عنایات کی ناشکر گزاری کرنا کمینہ پن ہے، جاہل کی صحبت نجوست ہے۔ اپنے عہد و پیمان کو پورا کرنا شرافت ہے۔ میل ملاپ کے بعد قطع تعلق کر لینا کس قدر برا ہے اور مہربانی کے بعد بدخلقی اور دوستی کے بعد عداوت کس قدر بری بات ہے۔ تجھے کسی سے نیکی کرنے کے مقابلے میں کسی سے برائی کرنے پر زیادہ قادر نہیں ہونا چاہیے اور نہ ہی سخاوت کرنے کے مقابلہ میں بخل کرنے کی طرف زیادہ تیز رفتار ہونا چاہیے۔ یاد رکھو اس دنیا میں تمہاری چیز وہی ہے جس سے تم نے آخرت کے ٹھکانے کی اصلاح کر لی۔ لہذا لوگوں کے حقوق (کی ادائیگی) میں مال خرچ کرو اور دوسروں کے لیے (وارثوں کے لیے) جمع کرنے والے نہ بنو۔ جب لوگوں (کی فطرت) میں بے وفائی موجود ہے تو ہر شخص پر اعتماد کر لینا اپنی کمزوری ہے۔ جو شخص تمہارے حق کو پہچانے تم اس کے حق کو پہچانو۔ یاد رکھو! جاہل سے قطع تعلق کرنا عاقل پر احسان کرنے کے برابر ہے۔“

راوی کہتا ہے کہ میں نے اس سے زیادہ فصیح و بلیغ کلام نہیں دیکھا۔ جب میں اٹھا تو یہ تمام خطبہ مجھے یاد تھا۔

عربوں کے حلیم انسانوں کے واقعات اور ان کی نادر باتیں جو صحیح طریقوں سے ان کے متعلق روایت کی جاتی ہیں بہت زیادہ ہیں۔ اور وہ تاریخ ادب کی کتابوں میں مندرج ہیں۔

## عربوں کا دوسروں کے مقابلے میں

### زیادہ دلیر ہونے کا معاملہ

یہ اس لیے ہے کہ دلیری ایک فطری صفت، طبعی خصلت ہے اور نفس کی معنوی قوت ہے جسے انسان اس کے نشانات اور غایات ہی

سے سمجھ سکتا ہے اور جس کا علم شجاعت کے مقتضیات اور علامات کے بغیر ممکن نہیں، وہ مقتضیات و علامات یہ ہیں۔ جہاں لوگ پیچھے ہٹیں آگے بڑھا جائے، نہ زندگی کی پروا کی جائے نہ موت کی، یہ نشانات جس قدر عظیم ہوں گے ان کا مبدا اسی قدر قوی تر اور کامل تر ہوگا۔

عربوں کے نیزے تو ہمیشہ ایک دوسرے سے الجھتے رہے، ان کی عمریں جنگوں میں فنا ہوتی رہیں اور تلواریں ایک دوسری سے ٹکراتی رہیں ان کے بہادر میدان و غا میں مبتلائے کشاکش رہے۔ [۱۰۴] انہوں نے زندگی اور دل پسند لذتوں سے ہاتھ اٹھائے رکھے اور اپنی عزت کو مضبوط کرنے کے لیے اپنی خواہشات کے سائے میں آرام کرنے سے اعراض کیا۔ وہ اسی طرح ہیں جس طرح کسی شاعر نے ان کے بارے میں کہا ہے:

قَوْمٌ إِذَا نَزَلَ الْغَيْرِثُ بِدَارِهِمْ  
تَرَكَوهُ رَبَّ صَوَاهِلٍ وَ قِيَانِ

یہ وہ لوگ ہیں کہ جب کوئی پردیسی ان کے یہاں آ کر اترتا ہے تو یہ اسے گھوڑوں اور لونڈیوں کا مالک بنا دیتے ہیں

وَ إِذَا دَعَوْتَهُمْ لِيَتَوْمَ كَرِيْهُنَةً  
سَدَّوْا شُعَاعَ الشَّمْسِ بِالْفُرْسَانِ

جب تو انہیں کسی یوم جنگ کی دعوت دے تو یہ سورج کی شعاعوں کو گھوڑ سواروں سے روک دیتے ہیں (شعاؤں کو زمین تک پہنچنے نہیں دیں گے)

لَا يَنْكُتُونَ الْأَرْضَ عِنْدَ مَوْأَلِيهِمْ  
لِيَتَطَلَّبَ الْعِيَالُ بِالْعِيْدَانِ

جب کوئی ان سے کچھ مانگتا ہے تو یہ بہانے ڈھونڈنے کے لیے لکڑیوں سے زمین کو نہیں کریدنے لگ پڑتے

۱۔ یہاں ترکوہ کے معنی صیتروہ کے ہیں۔

بَلَّ يَسْفِرُونَ وَجُوهُهُمْ فَتَرَى لَهَا  
عِنْدَ السُّؤَالِ كَمَا حَسَنَ الْاَلْوَانِ

بلکہ یہ اپنے چہرے روشن کر لیتے ہیں چنانچہ تو سوال کرتے  
وقت انہیں بہترین رنگ میں دیکھے گا۔

وہ حتمی موت کے مدح خواں تھے اور بستر پر پڑ کے مرنے کی  
ہجو کیا کرتے تھے۔ کہتے تھے مَاتَ فُلَانٌ حَتْفَ اَنْفِهِ (فلان اپنی ناک  
کی موت (طبعی موت) مرا)۔ کسی عرب کے متعلق بیان کیا جاتا ہے کہ  
اسے اپنے بھائی کے مرنے کی خبر ملی تو اس نے کہا اگر وہ قتل ہوا ہے  
تو پھر کوئی بات نہیں۔ اس کا باپ بھائی اور چچا بھی تو قتل ہوئے تھے۔  
اللہ کی قسم ہم (طبعی) موت سے نہیں مرا کرتے بلکہ نیزوں کی نوکوں  
کے باعث پرزے پرزے ہو کر مرتے ہیں اور تلواروں کے سائے تلے  
جان دیتے ہیں۔

اسمؤال کہتا ہے :

وَمَا مَاتَ مِثْلًا سَيِّدًا حَتْفَ اَنْفِهِ  
وَلَا طُلًّا مِثْلًا حَيْثُ كَانَ قَتِيلًا

ہمارا کوئی سردار بھی طبعی موت نہیں مرا، اور ہمارا کوئی مقتول  
ایسا نہیں جس کے خون کا بدلہ نہ لیا گیا ہو خواہ وہ جہاں بھی  
قتل ہوا

۱۔ سموأل بن غریض بن عادیاہ الیہودی۔ کاہن بن ہارون بن عمران  
کی اولاد میں سے تھا۔ بنو قریظہ اور بنو نضیر دونوں کو  
کاہنان کہا جاتا ہے کیونکہ یہ اپنے دادا کاہن بن ہارون بن عمران  
کی طرف منسوب ہیں۔ سموأل کی والدہ غسانی تھی۔ تیماء کا مشہور  
قلعہ اسی سموأل کا تھا۔ یہ وفاداری میں ضرب المثل ہے۔ سموأل  
کا خاندان تمام کا تمام شعرا کا خاندان تھا۔ یہ خود شاعر اس کا  
باپ شاعر اور اس کا بھائی سعیشہ بن غریض قدیم اور عمدہ  
شاعر تھا۔ (شرح امالی : ۵۹۵-۵۹۶)۔



تَسِيئِلٌ عَلَيَّ حَدِيٍّ الظُّبَاتِ نَفُوسُنَا  
وَلَيْسَتْ عَلَيَّ غَيْرِ السُّيُوفِ تَسِيئِلٌ

ہمارے خون تلواروں کی دھاروں پر بہتے ہیں اور کہیں نہیں بہتے  
ایک اور شاعر کہتا ہے :

وَإِنَّا لَتَسْتَحِيلِي الْمَنَائِمَا نَفُوسُنَا  
وَنَتْرُكُ أُخْرَى مُرَّهًا فَنَذُوقُ قُوهَا

ہمارے نفس موتوں کو میٹھا خیال کرتے ہیں اور دوسری چیزوں  
کو کڑوی سمجھ کر چھوڑ دیتے ہیں لہذا انہیں نہیں چکھتے  
اور شنفریؒ کہتا ہے :

۱۔ یہ شعر جس طرح بلوغ الارب میں دیا گیا ہے اس طرح پڑھنے سے  
معنی کچھ سمجھ میں نہیں آتے۔ بالآخر العقد الفرید (۱ : ۱۱۸)  
کی طرف رجوع کیا تو معلوم ہوا کہ الومسی نے شعر غلط دیا ہے  
اور شعر کو سمجھنے کے بغیر ہی نقل کر دیا ہے درست یوں ہے :  
وَإِنَّا لَتَسْتَحِيلِي الْمَنَائِمَا نَفُوسُنَا  
وَنَتْرُكُ أُخْرَى مُرَّهًا مَا نَذُوقُوهَا  
چنانچہ اسی کے مطابق ترجمہ کیا گیا ہے۔

۲۔ شنفریؒ ازد کی شاخ بنی الحجر بن الہنء میں سے۔ جاہلی زمانے  
کا شاعر اور بہادر لیرا ہے۔ تابط شراً اس کا ساتھی تھا۔ بچپن ہی  
میں قید کر لیا گیا۔ بنو سلامان کی قید میں رہا اور انہی میں  
پرورش پائی۔ بڑا ہوا تو اسے پتا چلا کہ وہ دراصل بنو ازد میں  
سے ہے۔ اس پر اس نے قسم کھائی کہ وہ بنو سلامان کے ایک سو  
آدمیوں کو قتل کرے گا چنانچہ اس نے ننانوے آدمی قتل  
کر ڈالے اور خود لڑتا ہوا مارا گیا۔ دشمن کے قبیلے میں سے  
ایک آدمی نے اس کی کھوپری کو پاؤں سے ٹھوکر لگائی اور  
کھوپری کا ایک ٹکڑا اس کے پاؤں میں گھس گیا جو مہلک  
ثابت ہوا۔ اس طرح اس کی قسم پوری ہو گئی۔

الَا تَدَّ فَيُنُونِي إِنْ دَفِنِي مُحَرَّمٌ  
عَلَيْكُمْ وَلَكِنْ خَامِرِي أُمَّ عَامِرٍ

تم مجھے میرے قتل کے بعد دفن نہ کرنا تم پر میرا دفن  
کرنا حرام ہے لیکن مجھے بیجٹو کے آگے ڈال دینا (تاکہ وہ  
مجھے کھا جائے)

إِذَا حُمِلَتْ رَأْسِي وَفِي الرَّأْسِ أَكْثَرِي  
وَغُودِرَ عِنْدَ الْمُشْتَقَى ثَمَّ سَائِرِي

جب میرے سر کو اٹھا کر لے جایا جا چکا ہو اور ظاہر ہے کہ  
میرے سر ہی میں میرا بیشتر حصہ ہے اور باقی ماندہ حصے کو  
میدان جنگ میں چھوڑ دیا گیا ہو

هِنَالِكَ لَا أَبْغِي حَيَاةً تَسْرِنِي  
سَجِيشَ اللَّيَالِي مُبْسَلًا بِالْجَرَائِرِ

۱ - اس شعر کی مختلف روایات ہیں - حماسہ میں یہ شعر یوں  
دیا ہے :

لَا تَقْبِرُونِي إِنْ قَبِرِي مُحَرَّمٌ  
عَلَيْكُمْ وَلَكِنْ إِبْشَرِي أُمَّ عَامِرٍ

امالی (۳۷ : ۳۶ طبع دار الکتب) میں یوں دیا ہے :

لَا تَقْتُلُونِي إِنْ قَتَلِي مُحَرَّمٌ  
عَلَيْكُمْ وَلَكِنْ إِبْشَرِي أُمَّ عَامِرٍ

العقد الفرید (۱ : ۱۱۹) پر اس کی تشریح یوں دی ہے :

قولہ : خَامِرِي أُمَّ عَامِرٍ - هِيَ الضَّمْعُ يَعْنِي بِقَوْلِهِ : إِذَا  
قَتَلْتُونِي فَلَا تَدْفِنُونِي وَ لَكِنْ أَلْقُونِي إِلَى التِّي يُقَالُ لَهَا :  
خَامِرِي أُمَّ عَامِرٍ وَ هِيَ الضَّمْعُ - وَ هَذَا اللَّفْظُ بِعَيْدٍ مِنَ  
الْمَعْنَى - ابْنُ عَبْدِرَبِيهِ كَمَا مَقْصِدُ يَهْ كَمَا شَعَرَ فِي الْفَافِ مَفْهُومٌ  
كُوْوَ رَا إِذَا نَهَيْ كَرْتِي -

اس وقت واضح ہو جائے گا کہ میں کیوں خوش کن زندگی کا  
پرگز مطالبہ نہیں کرتا اور کیوں لگاتار راتوں کو ارتکابِ جرم  
کیے جا رہا ہوں

حضرت حسان بن ثابت رضی اللہ عنہما کہتے ہیں :

وَلَسْنَا عَلَى الْأَعْتَابِ تَدْمِي كُؤُومُنَا  
وَلِيَكُنْ عَلَيَّ أَقْدَمَ أَمِينَا تَقْطُرُ الدِّمَاءَ

ہم وہ نہیں کہ ہمارے زخموں کے خون ہماری ایڑیوں پر گریں بلکہ  
یہ ہمارے قدموں پر گرتے ہیں  
اور علوی کہتا ہے :

مُحْرَمَةٌ أَكْفَالُ خَيْبِي عَلَى الْقَنَا  
وَدَامِيَّةٌ لَبْنَا تَهَا وَ نُحُورُهَا

میرے گھوڑوں کے چوڑے نیزوں پر حرام ہیں اس لیے کہ ان کے  
سینے اور چھاتیاں خون آلودہ ہوتی ہیں

حَرَامٌ عَلَيَّ أَرْمَا حِينَا طَعْنُ مُدْبِيرٍ  
وَتَسْدَقُ مِسْهَاتَا فِي الصُّدُورِ صُدُورُهَا

جو شخص پیٹھ دکھا دے اسے نیزہ مارنا ہم پر حرام ہے ہمارے  
نیزوں کے اگلے حصے دشمنوں کے سینوں میں ٹوٹتے ہیں

۱۔ کتاب میں دوسرا مصراع یوں چھپا ہے :

وَلَكِنْ عَلَى أَعْقَابِنَا تَقْطُرُ الدِّمَاءَ

اسے و لکن علی اقدامنا تقطر الدماء ملاحظہ ہو  
العقد الفريد (۱ : ۱۱۷)۔ مطلب یہ ہے کہ ہم میدانِ جنگ سے  
بھاگتے نہیں ہیں کہ پشت پر زخم کھائیں بلکہ ڈٹ کر مقابلہ کرتے  
ہیں اور سامنے کی طرف زخم کھاتے ہیں مزید برآں یہ شعر حسان  
کا نہیں ان کے دیوان میں نہیں پایا جاتا۔ یہ شعر حصین بن حمام  
العری کا ہے ملاحظہ ہو حماسہ طبع سنگ، دیوبند : ۳۳۔

۱ ایک اور شاعر کہتا ہے :

وَسَائِلَةٌ بِإِلْغَيْبِ عَنِّي<sup>۱</sup> وَ لَوْدَرَاتُ<sup>۲</sup>  
مُقَارَعَتِي<sup>۳</sup> الْا<sup>۴</sup> بَطَالٍ طَالٍ نِحْيِبُهَا

ایک عورت میری غیر حاضری میں میری بابت لوگوں سے پوچھتی ہے۔ اگر اسے بہادروں کے ساتھ میرے جنگ کرنے کے (انداز) کا پتا چل جائے تو مدت تک روتی رہے

إِذَا مَا الشَّقِيئَاتُ كُنْتُ أَوَّلَ فَارِسٍ  
يَجُودُ بِنَفْسٍ أَثْقَلَتْهَا ذُنُوبُهَا

جب ہم لوگ دشمن سے دو چار ہوتے ہیں تو میں پہلا سوار ہوتا ہوں جو اپنے اس نفس کی سخاوت کر دیتا ہے جسے گناہوں نے بوجھل کر رکھا ہے

۲ حُصَيْنِ بْنِ الْحَمَامِ الْمَرِي كَهْتَا هِي :

تَأَخَّرْتُ<sup>۱</sup> أَسْتَبْقِي<sup>۲</sup> الْحَيَاةَ فَلَمْ<sup>۳</sup> أَجِدْ  
لِنَفْسِي<sup>۴</sup> حَيَاةً مِثْلَ<sup>۵</sup> أَنْ<sup>۶</sup> أَتَقَدَّ<sup>۷</sup> مَا

۱ - ابن عبد ربہ لکھتے ہیں (العقد الفريد : ۱ : ۱۲۱) کسی نے سہلب بن ابی صفرہ سے پوچھا کہ تو نے ان جنگوں میں جو تمہاری ازارقہ کے ساتھ ہوئیں کونسی عجیب ترین بات دیکھی۔ سہلب نے کہا : ہر روز ازارقہ کی طرف سے ایک نوجوان نکل کر ہماری طرف آتا اور یہ دو شعر پڑھتا پھر حملہ کرتا۔ جو کوئی بھی اس کے مقابلے کے لیے کھڑا ہوتا وہ اسے بٹھا دیتا۔ ہر روز اس کا یہی طریقہ تھا۔

۲ - حُصَيْنِ بْنِ الْحَمَامِ الْمَرِي - یہ جاہلی شاعر اور بہادر شہسوار ہو گزرا ہے۔ ابو عبیدہ کا خیال ہے کہ اس نے اسلام کا زمانہ پایا۔ اسے مانع الضیم کہا جاتا تھا۔ اس کا پوتا عبدالملک بن مروان کے پاس آیا اور کہا میں مانع الضیم کا بیٹا ہوں۔ عبدالملک مسجھ گیا کہ وہ حصین کا بیٹا ہے (شرح الامالی : ۲۲۶)۔

میں اپنی زندگی کو باقی رکھنے کے لیے پیچھے ہٹا مگر (حق یہ ہے کہ) میں نے اپنے نفس کی زندگی کے لیے پیشقدمی جیسی اور کوئی شے نہیں پائی

عمرو بن الاطناہ الانصاری کہتا ہے :

أَبْتٌ لِي شَيْئِمَّتِيْ وَ أَبِي بَلَائِيْ  
وَ أَخَذِي الْحَمْدَ بِالْثَمَنِ الرَّبِيْحِ

میرے اخلاق، جنگ کی آزمائش اور سود مند قیمت ادا کر کے تعریف حاصل کرنے اور

وَ إِقْدَ امِيْ عَلَي الْمَكْرُوْهِ نَفْسِيْ  
وَ ضَرَبِيْ هَامَةَ الْبَطِيْلِ الْمُشِيْحِ

[۱۰۶] جنگ کی طرف قدم بڑھانے اور ایک بہادر اور مستعد جنگجو کی کھوپڑی اڑانے نے

وَ قَتَلِيْ كَلِمًا جَشَاتٍ وَ جَاشَتِ  
مَكَانَكَ تَحْمِيْدِيْ أَوْ تَسْتَرِيْحِيْ

اور جب مارے غم کے کلیجہ منہ کو آنے لگے اور اس وقت نفس کے یہ بات کہنے نے کہ اپنی جگہ سے نہ ہٹنا (کیونکہ تو نے اگر مار ڈالا تو) تمہاری تعریف کی جائے گی اور (اگر مر گیا تو) آرام پا جائے گا ان سب امور نے میرے لیے بزدلی کو گوارا کرنے سے انکار کر دیا

لَا دَفْعَ عَنِّ مَائِرَ صَالِحَاتِ  
وَ أَحْيَا بَعْدُ عَنِّ عَيْرُضِ صَحِيْحِ

۱ - بلوغ الارب میں أَحْيَا ہی دیا ہے مگر اس سے مفہوم واضح نہیں ہوتا۔ العقد الفرید (۱ : ۱۲۲) میں ”احیا“ کی بجائے أَحْمِيْ دیا ہے اور میرے نزدیک وہی بہتر ہے۔ اس صورت میں دوسرے مصراع کے معنی یوں ہوں گے : اور تاکہ میں اپنی صحیح و سالم عزت کو بچا سکوں۔

یہ سب کچھ اس لیے ہے کہ میں اچھے کارناموں کی پاسبانی  
(کا حق ادا) کر سکوں اور اس کے بعد صحیح و سالم عزت کے  
ساتھ زندگی گزاروں (وہ عزت جسے عیب نہ لگا ہو)

اسی قسم کے اشعار قطری بن الفُجّاء کے ہیں :

وَقَوْلِي ۲ كَلَّمَا حَبَشَات لِنَفْسِي ۱  
مِنْ الْاَبْطَالِ وَيَحْكِب لَاتُرَاعِي ۱

جب غم سے کلیجہ منہ کو آتا ہے تو اپنی جان سے کہتا ہوں  
اے جان بہادروں سے نہ ڈر

فَاِنَّكَ لَتَوْسَأَلْتِ حَيَاةَ ۳ يَوْمٍ ۱  
سَيَوِي الْاَجَلِ الَّذِي لَكَ لَمْ تَطْأَعِي ۱

کیونکہ اس مدت حیات کے علاوہ جو تیرے لیے مقرر ہے اگر تو  
ایک دن بھی اور زندہ رہنے کی درخواست کرے گا تو تیری یہ  
درخواست سانی نہ جائے گی

۱ - بلکہ قطری نے ابن الاطنابہ ہی سے تخیل لیا ہے قطری قطر کی  
طرف نسبت ہے جو بحرین کا ایک شہر ہے - یہ خارجیوں کا سردار  
اور بہادر تھا - خارجی اسے امیر المؤمنین کہہ کر پکارا کرتے تھے -  
خوارج کی کسی ایک جنگ میں مارا گیا -

۲ - بلوغ الارب میں پہلا مصراع اسی طرح دیا ہے مگر شرح امالی  
(صفحہ ۵۷۵) اور حماسہ میں یوں دیا ہے :  
اقول لَهَا وَ قَدْ طَارَتْ شُعَاعًا

۳ - حماسہ اور شرح امالی میں یہ شعر یوں دیا ہے :

فَاِنَّكَ لَتَوْسَأَلْتِ بَقَاءَ يَوْمٍ  
عَلَيَّ الْاَجَلِ الَّذِي لَكَ لَمْ تَطْأَعِي ۱

اور عنترہ<sup>۱</sup> کہتا ہے اور (حق یہ ہے کہ) یہ وہ اشعار ہیں جو بزدل کو بھی بہادر بنا دیں :

بَكَرَتْ تَخَوُّ فُنَيْيَ السَّحْتُوفِ كَأَنْتَيْيَ  
أَصْبَحْتُ عَنْ غَرَضِ السَّحْتُوفِ بِمَعْرُزِ

(میری بیوی) علی الصباح اٹھ کر مجھے موتوں سے ڈرانے لگی  
(اس کے الفاظ سے ایسا معلوم ہوتا تھا گویا) میں موتوں کے نشانے  
سے ایک طرف ہو گیا ہوں

فَأَجْبَتْهَا إِنْ الْمَنْيَّةَ مَسْهَلِ  
لَا بُدَّ أَنْ أَسْقَى بِكَأْسِ الْمَسْهَلِ

[۱۰۷] میں نے اسے جواب دیا کہ موت ایک گھاٹ ہے (جہاں  
ہر کسی کو وارد ہونا ہے) لہذا ضروری ہے کہ مجھے اس گھاٹ  
کا پیالہ پلایا جائے

فَأَقْسَى حَيَاءَكَ لَا أَبَا لَكِ وَأَعْلَمِي  
أَنْيَ امْرُؤٌ سَأْمُوتُ أَنْ لَمْ أَقْتَلِ

تیرا باپ مرے ، حیا کرتی رہ اور جان لے کہ آخر میں ایک  
انسان (ہی تو) ہوں اگر قتل نہ ہوں گا تو عنقریب (ویسے بھی)  
مر جاؤں گا ۔

جنگوں میں بہادری دکھانا اور دشمن کے مقابلے میں مردانہ وار  
ڈٹے رہنا عربوں کے ساتھ مخصوص ہے ۔ قوموں کی تاریخ اس امر پر  
شاہد ہے ۔ عرب و عجم کی زبانیں اس کی معترف ہیں ، عربوں کے ایام جنگ  
اور گزشتہ زمانے میں ان کی سیرت کے متعلق جو کتابیں لکھی جا چکی ہیں  
ان کی طرف جو شخص رجوع کرے گا اُس پر واضح ہو جائے گا کہ

۱ - عنترہ بن شداد عبسی جاہلیت کا مشہور معلقہ گو اور بہادر ہے  
اسے عنترۃ الفوارس کہا جاتا ہے ۔ داستان امیر حمزہ کی طرح اس کے  
بھی افسانے مشہور ہیں ۔ ۲۲ قبل از ہجرت میں مرا ۔

عرب جب بھی خوف ناک وقت میں جنگ کے لیے نکلے ہیں تو مقابلے میں ڈٹے رہے ہیں تاآنکہ فتح یا کم از کم مدافعت نمایاں ہو جاتی۔ یہ لوگ (ہمیشہ) اپنے مقام پر موجود رہے، کبھی بھاگے نہیں، نہ ہی کبھی رعب کے مارے اپنی جگہ سے ہٹے، بلکہ ایک مطمئن اور پرسکون دل کے ساتھ ثابت قدم رہے۔

کسی نے عنترہ سے دریافت کیا: فروق<sup>۲</sup> کی جنگ میں تمہاری تعداد کتنی تھی۔ اس نے جواب دیا: ہم (خالص) سونے کی طرح کے سو (۱۰۰) آدمی تھے نہ تعداد میں (اتنے) زیادہ تھے کہ بزدلی دکھا کر پیچھے<sup>۳</sup> ہٹتے اور نہ (اتنے) کم تھے کہ ذلیل ہوتے۔

عرب کہیں بھی ہوں عزت و آبرو اور حریم کی حفاظت پر کسی بھی اور شے کو مقدم نہ جانتے تھے، ان چیزوں کی حفاظت کرنے کے معاملے میں وہ اپنی جانوں کو حقیر جانتے تھے چنانچہ ان میں سے اکثر لوگوں نے شہروں کو چھوڑ کر صحراؤں میں رہنا اختیار کر لیا تھا جس کی وجہ یہ تھی کہ شہروں میں عزت نہ رہتی تھی۔ بزدلی کو آرام اور مزے کی زندگی سے وابستگی جنم دیتی ہے، یہ ان چیزوں کی پروا نہ کرنے سے پیدا ہوتی ہے جو عالی حسب شخص کو عیب دار بنا دیں اور کجا یہ بات اور کجا عرب۔ اس سے تجھے معلوم ہو جائے گا کہ عرب کس قدر بہادر تھے اور مقامات ہلاکت کی طرف کس جرأت کے ساتھ پیش قدمی

۱۔ بلوغ الارب میں یہ جملہ یوں دیا ہے: ولاحازوا فیہ رغبا

مگر اس طرح کوئی مناسب مفہوم نہیں نکلتا۔ میرے خیال میں

یہ جملہ ولاحازوا عنہ رعبًا ہونا چاہیے اور میں نے اسی

طرح ترجمہ کیا ہے۔

۲۔ فروق کی جنگ بنی عبس اور بنی سعد بن زید مناة کے درمیان

واقع ہوئی۔ ان جنگوں کا بیان دوسری جلد میں آئے گا۔

۳۔ اسی قول کو دوسری جلد صفحہ ۷۰ پر دیا ہے مگر وہاں فتنکل کی

بجائے فنفسل دیا ہے۔



کرتے تھے۔ رسول اللہ صلی اللہ علیہ وسلم نے ان میں باہمی الفت پیدا کرنے اور ان میں اتحاد پیدا کرنے کے لیے وہ تکالیف جھیلیں کہ شمار نہیں کی جا سکتیں۔ آپ کو اس معاملے میں حد سے زیادہ مشقت اٹھانی پڑی۔ بہر حال عربوں کے اشعار بزبان حال گویا ہیں کہ وہ اس میدان میں کس قدر راسخ القدم تھے اور اس باب میں کس قدر بلند ہمت تھے۔ لہذا اگر یہاں پر چند اشعار درج کر دیے جائیں تو کوئی مضائقہ نہ ہوگا۔ چنانچہ حیان بن ربیعہ الطائی کے یہ شعر ملاحظہ ہوں جن میں وہ اپنی قوم پر فخر کرتا ہے۔ یہ حیان بن ربیعہ مشہور بہادروں میں سے تھا۔

لَقَدْ عَلِيمَ الْقَبَائِلُ أَنْ قَوْمِي  
ذَوُو جِيدٍ إِذَا لُبِسَ الْحَدِيدُ  
[۱۰۸] تمام قبائل کو معلوم ہے کہ جب لوگ زرہیں پہن لیں  
تو میری قوم خوب مستعد ثابت ہے

وَ إِنَّا نِعَسُّمَ أَحْلَاسُ الْقَوَا فِي  
إِذَا اسْتَعْرَ التَّنَافُرُ وَالنَّشِيدُ  
(ان کو یہ بھی معلوم ہے کہ) جب تباہی اور شعر گوئی کا بازار گرم  
ہوتا ہے تو ہم اشعار کی بیٹھ پر کس مضبوطی سے سوار ہوتے ہیں  
وَ إِنَّا نَضْرِبُ الْمَلْحَمَاءَ حَتَّى  
تُولِيَّ السُّيُوفُ لَنَا شُهُودُ  
نیز یہ کہ جب کسی لشکر جرار سے پالا پڑ جائے تو اسے  
مسلل تلوار سے ضرب لگائے چلے جاتے ہیں تاآنکہ وہ بیٹھ دکھا  
دے۔ ہماری تلوازیں اس امر پر گواہ ہیں  
یحییٰ بن منصور حنفی کہتا ہے :

وَ جَدُّنَا أَبَا نَا كَانَ حَلَّ بِبَلْدَةِ  
سَيُورٍ بَيْنَ قَيْسِ عَيْلَانَ وَالْفِزَارِ  
ہم نے اپنے باپ کو ایسے شہر میں اترا ہوا پایا جو قیس عیلان  
اور سعد بن زید مناہ کے علاقے کے عین وسط میں واقع ہے

فَلَمَّا نَأَتْ عَنَّا الْعَشِيرَةُ كَلَّهَا  
 أَنْخَنَّا فَحَا لَفْنَا السُّيُوفَ عَلَيَّ التَّدْهَرُ  
 بھر جب تمام کا تمام قبیلہ ہم سے دور چلا گیا تو ہم نے اونٹوں  
 کو بٹھا دیا اور تمام زمانے کے خلاف تلواروں کا حلیف ہونے کا  
 معاہدہ کر لیا

فَمَا أَسْلَمْتَنَا عِنْدَ يَوْمٍ كَرِيْهُةٍ  
 وَلَا نَحْنُ أَغْضَبْنَا الْجُنُودَ عَلَيَّ وَتَرُ

چنانچہ نہ ان تلواروں نے جنگ کے دن ہمارا ساتھ چھوڑا اور نہ  
 ہم نے کنبے کے ہوتے ہوئے چشم پوشی کی  
 حَمِيْرٌ کا ایک شخص ایک جنگ کے متعلق کہتا ہے - وہ جنگ  
 جس میں بنی عبد مناة اور بنی کلب کو حمیر پر فتح حاصل ہوئی تھی  
 اَمَّنْ رَأَى يَوْمَنَا وَيَوْمَ بَنِي الشَّيْثِمِ إِذَا التُّفَّ صَيْقُتُهُ بِيَدَيْهِ

۱ - ان اشعار سے تعلق رکھنے والا واقعہ یہ ہے کہ قبیلہ سعد کے علاقے  
 میں قحط پڑا اور بنو عبد مناة بن ادد ، تیم ، عدی ، عکل اور  
 تیم بن مر ، بنو ضبہ ، سلامان اور بنو صحار نکل کر صنعاء یمن  
 چلے گئے اور صنعاء یمن کے صحراؤں میں اپنے اونٹوں کو چرانے  
 کے لیے چھوڑ دیا - حمیر نے اسے ناپسند کیا اور بنی صحار پر حملہ  
 کر دیا لہذا ان کے درمیان سخت جنگ ہوئی جس میں ذوناب حمیر  
 کا بادشاہ مارا گیا - بنو صحار بیداء سے کوچ کر کے بلاد سعد میں  
 پہنچ چکے تھے - حمیر نے ذی ناب کے خون کا بدلہ لینے کے لیے  
 بنو کلب پر حملہ کر دیا اس لیے کہ کلب صحار کے بھائی بند تھے -  
 کلب نے تیم الرباب سے مدد مانگی - انہوں نے وعدہ کر لیا اور پھر  
 چل کر اپنے علاقے میں پہنچ گئے - اس کے بعد حمیر ، عبد مناة ،  
 تیم ، عدی ، عکل اور کلب کی طرف روانہ ہوئے چنانچہ ان میں جنگ  
 چھڑ گئی اور بنو عبد مناة اور بنو حمیر پر غالب آ گئے اور انہوں نے  
 علقمہ بن ذی یزن کو قتل کر دیا - اسی جنگ کے متعلق حمیر کے  
 شاعر نے یہ شعر کہے اور انصاف کی بات کہی ، یہی وجہ ہے کہ  
 ان اشعار کو منصفیات میں شمار کیا جاتا ہے -

ہے کوئی جس نے ہماری اور بنی تیم کی جنگ کا دن دیکھا ہو۔ وہ دن جس کا غبار خون سے مل گیا تھا

لَمَّشَارًا وَأَنَّ يَوْمَهُمْ أَشْيَبُ  
شَدُّوْا حَيَّازَ يَوْمَهُمْ عَلَى أَلَمِهِ

جب انہوں نے دیکھا کہ گھمسان کا رن پڑ رہا ہے تو انہوں نے اس کے درد و الم کو صبر سے برداشت کیا

كَأَنَّمَا الْأُمْدُ فِي عَرِيَّيْنِهِمْ  
وَنَحْنُ كَاللَّيْلِ جَاشَ فِي قَتْمِهِ

یوں معلوم ہوتا تھا کہ وہ لوگ ان شیروں کی طرح جو اپنے کچھار میں بیٹھے ہوئے ہوں اور ہم اس رات کی طرح (چھا جاتے ہیں) جو سخت تاریک ہو گئی ہو

لَا يُسْئَلُونَ الْغَدَاةَ جَارَهُمْ  
حَتَّى يَنْزِلَ الشِّرَاكُ عَنْ قَدَمَيْهِ

یہ لوگ جنگ کے دن ان لوگوں کا ساتھ نہیں چھوڑتے جو ان کی پناہ میں آ گئے ہوں تاآنکہ انہیں موت نہ آ جائے

وَلَا يَخِيئُهُمُ الْإِلْتِقَاءُ فَارِيئُهُمْ  
حَتَّى يَشُقَّ الصُّنُوفَ مِنْ كَرَمِهِ

ان کا شہسوار جب تک اپنی بزرگی کی وجہ سے دشمن کی صفوں کو نہ چیر لے جنگ سے منہ نہیں موڑتا

مَتَابَرِحَ التَّيْمُ يَعْتَزُونَ وَزُرُ  
قُ الْخَطِيءِ تَشْفِي السَّقِيمَ مِنْ سَقَمِهِ

۱ - شد الحیازیم سے کنایتہ مراد صبر ہے۔ اعزاز علی نے "جنگ کے اہل آبادہ" ہونے کے معنی کیے ہیں۔

۲ - عرین کے معنی ساوی الاسد یعنی کچھار کے ہیں۔ اعزاز علی اور ذوالفقار علی دونوں نے نیستان مراد لیا ہے۔

بنو تم لگاتار اپنا نسب بیان کرتے رہے اور خط کے نیلے نیزے بدلے  
لینے والوں کو (کینے کی) بیماری سے شفا دیتے رہے

حَتَّى تَوَلَّيْتُ جَمُوعَ حِمَيْرٍ وَ الْفَلَ سَرِيْعًا يَهْوِي اِلَى اَمْسِيَةٍ

یہاں تک کہ حمیر کی فوجوں نے پیٹھ دکھا دی اور (پھر ظاہر ہے  
ہے کہ) شکست خوردہ فوج جلدی جلدی قریب ترین مقام (پناہ) کا  
رخ کرتی ہے

كَمْ تَرَ كُنَّا هُنَاكَ مِنْ بَطَلٍ  
تَسْتَفِي عَالِيهِ الرِّيَّاحُ فِي لِمَسِيَةٍ

ہم نے اس مقام پر کئی ایک بہادروں کو ایسی حالت میں چھوڑا  
کہ ہوائیں ان کی لٹوں پر مٹی بکھیر رہی تھیں

حَسَّانُ بْنُ نَشْبَةَ الْعَدَوِي أَمِي جَنْجِ كَيْ بَارِي مِي كَهْتَا هِي

نَحْنُ أَجْرُنَا النَّحْيَ كَلْبًا وَقَدْ أَتَتْ  
لَهَا حِمَيْرٌ تَزْجِي التَّوَشِيحَ الْمُقْتَوَمَا

ہمیں نے قبیلہ کلب کو پناہ دی تھی درآنحالیکہ حمیر کا قبیلہ سیدھے  
کیے ہوئے نیزوں کو لے کر آن پہنچا تھا

تَرَ كْنَا لَهُمْ شِقَّ الشِّمَالِ فَأَصْبَحُوا  
جَمِيْعًا يَزْجُونَ السَّمْطِيَّ الْمُخْرَمَا

(جب ان کو شکست ہو گئی تو) ہم نے بائیں جانب کو ان کے  
لیے چھوڑ دیا اور وہ تمام نکیل والی اونٹنیوں کو ہانک لے گئے

فَلَمَّا دَنَوْا صُلْنَا فَفَرَّقَ جَمْعَهُمْ  
مَحَابَّتَنَا تَشْدَى أَسِرَتْهَا دَمَا

جب وہ ہمارے قریب آ گئے تھے تو ہم نے حملہ کر دیا تھا ، پھر  
ان کی جمعیت کو ہماری اس کثیرالتعداد فوج نے منتشر کر کے رکھ  
دیا تھا جن کی راہوں اور وادیوں میں خون رواں تھا

فَنَادَرْنَ قَيْلًا مِّنْ سَقَاوِلِ حِمْيَرَ  
كَأَنَّ بِيخْتَدِيهِ مِّنَ الدَّمِّ عِنْدَمَا

پھر انہوں نے حمیر کے بادشاہوں میں سے ایک بادشاہ کو اس عالم  
میں چھوڑا کہ اس کے دونوں رخسار خون آلود تھے اس طرح سے کہ  
گویا وہ خون دم الاخوین ہو

أَسْرًا عَلَيَّ الْإِثْمَ فَتَوَاهِ مَن ذَاقَ طَعْمَهَا  
بَطَاعِيْمُنَا يَمْجُجُنْ صَابًا وَعَدَّتَمَا

ہارے کھانوں کے مزے ان سونہوں کے لیے جنہوں نے ان کا سزا  
چکھا ہے ایسے تلخ ہو گئے کہ ان کے سنہ جب تھوکتے ہیں تو  
ایلوے اور حنظل جیسا تھوک نکلتا ہے

اُسی شاعر نے اُسی جنگ کے بارے میں (یہ بھی) کہا

أَنِيَّ وَإِنْ لَمْ أَفْدِ حَيًّا مَيِّوَاهُمْ  
فِدَاءً لِيَتِيَهُمْ يَوْمَ كَلْبِ وَحِمْيَرَ

میں جو کبھی کسی قبیلے پر قربان نہ ہوا تھا بنو تیم پر اس روز  
قربان ہو گیا جس روز انہوں نے بنو کلب و حمیر کے خلاف جنگ لڑی

أَبَوْا أَنْ يُبْشِرُوا جَارَهُمْ لَعَدُوَّهُمْ  
وَقَدْ نَارَ نَقْعِ الْمَوْتِ حَتَّى تَكُوْتِرَا

انہوں نے اس بات سے انکار کر دیا کہ وہ اپنے پناہ لینے والے کو  
دشمن کے رحم و کرم پر چھوڑ دیں درآنحالیکہ موت کا غبار اُٹھ اُٹھ  
کر دھواں دھار ہو گیا تھا

سَمَوْا نَحْوَ قَيْلِ الثَّقُومِ يَبْتَدِرُونَ  
بِأَسْيَافِهِمْ حَتَّى هَوَى فَتَقَطَّرَا

یہ لوگ قوم کے سردار کی طرف بڑھے اور اسے جلدی سے اپنی تلواروں  
پر رکھ لیا یہاں تک کہ وہ اپنے پہلو کے بل گر پڑا

وَكَانُوا كَتَانُفِ اللَّيْثِ لَا شَمَّ مَرَّغَمًا  
وَلَا نَالَ قَطُّ الصَّيْدِ حَتَّى تَعْفَرَا

یہ شیر کی ناک کی طرح تھے جو کبھی ذلت قبول نہیں کرتا اور  
جب تک شکار کو گرا نہ دے نہیں کھاتا

[۱۸] اس جنگ کے متعلق بنی ثور بن عبدمناة بن اد کا ایک آدمی  
ہلال بن رزین کہتا ہے

وَبِالْبَيْدَاءِ لَمَّا أَنْ تَلَاَقَتْ  
بِيَهَا كَلْبٌ وَحَلَّ بِهَا النُّذُورُ

جب بیداء کے مقام پر بنی کلب جنگ میں دشمنوں سے دو چار  
ہوئے اور ان کی قسمیں پوری ہو گئیں

فَجَانَتْ حَمِيرٌ لَمَّا التَّقَيْنَا  
وَكَانَ لَهُمْ بِهَا يَوْمٌ عَسِيرٌ

پھر جب بھی جنگ میں ہم ایک دوسرے سے آن ملے تو قوم  
حمیر تباہ ہو گئی وہ دن ان کے لیے بڑا سخت دن تھا

وَأَيْقَنْتِ الْقَبَائِلُ مِنْ جَنَابِ  
وَعَسِيرٌ أَنْ سَيَمْنَعُهَا نَصِيرٌ

جناب اور عامر قبیلوں کو یقین ہو گیا کہ ایک بہت بڑا مددگار  
ان کی حفاظت کرے گا

أَجَادَتِ وَبَلَّ سُدَّ جِنَّةٍ فَدَرَّتْ  
عَلَيْهِمْ صَوْبَ سَارِيَّةٍ دَرُورٌ

اس نے زور دار بارش والے بادلوں کی بارش برسائی پھر اس نے ان پر  
رات کے آنے والے بادل کی طرح سینہ کی بوچھاڑ کر دی

فَوَلَّوْا تَحْتَ قِطْطِطِهَا سِرَاعًا  
تَكْبُثُهُمُ الْمُهَنْدَةُ الذُّكُورُ

پھر وہ تیروں کی بارش کے نیچے جلد ہی بھاگ گئے درآنحالیکہ انہیں  
ہندی فولادی تلوار منہ کے بل گرائے جا رہی تھی

حُصَيْنِ بْنِ حَمَامِ الْمَرِي كَهْتَا هِے

فَقُلْتُ لَتَهْمُ يَا آلَ ذُبْيَانَ مَا لَكُمْ  
تَفَاقَدْتُمْ لَا تَقْدِرُونَ مُقَدَّمَا

میں نے ان سے کہا : اے آل ذبیان ، خدا کرے تم ایک دوسرے  
کو گم پاؤ۔ تمہیں کیا ہو گیا ہے ، تم آگے کیوں نہیں بڑھتے ؟

سَوَالِيكُمْ سَوَالِي الْوِلَادَةِ مِنْهُمْ  
وَسَوَالِي الْيَمِينِ حَابِسٌ قَدْ تَقَسَّطَا

تمہارے مولیٰ دو قسم کے ہیں ایک پیدائش کے اعتبار سے مولیٰ ہے  
یعنی عمزاد بھائی اور دوسرے مولیٰ یمن (قسم) جو اپنے آپ کو  
جنگ کا پابند رکھتا ہے۔ یہ تقسیم اسی طرح ہے

وَقُلْتُ تَبَيَّنَ هَلْ تَرَى بَيْنَ ضَارِحٍ  
وَتَهَى الْا كْفِ صَارِحًا غَيْرَ اَعْجَبًا

میں نے کہا : خوب اچھی طرح سے دیکھ لو کیا ضارج اور نہی  
الاکف کے درمیان تجھے کوئی فریادی دکھائی دیتا ہے جو واضح  
الفاظ میں (تجھے مدد کے لیے پکار رہا ہو)

مِنَ الصُّبْحِ حَتَّى تَغْرُبَ الشَّمْسُ لَا تَرَى  
بَيْنَ الْخَيْلِ اِلَّا خَارِجِيًّا مَسْوَمًا

(اگر کوئی فریادی ہے تو اس کی فریاد کے جواب میں) تجھے صبح سے  
لے کر غروب آفتاب تک مہبت لے جانے والے نشان زدہ گھوڑوں کے  
سوا کچھ دکھائی نہ دے گا

۱۔ اعزاز علی اور ذوالفقار علی نے صرخ کے معنی ” فریاد رس “ کیے  
ہیں اور اعجم سے مراد گھوڑے لیے ہیں۔

عَلَيْهِمْ فَيَتَّيَانُ كَسَاهُمْ مُحَرِّقٌ ۱  
وَكَانَ إِذَا يَكْسُوهُ أَجَادَ وَآكْرَمًا

ان گھوڑوں پر وہ نوجوان سوار ہوں گے جنہیں محرق نے خلعتیں پہنائی تھیں اور محرق جب کسی کو خلعت عطا کرتا تھا تو اعلیٰ چیز دیتا تھا اور معزز بنا دیتا تھا

صَفَائِيحُ بُصْرَى أَخْلَصَتْهَا قِيُوتُهَا  
وَمُطَرِدًا مِّنْ نَّسِجِ دَاوُدَ مِسْهُمَا

اس نے انہیں بصری کی تلواریں پہنائی تھیں جنہیں ماہر کاریگروں نے بے عیب بنایا تھا اور داؤد علیہ السلام کی زرہوں کی سی تنگ حلقوں والی زرہیں بھی پہنائیں

وَلَمَّارًا أَيْشَنَا الصَّبْرَ قَدْ حَيْثَلُ دُونَهُ  
وَإِنْ كَانَ يَتَوَمَّأ ذَاكَتُوا كَيْبَ مُظْلِمًا

اور جب ہم نے دیکھا کہ صبر کی راہ مسدود ہو گئی ہے اور (پھر باوصف اس کے کہ) وہ دن اس قدر تاریک تھا کہ ستارے نظر آنے لگ پڑے تھے

صَبْرُنَا وَكَانَ الصَّبْرُ مِثْلًا سَجِيَّةً  
بِأَسْيَافِنَا يَقْطَعُنَّ كَفًّا وَسِعْصِمًا

ہم ڈٹے رہے اور (ظاہر ہے کہ) ڈٹ کر لڑنا ہماری خصلت ہے۔ ہم ان تلواروں کے ساتھ لڑے جو ہتھیلیوں اور کلائیوں کو کاٹ کاٹ کر پھینک رہی تھیں

نُفَلِّقُ هَامًا مِّنْ رِّجَالِ أَعِزَّةٍ  
عَلَيْنَا وَهُمْ كَانُوا أَعْتَقًا وَأَظْلَمًا

۱ - محرق : یہ امرؤ القیس بن عمرو بن عدی اللخمی کا لقب ہے -

۲ - لفظی معنی ” صبر کے درمیان سختی حائل ہو گئی “



ہم ان لوگوں کی کھوپڑیاں پھوڑ رہے تھے جن کی ہارے ہاں بڑی عزت تھی ، (یہ اس لیے ہوا) کہ انہوں نے تعلقات کا خون کر دیا تھا اور سینہ زوری پر اتر آئے تھے

وَلَمَّا رَأَيْتُ الْوُدَّ لَيْسَ بَيْنَافِعِي  
عَمَدَتِ إِلَى الْأَمْرِ الَّذِي كَانَ أَحْزَمًا

جب میں نے دیکھا کہ اب دوستی نفع نہیں دیتی تو پھر میں نے اس امر کا ارادہ کر لیا جس کا ارادہ کر لینا سب سے بڑی دانشمندی تھی

فَلَسْتُ بِمُبْتَاعِ الْحَيَاةِ بِذِلَّةٍ  
وَلَا مُرْتَقٍ بَيْنَ خَشْيَةِ الْمَوْتِ مُسَلَّمًا

(وہ ارادہ یہ تھا کہ) میں ذلت کے بدلے زندگی کو نہیں خریدنے کا ، اسی طرح موت کے خوف سے سیڑھی لگا کر اوپر کو بھی نہیں چڑھ جانے کا

بشامہ بن حزن کہتا ہے

وَلَقَدْ غَضِبْتُ لِيَخْنِدِي وَلِيَقْتَسِمَهَا  
لَمَّا وَنَى عَنِّي نَصْرَهَا خَذَّالُهَا

جب خذف اور قیس کی مدد کرنے کے معاملے میں ان کا ساتھ چھوڑنے والوں نے مستی کا مظاہرہ کیا تو مجھے ان کی حمایت میں ناؤ آ گیا

دَافَعْتُ عَنِّي أَعْرَاضِيهَا فَمَنْعَتْهَا  
وَلَدِي فِي أَمْثَالِهَا أَمْثَالُهَا

میں نے ان کی حرمتوں کی پاسبانی کی چنانچہ دشمنوں کو روک دیا ، ایسے مواقع پر مجھ سے ایسے ہی کارنامے عمل میں آتے ہیں

إِنِّي أَسْرُؤُ أَسْمُ الْقَصَائِدِ لِيُعِدِّي  
أَنَّ الْقَصَائِدَ شَرُّهَا أَغْفَالُهَا

میں تو وہ انسان ہوں کہ دشمنوں کے خلاف جو قصائد لکھتا ہوں  
ان پر اپنے نام کا نشان لگا دیتا ہوں کیونکہ بدترین قصائد وہ ہوتے  
ہیں جن کے قائل کا پتا نہ ہو

قَوْمِي بَسَنُوا الْحَرْبَ الْعَوَانَ بِجَمْعِهِمْ  
وَالْمَشْرَفِيَّةُ وَالْقَنَا اشْعَالُهَا

[۱۱۲] میری ساری کی ساری قوم سخت جنگجو ہے ، (ہاری) تلواریں  
اور نیزے جنگ کو اشتعالک دے دیتے ہیں

مَا زَالَ مَعْرُوفًا لِمُرَّةٍ فِي الْوَعْدِ  
عَلَّ الْقَنَا وَعَلَيْهِمْ إِنْتِهَالُهَا

جنگ میں بنی مرہ کی یہ بات مشہور چلی آتی ہے کہ وہ نیزوں کو  
(دشمنوں کے خونوں سے) بار بار سیر کرتے ہیں اور پہلی بار (خون)  
پلانا تو ان پر واجب ہے

مِنَ عَهْدِ عَادٍ كَانِ مَعْرُوفًا لَنَا  
أَسْرُ الْعُدَاةِ وَقَتْلُهَا

دشمنوں کو قید کرنا ، ان کو قتل کرنا اور ان سے جنگ لڑنا قدیم  
زمانے سے ہمارے متعلق مشہور چلا آ رہا ہے

۱ - أَغْفَالُ جمع ہے غُفْلٌ (غَيْثٌ پر ضمّہ اور فاء ساکن) کی جس کے  
کہنے والا کا پتا نہ ہو - لسان العرب میں ہے شِعْرُ غُفْلٍ :  
لَا يُعْتَرَفُ قَتَائِلُهُ - اعزاز علی اور ذوالفقار علی دونوں نے اسے محرکة  
یعنی غُفْلٌ لکھا ہے اور معنی مالا علامۃ علیہ کیے ہیں مگر یہ  
معنی یہاں غلط ہیں -

اشریح بن قرواش العبسی کہتا ہے اور وہ مشہور ترین شہسواروں میں سے تھا۔

لَمَّا رَأَيْتُ النَّفْسَ جَاشَتْ عَاكِرَتْهَا  
عَلَى مِسْحَلٍ وَأَيُّ سَاعَةَ مَعَكِرِ

جب میں نے دیکھا کہ گھبراہٹ کے مارے دم ناک میں آ گیا ہے تو میں نے اپنے آپ کو مسحل کی طرف موڑا مگر یہ کونسا مڑنے کا وقت تھا

عَشِيَّةً نَزَلْتُ الْفَوَّارِسَ عِيْدَةً  
وَزَلَّ سِنَانِي عَنْ شُرَيْحِ بْنِ مُسْمَرِ

یہ اس رات کی بات ہے جس میں میں نے سواروں سے جنگ کی تھی اور میرا نیزہ شریح بن مسمر پر سے پھسل گیا تھا

وَأُقْسِمُ لَتَوْلَا دِرْعُهُ لَتَرَكْتُهُ  
عَلَيْهِ عَوَافٍ مِّنْ ضِبَاعٍ وَأَنْسُرِ

میں قسم کھا کر کہتا ہوں کہ اگر اس کی زرہ نہ ہوتی تو میں نے اس کا وہ حال کر دیا ہوتا کہ اس کے اوپر اور ارد گرد بھوکے بچو اور گدھیں سنڈلا رہی ہوتیں

۱۔ شریح جاہلی شاعر ہے۔ ان اشعار کا قصہ یہ ہے کہ شریح بن مسمر الحارثی کی ملاقات مسحل بن شیطان بن جذیم بن جذیمہ الاسدی سے ہوئی تو شریح نے نیزہ مار کر گرا دیا یہ دیکھ کر اس شریح نے اس پر حملہ کر کے مسحل کو چھڑایا۔

۲۔ عواف جمع ہے عافیۃ کی جس کے معنی رزق تلاش کرنے والے کے ہیں خواہ انسان ہو خواہ چوپایہ خواہ پرندہ۔ اعزاز علی، ذوالفقار علی اور مدبہجۃ اثری نے عواف کو عافی کی جمع بنایا ہے حالانکہ یہ اصول صرف کے خلاف ہے اور غلط ہے۔ پھر معنی ”طالب عفو“ کیے ہیں۔ لسان العرب میں ہے: والعافیۃ: طُلاب الرزق من الانس والدواب والطيور

وَمَا غَمَرَاتُ الْمَوْتِ إِلَّا نِزَالُكَ  
الِكَمِّي عَلَيَّ لِحْمِ الْكَمِيِّ الْمُقَطَّرِ

موت کی سختیاں تو یہی ہیں کہ (تو دیکھ رہا ہو کہ ایک) بہادر  
زمین پر گرا پڑا ہے (اور تو) اس کے گوشت (جسم) پر کھڑا ہو کر  
(دوسرے) بہادر سے جنگ کر رہا ہو

عباس بن مرداس السلمي کہتا ہے اور یہ اشعار منصفات میں  
سے ہیں :

فَلَمْ أَرَ مِثْلَ الْحَيِّ حَيًّا مُصَبَّحًا  
وَلَا مِثْلَنَا يَوْمَ الثَّقَيْنَا فَوَارِسًا

۱ - عباس بن مرداس بنی ابی عامر السلمي - بنی سُلَيْم بن منصور میں  
سے ہے - اس کی کنیت ابو الہیثم ہے اور ماں خنساء شاعرہ بنت  
عمرو بن الثريد اور خنساء اس کے تین بھائیوں میں سے ہے - قیراد اور  
معاویہ کی بھی ماں ہے - یہ سب شاعر ہیں کیونکہ اس کے تمام  
بچے شاعر تھے - خنساء کا ایک بیٹا ابو شجرہ عمرو بن عبدالعزیز  
تھا - کلبی کہتا ہے کہ مرداس کی تمام اولاد خنساء سے تھی سوا  
عباس کے ، کیونکہ وہ عباس کی ماں نہیں ہے مگر اس نے عباس کی  
والدہ کا نام نہیں رقم کیا ، ابو الفرج نے اپنی سند سے بیان کیا ہے  
کہ خنساء عباس کی والدہ ہے اور عباس مخضرم ہے - جب آنحضرت  
صلی اللہ علیہ وسلم نے حنین کے مال غنیمت میں سے مؤلفۃ القلوب  
کو سو سو اونٹ دیے اور عباس کو چند بکریاں دیں تو عباس ناراض  
ہو گیا اور اس نے چند شعر کہے جن میں سے ایک شعر یہ ہے

أَتَجْعَلُ نَهْبِيْ وَنَهْبِ  
الْعُبَيْدِ بَيْنَ عَيْنَيْنَا وَالْأُقْرَعِ

اس پر نبی صلی اللہ علیہ وسلم نے اس کی زبان بند کرنے کا حکم دیا  
چنانچہ اسے اور دیا گیا اور یہ راضی ہو گیا - عبید اس کے گھوڑے  
کا نام ہے - ان اشعار کا قصہ یہ ہے کہ اس نے بنی سلیم کی تمام  
شاخوں میں سے آدمی لے کر ایک فوج تیار کی ، پھر عمرو بن  
معدیکرب کے قبیلہ بنی زبید پر حملہ کیا اور مال غنیمت حاصل کیا -

جس قبیلے کو ہم نے لوٹا نہ تو ہم نے اس جیسا کوئی لٹا ہوا قبیلہ  
دیکھا اور نہ ہی اپنے جیسے شہسوار دیکھے ایسے عالم میں کہ جنگ  
میں دشمنوں سے آنا سامنا ہو

أَكْرَبَ وَأَحْلَمِي لِيَلْحَقِيْقَةِ مِيْنَهُمْ

وَأَضْرَبَ مِيْنًا بِالسُّيُوفِ الْقَوَّاسِيَا

(میں نے کسی قبیلے کو) ان سے بڑھ کر بار بار حملہ کرنے والا اور  
ان امور کی زیادہ حفاظت کرنے والا نہیں دیکھا جن کی حفاظت کرنا  
ان پر واجب ہے اور نہ ہی ان سے بڑھ کر خود کے اوپر کے حصے  
پر تلوار مارنے والا کسی کو پایا

إِذَا مَا شَدَدْنَا شَدَّةً نَنْصَبُوَالنَّاسَا

صُدُّوْرًا لِمَذَاكِيْ وَالرِّمَاحِ الْمَدَاعِيْسَا

جب ہم حملہ کرتے تو وہ ہمارے مقابل تام الخيلت گھوڑوں کے سینے  
اور ٹھوس نیزے کھڑے کر دیتے

إِذَا الشَّخِيْلُ جَالَتْ عَنْ صَرِيْعٍ نَكْرَهَا

عَلَيْهِمْ فَمَا يَتْرَجِعْنَ إِلَّا عَوَابِيْسَا

جب (دشمن) گھوڑ سوار (اپنے) گرمے ہوئے ساتھیوں سے منہ موڑ  
کر چل دیں تو ہم اپنے گھوڑوں کا رخ ان کی طرف کر دیتے ہیں  
(بھاگنے والوں کا تعاقب کرتے ہیں) پھر جب یہ گھوڑے اس تعاقب  
سے لوٹتے ہیں تو بڑی ہی ناگواری اور ترشروٹی کے ساتھ لوٹتے ہیں

[۱۱۳] ابوالایض العبسی کہتا ہے جن میں سے چند اشعار یہ ہیں :

- ۱ - لسان العرب میں ہے المداعيس : الصم من الرماح -
- ۲ - ابوالایض عہد اسلامی کا شاعر ہے - ان اشعار کا قصہ یہ ہے کہ یہ  
ہشام بن عبدالملک کے عہد میں جہاد کے لیے نکلا - اس نے  
خواب میں دیکھا کہ اس نے کھجور اور مکھن کھایا اور جنت میں  
داخل ہو گیا ہے چنانچہ جب صبح ہوئی تو اس نے کھجور اور  
مکھن کھایا پھر آگے بڑھ کر لڑا اور مارا گیا -

وَذِيٍّ أَمَلٍ يَرَجُو تَرْأَثِيٍّ وَ إِنِّ مَأ  
يَصِيصِيْرُ لَهٗ مِئْتِي غَدًا لَقَلِيْلُ

بہت سے امیدوار میرے ورثے کی امید لگائے بیٹھے ہیں مگر جو کچھ  
انہیں کل ملنے والا ہے وہ تو بہت تھوڑا ہے

وَمَالِي مَالٌ غَيْرٌ دِرْعٌ وَمِغْفَرٌ  
وَأَبْيَضٌ مِّنْ مَّاءِ الْحَدِيدِ صَقِيْلُ

کوئی مال میرے پاس نہیں ماسوا ایک زرہ ، ایک خنود ، چمکدار  
اصلی لوہے کی صیقل شدہ تلوار کے

وَأَسْمَرٌ خَطِيْبِيٌّ الْقِنَاةِ مُشَقَّفٌ  
وَأَجْرَدٌ عُرْيَانٌ السَّرَاةِ طَوِيْلُ

بھورے رنگ کے سیدھے خطی نیزے اور ایک کم بالوں والے ،  
دراز قد اور ننگی پیٹھ والے گھوڑے کے

أَقِيْبِي بِنَفْسِي فِي الْحُرُوبِ وَأَتَّقِي  
بِهَتَادِيْهِ إِنْ لِيْ خَلِيْلٌ وَصُوْلُ

میں جنگوں میں اس گھوڑے کو اپنی جان کو خطرے میں ڈال  
کے بچاتا ہوں اور میں خود اس کی گردن کو اپنے لیے ڈھال بنا لیتا  
ہوں ۔ میں دوست کے ساتھ تعلقات مربوط کیے رکھنا چاہتا ہوں

۱ عمرو بن کثوم التغلبي کہتا ہے :

مَعَاذَ الْاِيْ لِهٖ اَنْ تَسُوْحَ نِسَاؤُنَا  
عَلَيَّ هَالِكٍ اَوْ اَنْ نَضِيْحَ مِّنَ الْقَتْلِ

۱ - عمرو بن کثوم تغلبي : مشہور جاہلی شاعر اور معلقہ گو ہے ۔ پندرہ  
برس کی عمر میں قوم کا سردار بنا اور ڈیڑھ سو سال عمر پا کر  
۵۲ قبل از ہجرت = ۵۷ء میں وفات پائی ۔ یہ اپنے زمانے کے چوٹی کے  
شمسواروں میں سے تھا ۔ امی نے عمرو بن بند کو قتل کیا تھا ۔

خدا پناہ دے اس سے کہ ہاری عورتیں کسی ہلاک ہونے والے پر نوحہ کریں یا یہ کہ ہم (کسی کے) قتل ہونے پر واویلا کریں

قِرَاعُ السُّيُوفِ بِالسُّيُوفِ أَحَلَّنَا  
بَسَارُضٍ بَرَّاحٍ ذِي أَرَآكِ وَذِي أَثَلِ

تلواروں کے تلواروں کے ساتھ ٹکرانے نے ہمیں ایک چٹیل زمین میں لا اتارا جہاں نہ کوئی درخت تھا نہ کوئی اور بچاؤ کی چیز تھی۔ جس میں (صرف) پیلو اور جھاؤ اُگ رہا تھا

فَمَا أَبَقَّتِ الْإِيَّامُ سِلْمَالٍ عِنْدَنَا  
سِيوَى جِذْمٍ أَذْوَادٍ مَحْدَقَةِ النَّسْلِ

ہاری جنگوں نے ہمارے مال میں سے صرف چند اونٹ چھوڑے ہیں جنہیں ہم نے نسل کے لیے رکھ چھوڑا ہے۔ (یا جن کی آئندہ نسل منقطع ہو چکی ہے یا یہ کہ اس نسل کے اونٹ نایاب ہیں)

ثَلَاثَةٌ أَثْلَاثٍ فَأَثْمَانُ خَيْلِنَا  
وَأَقْشَوَاتِنَا وَمَانَسُوقُ الْيَسِي الْقَتْلِ

ہمارے مال کو (اونٹوں کو) تین حصوں میں تقسیم کر دیا جاتا ہے۔ ایک حصہ گھوڑوں کی قیمت میں صرف ہوتا ہے ایک حصہ کھانے میں آتا ہے اور ایک حصہ وہ ہے جسے ہم (مقتول کے گھر والوں) کی طرف (بطور دیت) لے جاتے ہیں

بنی قیس بن ثعلبہ کا ایک آدمی کہتا ہے :

دَعَوْتُ بَنِي قَيْسٍ إِلَيَّ فَشَمَّرْتُ  
خَدًا ذَيْبُذُ مَيْنٍ سَعْدٍ طَبِوَالِ السَّوَاعِدِ

میں نے بنی قیس کو اپنی طرف بلایا تو آل سعد میں سے بہادر اور لمبے بازوؤں والے لوگ بخوبی تیار ہو کر آ گئے

إِذَا مَا قُلُوبُ الْقَوْمِ طَارَتْ مَخَافَةً  
مِنَ الْمَوْتِ أَرْسَوْا بِالنُّفُوسِ الْمَوَاجِدِ

جب لوگوں کے دل موت کے ڈر سے گھبرانے لگیں تو یہ لوگ اپنی  
بزرگ جانوں کے ساتھ ثابت قدم رہتے ہیں

[۱۱۴] حجر بن خالد کہتا ہے :

وَجَدْنَا أَبَانَا حَلًّا فِي الْمَجْدِ بَيْتُهُ  
وَأَعْيَا رَجَالًا آخِرِينَ مَطَالِعُهُ

ہم نے اپنے دادا کو پایا کہ اس کا گھرانہ بزرگی کے مقام پر اُترا مگر  
دوسرے لوگ اس بزرگی کے راستے پر چلنے سے عاجز آ گئے

فَمَنْ يَسْعَ مِنَّا لَا يَنْتَلِ مِثْلَ سَعِيهِ  
وَلَكِنْ مَتَى سَايَرُ تَحِيلُ فَهُوَ تَابِعُهُ

لہذا ہم میں سے جو شخص بھی کوشش کرے گا وہ ہمارے دادا  
کی سی کوشش نہ کر سکے گا ہاں جب ہمارا دادا اس بزرگی کی منزل  
سے کوچ کر کے (بلند تر مقام کو چلا جائے) تو پھر یہ اس کے  
پیچھے پیچھے جا سکتا ہے (بزرگی اور بڑائی میں دادا کی پیروی تو  
کی جا سکتی ہے اس جیسا نہیں بنا جا سکتا)

۱ - مجد بھجۃ اثری لکھتے ہیں : أرسوا : اثبتوا و مفعولہ محذوف کا نہ قال :  
اثبتوا قلوبہم بالنفوس الکریمۃ - یہی معنی ذوالفقار علی اور اعزاز علی  
نے دیے ہیں مگر یہاں یہ معنی درست نہیں ہیں یہاں أرسوی لازم  
ہے از أرسوی الشئی أرساء : ثبتت : لسان العرب میں ہے وربما  
قالوا : أرست قدماہ ای ثبتتہا

۲ - حجر جاہلی شاعر ہے - حماسہ میں اس کا نسب یوں دیا ہے : حجر بن  
خالد بن محمود بن عمرو بن مرثد (حماسہ طبع دیوبند : ۸۷)



يَسُودُ ثُنَانًا مِّنْ سِوَانَا وَبَدَاؤُنَا  
يَسُودُ مَعْدَاً كُلتَهُمَا لَا تَدَافِعُهُ<sup>۱</sup>

ہارا دوسرے درجے کا سردار بھی دوسروں پر سرداری کرتا ہے اور  
ہارا اول درجے کا سردار تو تمام معد بن عدنان پر بدون مزاحمت حکم  
چلاتا ہے

وَتَحْنُ الشَّدِيثِ لَا يُرْوَعُ جَارُنَا  
وَبَعْضُهُمْ لِيَاغِدُ رِصْمٌ مَّسَامِعُهُ<sup>۲</sup>

ہم وہ لوگ ہیں جن کے ہاں پناہ لینے والے کو کوئی خوفزدہ نہیں  
کر سکتا حالانکہ دوسرے لوگوں کے کان عہد شکنی کے وقت  
(لوگوں کی طعن و تشنیع مننے کے معاملے میں) بہرے ہوتے ہیں

أَنُدْهِدِقُ بَضْعَ اللَّحْمِ لِشَبَاعِ وَالنَّدَى  
وَبَعْضُهُمْ تَغْلِي بِيذَمٍ مِّنَاقِعُهُ<sup>۳</sup>

ہم گوشت کے ٹکڑوں کو کرم و سخاوت کے لیے کاٹتے ہیں درآنحالیکہ  
بعض لوگوں کی ہنڈیا مذمت کے ساتھ جوش مارتی ہے

وَيَحِيَابُ ضِرْسُ الضَّمِيْفِ فِينَا إِذَا شَتْنَا  
سَدِيْفَ السِّنَامِ تَسْتَرِيهِ أَصَابِعُهُ<sup>۴</sup>

- ۱ - ذوالفقار علی نے لا تدافعہ کے معنی یوں کیے ہیں ”کوئی اس کو  
منع اور معزول نہیں کر سکتا“ - اعزاز علی لکھتے ہیں : لایقدروں  
علی دفعہ وعزلہ مگر یہ معنی درست نہیں ہیں - اقرب الموارد میں  
ہے : دَافِعُهُ : زَاحِمُهُ، یقال : سید غیر مدافع ای مزاحم فی السیادة
- ۲ - نُدْهِدِقُ : از دَهِدِقَ اللّٰحْمِ : قطعہ وکسر عِظَامِهِ، - معنی  
واضح ہیں مگر بہجۃ اثری اور اعزاز علی نے ”نفل“ دیے ہیں اور  
ذوالفقار علی نے یوں ترجمہ کیا ہے : ہم گوشت کے ٹکڑوں کو  
ایک دوسرے کے اوپر پھینکتے ہیں - مناقع جمع ہے مُنَاقِعُ کی  
مُنْخُلُ کی طرح ، چھوٹی ہنڈیا -

جب قحط پڑتا ہے تو جو شخص ہمارے یہاں بطور مہمان اترتا ہے اس کی ڈاڑھ کوہان کی اس چربی کو چوستی ہے جسے خود اس کی اپنی انگلیوں نے منتخب کیا ہو

مَنْعَنَا حِمَانًا وَأَسْتَبَاحَتْ رِمَاحُنَا  
حِمِي كَلِّ قَوْمٍ مُسْتَجِيرٍ مَرَاتِيْعُهُ

ہم نے اپنی محفوظ چراگاہ کو لوگوں سے بچائے رکھا مگر ہمارے نیزوں نے ہر پناہ لینے والی قوم کی چرنے کی جگہوں کو لٹوٹا  
'رقاق بن المنذر بن ضرار الضبی کہتا ہے :

إِذَا الْمُهْرَةُ الشَّقْرَاءُ أَدْرَكَ ظَهْرُهَا  
فَشَبَّ<sup>۴</sup> إِلَّا لَهَا الْحَرَبُ بَيْنَ الْقَبَائِلِ

جب سرخ رنگ کی گھوڑی سواری کے قابل ہو جائے اور پھر اللہ تعالیٰ قبائل میں جنگ کی آگ بھڑکا دے

وَأَوْقَدَ نَارًا بَيْنَهُمْ بِيضِرَامِيهَا  
لَهَا وَهَج<sup>۵</sup> لِيَلْمُصْطَلِي غَيْرُطَائِلِ

اور قبائل کے درمیان ایندھن سے (لڑائی کی) آگ جلا دے جس کی گرمی آگ سینکنے والوں کے لیے مفید نہ ہو

إِذَا حَمَلْتَنِي وَالرِّمَاحَ مُشِيْحَةً  
إِلَى الشَّرْوَعِ لَمْ أَصْبِحْ عِلْتِي سِلْمٍ وَأَيْلِ

- ۱ - بلوغ الارب میں رقاق ہی دیا ہے مگر حاسہ اور شرح ذوالفقار علی دونوں میں رُقَاد دیا ہے - میمن (شرح امالی : ۶۶۵) نے بھی اسے رُقَاد ہی لکھا ہے اور وہ زمانہ جاہلیت کا شاعر ہے -
- ۲ - شارحین نے اسے دعائیہ جملہ بنایا ہے حالانکہ ایسا نہیں -
- ۳ - شارحین نے وهج کے معنی آگ کا بھڑکنا کیا ہے مگر یہ معنی یہاں چسپاں نہیں ہوتے - یہاں وهج کے معنی حرارت کے ہیں - اقرب الموارد میں ہے الوهج حر النار والشمس من بعيد -

جب یہ بچھری مجھے میرے ہتھیاروں سمیت تیزی سے اٹھا کر جنگ کی طرف لے جائے تو میں وائل کی صلح پر صبح نہ کروں گا

فِدَى لِفَتَى أَلْقَى إِلَى بِرْأْسِهَا  
تِلَادِي وَأَهْلِي مِّنْ صَدِيقٍ وَجَائِلٍ

جس شخص نے مجھے یہ بچھری عطا کی ہے اس پر میرا قدیم مال اور میرے گھر والے یعنی دوست اور اونٹ سب قربان ہوں

۲ ابوالغول الطھوی عربوں کی ایک قوم کے متعلق کہتا ہے :

فَدَتْ نَفْسِي وَمَا مَلَكَتْ يَمِينِي  
فَوَارِسَ صَدَقَتْ فِيهِمْ ظُنُونِي

میری جان اور مال ان شہسواروں پر قربان ہو جنہوں نے میرے ان گانوں کو جو میں ان کے متعلق رکھتا تھا سچ کر دکھایا

فَوَارِسَ لَا يَمْلُؤُونَ الْمَنَائِمَا  
إِذَا دَارَتْ رَحَى الْحَرْبِ الزُّبُونِ

[۱۱۵] وہ ایسے سوار ہیں جو موتوں سے نہیں اکتاتے درآنحالیکہ جنگ کی ایسی چکی چل رہی ہو جو صلح پر منتج نہ ہو سکتی ہو

- ۱ - معاورہ ہے أَلْقَى إِلَيْهِ خَيْرًا : اصطنعہ عندہ
- ۲ - ابوالغول الطھوی : اس کی کنیت ابوالبلاد ہے - اس کی کنیت ابوالغول اس لیے پڑی کہ اس نے ایک چڑیل دیکھی جسے اس نے قتل کر ڈالا چنانچہ اس کے متعلق اس نے شعر بھی کہے ہیں - یہ بنی طُہیۃ میں سے ہے جنہیں بنو عبد شمس ابن ابی سود مالک بن حفظلہ بن مالک بن زید مناة بن تمیم کہا جاتا ہے - عہد اسلامی کا شاعر ہے اور مروانیوں کے عہد حکومت میں تھا (شرح امالی : ۵۷۹-۵۸۰)
- ۳ - ابو عبیدالبکری کہتا ہے (صفحہ ۵۸۰) الزُّبُونُ لَا يَكُونُ إِلَّا بِالثَّنَاتِ - يَرِيدُ الْحَرْبَ الَّتِي لَا تَقْبَلُ الصَّلْحَ كَالنَّاقَةِ الَّتِي تَدْفَعُ الْجَائِلَ -

وَلَا يَجْزُونَ مِّنْ حَسَنٍ بَشِيٍّ  
وَلَا يَجْزُونَ مِّنْ غِلَظٍ بِلِيِّنٍ

یہ لوگ نیکی کا بدلہ بدی سے نہیں دیتے اور نہ سختی کے بدلے نرمی کرتے ہیں

وَلَا تَبْلِي تَسَالَتُهُمْ وَأَنْ هُمْ  
صَلُّوا بِالْحَرْبِ حَيْثُنَا بَعْدَ حَيْثُنَا

نہ ہی ان کی بہادری میں کمزوری واقع ہوتی ہے خواہ انہیں بار بار کیوں نہ جنگ میں جھونکا جائے

هُمْ سَنَعُوا حِمَى الْوَقْبِي بِضَرْبٍ  
يُؤَلِّفُ بَيْنَ أَشْتَاتِ الْمَنُونِ

انہی نے وقبی کی چراگاہ کو (دشمنوں کے ہاتھوں سے) ایسی تلوار زنی کے ذریعے بچایا جو مختلف موتوں کو یکجا کر دے (ایک وار میں کئی لوگوں کو موت کے گھاٹ اتار دے)

فَنَكَّبَ عَنْهُمْ دَرَاءَ الْأَعْدَادِ  
وَدَاوُوا بِالْجَنُونِ مِنَ الْجَنُونِ

(چنانچہ اس تلوار زنی نے) دشمنوں کے ریلوں کا منہ ان کی طرف سے پھیر دیا۔ انہوں نے جنون (جنگ) کا علاج جنون (جنگ) سے کیا

وَلَا يَرْعَوْنَ أَكْتَفَ الْهُتُونِي  
إِذَا حَلُّوا وَلَا أَرْضَ الْهَدُونِ

وہ لوگ جب کہیں پڑاؤ کرتے ہیں تو آرام و راحت کی زمین کے گرد اپنے جانوروں کو نہیں چراتے اور نہ ہی صلح کی زمین میں (چراتے

۱ - ابو عبید بکری نے اس شعر کی یوں تشریح کی ہے (صفحہ ۵۸۱)  
هُؤَلَاءِ الْقَوْمِ مِنْ عَزْمٍ وَمَسْتَعْتَمٍ لَا يَرْعَوْنَ إِلَّا مَا كُنَّ التِّيَابِهَا  
الْمَسَالِمَةُ وَوَطَأَتْهَا الْمُهْتَادَةُ وَلَكِنْ يَرْعَوْنَ النُّوْحِيَّ الْمُتَحَامَةَ  
وَالْأَرْضَ رَضِيَّةَ الْمُتَمَنِّعَةَ -

ہیں بلکہ دشمن کی زمین میں چراتے ہیں)

ربیعہ بن مقروم الضبی کہتا ہے :

وَلَقَدْ شَهِدْتُ الشَّخِثْلَ يَتَوَّمُ طَيْرًا دِهًا  
بِسَلْيِهِمْ أَوْظِيفَةَ الْقَوَائِمِ هَيْكَلِ

سواروں کے حملے کے دن میں بھی ایک صحیح و سالم ٹانگوں والا  
قوی ہیکل گھوڑا لے کر موجود تھا

فَدَعَوْا نَزَالَ فَكُنْتُ أَوَّلَ نَزَالِ  
وَعَلَامَ أَرَكْبُهُ إِذَا لَمْ أَنْزَلِ

پھر انہوں نے ایک دوسرے کو گھوڑے سے اتر کر لڑنے کے لیے  
للاکارا چنانچہ میں پہلا شخص تھا جو گھوڑے سے اتر اور اگر میں  
گھوڑے سے اتر کر جنگ نہیں کر سکتا تو پھر مجھے گھوڑے پر  
سوار ہونے کا بھی حق حاصل نہیں

وَأَلَدٌ ذِي حَنْقٍ عَتَى كَأَنَّمَا  
تَغْلِي عَدَاوَةٌ صَدْرِهِ فِي سِرْجَلِ

اور کئی ایک شخص جو سخت جھگڑنے والے اور میرے خلاف دل  
میں کینہ رکھنے والے تھے اور جن کے سینے کی عداوت ہنڈیا کے جوش  
کی طرح تھی

أَرَجَيْتُهُ عَنِّي فَأَبْصَرَ قَصْدَهُ  
وَكَوَيْتُهُ فَوَقَّ النَّوَاطِيرَ مِثْنِ عِلِّ

- ۱ - ربیعہ بن مقروم بن قیس الضبی جاہلی اور اسلامی شاعر ہے
- ۲ - سینے کو ہنڈیا کہا ہے جس میں عداوت ہنڈیا کی طرح جوش مار رہی تھی
- ۳ - بلوغ الارب میں ارجیتہ (راء سہملہ کے ساتھ) چھپا ہے - حاسہ میں  
زاء معجمہ کے ساتھ دیا - مجد بہجہ اثری نے بحوالہ ابوالفتح اوجیتہ  
واو کے ساتھ دیا ہے اور اس کے معنی اذلمتہ و قہرتہ دے ہیں مگر  
اقرب الموارد میں ہے اوجیتہ عنی : ابعثتہ کأنک سیرتہ مسافة  
طويلة قد وجی فیہا اور میں نے یہی لفظ لے کر معنی کیے ہیں

(اس طرح کے شخص کو) میں نے اپنے سے دور ہٹا دیا تب اس نے  
سیدھی راہ دیکھ لی اور میں نے اپنا نیزہ اوپر کی طرف سے اس کے سر  
کی رگوں میں داغ دیا

بنی قیس بن ثعلبہ کا ایک شاعر کہتا ہے :

إِنَّا مُحَيِّثُوكِ يَا سَلْمَى فَحَيِّئِنَا  
وَإِنْ سَقَيْتِ كِيرَامَ النَّاسِ فَاسْقِينَا

[۱۱۶] اے سلمیٰ ہم تجھے سلام کہتے ہیں تو بھی ہمیں سلام کہہ  
اور اگر تو شرفا (ی) کو شراب پلاتی تو پھر ہمیں بھی پلا (ہم بھی  
شریف ہیں)

وَإِنْ دَعَوْتَ إِلَيَّ جُلُوسِي وَمَكْرَمَتِي  
يَوْمًا سَرَّاهُ كِيرَامَ النَّاسِ فَادْءِينَا

اور اگر کسی روز تو شرفا کے سرداروں کو کسی عظیم الشان کام  
اور بزرگی کی طرف دعوت دے تو ہمیں بھی دعوت دینا

إِنَّا بَنِي نَهْشَلٍ لَا نَدْعِي لَابٍ  
عَنَّهُ وَلَا هُوَ بَا لَابِنَاءِ يَشْرِينَا

ہم (میری مراد خاص طور پر) بنی نہشل سے تعلق رکھتے ہیں لہذا  
اپنے باپ کو چھوڑ کر کسی اور باپ کی طرف منسوب نہیں ہوتے  
اور نہ ہی وہ ہمیں اور بیٹوں کے عوض فروخت کر ڈالتا ہے

إِنْ تَبَتَّ دَرُ غَايَةِ يَوْمًا لِمَكْرُمَةٍ  
تَسَاقَ السَّوَابِقِ مِنَّا وَالْمُصَلِّينَا

اگر کسی روز بزرگی حاصل کرنے کی خاطر لوگ کسی غایت کی طرف  
دوڑ کر جائیں تو تو اول و دوم آنے والے ہمیں میں سے پائے گا

۱ - یہ شاعر ہشام بن حزن النہشلی ہے - بظاہر اسلامی شاعر معلوم  
ہوتا ہے -

وَ لَيْسَ يَتَهَلِكُ مِنَّا سَيِّدٌ أَبَدًا  
إِلَّا افْتَلَيْنَا غُلَامًا سَيِّدًا فِينَا

ہم میں سے جب کوئی سردار مر جاتا ہے تو ہم ایک بچے کا دودھ چھڑا کر اسے سردار بنا دیتے ہیں (بڑوں کا تو کہنا ہی کیا)

إِنَّا لَنُرْهِ خِصُّ يَوْمِ الشَّرْعِ أَنْفُسَنَا  
وَلَوْ نُسَامُ بِهِنَا فِي الْأَمْنِ أَعْلَيْنَا

ہم جنگ کے دن اپنی جانوں کو مستا کر دیتے ہیں اور اگر اس کے زمانے میں ان جانوں کا بھاؤ کیا جائے تو یہ جانیں بڑی مہنگی ہوتی ہیں

بِيضٌ نَفَارِقُنَا تَغْلِي مَرًّا جِلُنَا  
نَا سُوًّا بِيًّا مَوًّا لِنَا آثَارَ آيْدِيُنَا

ہمارے سروں کی مانگیں (سلسل خودیں پہننے کی وجہ سے بال گر جانے سے یا مشک لگانے کی وجہ سے) سفید ہیں (مہمانوں کے لیے) ہماری دیگیں جوش مارتی رہتی ہیں اور ہم اپنے ہاتھوں سے لگانے ہوئے زخموں کا علاج اپنے مالوں سے کرتے ہیں (یعنی ہم دیت ادا کر دیتے ہیں، کوئی ہم سے قصاص نہیں لے سکتا)

إِنِّي لِمَنْ مَعَشَرَ أَفْنِي أَوْ لِيْلَهُمْ  
قَيْلُ الْكُمَاةِ إِلَّا أَيْنَ الْمُحَا مُونَا

میں تو ان لوگوں میں سے ہوں جن کے اسلاف کو مسلح بہادروں کے اس قول نے کہ ”حمایتی کہاں ہیں“ فنا کر دیا

لَوْ كَانَتْ فِي الْأَلْفِ مِنَّا وَاحِدٌ فَدَعَوْا  
مَنْ فَارِسٌ خَالَتَهُمْ إِيَّاهُ يَتَعْنُونَا

اگر ہمارا ایک آدمی ہزار آدمیوں کے درمیان موجود ہو پھر وہ یہ کہہ کر پکاریں ”سوار کون ہے؟“ تو وہ یہی سمجھے گا کہ ان کی مراد اسی سے ہے

إِذَا الْكُمَاتُ تَنَجَّحُوا أَنْ يُصِيبَهُمْ  
حَدُّ الظُّبَاةِ وَصَلْنَا مَا بَأَيْدِينَا

جب مسلح لوگ اس ڈر کے مارے کہ کہیں انہیں تلوار کی دھار نہ لگ جائے ایک طرف ہٹ جائیں تو ہم ان تلواروں سے خود جا ملتے ہیں اور انہیں ہاتھوں پر لیتے ہیں

وَلَا تَرَاهُمْ وَإِنْ جَلَّتْ مُصِيبَتُهُمْ  
مَعَ الْبُكَاةِ عَلَيَّ مَنِّ مَاتَ يَبْكُونَا

اور ان کی مصیبت خواہ کتنی ہی بڑی کیوں نہ ہو جائے تو انہیں ان لوگوں پر جو مر گئے ہوں رونے والوں کے ساتھ روتا ہوا نہ دیکھے گا

وَنَرَ كَتَبُ الْكُرَّةِ أَحْيَانًا فَيَفْرَجُهُ  
عَنَّا الْحِفَاظُ وَاسْيَافُ تُوَا تِينَا

اور ہم کبھی جنگ اختیار کرتے ہیں تو (میدان جنگ کو) ہماری حمیت اور ہماری موافقت کرنے والی تلواریں کشادہ کر دیتی ہیں

وَدَاكُ بْنُ ثَمِيلٍ مَازِنِي كَمَا هِيَ :

رُوَيْدُ بَنِي شَيْبَانَ بَعْضَ وَ عَيْدِ كُمْ  
تَلَا قَتَا غَدَا خَيْلِي عَلَيَّ سَفْوَانِ

اے بنی شیبان اپنی دھمکیوں کو ذرا بند کرو اور کل سفوان کے چشمے پر میرے گھوڑ سواروں سے ملاقات کرو

۱ - وداک جاہلی شاعر ہے۔ ان ابیات کا واقعہ یہ ہے کہ بنی شیبان بن ذہل نے بنی مازن کو سفوان کے چشمے سے نکال دینا چاہا کیونکہ وہ اس بات کے مدعی تھے کہ وہ پانی ان کی ملکیت ہے اس پر وداک نے یہ شعر کہے۔



تَلَا قَوًّا جِيَادًا لَا تَحْيِيْدُ عَنِّ التَّوْعَى

إِذَا مَا غَدَّتْ فِي الْمَازِقِ الْمَتَدِ انبِي

تم ان گھوڑوں سے ملاقات کرو گے جو جنگ سے منہ نہیں موڑتے  
خواہ جنگ کتنی ہی تنگ اور قریب الاطراف جگہ میں لڑی جا رہی  
ہو (کیسی ہی دست بدست اور گھمسان کی کیوں نہ ہو)

عَلَيْهِنَّ الْكُمَاةُ الْغُرُّ مِّنْ آلِ مَازِنِ

اَيْسُوْثُ طِيْعَانٍ عِنْدَ كُلِّ طِيْعَانٍ

ان گھوڑوں پر آل مازن کے نامی بہادر ہوں گے جو ہر نیزہ زنی  
کے موقع پر نیزہ زنی کے شیر ہوتے ہیں

تَلَا قُوْهُمُ فَتَعَرُّ فُوًّا كَيْفَ صَبْرُهُمْ

عَلَى مَا جَنَّتْ فِيْهِمْ يَدُ الْحَدَثَانِ

جب تم ملو گے تو تمہیں معلوم ہو جائے گا کہ جو زیادتیاں زمانے  
کے ہاتھ نے ان سے کی ہیں ان کے تعامل پر وہ کیسے صابر رہے ہیں

مَقَادِيْمُ وَصَالُوْنَ فِي الشَّرْعِ خَطُوْهُمُ

بِكُلِّ رَقِيْقٍ الشَّفْرَ تَيْنِ يَمَانِ

یہ لوگ جنگ میں خوب آگے بڑھنے والے اور اپنے قدموں کو  
باریک دھار والی یمنی تلوار کے ساتھ (دشمن کے ساتھ) ملا دینے والے ہیں

إِذَا اسْتُنْجِدُوا لَمْ يَسْأَلُوا مَن دَعَاهُمْ

لَا يَتَّحِرِبِ أُمَّ بِيَأَى مَكَّانِ

جب کوئی ان سے مدد مانگتا ہے تو اپنے بکارنے والے سے وہ یہ نہیں پوچھتے  
کہ (تو ہمیں) کس جنگ یا کس مقام پر (جنگ کرنے کے لیے بلا رہا ہے)

بنی تیمم بن ثعلبہ کا ایک شاعر کہتا ہے :

۱ - شاعر کا نام علقمہ بن شیبان ہے جو منذر بن ماء السماء کے عہد

میں گزرا ہے ، علقمہ نے اوارہ کی جنگ میں منذر بن ماء السماء

کے بھائی متمطر پر حملہ کر کے اسے قتل کر دیا اور وہ یہ سمجھ

رہا تھا کہ اس نے منذر کو قتل کیا ہے ۔

وَلَقَدْ شَهِدْتُ الْخَيْلَ يَوْمَ طِرَادِهَا  
فَطَعَنْتُ تَحْتَ كَيْنَانَةِ الْمُتَمَطِّرِ

بخدا میں گھوڑ سواروں کے ہمراہ جنگ کے دن موجود تھا پھر میں نے متمطر کے ترکش کے نیچے نیزہ مارا

وَلَقَدْ نَطَّأ عَيْنُ الْأَبْطَالِ عَنَّا  
وَعَلَى بَصَائِرِنَا وَإِنْ لَمْ نَبْصُرْ

ہم اپنے بیٹوں کی مدافعت کرتے ہوئے بہادروں کو نیزے مار رہے تھے ، ہمارے حواس قائم تھے ، اگرچہ ہمیں کچھ دکھائی نہ دیتا تھا

وَلَقَدْ رَأَيْتُ الْخَيْلَ شُلْنَ عَلَيكُمْ  
شَوْلَ الْمُخْتَاظِ أَبْتُ عَلِي الْمُتَغَبِّرِ

اور میں نے گھوڑوں کو دیکھا کہ وہ اپنی دموں کو تمہارے خلاف (غصے کے مارے) اٹھائے ہوئے تھے اسی طرح جس طرح حاملہ اونٹنیاں دودھ دوہنے والے کے خلاف ناگواری کا اظہار کرتے ہوئے دم اٹھاتی ہیں

عامر بن الطفیل کہتا ہے :

۱ - عامر بن الطفیل بن مالک - اس کی ماں کبشہ بنت عمرو الرحال ہے اور عامر کی کنیت ابو علی ہے - نبی صلی اللہ علیہ وسلم کی خدمت میں آیا مگر اسلام نہیں لایا - اس نے اربد کے ساتھ مل کر آنحضرت صلی اللہ علیہ وسلم کو قتل کرنے کا منصوبہ بنایا تھا مگر نا کام رہا - آنحضرت صلی اللہ علیہ وسلم نے ان دونوں کے لیے بد دعا کی تھی - عامر بنی سلول کے ایک قبیلہ میں مقیم تھا کہ اسے طاعون کی بیماری لگی اور مر گیا - ان اشعار میں عامر خیف الریح کی جنگ کا ذکر کر رہا ہے - اس جنگ میں بنی عامر ، صباء ، خثعم ، مذحج ، اور حارث بن کعب نے حصہ لیا تھا - اور اسی جنگ میں اس کی آنکھ پھوٹی تھی -

طُلَيْقَتِ إِنْ لَمْ تَسْأَلِي أَيُّ فَارِسٍ  
حَلِيئِكَ إِذْ لَاقِي صُدَاءً وَخَشَعَمَا

اگر تو لوگوں سے یہ نہ پوچھے کہ تمہارا خاوند کیسا سوار ہے  
جب وہ قبیلہ صداء اور خشم سے جنگ میں ملا تھا تو تجھے  
طلاق ہے

أَكْرَهُ عَدَيْهِمْ دَعَاجًا وَ لَبَانَةً  
إِذَا مَا اشْتَكَى وَقَعَ الْبِرْمَاحُ تَحْمَمَجَمَا

(اُس وقت جبکہ) میں اپنے گھوڑے دعلج اور اس کی چھاتی دو  
ان کی طرف لوٹا رہا تھا جب اس گھوڑے کو نیزوں کے زخم تکلیف  
دیتے تو یہ ہنہانے لگ پڑتا تھا

[۱۱۸] حُرَيْثُ بْنُ عَتَّابِ النَّبَهَانِي كَهْتَا هِي :

تَعَا لَتُوا أَفْخِيرَ كُمْ أَ أَعْيَا وَ فَتَعَسُ  
إِلَى الْمَجْدِ أَدْنَى أَمْ عَشِيرَةَ حَتَائِمِ

اؤ تم سے ہم بزرگی میں مقابلہ کریں۔ کیا اعیاء اور فتعس بزرگی کے  
زیادہ قریب ہیں یا حاتم کا قبیلہ (جس میں سے ہم ہیں)

إِلَى حَكْمِ مِ بْنِ قَيْسِ عَيْلَانَ فَيَصِلُ  
وَ آخِرَ مِ بْنِ حَيْبِ رَبِيعَةَ عَالِيَمِ

اؤ قیس عیلان کے ایک ثالث کی طرف اور ایک اور عالم ثالث کی  
طرف جو قبیلہ ربیعہ کے دونوں قبیلوں میں سے ہو

ضَرَبْنَا كُمْ حَتَّى إِذَا قَامَ مَيْلُكُمْ  
ضَرَبْنَا الْيَعْدَا عَنْكُمْ بِبَيْضِ صَوَارِمِ

۱۔ قیس عیلان کا ثالث حکم بن قطیبہ ہے اور حیبی ربیعہ کا ثالث  
د غفل نسابہ اور حیبی ربیعہ سے مراد ذہل بن شیبان اور ذہل بن  
ثعلبہ سے ہے۔

ہم نے تم کو تلواروں سے مارا یہاں تک کہ جب تمہاری کجی دور ہوگئی اور تم سیدھے ہو گئے تو ہم نے تمہاری طرف داری میں (تمہارے) دشمنوں کو چمک دار اور کاٹنے والی تلواروں سے مارا

فَتَحُلُّوْا بَاكِنًا فِيْٓ اَكْثِنَافٍ مَّعْشَرِيْٓ  
اَكُنْ حَيْرُزَّكُمْ فِي الْمَاقِطِ الْمُتَلَا حِيْمِ

اب تم میری اور میری قوم کی پناہ میں آ کر اترو میں تمہارے لیے جنگ کے تنگ مقاموں میں پناہ کا کام دوں گا

فَقَدْ كَانْ اَوْصَانِيْ اَبِيْ اَنْ اُضِيْفَ كُمْ  
اِلَيَّ وَ اَنْتَهَى عَنَّا كُمْ كَلَّ ظَالِمِ

کیونکہ میرے باپ نے مجھے وصیت کی تھی کہ میں تمہیں اپنے ساتھ سلا لوں اور ہر ظالم کو تم تک پہنچنے سے روکے رکھوں

اسی قسم کے اور بھی اشعار ہیں جو ان کی دلیری اور بہادری پر دال ہیں۔ ان سے ادبی کتابیں بھری پڑی ہیں مگر ہمارا مقصد صرف اتنا ہے کہ ہم محض اس قدر شعر یہاں نقل کر دیں جن سے ہمارے دعویٰ کی تائید ہو جائے جو ہمارے مقصد کی وضاحت کے لیے کافی اور حصول مراد کے لیے وافی ہو۔

## عرب جاہلیت کے بعض وہ افراد جن کی

### شجاعت ضرب المثل تھی

عرب شجاعت کے معاملے میں اس مرتبے پر فائز تھے کہ مقابلہ نہیں ہو سکتا، جیسا کہ ہم ذکر کر چکے ہیں اور اس ضمن میں واضح دلائل اور روشن براہین پیش کر چکے ہیں، اس لیے ان میں سے یوں تو ہر ایک اس بات کا مستحق تھا کہ اس کو بطور مثال بیان کیا جائے اور قول و عمل میں اس کی شان بلند کی جائے مگر ضرب الامثال اور جنگوں

کی کتابوں میں صرف انہی لوگوں کا ذکر کیا گیا ہے جو شعرا کی زبانی مشہور ہوئے اور جن کی قبائل میں شہرت تھی۔ ہم ان میں سے بعض افراد کا ذکر کر رہے ہیں اور اس تمنا کے ساتھ کر رہے ہیں کہ اس سے پڑھنے والوں کی روح کو گرمی حاصل ہو اور سننے والوں کے کانوں کو تازگی۔

انہی میں سے

### خالد بن جعفر بن کلاب العامری

ہے۔ اس کا قصہ یہ ہے کہ قبیلہ ہوازن زہیر بن جذیمہ کو اپنا خدا جانتا تھا کیونکہ ان دنوں ہوازن کا قبیلہ بالکل نکما تھا اور اس وقت تک عامر بن صعصعہ کی تعداد بھی زیادہ نہ تھی۔ [۱۱۹] وہ نہایت ہی ذلیل و خوار سمجھے جاتے تھے۔ یہ لوگ پہاڑوں پر بھیڑ بکریاں چرایا کرتے۔ زہیر ان سے عشر لیا کرتا تھا۔ جب عکاظ کا بازار لگتا اور زہیر ان کے پاس آتا تو وہ اپنی بھیڑ بکریوں کا خراج لے کر حاضر ہو جاتے جو گھی، پنیر اور بھیڑ بکریوں پر مشتمل ہوتا تھا۔ ہوازن کی ایک بڑھیا مشکیزے میں گھی لے کر آئی اور معذرت چاہی اور متواتر قحط سالیوں کی شکایت کی۔ جب زہیر نے گھی کو چکھنا تو اسے اس کا ذائقہ پسند نہ آیا۔ زہیر کے ہاتھ میں کمان تھی اس نے کمان سے بڑھیا کو دھکا دیا۔ وہ گر پڑی اور ننگی ہو گئی۔ اس سے ہوازن کو غصہ آ گیا اور وہ اس کے خلاف کینہ پالنے لگے۔ ان کے سینوں میں اس کے خلاف غیظ و غضب کا جذبہ تو پہلے ہی سے موجود تھا۔ اب بنی عامر کی تعداد بھی زیادہ ہو چکی تھی چنانچہ خالد بن جعفر نے قسم کھا کر کہا کہ یا تو میں اپنا بازو اس کی گردن میں ڈال کر اسے قتل کر دوں گا یا خود قتل ہو جاؤں گا۔ اسی ضمن میں وہ کہتا ہے :

أرِثُ سُونِيَّ إِرَاغَتِكُمْ فَيَأْتِيَّ  
وَحَذْفَتَهُ كَالشَّجَا تَحْتِ التَّوْرِثِ

تم جس طرح بھی چاہو مجھے دھوکے سے طلب کرتے رہو مگر  
یاد رکھو کہ میں اور میری گھوڑی حذفہ اس ہڈی کی طرح ہیں  
جو شہ رگ کے نیچے پھنس کر رہ گئی ہو

مُقْتَرَبَةٌ أَوْ سَيِّئَةٌ بِنَفْسِي  
وَالْحَيْفُهَا رِدَائِي فِي الْجَلِيدِ

یہ گھوڑی میری مقرب ہے (مجھے اتنی عزیز ہے کہ) میں اسے  
اپنی جان کے برابر سمجھتا ہوں۔ جب کُہر پڑتی ہے تو میں اسے  
اپنی چادر اڑھا دیتا ہوں

لَعَلَّ اللَّهَ يُقْدِرُنِي عَلَيْهَا  
جِهَارًا مِّنْ زُهَيْرٍ أَوْ أُسَيْدٍ

شاید اللہ تعالیٰ مجھے قدرت عطا کرے اور میں اس گھوڑی پر  
سوار ہو کر زھیر اور اُسید سے علانیہ دو دو ہاتھ کر سکوں

اتفاق سے زھیر ایسے مقام پر اُترا جو علاقہ بنی عامر کے  
قریب تھا۔ تماضر بنت عمرو بن الشرید زھیر بن جذیمہ کی بیوی اور اس  
کے بچوں کی ماں تھی، تماضر کا بھائی الحنث بن عمرو زھیر کے پاس  
سے گزرا۔ زھیر نے اپنے بیٹوں سے کہا، ”یہ گدھا تمہارے خلاف جاسوسی  
کرنے آیا ہے۔ اسے یہیں باندھ لو“۔ تماضر نے اپنے بیٹوں سے کہا،  
”کیا تمہارا ماموں تمہیں ملنے کو آئے تو تم اس کی مشکیں کس دو گے۔“  
اس کے بعد انہوں نے ایک مشک میں دودھ دوہا اور اس سے قسم لی  
کہ وہ ان کے متعلق کسی کو کچھ نہ بتائے گا۔ وہ نکل کر بنی عامر کے  
پاس گیا اور انہیں اطلاع دے دی۔ اس پر خالد بن جعفر، حندج بن البکاء  
اور معاویہ بن عباد اور بنی عامر کے تین سوار نکلے اور پاؤں کے نشان  
کا کھوج لگاتے چلے گئے، آخر بنی جذیمہ کے اُونٹ [۱۲۰] دیکھ کر

۱۔ بلوغ العرب میں الْحَيْفُهَا قاف کے ساتھ چھپا ہے اسے الْحَيْفُهَا  
فاء موحدہ کے ساتھ پڑھیں۔

## بلوغ العرب

گھوڑوں پر سے اتر پڑے۔ عورتوں نے کہا، ”جہاں ہم کچھ نہ دیکھا کرتے تھے وہاں ہمیں نیزوں کا جنگل دکھائی دیتا ہے۔“ اس کے بعد چرواہوں نے آکر خبر دی۔ زہیر کے بھائی اُسید نے بھی آکر خبر دی اور کہا، ”میرے جانور چرانے والی نے بنی عامر کے سوار اور نیزے دیکھے ہیں۔“ یہ سن کر زہیر نے کہا:

كُلُّ اَزَبٍ نَفُورٌ

(ہر وہ شخص جس کے بدن پر گھنے بال ہوں وہ بھگوڑا ہوتا ہے)

یہ الفاظ ضرب المثل بن گئے۔ اس لیے کہ اُسید کے بدن پر بہت بال تھے۔ راوی کہتا ہے کہ یہ حال دیکھ کر بنو رواحہ کے تمام لوگ وہاں سے کوچ کر گئے۔ زہیر نے قسم کھالی کہ صبح ہونے سے پہلے وہاں سے نہیں ہٹے گا۔ اس کے بیٹوں ورقاء اور حارث کے سوا جس قدر لوگ اس کے ساتھ تھے سارے کوچ کر گئے۔ اسے خبر بھی نہ ہوئی کہ یکایک گھوڑ سواروں نے آکر اُسے گھیر لیا۔ زہیر نے انہیں یمن کے لوگ خیال کرتے ہوئے پوچھا، ”اُسید یہ کون لوگ ہیں؟“ اُسید نے جواب دیا، ”یہ وہی لوگ ہیں جن کے بارے میں تو آج رات سے غصہ میں ہے۔“ راوی کہتا ہے کہ اُسید گھوڑے پر سوار ہو کر جان بچا کر نکل جانے میں کامیاب ہو گیا۔ زہیر کود کر اپنی گھوڑی قعساء پر سوار ہو گیا۔ یہ بڑی سرکش گھوڑی تھی۔ خالد بھی اپنی گھوڑی حذفہ پر سوار ہو کر آ پہنچا، اس وقت اس کے اب پر یہ الفاظ تھے

لَا تَجَوُّتُ اِنْ نَجَّأ زُهَيْرٌ

(اگر آج زہیر بچ کر نکل بھی جائے تو خدا کرے کہ میں بچ کر نہ نکلوں)

خالد نے زہیر کے گلے میں ہاتھ ڈال دیے اور دونوں گھوڑیوں پر سے گر پڑے۔ خالد زہیر کے اوپر گرا۔ اُس نے اپنے بیٹوں کو مدد کے لیے پکارا، ورقاء بن زہیر نے خالد پر تین وار کیے مگر وہ کارگر نہ ہوئے کیونکہ

خالد نے دو زریں پہن رکھی تھیں۔ اس کے بعد حُندج نے زہیر کا سر کاٹ کر اسے قتل کر دیا، اسی واقعہ کے متعلق ورقاء بن زہیر کہتا ہے

رَأَيْتُ زُهَيْرًا تَحْتَ كَلْكَلِ خَالِدٍ  
فَأَقْبَلَتْ أَسْعَى كَالْعُجُولِ<sup>۱</sup> أَبَادِرًا

میں نے زہیر کو خالد کے سینے کے نیچے دیکھا تو میں جلدی سے اس عورت کی طرح دوڑا جس کا بچہ مر گیا ہو

إِلَى بَطَلَيْشٍ يَنْهَضَانِ كِلَاهِمَا  
يُرِيدَانِ نَتِصَلَ السَّيْفِ وَالسَّيْفُ دَائِرٌ<sup>۲</sup>

(میں) دو بہادروں کی طرف (آیا) اور وہ دونوں اٹھ رہے تھے تاکہ تلوار کی دھار ہاتھ میں لیں، وہ تلوار جو عرصے سے صیقل نہ کیے جانے کی وجہ سے زنگ آلود تھی

فَشُلَّتْ يَمِيئِي<sup>۱</sup> يَوْمَ أَضْرِبُ خَالِدًا  
وَيَسْتُرُهُ<sup>۲</sup> مِئِي الْحَيْدِيدُ<sup>۳</sup> لِمُظَاهَرَةٍ

جس روز میں نے خالد کو تلوار سے مارا میرا دایاں ہاتھ شل ہو گیا کیونکہ دوپہری زرہ اسے مجھ سے چھپا رہی تھی

فَتِيَّالَيْتِ أُنِي<sup>۱</sup> قَبْلَ ضَرْبَةِ خَالِدٍ  
وَيَوْمَ زُهَيْرٍ لَمْ تَلِدْنِي<sup>۲</sup> تَمَاضِيرٍ

کاش کہ خالد کو چوٹ لگانے سے پہلے اور زہیر (کی جنگ کے) دن سے پہلے میری والدہ تماضر نے مجھے جنا نہ ہوتا

۱ - العجول : الشكلى والعجول الواله من النساء

۲ - سيف دائر : بعيد العهد بالصقال

۳ - مظاہرہ بئین ثوبین مظاہرہ و ظہاراً : طارق بینہما و طابق ای لبس احدہما فوق الآخر -



اور انہی میں سے

## مجمع بن ہلال بن خالد بن مالک

[۱۲۱] ہے۔ عربوں کے یہاں اس شخص کی بہادری ضرب المثل تھی۔ اس کا قصہ یہ ہے کہ ایک بار اس نے یزید بن سعد بن زید مناة پر چڑھائی کی مگر گوئی مال غنیمت ہاتھ نہ آیا، لہذا اس مہم سے لوٹا اور بنی تمیم کے ایک چشمے کے پاس سے گزرا جہاں بنی مجاشع کے کچھ لوگ موجود تھے۔ چنانچہ اس نے ان میں سے کچھ افراد کو قتل کیا اور کچھ کو قید کر لیا اور پھر اسی واقعہ کے متعلق یہ شعر کہے:

إِنْ أَمْسَرَ مَشَيْخًا كَبِيرًا فَطَالَمَا  
عَمَرْتُ وَلَكِنْ لَا أَرَى الْعُمَرَ يَنْفَعُ

اگر میں اب معمر ہو چکا ہوں (تو کیا ہوا) میں ایک عرصے تک جیتا رہا ہوں۔ مگر طولِ عمر میں بھی کوئی فائدہ تو نظر نہیں آتا  
مَضَّتْ مِائَةٌ مِّنْ مَّوَلِدِي فَنَضَيْتُهَا  
وَحَمْسٌ تِبَاعٌ بَعْدَ ذَاكَ وَأَرْبَعٌ  
میری پیدائش سے لے کر اب تک ایک سو سال گزر چکے ہیں جنہیں میں نے (لباس کی طرح) اتار کر پھینک دیا ہے پھر اس (سو سال) کے بعد پانچ اور چار سال (مزید گزر گئے)

وَحَيْلٌ كَأَسْرَابِ الْقَطَا قَدْ وَزَعْتُهَا  
لَهَا سَبَلٌ فِيهِ الْمَيْنِيَّةُ تَلْمَعُ

- ۱ - مجمع کا تعلق بنی تمیم بن اللہ بن ثعلبہ سے ہے، یہ جاہلی شاعر ہے، ابو حاتم نے اس کا ذکر معمر بن میں کیا ہے اور کہا ہے کہ یہ ایک سو انیس سال زندہ رہا
- ۲ - بلوغ العرب میں یہاں فیہم کا لفظ دیا ہے اسے منہم پڑھیں
- ۳ - وزع، ایک معنی صفوں کو مرتب کرنے کے ہیں اور دوسرے معنی یہ ہیں کہ فوج کو روک رکھا جائے تاکہ آخری حصہ بھی پہنچ جائے۔ یہاں دونوں معنی مراد ہو سکتے ہیں

بہت سے گھوڑ سوار تھے (جو کثرتِ تعداد کے اعتبار سے) بہت تیتروں کے جھنڈوں کی طرح تھے، میں انہیں صفوں میں مرتب کیا کرتا تھا۔ ان کے (تیروں) کی بارش میں موت چمک رہی ہوتی تھی

شَهِدْتُ وَغُنْمٍ قَدْ حَوَيْتُ وَلَذَّةٍ  
أَتَيْتُ وَمَاذَا الشَّعِيشُ إِلَّا التَّمَتُّعُ

میں ان سواروں کی جنگ میں موجود تھا اور میں نے بہت سے اموالِ غنیمت جمع کیے۔ لذتیں حاصل کیں اور یہ زندگی چند روزہ لطف کے سوا اور ہے کیا؟

وَ عَائِرَةٌ يَوْمَ الْهَيْمَى رَأَى يَتُّهَا  
وَقَدْ ضَمَّتْهَا مِنْ دَاخِلِ الْخَيْلِ مَجْرَعُ

اور ایک بدبخت عورت جسے میں نے ہیمئی کی جنگ میں دیکھا تھا کہ اس کے جگر کے پردے کے اندر گھبراہٹ نے گھر کر رکھا تھا

لَهَا غَلَلٌ فَالْصَّدْرُ لَيْسَ بِيَدَايِ  
شَجْوَى نَشِيبُ وَالْعَيْشُ بِالْمَاءِ تَدْمَعُ

(میں نے دیکھا کہ) اس کے سینے کے اندر شدت کی پیاس ہے جو دور نہیں ہوتی یا گلے میں کوئی پھنسی ہوئی ہڈی ہے نیز یہ کہ اس کی آنکھوں سے آنسو بہے جا رہے تھے

تَقْوُلُ وَقَدْ أَفْرَدَتْهَا مِنْ حَمَلِهَا  
تَعْبَسَتْ كَمَا أَتَعَسَسْتَنِي يَا مُجْتَمِعُ

۱ - عائرة ای عائرة جَدُّهَا : بدبخت و تباہ حال عورت۔ بلوغ الارب میں داخل الخیل دیا ہے خیل بکسر الخاء جگر یا دل کا پردہ مگر حماسہ میں خلب کی بجائے قلب دیا ہے۔ لسان العرب (مادہ ھ ی م) میں داخل الحب دیا ہے۔

۲ - بلوغ الارب میں اسی طرح فالصدر دیا ہے اسے فی الصدر پڑھیں

جب میں اسے اس کے خاوند سے جدا کر چکا تو کہنے لگی اے  
مُجْتَمِعِ جِس طَرَحِ تُو نَے مَجْہے تَبَاہِ کِیَا ہے خِدا تَجْہے بَہی تَبَاہِ کَر دے

فَقُلْتُ لَهَابِلُ تَعَسُ أُخْتِ مُجْتَمِعِ  
وَقَوْمِكِ حَتَّى خَدَّكَ الْيَوْمَ أَضْرَعُ

میں نے جواب دیا بلکہ بنی مجاشع کی ایک عورت (یعنی تو) تباہ ہو  
نیز تیری قوم تباہ ہو حتیٰ کہ آج تمہارے رخسار بھی مٹی میں پڑے  
ذلیل ہو رہے ہیں

عَبَّاتُ لَسْ، رُمْحًا طَوِيًّا وَأَلَّةٌ  
كَأَنَّ قَبَسَ يُعَلِّي بِهَاتِحِينَ تَشْرَعُ

میں نے اس عورت کے خاوند کے لیے ایک لمبا نیزہ تیار کیا اور ایک  
چھوٹا نیزہ جسے جب حرکت دی جاتی تو یوں معلوم ہوتا کہ آگ  
کی چنگاری پھوٹ رہی ہے

وَكَايِنُ تَرَكَتُ مِّنْ كَرِيْمَةٍ مَّعْشَرِ  
عَلَيْسَهَا الْخَمُوشُ ذَاتُ حُزْنٍ تَنْفَجِعُ

میں نے کئی ایک شریف بیویوں کو ایسی حالت میں چھوڑا کہ اُن  
کو خراشیں آچکی تھیں، وہ غمزدہ بھی تھیں اور دردمند بھی

اور انہی میں سے عتیبہ بن حارث ہے اور انہی میں سے ربیعہ بن  
مکندم، عنترۃ العبسی شاعر مشہور، مُلَاعِبُ الْأَسْنِ، زَيْدُ الْخَيْلِ،  
عَامِرُ بْنُ الطَّفِيلِ، عَمْرُو بْنُ مَعْدِيكَرِبِ، زَيْدُ الْفَوَارِسِ، اَسِيْبُ بْنُ حَرْثَانَ،  
[۱۲۲] عَمْرُو بْنُ كَثُومٍ وغیرہ ہیں جن کا شمار و حساب محال ہے ان شاء اللہ  
اس جزو کے آخر میں ان کے حالات کا کسی قدر تذکرہ ہو جائے گا۔

عربوں کا دیگر اقوام کے مقابلے میں زیادہ وفادار ہونا

یاد رکھیں کہ وفاداری سچائی اور عدل کی بہن ہے اور بے وفائی  
جھوٹ اور ظلم کی۔ اس کی وجہ یہ ہے کہ وفاداری قولاً بھی اور عملاً  
بھی سچائی کا نام ہے اور بے وفائی قولاً بھی اور عملاً بھی جھوٹ کا نام ہے

بے وفائی میں جھوٹ کے علاوہ عہد شکنی بھی پائی جاتی ہے۔ اللہ تعالیٰ نے عہد کی پابندی کو ایمان کا جز قرار دیا ہے اور اسی پر لوگوں کے معاملات کا دار و مدار ٹھہرا، ہے۔ چنانچہ لوگ باہمی تعاون کے محتاج ہیں۔ بالخصوص عرب کہ ان کے باہمی تعاون و امداد کا عمل عہد و پیمان کی پائداری اور وفاداری کو ملحوظ رکھے بغیر مکمل ہو ہی نہیں سکتا اگر یہ نہ ہو تو لوگوں کے دل ایک دوسرے سے نفرت کرنے لگیں اور زندگی کے ذرائع ناپید ہو جائیں۔ اسی لیے تو اللہ تعالیٰ نے اس امر کی بڑی شان بیان فرمائی ہے۔

چنانچہ فرمایا ہے :

وَأَوْفُوا بِعَهْدِي ۖ أَوْفِ بِعَهْدِكُمْ ۖ وَإِيَّايَ فَتَارَهُبُونَ

تم میرا عہد پورا کرو میں تمہارا عہد پورا کروں گا، ڈرو تو مجھی سے ڈرو

نیز فرمایا :

أَوْفُوا بِعَهْدِ اللَّهِ إِذَا عَاهَدْتُمْ

جب تم اللہ سے عہد کر لو تو اسے پورا کر دکھاؤ

اور فرمایا :

وَالَّذِينَ لَا مَنَاتِهِمْ ۖ وَعَاهِدِهِمْ رَاعُونَ

اور وہ لوگ کہ جب عہد کرتے ہیں تو اسے پورا کر دکھاتے ہیں

اور فرمایا :

وَالَّذِينَ لَا مَنَاتِهِمْ ۖ وَعَاهِدِهِمْ رَاعُونَ

اور وہ لوگ جو اپنی امانتوں اور اپنے عہد کا خیال رکھتے ہیں

مشہور شاعر السموأل کی قدر و منزلت اسی لیے زیادہ ہو گئی تھی

کہ وہ امرؤالقیس کی زرہوں کے معاملے میں بڑی ثابت قدمی کے ساتھ وفا کا دم بھرتا رہا جیسا کہ ہم عنقریب ذکر کریں گے۔ یہ بات تو معلوم ہی

ہے کہ عربوں کو سچائی سے کس قدر لگاؤ تھا اور وہ سچائی کی کس طرح پاسداری کرتے تھے۔ وہ جھوٹ سے کتنے متنفر تھے اور اسے کس قدر قبیح خیال کرتے تھے یہاں تک کہ ”رضی“ عربوں کے محاورہ ”عورِ جُلِّ“ صدق پر بحث کرتے ہوئے کہتا ہے :

اس قسم کے موقعوں پر صدق سے مراد عمدگی ہے نہ کہ صرف گفتار کی سچائی

اس کی وجہ یہ ہے کہ عربوں کے یہاں حق گوئی مستحسن اور پسندیدہ تھی، یہاں تک کہ وہ صدق کے لفظ کو عمدگی کے معنوں میں استعمال کرنے لگے، چنانچہ عربوں کا محاورہ ہے ”توب صدق اور خذل“ صدق الحموضۃ (عمدہ کپڑا اور عمدہ ترشی والا سرکہ) بعینہم اسی طرح جس طرح ان کے یہاں جھوٹ کو برا سمجھا جاتا ہے۔ چنانچہ جب کسی کو کسی بات پر اکسانا چاہتے ہیں تو کہتے ہیں ”تذیب علیک“ (تم پر واجب ہے)۔ کسی شخص نے عمرو بن معدیکرب کے پاس اپنی شکایت کی تو اس نے کہا :

کذیب علیک العسل (تیز چلنا تمہارے لیے ضروری ہے)

۱۔ اصل کتاب میں معص غین معجمہ کے ساتھ دیا ہے مگر لسان العرب میں معص (عین سہملہ کے ساتھ) دیا گیا ہے جس کے معنی پاؤں میں موج آنے کے ہیں۔ مزید برآں لسان العرب میں مندرج ہے کہ عمرو بن معدیکرب نے حضرت عمر سے پاؤں میں موج آنے کا ذکر کیا تھا تو حضرت عمر نے فرمایا تھا ”کذیب علیک العسل“۔ آپ کی مراد عسٹلان سے تھی اور عسٹلان بھینڑیے کی چال کو کہتے ہیں آپ کا مطلب یہ تھا کہ ”تم تیز چلو“۔

اصمعی کہتا ہے کذیب علیکم میں اغراء کے معنی پائے جاتے ہیں اور دراصل اسے منصوب آنا چاہیے تھا یعنی علیکم العسٹلان پڑھنا چاہیے تھا مگر یہاں شاذ طور پر پیش ہی پڑھی گئی ہے۔

اور یہ بھی ہو سکتا ہے کہ غسل سے یہاں شہد ہی مراد لیا جائے  
یعنی تجھ پر شہد کا استعمال لازم ہے، شاعر کہتا ہے:

وَذُبِّيَانِيَّةٍ ۱ أَوْصَتُ ۲ بَنِيهَا  
بِأَنَّ كَذَبَ الْقَرَاطِيفِ ۳ وَالْقُرُوفِ ۴

ایک ذبیانی عورت نے اپنے بیٹوں کو نصیحت کرتے ہوئے کہا کہ  
تم پر سرخ چادروں اور برتنوں کا لوٹنا واجب ہے۔

[۱۲۳] اس کی مراد یہ ہے کہ تم ۲ پر ان دونوں چیزوں کا حاصل  
کرنا لازم ہے

۱۔ یہ شعر مُعَقِّر بن حمار البسارِ قَسِي کا ہے۔ قراطف سرخ چادروں کو  
کہتے ہیں۔ اس ذبیانی عورت کے بیٹے عمدہ لباس پہن کر سوار ہو  
کر نکلا کرتے تھے حالانکہ وہ محتاج تھے اور اس کے سوا ان کے  
پاس کچھ نہ تھا۔ ان کی ماں جب انہیں محتاج دیکھتی تو اسے غم  
ہوتا اسی لیے اس نے کہا كَذَبَ الْقَرَاطِيفِ یعنی ان کی زینت اور  
عمدہ لباس جھوٹا ہے اس کے علاوہ ان کے پاس کچھ نہیں ہے  
(لسان العرب ک ذ ب)

۲۔ گزشتہ صفحے پر لسان العرب کا وہ بیان جو مادہ ک ذ ب کے تحت  
دیا ہے تحریر کیا گیا ہے مگر جو تشریح لسان میں مادہ ق ر ف کے  
تحت دی وہ اس سے مختلف ہے مزید برآں وہاں أَوْصَتُ کی بجائے  
وَصَّتُ دیا ہے۔ لکھتے ہیں قَرُوفِ چمڑے کا ایک برتن ہوتا ہے۔  
بعض کہتے ہیں کہ اسے قیرفہ یعنی انار کے چھلکوں سے رنگا  
جاتا ہے اور اس میں خلع تیار کیا جاتا ہے اور خلع اس گوشت کو  
کہتے ہیں جسے گرم مصالحوں کے ساتھ تیار کیا جائے۔ قرف کی جمع  
قُرُوفِ ہے۔ معنی یہ ہیں عَلِيكُمْ بِالْقَرَاطِيفِ وَالْقُرُوفِ  
فَتَاغِثِيهِمْ هَاتَا۔ ابو عمر کہتا ہے کہ قروف سرخ چمڑے کو کہتے  
ہیں اور قُرُوفِ اور ظروف ہم معنی ہیں۔

بات اسی طرح ہے جس طرح رضی نے بیان کی۔ عرب اپنے عہد و پیمان کی سب لوگوں سے زیادہ حفاظت کرتے ہیں اور اپنے وعدے کو سب لوگوں سے بڑھ کر پورا کرتے ہیں کیونکہ انہوں نے کسی وفادار کے ساتھ پیمان شکنی نہیں کی اور نہ ہی کسی دوست سے وعدہ خلافی کی ہے۔ وہ بے وفائی کو کبیرہ گناہ خیال کرتے، وعدہ خلافی کو بری عادت شمار کرتے اور بدترین عیب سمجھتے تھے۔ ذرا حاجب بن زرارہ کے اس قصے پر غور کریں جب اس نے اپنی کان کسری کے پاس بطور ضمانت رکھی تھی، اسی سے تجھے ان کی سچائی، وفاداری اور پیمان کی نگہداشت کا اندازہ ہو جائے گا۔ اس کا قصہ جیسا کہ امام مرزوقی نے بیان کیا ہے یوں ہے کہ نبی کریم صلی اللہ علیہ وسلم نے مضر کے حق میں بددعا کرتے ہوئے فرمایا تھا:

اَللّٰهُمَّ اَشْدُدْ وَطَاتِكَ عِنْدِيْ مُضَرَ

(خدایا اپنی گرفت مضر پر سخت کر دے)

وَاَبْعَثْ عَلَيْنَا مِنْهُمْ سِنِيْنًا كَسِنِيْ يُوْسُفَ

(اور ان پر یوسف علیہ السلام والی قحط سالی نازل کر)

چنانچہ ان پر متواتر سات سال قحط مسلط رہا۔ جب حاجب نے اپنی قوم کی مشقت و مصیبت کو دیکھا تو اس نے بنی فزارہ کو اکٹھا کیا اور کہا (میں نے پختہ ارادہ کر لیا ہے کہ بادشاہ کسری کے پاس جاؤں اور اس سے درخواست کروں کہ وہ ہماری قوم کو اجازت دے کہ وہ سمندر کے قریب جا رہیں تاکہ ان کے ہاں فارغ البالی<sup>۱</sup> اور آسودگی لوٹ آئے۔ انہوں نے کہا! ٹھیک کہہ رہے ہو، ایسا ہی کرو۔ مگر ہمیں بکر بن وائل سے ڈر لگتا ہے۔ حاجب نے جواب دیا: ابن الطویلہ، تیمی کے سوا ان کے تمام سرداروں پر میرا احسان ہے اور میں ابن طویلہ کا بھی علاج کر لوں گا۔ اس کے بعد وہ روانہ ہو پڑا اور لوگوں کو مسلسل تحفے دیتا اور ان پر

۱ - المحافظ : الوافی بالعقد والمتمسک ببالود

۲ - یُحْيُوا : از اَحْيَى الْقَوْمُ : اَخْصَبُوا -

احسان کرتا چلا گیا ، تاآنکہ اس پانی پر جا پہنچا جہاں ابن الطویلہ تھا ۔ رات وہاں قیام پزیر رہا ، جب صبح ہوئی تو اس نے چمڑے کا دسترخوان منگوایا اور اس پر کھجوریں پھینکیں جانے کا حکم دیا اور پھر لوگوں کو صبح کے کھانے کی بذریعہ اعلان دعوت دے دی ۔ ابن الطویلہ نے دیکھا تو پتا چلا کہ حاجب ہے ۔ اس نے اہل مجلس سے دعوت کو قبول کرنے کو کہا ۔ حاجب نے اسے اونٹنیاں بطور تحفہ دین اور وہاں سے چل دیا ۔ جب کسری کے پاس پہنچا تو اس کے پاس جان اور مال کی مصیبت کی شکایت کر کے اس کے علاقے میں جا رہنے کی اجازت مانگی ۔ کسری نے کہا ، ”تم عرب لوگ بڑے بے وفا ہو ، اگر میں عربوں کو اجازت دے دوں تو یہ لوگ رعایا کے اندر فساد پھا کریں گے اور لوٹ پھٹیں گے“ ۔ حاجب نے کہا ، ”میں ضامن ہوں کہ وہ ایسا نہ کریں گے“ ۔ کسری نے کہا ، ”اس بات کا کون ضامن ہے کہ تو وفا کرے گا“ ۔ حاجب نے کہا ، ”میں اپنی کمان تمہارے پاس بطور ضمانت رکھتا ہوں“ ۔ جب وہ اپنی کمان لے کر آیا تو اس کے لوگ ہنس پڑے ۔ اس پر بادشاہ نے کہا ، ”یہ اپنی کمان تمہارے حوالے کرنے والا نہ تھا ۔ کمان اس سے لے لو“ ۔

حاجب کی موت کے بعد جب قبیلہ مضر آنحضرت صلی اللہ علیہ وسلم کی خدمت میں حاضر ہوا تو آپ نے ان کے حق [۱۲۳] میں دعا کی ۲ ۔ ازاں بعد حاجب کے ساتھی اپنے اپنے علاقوں میں واپس چلے آئے ۔ حاجب کا بیٹا عطارد اپنے باپ کی کمان لینے کے لیے کسری کے پاس پہنچا ۔ کسری نے کہا ، ”تو نے تو اسے بطور ۳ ضمانت نہ رکھا تھا“ ۔ عطارد

۱ - العقد الفرید (۲ : ۲۰) میں اس کے بعد یہ الفاظ دیے ہیں :

وَأَذِنَ لَهُمْ أَنْ يَتَدَخَّلُوا التَّرِيفَ

۲ - العقد الفرید (۲ : ۲۱) میں اس کے بعد یہ لفظ دیا ہے فَاُحْيُوا

(وہ فارغ انباں ہو گئے ۔ یا ان کا علاقہ سرسبز ہو گیا) ۔

۳ - بلوغ العرب کے یہ الفاظ ہیں : مَا أَنْتَ بِالذِّي وَضَعْتَهَا مِغْرَ

العقد الفرید (۲ : ۲۰) میں یوں ہے : مَا أَنْتَ الذِّي رَهْنَتْهَا ۔



نے کہا، ”یہ درست ہے کہ وہ مر گیا ہے مگر میں اس کا بیٹا ہوں اور بادشاہ کا وفادار ہوں“۔ بادشاہ نے کہا، ”اس کی کمان واپس کر دو“۔ نیز اُسے خلعت عطا کی۔ پھر جب عطار د آنحضرت صلی اللہ علیہ وسلم کی خدمت میں حاضر ہوا (اور اسلام لایا) تو اس نے یہ کمان آنحضرت صلی اللہ علیہ وسلم کی خدمت میں بطور تحفہ پیش کی مگر آپ نے قبول نہ فرمائی۔ عطار نے وہی کمان ایک یہودی کے پاس چار ہزار درہم کو فروخت کر دی۔ حاجب کا یہ واقعہ اس کے اور اس کی قوم کے لیے فخر اور نیک نامی کا باعث بنا۔ اسی کے متعلق ابوتمام اپنے ایک قصیدے میں کہتا ہے :

إِذَا افْتَخَرْتَ يَوْمًا تَمِيمٌ بِقَوْسِيهَا  
فِيخَارًا عَلَيَّ مَا وَطَّئَتْ مِينَ مَنَاقِيبِ

جب کسی روز قبیلہ تمیم من جملہ ان کارناموں کے جو انہوں نے کیے ہیں اپنی کمان پر فخر کرے

فَأَنْتُمْ بِيَذِي قَارٍ أَسَأَلْتُمْ سِيُوفُكُمْ  
عُرُوشَ الَّذِينَ اسْتَرْهَنُوا قَوْسَ حَاجِبِ

(تو کون سی بڑی بات ہے) کیونکہ تم تو وہ لوگ ہو جن کی تلواروں نے ان لوگوں کے تختوں کو جھکا دیا ہے جنہوں نے حاجب کی کمان اپنے پاس رہن رکھی تھی

کسی شاعر نے ایک قلندر خوبرو کے متعلق جس نے اپنے ابرو منڈوائے ہوئے تھے شعروں میں حاجب کی کمان کی تلمیح برقی ہے۔ چنانچہ وہ کہتا ہے :

۱ - یہ الفاظ بلوغ العرب میں نہیں ہیں۔ العقد الفرید (۲ : ۲۰) سے لیے گئے ہیں۔

۲ - ذی قار کی جنگ میں بنی شیبان نے ایرانیوں پر فتح حاصل کی تھی اور یہ پہلی بار تھی کہ عرب ایرانیوں پر غالب آئے تھے۔

حَبِيبِيَّ بِحَقِّ اللَّهِ قُلْ لِي مَا الَّذِي  
دَعَاكَ إِلَى هَذَا فَقَالَ مُجَاوِبِيَّ

اے میرے محبوب تجھے خدا کی قسم مجھے یہ تو بتا کہ تجھے  
اس بات کے کرنے پر کس چیز نے مجبور کیا تو اس نے جواب دیا

وَعَدْتُ بِوَصْلِ الْعَاشِقِينَ تَعَطُّفًا  
فَلَسَمُ يَشِيقُوا وَاسْتَرَهَنُوا قَوْسَ حَاجِبِي

میں نے عنایت کرتے ہوئے عاشقوں کے وصال کا وعدہ کیا مگر انہیں  
یقین نہ آیا چنانچہ انہوں نے میرے ابرو کی کمان کو گرو رکھ لیا

عربوں کی سچائی ، وفاداری اور پاس عہد و پیمان اور بے وفائی پر  
زجر و تو بیخ کرنے کی حکایات سے تاریخ و ادب کی کتابیں بھری پڑی ہیں۔  
کسی نے کیا خوب کہا ہے ۔

وَإِذَا الْأُمَانَةُ قُسِمَتْ فِي مَعْشَرٍ  
أَوْفَى بِنَاوِ قَرِّ حِطَّانِيَا قَسَا مَهَا

جب کسی قوم میں امانت تقسیم کی جائے تو تقسیم کنندہ ہمیں اس کا  
وافر حصہ دے گا

فَهُمُ السُّعَاةُ إِذَا الْعَشِيرَةُ أَفْطَبَتْ  
وَهُمْ، فَوَارِ سُهَا وَهُمْ حُكَّا مَهَا

جب قبیلے پر کوئی مصیبت آ جائے تو یہی (ہمارے آدمی)  
بھاگ دوڑ کرنے والے ، یہی سوار اور یہی حاکم ہوتے ہیں

وَهُمْ، رَبِيعٌ لِلْمُجَاوِرِ فِيهِمْ  
وَالْمُرُّ مِلَاتِ إِذَا تَطَاوَلَ عَا سُهَا

جو لوگ ان کے یہاں آ کر پناہ لیں یہ ان کے لیے موسم بہار  
ہوتے ہیں اسی طرح بے کس عورتوں کے لیے بھی پناہ ہوتے ہیں جب  
ان کا سال لمبا ہو جائے

عربوں میں سے وہ لوگ جو وفاداری میں

مشہور ہوئے اور ضرب المثل بن گئے

انہی میں سے

### عوف بن محلم

ہے۔ اس کی وفا کا قصہ یہ ہے کہ مروان القمرظ بن زنباع نے بکر بن وائل پر چڑھائی کی۔ وہ اس کی فوج کے نشانِ قدم کا کھوج لگاتے چلے آئے، ان کے ایک آدمی نے اسے قید کر لیا، وہ اسے پہچانتا نہ تھا۔ وہ اسے لے کر اپنی والدہ کے پاس آیا۔ اس کی والدہ نے کہا، ”تو اپنے قیدی پر ایسے فخر کر رہا ہے جیسے تو مروان القمرظ کو قید کر لایا ہو“۔ یہ سن کر مروان نے کہا، ”تجھے مروان سے کیا امید وابستہ ہے“۔ عورت نے جواب دیا، ”اس کا زرِ فدیہ بہت زیادہ ہوگا“۔ اس نے کہا، ”تو اس کے فدیے میں کتنی رقم کی امید رکھتی ہے؟“ عورت نے جواب دیا، ”ایک سو اونٹ“۔ مروان نے کہا، ”میں تمہیں ایک سو اونٹ اس شرط پر دوں گا کہ تو مجھے عوف بن محلم کی بیٹی خُماء کے پاس پہنچا دے“۔ اس کا سبب یہ تھا کہ جب لیث بن مالک جو المنزوف<sup>۱</sup> ضرطًا کے نام سے مشہور ہے مر گیا تو بنو عبس نے اس کے کپڑے، ہتھیار اور گھوڑی لے لی پھر اس کے خیمے کی طرف گئے اور اس کے اہل و عیال کو گرفتار کر لیا اور اس کی بیوی خُماء بنت عوف بن محلم کا سارا سامان لوٹ لیا۔ خُماء عمرو بن قارب اور ذؤاب بن اسماء کے ہتھے چڑھی تھی، مروان القمرظ نے خُماء سے پوچھا، ”تو کون ہے؟“ اس نے جواب دیا، ”میں عوف بن محلم کی بیٹی خُماء ہوں“۔ اس پر مروان نے خُماء کو عمرو اور ذؤاب سے چھین لیا کیونکہ ’عوف‘ قوم کا سردار تھا اور خُماء

۱۔ المنزوف ضرطًا کے لفظی معنی ہیں وہ شخص جو گوز مارتے مارتے مر گیا ہو۔

کو کہا ، ” اپنا چہرہ ڈھانپ لو ۔ خدا کی قسم کوئی عربی اس چہرے کی طرف اس وقت تک نہ دیکھے گا جب تک [۱۲۶] میں تجھے تیرے باپ کے پاس نہ لوٹا دوں “ ۔ اسی خماعہ کی وجہ سے مروان القرظ اور بنی عبس کے درمیان جنگ واقع ہوئی تھی ۔

کہا جاتا ہے کہ مروان نے عمرو اور ذؤاب سے یہ کہا تھا ، ” خماعہ کا فیصلہ مجھ پر چھوڑ دو “ ۔ وہ دونوں بولے ، ” اے ابوصہبان ہم نے تجھے ثالث بنا دیا “ ۔ مروان نے کہا ، ” میں اسے تم سے ایک سو اونٹوں کے عوض خریدتا ہوں “ ۔ اور پھر خماعہ کو اپنے اہل و عیال میں رکھا ۔ جب محرم کا مہینہ آیا تو اسے عمدہ لباس پہنایا ۔ اسے ایک خادم دیا اور عزت افزائی کی ۔ پھر اسے سوق عکاظ میں لے گیا جب اسے لے کر بنی شیبان کی فرود گاہ پر پہنچا تو اس سے پوچھا : کیا تم اپنی قوم کی فرود گاہ اور اپنے باپ کے ڈیرے کو پہچانتی ہو ؟ اس نے کہا ، ” یہ میری قوم کے ڈیرے ہیں اور وہ میرے باپ کا خیمہ ہے “ ۔ مروان نے کہا ، ” اپنے باپ کے پاس چلی جا “ ۔ وہ چلی گئی اور اپنے باپ سے مروان کے برتاؤ کا ذکر کیا ۔ مروان نے خماعہ کے ضمن میں جو معاملہ اس کے اور اس کی قوم کے درمیان ظہور میں آیا تھا اور پھر جس طرح اس نے خماعہ کو اس کے باپ کے پاس لوٹایا تھا اس واقعہ کے متعلق یہ شعر کہے :

رَدَدَتْهُ إِلَى عَوْفٍ خُمَاعَةَ بَعْدَ مَا  
خَلَّاهَا ذُؤَابُ غَيْرَ خَلْوَةٍ خَطِيبِ

میں نے خماعہ کو اس کے باپ عوف کے پاس لوٹا دیا بعد اس کے کہ ذؤاب اس کے پاس خلوت میں جا چکا تھا اور یہ خلوت شادی کرنے والے کی خلوت نہ تھی

وَ لَوُ غَيْرُهَا كَانَتْ سَبِيَّةً رُمُحِيهٍ  
لَتَجَاءَ بِهَا مَقْرُونَةٌ بِالسِّدِّ وَالْأَيْبِ

اگر اس نے نیزے سے کوئی اور عورت قید کی ہوتی تو وہ اسے گیسوؤں سے جکڑ کر لاتا

و لَكِنَّهُ اَلْتَقَىٰ عَتِيهَا حِجَابَهُ

رَجَاءَ الشَّوَابِ اَوْ حِذَارِ التَّعَوَّقِ

لیکن اس نے جزا کی امید پر یا انجام کے ڈر سے اُس پر اپنا پردہ ڈال دیا

فَدَافَعَتْ عَنْهَا نَاشِبًا وَقَبِيْلَهُ<sup>۱</sup>

وَقَارِسَ يَعْبُوبَ وَعَمْرُو بْنَ قَارِبٍ

میں نے ناشب اور اس کی جماعت کو اس سے پرے ہٹا دیا۔

اسی طرح یعبوب نامی گھوڑے کے سوار اور عمرو بن قارب کو بھی پرے ہٹا دیا

فَتَفَادَيْتُهَا لَمَّا تَبَيَّنَ نِصْفُهَا

<sup>۲</sup>بِكُومِ الْمُتَالِيِ وَالْعِشَارِ الضَّوَارِبِ

جب اس کا آدھا حصہ ظاہر ہو چکا تھا تو میں نے اس کا فدیہ ایسی

اُونٹنیوں کے ذریعے دیا جن میں سے بعض بڑی کوہان والی تھیں

اور ان کے بچے پیچھے پیچھے آ رہے تھے اور بعض دس ماہ کی گاہن تھیں

اور اپنی دمیں جھٹک رہی تھیں (تاکہ نہ اُونٹ متوجہ نہ ہوں)

صُهَا بَيْتَةَ حُمَيْرِ الْعَوَانِيْنَ وَالذُّرَى

مَنْهَارِشْ اَمْشَالُ الصُّخُوْرِ مَتَّعَاعِبِ

یہ اُونٹ صُہاب نامی اُونٹ کی طرف منسوب ہیں۔ ان سب کی ناک

اور کوہان سرخ ہیں یا یہ جسیم ہیں، پتھروں کی طرح ٹھوس ہیں ان

پر سوار ہونا کسی کے بس کا روگ نہیں۔

اس قصیدے میں ان اشعار کے علاوہ دیگر اشعار بھی تھے

شاعر کی ”تَبَيَّنَ نِصْفُهَا“ سے مراد انصاف ہے اور کوم<sup>۳</sup>

- ۱ - بلوغ الارب میں قبیلہ کی بجائے قبیلۃ دیا ہے، وہ غلط ہے۔
- ۲ - ان اشعار کو الوسی نے قطعاً نہیں سمجھا یہی وجہ ہے کہ الفاظ کی جو تشریح دی ہے سراسر غلط اور لکھنے والے کی جہالت پر دال ہے۔
- ۳ - کُوم کوہان کی جمع ہے جس کے معنی بڑی کوہان والی اُونٹنی کے ہیں۔ الوسی نے سراسر غلط معنی دیے ہیں۔

کے معنی اونٹوں کی ایک جماعت کے ہیں۔ مُتَالِیٰ<sup>۱</sup> وہ شخص جو گویے کے ساتھ سُر ملا کر آواز نکالتا ہے اور اصہب<sup>۲</sup> اس اونٹ کو کہتے ہیں جس کے رنگ کی سفیدی میں سرخی ملی ہوئی ہو، اس طرح کہ اون کا اوپر کا حصہ سرخ ہو اور درمیانی حصہ سفید اور جمل صُہَابِی اس اونٹ کو کہتے ہیں جس کا رنگ بھورا ہو۔ العوان<sup>۳</sup> ادھیڑ عمر کی ہر چیز کے اعلیٰ حصے کو ذُرُوہ۔ لہذا مروان کا خماغہ پر یہ احسان تھا اسی لیے تو اس نے (عوف کی ماں) سے کہا تھا کہ تجھے اتنے اونٹ

- ۱ - یہ معنی مُتَالِیٰ کے ہیں (میم پر پیش) اور یہ لفظ مفرد ہے مگر یہاں مُتَالِیٰ (میم پر زبر) ہے اور یہ جمع ہے مُتَالِیٰ یا مُتَالِیَّة کی۔ وہ اونٹنی جس کے پیچھے اس کا بچہ آ رہا ہو۔
- ۲ - الوسی نے یہ معنی بھی غلط دیے ہیں۔ لسان العرب میں ہے اءبیل<sup>۴</sup> صُہَابِیَّةٌ مَنْسُوبَةٌ اِلَى فِعْلِ اسْمِهِ صُہَابٌ قَالَ : وَاِذَا لَمْ يَضِيْفُوا الصُّهَابِيَّةَ فَهِيَ مِنْ اَوْلَادِ صُہَابٍ۔
- ۳ - عوان کی جمع عُوْنٌ آتی ہے عَوَانِیْنِ نہیں آتی۔ معلوم نہیں الوسی کس خیال میں بیٹھے یہ شرح لکھ رہے تھے۔ میں نے اس لفظ کو عرانین (راء کے ساتھ) پڑھ کر ترجمہ کیا ہے اور عرانین عِرْنِیْنِ کی جمع ہے اور لفظ ذُرٰی اس معنی کی تائید کرتا ہے۔ الوسی نے اچھا لیا کہ اور الفاظ کی تشریح نہیں کی، ورنہ ان کا بھی یہی حشر ہوتا۔ الضَوَارِبُ : لسان میں ہے ضربت المخاض اذا شالت باذنابها ثم ضربت بها فزوجها و مشت فہی ضَوَارِبٌ و قَبِيلٌ : الضوارب من الابل التي تمتنع بعد اللقاح اصل کتاب میں مہارش دیا ہے مگر میں نے اسے مہارس سین مہملہ کے ساتھ پڑھا ہے کیونکہ مہارش کے کوئی معنی یہاں چسپاں نہیں ہوتے۔ مہتارس مہتارس کی جمع ہے جس کے معنی خوب کھانے والا اونٹ۔ یا۔ جسیم اونٹ ہے۔ اس کی جمع مہارس آتی ہے مگر یہاں ضرورت شعری کے لیے مہارس پڑھا گیا۔ مصاعب جمع مُصْعَب کی ہے وہ اونٹ جس پر کسی نے سواری نہ کی ہو اور کبھی کسی نے رسی نہ باندھی ہو جس کی وجہ سے وہ اکھڑ ہو گیا ہو۔

مل جائیں گے بشرطیکہ تو مجھے خماعہ بنت عوف بن محلم کے پاس پہنچا دے۔

وہ بولی ایک سو اُونٹ کا کون ضامن ہے؟ اس پر مروان نے زمین سے ایک لکڑی اُٹھائی اور کہا، ”تمہارے لیے یہ اُونٹوں کی ضامن ہے۔“ اس کے بعد وہ عورت اسے لے کر عوف بن محلم کے پاس آئی، ادھر سے عمرو بن ہند نے عوف کو پیغام بھیج دیا کہ وہ مروان کو لے کر اس کے پاس آ جائے۔ عمرو بن ہند، مروان پر کسی وجہ سے ناراض تھا اور اس نے قسم کھا رکھی تھی کہ وہ اسے اس وقت تک معاف نہ کرے گا جب تک وہ اس کی اطاعت قبول نہ کرے۔ جب قاصد پہنچا تو عوف نے کہا، ”میری بیٹی نے اسے پناہ دے دی ہے لہذا (اسے عمرو بن ہند کے قبضے میں دینے کی) کوئی صورت نہیں۔“ عمرو بن ہند نے کہا، ”میں تو قسم کھا چکا ہوں کہ جب تک وہ میری اطاعت قبول نہ کرے گا میں اسے معاف نہ کروں گا۔“ عوف نے کہا، [۱۲۷] ”وہ اپنا ہاتھ تمہارے ہاتھ میں اس شرط پر دے گا کہ میرا ہاتھ دونوں کے ہاتھوں کے درمیان ہو۔“ عمرو بن ہند نے اسے منظور کر لیا۔ عوف مروان کو لایا اور اس نے اس کا ہاتھ عمرو بن ہند کے ہاتھ میں رکھا اور دونوں کے درمیان اپنا ہاتھ رکھا چنانچہ عمرو نے اسے معاف کر دیا اور کہا، ”لَا حُرَّ بِنَوَادِي عَوْفٍ“ اور یہ الفاظ ضرب المثل بن گئے۔ اس کا مطلب یہ ہے کہ اس وادی میں کوئی ایسا سردار نہیں جو اس (عوف) کی مخالفت کر سکے۔

مروان کو مروان القَرَطَّظ اس لیے کہا گیا کہ وہ یمن پر چڑھائی

۱ - لسان العرب میں بفضل کے حوالے سے اس ضرب المثل کو نعمان بن المنذر کی طرف منسوب کیا ہے اور یہ کہ وہ زہیر بن امیہ شیبانی پر ناراض تھا۔

۲ - لفظی معنی یہ ہیں کہ عوف کی وادی میں کوئی آزاد نہیں یعنی سب غلام ہیں کیونکہ عوف ان سب پر غالب آ جاتا ہے جو اس کی وادی میں آئیں۔ لہذا اس وادی کے تمام لوگ اس کے لیے غلاموں کے مانند ہیں کیونکہ وہ سارے اس کے مطیع ہیں۔

کرتا رہتا تھا اور یمن میں قرظ<sup>۱</sup> بہت اگتا ہے۔

اور انہی میں سے

### حنظله بن عفراء

ہے۔ قالی<sup>۲</sup> اپنی کتاب امالی کے ذیل میں کہتا ہے کہ ہم سے ابوبکر بن درید نے بیان کیا۔ وہ کہتا ہے کہ ہم سے عبدالرحمان نے اپنے چچا سے سن کر بیان کیا۔ وہ کہتا ہے کہ میرے چچا نے مجھے بتایا کہ میں نے یونس بن حبیب کو کہتے سنا کہ نعمان بن منذر کے دادا المنذر بن ماء السماء کے دو عرب ندیم تھے۔ خالد بن المضلل اور عمرو بن مسعود الاسدی۔ شاعر نے اپنے اس شعر میں انہی دو سے مراد لی ہے:

أَلَا بَكَرَ النَّشَاعِيَّ بِخَيْرِيَّ بَنِي أَسَدٍ  
بِعَمْرٍو بْنِ مَسْعُودٍ وَبِالسَّيِّدِ الصَّمَدِ

موت کی خبر دینے والا صبح سویرے ہی سویرے بنی اسد کے دو بڑے عمدہ (جس سے لوگوں کی امیدیں وابستہ ہوئی ہیں) آدمیوں کی موت کی خبر لے کر آیا۔ ایک عمرو بن مسعود اور دوسرا وہ سردار جس کے پاس

۱۔ قَرَظٌ کیکر کی قسم کا ایک درخت ہے جسے سَلْمٌ کہتے ہیں اور اس کے پتوں کو قَرَظٌ کہتے ہیں۔ قرظ کے پتے کھال رنگنے میں کام آتے ہیں۔

۲۔ ابو علی اسماعیل بن القاسم البغدادی القالی، قالی کی نسبت۔ قالی قلا کی طرف ہے جو دیار بکر کا ایک شہر ہے انہوں نے ابن درید سے تعلیم پائی اور ابویعلیٰ الموصلی اور بغوی سے حدیث سنی۔ قالی نے لغت میں کتاب البارع لکھی مگر اسے مکمل نہ کر سکا۔ تَرْطِبُهُ پہنچ کر امالی لکھوائی۔ ۵۳۵۶ میں چھپاسٹھ سال کی عمر میں وفات پائی۔



لوگ قصد کر کے جاتے ہیں<sup>۱</sup>

ایک رات منذر بن ماء السماء نے ان کے ساتھ مل کر شراب پی مگر ان سے کسی بات پر تکرار ہو گئی، اسے غصہ آ گیا چنانچہ ان دونوں کو اس کے حکم سے قتل کر دیا گیا اور دونوں کو دو تابوتوں میں رکھ کر کوفے کے باہر دفن کر دیا گیا۔ جب صبح ہوئی اور وہ ہوش میں آیا تو ان کے متعلق دریافت کیا۔ اسے واقعہ کی خبر دی گئی اس پر وہ نادم ہوا اور سوار ہو کر ان کی قبروں پر آیا اور دو<sup>۲</sup> غریبان تعمیر کرنے کا حکم دیا اور اپنے لیے سال میں دو دن مقرر کیے۔ ایک عذاب کا اور ایک انعام کا۔ وہ اپنا تخت ان دونوں غریبوں کے درمیان رکھا کرتا تھا۔ جب انعام کا دن ہوتا تو جو شخص سب سے پہلے آتا درآنحالیکہ وہ اپنے تخت پر بیٹھا ہو تو وہ اسے ایک سو شاہی اونٹ دیتا اور جو شخص عذاب کے دن سب سے پہلے آتا اسے ظربان<sup>۳</sup> کا سر دیتا اور اس کے [۱۲۸] ذبح

۱۔ یہ شعر سبیرہ بن عمر والاسدی کا ہے اور سید حمد سے مراد ابو معمر خالد بن الحضلم سے لی ہے جو بنی اسد کے دو مشہور خاندانوں میں سے تھا۔ دوسرے کا نام خالد بن نضله ہے۔ اس شعر پر مزید بحث کے لیے ملاحظہ ہو شرح اسالی : ۹۳۳۔ اس شعر کے بعد یہ شعر ہیں :

فَلَا تَسْتَأْنِيْ عَنِّ بِسَيِّئِ فَاِنَّهُ  
أَبُو مَعْمَرٍ لَا حَيْثُ عَنَّهُ وَلَا صَرْدُ  
أَنْارُوا بِصَحْرَاءِ الشَّوْبِيَّةِ قَبْرِه  
وَمَا كُنْتُ أَحْشَى أَنْ يُزَارِيَهُ الْبَلَدُ

۲۔ غری کے لفظی معنی خوبصورت عمارت کے ہیں اور یہاں وہ دو عمارتیں مراد ہیں جن کی تعمیر کا حکم منذر بن ماء السماء نے دیا تھا۔ انہیں غری اس لیے کہا گیا کہ جب وہ کسی آدمی کے قتل کا حکم دیتا تو اس کا خون دونوں عمارتوں کو مل دیا جاتا تھا

۳۔ ظربان بلی جتنا ایک جانور ہے (Pole-cat) جس کی گوز سبذ بدبوناک ہوتی ہے۔

کیے جانے کا حکم دیتا اور اس کا خون دونوں غریبوں کو لپ دیا جاتا چنانچہ جتنا عرصہ اللہ نے چاہا وہ اسی طرح کرتا رہا۔ ایک بار جب اس کا عذاب کا دن تھا کہ اچانک عَبِيد بن البرص آ پہنچا۔ بادشاہ نے کہا، ”اے عَبِيد کیا کوئی اور قتل ہونے والا نہ تھا؟“ عَبِيد نے جواب دیا، أَتَشْكُ بِبِحَائِنِ رَجُلَاةٍ (مرنے والے کی دونوں ٹانگیں اسے تمہارے پاس لے آئیں) بادشاہ نے جواب میں کہا، ”یا یہ کہ موت کا وقت آ پہنچا ہے۔“ پھر کہا، ”اے عَبِيد شعر سناؤ“۔ عَبِيد نے جواب دیا، ”حَالُ الشَّجَرِ يَضُّ دُونَ الْقَرِيضِ (شعر سرائی کے اور میرے درمیان غم حائل ہو گیا ہے) نیز کہا: بَلَغَ الْحِزَامُ الطُّبَيْشِينَ (تنگ اونٹنی کے پستانوں تک آ پہنچی ہے یعنی معاملہ حد سے گزر گیا ہے) اس نے پھر کہا، ”یہ قصیدہ سناؤ“

أَقْفَرَ مِینَ أَهْلِیْهِ مَلْحُوبُ  
فَالْقُطَبِيَّاتُ فَالذُّنُوبُ

ملحوب، قطبیات اور ذنوب ساکنین سے خالی ہو گئے  
عبید نے یہ شعر یوں کہے:

أَقْفَرَ مِینَ أَهْلِیْهِ عَبِيدُ  
فَالشُّوْمَ لَا یُبْدِیْ وَلَا یُعِیْدُ

عبید آج تن تنہا رہ گیا اور آج اس کا کوئی حیلہ کارگر نہیں ہو سکتا

۱۔ عَبِيد بن البرص بن جُشَم بن عامر الاسدی جاہلی شاعر ہے  
ابودودان اور ابوزیاد کنیت ہے۔

۲۔ محاورہ ہے أَقْفَرَ الرَّجُلُ مِینَ أَهْلِیْهِ : تَفَرَّدَ مِنْهُمْ وَبَقِيَ  
وَحْدَهُ

۳۔ محاورہ ہے فَلان مَتَا یُعِیْدُ وَلَا یُبْدِیْ : اِذَا تَكُن لہ جِلَّةً

عَنْتَ لَهْ، مُعِينَةً نَكُودُ،  
وَحَانَ لَهْ، مِثْهَا وَرُودُ،

بے خیر اور ہر بات میں دخل دینے والی (موت) پیش آگئی اور عبید  
کے لیے اس کے وارد ہونے کا وقت آ گیا

بادشاہ نے پھر کہا، ”تمہیں موت آئے شعر سناؤ“۔ عبید نے جواب دیا،  
الْمَنَّا يَا عَلِيَّ الْحَوَايَا (خود کردہ را علاجے نیست) یعنی میں نے خود موت  
کو دعوت دی ہے۔ اس پر لوگوں میں سے ایک شخص نے کہا، ”تجھے  
موت آئے، بادشاہ کو شعر سنا“۔ عبید نے جواب دیا، ”لَا يَسْرُ حَمَلٌ رَحَلَسَكَ“  
”مَنْ لَيْسَ مَعَكَ“ جو شخص تمہارے ساتھ نہیں وہ تمہارا پالان جانور  
پر نہیں رکھے گا یعنی مجھے خود ہی سب کچھ بھگتنا ہے۔ یہ سن کر ایک  
اور شخص نے کہا، ”تو موت سے کس قدر گھبرا رہا ہے۔ اس پر عبید  
نے یہ شعر کہے :

لَا غَرُّ وَمِنْ عَيْشَةٍ نَافِيْدَةٌ  
وَهَلْ غَيْرُ مَا مِثَّتْ وَاحِدَةٌ

[۱۲۹] ختم ہو جانے والی زندگی پر کوئی تعجب نہیں اور کیا ایک  
بار مرنے کے سوا کوئی اور موت بھی ہے

فَتَابُلِيغٌ بَنِيٍّ وَأَعْمَتَامَهُمْ  
بِيَانٌ الْمَنَّا يَا هِيَ الرَّاَصِيْدَةٌ

میرے بیٹوں اور ان کے چچوں کو یہ پیغام پہنچا دو کہ، موتیں گناہات  
میں بیٹھی ہیں

لَوْ مَا مُدَّةٌ فَتَنْفُسُ الْعَيْبَادِ  
إِلَيْهَا وَإِنْ كَثُرَتْ قِيَاصِيْدَةٌ

۱۔ - مَعْنَاهُ مَوْتٌ هِيَ مَعْنَى كِي وَهِيَ شَخْصٌ جَوَانٍ أَوْ فِي دَخْلِ دَعَى  
جَنِّ سَعَى كَوْنِ سَرُوكَارِ نَهْ هُوَ أَوْ هَرِّ بَاتٍ فِي دَخْلِ دَعَى -

ان کی ایک (مقررہ) مدت ہے لہذا لوگوں کے نفس خواہ وہ اسے ناپسند ہی کیوں نہ کریں موت کا قصد کیے چلے جا رہے ہیں

فَلَا تَجْزَعُوا لِجِمَامِ دَنَّا  
فَلَيْلُ مَسَوْتٍ مَاتَلِيدُ التَّوَالِيدِ

لہذا جو موت قریب آگئی ہے اس سے گھبرانا نہیں کیونکہ تمام وہ لوگ جنہیں کسی ماں نے جنا ہے موت ہی کے لیے ہیں

منذر نے کہا ، ” موت سے چھٹکارا نہیں ، آج کے دن خواہ میرا باپ میرے سامنے آ جاتا تو میرے لیے اسے قتل کرنے کے سوا اور کوئی چارہ کار نہ ہوتا مگر اب چونکہ تو ہی اس کے لیے ہے اور یہ تیرے لیے لہذا ان تین باتوں میں سے کوئی ایک اختیار کر لے ۔ اگر چاہے تو اکحل<sup>۱</sup> سے اگر چاہے تو ابجل<sup>۲</sup> سے اور اگر چاہے تو ورید سے (شاہ رگ سے) “ ۔ عبید نے جواب دیا ، ” یہ تینوں<sup>۳</sup> باتیں ایسی ہیں جن کا موت کی طرف لے جانا برا لے جانا ہے اور جن کا چلانے والا برا چلانے والا ہے ۔ ان میں ان کے چاہنے والے کے لیے کوئی بھلائی نہیں ۔ اگر تو مجھے ضرور قتل ہی کرنا چاہتا ہے تو مجھے شراب پلا یہاں تک کہ جب میرے ہوش جاتے رہیں اور اس کی وجہ سے میرے بدن کے جوڑ مردہ ہو جائیں تو پھر جو تمہارا دل چاہے کرنا ۔ اس پر منذر نے اسے اس کی خواہش کے مطابق شراب پلانے کا حکم دیا ۔ جب شراب نے اس پر اپنا اثر ڈال لیا اور پھر اسے

۱ - بلوغ الارب میں الا کل چھپا ہے اسے الا کحل پڑھیں ۔ اکحل بازو میں ایک رگ کا نام ہے جسے کاٹنے سے بدن کا سارا خون نکل جاتا ہے اور انسان مر جاتا ہے

۲ - ابجل ٹانگ یا بازو میں ایک موٹی رگ کا نام ہے جو اکحل کے بالمقابل ہوتی ہے

۳ - عبید نے عبید کا یہ قول اس طرح دیا ہے (شرح امالی : ۸۳۵)

ثلاث خصال كسحابات عاد ، واردھا شروارد و حاديهاشرحاد و معاد  
هاشرمعاد ولاخير فيها لمرتاد

قتل کرنے کے لیے قریب لایا گیا تو اس نے یہ شعر کہے :

وَخَيْتَرْنِي ذُو الْبُؤْسِ فِي يَوْمِ بُؤْسٍ  
خِيَلًا أَرَى فِي كُاسِهَا الْمَوْتَ قَدْ بَرَقَ

عذاب دینے والے بادشاہ نے عذاب کے دن مجھے چند ایسے امور میں سے ایک کو اختیار کرنے کا اختیار دیا جن میں سے ہر ایک میں مجھے موت چمکتی ہوئی دکھائی دیتی تھی

كَمَا خَيَّرْتَ عَادَ مِنْ الدَّهْرِ مَرَّةً  
سَحَائِبُ مَا فِيهَا لِيَذِي خَيْرَةً أَلْتَقِ

جس طرح ایک زمانے میں قوم عاد کو ایک بار ان بادلوں میں سے ایک بادل اختیار کرنے کو کہا گیا تھا جن میں سے کسی ایک میں بھی اختیار کنندہ کو خوشی اور سرور حاصل نہ ہو سکتا تھا

سَحَائِبُ رِيحٍ لَمْ تُوَكَّلْ بِبَاهِدَةٍ  
فَتَشْرُكُنَا إِلَّا كَمَا لَيْلَةُ الْطَّلَاقِ

یہ ہواؤں کے وہ بادل تھے کہ انہیں جس شہر پر بھی مسلط کر دیا گیا اسے انہوں نے ایسا کر دیا جیسا طلق کی رات اونٹ کرتے ہیں پھر مندر نے اس کی رگ کے کھولنے کا حکم دیا اور جب وہ مر گیا تو اس کا خون غریبان کو مل دیا گیا اسماعیل بن ہبہ اللہ نے کتاب

۱ - الاثق : الاعجاب والفرح والسرور

۲ - وقفہ کے بعد اونٹوں کے چلنے کو طلاق کہتے ہیں - اس کی کیفیت یہ ہے کہ اونٹوں اور پانی کے درمیان دو راتوں کا فاصلہ ہو چنانچہ پہلی رات کو لیلۃ الطلاق کہیں گے - چرواہا اونٹوں کو پانی کی طرف چلنے کے لیے چھوڑ دیتا ہے اور وہ رات بھر چرتے بھتی رہتے ہیں - لہذا جو چیز بھی راستے میں آتی ہے اسے تباہ کیے جاتے ہیں - اور دوسری رات کو لیلۃ القرب کہتے ہیں -

الاول میں شرقی بن القطامی سے اس حکایت کو اسی طرح روایت کیا ہے، اس وقت تک منذر اُس بری رسم سے باز آ گیا تھا۔

موصلی نے اپنی کتاب الاول میں روایت کیا ہے کہ منذر ایک عرصے تک اس رسم پر قائم رہا یہاں تک کہ قبیلہ طی کا ایک آدمی آیا جسے حنظلہ بن عفراء کہتے ہیں۔ اس نے بادشاہ کو ابیت اللعن کہہ کر سلام کیا اور کہا، ”میں آپ کی زیارت کے لیے اور اپنے گھر والوں کے لیے خوراک تلاش کرنے آیا ہوں لہذا ان کی خوراک کی تلاش میرے قتل کا سبب نہیں ہونا چاہیے“۔ نعان نے جواب دیا، ”مگر اس کے سوا تو کوئی چارہ ہی نہیں ہے ہاں قتل ہونے سے پہلے مانگ لے جو کچھ مانگنا ہے وہ میں تجھے دے دوں گا“۔ اس نے کہا، ”مجھے ایک سال کی سہلت دے تاکہ میں اپنے گھر واپس جا کر اپنے گھر والوں کے معاملات مضبوط کروں اور [۱۳۰] پھر آپ کے پاس لوٹ آؤں گا“ منذر نے کہا، ”تمہاری واپسی تک تمہارا کون ضامن ہے؟ اس نے بادشاہ کے ہمنشینوں کے چہروں کی طرف دیکھا اور ان میں سے شریک بن عمرو اور ابوالحوفزان کو پہچان لیا اور پھر یہ شعر کہے :

أَيَا شَرِيكَ يَأَا ابْنِ عَمْرٍو  
هَلْ مِثْنِ الْمَوْتِ مَحَالَةٌ

اے شریک اے ابن عمرو کیا موت سے چھٹکارا ہو سکتا ہے

يَأَا خَتَا كَلِّ مُصَابٍ  
يَأَا خَتَا مِثْنِ لَاَ أَخَالَتَهُ

اے ہر مصیبت زدہ کے بھائی اور اے ہر اس شخص کے بھائی جس کا کوئی بھائی نہ ہو

يَأَا خَتَا شَيْبَانَ فَكَا السَّيَوْمِ رَهْنًا قَدَّ أَنْتَالَهُ

اے بنی شیبان کے ایک فرد آج اس رہن شدہ شخص کو چھڑا دو جس کا وقت آ گیا ہے

إِنَّ شَيْبَانَ قَبِيْلٌ  
أَكْرَمَ اللّٰهُ رَجَالَهُ

شیبان کے لوگ ایسے لوگ ہیں جن کے آدمیوں کو اللہ نے عزت  
بخشی ہے

وَأَبُوكَ الْخَيْرُ عَمْرُو  
وَشَرَّاحِيْلُ الْحَمَالَةِ

تمہارا نیک باپ عمرو ہے اور شراحیل جو لوگوں کی دیتیں اور تاوان  
ادا کیا کرتا تھا

وَفَتَاكَ الْيَوْمَ فِي الْمَجْدِ وَفِي حُسْنِ الْمَقَالَةِ

آج بزرگی اور حسن مقال میں ان دونوں نے تجھ سے وفا کی ہے

شریک نے یہ سنا اور اچھل کر کہا ، ”اے بادشاہ ! تم پر سلام ہو ۔  
اس کا ہاتھ میرا ہاتھ ہے اور اس کا خون میرا خون ، اگر وہ اپنی مقررہ مدت  
میں واپس نہ آئے “ ۔ اس پر منذر نے اسے چھوڑ دیا ۔ جب اگلا سال آیا  
اور وہ (حسب معمول) اپنی مجلس میں بیٹھا تھا دیکھا ایک سوار آ رہا ہے ۔  
لوگوں نے جب غور سے دیکھا تو وہ حنظلہ تھا جو کفن پہنے اور خوشبو  
لگائے ہوئے تھا اور اس کے ساتھ ایک نوحہ کرنے والی عورت بھی تھی ، ادھر  
شریک کا نوحہ کرنے والی عورت بھی نوحہ کرنے کے لیے کھڑی ہو چکی  
تھی ، جب منذر نے یہ دیکھا تو اسے ان دونوں کی وفاداری اور شرافت پر بڑا  
تعجب ہوا لہذا اس نے دونوں کو چھوڑ دیا اور اس رسم کو بند کر دیا ۔  
منذر کے اس رسم کو بند کرنے کے ضمن میں ایک اور سبب بھی بیان  
کیا گیا ہے ۔ موصلی اور میدانی نے اسے اس مثل کے ماتحت درج کیا ہے  
” وَإِنَّ غَدًا لِنَنَظِرَهُ قَرِيْبٌ “  
اور یہ اس شعر کا ایک ٹکڑا ہے

۱ - اصل کتاب میں وقتاک ہی دیا ہے مگر اس طرح کوئی معنی نہیں  
پنتا ، میں نے ”وَفِيَاكَ“ پڑھ کر ترجمہ کیا ہے

فَتَانٌ يَكُ صَدْرُهُ هَذَا الشَّيْءُ وَلِشَى  
فَتَانٌ غَدًا لِنَتَاطِرِهِ قَرِيبٌ

اگر اس دن کا ابتدائی حصہ گزر چکا ہے (تو کوئی بات نہیں) کیونکہ  
کل انتظار کرنے والے کے لیے قریب ہے

میدانی کہتا ہے : سب سے پہلے یہ مثل قُرَادِ بْنِ اِجْدَعِ نے کہی ۔  
اس کا واقعہ یوں ہے کہ نَعْمَانُ بْنُ مَنذَرٍ اپنے گھوڑے یَحْمُومِ پر سوار ہو کر  
شکار کے لیے نکلا ۔ اس نے گھوڑا ایک گورخر کے پیچھے ڈال دیا ، گھوڑا  
اسے لے کر دور نکل گیا ، گورخر تو قابو میں نہ آیا مگر وہ اپنے ساتھیوں  
سے الگ ہو گیا ۔ اوپر سے بارش آ گئی ۔ اس نے پناہ گاہ تلاش کی چنانچہ یہ  
ایک خیمے کی طرف گیا جس میں بنی طَّيِّی کا ایک فرد حنظلہ نامی مقیم تھا ۔  
اس کے ساتھ اس کی والدہ بھی تھی ۔ اسی نے ان سے کہا ، ”کیا کوئی  
ٹھہرنے کی جگہ ہے“ ۔ حنظلہ نے کہا ، ”ہاں“ (یہ کہہ کر) حنظلہ نکلا اور  
(آ کر) اسے اُتار لیا ۔ اس طائی شخص کے پاس ایک بکری کے سوا اور کچھ  
نہ تھا اور وہ نَعْمَانُ کو پہچانتا بھی نہ تھا ۔ اس نے اپنی بیوی سے کہا ،  
”یہ شخص تو اچھی بیٹ والا دکھائی دیتا ہے ہو سکتا ہے کہ کوئی شریف  
[۱۳۱] اور صاحب مرتبہ انسان ہو لہذا اب کیا کیا جائے“ ۔ بیوی نے  
کہا ، ”میرے پاس تھوڑا سا آنا ہے جو میں نے بچا رکھا تھا ۔ تو بکری  
ذبح کر تاکہ میں آئے کا مِلَّةً بناؤں“ ۔ راوی کہتا ہے کہ عورت نے آنا  
نکالا اور اس سے روٹی پکائی ۔ طائی نے اٹھ کر پہلے بکری کو دوہا پھر اسے  
ذبح کیا اور اس کے گوشت سے مَضِيرَةٌ کا شوربا بنایا ، پھر نَعْمَانُ کو اس کا  
گوشت کھلایا اور دودھ پلایا ۔ نیز تدبیر کر کے شراب بھی پلائی اور رات

۱ - مِلَّةً : انگارے یا گرم ریت جس میں روٹی پکائی جاتی ہے ۔ روٹی کو  
مَحْضُ مِلَّةً کہنا درست نہیں خبزٌ مِلَّةً کہیں گے ۔ اقرب الموارد میں  
ہے تقول : اطعمنا خبز ملة ولا تقل : اطعمنا مِلَّةً لَانِ المِلَّةُ الرماد  
الجارٌّ وقال ابو عبید : المِلَّةُ الحفرة نفسها

۲ - مَضِيرَةٌ : وہ شوربا جو ترش دودھ سے بنایا جاتا ہے ۔



کا باقی حصہ اس سے باتیں کرتا رہا۔ جب صبح ہوئی تو نعمان نے اپنا لباس پہنا اپنے گھوڑے پر سوار ہوا اور کہا، ”اے قبیلہ طی کے ایک فرد! میں نعمان ہوں۔“ اپنا صلہ لینے کے لیے آجانا۔ اس نے کہا، ”میں انشاء اللہ ایسا ہی کروں گا۔“ اس کے بعد گھوڑے سوار آ پہنچے اور نعمان حیرہ کو چلا گیا۔ اس واقعہ کے بعد ایک عرصہ بیت گیا اور وہ طائی مصیبت و تنگدستی میں مبتلا ہو گیا۔ اور اس کی حالت زبوں ہو گئی چنانچہ اس کی بیوی نے اس سے کہا، ”اگر تو بادشاہ کے پاس جائے تو وہ ضرور تجھ سے اچھا برتاؤ کرے گا۔ وہ حیرہ آیا اتفاق سے وہ دن نعمان کے عذاب کا دن تھا اور وہ ہتھیار لیے گھوڑے سواروں میں کھڑا تھا۔ جب نعمان نے اسے دیکھا تو اسے پہچان لیا اور اسے اس بات پر غم ہوا کہ وہ وہاں (اس دن) پہنچا ہے۔“ نعمان نے کہا، ”کیا تو وہی طائی ہے جس کے ہاں ہم سہان اترے تھے؟“ اس نے جواب دیا، ”ہاں۔“ نعمان نے کہا، ”تو کسی اور دن کیوں نہیں آیا؟“ اس نے کہا، ”اے بادشاہ سلامت! مجھے اس دن کا کیا علم تھا؟“ نعمان نے کہا، ”اللہ کی قسم اگر آج میرا بیٹا قابوس بھی میرے سامنے آ جاتا تو اسے بھی ضرور قتل کر دیتا۔ لہذا دنیا کی جو حاجت ہو مانگ اور جو جی چاہے مانگ کیونکہ تو قتل کر دیا جائے گا۔“ اس نے کہا، ”بادشاہ سلامت! میں اپنے مرنے کے بعد دنیا کو کیا کروں گا؟ نعمان نے کہا، ”اس کی کوئی اور صورت نہیں؟“ اس نے کہا، ”اگر تجھے ضرور قتل ہی کرنا ہے تو پھر مجھے سہلت دو تاکہ میں اپنے گھر جا کر انہیں وصیت کروں، ان کی حالت درست کروں اور پھر واپس آ جاؤں۔“ نعمان نے کہا، ”اپنے آنے کے معاملے میں کوئی ضامن دو۔“ طائی شریک بن عمرو بن قیس کی طرف متوجہ ہوا جو بنی شیبان میں سے تھا۔ ابو الجوفزان اس کی کنیت تھی وہ بادشاہ کا رذیف ہوا کرتا تھا اور اس وقت اس کے پہلو میں کھڑا تھا۔ اس نے اس سے کہا:

يَا شَرِيكَ يَا ابْنَ عَمْرٍو

هَلْ مِّنَ الْمَوْتِ مَحَالَةٍ

۱۔ پہلے تین شعروں کا ترجمہ گزر چکا ہے۔

یا اَخْتَا کُلِّ مُصَابٍ  
یا اَخَا مَنِّ لَا اَخَالَہُ

یا اَخَا النِّعْمَانِ فُکِّ الشَّیْءِ مِثْلًا قَدْ اَتَتْ لَہُ  
طَالَ مَا عَالَجَ کَثْرَبَ الشَّمُوتِ لَا یَتَشَعَّمُ بِاَلِہُ

[۱۳۲] مدت تک وہ موت کی مصیبت کا مقابلہ کرتا رہا مگر اس کی  
حالت اچھی ہونے میں نہ آتی تھی -

شریک نے ضامن بننے سے انکار کر دیا ، پھر اس پر بنی کلب کا ایک  
فرد جسے قراد بن اجدع کہا جاتا تھا آٹھا اور نعمان سے کہا ، ” بادشاہ  
سلامت ! اس کی ذمہ داری مجھ پر ہے “۔ نعمان نے کہا ، ” کیا تو ضامن ہے ؟ “  
اس نے کہا ، ” ہاں “ اور وہ اس کا ضامن بن گیا ۔ اس کے بعد طائی کو پانچ  
سو اونٹنیاں دینے کا حکم دیا اور طائی اپنے گھر چلا گیا اور مدت ایک  
سال تھی ، اُس دن سے لے کر اگلے سال کے اسی دن تک ۔ جب سال گزر  
گیا اور مدت میں صرف ایک دن باقی رہ گیا تو نعمان نے قراد سے کہا ،  
” مجھے تو یہی دکھائی دیتا ہے کہ تو کل قتل ہو جائے گا “ ۔ اس پر قراد  
نے کہا :

فَتَانٌ یَّکُ صَدْرُ ہَذَا الشَّیْءِ وَلِی  
فَتَانٌ غَدًا لِنِظَاطِرِہِ قَرِیْبُ

جب صبح ہوئی تو نعمان اپنے دستور کے مطابق اپنے سواروں اور  
پیادوں کے ساتھ مسلح ہو کر نکلا اور غریبین کے پاس پہنچ کر ان کے  
درمیان ٹھہر گیا اور حکم دیا کہ قراد کو باہر لا کر قتل کر دیا جائے ۔  
نعمان کے وزراء نے کہا ، ” جب تک دن پورا نہ گزر جائے آپ کو قتل کرنے  
کا حق نہیں ۔ لہذا اسے چھوڑ دیا گیا ۔ نعمان چاہتا تھا کہ قراد کو قتل کر  
دیا جائے تاکہ طائی کو قتل سے نجات مل جائے ۔ جب سورج قریب غروب  
ہوا تو قراد کو ننگا کر کے صرف ایک تہمد میں اس چمڑے پر کھڑا کر  
دیا گیا جس پر مجرموں کو قتل کیا جاتا ہے ۔ جلاد اس کے پاس کھڑا تھا  
اس وقت قراد کی بیوی نے آ کے یہ شعر کہے :

أَيَّاعَيْنُ بَكِّي لِي قُرَادُ بْنُ أَجْدَعَا  
رَهِيْنَا لِقَتْلِ لَا رَهِيْنَا سُودَعَا

اے آنکھ میری خاطر قراد بن اجدع پر رو وہ ایک قتل کے سلسلہ میں  
ضامن ہوا تھا۔ وہ ایسا ماخوذ اور قیدی نہ تھا جسے قوم نے (بے یار و  
مددگار) چھوڑ رکھا ہو

أَتَتْهُ الْمَنَائَا بَغْتَةً دُونَ قَتْوِمِيمِ  
فَأَمْسَى أَسِيرًا حَاضِرَ الْبَيْتِ أَضْرَعَا

اس کی قوم سے ورے موت نے اسے اچانک آن لیا، اور وہ گھر میں  
موجود ہوتے ہوئے بھی ذلیل و خوار قیدی بن کر رہ گیا

وہ اسی عالم میں تھے کہ یکایک دور سے ایک شخص آنا دکھائی دیا  
نعان قراد کے قتل کا حکم دے چکا تھا۔ کسی نے نعان سے کہا، ”جب  
تک وہ شخص نہ آجائے تو اسے قتل نہیں کر سکتا، تجھے معلوم تو ہو  
جائے کہ وہ کون ہے“، لہذا وہ رک گیا یہاں تک کہ وہ شخص آ پہنچا  
دیکھا تو وہی طائی تھا۔ نعان نے جب اسے دیکھا تو اسے اس کا آنا بہت  
ناگوار گزرا چنانچہ نعان نے پوچھا، ”تمہیں کس بات نے وفاداری پر مجبور  
کیا؟“ اس نے جواب دیا، ”میرے دین نے“۔ نعان نے پوچھا، ”تمہارا دین  
کونسا ہے؟“ اس نے جواب دیا، ”نصرانیت“۔ نعان نے اسے نصرانیت کے  
بارے میں کچھ بتانے کو کہا۔ جب اس نے نعان کو نصرانیت سے آگاہ کیا  
تو وہ عیسائی ہو گیا۔ اس کے ساتھ باقی تمام اہل حیرہ بھی عیسائی ہو  
گئے۔ اس سے پہلے نعان عربوں کے دین کا پیرو تھا۔ اس دن سے اس نے  
قتل کرنا ترک کر دیا اور اس رسم کو بند کر دیا۔ غریٹین کے گرا دینے  
کا حکم دیا اور قراد اور طائی دونوں کو معاف کر دیا اور کہا، ”اللہ کی  
قسم میں نہیں سمجھ سکا کہ ان دونوں میں سے کون زیادہ وفادار اور زیادہ  
کریم ہے۔ کیا یہ شخص جو قتل سے نجات پا جانے کے بعد لوٹ آیا یا یہ  
[۱۳۳] شخص جو اس کا ضامن بنا، خدا کی قسم میں تینوں میں سب سے  
زیادہ کہینہ پرگز نہ بنوں گا“۔ اس پر طائی نے یہ شعر کہے :

مَا كُنْتُ أَخْلِفُ ظَنَّهُ، بَعْدَ التَّذِي  
أَسْدَى إِلَىٰ مِنَ الْفَعَالِ الْحَالِي

اس نے مجھ پر اچھے اور سیٹھے احسانات کیے تھے ازاں بعد میں  
اس کے گمان کو جو اسے میرے متعلق تھا جھٹلا نہ سکتا تھا

وَلَقَدْ دَعْتَنِي لِإِخْلَافِ ضِلَالَتِي  
فَمَا بَيَّتْ غَيْرَ تَمَجُّدِي وَفَعَالِي

مجھے میری گمراہی نے وعدہ خلافی کی دعوت دی مگر میں نے اپنی  
بزرگی اور نکوکاری کی پاسداری کے سوا ہر بات کو رد کر دیا

إِنِّي أَسْرُؤُ مِثِّي الْوَفَاءُ سَجِيئَةٌ  
وَجَزَاءُ كُلِّ مُكَارِمٍ بَدَائِلُ

میں وہ شخص ہوں کہ وفا کرنا اور ہر باکرم و سخی شخص کو  
(مناسب) بدلہ دینا میری (طبعی) خصلت ہے

اسی نے قراد کی مدح میں کہا :

أَلَا إِنَّمَا يَسْمُوهُ إِيَّيَ الْمَتَجِدِ وَالْعُلَى  
سَخَّارِيْقُ أَمْثَالِ الْقُرَادِ بِنِ اجْدَعَا

بزرگی اور بلندی (کے مقام) تک قراد بن اجدع جیسے سخی ہی  
پہنچ سکتے ہیں

سَخَّارِيْقُ أَمْثَالِ الْقُرَادِ وَأَهْلِهِمْ  
فَأَنَّهُمْ الْإِخْيَارُ مِثْنِ رَهْطِ تَبَعَا

وہ لوگ قراد اور اس کے گھر والوں جیسے ہی ہو سکتے ہیں وہ قوم  
تبع کے بہترین افراد میں سے ہیں

بیان ختم ہوا۔ حقیقت حال کی خبر اللہ کو ہے

۱۔ بلوغ العرب میں بذالی چھپا ہے اسے بدائیل پڑھیں

اور انہی میں سے

## الحارث بن ظالم المری

ہے۔ اس کی وفا کا واقعہ یہ ہے کہ عیاض بن دیشہت حارث کے چرواہوں کے پاس سے گزرا وہ اس وقت جانوروں کو پانی پلا رہے تھے۔ اس نے بھی پانی نکالنا چاہا مگر اس کی رسی چھوٹی نکلی چنانچہ حارث سے عاریۃ رسی لی اور اپنی رسی سے ملا کر (پانی نکالا) اور اپنے اونٹوں کو سیر کیا۔ اس کے بعد نعان کے بعض خادموں نے اس پر غارت ڈالی اور اس کے اونٹ ہانک کر لے گئے۔ اس نے شور مچا کر کہا، ”اے حارث! اے پناہ دینے والے۔ حارث نے کہا، ”میں نے کب تجھے پناہ دی تھی؟“ اس نے جواب دیا، ”میں نے اپنی رسی تمہاری رسی کے ساتھ باندھ کر اپنے اونٹوں کو پانی پلایا تھا، ازاں بعد جب انہیں اڑا لیا گیا تو وہ پانی ابھی ان کے پیٹ میں تھا۔ یہ بات سن کر حارث نے کہا، کعبہ کے رب کی قسم یہ (بات) تو یقیناً پناہ (دینے کے مترادف) ہے۔ لہذا وہ نعان کے پاس آیا اور کہا، ”بادشاہ سلامت آپ کے نوکروں نے میرے پناہ گزین عیاض بن دیشہت پر غارت ڈال کر اس کے اونٹ اور (دیگر) جانور ہتھیا لیے ہیں۔ لہذا آپ انہیں واپس کر دیں۔“ نعان نے اس سے کہا، ”تمہاری جو کھنال کمزور ہو گئی ہے تو اسے مضبوط کیوں نہیں کرتا؟ اس کی اس سے مراد یہ تھی کہ حارث نے خالد بن جعفر بن کلاب کو جو اسود بن المنذر کی پناہ میں تھا قتل کر دیا تھا۔ حارث نے جواب دیا:

هل تُعِيدُونَ الحِيلَةَ الى نَفْسِي

(کیا تم مجھے قتل کرنے کا بہانہ تیار کر رہے ہو)

[۱۳۴] یہ الفاظ ضرب المثل بن گئے۔ یعنی اگر میں ۱ سے قتل

۱ - بلوغ الارب میں اسی طرح دیا ہے، مگر درست یوں ہے:

هل تُعِيدُونَ الحِيلَةَ الى نَفْسِي

۲ - بلوغ الارب میں قتلہا دیا ہے اسے: قتلہ، پڑھیں۔

کر دوں تو تو مجھے قتل کر دے گا۔ نعمان نے اس کے الفاظ پر غور کیا تو عیاض کے اونٹ<sup>۱</sup> اور جانور اسے واپس کر دیے۔ جب سلیمان بن عبدالملک نے یزید بن المہلب<sup>۳</sup> سے وفا کی تو فرزدق نے حارث کی وفاداری کی مثال دیتے ہوئے کہا:

لَعْمَرِي لَقَدْ أَوْفَى وَزَادَ وَفَاؤُهُ  
عَلَى كُلِّ حَالٍ جَارَ آلِ الْمُهَلَّبِ

اپنی جان کی قسم اس نے آل مہلب کے پناہ لینے والے سے وفا کی ہے اور (حق یہ ہے کہ) ہر حالت میں اس کی وفا زیادہ تھی

كَمَا كَانَ أَوْفَى إِذْ يُنَادِي ابْنَ دَيْهَاتٍ  
وَصِرَ مَتْنُهُ كَمَا لَمَعْنَمِ الْمُتَنَهَبِ

اُس کی وفا اُس وقت بھی بیشتر تھی جب ابن دیہت نے پکارا تھا اور اس کے اونٹوں کا گلہ لوٹے ہوئے مال غنیمت کا سا ہو کر رہ گیا تھا

فَقَامَ أَبُو لَيْلَى إِلَيْهِ ابْنُ ظَالِمٍ  
وَكَانَ مَتْنِي مَا يَسْأَلُ السَّيْفَ يَضْرِبُ

(اُس کی پکار سن کر) ابولیلئی (حارث) بن ظالم اٹھ کھڑا ہوا تھا۔ وہ ایسا شخص تھا کہ جب تلوار سونت لیتا تھا تو پھر ضرب بھی لگاتا تھا؟ اس کا ذکر میدانی نے اپنی کتاب 'الامثال' میں کیا ہے

اصبہانی نے اغانی میں اپنی سند سے روایت کی ہے کہ جب حارث بن ظالم المہلبی نعمان بن المنذر کے یہاں اُترا ہوا تھا تو نعمان کے خراج وصول کرنے والے نے بنی مرہ کی ایک عورت کے اونٹ پکڑ لیے جس کا نام دیہت تھا۔ وہ حارث کے پاس آئی اور اپنا ڈول حارث کے ڈول کے ساتھ لٹکا دیا

۱ - بلوغ العرب میں اعلیٰ دیا ہے اسے ابلہ پڑھیں۔

۲ - سلیمان بن عبدالملک اموی خلیفہ ۶۹۶ تا ۶۹۹ھ

۳ - یزید بن مہلب مشہور بہادر پسر بہادر سپہ سالار جس نے خارجیوں کے ساتھ جنگیں لڑیں، ۱۰۲ھ میں وفات پائی۔

اس عورت کے ساتھ اس کا ننھا بیٹا بھی تھا۔ پھر کہا : اے ابو لیلیٰ !  
میں تمہارے پاس مظلوم ہو کر آئی ہوں۔ حارث نے کہا : جب لوگ اپنے  
جانوروں کو پانی پلانے کے لیے لائیں تو تُو بلند آواز سے یوں کہنا :

دَعَوْتُ بِسَالَةِ وَتَمَّ تَرَاعِي  
ذَلِكَ دَاعِيكَ فَنِعِمَّ الدَّاعِي

تو نے بے خوف ہو کر اللہ کا نام پکارا ہے وہی تمہارا داعی ہے اور  
خوب داعی ہے

وَتِلْكَ ذَوْدُ الْحَارِثِ التَّكْسَاعِي  
يَمْشِي لَهَا بِمِصْرَامٍ قَطَّاعٍ

یہ اونٹ اس حارث کُسعاعی کے اونٹ ہیں جو تیز اور براں تلوار لے  
کر چلتا ہے

يَشْفِي بِهِ سَجَامَعَ الصَّدَاعِ

اور وہ اس تلوار سے اسی مقام کو شفا دے دیتا ہے جہاں درد سر  
جمع ہو جاتا ہے (یعنی سر)

اس عورت کے پیچھے پیچھے حارث بن ظالم (خود بھی) نکل آیا ، اس  
کے لبوں پر تھا

أَنَا أَبُو لَيْلَى وَ سِفَى الْمَعْسُوبِ  
كَمْ قَدْ أَجْرْنَا مِنْ حَرِيْبٍ مَحْرُوبِ

میں ابو لیلیٰ ہوں اور میری تلوار معاوب ہے ہم نے کئی ایک لٹے  
ہوئے لوگوں کو پناہ دی ہے

وَكَمْ رَدَدْنَا مِنْ سَلِيْبٍ مَسْئُوبِ  
وَطَعْنَةَ طَعْنَتُهَا بِالْمَضْبُوبِ<sup>۱</sup>

۱ - مجھے مضبوب کے معنی معلوم نہ ہو سکے شاید روایت غلط ہے۔  
ہو سکتا ہے کہ مضبوب سے مراد الريح المضبوب ہو یعنی وہ نیزہ  
جس کے منہ سے خون ٹپک رہا ہو

ہم نے کئی لٹے ہوئے آدمیوں کا لٹا ہوا مال لوٹا دیا ہے اور میں نے  
مضبوب نیزے کے ساتھ بارہا وار کیے

ذَاكَ جَهِيْزُ الْمَوْتِ عِنْدَ الْمَكْرُوْبِ

غمزدہ کے لیے یہی فوری موت ہے

پھر کہا : جو اونٹ یا اونٹنی تمہارے پاس لوٹا کر لائی جائے اور  
جس کی تو شناخت کر لے اسے لے لے۔ چنانچہ اس نے ایسا ہی کیا۔ پھر اس  
نے اپنی ایک دودھ دینے والی اونٹنی کو دیکھ لیا جس کا دودھ ایک  
حبشی دودھ ربا تھا لہذا کہنے لگی، ”اے ابولیلی! یہ میری اونٹنی ہے“۔ حبشی  
نے کہا، ”تو جھوٹ کہتی ہے“۔ حارث نے کہا، ”اِستِ الْحَالِبِ اَعْلَمُ“  
[۱۳۵] دودھنے والے کی دُہر خوب جانتی ہے اور یہ الفاظ مثل بن گئے۔  
ابو عبیدہ کہتا ہے کہ اسی واقعہ کے متعلق فرزدق نے یہ شعر کہے تھے :

اَلْعَمْرِيْ لَقَدْ اَوْفَى وِزَادَ وِفَاؤُهُ  
عَلَى كُلِّ جَارٍ جَارٍ اَلِ الْمُهَلَّبِ  
كَمَا كَانَ اَوْفَى اِذَا يُنَادِي اِبْنَ دِيْمَثِ  
وَصِرْمَتُهُ كَالْمَغْنَمِ الْمُنْهَبِ  
فَقَامَ اَبُولَيْثِي اِلَيْهِ اِبْنُ ظَالِمٍ  
وَكَانَ اِذَا مَا يَسْئَلُ السَّيْفُ يَضْرِبُ  
وَمَا كَانَ جِسَارٌ غَيْرَ دَلُوٍ تَعَلَّقَتْ  
بِحَبَبِثَلِيْنِ فِي مُسْتَحْصِدِ الْقَدِّ مُكْرِبِ

۱۔ ضرب المثل زیادہ تر یوں مشہور ہے :

اِسْتُ الْبَائِنِ اَعْلَمُ

اونٹنی کو دوہتے وقت دو شخص کام کرتے ہیں ایک شخص برتن  
اٹھائے رکھتا ہے اور وہ بائیں جانب ہوتا ہے اسے بائیں کہتے ہیں  
اور دوسرا دوہتا ہے اسے سُعلی اور مُستعلی کہتے ہیں۔

۲۔ پہلے تین شعروں کا ترجمہ پہلے گذر چکا ہے۔



حالانکہ وہ اس کے ہاں پناہ گزین نہ تھا صرف اتنی بات تھی کہ ڈول کی رسی کو دو مضبوط چمڑے کے تسموں سے باندھ کر لٹکا دیا گیا تھا۔

بیان ختم ہوا۔ اشعار سے تو یہی ظاہر ہوتا ہے کہ اصہبہانی کی روایت زیادہ لائق اعتبار ہے۔ اور انہی میں سے

### ابو حنبل الطائی

ہے۔ اس کا قصہ یہ ہے کہ امرؤ القیس اس کے ہاں آ کر اترا اور اس کے ساتھ اس کے اہل و عیال بھی تھے، اور ہتھیار اور مال بھی۔ ابو حنبل کی دو بیویاں تھیں ایک جدلیہ اور دوسری ثعلبیہ۔ جدلیہ نے کہا، ”اللہ کا دیا ہوا مال ہے نہ تم سے اس کا کوئی عہد و پیمان ہے نہ پڑوس کا حق۔ میری رائے تو یہ ہے کہ تو اس مال میں سے خود بھی لے اور اپنی قوم کو بھی دے۔“ ثعلبیہ نے کہا، ”یہ ایک ایسا آدمی ہے جو (جائے) پناہ میں آ گیا ہے تجھ سے پناہ کا طالب ہے اور اس نے تجھے منتخب کیا ہے، میری رائے تو یہ ہے کہ تو اس کی حفاظت کر اور اس کے بارے میں حق وفا ادا کر۔“ یہ سن کر ابو حنبل اٹھ کر ایک جوان بکری کے پاس گیا، اسے دوھا، اس کا دودھ پیا، پھر اپنے پیٹ پر ہاتھ پھیرا، ایک ٹانگ پر چلا اور کہا:

لَقَدْ آتَيْتُ أَغْدِرُ فِي جِذَاعِ  
وَإِنْ مُنَيْتُ أُمَّاتِ الرَّبِّ شَاعِ

میں نے قسم کھا لی ہے کہ میں بکریوں کے بارے میں بے وفائی نہ کروں گا خواہ مجھے ربیع کے موسم میں پیدا ہونے والے اونٹوں کی ماؤں کی امید کیوں نہ دلائی جائے

لَا نَ الثُّغْدَرُ فِي الْأَقْتَوَامِ عَارُ  
وَإِنَّ الْحُرَّ يَجْزِي بَا لِكُورَاعِ

کیونکہ بے وفائی لوگوں (کی نگاہوں) میں کارِ رسوائی ہے اور مرد شریف تو ایک پائے کا بھی بدلہ دیتا ہے

اس پر جلدیہ نے اس کی اپنی پنڈلیاں دیکھ کر کہا، ”اللہ کی قسم میں نے کسی بچانے والے کی ایسی پنڈلیاں نہیں دیکھیں جیسی کہ آج دیکھی ہیں۔“ اس پر ابوحنبل نے کہا، ”یہ اس شخص کی پنڈلیاں ہیں جس نے [۱۳۶] نے شر کو چھوڑ رکھا ہے اور یہ الفاظ بھی ضرب المثل بن گئے۔“ شاعر کا مُنْتَبِت کہنا اس کے معنی اَضْعَفْت (دگنے دیے جاؤں) کے ہیں۔ رباع جمع ہے رُبْع کی بروزن صُرْد۔ اونٹ کا وہ بچہ جو موسم بہار میں پیدا ہوا ہو۔ اور یہ پہلا جنم ہوتا ہے۔

اور انھی میں سے

### الحارث بن عباد

ہے۔ کہا جاتا ہے کہ اس نے قِیْضَہ کی جنگ میں عدی بن ربیعہ کو قید کر لیا تھا مگر یہ اسے پہچانتا نہ تھا۔ چنانچہ اس سے کہا، ”مجھے عدی بن ربیعہ کا پتا بتاؤ۔“ عدی نے کہا، ”اگر میں تجھے اس کا پتا بتا دوں تو کیا تو مجھے امان دے دے گا۔“ اس نے کہا، ”ہاں۔“ اس نے کہا، ”عوف بن محلم اس کا ضامن ہونا چاہیے“ اس پر حارث بن عباد نے عوف کو حکم دیا اور وہ اس بات کا ضامن بن گیا کہ اگر وہ اسے عدی کا پتا بتا دے تو اسے امان مل جائے گی۔ عدی نے کہا، ”میں ہی عدی ہوں۔“ اور اس نے اسے چھوڑ دیا۔ اس واقعہ کے متعلق حارث کہتا ہے:

- ۱۔ بلوغ الارب میں خمیشتین خاء معجمہ کے ساتھ چھپا ہے اسے خمیشتین خاء مہملہ کے ساتھ پڑھیں۔
- ۲۔ الوسی کی اس تشریح کو میں سمجھنے سے قاصر ہوں۔ معلوم نہیں ان کا دماغ کہاں چکر کاٹ رہا ہے۔
- ۳۔ قِیْضَہ کے لفظی معنی اس جگہ کے ہیں جہاں کنکریاں ہوں۔ یہاں یہ ایک مقام کا نام ہے جہاں بکر اور تغلب کے درمیان جنگ ہوئی تھی۔

لَهْفًا نَفْسِيَّ عَتَىٰ عَدِيٍّ وَقَدْ  
اشْعَبًا لِيَلْمُوتٍ وَاحْتَوَتْهُ الْيَدَانِ

مجھے عدی کے ضمن میں افسوس ہوتا ہے وہ تو موت کے قریب پہنچا  
دیا گیا تھا اور میرے قبضے میں آ چکا تھا

اور انہی میں سے

### السموأل بن حبان بن عادياہ الیہودی العنسانی

ہے۔ اس کی وفا کا قصہ یہ ہے کہ جب امرؤالقیس نے قیصر کی طرف  
چلے جانے کا ارادہ کیا تو اس نے کچھ زرہیں سموأل کے پاس بطور امانت  
رکھ دیں اور کچھ اُحییٰ بن الجُلّاح کے پاس۔ جب امرؤالقیس مر گیا  
تو شام کے ایک بادشاہ نے سموأل پر چڑھائی کی۔ سموأل نے قلعے میں پناہ  
لے لی۔ بادشاہ نے سموأل کے ایک بیٹے کو جو قلعے کے باہر تھا پکڑ لیا۔  
اور پھر سموأل کو بلایا۔ اس نے قلعے پر سے جھانکا، تو بادشاہ نے کہا،  
”یہ تمہارا بیٹا میرے قبضے میں ہے تجھے معلوم ہے کہ امرؤالقیس میرا  
عمزاد اور میرے قبیلے میں سے ہے اور میں اس کی میراث کا نسبتاً زیادہ  
حقدار ہوں۔ ان زرہوں کو میرے حوالے کر دو ورنہ میں تمہارے بیٹے کو  
قتل کر دوں گا“۔ سموأل نے اس سے مہلت مانگی۔ اس نے مہلت دے دی۔  
سموأل نے اپنے گھر والوں اور عورتوں کو جمع کر کے ان سے مشورہ کیا۔  
ہر ایک نے یہی مشورہ دیا کہ زرہیں دے دو اور بیٹے کو بچا لو۔ جب  
صبح ہوئی تو سموأل نے قلعے کے اوپر سے جھانکا اور کہا، ”زرہیں دینے کی  
کوئی صورت نہیں لہذا تو جو چاہے کر گزر۔ یہ سن کر بادشاہ نے اس کے

۱۔ بلوغ الارب میں اشعب للموت چھپا ہے۔ یہ غلط ہے۔ محمّد بہجہ نے

بھی اندھا دھند حاشیہ لکھ مارا ہے چنانچہ لکھتے ہیں:

أشعب للموت ای مات اوفارق فراقا لا یرجع

مگر یہ معنی یہاں چسپاں نہیں ہوتے۔ درست لفظ اسْتَقْبَہ ہے

اسْتَقْبَہ: قتربتہ

بیٹھے کو اس کی نگاہوں کے سامنے ذبح کر ڈالا ازاں بعد بادشاہ ناکام واپس چلا گیا۔ سہوآل حج کے موقع پر زریں لے کر آ گیا اور امرؤالقیس کے وارثوں کو دے دیں۔ سہوآل نے اسی واقعہ کے متعلق یہ شعر کہے تھے:

وَفَيْتُ بِتَادِرُعِ الْكِنْدِيِّ أُنْتِي  
إِذَا مَا خَانَ أَقْوَامٌ وَفَيْتُ

[۱۳۷] میں نے کندی کی زرہوں کے ساتھ وفا کی۔ جب اور لوگ خیانت کریں تو میں وفا کرتا ہوں

وَقَالُوا إِنَّهُ كُنْزٌ رَغِيْبٌ  
وَلَا وَاللَّهِ أَغْدِرُ مَا مَشَيْتُ

لوگوں نے کہا یہ تو بہت ہی وسیع خزانہ ہے۔ خدا کی قسم جب تک میں زمین پر چلتا ہوں بے وفائی نہ کروں گا

بَنِي لِيْ عَادِيَا حِصْنًا حَصِيْبًا  
وَ بَرًّا كَلَّمَا شَيْتُ اسْتَقَيْتُ

عادیا نے میرے لیے ایک مضبوط قلعہ تعمیر کیا اور ایک کنواں کھدوایا میں جب چاہوں اس میں سے پانی نکال لوں۔ ایک روایت میں انہاں 'ماسا منی ضیمًا' ابیت ہے

اسی کے متعلق اعشیٰ کہتا ہے:

شُرِيْحٌ لَا تَتَشَرُّ كَنْبِيَّ بَعْدَ مَا عَالِقَتُ  
حَيْثَ الْكَلِّ الشُّوْمَ بَعْدَ التَّقِيْدِ أَظْفَارِي

اے شریح تم مجھے نہ چھوڑنا بعد از آنکہ تمہاری رسیاں کٹنے کے بعد میرے ناخنوں کے ساتھ چمٹ گئی ہیں

كُنْ كَمَا لَسْتُمْ أَوْلَ إِذْ طَفَّأَ الْهُمَامُ بِهٖ  
فِي جَنْحِ قَتْلِ كَسْوَادِ اللَّيْلِ جَرَّارِ

۱۔ درست "اذا ماسا منی ضیمًا" ابیت ہے۔

تو سموأل کی طرح بن جا۔ جب ایک بڑے بادشاہ نے رات کی سیاہی کی طرح کی جرار فوج لے کر اس کا محاصرہ کیا تھا

خَيْرَهُ خُطِّتِيْ خَسْفٍ فَقَالَ لَهْ  
مَهْمَا يَنْقُلُهُ فَنَاسِي سَامِعٌ حَارٌ

(نو) اس نے اسے ذلت کی دو باتوں میں سے (ایک کو) اختیار کرنے کو کہا۔ اس نے اس سے کہا جو کچھ کہا (اور کیا) اے حارث میں سن رہا ہوں

فَشَكَتْ غَيْرَ طَوِيْثِلٍ ثُمَّ قَالَ لَهْ  
اِذْ بَحْ اَسِيْرُكَ اِنِّيْ مَانِعٌ جَارِيْ

اس نے تھوڑی دیر کے لیے شک کیا پھر کہا، ”تو اپنے قیدی کو ذبح کر دے میں تو اپنے ہم عہد کے عہد (اپنے پناہ گزیں) کی حفاظت کرتا رہوں گا

اِنْ لَهْ خَلْفًا اِنْ كُنْتَ قَاتِلَهْ  
وَ اِنْ قَتَلْتَ كَرِيْمًا غَيْرَ عُوَّارٍ

اگر تو اسے قتل کر ڈالے گا تو (اللہ) اس کے بدلے میں اور دے دے گا اگرچہ تو ایک ایسے شریف مرد کو قتل کرے گا جو بزدل نہیں ہے

یہی سموأل اپنے مشہور قصیدے میں کہتا ہے :

اِذَا التَّمْرُ لَمْ يَدَّ نَسْ مِنْ اللُّؤْمِ عِيْرُضُهْ  
فَنَكُلُ رِدَاءِ يَرُّ تَدِيْثُهْ جَمِيْثِلْ

جب تک کسی انسان کی عزت کہینہ پن سے ملتوٹ نہ ہو جائے وہ جوڑسی چادر بھی اوڑھے اسے خوب صورت لگتی ہے

۱۔ کتاب میں جار (جیم کے ساتھ) چھپا ہے اسے حار (حساء) مہملہ کے ساتھ) پڑھیں اور حار مُرَخِّم ہے حارث سے ۔

وَإِنْ هُوَ لَتَمَّ<sup>۱</sup> يَحْمِلُ<sup>۱</sup> عَلَيَّ النَّفْسَ ضَيْمَتَهَا  
فَتَلِيَسَ<sup>۱</sup> إِلَيَّ حُسْنُ الثَّنَاءِ سَبِيلُ<sup>۱</sup>

اور اگر کوئی شخص اپنے نفس پر ظلم نہیں کرے گا (تکالیف برداشت کرنے اور سخاوت کرنے سے) تو پھر اچھی تعریف حاصل کرنے کی کوئی سبیل نہیں

تُعَيِّرُنَا<sup>۱</sup> أَنَا قَلِيلٌ<sup>۱</sup> عَدِيدُنَا  
فَقُلْتُ<sup>۱</sup> لَهَا: إِنَّ الْكِرَامَ قَلِيلٌ<sup>۱</sup>

وہ ہمیں یہ کہہ کے عار دلاتی ہے کہ ہماری تعداد کم ہے۔ میں نے اس سے کہا: شرفاً کم ہی ہوا کرتے ہیں

وَمَا قَلَّ<sup>۱</sup> مَنَ كَانَتْ<sup>۱</sup> بَقَايَاهُ مِثْلَنَا  
شَبَابٌ<sup>۱</sup> تَسَامِي فِي<sup>۲</sup> الْعُلَى وَكُهُولٌ

(اور پھر) جس قوم کے بقایا ہمارے جیسے ہوں کہ ان کے جوان اور ادھیڑ عمر کے سبھی افراد بلندیوں کی طرف چڑھے چلے جا رہے ہوں وہ قوم قلیل نہیں (قرار دی جا سکتی)

وَمَا ضَرُّنَا<sup>۱</sup> أَنَا قَلِيلٌ<sup>۱</sup> وَ جَارُنَا  
عَزِيزٌ<sup>۱</sup> وَ جَارٌ<sup>۱</sup> الْكَثِيرِينَ<sup>۱</sup> ذَلِيلٌ<sup>۱</sup>

ہمارے کم تعداد ہونے نے ہمیں کوئی نقصان نہیں پہنچایا جبکہ ہمارے یہاں کا پناہ گزین ذی عزت ہوتا ہے حالانکہ اکثر لوگوں کے یہاں کے پناہ گزین ذلیل ہوتے ہیں

لَنَا جَبَلٌ<sup>۱</sup> يَحْتَلُّهُ<sup>۱</sup> مَنَ نُجَيْرُهُ<sup>۱</sup>  
سَنِيْعٌ<sup>۱</sup> يَرُدُّ<sup>۱</sup> الطَّرْفَ<sup>۱</sup> وَ هُوَ كَلِيلٌ<sup>۱</sup>

۱ - شَبَابٌ جمع ہے شَابٌ کی -

۲ - حِمَاسَةٌ میں فی العلی کی بجائے لِلْعُلَى دیا ہے اور وہ

بہتر ہے -

ہمارا ایک پہاڑ ہے جس پر وہی شخص ڈیرہ ڈال سکتا ہے جسے ہم پناہ دیتے ہیں۔ وہ پہاڑ محفوظ ہے اس کی طرف نظر کرنے والی نگاہ خیرہ ہو کر لوٹ آتی ہے

رَمَا أَصْلُهُ، تَحْتِ الشَّرَى وَ سَمَابِيهِ،  
إِلَى النَّجْمِ فَرَعٌ لَا يُنَالُ طَوِيلٌ

اس کی جڑ پاتال میں (مضبوط) گڑی ہوئی ہے۔ اس کی چوٹی ٹریا تک چلی گئی ہے اور اس قدر بلند ہے کہ کوئی وہاں تک نہیں پہنچ سکتا

وَءَانَا لِقَوْمٍ مَاتَرَى الْقَتْلَ سُبَّةً  
إِذَا مَارَأْتَهُ عَامِرٌ وَسَلُولٌ

[۱۳۸] ہم وہ لوگ ہیں جو قتل ہونے کو عار نہیں سمجھتے حالانکہ عامر اور سلول اسے عار سمجھتے ہیں

يُقَرَّبُ حُبُّ الْمَوْتِ ۲ آ جَالِنَا لِنَا  
وَ تَكَرَّهُهُ، آ جَا لُهُمْ فَتَسْطُولُ

موت کی محبت ہماری موت کو ہمارے قریب کر دیتی ہے

۱۔ یہاں القتل مصدر مجہول ہے۔

۲۔ آ جالنا: لوگوں کو اس شعر میں اکثر غلطی لگ جاتی ہے اور وہ دونوں جگہوں پر اجل کے معنی موت کے کرتے ہیں حالانکہ اجل کے اصل معنی ”مدت“ کے ہیں لہذا اگر ”کل مدت“ مراد لی جائے تو معنی ”مدت عمر یا مدت حیات“ کے ہوں گے اور اگر انتہاء مدت مراد لی جائے تو موت مراد ہوگی۔ چنانچہ شاعر کہتا ہے:

كُلُّ حَيٍّ مُسْتَكْمِلٌ مُدَّةَ الْعُمُرِ وَ مُؤَدِّ إِذَا انْتَهَى أَجَلُهُ،  
ہر زندہ اپنی مدت عمر کو پورا کرتا ہے اور جب یہ مدت عمر ختم ہوتی ہے تو مر جاتا ہے

اور ان کی مدت حیات موت کو برا سمجھتی ہے لہذا لمبی ہو جاتی ہے

وَمَا مَاتَ مِنَّا سَيِّدٌ حَتَّىٰ أَنْفِئَهُ  
وَلَا طُلٌّ<sup>۱</sup> مِنَّا حَيْثُ كَانَ قَتِيلٌ<sup>۲</sup>

ہمارا کوئی سردار طبعی موت نہیں مرا اور ہمارا کوئی مقتول ایسا نہیں جس کے خون کا بدلہ نہ لیا گیا ہو خواہ وہیں کہیں بھی قتل ہوا ہو

تَسِيئِلٌ<sup>۳</sup> عَلَيَّ حَتَّىٰ الظُّبَاتِ نَفُوسِنَا<sup>۴</sup>  
وَلَيْسَتْ<sup>۵</sup> عَلَيَّ غَيْرِ الظُّبَاتِ تَسِيئِلٌ

ہمارے خون تلواروں کی دھاروں پر بہتے ہیں کہیں اور نہیں بہتے

صَفَوْنَا فَلَمَّ<sup>۶</sup> نَكَدَرٌ<sup>۷</sup> وَأَخْلَصَ<sup>۸</sup> سِرَّنَا<sup>۹</sup>  
إِنَاتٌ<sup>۱۰</sup> أَطَابَتْ<sup>۱۱</sup> حَمَلَنَا<sup>۱۲</sup> وَفُحُولٌ

ہمارا خاندان پاک و صاف ہے۔ اس میں گدلا پن نہیں ہے اور ہمارے خالص نسب کو ان نروں نے اور ان ماؤں نے پاک رکھا ہے جنہوں نے ہمارے حمل کو پاکیزہ بنایا

عَلَوْنَا<sup>۱۳</sup> إِلَىٰ خَيْرِ الظُّهُورِ وَحَطَّيْنَا  
لِيَوْقَاتِ<sup>۱۴</sup> إِلَيَّ خَيْرِ البُطُونِ نَزُولِ

ہم بہترین پیٹھوں میں بلند رہے اور اپنے وقت پر بہترین پیٹھوں میں اتر آئے

- 
- ۱ - مجاورہ میں کہتے ہیں طُلٌّ "دمہ" ای ہدر و لم یؤخذ بشارہ  
۲ - الننفوس : الدماء -  
۳ - السیر : محض النسب یقال هو فی ستر النسب ای محضہ  
و السیر الاصل -



فَتَنَحْنُ كَتَهَامِ الْمُزْنِ مَتَا نِيصَابِنَا  
كَتَهَامِ ۳ وَ لَا فَيْئِنَا يُعَدُّ بِتَخْيِيلِ

ہم بادلوں کے پانی کی طرح صاف ہیں۔ ہمارے خاندان میں کوئی  
نکما آدمی نہیں اور نہ ہی ہمارا کوئی آدمی بخیل ہے

وَنُنِيكِرُ إِن شَيْئًا عَلَيَّ النَّاسِ قَوْلَهُمْ  
وَ لَا يُنِيكِرُونَ الْقَوْلَ حَيْثُنَ نَقُولُ

ہم اگر چاہیں تو لوگوں کی باتوں کو قبول کرنے سے انکار کر دیتے  
ہیں مگر جب ہم کوئی بات کہیں تو وہ انکار نہیں کر سکتے  
إِذَا سَيِّدُ بَيْنَنَا خَلَا قَامَ سَيِّدُ  
قَوْلُ لِيَمَا قَالَ الْيَكْرَامُ فَعَوْلُ

جب ہم میں سے کوئی سردار گزر جاتا ہے تو دوسرا سردار اس کی  
جگہ کھڑا ہو جاتا ہے جو شرفا کی سی باتیں کہتا بھی ہے اور  
کرتا بھی ہے

وَ مَا أُخْمِدَتْ نَارُ لَنَا دُونَ طَارِقِ  
وَ لَا ذَمَّنَا فِي النَّازِلِينَ نَزِيلِ

ہماری آگ کسی رات کے آنے والے کے سامنے سے بجھا نہیں دی  
جاتی اور نہ کوئی ہمارے ہاں اترنے والوں میں سے کسی اترنے والے  
نے ہماری مذمت کی ہے

وَ آيًّا مُنَّا مَشْهُورَةٌ فِي عَدُوِّنَا  
لَهَا غُرْرٌ مَعْلُومَةٌ وَ حُجُولُ

دشمن کے ساتھ جو ہماری جنگیں ہوئیں ہیں وہ مشہور ہیں  
ان جنگوں کے چہرے اور پاؤں کے نشان معلوم ہیں (لوگ ان سے  
بخوبی آگاہ ہیں)

۱ - النصاب : الاصل -

۲ - كتهام : رجل كتهام مسين لا غيناء عينده -

وَاسِيًا فُنَاتَا فِي كَلِّ غَرْبٍ وَ مَشْرِقٍ  
بِيَهَاتَا مِينَ قِرَاعِ السَّارِ عَيْنَ فُلُولِ

ہماری تلواریں مغرب و مشرق میں مشہور ہیں۔ ان میں ذرہ پوشوں  
پر وار کرتے رہنے سے دندا نے پڑ گئے ہیں

مُعَوَّدَةٌ أَنْ لَا تُسَلَّ نِصَالُهَا  
فَتُغْمَدَ حَتَّى يُسْتَبَاحَ قَبِيْلُ

یہ تلواریں اس بات کی عادی ہو چکی ہیں کہ جب انہیں میان سے  
نکالا جائے تو پھر جب تک کسی جماعت کو قتل نہ کیا جا چکے  
انہیں میان میں داخل نہ کیا جائے

سَلِيَّ إِنَّ جَهْلِيَّتِ النَّاسِ عَنَّا وَعَنْهُمْ  
فَلَيْسَ سَوَاءً عَالِمٌ وَ جَهْلُولٌ

(اے طعنہ دینے والی عورت) اگر تجھے معلوم نہیں تو ہمارے اور  
ہمارے دشمن کے متعلق لوگوں سے پوچھ کیونکہ جاننے والا اور نہ  
جاننے والا یکساں نہیں ہوتا

إِنَّا بَنِي السَّيِّدَانِ قَطْبٌ لِيَقْتُوهُمْ  
تَدْوَرُ رَحًا هُمْ حَوْلَهُمْ وَ تَجُولُ

۱۔ شرح امالی (۵۹۵) پر درج ہے کہ اس قصیدے کے کہنے والے  
کے متعلق اختلاف پایا جاتا ہے۔ بعض اسے عبد اللہ بن عبد الرحمن  
یا ابن عبد الرحیم الازدی کی طرف منسوب کرتے ہیں اور ازدی  
اسلامی عہد کا شاعر ہے۔ بعض سموال بن غریض بن عادیا یہودی  
کی طرف منسوب کرتے ہیں۔ سیمن کی رائے میں یہ قصیدہ لجلاج حارثی  
کا قصیدہ ہے جس کی دلیل وہ آخری شعر سے لیتے ہیں کیونکہ دیان  
یزید بن قطن بن زیاد بن الحارث الاصفہر بن مالک بن ربیعہ بن کعب  
بن الحارث الاکبر ہے۔ ابو عبیدہ آخری شعر کی تشریح میں  
لکھتے ہیں: یرید انہم اہل حضر و قصور و جنات و انہم  
لا یظعنون فی طلب نجعة کما تفعیل الاعراب۔

(لوگ تجھے بتائیں گے) کہ بنی التریان اپنی قوم کے لیے قطب اور مرکز کی حیثیت رکھتے ہیں، اور ان کی چکی انہی کے گرد گھومتی ہے

[۱۳۹] اور انہی میں سے

### فکیہہ بنت قتادہ بن مشنوء

ہے — یہ فکیہہ طرفہ کی خالہ تھی۔ کیونکہ طرفہ کی والدہ وردہ بنت قتادہ ہے۔ اس کی وفا کا واقعہ یہ ہے کہ سلیک بن سلسک نے بکر بن وائل پر چڑھائی کی۔ مگر آہستگی سے کام لیا، تاہم وہ لوگ ایسے نہ ہوئے کہ یہ فائدہ اٹھا سکتا۔ انہوں نے چشمے پر ایسے قدموں کے نشانات دیکھے جنہیں وہ پہچانتے نہ تھے لہذا چھپ کر بیٹھ گئے اور اسے مہلت دی یہاں تک کہ وہ چشمے پر آیا، پانی پیا اور خوب سیر ہو گیا۔ اب انہوں نے اس پر حملہ کر دیا۔ یہ بھاگا لیکن پیٹ بوجھل ہونے کی وجہ سے نہ بھاگ سکا۔ لہذا فکیہہ کے خیمے میں گھس گیا اور اس سے پناہ طلب کی۔ اس نے اسے اپنی قمیص کے اندر لے لیا۔ لوگ اس کے پیچھے آئے تو اسے فکیہہ کے کپڑے کے نیچے پایا۔ چنانچہ انہوں نے فکیہہ کی اوڑھنی اتار دی۔ فکیہہ نے اپنے بھائیوں اور بیٹوں کو پکارا اس پر دس آدمی آگئے لہذا اس نے سلیک کو حملہ آوروں سے بچا لیا۔ سلیک اس کے بعد کہا کرتا تھا: جب اس نے مجھے اپنی قمیص کے نیچے داخل کر لیا تو میں نے اپنی پیٹھ پر اس کے چوڑوں کا کھردرا پن محسوس کیا۔

اسی کے متعلق سلیک کہتا ہے:

لَعَمْرُؤُ أَبِیْکَ وَ الْاِبْنَاءُ تُمْثَنِی

لَتَنِیْمَ الْجَارُ اُخْتُ بَنِی عَوَارَا

تمہارے باپ کی قسم، خبریں تو بیان کرنے کے لیے ہی ہوتی ہیں  
بات یہ ہے کہ بنی عوار کی عورت اچھی پناہ دینے والی تھی

عَنْيَتْ بِبِهَاتٍ فَكَيْهَاتٍ حَيْثُ قَامَتْ  
لِيَنْصَلَّ السَّيْفُ وَانْتَزَعُوا الْخِمَارَ

میری مراد فکیٹہ سے ہے۔ جب اس نے اٹھ کر تلوار لی اور  
حملہ آوروں نے اس کی اوڑھنی اتار دی

سِينَ الْخَفِيرَاتِ لَمْ تَفْضَحْ أَخَاهَا  
وَلَمْ تَرْفَعْ لِيَوَالِدِهَا شَنْتَارًا

یہ ان باحیا عورتوں میں سے ایک ہے جس نے اپنے بھائی کو  
رسوا نہیں کیا اور نہ اس کے باپ تک اس کے متعلق کوئی عیب  
لگانے والی بات پہنچی ہے

اور انہی میں سے

### ام جمیل

ہے۔ یہ ابو ہریرہ کی قوم دوس میں سے تھی۔ وہ لوگ سراة کے  
باشندے تھے۔ اس کی وفا کا قصہ یہ ہے کہ ہشام بن الولید بن المغیرہ  
المخزومی نے ابو زہیر زہرائی کو جو ازد شنوءہ میں سے تھا قتل کر دیا۔  
ابو زہیر ابو سفیان بن حرب کا خسر تھا۔ جب سراة میں اس امر کی  
خبر اس کی قوم کو ملی تو انہوں نے ضرار بن الخطاب پر قتل کرنے کی  
نیت سے حملہ کر دیا۔ وہ دوڑ کر ام جمیل کے گھر چلا گیا اور اس کے  
پاس پناہ لے لی۔ کسی نے اس پر تلوار سے وار کیا تو تلوار کی دھار  
دروازے پر جا لگی۔ ام جمیل ان کے سامنے کھڑی ہو گئی اور ان کو  
پرے دھکیل دیا، پھر اپنی قوم کو پکارا، انہوں نے اس کی خاطر ضرار

۱۔ اس لفظ کی تشریح میں مجد بہجۃ اثری لکھتے ہیں يقال خفرت الرجل  
حميته وَاَجْرَتْهُ من طالبه۔ مجد بہجہ اس لفظ کو قطعاً سمجھ  
نہیں سکا۔ معاورہ یوں ہے خَفِيرَاتُ الْجَارِيَةِ خَفِيرًا وَخَفَارَةٌ :  
امتحيت اشد البحياء فهى خَفِيرٌ وَخَفِيرَةٌ -

کو بچا لیا۔ جب عمر بن الخطاب رضی خلیفہ بنے تو ام جمیل نے سمجھا کہ وہ ضرار کے بھائی ہیں لہذا وہ آپ کے پاس مدینے آئی۔ حضرت عمر رضی کو اس واقعہ کا علم تھا۔ آپ نے فرمایا میں اس کا صرف مسلمان ہونے کے معاملے میں بھائی ہوں۔ نیز یہ کہ وہ غازی ہے اور جو احسان تو نے اس پر کیا ہے ہمیں اس کا اعتراف ہے۔ ازاں بعد حضرت عمر رضی نے ام جمیل کو ایک راہ گیر جانتے ہوئے کچھ عطا کر دیا۔

## عربوں کا دیگر اقوام کے مقابلے میں زیادہ غیرت مند ہونا

[۱۴۰] اس کی وجہ یہ ہے کہ انہیں اپنے نسب کی حفاظت کرنے کی اشد ضرورت تھی چنانچہ انہوں نے اسے محفوظ رکھنے کی انتہائی کوشش کی۔ اسی وجہ سے انہوں نے اپنی مدافعت کی اور کسی بادشاہ کو اپنے اوپر مسلط نہ ہونے دیا اور لوگوں کی ایذا رسانی کو روک رکھا تاکہ اس طرح سے وہ اپنے مخالفین کے خلاف مدد حاصل کر سکیں اور اپنے دشمنوں کے خلاف ایک دوسرے کی مدد کر سکیں۔ نسبی الفت کی وجہ سے ان کی حالت یہاں تک پہنچ گئی کہ وہ طاقتور کے خلاف ایک دوسرے کی مدد کرتے تھے۔ اسی نسبی الفت کی بدولت وہ اپنا حکم ایک جابر حاکم کی طرح چلاتے تھے اس لیے کہ قریب کی رشتہ داری کے عالم میں لوگ ایک دوسرے کے ہمدرد ہوتے ہیں۔ اس امر کی بنیاد غیرت پر ہے، اور نسب کو غیرت ہی سے محفوظ کیا جا سکتا ہے جیسا کہ ظاہر ہے کیونکہ بیویوں کی تعظیم کی خاطر غصے کے بھڑکنے کا نام غیرت ہے۔ اللہ تعالیٰ نے اس قوت کو انسان کے لیے اپنے پانی (اپنی نسل) کی صیانت کا سبب اور نسب کی حفاظت کا ذریعہ بنایا ہے۔ اسی لیے کہا جاتا ہے کہ ہر وہ قوم جس کے آدمیوں میں غیرت ہوگی ان کی عورتوں میں اپنے آپ کو عیب سے بچانے کی خصلت پائی جائے گی۔ غیرت کے معاملے میں وہ حد سے تجاوز کر گئے تھے یہاں تک کہ وہ اس خیال سے کہ ان کی وجہ سے کہیں انہیں عار لاحق نہ ہو جائے وہ اپنی

بیٹیوں کو زندہ دفن کر دیتے تھے۔ جب ہم ان اعمال کا ذکر کریں گے جنہیں اسلام نے باطل قرار دے دیا تھا تو اس بارے میں ان کے طرز عمل کی تفصیل بیان کریں گے۔

عربوں کا سب سے پہلا قبیلہ جس نے بیٹیوں کو زندہ درگور کیا وہ ربیعہ تھا۔ اس کا سبب یہ ہوا کہ کسی قبیلے نے ان پر لوٹ مار کے لیے یورش کی۔ ان کے امیر کی بیٹی بھی لوٹ میں چلی گئی۔ صلح کے بعد اس امیر نے اسے واپس مانگا۔ لڑکی کو اختیار دیا گیا کہ وہ چاہے تو اپنے باپ کے پاس چلی جائے اور چاہے تو اسی کے پاس رہے جس کے یہاں تھی۔ لڑکی نے انہی لوگوں کے پاس رہنا پسند کر لیا۔ جس کے یہاں تھی، اسے اپنے باپ پر ترجیح دی۔ اس پر امیر کو سخت غصہ آ گیا اور اپنی قوم کے لیے بچیوں کے زندہ دفن کرنے کی رسم جاری کر دی۔ مطلب یہ کہ انہوں نے یہ کام محض غیرت کی بنا پر کیا تھا اور اس ڈر سے کہ کہیں آئندہ بھی اسی قسم کا کوئی واقعہ پیش نہ آ جائے۔ پھر یہ رسم دوسرے عربوں میں بھی پھیل گئی۔

عرب اپنی نخوت اور غیرت ہی کی وجہ سے اپنی آزاد اور شریف عورتوں کو کنایہ ”بئیض“ کہتے ہیں۔ قرآن مجید میں بھی یہ کنایہ استعمال میں آیا ہے چنانچہ ارشاد ہوا :

كَأَنَّ نَهْنًا بَيْضًا مَكْنُونًا  
(گویا وہ چھپائے ہوئے انڈے ہیں)

امرؤ القیس کہتا ہے :

وَبَيْضَاتٍ خِيَامٍ لَا يُرَامُ خِيَابًا  
تَمْتَعَتْ مِنْ لَهْوٍ بِيهَا غَيْرُ مُعْجَلٍ

کئی ایک خیمہ کی خوب صورت اور شریف زادیاں تھیں جن کے خیمے کا کوئی شخص قصد نہ کر سکتا تھا میں نے ان کے ساتھ لہو و لعب میں مزے لیے اور دیر تک لیے، (مجھے کوئی خوف نہ تھا کہ جلدی کرتا)

عرب ان کے لیے کنایہ کے طور پر ”نخلہ“ کا لفظ بھی استعمال کرتے ہیں چنانچہ ایک عرب کہتا ہے :

أَلَا يَا نَخْلَةَ مِّنْ ذَاتِ عِرْقٍ  
عَلَيْكَ وَرَحْمَةُ اللَّهِ السَّلَامِ

[۱۴۱] اے ذات عرق کی نخلہ تجھ پر اللہ کا سلام اور رحمت ہو

سَأَلْتُ النَّاسَ عَنْكَ فَتَخَبَّرُونِي  
هَنَا مِنْ ذَاكَ تَكْرَهُهُ الْكِرَامُ

میں نے تمہارے متعلق لوگوں سے پوچھا تو انہوں نے تمہارے متعلق فحش باتیں بتائیں جنہیں شرفاً ناپسند کرتے ہیں

وَلَيْسَ بِمَا أَحَلَّ اللَّهُ بِأَسٍ  
إِذَا هُوَ لَمْ يُخَالِطْهُ الْحَرَامُ

جو چیزیں اللہ نے حلال کی ہیں ان میں کوئی حرج نہیں بشرطیکہ ان میں حرام بات نہ مل جائے

کیونکہ اس شاعر نے یہاں ”نخلہ“ سے کنایتہ عورت مراد لی ہے ، اور ہناتہ سے زنا - عرب ہناتہ کی قسم کے الفاظ کنایے کے طور پر استعمال کرتے رہتے ہیں - نخلہ سے کنایہ عورت مراد لینا نہایت عمدہ اور عجیب و غریب کنایہ ہے - ابن الاعرابی نے بنی مرہ بن عوف کے ایک شخص کے یہ شعر پیش کیے ہیں جن میں اس نے نخلتین سے کنایتہ دو عورتیں مراد لی ہیں :

أَيَا نَخْلَتَيْ أَوْلٍ إِذَا كَانَ فِيكُمْ  
جَنِّي فَاَنْظُرَا مَن تَطْعِمَانِ جَنَّاكُمَا

۱ - لسان العرب میں یہ شعر بھی مرقوم ہے :

أَيَا نَخْلَتَيْ أَوْلٍ مَّقَى الْأَصْلِ مِنْكُمَا  
مَفِيضُ الرُّبِيِّ وَالْمُدَّجِنَاتُ ذَرَاكُمَا

اے مقام اول کے دو کھجور کے درختو! جب تمہیں پھل لگا ہوا ہے  
تو دیکھ لیا کرو کہ تم کسے پھل کھلاتی ہو

وَ يَا نَخْلَتِي^ اَوَّلِ اِذَا هَبَّتِ الصَّبَا  
وَ اَمْسَيْتُ مَقْرُورًا ذَكَرْتُ ذَرًا كَمَا

اے مقام اول کی دو نخلہ جب بادِ صبا چلتی ہے اور مجھے سردی  
لگتی ہے تو مجھے تمہارا پہلو یاد آتا ہے

وضاح الیمن<sup>۱</sup> کہتا ہے :

اَيَانَخْلَتِي^ وَاَدَى بُوَانَةَ حَبْذًا  
اِذَا نَامَ حُرَّاسُ النَّخِيلِ جَنَّاكُمَا

اے وادی بوانہ کی دو نخلہ جب نخلستان کے پاسباں سو جائیں تو  
تمہارا پھل کیا ہی عمدہ لگتا ہے

بوانہ باء کی پیش کے ساتھ ایک جگہ کا نام ہے  
اسی طرح ”مرحہ“ کے لفظ سے بھی کنایتہ عورت مراد لی جاتی ہے

۲ حمید بن ثور کہتے ہیں :

أَبَى اللهُ إِلَّا أَنْ سَرَّحْتَهُ مَسَالِكِ  
عَلَى كُلِّ أَفْئَانِ الْعِضَاءِ تَرُوقُ

- ۱ - اصل کتاب میں وضاح الیمنی چھپا ہے جو غلط ہے - اس کا اصلی نام عبدالرحمن بن اسمعیل بن عبد کلال ہے - اسے اس کی خوبصورتی کی وجہ سے وضاح کہا گیا - یہ ام البنین بنت عبدالعزیز بن مروان زوجہ ولید بن عبدالملک کے متعلق عشقیہ اشعار کہا کرتا تھا اسی وجہ سے ولید نے اسے قتل کر دیا تھا ، یہ ان تین شخصوں میں سے تھا جنہیں فسق کی وجہ سے قتل کیا گیا باقی دو کے نام یہ ہیں یسار الکواعب اور عبد بنی حسحاس - (شرح ذیل الامالی : ۴۸)
- ۲ - حمید بن ثور بن عبداللہ بن عامر عہد اسلامی کا شاعر ہے - ابو لاحق کنیت ہے اصابہ اور استیعاب میں انہیں صحابہ میں شمار کیا گیا ہے -



خدا کو ہر بات سے بڑھ کر یہ بات پسند تھی کہ اس کے مالک کی عورت کیکر کے درخت کی تمام شاخوں سے زیادہ خوشنما معلوم ہوتی ہے

فَيَا طَيْشِبَ رِيَّاهَا وَيَا بَرْدَ ظِلِّهَا  
إِذَا حَانَ مِّنْ شَمْسِ النَّهَارِ شُرُوقُ

طلوع آفتاب کے وقت اس کی خوشبو کس قدر مہک رہی ہوتی ہے اور اس کا سایہ کس قدر ٹھنڈا ہوتا ہے

فَهَلْ أَنَا إِنِّ عَلَّيْتُ نَفْسِي بِسَرْحَةٍ  
مِّنَ السَّرْحِ مَسْدُودٌ عَلَيَّ طَرِيقُ

اگر میں سرحہ کے درختوں میں کسی ایک درخت (یعنی کسی عورت) سے دل بہلاؤں تو کیا میرے لیے راستہ بند ہوگا

حَمِي ظِلِّهَا شَكْسُ الْخَمَلِيَّةِ طَائِفُ  
عَلَيْهَا عُرَامُ الطَّائِفِينَ شَفِيقُ

ایک بد خو اس کے گرد چکر لگانے والا اس کے سائے کی حفاظت کرتا ہے وہ دیگر چکر لگانے والوں کے لیے اذیت کا سبب ہے اور اس سرحہ پر مہربان ہے

فَلَا الظِّلُّ مِّنْ بَرْدِ الضُّحَى تَسْتَطِيعُهُ  
وَلَا الفَيْئِي مِّنْ بَرْدِ العَشِيِّ تَذْوُقُ

لہذا تو نہ تو چاشت کی ٹھنڈک کا سایہ (حاصل کرنے) کی طاقت رکھتا ہے اور نہ ہی شام کی ٹھنڈک کا سایہ چکھ سکتا ہے

حُمَيْدِ اسی قسم کے کنائے کے متعلق یہ بھی کہتے ہیں :

تَجْرَمَ أَهْلُوهَا لَيْلِينَ كُنْتُ مُشْعِرًا  
جَنُونًا بَهَا يَأْ طُولَ هَذَا التَّجْرَمِ

- ۱ - العُرَامُ : الا ذی - لسان العرب میں طائف کی بجائے حائط دیا ہے جس کے معنی محافظ کے ہیں اور وہی معنی یہاں بہتر معلوم ہوتے ہیں -
- ۲ - محاورہ ہے

تَجْرَمَ عَلَيْهِ : ادّعیٰ علیہ الجرم وان لم یُجرم  
کسی پر بے جرم ارتکابِ جرم کا الزام لگانا ،

ابن قتیبہ نے روایت کی ہے کہ ایک شخص نے عمر بن الخطاب رضی اللہ عنہ کی طرف یہ شعر لکھ کر بھیجے

۱ - لسان العرب (مادہ ازر) میں اس شخص کا نام ابو المنہال بقیلہ الاکبر الاشجعی دیا ہے۔ واقعہ یوں ہے کہ جعدہ بن عبداللہ السلّمی بقیلہ کے شہر کا حاکم تھا۔ جب لوگ جہاد کے لیے چلے جاتے تو یہ ان کے بعد ان کی بیویوں کو صلح کی طرف باہر نکال دیتا اور ان کی ٹانگیں رسی سے باندھ دیتا اور کہتا جو پاک دامن ہوگی وہی عیقال (رسی) میں چل سکتی گی۔ بعض اوقات وہ گر جاتی اور ان کا ستر کھل جاتا۔ یہ واقعہ بقیلہ نے لکھ کر حضرت عمرؓ کو بھیجا :

ألا أبلغ أبا حفص رسولاً  
فیدی لک من اخی ثقہ اِزّاریّ  
قلائصینا ہدّا کتّ اللہ اِنّا  
شُغلنا عنکم زمن الحِصارِ  
فما قُلُوصٌ وُجدن معقلات  
قَفّاً سَلَع بمختلف النِجارِ  
قَلائصٌ مِنّی کعب بن عمرو  
وإسلم او جہینة أو غِفّارِ  
یُعقلہنّ جعدّة من سلیم  
غَوّیّ یتغی سَقَطَ العذّاریّ  
یعیقلہنّ ایضٌ شیطمیّ  
وبیسّ مُعقّل الذّودِ الخیارِ

جب حضرت عمر نے ان اشعار کو پڑھا تو اس حاکم کو معزول کر دیا۔ دریافت کرنے پر اس نے اپنے جرم کا اعتراف کر لیا۔ چنانچہ اسے ایک سو درے ٹانگوں میں رسی باندھ کر مارے گئے اور جلا وطن کر کے شام بھیج دیا گیا۔ (نیز ملاحظہ ہو الروض : ۱ : ۲۷۶)

قَلَا لِيَمَنَّا هَدَاكَ اللهُ إِنَّا  
شَغَلْنَا عَنْكُمْ زَمَنَ الْحِصَارِ

خدا تیرا ہادی ہو ہماری بیویوں کا خیال رکھ - ہم محاصرے کے زمانے  
میں تم لوگوں سے غافل ہو کر جنگ میں مشغول رہے

فَمَا قُلُوصٌ وَجِدَانٌ مُعَقَّلَاتٍ  
قَفَا سَلْعٍ بِمُخْتَلَفِ النَّجَارِ

ان عورتوں کا کیا حال ہے جن کی ٹانگیں سلع کی پچھلی جانب اس  
راستے پر جہاں سے لوگ نیجار کو آتے جاتے رہتے ہیں رسیوں سے  
باندھی ہوئی پائی گئیں

يُعَقِّلُهُنَّ جَعِيدٌ شَيْظَمِيٌّ  
وَبَيْسٌ مُعَقِّلٌ الذُّوْدِ الظُّوَارِ

[۱۴۳] انہیں جعد جو بڑا جسم شخص ہے رسیوں سے باندھتا ہے - وہ  
بہت ہی برا آدمی ہے کہ وہ مامتا کی ماری عورتوں کی بھی ٹانگیں  
رسیوں میں کس دیتا ہے

ابن قُتَيْبَةَ کہتا ہے کہ شاعر نے قُلُوص سے جس کے معنی جوان

۱ - عَقْلٌ اور عَقْلٌ کے معنی ہیں اونٹ کی ٹانگ کو دزہرا کر کے  
باندھ دینا - اونٹنیوں کو جفتی کے لیے ایسا باندھا جاتا ہے - لسان  
العرب میں اس شعر کی تشریح میں لکھا ہے : یعنی  
نساءٌ معقلات لا زواجهن كما تعقل النوق عند الضراب .. اراد انه  
يتعرض لهن فكنسى بالعقل عن الجماع أي ان أزواجهن يعقونهن  
و هو يعقلهن أيضاً كأن البداء للزواج والاعادة له

الظُّوَارِ محمد بھجہ اثری نے اسے ظِئْر کی جمع بتایا ہے ، حالانکہ یہاں  
ایسا نہیں ہے - یہاں ظُّوَارِ ظَوُّوْرٌ کی جمع ہے ، لسان العرب میں  
الظُّوُورِ مِنَ النُّوقِ التِّي تَعَطَّفَ عَلَيَّ وَلَدٌ غَيْرُهَا أَوْ عَلَيَّ بِوَيْتٍ تَقُولُ ظُّوُورٌ  
فَاظْطَرَّتْ فِيهَا ظَوُّوْرٌ وَ مَظْوُورٌ وَ مَظْوُورٌ أَظْأَرُ وَ ظَوُّوْرٌ پھر  
اس کی تائید میں یہی شعر پیش کیا ہے راجع لسان مادہ ظ ہ ر -

اونٹنیاں ہیں عورتیں مراد لی ہیں۔ حضرت عمر ان اشعار کا مطلب سمجھ گئے اور آپ نے جعدہ کو درمے لگا کر شہر بدر کر دیا۔ عربوں کی غیرت اور نخوت ہی کی وجہ سے ان کے یہاں یہ دستور تھا کہ جب وہ کسی پانی پر آتے تو پہلے مرد آتے پھر نوکر اور چرواہے۔ جب یہ تمام لوگ جا چکے تو عورتیں آتیں۔ یہ نہاتیں، کپڑے دھوتیں اور بغیر کسی کھٹکے اپنے آپ کو پاک صاف کرتی تھیں۔ لہذا اگر کوئی پیچھے رہ جاتا یہاں تک کہ عورتیں بھی چلی جاتیں تو یہ اس کے لیے انتہائی ذلت کی بات ہوتی۔ اسی بات کی طرف اشارہ کرتے ہوئے عمرو بن معدیکرب کی بہن کبشہ نے یہ اشعار کہے تھے جن میں سے ایک شعر یہ ہے:

وَلَا تَرِدُوا إِلَّا فُضُولَ نِسَائِكُمْ

إِذَا ارْتَمَلْتِ أَعْتَقَا بُهْنٌ مِّنَ الدَّمِ

اور تم گھاٹ پر اپنی عورتوں کے بچے کھچے پانی پر وارد ہو۔ جب ان کی ایڑیاں خون آلودہ ہو چکی ہوں

غیرت کو ہر اس چیز کی حفاظت کے لیے استعمال کیا جاتا ہے جس کا محفوظ رکھنا تینوں قسم کی سیاست میں انسان پر لازم ہے یعنی سیاست نفس، سیاست منزل اور سیاست شہر و جاگیر۔ اسی لیے کہا جاتا ہے کہ [۱۴۴] غیرت یہ نہیں کہ انسان پر کمزور آدمی کی مدافعت کرے۔ اگر کوئی شخص کسی انعام کا مستحق نہ ہو اور اسے انعام مل جائے تو اس پر کسی شخص کا برا ماننا بھی غیرت ہے۔ غیرت اگرچہ ایک ایسی انسانی قوت ہے جس کا پایا جانا ہر قوم کے اندر ضروری ہے مگر یہ عربوں میں بہت زیادہ پائی جاتی ہے چنانچہ جو شخص ان کے کسی ایک شخص کے گھر میں

۱ - ابو عبید بکری (شرح امالی : ۴۴۸) اس شعر کی تشریح کرتے ہوئے

لکھتے ہیں :

يُرِيدُ إِذَا فَعَلْتُمْ هَذَا فَلَا تَأْلَفُوا مِنْ شَيْءٍ وَاعْتَمَلُوا نِسَاءَكُمْ وَهُنَّ

حَيْضٌ وَالْفُضُولُ هُنَّ بَقَايَا الْحَيْضِ وَجَعَلَ الْغَيْشِيَّانِ وَرَدًا مَجَازًا

وَقِيلَ فَضُولٌ مَا اغْتَسَلْنَ بِهِ فَيَكُونُ وَرْدُهُ حَقِيقَةً

داخل ہو جاتا اور اس کے صحن میں پناہ لے لیتا تو وہ اس کے اس فعل کو قابل احترام جانتا۔ اسے ہمسائیگی اور عہد و پیمان کے مترادف جانتا، حد یہ ہے کہ ایسا عمل وحشی جانوروں اور کیڑوں مکوڑوں سے سرزد ہوتا جب بھی احترام کیا جاتا، چنانچہ ان میں سے بعض لوگوں کو اسی وجہ سے مُجیرُ الجَرَاد (مکڑی کو پناہ دینے والا) مُجیرُ الغَزَال اور مُجیرُ الذَّئب وغیرہ کہا گیا۔

ان کی امثال میں ہے :

أَحْمَىٰ مِٰنْ مُّجِيرِ الْجَرَادِ

(مکڑی کو پناہ دینے والے سے بھی زیادہ پناہ دینے والا)

کہتے ہیں کہ یہ شخص مُدَلِج بن سُوید طائی تھا۔ اس کا قصہ جیسا کہ ابن الاعرابی نے ابن الکلبی کی روایت سے نقل کیا ہے یہ ہے کہ مدلج ایک روز اپنے خیمے میں اکیلا بیٹھا ہوا تھا۔ اچانک کیا دیکھتا ہے کہ قبیلہ طی کے کچھ لوگ اپنے برتن لیے ہوئے آگئے ہیں۔ اُس نے اُن سے دریافت کیا کہ معاملہ کیا ہے انہوں نے جواب دیا تمہارے صحن میں مکڑی آگئی ہے۔ ہم اسے پکڑنے آئے ہیں۔ یہ سن کر وہ اپنے گھوڑے پر سوار ہو گیا نیزہ ہاتھ میں لے لیا اور کہا، ”خدا کی قسم اگر کسی نے ان کو ہاتھ لگایا تو میں اسے قتل کر دوں گا۔ باوجود اس کے کہ تم نے انہیں میری پناہ میں دیکھا ہے تم انہیں پکڑنا چاہتے ہو“ سوید ان کی پاسبانی کرتا رہا یہاں تک کہ سورج کی گرمی تیز ہو گئی اور مکڑی اڑ گئی۔ اس وقت وہ بولا، ”تم جانو اور تمہارا کام، اب یہ میری پناہ سے نکل کر چلی گئی ہے“۔

بعض کہتے ہیں کہ یہ پناہ دینے والا ابو حنبل حارثہ بن مر تھا۔ اس کے متعلق قبیلہ طی کا ایک شاعر کہتا ہے :

وَمِثْلًا ابْنُ مَثَرٍ أَبُو حَنْبَلٍ  
أَجَارَ عَتَى النَّاسِ رَجُلٌ الْجَرَادِ

ابو حنبل ابن مرہم میں سے تھا جس نے لوگوں کے خلاف نڈی  
دل کو پناہ دی

وَزَيْشِدٌ لَسْنَا وَ لَسْنَا حَسَاتِيمُ  
غِيَاثُ الْوَرَى فِي السَّنِيْنِ الشِّدَادِ

زید ہارا ہے حاتم بھی ہارا ہے ، جو قحط سالی کے زمانوں میں لوگوں  
کا فریاد رس تھا

ایک اور ضرب المثل ہے :

أَحْمَى مِنْ مُجِيرِ الطُّعْنِ

(ہودہ میں بیٹھی ہوئی عورتوں کو پناہ دینے والے سے بھی زیادہ  
حایت کرنے والا)۔

وہ ربیعہ بن مکدم کنانی تھا اس کا واقعہ یوں ہے جیسا کہ

۱۔ ربیعہ بن مکدم جذل الطعان کی اولاد میں سے تھا۔ یہ مضر کے  
بہادروں اور چوٹی کے شہسواروں میں سے تھا۔ جاہلی زمانے میں  
گزرا ہے۔ روایت ہے کہ حضرت عمر رضی اللہ عنہ نے عمرو بن  
معدیکرب سے پوچھا ، ”تم نے کسی کو بہادر ترین آدمی دیکھا“۔  
عمرو نے جواب دیا ، ”میں نے ایک بار چڑھائی کی تو راستے میں میں  
نے تین نہایت خوبصورت لڑکیاں دیکھیں۔ انہوں نے ایک اور لڑکی  
کی طرف اشارہ کیا ، وہاں ایک خوبصورت نوجوان تھا جس سے میرا  
مقابلہ ٹھن گیا۔ اس نے مجھے تین بار حملہ کرنے کی اجازت دی۔ میں  
حملہ کرتا اور وہ بچاؤ کر لیتا بالآخر میں ہار گیا۔ اب مجھے ڈر تھا  
کہ کہیں مجھے وہ مار نہ ڈالے مگر اس نے یہ کہہ کر مجھے چھوڑ  
دیا کہ مجھے تو تمہارے جیسے آدمی کو قتل کرنے سے شرم آتی ہے۔  
اس کے یہ الفاظ میرے لیے قتل ہونے اور مرنے سے بھی زیادہ سخت  
تھے۔ میں نے جب دریافت کیا تو وہ ربیعہ بن مکدم تھا۔ اللہ کی قسم  
یہ ان تمام لوگوں میں سے زیادہ بہادر تھا جنہیں میں نے دیکھا“۔

ابو عبیدہ ، نے بیان کیا ہے کہ نُبَیْشَہ بن حَبِیب السُّلَمِی چڑھائی کر کے نکلا ۔ کَدْرِیْد کے مقام پر اُسے بنی کنانہ کی کچھ ہودہ نشین عورتیں ملیں اس نے ان سب کو اپنے قبضے میں لے لینا چاہا ۔ ربیعہ بن مکدم نے جو ابھی بچہ ہی تھا اور زلفیں رکھی ہوئی تھیں چند سواروں کے ساتھ مل کر اسے روکا ۔ نُبَیْشَہ نے اس پر حملہ کر کے اس کے بازو پر نیزہ مارا ۔ ربیعہ اپنی والدہ کے پاس آیا اور کہا :

شُدِی عَتٰی العَصْبِ اُمّ سِیَارِ

فَقَدَ رُزْتُ فَارِمًا کَالِدِ یَسَارِ

اے ام سیار مجھے پٹی باندھ دے ، تجھ پر خالص دینار کی طرح کے سوار کی مصیبت آگئی ہے

والدہ نے جواب دیا :

اِنَّا بَنی رَبِیْشَعَةَ بن مَالِکِ

مُرَزَّوًا خِیَارِنَا کَذَلِکِ

مِن بَیْن مَقْتُولِ وَبَیْنِ هَالِکِ

ہم بنی ربیعہ بن مالک کے لوگ ہیں ہم پہ اپنے بہترین آدمیوں کی مصیبت اسی طرح وارد ہوتی ہے

کچھ ان میں سے قتل ہوتے ہیں اور کچھ مر جاتے ہیں

اس کے بعد اس نے پٹی باندھ دی ۔ پھر پینے کو پانی مانگا ۔ والدہ نے کہا ، ”جا جا کر ان لوگوں سے جنگ کر کیونکہ یہ پانی تو کہیں جانے کا نہیں“ ۔ اس نے واپس جا کر ان لوگوں پر حملہ کیا اور [۱۴۰] انہیں ان عورتوں سے دور ہٹا دیا ۔ پھر لوٹ کر ان عورتوں کے پاس آیا اور کہا ، ”جو زخم مجھے لگے ہیں ان کی وجہ سے میں مرنے والا ہوں مگر مرنے کے باوجود میں تمہاری اسی طرح حفاظت کروں گا جس طرح زندگی میں کی تھی ، اس طرح کہ میں گھاٹی پر اپنے گھوڑے کے ساتھ کھڑا ہوں گا اور اپنے نیزے کا سہارا لے لوں گا ، اگر مر گیا تو نیزہ

میرے لیے ستون کا کام دے گا۔ لہذا تم بھاگ جاؤ کیونکہ دن کے کچھ حصے تک میں ان لوگوں کو تم سے ہٹائے رکھوں گا، چنانچہ عورتوں نے گھاٹی کو عبور کر لیا اور ان لوگوں کے سامنے اپنے نیزے کا مسہارا لیے اپنے گھوڑے پر جا رہا۔ آخر سارا خون نکل جانے کے باعث وہ مر گیا مگر وہ لوگ اس کی موجودگی میں آگے بڑھنے سے ہچکچا رہے تھے۔ جب انہوں نے دیکھا کہ وہ دیر تک اپنی جگہ پر کھڑا ہے اور اپنی جگہ سے نہیں ہٹتا تو انہوں نے اس کے گھوڑے کو تیر مارا۔ وہ اچھلا اور ربیعہ منہ کے بل گر گیا۔ اس کے بعد انہوں نے عورتوں کا تعاقب کیا مگر ان تک نہ پہنچ سکے۔ اس کے بعد حفص بن الاخیف الکنانی ربیعہ کی نعش کے پاس سے گزرا۔ اس نے اسے پہچان لیا چنانچہ اس نے حترہ (پتھریلی زمین) کے پتھر اکٹھے کر کے اس کے اوپر رکھ دیے اور اس کا یوں مرثیہ کہا:

لَا يَبْعُدُنَّ رُبَيْعَةَ بِنِ مَكْدَمٍ  
وَسَقَى الْغَتَا دِي قَبْرَهُ بِيَدِ نُوبٍ

۱۔ بلوغ الارب (۲: ۱۳۳ - ۱۳۷) میں درید بن الصمم کے بیان میں مذکور ہے کہ ہودے والی عورت اس کی بیوی تھی۔ ان اشعار سے صاف معلوم ہوتا ہے کہ ربیعہ مرچکا تھا اور پتھر اس کی قبر پر پہلے ہی سے رکھے ہوئے تھے۔ الوسی نے لکھا ہے کہ حفص بن اخیف نے اسے دفن کیا اور اس پر پتھر رکھے۔ اشعار کے بیان اور الوسی کے بیان میں صرف یوں مطابقت ہو سکتی ہے کہ یہ اشعار حفص نے کسی دوسرے موقع پر کہے۔ یہ اشعار حماسہ باب المراثی میں دیے ہیں۔ شروع میں ان اشعار کا سبب یوں دیا ہے کہ ربیعہ کی قوم بنو فراس نے اسے سیاہ پتھروں کے نیچے دفن کر دیا تھا اور درمیان میں سفید پتھر رکھ دیے تھے۔ اس کے بعد جو شخص بھی وہاں سے گزرتا وہ اپنی اونٹنی ذبح کر دیتا۔ شرفا کی قبروں پر اونٹنی ذبح کرنا عربوں کا دستور تھا۔ چنانچہ جب حفص کا وہاں سے گزر ہوا تو اسے لمبا سفر درپیش تھا اس لیے وہ اپنی اونٹنی ذبح نہ کر سکا اور اظہار عقیدت و ادب کے طور پر یہ شعر کہہ دیے۔



خدا کرے ربیعہ بن مکدم ہلاک نہ ہو اور خدا کرے صبح کے آنے  
والے بادل اس کی قبر کو بڑے ڈول بھر بھر کر سیراب کریں

نَفَرْتُ قُلُوصِيْ مِنْ حِيَجَارَةِ حَرَّةٍ  
بُنِيَّتٍ عَتَلَى طَلْقِ الْيَدَيْنِ وَهَوْبِ

میری اونٹنی حترہ کے پتھروں سے بھاگی جو بڑے سخی اور عطیے  
دینے والے شخص کے اوپر رکھے ہوئے تھے

لَا تَسْفُرِي يَا نَسَاقُ مِنْهُ فَاِنَّهُ  
سِرٌّ يَسْبُ خَمْرًا مِسْعَرًا لِحُرُوبِ

اے میری اونٹنی تو اُس سے بھاگ نہیں کیونکہ یہ تو بہت شراب  
پینے والا اور بڑا جنگجو تھا

لَوْلَا السِّفَارُ وَبُعْدُ خَرَقٍ مَتَمَّهُ  
لَتَرَ كَثُهَا تَحْبُوبُ عَلَى الْعُرْقُوبِ

اگر سفر اور وسیع بیابان کی مسافت نہ ہوتی تو میں اسے رینگتا ہوا  
چھوڑتا (یعنی ذبح کر دیتا)

ابو عبیدہ<sup>۱</sup> کہتا ہے کہ ابو عمرو بن العلاء<sup>۲</sup> کا قول ہے کہ ہمیں  
معلوم نہیں کہ ربیعہ بن مکدم کے سوا کسی اور مقتول نے عورتوں کی  
حفاظت کی ہو (لہذا وہ اس لقب سے ملقب ہوا ہو)

۱ - ابو عبیدہ : مشہور لغوی اور صاحب تصانیف جن سے بخاری نے  
تفسیر قرآن میں بعض مقامات کا حل نقل کیا ہے - ۵۲۱۰ میں  
وفات پائی -

۲ - ابو عمرو بن العلاء التمیمی الہازنی البصری - سات مشہور قاریوں  
میں سے تھے کہا جاتا ہے کہ ابھی ان کا ختنہ نہ ہوا تھا کہ انہوں  
نے علوم کا مطالعہ کرنا شروع کر دیا تھا - قرآن ، عربیت ، شعراء  
اور ایام عرب کے علم میں ان کے لگے کا کوئی نہ تھا - چوراسی<sup>۸۳</sup>  
برس کی عمر میں ۵۱۵۳ میں وفات پائی -

علاوہ ازیں ام عامر (بجٹو) کے پناہ دینے والے کا قصہ بھی مشہور ہے۔ مگر اس کا ذکر باعثِ طوالت ہوگا۔

ان کے ہاں اس غصے کو جو غیرت کا تقاضا کرے حفیظہ کہا جاتا ہے چنانچہ عربوں کا محاورہ ہے *أَحْفَظَتْنِي* <sup>۱</sup> *قُلَان* یعنی اس نے مجھے ایسا غصہ دلایا جس نے قوتِ حفظ کو بھڑکا دیا۔

[۱۴۶] القصہ، بات یہ ہے کہ جب عرب کامل ترین عقل و دانش والے، طرار ترین زبان والے اور رسا ترین ذہن والے ٹھہرے تو اس کا حتمی نتیجہ یہی ہونا چاہیے تھا کہ انہیں دیگر ہر قسم کی فضیلت بھی حاصل ہو جاتی، اور ہر کار نمایاں کی انجام دہی کا جوہر انہیں ورثے میں مل جاتا۔ کیونکہ انسان کے اندروں میں چمکنے والی عقل کے ذریعے علم، معرفت، درایت، حکمت، ذکاوت، ذہن، فہم، فطنت، جودتِ نظر، جودتِ فہم، تخیل، بداہت، ذکاوت، خیر، ظنِ صحیح، فراست، صحتِ تخمین، پیش بینی، قیافہ شناسی، الہام، دقتِ نظر، دقتِ رائے، خوش تدبیری، صحتِ فکر، عمدہ یادداشت، عمدہ حافظہ، بلاغت، فصاحت اور دیگر پسندیدہ اخلاق اور قابل تعریف اعمال حاصل ہوتے ہیں۔ ظاہر ہے کہ اسلام سے پہلے بھی ان کی طبیعت میں نیکی کو قبول کرنے کی صلاحیت موجود تھی مگر وہ نیکی کرنے سے معطل پڑی تھی۔ ان کے پاس آسان سے اترا ہوا کوئی علم نہ تھا نہ ہی کسی نبی سے حاصل کی ہوئی کوئی شریعت تھی اور نہ وہ کسی خالص عقلی علم میں مشغول ہوئے تھے مثلاً طب، حساب وغیرہ۔ ان کا علم صرف وہ علم تھا جو ان کی طبیعت نے انہیں عطا کر رکھا تھا مثلاً شعر اور خطبے یا وہ علم تھا جو انہوں نے اپنے انساب اور جنگوں کے متعلق محفوظ کر رکھا ہے یا جس کی انہیں دنیاوی امور میں ضرورت پڑتی تھی مثلاً انواء<sup>۱</sup>

۱۔ عربوں کے ہاں یہ ایک قسم کا ستاروں کا علم تھا۔ اس طرح کہ ایک ستارہ صبح کے وقت مغرب میں غروب ہو اور اسی وقت دوسرا ستارہ مشرق میں طلوع ہو وغیرہ۔ انواء کا علم بارش کے نازل ہونے کے متعلق تھا جس کی عربوں کو اشد ضرورت رہتی تھی۔

اور ستاروں کا علم یا معرکوں کا علم وغیرہ امور جن کی تفصیل انشاء اللہ ان کے علوم کے تذکرے کے ضمن میں آگے آئے گی۔

پھر جب اللہ تعالیٰ نے محمد مصطفیٰ صلی اللہ علیہ وسلم کو ہدایت دے کر بھیجا، وہ ہدایات جسے اللہ نے دنیا میں ایک علامت بنا دیا اور جس سے زیادہ جلیل القدر اور عظیم دوسری کوئی چیز نہیں ہو سکتی تو عربوں نے یہ علم آنحضرت صلی اللہ علیہ وسلم سے ان کی سخت کوششوں کے بعد حاصل کیا اور آپ کو انہیں جاہلیت کی عادات سے منتقل کرنے اور ان کو کفر کی تاریکیوں سے نکالنے کے لیے جنہوں نے ان کے دلوں کو اپنی اصلی فطرت سے دور ہٹا رکھا تھا کئی جھگڑے کرنے پڑے، مگر جب انہوں نے آپ کی وہ عظیم راہ ہدایت قبول کر لی تو ان کے دلوں سے زنگ زائل ہو گیا۔ وہ آپ کی ہدایت کے فیض سے نورانی ہو گئے اور اس عظیم ہدایت کے مطابق عمل پیرا ہو پڑے۔ یہ سب کچھ (ان کی) اسی قابلِ تعریف فطرت کی وجہ سے ظہور میں آیا، چنانچہ ان کے اندر دو کمال اکٹھے ہو گئے ایک اس قوت کا کمال جو اللہ نے ان کے اندر پیدا کر رکھی تھی اور دوسرے وہ کمال جو اللہ نے نازل فرمایا تھا۔ ان کی مثال بمنزلہ اس زمین کے تھی جو بذاتِ خود تھی تو عمدہ [۱۴۷] مگر غیر مزروعہ پڑی تھی، لہذا اس میں کیکر اور جھاڑیاں اگ پڑی تھیں اور وہ سؤروں اور درندوں کا گھر بن چکی تھی، مگر جب [۱۴۷] اسے موذی درختوں اور جانوروں سے پاک کر دیا گیا اور اس میں بہترین غلے اور پھل بو دیے گئے تو اس سے ایسے کھیت تیار ہو گئے جن کی مثال نہیں مل سکتی۔ چنانچہ سب سے پہلے حلقہٴ ایمان میں داخل ہونے والے مساجرین اور انصار انبیا کے بعد افضل ترین مخلوق بن گئے۔ ان کے بعد وہ لوگ افضل ترین انسان بنے جنہوں نے روشن شریعت کو اپنایا خواہ وہ عربی تھے خواہ عجمی۔ شریعت میں یہ بھی آیا ہے کہ قریش تمام عرب میں افضل ہیں اور بنی ہاشم قریش میں افضل ہیں اور رسول اللہ صلی اللہ علیہ وسلم بنی ہاشم میں افضل ہیں لہذا آپ اپنی ذات میں ان سب سے افضل اور نسب کے اعتبار سے سب

سے بلند ہیں۔ پہلے عربوں کی فضیلت پھر قریش کی پھر بنی ہاشم کی، یہ محض اس لیے نہیں کہ نبی اکرم صلی اللہ علیہ وسلم ان میں سے تھے اگرچہ یہ بات بھی ایک طرح سے وجہ فضیلت ہے تاہم عرب بذات خود دیگر لوگوں کے مقابلے میں بیشتر فضیلت کے مالک ہیں۔ یہیں سے یہ بات ثابت ہوئی کہ رسول اللہ صلی اللہ علیہ وسلم اپنی ذات کے اعتبار سے بھی اور اپنے نسب کی رو سے بھی افضل تھے، بصورت دیگر دور لازم آئے گا جو فلاسفہ کے ہاں محال ہے۔

## ’وہ مناظرہ جو عربوں کے بارے میں نعمان بن المنذر اور کسریٰ کے درمیان ہوا،‘

بہت سے مؤرخین نے ذکر کیا ہے اور ان میں ابن عبد ربہ بھی ہے جس نے اپنی تاریخ میں وہ واقعہ لکھا ہے جس کی روایت ابن القطامی نے کلبی<sup>۲</sup> کے حوالے سے کی ہے۔ وہ کہتا ہے کہ نعمان بن المنذر، کسریٰ کے پاس آیا۔ اس وقت اس کے پاس روم، ہند اور چین کے وفد آئے ہوئے تھے اور انہوں نے اپنے اپنے بادشاہوں اور ملکوں کے متعلق جو کچھ چاہا بیان کیا۔ نعمان نے عربوں پر اظہار فخر کیا اور کہا

۱۔ ابن عبد ربہ: احمد بن محمد بن عبد ربہ القرطبی۔ قرطبہ کے رہنے والے تھے اور ان کا شمار وہاں کے فضلا میں ہوتا ہے۔ یہ العقد الفرید کے مصنف ہیں اور یہاں تاریخ سے یہی کتاب مراد ہے۔ عمدہ شعر کہتے تھے۔ انہوں نے بقی بن مخلد اور محمد بن وضاح سے حدیث سنی۔ بیاسی<sup>۸۴</sup> سال کی عمر میں ۵۳۲۸ میں وفات پائی۔ اس مناظرہ کے لیے ملاحظہ ہو العقد الفرید ۶: ۳ - ۱۹

۲۔ کلبی۔ ہشام بن محمد بن السائب الکلبی اخباری اور نسب دان تھے۔ کتاب الجمہرہ فی النسب کے مصنف ہیں۔ ان کی ایک سو پچاس<sup>۱۵۰</sup> سے زائد تصانیف ہیں۔ ۵۲۰۳ میں وفات پائی۔

کہ وہ تمام قوموں سے افضل ہیں اور اس ضمن میں ایران یا کسی بھی اور قوم کو مستثنیٰ قرار نہ دیا۔ کسریٰ کی شاہی ہمیت نے جوش مارا۔ چنانچہ اس نے کہا،

”اے نعمان میں نے عربوں اور دیگر اقوام کے بارے میں غور کیا ہے اور جن لوگوں کے وفد میرے پاس آئے ہیں میں نے ان کے احوال پر بھی نظر دوڑائی ہے۔ میں نے دیکھا ہے کہ رومیوں میں قومی اتحاد، عظیم سلطنت، شہروں کی کثرت اور مضبوط عمارتیں پائی جاتی ہیں نیز یہ کہ ان کا مذہب ایسا ہے جو حلال و حرام کی وضاحت کرتا ہے۔ بیوقوفوں کو (بے وقوفی سے) روکتا ہے اور جاہلوں کو سیدھا کر دیتا ہے۔ میں نے اہل ہند کو بھی اپنی حکمت اور طب میں ایسا ہی پایا ہے۔ مزید برآں ان کے یہاں بہت سے دریا اور پھل پائے جاتے ہیں۔ ان کی صنعت عجیب و غریب ہے۔ ان کے درخت عمدہ ہیں۔ ان کا حساب دقیق اور گنتی بہت زیادہ ہے۔ یہی حال چین والوں کا ہے [۱۳۸] ان کی جمعیت، آلات حرب، لوہے کی صنعت اور ان کی دستکاری بہت زیادہ ہے، مزید برآں ان کے یہاں گھوڑ سواری اور جگرداری پائی جاتی ہے نیز ان کا ایک بادشاہ<sup>۲</sup> ہے جو سب کو متحد کیے ہوئے ہے۔

اور ترک اور خزر باوجود خستہ حالی کے اور باوجود اس کے کہ ان کے یہاں نہ زرخیز زمینیں ہیں نہ پھل نہ قلعے نہ رہنے کے لیے گھر اور

۱۔ بلوغ العرب میں یہ عبارت یوں دی ہے: و کثرة صناعة ایدیہا و فروسیتها و ہمتها فی آلة الحرب و صناعة الحديد مگر العقد الفرید میں یوں دیا ہے: و کثرة صناعة ایدیہا فی آلة الحرب و صناعة الحديد و فروسیتها و ہمتها۔ میں نے العقد الفرید کی عبارت کو ترجیح دیتے ہوئے اسی کے مطابق ترجمہ کیا ہے۔

۲۔ العقد الفرید میں ”مُلکًا“ (میم پر پیش) دیا ہے مگر میں نے مَلِکًا (بادشاہ) پڑھا ہے۔

نہ پہننے کے لیے لباس وغیرہ چیزیں جن پر دنیا کی آبادی کا دار و مدار ہے تاہم ان کے بھی بادشاہ ہیں جو ان کے تمام اطراف کو اپنے اندر شامل کیے ہوئے ہیں اور ان کے امور کا انتظام کرتے ہیں، مگر میں نے عربوں میں کوئی بھی اچھی خصلت نہیں پائی۔ نہ دینی امور میں، نہ دنیاوی امور میں، نہ دانش مندی میں اور نہ قوت میں۔ مزید برآں جو بات ان کی ذلت و رسوائی اور ان کی دون ہمتی پر دلالت کرتی ہے وہ ان کا وہ مقام ہے جہاں وہ وحشی اور انسانوں سے بدکنے والے جانوروں اور سرگرداں پرندوں کی معیت میں رہتے ہیں۔ وہ فاقے کی وجہ سے اپنی اولاد کو قتل کر ڈالتے ہیں اور احتیاج کی وجہ سے ایک دوسرے کو کھا جاتے ہیں۔ وہ دنیا کے کھانوں، لباس، پینے کی چیزوں، دنیاوی عیش اور لذتوں سے محروم ہو چکے ہیں، چنانچہ ان کے یہاں کا بہترین کھانا جو وہاں کا فارغ البال انسان حاصل کرتا ہے وہ اونٹ کا گوشت ہے۔ جس کے کھانے سے بہت سے درندے اس لیے ناک چڑھاتے ہیں کہ یہ بھاری اور بد ذائقہ ہوتا ہے اور اس سے بیماری کے لاحق ہونے کا خطرہ ہوتا ہے۔ ان میں سے اگر کوئی شخص کسی مہمان کی ضیافت کرتا ہے تو اسے بڑی بزرگی شمار کرتا ہے اور اگر کوئی اسے ایک لقمہ کھلا دے تو وہ اسے غنیمت سمجھتا ہے۔ اس امر پر ان کے اشعار گواہ ہیں۔ ان کے مرد اس بات پر فخر کرتے ہیں ماسوا ان تنوخی<sup>۲</sup> لوگوں کے جن کے اتحاد کی بنیاد میرے دادا نے ڈالی، ان کے مقبوضات کو مضبوط کیا اور انہیں دشمن سے بچایا۔ چنانچہ یہ بات آج تک ان میں قائم ہے۔

۱۔ قواصی جمع ہے قاصیۃ کی بمعنی نواحی۔

۲۔ تنوخی۔ تنوخ حمیری اور یمنی قبائل میں سے ہے۔ ان کے تین بطن ہیں۔ بنو تیم اللہ، بنو مالک بن زہیر اور اذینہ۔ یہاں کسریٰ کا اشارہ اس بات کی طرف ہے کہ جب حبشیوں نے یمن پر حملہ کیا اور یمن کے بادشاہ سیف بن ذی یزن نے کسریٰ سے مدد مانگی تو اس کی مدد سے وہ اپنے ملک پر قابض رہا اور ایرانیوں کا اثر اور تہذیب اس ملک میں باقی رہی۔

اس کے علاوہ ان کے یہاں کچھ قدیم آثار ہیں ، لباس ہے ، بستیاں ہیں ، قلعے ہیں اور کچھ دیگر امور ہیں جو دیگر قوموں کے امور کے ساتھ مشابہت رکھتے ہیں ۔ اس کی مراد یمن سے تھی ۔ اس ذلت ، قلت ، فقر اور تنگدستی کے ہوتے ہوئے بھی تو وہ عاجزی نہیں کرتے چہ جائیکہ تم فخر کرو اور یہ چاہو کہ تمہیں دوسرے لوگوں کے مقابلے میں بلند تر مرتبہ دیا جائے ۔

نعمان نے جواب دیا ،

” اللہ بادشاہ کو تندرست رکھے جس قوم میں سے آپ ہیں اس قوم کا حق ہے کہ ان کے فضائل بلند ، ان کا نصیب جلیل ہو اور ان کا رتبہ بلند ہو ۔ مگر جو کچھ بھی بادشاہ نے فرمایا ہے میرے پاس اس کا جواب ہے بدون اس کے کہ میں آپ کی باتوں کی تردید کروں یا آپ کو جھٹلاؤں اگر آپ مجھے اپنی ناراضگی سے امان دیں تو میں کچھ عرض کروں “ ۔

کسری نے کہا ، ” کہو تمہیں امان ہے “ ۔

نعمان نے کہا ، ” اے بادشاہ ! آپ کی قوم سے کوئی قوم فضیلت میں مقابلہ نہیں کر سکتی کیونکہ انہیں عقل ، دانش مندی ، وسعت علاقہ اور بے اندازہ عزت کا بلند مقام حاصل ہے ۔ نیز اس وجہ سے بھی کہ اللہ نے تمہاری قوم کو تمہارے آباء و اجداد اور تمہاری بادشاہی کی وجہ سے عزت بخشی ہے ۔ رہیں دیگر اقوام جن کا آپ نے ذکر کیا ہے تو جس قوم کا بٹی آپ عربوں سے مقابلہ کریں گے عرب ان سے فضیلت کے معاملے میں فائق ہوں گے “ ۔

کسری نے کہا ، ” کن امور کی وجہ سے “ ؟

نعمان نے جواب دیا ، ” اپنی عزت اور قوتِ مدافعت کی وجہ سے ، اپنے چہروں کی خوب صورتی ، اپنی شجاعت ، سخاوت ، گفتار کی حکمت ، پختگی ، عقل ، عزت نفس اور وفا کی وجہ سے “ ۔

[۱۴۹] پہلے لیجیے ان کی عزت نفس اور قوتِ مدافعت (تو آپ کو

معلوم ہے) کہ عرب ہمیشہ سے آپ کے ان آباء و اجداد کے پڑوس میں رہے ہیں

جنہوں نے ملکوں کو مسخر کیا اور حکومت کو مضبوط بنایا اور لشکر کشی کی ، کوئی شخص بھی انہیں للچائی ہوئی نظروں سے نہ دیکھ سکتا تھا اور نہ کوئی ان کا کچھ بگاڑ سکتا تھا ۔ گھوڑوں کی پشتیں ان کے قلعے ، زمین ان کا بستر ، آسمان ان کی چھت ہوتا ، تلواریں ان کی پناہ گاہیں اور صبر ان کا ساز و سامان ہوتا تھا حالانکہ دیگر اقوام کی عزت پتھر ، مٹی ، اور سمندروں کے جزیروں پر منحصر ہے ۔

اب ان کے چہروں اور رنگوں کی خوب صورتی کو لیں تو اس میں بھی دیگر اقوام پر ان کی فضیلت عیاں ہے مثلاً بیمار ہندی ، دبلے چینی ، بد شکل ترک اور ننگے روسی ۔

اب لیں ان کے نسب اور حسب کو تو جتنی بھی قومیں ہیں سب اپنے آباء و اجداد ، اصل اور اپنے قدیم اسلاف سے ناواقف ہیں یہاں تک کہ اگر ان میں سے کسی سے قریب ترین باپ کے بعد کسی کا نام پوچھا جائے تو وہ نہ تو اس (سے اوپر) نسب بیان کر سکے گا اور نہ ہی کسی کو جانتا ہوگا ۔ (اس کے برخلاف) عربوں کا ہر آدمی اپنے آباء و اجداد کا ایک ایک کر کے نام لے سکتا ہے اس طرح انہوں نے حسب کی نگہداشت کی اور اپنے انساب کو محفوظ رکھا (جس سے یہ نتیجہ نکلتا ہے کہ) کوئی شخص کسی غیر قوم میں داخل نہیں ہو سکتا نہ ہی کسی غیر نسب کی طرف منسوب ہو سکتا ہے اور نہ ہی اپنے باپ کو چھوڑ کر کسی اور (کا بیٹا ہونے کا) دعویٰ کر سکتا ہے ۔

اب ان کی سخاوت کو لیجیے تو ان کا ایک ادنیٰ انسان بھی جس کے پاس ایک جوان یا ایک بوڑھی اونٹنی ہوتی ہے جس پر اس کی باربرداری ، روزی ، اور پیٹ بھر کر کھانے کا دار و مدار ہوتا ہے اگر کوئی مہمان آ جائے جس کے لیے ایک ٹکڑا کافی ہوتا ہے اور جو تھوڑی سی پینے کی چیز پر اکتفا کر سکتا ہے مگر یہ عرب اس کے لیے اس اونٹنی

۱ - بلوغ الارب میں ”احاطوا“ دیا ہے مگر درست ”حاطوا“ ہے جیسا کہ العقد الفرید میں ہے ۔



کو ذبح کر ڈالتا ہے وہ یہ چاہتا ہے کہ اپنی ساری کائنات ان امور کے ضمن میں صرف کر دے جن کے ذریعے اسے نیک نامی اور ذکر خیر حاصل ہو۔

اب ان کی گفتار حکیمانہ کو لیجیے تو اللہ تعالیٰ نے ان کو ان کے اشعار، بیان کی رونق، کلام کی خوبی، وزن اور قافیوں کا حسن، نیز اشیا کی معرفت اور ضرب الامثال کے بیان کرنے اور وصف نگاری کے معاملے میں انتہا پسندی کی وہ خوبی عطا کی ہے جو ان کے کسی بھی ہم جنس کو حاصل نہیں۔ پھر یہ کہ ان کے گھوڑے بہترین گھوڑے ہیں۔ ان کی عورتیں نہایت پاک دامن ہیں۔ ان کا لباس بہترین لباس ہے۔ سونا اور چاندی ان کی معدنیات ہیں۔ ان کے پہاڑوں کے پتھر سلیمانی منکرے ہیں، ان کی سواریاں ایسی ہیں کہ کوئی سفر کرنے والا ایسی سواری حاصل نہیں کر سکتا اور نہ ویران و بیابان علاقے ایسی سہولت سے طے کیے جا سکتے ہیں۔

اب ان کے دین اور شریعت کو لیجیے۔ یہ اپنے دین کے شدت سے پابند ہوتے ہیں۔ یہ پابندی اُس حد تک پہنچ گئی ہے کہ ان کے یہاں چند مہینے ”اشہر حرم“ سمجھے جاتے ہیں اور مکہ ”بلد حرام“ اور ایک ایسا گھر ہے جس کا لوگ حج کرتے ہیں، جہاں وہ جملہ مناسک ادا کرتے ہیں اور جانوروں کو ذبح کرتے ہیں چنانچہ کوئی شخص اپنے باپ یا بھائی کے قاتل کو بھی ملتا ہے اور وہ اس سے بدلہ لینے اور اپنی خواہش کو پورا کرنے کی قدرت بھی رکھتا ہے تو باینہم اُس کی شرافت

۱۔ بلوغ الارب میں سفن دیا ہے اسے ”سفن“ پڑھیں جیسا کہ العقد الفرید میں دیا ہے۔

۲۔ بلوغ الارب میں ”رغمہ“ دیا ہے جس کے معنی ذلت و خواری کے ہیں یعنی جو ذلت و خواری باپ یا بھائی کے قتل سے اٹھانی پڑی تھی اس کی اصلاح کر لے مگر العقد الفرید میں رغبتہ دیا ہے اور میں نے اسی کو ترجیح دے کر ترجمہ کیا ہے۔

اور اس کا دین اسے اُس کو ایذا پہنچانے سے روک دیتا ہے ۔

[۱۵۰] اب ان کی وفاداری کو لیجیے ۔ عربوں کا ایک فرد اگر صرف آنکھ یا اشارے سے ہی کام لیتا ہے تو یہ ایک ایسا عہد و پیمان قرار پا جاتا ہے جسے صرف موت ہی توڑ سکتی ہے ۔ عربوں کا ایک شخص زمین سے لکڑی اٹھاتا ہے اور وہ اس کے قرض کے عوض گرو ہو جاتی ہے تو وہ رہن ناقابل انفکاک نہیں ہوتا اور نہ ہی اس میں عہد شکنی کی جاتی ہے ۔ نیز یہ کہ جب کسی کو معلوم ہو جاتا ہے کہ فلاں شخص نے اس سے پناہ طلب کی ہے درآنحالیکہ کہ وہ اس کے گھر سے دور ہی ہو تو اگر کوئی شخص اس پناہ گزین کو تکلیف پہنچا دے تو یہ پناہ دینے والا اس وقت تک راضی نہیں ہوتا جب تک تکلیف دہندہ کے قبیلے کو فنا نہ کر دے یا اس کا اپنا قبیلہ فنا نہ ہو جائے، محض اس لیے کہ اس نے اس کے عہد کو توڑا ہے ۔ نیز یہ کہ جب ایک مجرم یا شورش پسند شخص بھی ان کے پاس آ کر پناہ لے لیتا ہے خواہ اس کی ان سے نہ کوئی جان پہچان اور نہ کوئی قرابت داری ہو تو پھر بھی یہ لوگ اپنی جانوں کو اس کی حفاظت کے لیے پیش کر دیتے ہیں اور اپنے مالوں کو اس کے مال کی مدافعت میں رکھ دیتے ہیں ۔

اے بادشاہ ! رہا آپ کا یہ فرمانا کہ وہ اپنی اولاد کو زندہ درگور کر دیتے ہیں تو (آپ کو معلوم ہونا چاہیے) کہ ان میں سے جو قبیلہ بھی لڑکیوں کے ساتھ ایسا کرتا ہے وہ عار سے ناک چڑھانے اور خاوندوں سے غیرت کھانے کی وجہ سے کرتا ہے ۔

آپ کا یہ فرمانا کہ ان کا بہترین کھانا اونٹ کا گوشت ہے جیسا کہ آپ نے بیان فرمایا ہے تو (اس کے متعلق عرض ہے کہ) انہوں نے دوسری قسم کے گوشت کو حقیر سمجھ کر ترک کر دیا ہے اور انہوں نے سب سے بڑے اور سب سے افضل گوشت کو اختیار کیا ہے ۔ چنانچہ اونٹ ان کی سواری کا جانور بھی ہے اور خوراک بھی ۔ علاوہ ازیں اونٹ میں بمقابلہ دیگر جانوروں کے زیادہ چربی پائی جاتی ہے ۔ ان کے مقابلے میں زیادہ لذیذ گوشت ہے، اونٹ کا دودھ بھی نسبتاً پتلا ہوتا ہے اور اس کا نقصان کم

## بلوغ العرب

ہوتا ہے اور چسکے کے معاملے میں زیادہ میٹھا۔ دیگر اقسام کے جتنے بھی گوشت ہیں اگر ان کو اسی طرح تیار کیا جائے جس طرح اسے تیار کیا جاتا ہے تو اس گوشت کی ان پر فضیلت ظاہر ہو جائے گی۔

رہیں ان کی باہمی جنگیں اور ان کا ایک دوسرے کو کھا جانا اور کسی ایک شخص کی تابعداری نہ کرنا جو ان کا انتظام کرے اور انہیں متحد کر دے تو (اس کا جواب یہ ہے کہ) جو قومیں ایسا کرتی ہیں وہ صرف اس وقت کرتی ہیں جب وہ اپنے اندر کمزوری محسوس کرتی ہیں اور جب وہ اس بات سے ڈرتی ہیں کہ کوئی دشمن ان پر دھاوا نہ بول دے۔ بڑی سلطنت کے اندر صرف ایک ایسا خاندان ہوتا ہے جس کی فضیلت دیگر خاندانوں کو معلوم ہوتی ہے۔ لہذا دیگر سب خاندان اپنے جملہ معاملات اس کے سپرد کر دیتے ہیں اور ان کے مطیع و فرمانبردار بن کر رہتے ہیں۔ مگر عربوں کے یہاں تو اس قسم کے کئی خاندان پائے جاتے ہیں۔ یوں کہ وہ سب کے سب بادشاہ بننے کا خواب دیکھتے ہیں مزید برآں انہیں خراج ادا کرنے اور اجبری ادائیگی سے سخت عار آتی ہے۔

اب لیجیے یمن کو جس کی بادشاہ نے تعریف کی ہے تو (اس کا جواب یہ ہے کہ) جو شخص آپ کے دادا کے پاس آیا تھا وہ حبشیوں کے غلبے کی وجہ سے آیا جو اس کے منظم ملک اور متحدہ سلطنت پر غالب آ گئے تھے۔ لہذا جب وہ بادشاہ کے پاس پہنچا تو اس وقت وہ لٹا ہوا، ملک سے باہر دھکیلا ہوا اور فریادی تھا۔ اس کے مضبوط محل اسے پناہ

۱۔ محمد بھجہ اثری نے والوظف بالعسف کی یوں تشریح کی ہے۔ ای استحصال المال منہم بالجبر والظلم يقال : سحابة وطفاء ای مسترخية الجوانب بكثر ما ئها مگر یہاں یہ معنی مراد نہیں ہیں۔ لسان العرب میں ہے وطف وطفاً طرد الطريدة وكان في اثرها اور یہی معنی یہاں چسپاں ہونے ہیں۔

۲۔ یہ عبارت بلوغ العرب میں یوں دی ہے 'فلما اتى جد الملك' الیہا الذی اتاہ، مگر العقد الفرید میں اس کی صحیح عبارت یوں دی ہے : فلما اتى جد الملك الذی اتاہ۔

دینے سے عاجز تھے جو اس کی نگاہ میں حقیر معلوم ہو رہے تھے۔ اگر اس [۱۵۱] نے آس پاس کے عربوں پر ظلم نہ کیا ہوتا تو وہ ضرور میدانِ جنگ کی طرف مائل ہوتا اور اسے عمدہ نیزہ زن اور وہ لوگ مل جاتے جو شہریر غلاموں کے غلبے کے خلاف شریف لوگوں کی خاطر جوش میں آ جاتے ہیں۔

راوی کہتا ہے کہ جب نعمان نے یہ جواب دیا تو کسریٰ کو بہت تعجب ہوا اور کہا، ”اپنے ملک کے اندر تو مرداری کے جس مقام پر فائز ہے اس کا تو (واقعی) اہل ہے بلکہ اس سے زیادہ کا بھی حقدار ہے۔“ اس کے بعد اسے خلعت عطا کر کے حیرہ روانہ کر دیا۔

اب نعمان حیرہ تو پہنچ گیا مگر جو باتیں اس نے کسریٰ سے عربوں کی تنقیص اور تحقیر کے متعلق سنی تھیں ان کی وجہ سے دل ہی دل میں پیچ و تاب کھا رہا تھا، لہذا اس نے اکثم بن صیفی تمیمی، حاجب بن زارہ تمیمی، حارث بن عباد بکری، قیس بن مسعود بکری، خالد بن جعفر عامری، علقمہ بن علاثہ، عامر بن الطفیل عامری، عمرو بن الشریذ السہلمی، عمرو بن معدیکرب الزبیدی اور حارث بن ظالم العری کو بلا بھیجا۔ جب یہ لوگ اس کے پاس خورنق<sup>۲</sup> پہنچے تو اس نے انہیں کہا، ”تم ان ایرانیوں کو جانتے ہو اور یہ بھی جانتے ہو کہ وہ عربوں کے بڑے قریبی پڑوسی ہیں۔ میں نے کسریٰ سے کچھ ایسی باتیں سنی ہیں جن سے مجھے ڈر لگتا ہے کہ کہیں ان کی تہ<sup>۳</sup> میں کوئی اور معاملہ نہ ہو۔“ ہو سکتا ہے کہ اس نے ان باتوں کا اظہار کسی خاص بات کے لیے کیا ہو جس کے باعث وہ عربوں کو اپنا نوکر بنانا چاہتا ہو، ایسے ہی جیسے اس نے

۱ - بلوغ العرب میں حارث بن ظالم دیا ہے مگر یہ درست نہیں۔ اس کی

تصحیح العقد الفرید سے کی گئی ہے۔

۲ - خورنق نعمان بن المنذر کے محل کا نام ہے جسے سینیمتار معار نے تعمیر

کیا تھا۔

۳ - بلوغ العرب میں غوراً دیا ہے اسے غور پڑھیں جیسا کہ العقد الفرید

میں دیا ہے۔

بعض دیگر عجمیوں کو بنا رکھا ہے چنانچہ وہ لوگ اسے خراج ادا کرتے ہیں ، یہی طریق عمل اس کا اردگرد کی قوموں کے بادشاہوں کے ساتھ ہے۔ اس کے بعد اس نے کسریٰ کا بیان اور جو جواب اس نے دیا تھا اس سے ان کو آگاہ کیا۔ ان سب نے کہا ، ”اے بادشاہ ! توفیق خداوندی تمہارے شامل حال ہو تم نے کیا اچھا جواب دیا ہے اور کس قدر بلیغ دلائل پیش کیے ہیں لہذا تم ہمیں جو چاہو حکم دو اور جس امر کی طرف چاہو ہمیں متوجہ کر لو“۔

نعمان نے کہا ، ”میں تو تمہی میں سے ایک آدمی ہوں ، میں اگر بادشاہ بنا ہوں اور کوئی عزت حاصل کی ہے تو وہ تمہاری ہی بدولت ہے اور یہ اس لیے ہے کہ لوگ تمہاری طرف سے ڈرتے ہیں۔ مجھے اس بات سے بڑھ کر اور کوئی بات محبوب نہیں ہو سکتی جس سے اللہ تعالیٰ تمہارے معاملات کو درست کر دے ، تمہاری حالت بہتر کر دے اور تمہاری عزت کو مداومت بخشنے۔ میری رائے تو یہ ہے کہ تم سب لوگ روانہ ہو جاؤ اور کسریٰ کے پاس پہنچو ، جب اس کے یہاں بار پاؤ تو تم میں سے ہر شخص جو اس کے جی میں آئے کہہ دے ، تاکہ اسے معلوم ہو کہ عرب ایسے لوگ نہیں ہیں جیسے وہ گمان کرتا ہے یا جس طرح اس کا دل اسے سمجھاتا ہے ، مگر کوئی شخص ایسی بات نہ کہے جس سے اسے غصہ آ جائے کیونکہ وہ بڑی شان والا بادشاہ ہے۔ اس کی فوج کثیر التعداد ہے ، وہ اپنے مال و دولت پر نازاں ہے اور خود پسند ہے۔ تم اس کے سامنے گفتگو کے معاملے میں اس طرح خاموش نہ ہو جانا جس طرح ایک ذلیل اور عاجز شخص خاموش ہو کر رہ جاتا ہے بلکہ معاملہ بین بین ہونا چاہیے تاکہ اس سے تمہاری عقلوں کی پختگی ، تمہارے مرتبے کی بلندی اور وسیع حوصلگی ظاہر ہو۔ سب سے پہلے اکثم بن صیفی بات شروع کرے کیونکہ اس کا مقام بلند ہے۔ اس کے بعد باری باری اسی ترتیب سے جو میں نے

۱۔ بلوغ الارب میں لسنی حالہ دیا ہے مگر العقد الفرید میں لسنی محلہ دیا ہے اور یہی درست ہے۔

مقرر کر دی ہے تم لوگ بات کرنا ، تم میں سے ایک کو دوسرے پر [۱۵۲] مقدم کرنے کی وجہ یہ ہے کہ میں جانتا ہوں تم میں سے ہر شخص کی یہی خواہش<sup>۲</sup> ہوگی کہ پہلے وہ بولے۔ ایسی بات نہیں ہونی چاہیے ورنہ کسریٰ کو تمہارے آداب پر طعن توڑنے کا موقع مل جائے گا اس لیے کہ وہ مقتدر اور مطلق الحکم بادشاہ ہے۔ اس کے بعد نعان نے اپنے خزانوں میں سے نایاب شاہی خلعتیں منگوائیں اور ان میں سے ہر ایک کو ایک خلعت عطا کی۔ ایک عمامہ پہنایا اور ایک یاقوت کی انگھوٹھی دی۔ نیز ہر ایک کو ایک مہری<sup>۳</sup> اونٹنی اور اصیل گھوڑا دینے کا حکم دیا ، ایک رقعہ بھی لکھ دیا جس کا مضمون یہ تھا :

بعد آداب واضح ہو کہ بادشاہ نے عربوں کے متعلق چند باتوں کا ذکر کیا تھا جن کا انہیں علم ہے اور میں نے ان کے جواب میں وہ باتیں کہیں تھیں جن سے آپ سمجھ گئے تھے کہ میری یہ خواہش ہے کہ آپ کو ان امور کا علم ہو جائے اور آپ کے دل میں یہ بات کھٹکتی نہ رہے کہ وہ قوم جس نے اپنی ریاست کو آپ سے بچائے رکھا ہو اور اپنی قوت کے بل بوتے پر اس پاس کے لوگوں کی حفاظت بھی کی ہو اس میں وہ جوہر ضرور موجود ہوں گے جس کے باعث دانشمند ، قوی ، صاحب تدبیر اور اہل حکمت لوگ عزت حاصل کرتے ہیں۔ امے بادشاہ میں نے عربوں کی ایک جماعت کو بطور وفد کے آپ کی خدمت میں روانہ کیا ہے۔ ان لوگوں کو حسب و نسب اور عقل و ادب میں فضیلت حاصل ہے۔ بادشاہ کو چاہیے کہ ان کی بات سنے۔ اگر ان کی گفتار میں کوئی درشت لہجہ پایا جائے

- ۱ - بلوغ العرب میں التقدمة اليكم دیا ہے مگر العقد الفرید میں اسے غلط قرار دیا ہے اور درست التقدمة بينكم دیا ہے۔
- ۲ - بلوغ العرب میں بجمیل کل رجل دیا ہے اسے لیمیل کل رجل پڑھیں جیسا کہ العقد الفرید میں دیا ہے۔
- ۳ - مہری منسوب ہے مسہرہ بن حیثد ان کی طرف جس کی طرف اصیل اونٹ منسوب ہوتے ہیں۔

تو اس سے چشم پوشی کی جائے۔ ان کی عزت کرنا گویا میری عزت کرنا ہے۔ آپ انہیں جلدی واپس روانہ کر دیں۔ میں نے اسی چٹھی کے نیچے ان کے قبائلی نسب نامے درج کر دیے ہیں۔

یہ لوگ اپنے ساز و سامان کے ساتھ روانہ ہو گئے اور مدائن پہنچ کر کسریٰ کی بارگاہ میں وارد ہوئے۔ نعان کی چٹھی کسریٰ کو پہنچا دی جسے پڑھ کر کسریٰ نے ان کے ٹھہرائے جانے کا حکم دیا تاآنکہ وہ ان کے لیے ایک خاص مجلس منعقد کرے اور ان کی باتیں سنے۔ چند دنوں کے بعد اس نے اپنے رؤسا اور اعیان سلطنت کو حاضر ہونے کا حکم دیا چنانچہ وہ آئے اور کسریٰ کے دائیں بائیں جانب اپنی اپنی کرسیوں پر بیٹھ گئے۔ اس کے بعد اس نے ان عربوں کو یکے بعد دیگرے اس ترتیب کے ساتھ جس ترتیب میں نعان نے ان کا ذکر اپنی چٹھی میں کیا تھا، بلایا اور ترجان سے کہا کہ وہ ان کی بات اسے سمجھاتا رہے۔ ازاں بعد انہیں گفتگو کرنے کی اجازت دے دی۔

اکثم بن صیفی نے اٹھ کر کہا :

افضل ترین چیزیں وہ ہیں جو سب سے اعلیٰ ہوں اور بادشاہ سب لوگوں سے اعلیٰ ہیں۔ افضل ترین بادشاہ وہ ہیں جن کا نفع سب سے زیادہ عام ہو۔ بہترین زمانہ وہ زمانہ ہے جو سب سے زیادہ مرسبز و شاداب ہو۔ اور بہترین خطیب وہ ہے جو سب سے زیادہ سچ کہے۔ صدق نجات کا سبب ہے اور کذب ہلاکت کا۔ ضد کرنا جنگ کی جڑ ہے۔ دانشمندی ایک تند مزاج سواری ہے۔ عاجزی آسان سواری ہے۔ نفسانی خواہش [۱۵۳] رائے کے لیے آفت ہے۔ کمزوری محتاجی کی چابی ہے۔ صبر تمام باتوں سے اچھا ہے۔ احسن ظن ایک بہنور ہے اور بدظنی بچاؤ۔ رعیت

۱۔ عربوں کی ایک اور مثال ہے مین الحزم سوء الظن بالناس

لوگوں سے بدگمانی رکھنا دانشمندی ہے۔ ایک شاعر کہتا ہے :

خالیط الناس وکن علی حذر

لوگوں سے میل ملاپ رکھ مگر ان سے بچتا رہ۔

کی خرابی کی اصلاح کرنا حاکم کی خرابی کی اصلاح سے بہتر ہے - جس کے مصاحب بدنیت ہو جائیں اس کی مثال اس شخص کی سی ہے جسے پانی سے اچھوں آئے - بدترین ملک وہ ملک ہے جہاں کوئی حاکم نہ ہو - بدترین بادشاہ وہ بادشاہ ہے جس سے بے گناہ لوگ ڈرتے رہیں - انسان عاجز آ جاتا ہے مگر حیلہ<sup>۲</sup> عاجز نہیں آتا - بہترین اولاد وہ ہے جو والدین کی فرمانبرداری ہو اور بہترین مُصاحِب وہ ہیں جو خیر خواہی کے معاملے میں ریاکار نہ ہوں - مدد کی سب سے زیادہ حقدار وہ فوج ہے جس کا باطن اچھا ہو - تمہارے لیے اسی قدر زاد راہ کافی ہے جو تمہاری منزل تک پہنچا دے - بدی (جنگ)<sup>۳</sup> کے متعلق تمہارا باتیں سن لینا ہی کافی ہے - خاموشی حکمت ہے مگر کم لوگ اس پر عمل کرتے ہیں - اختصار کا نام بلاغت ہے - جس نے سختی کی اس نے لوگوں کو متنفر کر دیا اور جس نے

۱ - یعنی پانی تو اچھوں کا علاج ہوتا ہے مگر اگر خود پانی ہی اس کا سبب ہو تو پھر کیا علاج، اسی چیز کو شاعر نے یوں کہا ہے :

إِلْتِي الْمَاءِ يَسْتَعْنِي مَنْ يُغْصُ بِلُقْمَةٍ  
إِلْتِي آيُنْ يَسْتَعْنِي مَنْ يَتَغَصُّ بِمَاءِ

جسے لقمہ سے اچھوں آ جائے وہ دوڑ کر پانی کی طرف جاتا ہے مگر جسے پانی سے اچھوں آ جائے وہ کہاں جائے  
عدی بن زید کہتا ہے :

لَوْ بَغِيرِ الْمَاءِ حَلَقِي شَرِيقِ  
كُنْتُ كَالْغَتَصَّانِ بِالْمَاءِ اعْتِصَارِي

۲ - بلوغ الارب میں الانسان يعجز لامحالة دیا ہے اسے الانسان يعجز لا المحالة پڑھیں جیسا کہ العقد الفرید میں دیا ہے اور یہاں محالہ کے معنی حیلہ کے ہیں -

۳ - بلوغ الارب میں افضل من الاولاد دیا ہے اسے افضل الاولاد پڑھیں جیسا کہ العقد الفرید میں دیا ہے -

۴ - یعنی دیکھنے کی نوبت نہ آنی چاہیے -



نرمی کی اس نے الفت پیدا کر لی ۔

کسریٰ کو اکثم کی باتوں پر تعجب ہوا لہذا کہا ، ” اکثم ! بہت خوب ، تم کس قدر دانا ہو ۔ اگر تم نے یہ باتیں بے محل نہ کہی ہوتیں تو تمہاری گفتار کس قدر ٹھوس ہوتی “ ۔

اکثم نے جواب دیا ، ” تمہارے بارے میں حق گوئی آگاہی بخش سکتی ہے نہ کہ دھمکی “ ۔

کسریٰ نے کہا ، ” اگر عربوں میں صرف ” تمہی ایک ہوتے تو ان کے لیے یہی کافی تھا “ ۔

اکثم نے جواب دیا ، ” کتنی ہی ایسی باتیں جو ہلے سے زیادہ بااثر ہوتی ہیں “ ۔

اس کے بعد حاجب بن زرارہ التمیمی کھڑا ہوا اور کہنے لگا :

خدا تمہیں کامیاب کرے ۔ تمہارا ہاتھ اونچا رہے لوگوں میں تمہارا دبدبہ قائم رہے ، بیشک عربوں کی قوم ایک ایسی قوم ہے جن کے جگر سخت ہیں ، اور طاقت مضبوط ۔ جو اپنے دودھ کی حفاظت کرتے ہیں جب تک تم ان سے الفت کرو گے یہ بھی تم سے محبت کریں گے ۔ جب تک تم ان سے مہربانی کے ساتھ پیش آتے رہو گے یہ بھی مہربانی سے پیش آتے رہیں گے ۔ جب تک تم ان سے درگزر کرتے رہو گے یہ تمہاری اطاعت کا دم بھرتے رہیں گے ۔ یہ لوگ کڑوے پن میں حنظل کی طرح ، بدسزہ ہونے میں صاب کی طرح ، شیرینی کے اعتبار سے شہد کی طرح اور نرمی کے اعتبار سے ماء زلال کی طرح ہیں ۔ ہم انہی عربوں کے نمائندے اور ترجمان بن کر تمہارے پاس آئے ہیں ۔ ہمارے یہاں عہد و پیمان کی حفاظت کی جاتی ہے ، خاندانی شرافت کی پاسبانی کی جاتی ہے ۔ ہمارے قبائل ہاری بات سنتے

۱ ۔ صاب ایک قسم کا درخت ہے جس میں سے سخت کڑوا دودھ نکلتا ہے ۔ بلوغ الارب میں الصاب غضاضة دیا ہے مگر اس طرح کوئی معنی نہیں بنتے ۔ میرے خیال میں یہ لفظ عَفُوصَة ہے جس کے معنی بد سزہ ہونے کے ہیں ۔

اور باری اطاعت کرتے ہیں۔ اگر ہم تمہاری تعریف کرتے ہوئے واپس جائیں گے تو تمہارے لیے بہتر ہوگا اور عامۃ العرب تمہاری تعریف کریں گے اور اگر ہم نے تمہاری مذمت کر دی تو پھر تمام عرب میں صرف ہمیں مذمت کرنے والے نہ ہوں گے (بلکہ تمام عرب تمہاری مذمت کرنے لگے گا)۔

کسری نے جواب دیا، ”اے حاجب! ٹیلوں کے پتھر اپنی چٹان کے رنگوں سے کس قدر مشابہت رکھتے ہیں“۔

حاجب نے پھر کہا، ”نہیں بلکہ شیر کی چنگھاڑ اس کے حملے کے عین مطابق ہے“۔

کسری بولا، ”بات تو ٹھیک ہے“۔

[۱۵۴] اس کے بعد حارث بن عبّاد بکری اٹھا اور کہا، ”اے بادشاہ! خدا تمہاری سلطنت ہمیشہ قائم رکھے اور وہ فراوان خوش بختی کے عروج اور عظمت و بلندی کی تابانی سے ہمکنار ہو۔ جس کی رسی لمبی ہوگی وہی پانی بھی کثرت سے نکالے گا۔ جس کا مال جاتا رہے اس کی سخاوت بھی کم ہو جاتی ہے۔ کسی انسان کی عقل کی پہچان اس امر سے ہو سکتی ہے کہ وہ سنی ہوئی باتوں کو کس طرح بیان کرتا ہے۔ یہ وہ مقام ہے جہاں جو کچھ بھی کہا جائے قافلے اسے تیز رفتاری کے ساتھ لے اڑیں

۱۔ بلوغ العرب میں لم تَخْضُصْ دیا ہے اسے لم تَخْتَصَّصْ پڑھیں جیسا کہ العقد الفرید میں دیا ہے۔

۲۔ کسری کی مراد یہ ہے کہ تم لوگ اپنی اصل یعنی عربی قوم کے رنگ روپ پر ہو۔

۳۔ بلوغ العرب میں یہ عبارت یوں دی ہے۔ وهذا مقام سیوجف بما تنطق به الركب مگر درست عبارت جیسی کہ العقد الفرید میں مندرج ہے یوں ہے وهذا مقام سیوجیف بما تُنطق فيه الركب۔ مجد بہجة اثری نے یوجف کے معنی ”اضطراب“ دیے ہیں، جو غلط ہیں۔ یہاں یہ لفظ وجف سے نہیں ہے بلکہ اَوْجَف سے ہے جس کے معنی ”تیزی سے چلنے“ کے ہیں۔

گے ۔ اس طرح عرب و عجم ہمارے حال کی حقیقت کو پہچان جائیں گے ۔ ہم تمہارے قریب کے پڑوسی ہیں اور تمہارے مددگار سپاہی ۔ ہمارے یہاں گھوڑوں کی بہتات ہے ۔ ہماری فوجیں عظیم الشان ہیں ۔ اگر تم ہم سے مدد طلب کرو گے تو ہم بیٹھ رہنے والے نہیں ہیں اور اگر تم ہمیں کسی سے ٹکرا جانے کو کہو گے تو ہم کمزور نہیں ہیں اور اگر تم ہمیں لٹکارو گے تو ہم حملہ کرنے کے معاملے میں سست پڑنے والے نہیں ہیں ہم نہ تو کسی خوف کے مارے منہ موڑ لینے والے ہیں اور نہ ہی زمانے کے لیے اپنی حالت کو بدلنے والے ہیں ، ہمارے نیزے لمبے ہیں اور عمریں کوتاہ ۔ کسریٰ نے کہا ، ” تمہارے نفس تو بڑی آن والے ہیں مگر قوم کمزور ہے “ ۔

حارث نے جواب دیا ، ” اے بادشاہ ! کمزور آدمی کی عزت کیسے ممکن ہے یا چھوٹے آدمی میں قوت کیونکر پائی جا سکتی ہے “ ۔ کسریٰ نے کہا ، ” اگر تمہاری عمر کوتاہ ہوتی تو تمہارا نفس تمہاری زبان پر غالب نہ آتا “ ۔

۱ - یہ لفظ رُبُضٌ ہے (راء اور باء دونوں پر ضمّہ) لسان العرب میں ہے : اِنَّ، لَرُبُضٌ عَنِ الْحَاجَاتِ وَعَنِ الْاَسْفَارِ عَلٰی فِعْلٍ اٰی لَا یُخْرَجُ فِیْهَا ۔ العتد الفرید کے حاشیے پر اسے ربوض کی جمع ظاہر کیا گیا ہے یہ غلط ہے ۔

۲ - استترق : کسی سے درخواست کرنا کہ وہ کسی سے ٹکرا جائے اور جُبُضٌ جمع جَبْہِیضٌ کی وہ بچہ جس کی پیدائش تام الخلق ہونے سے پہلے ہو گئی ہو ۔ مراد کمزور ۔

۳ - غمض جمع غامضٌ کی ، لسان العرب میں ہے الغامض من الرجال : الفاتر من الحملۃ ۔

۴ - بلوغ العرب میں واللہ ضعیفۃ دیا ہے ۔ واللہ محرف ہے وأمة سے لہذا اسے وأمةٌ ضعیفۃ پڑھیں ۔ العتد الفرید میں اس کی یوں تصحیح کی گئی ہے ۔ امة واللہ ضعیفۃ ۔

حارث نے جواب دیا ، ” اے بادشاہ ! جب کوئی سوار کسی فوج پر حملہ کرتا ہے اور اپنے آپ کو موت کے سامنے پیش کر دیتا ہے وہ جانتا ہے کہ موت کے منہ میں جا رہا ہے اور زندگی سے منہ موڑ رہا ہے ۔ عربوں کو معلوم ہے کہ اگر میں آگے بڑھ کر جنگ کو بھڑکاتا ہوں تو اسے روک بھی لیتا ہوں ۔ درآنحالیکہ یہ لوگوں کی جانوں پر متصرف ہوتی ہے یہاں تک کہ جب اس کی آگ جوش مارنے لگتی ہے اور اس کے شعلے بھڑک اٹھتے ہیں اور یہ شدید ہو جاتی ہے تو میں اپنے نیزے سے اس کے بادلوں کو کھینچ کر لانے والا بن جاتا ہوں ۔ اپنی تلوار کو اس کی بجلی اور اپنی چنگھاڑ کو اس کی گرج بنا دیتا ہوں ۔ میں اس کے کم گہرے پانی میں گھسنے سے کوتاہی نہیں کرتا ۔ حتیٰ کہ اس کی موجوں کی گہرائیوں میں داخل ہو جاتا ہوں اور اپنے سواروں کے لیے کشتی بن جاتا ہوں تاکہ میں انہیں لے کر ان کے سپہ سالار کے پاس وسط میں پہنچ جاؤں ۔ پھر میں ان سے خون کی بارش کا مطالبہ کرتا ہوں اور اس کے حاسیوں کو بوڑھی گدھوں کی خوراک بنا دیتا ہوں“۔

اس کے بعد کسری نے ان لوگوں کو جو وہاں حاضر تھے مخاطب

- ۱ - بلوغ الارب میں جنان استد برہا دیا ہے ۔ اسے حیاۃ امتد برہا پڑھیں جیسا کہ العقد الفرید میں دیا ہے ۔
- ۲ - بلوغ الارب میں ضحضاحھا دیا ہے اور یہی درست ہے مگر العقد الفرید میں خُضْتَاخِضِيْهَاتَا دیا ہے جس کے معنی المکان الکثیر الماء کے دیے ہیں اور یہ معنی یہاں چسپاں نہیں ہوتے ۔
- ۳ - لسان العرب میں ہے : کیش الکتیبة قائدھا یہاں سید یا سردار کے معنی مراد نہیں جیسا کہ العقد الفرید میں دیا ہے ۔
- ۴ - جزر السباع : لحم السباع ۔ العقد الفرید میں جزر کے معنی ” قطعاً“ دیے ہیں مگر یہ معنی یہاں غلط ہیں ۔ عنترہ کہتا ہے :  
فَتَرَكَتُهُ جَزَرَ السَّبَاعِ يَنْشُشْنَهُ  
يَقْضِيْمَنْ حُسْنِ بِنَانِهِ وَالْمِعْصَمِ

کر کے کہا ، ” کیا یہ بات اسی طرح ہے ؟ “  
 سب نے کہا ، ” اس کے کارنامے اس کی زبان سے کہیں زیادہ گویا ہیں ۔ “  
 کسری نے کہا ، ” میں نے آج کی طرح کا کوئی وفد نہیں دیکھا جس  
 کے افراد ایک دوسرے کی مدد کے لیے ان سے زیادہ متحد ہوں اور نہ ہی  
 گواہ دیکھے ہیں جو ان سے بہتر نمائندگی کر سکیں ۔ “

اس کے بعد عمرو بن الشریذ السُلَمی نے اٹھ کر کہا ، ” اے بادشاہ !  
 خدا تمہیں ہمیشہ اطمینانِ خاطر دیے رکھے ۔ مددِ خوش حال و مسرور  
 رکھے ۔ کلام کے انجام پر پہلے ہی سے غور کر لیا جاتا ہے ۔ جو امور  
 ایک جیسے ہوں وہ لائق اعتبار ہیں ۔ کثرت میں بوجھ اور کم میں کفایت  
 ہے ۔ بادشاہوں میں اپنی طاقت کے زعم پر تیزی ہوتی ہے ۔ یہ وہ مقام <sup>۱</sup> ہے  
 جس کا بعد کے آنے والے امور سے تعلق ہے ۔ لہذا جس نے یہاں شرف  
 [۱۵۵] حاصل کر لیا وہ شریف ہو گیا اور جو یہاں گمنام رہا وہ گمنام ہو  
 گیا ۔ ہم نہ تو اس لیے یہاں آئے ہیں کہ تم ہم پر ظلم کرو اور نہ اس لیے  
 کہ تمہاری ناراضگی حاصل کریں ۔ نہ ہی ہم نے تم سے کوئی عطیہ مانگا ہے ۔  
 ہمارے <sup>۲</sup> مال ہمارے لیے کماٹی کا ذریعہ ہیں اور ہمیں اپنی طاقت پر اعتدال ہے ،  
 اگر ہم آگ جلاتے ہیں تو اسے خوب روشن کرتے ہیں ۔ اگر ہمیں <sup>۳</sup> زمانہ

۱ - بلوغ الارب میں ہذا منطلق دیا ہے مگر العقد الفرید میں ہذا موطن  
 دیا ہے ۔ میں نے اسی کو ترجیح دی ہے اور اسی کے مطابق ترجمہ  
 کیا ہے ۔

۲ - بلوغ الارب میں ان فی اموالنا منتقدا دیا جس کا کوئی مفہوم نہیں  
 نکلتا مگر العقد الفرید میں ان فی اموالنا مُرتفدا دیا ہے اور میں نے  
 اسی کے مطابق ترجمہ کیا ہے ۔

۳ - بلوغ الارب میں ان آرؤد دھر بنا دیا ہے اور اوپر اسی طرح ترجمہ  
 کیا گیا ہے مگر العقد الفرید میں ان آرؤد بِنَمَا الدَّہْرُ دیا ہے ۔  
 (اگر ہم کو زمانہ ٹیڑھا کرنا چاہے تو سیدھے ہو جاتے ہیں) اور  
 العقد الفرید کی عبارت زیادہ موزوں ہے ۔

سہلت دے تو ہم اعتدال پر رہتے ہیں۔ مگر اس کے باوجود تمہارے عہد کی نگہداشت کریں گے اور جو تم سے جنگ کا ارادہ کرے گا ہم اس سے جنگ کریں گے تاکہ جب ہم یہاں سے واپس جائیں تو بہاری تعریف ہو اور ہارا ذکر اچھے الفاظ کے ساتھ کیا جائے۔

(یہ سن کر) کسری نے کہا، ”تمہاری گفتگو کا اعتدال تمہارے حد سے بڑھ جانے کا پتا نہیں دیتا۔ نہ تمہاری مدح تمہاری مذمت کا علم ہونے دیتی ہے۔“

عمرو نے جواب دیا، ”میرے ادنیٰ درجے کا اعتدال صحیح راہ دکھانے والا اور میری ادنیٰ درجے کی زیادتی حقیقت حال کا پتا دینے والی ہے۔ جس شخص کا نفس اس بات سے بیگانہ اور کنارہ کش ہے جس کو وہ جانتا ہے، اور اتنے اعتدال کو پسند کرے جس سے وہ اپنے مقصد کو پہنچ جائے تو اسے قابل ملامت نہیں جانا جاتا۔“

کسری نے جواب دیا، ”انسان پر وہ بات جس کا اسے علم ہو کتہ نہیں دیا کرتا۔ بیٹھ جاؤ۔“

اس کے بعد خالد بن جعفر الکلابی اٹھا اور کہا، ”خدا بادشاہ کو سعادت مندی سے ہمکنار کرے اور راہ راست کی ہدایت دے۔ ہر گفتار کا موقع و محل ہوتا ہے، ہر جواب<sup>۱</sup> میں تکلیف پائی جاتی ہے۔ بولتے بولتے رک جانا زیادہ سخت ہوتا ہے بہ نسبت اس کے کہ انسان خاموش ہی رہے۔ گفتار کی لغزش دشوار گزار راستے کی لغزش سے بھی زیادہ تکلیف دہ<sup>۲</sup> ہوتی ہے۔ ہمارے نزدیک گفتار کا موقع یہی ہے کہ جو ہم چاہیں (کتہ دین)

- ۱۔ بلوغ الارب میں عزبت نفسہ دیا ہے اسے عزفت نفسہ پڑھیں جیسا کہ العقد الفرید میں دیا ہے۔
- ۲۔ بلوغ الارب میں حاجة دیا ہے اسے جابة (جواب) پڑھیں جیسا کہ العقد الفرید میں دیا ہے۔
- ۳۔ بلوغ الارب میں اتکاء دیا ہے اسے آنکی پڑھیں جیسا کہ العقد الفرید میں دیا ہے۔

ان باتوں کے کہنے کا غم جنہیں ہم کہنا نہیں چاہتے ایسا ہے کہ گلے سے نیچے نہیں اتر سکتا۔ میرا ان باتوں کے کہنے سے رک جانا جو میں اپنی ذات کے متعلق جانتا ہوں اور جو لوگ مجھے<sup>۱</sup> سن چکے ہیں وہ جانتے ہیں کہ مجھ میں ان کے (کہنے کی) طاقت ہے، مجھے زیادہ پسند ہے بہ نسبت اس کے کہ میں تکلفاً وہ بات کہوں جس کا مجھے ڈر ہے اور جس کی وجہ سے لوگ مجھ سے ڈرتے ہیں۔ ہمارے بادشاہ نعمان نے ہمیں تمہارے پاس بھیجا ہے اور وہ تمہارے بہترین مددگاروں میں سے ہے۔ وہ بڑا اعلیٰ احسان شناس اور امتنان گزار شخص ہے۔ ہمارے نفوس تمہاری تابعداری کا اقرار کرتے ہیں اور ہماری گردنیں تمہاری خیر خواہی کے لیے خم ہیں اور ہمارے ہاتھ تمہارے حق میں وفا کے ضامن ہیں۔

کسریٰ نے کہا، ”تم نے جو گفتگو کی ہے عقلمندی سے کی ہے۔ تم اپنی فضیلت کی وجہ سے<sup>۲</sup> بلند ہوئے ہو اور تم نے اپنی شرافت کی وجہ سے اعلیٰ مقام پایا ہے۔“

اس کے بعد علقمہ بن علالہ العامری اٹھا اور کہا، ”ہدایت کے راستے تمہاری نگاہوں پر عیاں<sup>۳</sup> ہو چکے ہیں۔ بندگانِ خدا کی گردنیں تمہارے سامنے جھکی ہوئی ہیں۔ ہر بات کہنے کا الگ طریقہ ہے۔ رائے کے لیے دخل انداز ہونے کی گنجائش اور دشواریوں سے نکل جانے کی راہ موجود ہوتی ہے۔ بہترین قول وہ ہے جو سب سے زیادہ سچا ہو اور بہترین جستجو وہ ہے جو سب سے زیادہ کامیاب ہو۔ اگرچہ محبت ہمیں یہاں کھینچ لائی ہے اور تمہارے پاس آنے سے ہم تم سے اور زیادہ فریب ہو گئے ہیں تاہم ہم میں سے جو لوگ اس وقت تمہارے پاس حاضر ہیں وہ ان لوگوں سے افضل

۱ - بلوغ الارب میں من سمعی دیا ہے اسے سنّ سَمِعَتْنِي پڑھیں۔

۲ - بلوغ الارب میں سموت مندرج ہے اسے سموت پڑھیں جیسا کہ العقد الفرید میں مرقوم ہے۔

۳ - بلوغ الارب میں نہجت دیا ہے اسے اَنْهَجْتْ پڑھیں جیسا کہ العقد الفرید میں ہے۔

نہیں ہیں جو تم سے دور ہیں بلکہ تم اگر ان میں سے ہر شخص کا قیاس کر [۱۵۶] لو اور ان کے متعلق تمہیں وہ باتیں معلوم ہو جائیں جن کا ہمیں علم ہے تو تم اس کے قریب ترین آباء و اجداد میں اس کے ہمسر اور ہم مرتبہ لوگوں کو پاؤ گے۔ ان میں سے ہر شخص فضیلت کا حامل ہے اور شرف و سرداری سے مُتَّصِف ہے اور فضیلت والی رائے اور لوگوں کے دلوں میں گھر کر جانے والے ادب کے باعث مشہور ہے۔ (ان میں سے ہر ایک) اپنی چراگاہ کی حفاظت کرتا ہے اور اپنے ندیموں کو یوں پلاتا ہے کہ وہ میر ہو جائیں وہ اپنے دشمنوں کو مار بھگاتا ہے۔ نہ تو اس کی آگ بجھتی ہے اور نہ اس کا پڑوسی اس سے احتراز کرتا ہے۔ اے بادشاہ جو شخص عربوں کو آزمائے گا وہ ان کی فضیلت کو پہچان لے گا لہذا تمہیں عربوں سے نیک برتاؤ کرنا چاہیے کیونکہ یہ لوگ عزت کے اعتبار سے مضبوط گڑھے ہوئے پہاڑوں کی طرح ہیں اور زخماں سمندر کی طرح سوجزن ہیں۔ یہ لوگ شرف میں چمکدار ستارے ہیں اور تعداد میں اتنے ہیں جتنے منگریزے۔ لہذا اگر تم ان کی فضیلت کو پہچانو گے تو وہ تمہیں تقویت دیں گے اور اگر ان کو مدد کے لیے پکارو گے، تو وہ تمہارا ساتھ نہ چھوڑیں گے۔

کسریٰ نے اس ڈر سے کہ کہیں وہ کوئی ایسی بات نہ کہہ ڈالے جس سے اس کو غصہ آ جائے کہا،  
 ”بس اتنا ہی کافی ہے۔ تو نے اپنی بات پہنچا دی اور بڑی اچھی طرح پہنچا دی۔“

اس کے بعد قیس بن مسعود شیبانی نے اٹھ کر کہا، ”خدا تمہارے مقاصد کو عمدہ بنا دے اور تمہیں مصائب سے دور رکھے۔ تمہیں بری مصیبتوں سے بچائے رکھے۔ جب ہم تمہاری خدمت میں حاضر ہو گئے ہیں تو

۱ - بلوغ الارب اور العقد الفرید دونوں میں اعداء دیا ہے اسے عُدَاہ پڑھیں

عُدُو اسم جمع ہے عُدُو کے لیے۔

۲ - مرآشد بمعنی مقاصد۔ مرآشد ایسی جمع ہے جس کا مفرد نہیں ہے جیسے مَسْلَمَحٌ اور مَسْحَسَینٌ



ہم اس بات پر بہت زیادہ قادر ہیں کہ ہم تم سے کوئی ایسی بات نہ کہیں جس سے تمہارے سینے میں غصہ پیدا ہو، اور جو تمہارے دل میں ہارے خلاف کینے کا بیج بوئے۔ اے بادشاہ! ہم تمہارے پاس تم سے بزرگی میں مقابلہ کرنے کے لیے نہیں آئے اور نہ ہم نے اپنا نسب نامہ تم سے دشمنی کرنے کی غرض سے بیان کیا ہے بلکہ صرف اس لیے کہ تمہیں اور تمہاری رعایا کو نیز ان قوموں کو جن کے وفد تمہارے پاس آئے ہیں یہ معلوم ہو جائے کہ ہم نہ گفتار میں پیچھے ہٹنے والے ہیں اور نہ جنگ میں کوتاہی کرنے والے۔ اگر کوئی دوڑ میں ہم سے مقابلہ کرے تو ہم سے آگے نہیں نکل سکتا اور اگر کوئی بزرگی میں مقابلہ کرے تو وہ بھی ہم پر غالب نہیں آ سکتا۔

اس پر کسریٰ بولا، ”مگر تم جب عہد کرتے ہو تو اسے پورا نہیں کرتے“۔ اس کا اشارہ اس بات کی طرف تھا کہ اس نے سواد کے علاقے کے معاہدے کو پورا نہیں کیا تھا۔

قیس نے جواب دیا، ”اے بادشاہ! میری مثال اس میں اس وفادار شخص کی تھی جس سے بے وفائی کی گئی ہو یا اس پناہ دینے والے کی تھی جس کی ذمہ داری کی بے توقیری کی گئی“۔

کسریٰ نے کہا، ”نہ کمزور آدمی کی کوئی ضمانت ہو سکتی ہے اور نہ ذلیل کی پناہ“۔

قیس نے جواب دیا، ”اے بادشاہ! میرا جو عہد توڑا گیا ہے اس میں

۱۔ بلوغ الارب اور العقد الفرید دونوں میں لم ننتسب لمعاداة دیا ہے جس کا ترجمہ اوپر دے دیا گیا ہے۔ مگر میرے خیال میں درست انتصبا ہونا چاہیے کیونکہ محاورے میں نصب للعداوة اور ناصب استعمال ہوتا ہے لہذا اس صورت میں معنی یوں ہوں گے: اور نہ ہم اس لیے آئے ہیں کہ تم سے دشمنی کا اظہار کریں۔

۲۔ بلوغ الارب میں وفی الناس دیا ہے اسے وفی الباس پڑھیں جیسا کہ العقد الفرید میں دیا ہے۔

مجھ پر جس قدر عار لازم آتی ہے اس سے کہیں بڑھ کر اُن لوگوں کی وجہ سے جو تمہاری رعایا میں سے قتل کیے گئے اور جو بے عزتی تمہاری ہوئی تم پر عائد ہوتی ہے۔

کسری نے کہا، ”اس کی وجہ یہ ہے کہ جو شخص اِخائن لوگوں کو امین سمجھے اور بدکار لوگوں سے مدد طلب کرے اسے وہی سزا ملے گی جو اس غلطی سے مجھے ملی ہے۔ سب لوگ ایک جیسے نہیں ہوتے۔ تو نے حاجب بن زرارہ کو کیسا پایا؟ کیا وہ اپنی قوتوں کو اس لیے مضبوط نہیں کرتا کہ ثابت قدم رہے، عہد اس لیے نہیں کرتا کہ پورا کرے اور وعدہ اس لیے نہیں کرتا کہ ایفا کرے؟

قیس نے کہا، ”وہ اس کا بہت ہی زیادہ حقدار ہے حالانکہ میں سمجھتا تھا کہ یہ میرا ہی حصہ ہے۔“

کسری بولا، ”یہ لوگ سب کے سب کامل<sup>۲</sup> ہیں۔ ان کا افضل ترین شخص وہ ہے جو قوی ترین ہے۔“

اس کے بعد عامر بن الطفیل عامری نے اٹھ کر کہا، ”کہنے کے کئی طریقے ہیں۔ مشتبہ<sup>۳</sup> طور پر بات کہنا سخت تاریکی سے بھی زیادہ تاریک<sup>۴</sup>

۱ - بلوغ الارب میں ذالک من ائمن دیا ہے اسے ذالک لائن سن ائمن پڑھیں جیسا کہ العقد الفرید میں دیا ہے۔

۲ - بَزْلٌ جمع بازل کی - بازل دراصل اس اونٹ کو کہتے ہیں جو اپنی کامل عمر کو پہنچ چکا ہو۔ پھر تشبیہ کے طور پر اس شخص کے لیے بولا جاتا ہے جو اپنی عقل اور تجربے کے معاملے میں کمال کو پہنچ چکا ہو۔ العقد الفرید میں اسے بَزْلٌ بَرُوْزَنٌ فَعْلٌ دیا ہے اور اسے بازل کی جمع بتایا ہے۔ یہ غلط ہے کیونکہ بازل کی جمع بَزْلٌ آتی ہے نہ کہ بَزْلٌ کی۔ بَزْلٌ بَزْوُلٌ کی جمع ہے جو بازل کا ہم معنی ہے۔ مزید برآں وہاں اس کے معنی الجمل المَسْن دے ہیں یہ بھی غلط ہے۔

۳ - بلوغ الارب میں لیس لکھا ہوا ہے اسے لیس (بالباء الموحدة) پڑھیں جیسا کہ العقد الفرید میں مرقوم ہے۔

۴ - بلوغ الارب اور العقد الفرید دونوں میں : اعمیٰ درج ہے اسے اعمیٰ (بالغین المعجمہ) پڑھیں۔

ہوتا ہے۔ فخر نیک کارناموں پر کیا جاتا ہے اور عزت و جرأت میں ہائی جاتی ہے۔ قدرت کی اطاعت کرنا سرداری ہے۔ تمہیں بہاری قوت کا خوب [۱۵۷] علم ہے اور تم بہاری فضیلت کو خوب جانتے ہو اور ہم اس بات کے اہل ہیں کہ اگر زمانہ ہمیں غلبہ دے اور بہاری عقلیں بحال رہیں تو ہم سے ایسے ایسے امور ظہور میں آئیں جن کی علامات (واضح اور ظاہر) ہوں۔

کسری نے پوچھا، ”یہ علامات کیا ہیں؟“

عامر نے جواب دیا، ”قبائل ربیعہ اور مضر کا ایک ایسے امر پر اتفاق کرنا جس کا لوگوں میں چرچا ہونے لگے۔“

کسری نے پھر پوچھا، ”وہ کونسی بات ہے جس کا چرچا ہونے لگے۔“

عامر نے جواب دیا، ”جتنا بتانے والے نے بتا دیا ہے مجھے اس سے زیادہ کا علم نہیں ہے۔“

کسری بولا، ”اے ابن الطفیل! تو کاہن کب سے بن بیٹھا ہے۔“

عامر نے جواب دیا، ”میں کاہن نہیں ہوں، میں تو نیزہ زن ہوں۔“

کسری نے پھر کہا، ”اگر کوئی شخص تمہاری کافی آنکھ کی طرف سے آئے تو کیا کرو گے۔“

عامر نے جواب دیا، ”میری وہ ہیبت اور دبدبہ جو سامنے سے ہے اس ہیبت اور دبدبے سے کم نہیں جو پیچھے سے ہے، میری آنکھ

۱۔ بلوغ الارب میں العجز لکھا ہوا ہے اسے العز پڑھیں جیسا کہ العقد الفرید میں ہے۔

۲۔ بلوغ الارب میں وماتلک الاحلام مرقوم ہے اسے وماتلک الاعلام پڑھیں جیسا کہ العقد الفرید میں ہے۔

کھیل کود<sup>۱</sup> میں ضائع نہیں ہوئی بلکہ کھیل کود سے اثر پذیری کے باعث ضائع ہوئی ہے۔“

اس کے بعد عمرو بن معدیکرب الزبیدی نے اٹھ کر کہا، انسان (کی ہستی اس کی) دو چھوٹی چیزوں کے باعث ہے۔ دل اور زبان۔ گفتار کا پیغام یہی ہے کہ جو بات کہی جائے درست کہی جائے۔ گھاس کی<sup>۲</sup> تلاش کر لینے کا دار و مدار اس کی تلاش (کے عمل) پر ہے۔ وہ رائے<sup>۳</sup> جو از خود اور آسانی سے حاصل ہو جبراً غور و فکر کرنے سے بہتر ہے۔ تجربے کی غرض سے توقف کرنا حیرت کی کجروی سے بہتر ہے۔ اپنے الفاظ کے ذریعے ہماری اطاعت کو اپنی طرف کھینچو اور اپنے حلم سے ہماری جلد بازیوں کو پی جاؤ۔ ہمارے لیے اپنے پہلو کو نرم کرو تاکہ تمہارے لیے<sup>۴</sup> ہمیں مطیع بنانا آسان ہو جائے کیونکہ ہم تو وہ لوگ ہیں جن کے پتھر میں اُن لوگوں کی منقاریں<sup>۵</sup> نقطے<sup>۶</sup> نہ ڈال سکیں جو ہمیں

۱ - بلوغ الارب میں ما اذهب عینی فی عبث دیا ہے اسے ما اذهب عینی عبث پڑھیں۔ العقد الفرید میں ما اذهب عینی عبث دیا ہے۔

۲ - بلوغ الارب میں النجدة دیا ہے اسے النجدة پڑھیں جیسا کہ العقد الفرید میں دیا ہے۔

۳ - عفو: وہ چیز جو آسانی سے اور بغیر مانگے کے حاصل ہو۔

۴ - بلوغ الارب میں یسلس لنا دیا ہے اسے یسلس لک پڑھیں جیسا کہ العقد الفرید میں ہے۔

۵ - منقار مفرد ہے مناقیر کا، وہ آلہ جس سے چکی کو ٹھکور کر اس میں گڑھے بنائے جاتے ہیں۔

۶ - بلوغ الارب اور العقد الفرید دونوں میں لم یوقس صفا تننا قراع دیا ہے اسے لم یوقش صفا تننا قرع پڑھیں۔ العقد الفرید میں

لم یوقس پڑھ کر اس کے معنی لم یبخدش دیے ہیں مگر ان معنوں کی تصدیق کتب لغت سے نہیں ہوتی۔

چبا جانا چاہتے تھے۔ ہم نے اپنی چراگاہوں کو ہر اس شخص سے بچائے رکھا جو ہم پر ظلم کرنے کا خواہاں ہو۔

[۱۵۸] اس کے بعد حارث بن ظالم المری نے اٹھ کر کہا، ”جھوٹ گفتار کے لیے آفت ہے۔ چاپلوسی رذیل اخلاق میں سے ہے۔ رائے میں غلطی ہو جانے کی وجہ سے صاحب سطوت بادشاہ کی خفت ہوتی ہے۔ اگر ہم تمہیں یہ بتا دیں کہ ہم الفت کی وجہ سے تمہارے حضور آئے ہیں اور ہمارا تمہارے پاس بھیجا، جانا خلوص نیتی پر مبنی ہے تو تم اسے قبول نہیں کرنے کے اور نہ ہی تم اس بات پر اعتماد کرو گے۔ مگر عہد کو پورا کرنا اور وہ عہد نامہ جس کو پختہ نہ کیا گیا ہو پختہ کرنا (نہایت ضروری امر ہے)۔ یہ معاملہ ہمارے اور تمہارے درمیان یکساں ہے جب تک کہ تمہاری طرف سے کجروی یا لغزش نہ ہو۔

کسریٰ نے دریافت کیا، ”تو کون ہے؟“

اس نے جواب دیا، ”الحارث بن ظالم“

کسریٰ بولا، ”تمہارے آباء کے ناموں میں اس بات کی دلیل پائی جاتی ہے کہ تم بے وفا ہو اور یہ کہ تم بے وفائی اور گناہ کے بہت زیادہ قریب ہو۔“

حارث نے جواب دیا، ”حق بات غصہ دلاتی ہے“ سرداری تغافل کا نام ہے کوئی شخص اس وقت تک حلم کا اہل نہیں جب تک اس میں (بدلہ لینے یا سزا دینے کی) قدرت نہ ہو۔ لہذا تمہارے عمل اور اس مجلس (کی گفتگو) میں مطابقت پائی جانی چاہیے۔

کسریٰ نے کہا، ”یہ شخص (اپنی) قوم کا بہادر ہے۔“ پھر کہا، ”جو کچھ تمہارے خطیبوں نے کہا ہے اور جو طرح طرح کی باتیں تمہارے مقررین نے کی ہیں انہیں سمجھ گیا ہوں۔ اگر مجھے یہ بات معلوم نہ ہوتی کہ ادب نے تمہاری کجی کو سیدھا نہیں کیا اور نہ

۱۔ بلوغ الارب میں ایفادنا دیا ہے اور میں نے اسی کو درست سمجھا

ہے مگر العقد الفرید میں انقیادنا دیا ہے۔

اس نے تمہارے معاملات کو مضبوط کیا ہے۔ نیز اگر یہ بات معلوم نہ ہوتی کہ تمہارا کوئی بادشاہ ہی نہیں جو تم سب کو اکٹھا کرے پھر تم اس کے سامنے اس طرح بات کرو جس طرح ایک عاجزی کرنے والی اور اطاعت گزار رعایا کرتی ہے تو میں تمہیں بہت سی ایسی باتیں کہنے کی اجازت نہ دیتا جو تم نے کہی ہیں۔ اب تو جو تمہاری زبانوں پر آیا تم نے کہہ ڈالا اور جو تمہاری طبیعت پر غالب آیا تم نے اگل دیا، میں یہ پسند نہیں کرتا کہ اپنے پاس آنے والوں کے ساتھ سختی سے پیش آؤں یا ان کے دلوں میں کینہ پیدا کروں۔ میں تو یہ چاہتا ہوں کہ جس امر پر تمہارے امور کا دار و مدار<sup>۲</sup> ہے اس کی اصلاح کر دوں۔ تمہارے بکھرے ہوئے شیرازے کو مجتمع کر دوں۔ جو معاملہ میرے اور تمہارے درمیان ہے میں اس کا عذر اللہ کے سامنے پیش کرتا ہوں۔ تم نے جو درست<sup>۳</sup> باتیں کہی ہیں میں انہیں قبول کرتا ہوں، اور ان باتوں میں جو غلطی اور نادردستی تھی اس سے در گزر کرتا ہوں۔ اب تم اپنے بادشاہ کے پاس چلے جاؤ اور اسے بطریق احسن تقویت دو۔ اس کی اطاعت کا دم بھرتے رہو۔ اپنے یہاں کے بیوقوفوں کو روکو اور ان کی کجی کو میدھا کرو۔ انہیں اچھے ادب آداب سکھاؤ، اس لیے کہ عام لوگوں کی بہبودی اسی امر میں مضمحل ہے۔“

۱ - بلوغ الارب میں آن<sup>۱</sup> اُجیبہ دیا ہے اور العقد الفرید میں آن<sup>۱</sup> اُجیبہ دیا ہے مگر یہ دونوں غلط ہیں۔ اسے آن<sup>۱</sup> اُجیبہ پڑھیں۔

۲ - بلوغ الارب میں یہ عبارت یوں دی ہے و الذی احب من اصلاح مدبر کم مگر العقد الفرید میں یوں دی ہے : و الذی احب ہو اصلاح مدار کم اور میں نے اسی کو لے کر ترجمہ کیا ہے۔

۳ - بلوغ الارب میں قد قبلت فیما کان دیا ہے اسے قد قبلت ما کان پڑھیں جیسا کہ العقد الفرید میں دیا ہے۔

## عربوں کی فضیلت کے متعلق ابن المقفع کا بیان

ابو العیناء ہاشمی نے قَحْزَمِی<sup>۱</sup> سے اور اس نے شیب<sup>۲</sup> بن شبہ کی روایت سے بیان کیا ہے کہ ہم بصرے میں مرید کے مقام پر مقیم تھے اور مرید اشرف کی آماجگاہ تھا۔ اسی زمانے میں ابن المقفع آ گیا۔ ہم نے اس کے آنے پر خوشی کا اظہار کیا اور سلام کرنے میں ایک دوسرے پر سبقت لے جانی چاہی۔ اس نے سلام کا جواب دیا پھر کہا، (کیا ہی اچھا ہو) اگر تم نیروں<sup>۳</sup> اور اس کے وسیع سائے [۱۵۹] لمبی فصیل اور دلکش نسیم کی طرف رخ کرو، پھر تم اپنے بدنوں کو نشیبی زمین میں پناہ دو اور اپنے چوپایوں کو بوجھ کی مشقت سے آرام دو۔ جس چیز کی تمہیں تلاش ہے مل جائے گی، جس چیز کا اللہ نے تمہارے لیے فیصلہ کر رکھا ہے وہ تمہیں مل کر رہے گی۔ ہم نے اس کی بات مان لی اور ادھر کو ہو لیے۔ جب ہم آرام سے بیٹھ گئے تو اس نے پوچھا، کونسی قوم سب سے زیادہ عقل مند ہے؟ اس پر ہم ایک دوسرے کی طرف دیکھنے لگے، پھر ہم نے کہا شاید اُس کی مراد اس کی اپنی ایرانی قوم سے ہے، لہذا بولے ایرانی۔ ابن المقفع نے کہا، وہ ایسے نہیں ہیں بیشک وہ روئے زمین کے بہت سے حصے کے مالک رہے ہیں۔ بہت بڑا ملک پایا ہے اور بہت سی مخلوق پر غالب آئے ہیں اور ان کے ہاتھ میں زمام حکومت رہی ہے مگر انہوں نے اپنی عقل کے ذریعے کسی چیز کا استنباط نہیں کیا اور نہ ہی کوئی باقی رہنے والی حکیمانہ

- ۱ - ابن المقفع: اصلی نام روز بہ تھا پھر عبد اللہ بن المقفع کہلایا۔ یہ ایرانی الاصل تھا۔ کلیلہ دمنہ کا پہلوی زبان سے عربی میں ترجمہ کیا اسی طرح دیگر پہلوی کتابوں کا بھی ترجمہ کیا اور المنصور کے حکم سے تقریباً ۵۱۴۶ھ میں قتل کیا گیا۔
- ۲ - شیب بن شبہ: بلوغ الارب میں اسی طرح دیا ہے مگر درست نام شیب بن شیبہ ہے۔ یہ منقری اور بصری ہے۔ فصیح و بلیغ اور مؤرخ تھا ۵۱۶۲ھ میں وفات پائی۔
- ۳ - بلوغ الارب میں نیروز دیا ہے جو غلط ہے۔

بات کہی ہے ہم نے کہا : پھر روسی ہوں گے ؟ اس نے کہا : وہ تو اہل صنعت ہیں - ہم نے کہا : پھر چینی ہوں گے ؟ بولا : وہ تو عجیب و غریب حرکات کرتے ہیں - ہم نے کہا : پھر ہندی ہوں گے ؟ اس نے کہا ، وہ تو فلسفی ہیں - ہم نے کہا ، سوڈانی ہوں گے ؟ اس نے جواب دیا ، ”وہ تو اللہ کی بدترین مخلوق ہیں“ - ہم نے کہا ، ترکی ؟ اس نے جواب دیا ، وہ تو جھپٹ کر لے جانے والے کتے ہیں - ہم نے کہا ، خزر ؟ اس نے کہا ، وہ کُھلی چرنے والی گائیں ہیں - ہم نے کہا ، پھر آپ ہی کہیے - اس نے جواب دیا ، عرب - اس پر ہم ہنس پڑے - چنانچہ اس نے کہا ، (یہ کہنے سے) میرا مقصد تم سے موافقت کرنے کا نہیں ہے لیکن اگر میں خود ان کی طرف منسوب ہونے سے محروم رہا ہوں تو اس بات سے تو محروم نہیں ہوں کہ مجھے اس امر کی شناخت کا موقع ملا ہے - عربوں نے جو حکومت کی ہے اسے کسی ایسی مثال پر استوار نہیں کیا جو ان کے لیے پہلے سے قائم کی جا چکی ہو اور نہ ہی کسی قسم کی روایات پر جو ان کے یہاں مروج رہی ہوں - وہ تو اُونٹ اور بھیڑ بکریوں والے لوگ تھے اور بالوں اور چمڑے (کے بنے ہوئے گھروں میں) رہتے تھے - وہ اپنی خوراک تک کی سخاوت کر دیتے تھے ، جو چیز خود انہیں نہایت عزیز ہوتی تھی وہ بھی عطا کر دیتے تھے - اپنی فارغ البالی میں بھی اور تنگ دستی کے زمانے میں بھی ایک دوسرے کے شریک حال رہتے تھے - عرب اپنی عقل سے ایک چیز کو یوں بیان کرتا ہے کہ اس کے ضمن میں اوروں کا پیشرو بن جاتا ہے اور اگر کوئی کام کرتا ہے تو اس طرح کہ اوروں کے لیے حجت بن جانا ہے - جسے اچھا بنانا چاہتا ہے اسے اچھا بنا دیتا ہے اور جسے قبیح بنانا چاہتا ہے اسے قبیح بنا دیتا ہے - ان کو خود ان کے اپنے نفسوں نے ادب سکھایا اور اپنی ہی ہمتوں نے بلند کیا اور ان کے دلوں اور

۱ - لسان العرب میں ہے : الہ-جہود : الہ-شٹیہی من الطعام و اللبین و جہید الطعمام و اجہید اشٹیہی -



زبانوں نے انہیں بلند مقام دیا۔ چنانچہ اللہ تعالیٰ کا عطیہ بھی انہی میں رہا اور ان کا اپنا عطیہ بھی، یہاں تک کہ ان کو قابل فخر بلندی اور اعلیٰ درجے کی شہرت حاصل ہوئی۔ بالآخر انہیں تمام زمانے بھر کے مقابل دنیا کی حکومت ارزانی کر دی گئی۔ ان کے دین اور ان کی خلافت نے ان کے لیے قیامت تک بھلائی کا راستہ کھول دیا جو انہی میں رہے گی اور ان کے لیے ہوگی۔ چنانچہ اللہ تعالیٰ فرماتے ہیں :

إِنَّ الْأَرْضَ لِلَّهِ يُورِثُهَا مَنْ يَشَاءُ مِنْ عِبَادِهِ وَ الْعَاقِبَةُ لِلْمُتَّقِينَ۔

زمین اللہ کی ہے، وہ اپنے بندوں میں سے جسے چاہتا ہے اس کا مالک بنا دیتا ہے، انجام (تو) متقین ہی کے لیے ہے

لہذا جس نے ان کی حق تلفی کی اس نے نقصان اٹھایا۔ جس نے ان کی فضیلت کا انکار کیا مغلوب ہوا اور زبان سے حق بات کی مخالفت کرنے سے دل کی دنیا تباہ ہو جاتی ہے۔

## عربوں کے بارے میں شعوبیہ کا مذہب اور اس کا رد

شعوبیہ ایک فرقہ ہے جن کا مذہب یہ ہے کہ عربوں کی تنقیص [۱۶۰] کی جائے۔ ان کا عقیدہ یہ ہے کہ عربوں کو غیر عربوں پر کوئی فضیلت حاصل نہیں ہے۔ انہیں شعوبیہ اس لیے کہا گیا کہ یہ شعوب کی طرفداری کرتے ہیں اور شعوب اور قبائل کے مابین مغایرت پائی جاتی ہے (عجمی ان قبائل کی طرفداری کرتے ہیں جو عربی قبائل سے الگ ہیں) چنانچہ مفسرین کی ایک جماعت نے اللہ تعالیٰ کے فرمان :

يَا أَيُّهَا النَّاسُ إِنَّا خَلَقْنَاكُمْ مِنْ ذَكَرٍ وَأُنْثَىٰ وَجَعَلْنَاكُمْ شُعُوبًا وَقَبَائِلَ

لوگو! ہم نے تمہیں ایک نر اور ایک مادے سے پیدا کیا اور تمہیں شعوب اور قبائل بنایا

کی تفسیر میں لکھا ہے کہ قبائل عربوں کے ہیں اور شعوب عجمیوں کے۔ بعض لوگ عجمیوں کی بعض شاخوں کو عربوں سے افضل خیال کرتے ہیں۔ انہی میں سے ابو عبیدہ<sup>۱</sup> بھی ہے۔ اس کے اعتقادات خارجیوں کے سے تھے۔ اُس نے عربوں کے عیوب کے متعلق ایک کتاب بھی لکھی ہے۔ دوسرا شخص ابن غرسبیہ<sup>۲</sup> ہے جس نے عربوں پر عجمیوں کو فضیلت دینے کے متعلق ایک فصیح رسالہ لکھا ہے۔ علمائے اندلس نے اس کے رد میں کئی رسالے لکھے ہیں۔

ابو عبیدہ<sup>۲</sup> البکری امالی کی شرح میں لکھتے ہیں :  
کتاب مثالب العرب دراصل زیاد<sup>۳</sup> بن ابیہ نے لکھی ہے۔ کیونکہ

۱ - ابو عبیدہ : ابو عبیدہ معمر بن مثنی التیمی البصری۔ عالم لغت اور تاریخ۔ ان کی تقریباً دو سو تصانیف بتلائی جاتی ہیں۔ ایک کتاب ”مجاز“ کے متعلق لکھی جس کا اوپر ذکر کیا گیا ہے اس کا نام ”مثالب العرب“ ہے۔ ۵۲۱۰ میں وفات پائی۔

۲ - ابو عبیدہ البکری : ابو عبیدہ عبداللہ بن عبدالعزیز بن محمد البکری۔ دراصل شلتطیش کا رہنے والا تھا مگر قرطبہ میں رہائش اختیار کر لی تھی۔ لغوی، نساب، اور اخباری تھا۔ انہوں نے متعدد کتابیں لکھیں مثلاً اعلام النبوة، کتاب الاحصاء فی طبقات الشعراء، التنبیہ علی اغلاط ابی علی فی امالیہ وغیرہ۔ میمن نے ان کی بارہ کتابوں کے نام دیے ہیں۔ ان کی مشہور ترین کتاب شرح امالی ہے جس کا یہاں حوالہ دیا ہے۔ ملاحظہ ہو شرح امالی صفحہ ۸۰۷۔ ۸۰۸۔ انہوں نے ۵۳۸۷ میں وفات پائی، نیز ملاحظہ ہو خزائن الادب : ۲ : ۲۱۲ اور ۵۱۹

۳ - زیاد بن ابیہ۔ الفخری وغیرہ نے ان کی والدہ کے متعلق لکھا ہے کہ یہ ”ذوات الرايات“ (طائفہ) تھی مگر سہیلی (الروض الانف : ۲ : ۱۳) لکھتے ہیں کہ ان کی والدہ سمیہ پہلے حارث بن کلدہ مستطیب

بقیہ حاشیہ صفحہ ۳۶۱ پر

جب اس نے اس بات کا دعویٰ کیا کہ ابو سفیان اس کا باپ ہے تو اسے اس بات کا علم تھا کہ عرب اس کے نسب کو جانتے ہوئے اسے ماننے کے نہیں ہیں۔ لہذا اس نے کتاب المثالب لکھی اور ہر قسم کا عیب، عار کی بات، لغو، جھوٹ اور بہتان عربوں کے سر تھوپ دیا۔ پھر دوسرا شخص جس نے یہی کام کیا وہ ہیثم بن عدی<sup>۱</sup> تھا۔ یہ شخص صحیح النسب نہ تھا لہذا اس نے اپنے دل کی بھڑاس نکالنے کے لیے شرفا کی عزت کو ملوث کرنا چاہا۔ پھر اس کام کی تجدید ابو عبیدہ نے کی۔ اس نے اس میں اضافہ بھی کیا۔ کیونکہ یہ دراصل یہودی تھا اور اس کا دادا ابوبکر (رضی اللہ عنہ) کی اولاد میں سے کسی شخص کے ہاتھ پر ایمان لایا تھا اسی لیے اس نے بنی تیم کا مولیٰ ہونے کا دعویٰ کیا اور ان کی طرف نسبت اختیار کر لی۔ اس کے بعد علاء بن<sup>۲</sup> شعوبی و راق اٹھا۔ یہ شخص

صفحہ ۳۶۰ کا بقیہ حاشیہ

کے پاس تھی۔ حارث نے یمن کے ابو جبر نامی ایک بادشاہ کا علاج کیا تھا اور شفایاب ہونے پر اس نے سمیہ تخمًا حارث کو دے دی۔ ابو جبر سے پہلے سمیہ کسی ایرانی بادشاہ کے پاس تھی۔ ابو جبر ایران گیا اور ایرانی بادشاہ نے ہدیتاً اسے سمیہ دے دی۔ زیاد کا شمار دُہاة العرب میں ہوتا ہے۔ معاویہ رض کے عہد میں یہ عراق کا گورنر رہا اور ۵۵۳ میں وفات پائی۔ (شذرات الذهب : ۱ : ۵۹)

- ۱ - ہیثم بن عدی : ابو عبدالرحمن ہیثم بن عدی الطائی الکوفی صاحب اخبار اور مؤرخ تھا۔ متروک الحدیث ہے۔ اسے ابوداؤد سجستانی نے کذاب کہا ہے۔ اس نے ۵۲۰ میں وفات پائی (شذرات : ۲ : ۱۹)
- ۲ - بلوغ الارب میں غیلان دیا ہے۔ تصحیح شرح امالی کی مدد سے کی گئی ہے۔ علاء بن الحسن شعوبی دراصل ایران کا رہنے والا تھا راویہ<sup>۳</sup> نسب تھا، مثالب اور مفاخرات کا عالم تھا۔ برامکہ کے ساتھ

باقی حاشیہ صفحہ ۳۶۲ پر

زندیق تھا اور دو خداؤں کو مانتا تھا۔ اس کے اس عقیدے کے متعلق کسی کو کسی قسم کا شک نہیں ہے چنانچہ اس نے طاہر بن حسین<sup>۲</sup>

صفحہ ۳۶۲ کا بقیہ حاشیہ

اس کے گہرے تعلقات تھے۔ ہارون الرشید (۱۷۰ تا ۱۹۳ھ) مامون (۱۹۸ تا ۲۱۸ھ) اور برامکہ کے لیے بیت الحکمہ میں کتابت کا کام کرتا تھا۔ اس نے عربوں کے مثالب میں کتاب الميدان لکھی۔ اسی موضوع پر اس نے کتاب الجلبہ یا حلبة المثالب لکھی مگر یہ کتاب اب ناپید ہے۔ اس کی دیگر تصانیف کے نام یہ ہیں۔ کتاب المثالب جس میں قریش کے عیوب ان کی صنعت اور تجارت کا ذکر کیا ہے۔ کتاب فضائل کنانہ۔ نسب النمر بن قاسط، کتاب نسب تغلب بن وائل، کتاب فضائل ربیعہ اور کتاب المنافرہ ہے (الفہرست: ۱۵۳ - ۱۵۴ مطبع رحمانیہ مصر)

۱ - بلوغ الارب میں لایوشک دیا ہے اسے لایشک فیہ پڑھیں جیسا کہ شرح امالی میں دیا ہے۔

۲ - طاہر بن الحسین طاہر بن الحسین خزاعی بنی خزاعہ کا مولیٰ تھا۔ ذوالیمینین لقب، یہ سیخی اور بہادر تھا۔ شعرا نے اس کی مدح میں قصائد کہے۔ یہ خراسان کا گورنر تھا اسی نے الامین کو قتل کیا تھا۔ مامون نے ایک لڑکے کو تربیت دے کر اس کے ساتھ خادم کے طور پر کر دیا تھا اور اسے حکم دیا تھا کہ جب اسے طاہر کی طرف سے بغاوت کا شک گزرے تو اسے زہر دے دے۔ چنانچہ جب یہ خراسان پر پورے طور پر قابض ہو گیا تو اس نے مامون کے نام کا خطبہ بند کر دیا اور اپنے نام کا خطبہ شروع کروا دیا۔ اس پر ایک صبح کو جب اٹھے تو اسے بستر پر مردہ پایا گیا۔ اس کی وفات ۲۰۷ھ میں ہوئی۔ اس کے بعد مامون نے اس کے بیٹے طلحہ کو یہاں کا حاکم مقرر کیا۔ اس کے بعد اس کا دوسرا بیٹا عبداللہ حاکم بنا جو ۲۳۰ھ میں مرا۔

کے لیے ایک خارج از اسلام کتاب لکھی جس کی ابتدا بنی ہاشم کے عیوب سے کی اور اس میں ان کے بیابوں اور ان کی ماؤں کا ذکر کیا۔ ازاں بعد قریش کے چھوٹے قبائل اور پھر دیگر عربوں کا ذکر ہے۔ اس نے ان کی طرف ہر قسم کا جھوٹ اور ڈھکوسلا منسوب کر دیا ہے۔ ہر قسم کا بہتان اور اتہام ان کے سر تھوپ دیا ہے اس پر طاہر نے اسے تیس ہزار درہم انعام دیے تھے۔ کتاب المثالب و المناقب کے نام سے جو کتاب<sup>۱</sup> اب لوگوں کے پاس موجود ہے وہ نضر بن شمیل<sup>۲</sup> حمیری اور خالد بن سلمہ<sup>۳</sup>

۱۔ شرح امالی میں یہ عبارت یوں دی ہے واما کتاب المثالب والمناقب الذی بایدی الناس الیوم وهو کتاب الواحدۃ المعلوم فانما هو للنضر بن شمیل۔ مگر بلوغ الارب میں وہ کتاب الواحدۃ المعلوم کے الفاظ نہیں دیے۔ سیمن اس مقام پر لکھتے ہیں کہ ان الفاظ کو بغدادی نے حذف کر دیا ہے کیونکہ بغدادی کی یہ عادت ہے کہ جن الفاظ کو وہ سمجھ نہیں سکتا انہیں حذف کر دیتا ہے۔ الوسی نے یہ عبارت دراصل خزائن الادب سے لی ہے مگر اس کا حوالہ نہیں دیا۔ دراصل شرح امالی کا حوالہ بغدادی نے دیا ہے۔ الوسی نے یہ ظاہر کرنے کی غرض سے کہ اس نے یہ عبارت براہ راست شرح امالی سے لی ہے شرح امالی کا حوالہ دیا ہے مگر ان الفاظ کے حذف کرنے سے اس کی غلط بیانی ظاہر ہو گئی ہے۔

۲۔ نضر بن شمیل۔ ابوالحسن نضر بن شمیل البصری۔ اس نے مرو میں رہائش اختیار کر لی تھی۔ عالم۔ امام، حافظ اور جلیل القدر انسان تھا۔ بصرہ کو چھوڑنے کی وجہ ان کی تنگدستی تھی۔ ۵۲۰۳ میں وفات پائی۔

۳۔ خالد بن سلمہ المخزومی۔ یہ یزید بن عمر بن ہبیرہ کے ساتھ دولت بنو امیہ کے خاتمے پر بھاگ نکلا تھا مگر بنو عباس کے ہاتھ آ گیا اور انہوں نے اسے ۵۱۳۲ میں قتل کر ڈالا۔

مخزوی کی لکھی ہوئی ہے۔ یہ دونوں اپنے زمانے کے بہترین نسب دان تھے۔ ہشام بن عبدالملک (م ۱۲۵ھ) نے حکم دیا تھا کہ وہ عربوں کی خوبیاں اور برائیاں بیان کریں۔ انہیں اور ان لوگوں کو جو ان کے ساتھ اس کام میں شریک تھے یہ حکم دیا گیا تھا کہ قریش کو جیسا کہ وہ ہیں ویسے ہی رہنے دیا جائے۔ (ان سے تعارض نہ کیا جائے) یہی وجہ ہے کہ اس کتاب میں کسی قریشی کا ذکر نہیں کیا گیا۔

شرح امالی کا بیان ختم ہوٹا۔ بہت سے عجمی اسی رائے کے مالک ہیں۔

بدیع الزمان ہمدانی (م ۳۹۸ھ) سے مروی ہے کہ اس نے کہا ”میں ایک دن صاحب کافی الکفاۃ اسماعیل بن عبّاد (م ۳۸۵ھ) کے پاس موجود تھا کہ ایک ایرانی شاعر اس کی خدمت میں حاضر ہوٹا۔ اس نے صاحب کو ایک قصیدہ سنایا جس میں اس نے اپنی قوم کو عربوں پر فضیلت دینے کے علاوہ عربوں کی مذمت بھی کی تھی۔ قصیدہ یہ ہے :

غَنِيئِنَا بِالطُّبُؤْلِ عَنِ الطُّسُولِ  
وَ عَنِّ عَنَسٍ عَزَا فِرَّةٍ ذَمُّوْا

ہم طبلوں کو لے کر طول (کھنڈرات) سے مستغنی ہو گئے ہیں اور قوی، مضبوط اور نرم رفتار اونٹنی سے بھی مستغنی ہو گئے ہیں

وَآذٌ هَلَسْنِي عُقَّارٌ عَنِ عَقَارِ  
فَفِيْ اسْتِامِ الْقَضَاهِ مَعَ الْعَدُولِ

جاگیر نے مجھے شراب بھلا دی ہے اور قاضی اور اس کے عدول کی ایسی تیسی

فَلَسْتُ بِبِتَارِكِ اِشْوَانِ كِسْرِي  
لِيَتُوضِحَ اَوْلِيَّ حَسُوْمَلٍ فَنَالِدُ خُولِ

۱۔ میں نہ اس مصرع کو سمجھ سکا ہوں اور نہ تصحیح کر سکا ہوں۔

میں توغح ، حومل اور دخول جیسے مقامات کی خاطر ایوان کسریٰ کو  
چھوڑنے کا نہیں ہوں

وَضَبٍ بِالْفَلَا سَاعٍ وَ ذَيْبٍ  
بِيهَا يَتَعَثَرِي وَ لَيْثٍ وَ سَطَّ غَيْثِلٍ

ان کے جنگلوں میں کئی ایک گوہ ہیں دوڑتی اور بھیڑیے بھونکتے  
پھرتے ہیں - جنگلوں میں شیر موجود ہیں

يَسْلُونُ السُّيُوفَ لِرَأْسِ ضَبٍ  
حِرَاشًا بِالْغَدَاةِ وَ بِالْأَصِيثِلِ

عرب ایک گوہ کے سر کا شکار کرنے کی خاطر صبح و شام تلوار کھنیچے  
پھرتے ہیں

إِذَا ذَبَحُوا فَذَلِكَ يَوْمٌ عَيْدٍ  
وَإِنْ نَحَرُوا فَفِي عُرْسٍ جَلِيلٍ

جب وہ کوئی جانور ذبح کر لیں تو وہ ان کے لیے عید کا دن ہوتا  
ہے اور اگر اونٹ ذبح کر لیں تو گویا بیاہ شادی ہو رہی ہے

أَسَأَلُوا لَمْ يَكُنْ لِيْفْرُسٍ إِلَّا  
تَجَارُ الصَّاحِبِ الْقَرْمِ النَّبِيثِلِ

یاد رکھیں کہ اگر ایرانیوں کے پاس (اس) صاحب شرف سردار  
(الصاحب) کے خاندان کے سوا کوئی اور خوبی نہ بھی ہوتی

لَتَكَانَ لَهُمْ بِيذَلِكَ خَيْرٌ فَخْرٍ  
وَ جَيْلُهُمْ بِيذَلِكَ خَيْرٌ رُجَيْلٍ

جب بھی ان کے لیے یہی ایک بات برترین فخر کی بات ہوتی اور  
(اسی ایک کے باعث) ان کی قوم بہترین قوم (گنی گنی) ہوتی

جب شعر سناتے سناتے وہ اس شعر پر پہنچا تو صاحب نے کہا :

بس کافی ہے۔ پھر گردن اٹھا کر کونوں میں اور اہل مجلس کی طرف نظر دوڑانے لگا۔ میں بڑے کمرے کے ایک کونے میں بیٹھا ہوا تھا۔ مگر وہ مجھے نہ دیکھ سکا اور کہا ابوالفضلؑ کہاں ہے۔ میں اٹھ کر زمین بوس ہوا اور کہا: کیا حکم ہے؟ صاحب نے فرمایا۔ اپنی تین چیزوں کی طرف سے جواب دو۔ میں نے عرض کیا: کونسی تین چیزیں؟ فرمایا: اپنے ادب، اپنے نسب اور اپنے مذہب کی طرف سے۔ میں نے کہا: بات کہنے کی کوئی گنجائش نہیں مگر اس کے بغیر طبیعت کو چین بھی نہ آئے گا لہذا میں بھی اسی طرز میں جس طرز میں تم نے شعر منے ہیں کچھ عرض کرتا ہوں، اس کے بعد میں نے یہ شعر پڑھنے شروع کر دیے:

أَرَاكَ عَتَى شَفَا خَطَرٍ مَتَهُولٍ  
بِمَا أَوْدَعْتَ لَفْظَكَ مِّنْ قُضُولٍ

میں تجھے خوفناک خطرے کے کنارے پر دیکھ رہا ہوں کیونکہ  
ذیرے الفاظ میں بہت سی بے کار باتیں پائی جاتی ہیں

تُرِيدُ عَتَى مَكَارِمِنَا دَلِيلًا  
مَتَى احْتِاجَ النَّهَارِ إِلَى دَلِيلٍ

تو ہماری بزرگیوں کے ضمن میں دلیل چاہتا ہے بھلا دن کبھی محتاج  
ہو اس امر کا کہ (اپنے دن ہونے کی) دلیل دے

أَلَسْنَا الضَّارِبِينَ جِزْيَ عَدَايَكُم  
وَإِنَّ الْجِزْيَةَ أَوْلَىٰ بِالذَّلِيلِ

کیا ہم نے تم پر جزیہ نہیں عائد کیا اور ظاہر ہے کہ جزیہ ذلیل  
لوگوں ہی کے لیے مناسب ہوتا ہے

۱ - بلوغ الارب میں فذاک دیا ہے اسے قدک پڑھیں۔

۲ - بلوغ الارب میں: ابن ابی الفضل دیا ہے اسے آیشن ابوالنضل  
پڑھیں۔



مَتَّى افَرَعَ الْمَنَابِرَ فَتَارِسِي  
مَتَّى عَرَفَ الْاَ غَرَّ مِنْ الْحُجُولِ

کب کوئی ایرانی بھی منبر پر چڑھا ہے کسی ایرانی نے کب سفید  
پیشانی والے گھوڑے اور سفید ٹانگوں والے گھوڑے میں امتیاز کیا ہے

مَتَّى عَرَفْتُمْ وَأَنْتَ بِيهَا زَعِيمٌ  
أَكْفُ الْفُرْسِ أَعْرَافِ الْخَيُْولِ

[۱۶۲] ایرانیوں کی ہتھیلیوں نے کب گھوڑوں کی گردن کے بالوں  
کو پہچانا ہے اور تو جو ان کا ضامن بن رہا ہے انہی میں شامل ہے

فَخَرَّتْ بِمِيْلًا مَا ضِغْتِيكَ هُجْرًا  
عَلَى قَحْطَانٍ وَالْبَيْتِ الْاَ صِيْلِ

تو نے گلا پھاڑ پھاڑ کر بڑی بیہودگی سے اظہارِ فخر کیا اور اپنے  
آپ کو قحطان اور خاندانی گھرانے سے افضل بتایا ہے

وَتَفْخَرُ أَنْ مَأْكُولًا وَ لُبْسًا  
وَذَلِكَ فَخْرُ رَبَّاتِ الْحُجُولِ

تو کھانے کی چیزوں اور لباس پر فخر کرتا ہے حالانکہ یہ باتیں  
عورتوں کے لیے باعثِ فخر ہیں

فَتَفَاخِرُهُنَّ فِي خَدِّ أَسِيْلِ  
وَفَرَعِ فِي مَفَارِقِيهَا رَسِيْلِ

لہذا تو لمبوترے رخسار اور مانگ چوٹی کے معاملے میں عورتوں کے  
ساتھ تفاخر کر

وَأَسْجَدُ مِينَ أَبِيكَ إِذَا تَزَيْتَا  
عُرَاةً كَاللَّيْثِ عَلَى الْخَيُْولِ

۱ - بلوغ الارب میں قرع (قاف کے ساتھ) دیا ہے اسے فَرَعِ فاء کے  
ساتھ پڑھیں -

تمہارا باپ لباس پہن لے جب بھی وہ ننگے لوگ جو شیروں کی طرح گھوڑوں پر سوار ہوتے ہیں تمہارے باپ سے زیادہ عالی قدر ہیں

جب میں نے سارے شعر سنا دیے تو ”صاحب“ اس کی طرف متوجہ ہوا اور کہا: ”کہو کیسی رہی“۔ اس نے جواب دیا: اگر میں نے (فقط) سنا ہوتا تو اس پر یقین نہ کرتا (کہ کوئی فی البدیہہ اس طرح شعر کہہ سکتا ہے) صاحب نے کہا، ”تمہارا انعام یہی ہے کہ اس وقت تمہیں اجازت دے دی جائے اور اگر میں نے تمہیں پھر دیکھ لیا تو تمہاری گردن اڑا دوں گا“۔ اس کے بعد صاحب نے فرمایا: میں نے جس کسی کو بھی عجمیوں کو عربوں پر فضیلت دیتے دیکھا اُس میں مجوسیت کی رگ ضرور موجود پائی جس کی طرف اس کا میلان ہوتا ہے۔ بالعموم دیکھنے میں آیا ہے کہ اس قسم کا کلام کسی نہ کسی قسم کی منافقت کے بغیر صادر نہیں ہوتا، یہ منافقت یا اعتقاد میں یا ایسے عمل میں جو نفسانی خواہش سے پیدا ہوا ہو اور جس کے ضمن میں شبہات ہوں پیدا ہوئی ہو۔ اسی لیے حدیث میں آیا ہے:

حُبُّ الْعَرَبِ مِنْ الْإِيمَانِ وَبُغْضُهُمْ نِفَاقٌ

عربوں کی محبت ایمان کا جزو ہے اور ان کا بغض منافقت

بائیں ہمہ اس قسم کے مسائل پر گفتگو دونوں طرف کی نفسانی خواہش پر استوار ہوتی ہے۔ اور یہ بات تمام مسائل شریعت میں حرام قرار دی گئی ہے کیونکہ اللہ تعالیٰ نے حبائل اللہ کو مضبوط پکڑنے کا حکم دیا ہے اور مسلمانوں کو تفرقہ بازی اور اختلاف سے منع فرمایا ہے اور باہمی معاملات کے متعلق مصالحت کا حکم دیا ہے۔

حدیث میں آیا ہے:

مَسْئَلُ الْمُؤْمِنِينَ فِي تَوَادُّهِمْ وَتَرَاحُمِهِمْ وَتَعَاوُنِهِمْ كَالْجَسَدِ الْوَاحِدِ إِذَا اشْتَكَى عَضُوهُ مِنْهُ تَدَاعَى لَهُ سَائِرُ الْجَسَدِ بِالسَّهَرِ وَالْحُمَّى

مسلمانوں کی باہمی دوستی باہمی ترحم اور باہمی شفقت و مہربانی کی مثال ایک جسم کی سی ہے ، اگر جسم کا ایک عضو بیمار پڑ جائے تو باقی تمام جسم بیداری اور بخار کی وجہ سے ہکار اٹھتا ہے

ایک اور حدیث میں ہے :

لَا تَقَاطِعُوا وَلَا تَدَابِرُوا وَلَا تَبَاغَضُوا وَلَا تَحْسَدُوا وَكُونُوا عِبَادَ اللَّهِ إِخْوَانًا كَمَا أَمَرَ اللَّهُ

تم ایک دوسرے سے قطع تعلقات نہ کیا کرو ، نہ آپس میں اختلاف رکھا کرو اور نہ بغض اور نہ حسد ۔ اللہ کے بندے اور بھائی بن کر رہا کرو ایسے ہی جیسے تمہیں اللہ نے حکم دیا ہے

جب اس مسئلے میں غیر مسلم جھگڑتے ہیں تو مجھے تعجب نہیں ہوتا ، تعجب تو ان لوگوں پر ہوتا ہے جو شریعت کے احکام کی پابندی تو کرتے ہیں لیکن اگر عربوں کی فضیلت کے متعلق بات من لیں تو مخالفت پر اتر آتے ہیں حالانکہ اس بارے میں نص صریح آچکی ہے ۔

چنانچہ امام احمد بن حنبل (م ۲۴۱ھ) نے اپنی مسند میں حضرت عباس رضی اللہ عنہ سے روایت کی ہے وہ فرماتے ہیں کہ نبی اکرم صلی اللہ علیہ وسلم تک لوگوں کی کچھ باتیں پہنچیں ۔ حضرت عباس فرماتے ہیں [۱۶۳] کہ اس پر آپ نے منبر پر چڑھ کر فرمایا :

مَنْ أَنَا

(میں کون ہوں)

صحابہ نے عرض کیا : آپ اللہ کے رسول ہیں

پھر آپ نے فرمایا : میں محمد بن عبداللہ بن عبدالمطلب ہوں ۔ اللہ نے مخلوق کو پیدا کیا اور مجھے اپنی بہترین مخلوق میں شامل کیا ، اللہ نے مخلوق کے دو گروہ بنائے اور مجھے بہتر گروہ میں رکھا ۔ اللہ نے قبائل بنائے اور مجھے بہترین قبیلے کا فرد بنا دیا ، اللہ نے ان کے گھرانے بنائے اور مجھے ان میں سے بہترین گھرانا دیا ، لہذا میں گھرانے اور اپنی ذات کے اعتبار سے تم سب سے افضل ہوں ۔

اس حدیث میں آنحضرت صلی اللہ علیہ وسلم نے بتایا ہے کہ اللہ نے مخلوق کے جونسے بھی دو گروہ بنائے ہیں مجھے ان میں سے بہتر گروہ میں رکھا ہے۔

آنحضرت صلی اللہ علیہ وسلم کا اس حدیث میں یہ فرمانا کہ ” اللہ نے مخلوق کو پیدا کیا تو مجھے بہترین مخلوق میں شامل کیا پھر ان کے دو گروہ بنائے اور مجھے ان میں سے بہتر گروہ میں رکھا “ اس کے دو احتمال ہو سکتے ہیں ایک یہ کہ خلق سے مراد ثقلان ہے یعنی جن اور انس۔ یا خلق سے مراد تمام وہ مخلوق ہے جو اللہ نے زمین پر پیدا کی اور بنو آدم ان میں سب سے بہتر ہیں اور اگر خلق کے مفہوم کو عام کر دیا جائے تاکہ اس میں ملائکہ بھی شامل ہو جائیں تو اس صورت میں اس حدیث میں تمام جنس بنی آدم جنس ملائکہ پر افضل قرار پائے گی اور اس مفہوم کی ایک صحیح صورت بھی پائی جاتی ہے۔

اس کے بعد بنی آدم کے دو گروہ بنائے اور وہ عرب و عجم ہیں۔ پھر عرب کو قبائل میں تقسیم کیا۔ تو قریش تمام عرب قبائل سے افضل ٹھہرے۔ پھر قریش سے گھرانے بنائے تو بنو ہاشم کا گھرانہ بہترین گھرانہ قرار پایا۔

یہ بھی احتمال ہو سکتا ہے کہ خلق سے مراد بنی آدم ہوں اور آپ ان میں سے بہترین گھرانے میں سے ہوئے یعنی ابراہیم کی اولاد میں سے یا عربوں میں سے۔ اس کے بعد خدا نے ابراہیم کی اولاد کے دو گروہ بنائے بنو اسمعیل اور بنو اسحاق، عربوں کے بھی دو حصے کر دیے عدنان اور قحطان مگر اللہ نے مجھے اسمعیل کی اولاد میں سے یعنی عدنان کی نسل میں رکھا۔ پھر بنی اسمعیل اور بنی عدنان کے بھی قبائل بنا دیے اور مجھے ان کے بہترین قبیلے قریش میں شامل کر دیا۔ بہر کیف اس حدیث میں صراحتاً عربوں کو غیر عربوں پر فضیلت دی گئی ہے۔ یہی وجہ ہے کہ ان سے محبت رکھنے اور ان کا لحاظ کرنے کے بارے میں صحیح احادیث وارد ہیں۔ چنانچہ ایک حدیث میں آتا ہے :

حُبُّ الْعَرَبِ اِيْمَانٌ وَبُغْضُهُمْ كُفْرٌ

عربوں سے محبت کرنا ایمان اور ان سے بغض رکھنا کفر ہے

مَنْ أَحَبَّ الْعَرَبَ فَقَدْ أَحَبَّنِي

جس نے عربوں سے محبت کی اس نے مجھ سے محبت کی

وَمَنْ أَبْغَضَ الْعَرَبَ فَقَدْ أَبْغَضَنِي

اور جس نے ان سے بغض رکھا اس نے مجھ سے بغض رکھا

ایک حدیث یہ ہے :

مَنْ غَشَّ الْعَرَبَ لَمْ يَدْخُلْ فِي شَفَاعَتِي وَلَمْ تَنْدُهُ

سَوَدَاتِي

جس نے عربوں سے دھوکا کیا وہ میری شفاعت (پانے والوں) میں

داخل نہ ہوگا اور نہ ہی اسے میری دوستی حاصل ہوگی

وجہ ظاہر ہے کہ محبت کے با وصف کسی نوع کے ساتھ دھوکا

کرنا ممکن نہیں ہوتا یہ بات تو اسی صورت میں ممکن ہے جب ان لوگوں

کو حقیر و ذلیل جانا جائے۔

ایک اور حدیث ہے :

أَحِبُّوا الْعَرَبَ لِيَتَلَاثَ لَأَنْتَسِيَّ عَرَبِيٍّ وَالْقُرْآنُ عَرَبِيٌّ

وَلِلسَانِ أَهْلِ الْجَنَّةِ عَرَبِيٌّ

عربوں کے ساتھ تین وجوہ سے محبت کرو۔ اس لیے کہ میں عربی

ہوں، قرآن عربی ہے اور اہل جنت کی زبان عربی ہے

ترمذی (م ۵۲۷۹) نے سلمان فارسی (م ۵۳۶) رضی اللہ عنہ سے روایت

کیا ہے کہ انہوں نے فرمایا :

اے عربوں کی قوم! تم دو طریق سے ہم پر فضیلت لے گئے ایک یہ

کہ ہم تمہاری امامت نہیں کر سکتے اور دوسرے یہ کہ ہم تمہاری

عورتوں سے نکاح نہیں کر سکتے۔

اس حدیث سے اکثر اُن فقہا نے استدلال کیا ہے جنہوں نے محض

[۱۶۳] عربوں کے عرب ہونے کو عجمیوں کا ہم پلہ قرار دیا ہے۔ ایک

روایت میں امام احمد نے اس حدیث سے استدلال کرتے ہوئے فرمایا ہے کہ کفایت کسی ایک معین انسان کا حق نہیں ہے بلکہ نکاح کے مسئلے میں یہ مسئلہ مطلق حقوق میں شمار ہوتا ہے یہاں تک کہ اگر میاں بیوی میں کفایت نہ پائی جاتی ہو تو ان کو ایک دوسرے سے علیحدہ کیا جا سکتا ہے۔

امام شافعی (م ۵۲۰ھ) کے شاگردوں نے اس حدیث سے استدلال کرتے ہوئے کہا ہے کہ شرافت بھی ان امور میں سے ہے جن کی وجہ سے کسی کو نماز میں (مقدم) آگے کرنا واجب ہو جاتا ہے۔

امام احمد کے شاگرد حرب بن اسماعیل کرمانی نے سنت کے بیان میں ذکر کرتے ہوئے فرمایا ہے کہ ائمہ علم، اصحاب اثر اور ان اہل سنت کا یہ مذہب ہے جو سنت کا عمل کرنے کے معاملے میں مشہور ہیں۔ جن کی لوگ اتباع سنت کے ضمن میں پیروی کرتے ہیں۔ نیز عراق اور شام وغیرہ کے بھی ان علما کا یہ مذہب ہے جن سے میں ملا ہوں۔ لہذا جو شخص ان مذاہب میں سے کسی کی بھی مخالفت کرے گا یا عیب چینی کرے گا یا اس کے قائل کو برا کہے گا وہ بدعتی ہے، خارج از جماعت ہے اور سنت کے طریقے اور راہ حق سے منحرف ہے۔ احمد، اسحاق بن ابراہیم بن خالد، عبداللہ بن الزبیر الحمیدی اور سعید بن منصور وغیرہ کا جن کی صحبت

۱ - حرب بن اسماعیل کرمانی حافظ حدیث اور بلند مرتبہ فقیہ ہیں۔ انہوں نے امام احمد سے بہت سے مسائل کی روایت کی ہے ۵۲۸۱ میں وفات پائی۔

۲ - عبداللہ بن الزبیر القرشی الحمیدی۔ انہوں نے فضیل بن عیاض اور اس طبقے کے دیگر لوگوں سے روایت کی۔ امام اور حجت تھے۔ ابتدا میں امام شافعی سے متنفر تھے پھر ان کی صحبت میں رہے۔ ۵۲۱۹ میں وفات پائی۔

۳ - سعید بن منصور خراسانی حافظ حدیث تھے۔ اور سنن کے مؤلف ہیں مشہور اور ثقہ لوگوں میں سے تھے۔ ۵۲۲۷ میں وفات پائی۔

میں ہم رہے اور جن سے ہم نے علم حاصل کیا یہی مذہب تھا۔ ان کا یہ عقیدہ تھا کہ ایمان دراصل قول، عمل اور نیت کا نام ہے پھر لمبی سی عبارت نقل کر دی جس کے آخر میں کہا ہے :

(اور ایمان یہ ہے کہ) ہم عربوں کے حق، ان کی فضیلت اور مرتبے کو پہچانیں۔ ہم ان سے محبت کریں اس لیے کہ رسول اللہ صلی اللہ علیہ وسلم نے فرمایا ہے :

حب العرب ایمان و بغضہم نفاق

(عربوں سے محبت کرنا ایمان اور ان سے بغض رکھنا نفاق ہے)

ہمیں شعویوں اور کمینے موالیوں کی سی باتیں نہیں کہنی چاہیں۔ جو نہ عربوں سے محبت رکھتے ہیں اور نہ ان کی فضیلت کا اقرار کرتے ہیں۔ ان لوگوں کا قول تو اہل فضل اور اہل کمال کے نزدیک بدعت اور گمراہی ہے۔

اس سلسلے میں بہت سی احادیث مروی ہیں۔ حافظ عراقی<sup>۱</sup> نے اس سلسلے میں ایک رسالہ بھی لکھا ہے جس کا نام القُرَب فی محبۃ العرب رکھا ہے۔ اسی طرح متقدمین علماء نے بھی اس سلسلے میں تصانیف چھوڑی ہیں۔

## شعوبیہ کے شبہات اور ان کا رد

شعوبی کہتے ہیں : ہم تو عدل اور مساوات کے قائل ہیں۔ نیز<sup>۲</sup> یہ کہ تمام لوگ ایک ہی مٹی سے وجود میں آئے اور ایک ہی شخص کی اولاد ہیں۔ ہاری دلیل نبی اکرم صلی اللہ علیہ وسلم کا یہ فرمان ہے

- ۱ - حافظ عراقی : حافظ زین الدین عبدالرحیم بن الحسین العراقي - شافعی تھے - ۵۷۳۵ میں پیدا ہوئے ۵۸۰۶ میں وفات پائی۔
- ۲ - یہ مضمون العقد الفرید : ۳ : ۳۰۳ - ۳۱۲ اور کتاب العرب لابن قتیبہ سے لیا گیا ہے۔ مگر الوسی نے ماخذ کا ذکر نہیں کیا۔
- ۳ - بلوغ العرب میں وان الناس دیا ہے اسے و التی ان الناس بڑھیں جیسا کہ العقد الفرید میں مرقوم ہے۔

المؤمنون إخوة تتكافأ دماءهم ويتسعمى بذمتهم أدناهم  
وهم يد عتلى من سيواهم

سب مومن بھائی بھائی ہیں ان کے خون ایک دوسرے کے برابر ہیں ۔  
ادنی سے ادنی مسلمان بھی ان کے لیے بہ شد و مد عہد و پیمان کر  
سکتا ہے اور دیگر امتوں کے خلاف یہ سب متفق ہوتے ہیں

حجۃ الوداع کے موقع پر جو کچھ آپ نے فرمایا تھا یہ لوگ اس سے  
بھی استدلال کرتے ہیں ۔ یہ وہ خطبہ ہے جس میں آپ نے اپنی امت کو  
الوداع کہا اور (جس کی رو سے) نبوت کی تکمیل ہوئی :

لوگو ! اللہ تعالیٰ نے جاہلیت کی نخوت اور آبا و اجداد پر تفاخر کو  
باطل قرار دے دیا ہے ۔ تم سب آدم کی اولاد ہو اور آدم مٹی سے پیدا  
ہوا تھا ، کسی عربی کو کسی عجمی پر فضیلت نہیں بجز تقویٰ کے ۔

[۱۶۰] آنحضرت صلی اللہ علیہ وسلم کا یہ فرمان اللہ کے فرمان

إِنَّ أَكْرَمَكُمْ عِنْدَ اللَّهِ أَتْقَاكُمْ

(تم میں سے زیادہ عزت والا اللہ کے نزدیک وہ ہے جو زیادہ پرہیزگار ہو)  
کے عین مطابق ہے ۔ مگر تم نے کہا کہ ہم تو ضرور تفاخر کریں گے ۔  
عجمی ہرگز ہمارے برابر نہیں ہو سکتے خواہ وہ مسلمان ہونے کے معاملے  
میں ہم سے آگے ہی کیوں نہ نکل جائیں اور نمازیں پڑھتے پڑھتے کہانوں ہی  
کی طرح کیوں نہ ہو جائیں اور روزے رکھتے رکھتے سوکھ کر تانت ہی  
کیوں نہ بن جائیں ۔ ہم تمہیں معاف کرتے ہیں اور آباء و اجداد پر تفاخر کے  
چیلنج کو قبول کرتے ہیں کیونکہ تم اس حدیث کی مخالفت پر تلے بیٹھے  
ہو ۔ (حالانکہ ہمارے نبی اور تمہارے نبی نے تمہیں اس سے منع کیا ہے)  
ہم آپ کی حدیث<sup>۲</sup> کی تابعداری کرتے ہوئے اور آپ کے حکم کی اطاعت کرتے

۱ ۔ یہ الفاظ بلوغ الارب میں نہیں ہیں ۔ العقد الفرید سے لے کر ترجمہ کیا

کیا ہے ۔

۲ ۔ حدیث کا ذکر کیا گیا ہے مگر حدیث دی نہیں گئی ۔



ہوئے یہ چیلنج قبول کرتے ہیں۔ لہذا تمہاری مفاخرت کی دلیل کی تردید میں ہم کہتے ہیں :

بھلا یہ بتائیں کہ اگر عجمی آپ سے یہ پوچھیں کہ تم کس بات کو قابل فخر سمجھتے ہو حکومت کو یا نبوت کو؟ پھر اگر تم کہو کہ حکومت فخر کی بات ہے تو وہ تمہیں کہیں گے کہ تمام روئے زمین کے بادشاہ فرعون، نماردہ، عالقہ، اکسره، قیصرہ سب ہمیں میں سے ہوئے ہیں۔ کیا کسی کے پاس سلیمان علیہ السلام جیسی حکومت ہو سکتی ہے جن کے لیے انس و جن، پرندے اور ہوا مسخر تھی۔ وہ ہمیں میں سے تھے یا کیا سکندر جیسی حکومت کسی کی ہوئی جو تمام روئے زمین کا مالک تھا۔ جو مشرق سے مغرب تک پہنچا اس نے لوہے کا بند باندھا، اس نے دو پہاڑوں کے دامنوں کو برابر کر دیا اور اس کے پیچھے ایک بہت بڑی مخلوق کو جو کثرت تعداد میں روئے زمین کی ساری مخلوق سے زیادہ تھی بند کر دیا، چنانچہ اللہ تعالیٰ فرماتے ہیں :

حَتَّىٰ إِذَا فُتِحَتْ يَأْجُوجُ وَمَأْجُوجُ وَهُمْ مِمَّنْ كُنتُمْ تَدَّبُّ  
يَنْسِلُونَ

یہاں تک کہ جب یاجوج اور ماجوج کے لیے راستہ دھول دیا جائے گا اور وہ ہر بلندی سے (اتر کر) تیزی سے چلے آئیں گے

اس آیت سے بڑھ کر کوئی چیز ان کی کثرت تعداد پر دلالت نہیں کر سکتی۔ زمین میں جیسے آثار سکندر کے پائے جاتے ہیں کسی اور انسان کے نہیں پائے جاتے۔ اگر اس کے آثار میں سے صرف اسکندریہ کا منارہ ہی ہوتا جس کی بنیاد اس نے سمندر کی تہ میں رکھی تھی اور اس منارہ کی چوٹی پر ایک آئینہ لگا دیا تھا جس میں تمام سمندر جھلکتا تھا تو یہی ۲

- 
- ۱ - بلوغ العرب میں یہ لفظ موجود نہیں۔ العقد الفرید سے لے کر ترجمہ کیا گیا ہے عبارت یوں ہے : فلیس شیءٌ ادّٰل علی
- ۲ - یہ لفظ بھی بلوغ العرب میں نہیں ہے : یظہر البحر کلہ فی زجاجتہا کے بعد لکنفی کا لفظ چاہیے۔

اس کے لیے کافی تھا - (ہمیں فخر) کیوں نہ ہو جبکہ ہم میں وہ ہندوستان کے بادشاہ ہوئے ہیں جن میں سے ایک نے عمر بن عبدالعزیزؒ کو یہ الفاظ لکھے تھے :

اس شہنشاہ کی طرف سے جو ایک ہزار بادشاہوں کا بیٹا ہے اور جس کے تحت ایک ہزار شہزادیوں کی بیٹیاں ہیں - جس کے اصطبل میں ایک ہزار ہاتھی ہیں - جس کے دو دریا ہیں جو عود ، خوشبو ، اخروٹ اور کافور آگاتے ہیں ، وہ کافور جس کی خوشبو بارہ میل سے آتی ہے - عربوں کے بادشاہ [۱۶۶] کی طرف جو اللہ کے ساتھ کسی کو شریک نہیں بتاتا - اما بعد - میں چاہتا ہوں کہ آپ میرے پاس کسی ایسے شخص کو بھیجیں جو مجھے اسلام کی تعلیم دے اور اسلامی احکام سے آگاہ کرے - والسلام

اور اگر تمہارا یہ خیال ہو کہ فخر صرف نبوت ہی کی بنا پر ہو سکتا ہے تو حضرت آدم سے لے کر چار نبیوں ہود ، صالح ، اسمعیل اور محمد علیہم الصلوٰۃ والسلام کے سوا تمام کے تمام انبیا اور مرسلین ہمیں میں سے ہوئے ہیں - اور تمام جہان کے برگزیدہ لوگ بھی ہمیں میں سے ہوئے ہیں یعنی آدم اور نوح اور یہی دو اصلی عنصر ہیں جن سے نوع بشر نکلی ہے - لہذا ہم اصل ٹھہرے اور تم فرع - تم تو ہاری شاخوں میں سے ایک شاخ ہو لہذا اب تم جو چاہو کہو اور جس بات کا چاہو دعویٰ کرو - دنیا کے ہر گوشے میں اور عجمیوں کی تمام اقوام میں بادشاہ گزرے ہیں جو انہیں ایک جگہ جمع کیے رکھتے تھے ، ان کے شہر تھے جن میں ان کے مسکن تھے - ان کے کچھ احکام ہوتے تھے جن کی وہ اطاعت کرتے تھے - ان کے یہاں فلسفہ تھا جس سے وہ نتیجے اخذ کرتے تھے ، وہ عجیب و غریب آلات و صنعتیں ایجاد کرتے تھے مثلاً نخل کی صنعت ، یہ نہایت عجیب و غریب صنعت ہے - اور شطرنج کا کھیل اور یہ بہت ہی بلند کھیل ہے

۱ - جاحظ کی کتاب الحيوان (ج ۷ : ۲۹) میں ملوک الهند کی بجائے ملوک الصين لکھا ہے -

۲ - کتاب الحيوان میں عمر بن عبدالعزیز کے بجائے معاویہؓ درج ہے -

اور ترازو کا گولا جس سے ایک رطل سے لے کر سو رطل تک وزن کیا جا سکتا ہے۔ اذات باری تعالیٰ کے متعلق رومیوں کا فلسفہ اور قانون (ایک قسم کا ساز) اور اسطراب جس سے ستاروں کی بلندی معلوم کی جاتی ہے۔ ان کے فاصلے کا علم، افلاک کی گردش معلوم کی جاتی ہے اور سورج گرہن کا علم وغیرہ محکم آثار مگر عربوں کا کوئی ایسا بادشاہ نہ تھا جو ان کو جمعیت عطا کر سکتا اور ان کے پھیلاؤ کو اپنے اندر سمیٹ لیتا، ظالموں کا سدباب کرتا اور بیوقوفوں کا تدارک کرتا۔ عربوں نے کسی صنعت کے ضمن میں بھی کوئی کارنامہ انجام نہ دیا، نہ فلسفے میں کوئی نشان چھوڑا بجز شعر کے، اور اس میں بھی عجمی ان کے ساتھ برابر کے شریک تھے اور یہ اس طرح کہ رومیوں کے یہاں بھی دلکش اشعار پائے جاتے ہیں جن میں وزن اور عروض پایا جاتا ہے لہذا وہ کونسی بات ہے جس کی بنا پر اہل عرب عجمیوں کے مقابل تفاخر کرتے ہیں۔ وہ تو ظالم بھیڑیوں اور بھاگ جانے والے وحشیوں کی طرح ہیں کہ ایک دوسرے کو کھاتے اور ایک دوسرے پر غارت ڈالتے ہیں، چنانچہ ان کے مرد تو قید و بند میں جکڑے ہوتے ہیں اور ان کی عورتیں قیدی بنائی جاتی ہیں اور انہیں سوار کے پیچھے سامان کے ساتھ لاد کرنے جایا جاتا ہے۔ جب فریاد رس پہنچ کر انہیں شام کے وقت چھڑاتا ہے تو انہیں اس وقت تک شاہراہ کی طرح روندنا چکا ہوتا ہے۔ ایک شاعر اس پر فخر کرتے ہوئے کہتا ہے:

وأوثق<sup>۳</sup> عند المُرْدَفَاتِ عَشِيَّةً

- ۱ - بلوغ الارب میں خلق مرقوم ہے اسے خالق پڑھیں جیسا کہ العقد الفرید میں ہے۔
- ۲ - بلوغ الارب میں موثوقون تحریر ہے اور یہی درست ہے مگر العقد الفرید میں موثوقون مندرج ہے اور وہ غلط ہے۔
- ۳ - العقد الفرید میں اوثق عند کی بجائے وَالْحَقُّ رَكِبَ دِيَا ہے اور وہ روایت بہتر ہے کیونکہ آگے چل کر خود الوسی کہتا ہے: وَآيُ فَخْرِكَ فِي أَنْ تَلْحَقَهُنَّ - مزید برآں مکمل شعر یوں ہے:  
وَالْحَقُّ رَكِبَ الْمُرْدَفَاتِ عَشِيَّةً  
لِحَقَاقًا إِذَا مَاجَرَدَ السَّيْفَ مَانِعٌ

وہ عورتیں جنہیں وہ پیچھے بٹھا کر ساتھ لے جاتے ہیں مجھ پر بھروسا کرتی ہیں

کسی نے اس سے کہا : جب وہ بے عصمت ہو چکیں اور خوار ہو چکیں تو پھر شام کے وقت تمہارے ان تک پہنچ جانے میں کونسی فخر کی بات ہے ۔

نیز جریر بنی دارم کو ملامت کرتے ہوئے کہتا ہے کیونکہ رحرحان کے دن قیس ان پر غالب آ گئے تھے :

أَوْ بَرَحْرَحَانَ غَدَاةً كَسْبِيلَ مَعْبِدَةٍ

نُكِحْتِ نَسَاؤَكُمْ بِغَيْرِ مَهْوَرٍ

جس دن تمہارا معبد (بن زراہ) رحرحان کے مقام پر قید کر لیا گیا تھا اس دن گویا تمہاری عورتوں کے ساتھ بغیر مہر سے نکاح کر لیے گئے تھے

اسی طرح اور عنترہ اپنی بیوی سے کہتا ہے :

إِنَّ الرِّجَالَ لَتَهُمْ إِلَيْكَ وَسَيْلَةٌ

إِنْ يَأْخُذُوكِ تَكْحَلِي وَتَخْضَبِي

۱ - رحرحان عکاظ کے قریب ایک پہاڑ کا نام ہے جہاں جنگ ہوئی تھی ۔

۲ - لسان العرب میں ہے کہ بعض نے ان اشعار کو خُزَز بن لوزان

السَّدُوسِي کی طرف منسوب کیا ہے ۔ اس کے بعد ابن منظور نے ان

اشعار کی جو تشریح ابوالفرج الاصبہانی نے کی ہے دی ہے چنانچہ

لکھتے ہیں : قال : ان نهاية غرض الرجال منك اذا أخذوك الكحل

والخضاب للتمتع بكِ ومتى أخذوكِ انت حملوكِ على الرجل

والقعودِ وأسرُوني انا و قال : ابن النعمان رجلاه او ظليله الذي

يمشي فيه - وهذا اقرب الى التفسير من كونه يصف المرأة بركوب

التعود و يصف نفسه بركوب الفرس ، اللهم الا ان يكون راكب

الفرس منهزماً مولياً هارباً وليس في ذلك من الفخر مايقوله عن نفسه

فأى حالة اسوأ من إسلام حليلته وهربه عنها راكباً او رجلاً فكونه

يستتهولُ اخذها وحملها واسره هو ومشييه هو الامر الذي يحذره

ويستهوله - ملاحظه ہو لسان العرب ما د ه ن ع م -

اگر مرد تجھے پکڑ لیں تو ان کی غرض تجھ سے صرف اس قدر ہے کہ وہ تمہارے سرمے اور خضاب سے حظ حاصل کریں لہذا تم سرمہ اور خضاب لگا لو

وَأَنَا أَمْرٌ وَإِنْ يَأْخُذُونِي عَشْوَةٌ  
أَقْرَنُ إِلَى شَدِيدِ الرِّكَابِ وَأَجْنَبُ

اور میں تو وہ شخص ہوں کہ اگر وہ مجھے زبردستی پکڑ لیں گے تو مجھے رکاب کے تسمے کے ساتھ باندھ کر ساتھ ساتھ دوڑائے لیے جائیں گے

وَيَكُونُ مَرًّا كَبَيْكِ الْقَعُودُ وَرَحْلُهُ  
وَأَبْنُ النَّعَامَةِ عِنْدَ ذَلِكَ مَرًّا كَبَيْ

اس وقت تم سواری اور اس کے پالان پر سوار ہوگی اور میں پیدل چل رہا ہوں گا

اس نے ابن النعام سے پاؤں کا اندرونی حصہ مراد لیا ہے۔

ابن ہبولہ الغسانی نے الحارث بن عمرو الکندی کی بیوی کو قید کر لیا۔ حارث پیچھے سے آ پہنچا اور آ کے ابن ہبولہ کو قتل کر دیا اور عورت کو واپس لے آیا۔ ابن ہبولہ اس سے حظ اٹھا چکا تھا۔ حارث نے بیوی سے پوچھا: کیا وہ تم سے ہمکنار ہوگا؟ اس نے کہا ”ہاں! اللہ کی قسم کسی عورت نے ایسا بچہ نہیں جنا۔ اس پر اس نے اسے دو گھوڑوں کے درمیان باندھ کر گھوڑوں کو دوڑایا یہاں تک کہ انہوں نے اس کے ٹکڑے کر دیے اور اس واقعہ کے متعلق اس نے یہ شعر کہے:

۱۔ لسان العرب میں ہے النعامۃ: باطن القدم اور ابن النعامۃ کے متعلق لکھا ہے کہ اس کے معنی پنڈلی کی ہڈی یا پاؤں کا اگلا حصہ یا پاؤں کا نچلا حصہ ہے اور یہاں یہی مراد ہے۔

۲۔ محاورہ ہے: اشتمل لرحم علی الولد اذا تضمنہ یہاں حارث کی بیوی ابن ہبولہ کی قوت مجاہدت کی تعریف کر رہی ہے۔

كُلُّ اُنْثَى وَاِنْ بَدَا لَكَ مِنْهَا  
آيَةُ الْوُدِّ حُبُّهَا خَيْتَعُورُ

ہر عورت خواہ تجھ پر اس کی محبت کی علامات ظاہر ہو جائیں پھر  
بھی اس کی محبت ایک سراب ہے

اِنْ مَنَّ غَرَّهٗ النَّسَاءُ بِوُدِّ  
بَعْدَ هِنْدٍ لَجَاهِلٍ مَغْرُورُ

ہند کے واقعہ کے بعد جس شخص کو عورتیں محبت (کے نام پر) دھوکا  
دے دیں وہ جاہل اور سادہ لوح ہے

بنو سلیم نے شہسوار عرب عمرو بن معدیکرب کی بہن ریحانہ کو  
قید کر لیا تھا۔ اس واقعہ کے متعلق عمرو نے قصیدہ کہا (جس کا مطلع  
یہ ہے)

اَمِنْ رَيْحَانَةَ الدَّاعِي السَّمِيْعِ  
يُوَوِّرُ قُنْيِيْ وَاَصْحَابِيْ هُجُوْعِ

کیا یہ پکارنے والا اور سنانے والے ریحانہ کی طرف سے آیا ہے جو  
مجھے بیدار کیے ہوئے ہے اور میرے ساتھی ہیں کہ سوئے پڑے ہیں  
اسی قصیدے میں وہ کہتا ہے :

اِذَا لَمْ تَسْتَطِيعْ شَيْئاً فَدَعْهُ  
وَجَاوِزُهُ اِلَيْ سَمَا تَسْتَطِيعُ

جب تو کسی بات کی طاقت نہ رکھتا ہو تو اسے چھوڑ دے اور اس  
بات کی طرف توجہ دے جس کے کر لینے کی تجھ میں طاقت ہے

حوفزان نے ابنی منقذ بن زید مناة پر لوٹ مار کی غرض سے حملہ  
کیا اور بنی ربیع بن الحارث کی ایک عورت زرقاء کو اٹھا کر لے گئے وہ  
حوفزان کو پسند آگئی۔ زرقاء نے بھی اسے پسند کر لیا اور خلوت میں

۱ - العقد الفرید میں بنی منقذ کی بجائے بنی سعد تحریر ہے -

## بلوغ الارب

اس سے ہمکنار ہوا۔ اس کے بعد قیس بن عاصم آ پہنچا اور اس نے زرقاء کو اس سے رہا کرا لیا اور ہمکنار ہو چکنے کے بعد اسے اس کے گھر والوں کے یہاں لوٹا دیا۔

۱ جاہلیت کے دور میں اہل عرب اور اہل عجم دونوں کا یہی حال تھا۔ جب اسلام آیا تو عجمیوں کا اسلام میں برابر آدھا حصہ تھا۔ اس کی دلیل یہ ہے کہ نبی صلی اللہ علیہ وسلم بنی آدم کے ہر سرخ و سیاہ کی طرف بھیجے گئے تھے، سب سے پہلے ایک آزاد اور ایک غلام نے، آپ کی اطاعت کی۔ لوگوں کا اس میں اختلاف ہے کہ یہ کون تھے۔ کچھ لوگ [۱۶۸] کہتے ہیں کہ یہ ابوبکر رضی (۵۱۳) اور بلال رضی (م ۵۲۰) تھے۔ کچھ لوگ کہتے ہیں کہ یہ علی رضی (م ۵۴۰) اور صہیب (م ۵۳۸) تھے اور جب حضرت عمر رضی اللہ عنہ (م ۵۲۳) کی وفات کا وقت آ گیا تو آپ نے صہیب رضی کو سہاجرین اور انصار کا پیشوا بنایا اور انہوں نے نماز پڑھائی۔ جب آپ سے ۲ درخواست کی گئی کہ آپ کسی کو خلیفہ بنا دیں۔ تو آپ نے فرمایا: ”میری سمجھ میں نہیں آتا کہ میں کن لوگوں میں سے خلیفہ بناؤں۔ آپ سے اہل حراء کے چھ آدمیوں کا ذکر کیا گیا تو آپ نے سب میں نقص نکالا پھر فرمایا: اگر میں سالم مولیٰ ابی حذیفہ کو زندہ پاتا تو مجھے کوئی شک نہ گزرتا۔ اس کے متعلق عربوں کا ایک شاعر کہتا ہے:

هَذَا صُهَيْبٌ أُمَّ كَلٌّ سُهَيْبِ  
وَعَلَا جَمِيْعَ قَبَائِلِ الْاَنْصَارِ

یہ صہیب ہیں جنہوں نے تمام سہاجرین کی امامت کی اور جو انصار

- ۱ - بلوغ الارب اور العقد الفرید دونوں میں فی جاہلیتہا لکھا ہے اسے فی جاہلیتہا پڑھیں۔
- ۲ - بلوغ الارب میں وقال له مرقوم ہے اسے وقیل له پڑھیں جیسا کہ العقد الفرید میں ہے۔
- ۳ - بلوغ الارب میں ما احسانی ممن استخلف دیا ہے مگر العقد الفرید میں ما اجد من استخلف تحریر ہے۔

کے تمام قبائل سے بلند رہا

لَمْ يَرْضَ سِنْتَهُمْ وَاحِدًا لِيَصَلَاتِنَا  
وَهُمْ الْهُدَاةُ وَقَادَةُ الْأَخْيَارِ

ہماری نماز کے لیے وہ ان میں سے کسی ایک پر بھی راضی نہ ہوئے  
حالانکہ وہ لوگوں کے رہنما اور نیک لوگوں کے قائد تھے

هَذَا وَلَوْ كَانَ الْمُثَرَّمُ سَالِمًا  
حَيًّا لَنَال خِلَافَةَ الْأَمْصَارِ

بات ہے بھی اسی طرح اور اگر مثرم یعنی سالم زندہ ہوتا تو وہ ان  
ملکوں کا خلیفہ بن جاتا

مَا زَالَ هَذِي الْعَجْمُ تَحْيَا دُونَنَا  
إِنَّ الْعُرَيْبَ لَفِي عَمِي وَخَسَارِ

یہ اہل عجم ہمیشہ ہم سے الگ زندگی گزارتے رہے اور بیچارے عرب  
حماقت اور خسارے میں رہے

۲ بجیر عربوں کو ان کے نسب کے اختلاف اور متبہشی کو اپنا  
ہم نسب بنا لینے کے ضمن میں طعن توڑتے ہوئے کہتا ہے :

زَعَمْتُمْ بَأَنَّ الْهِنْدَ أَوْلَادُ بَخِينْدَفٍ  
وَبَيْنَكُمْ قُرْبَى وَبَيْنَ الْبَرِّابِرِ

۱ - العقد الفرید میں یہ شعریوں درج ہے :

مَا بَالَ هَذِي الْعَجْمُ تَحْيَا دُونَنَا  
إِنَّ الْغَوِيَّ لَفِي عَمِي وَخَسَارِ

مگر بلوغ العرب والی روایت درست ہے - عُرَيْبُ تَصْغِيرُ هِيَ عَرَبُ  
کی اور یہاں تصغیر ترحم کے لیے آئی ہے -

۲ - العقد الفرید میں ایک جگہ تو ان شعروں کو بَجِيرِ ہٰی کی طرف منسوب  
کیا گیا ہے (۳ : ۳۰۷) مگر دوسری جگہ (۳ : ۳۴۲) ابو بجیر کی  
طرف منسوب کیا ہے -



تمہارا خیال ہے کہ اہل ہند خندف کی اولاد میں سے ہیں اور تمہارے  
اور بربریوں کے درمیان قرابت داری ہے

وَدَيْلَمٌ مِّنْ نَّسْلِ بْنِ ضَبَّةَ بَتَّاسِلٍ  
وَبُرْجَانٍ مِّنْ أَوْلَادِ عَمْرٍو بْنِ عَامِرٍ

(نیز یہ کہ) دیلمی باسل بن ضبہ کی نسل میں سے ہیں اسی طرح  
برجانی عمرو بن عامر کی اولاد میں سے ہیں

فَقَدْ صَارَ كُلُّ النَّاسِ أَوْلَادَ وَاحِدٍ  
وَصَارُوا مَتَوَاءً فِي أَصُولِ الْعَنَاصِرِ

چنانچہ سب لوگ ایک ہی فرد کی اولاد ہو گئے اور اپنی اصل کی رو  
سے سب برابر ہو گئے

بَنُو الْأَصْفَرِ الْأَمْثَلِ أَكْثَرُ مِمَّنْكُمْ  
وَأُولَى بَقَرَاتِنَا مَلُوكُ الْأَكْسَرِ

رومی بادشاہ تم سے زیادہ ذی عزت ہیں مگر ایرانی بادشاہ ہاری قرابت  
داری کے زیادہ حقدار ہیں

أَتَطْمَعُ فِي صِهْرِي دَعِيًّا مُجَاهِرًا  
وَلَمْ تَرِ تَرَشْرًا مِّنْ دَعِيٍّ مُجَاهِرٍ

۱ - باسل بن ضبہ دیلم کے علاقے میں چلا گیا تھا اور اس نے وہاں  
ایک عجمی عورت سے شادی کر لی تھی جس سے دیلم پیدا ہوا  
لہذا کہا جاتا ہے کہ باسل بن ضبہ ابو الدیلم ہے (العقد الفرید :  
۳ : ۳۴۲)

۲ - اس مصرع کو یوں پڑھیں : ولم ترشراً من دعیِّ مجاہر - العقد  
الفرید میں یہ شعر یوں دیا ہے :

أَتَطْمَعُ فِي صِهْرِي دَعِيًّا مُجَاهِرًا  
وَلَمْ تَرِ تَرَشْرًا مِّنْ دَعِيٍّ مُجَاهِرٍ

پھر العقد الفرید کے حاشیے پر ہے کہ بعض نسخوں میں یہ شعر اس  
طرح ہے :

أَطْمَعُ فِي صِهْرِي دَعِيًّا مُجَاهِرًا  
وَلَمْ تَرِ تَرَشْرًا مِّنْ دَعِيٍّ مُجَاهِرٍ

کیا تو ایک ایسے شخص کو جو اپنے نسب کے معاملے میں کہلم  
کہلا مُتَّهَمٌ ہے میرے ساتھ رشتہ داری کا لالچ دے رہا ہے،  
حالانکہ تو اس شخص سے بدتر کوئی آدمی نہ دیکھے گا جو کہلم  
کہلا مُتَّهَمٌ فی النسب ہو

وَتَشْتَمُ لَوْمًا رَهْطَةً وَقَبِيْلَةً  
وَتَمْدَحُ جَهْلًا طَاهِرًا وَابْنَ طَاهِرٍ

تو کمینے پن کی وجہ سے اس کے قبیلے اور گھرانے کو برا بھلا کہتا  
ہے اور طاہر (م ۷۰۷) اور ابن طاہر (م ۵۲۳) کی تعریف کرتا ہے  
حسَنُ بنِ هَانِي شعوبیہ کا نظریہ پیش کرتے ہوئے کہتا ہے :

وَجَاوَرَتْ قَوْمًا لَيْسَ بَيْتَنِي وَبَيْتَهُمْ  
أَوْاصِرٌ إِلَّا دَعْوَةٌ وَبَطُونٌ

میں ایک ایسی قوم کے پڑوس میں رہا جن سے میری کوئی قرابت  
داری نہ تھی سوا اس کے کہ میں ان کے نام سے پکارا جاتا ہوں اور  
مجھے ان کے بارے میں کچھ گمان ہیں

إِذَا مَادَعَتِ بِيَاثِمِي الْعَرِيفُ أَجَبْتُهُ  
إِلْسَى دَعْوَةٍ بِيَمْنَا عَلَيَّ يَهُوْنُ

جب قوم کا سربراہ میرا نام لے کر مجھے کسی ایسی بات کی

- ۱ - اس کے بعد ابن عبدربہ لکھتے ہیں : وقد ذكرت هذا الشعر تاماً في كتاب النساء والا دعياء والنجباء مگر الوسی نے اپنے ماخذ کو چھپانے کی غرض سے یہ عبارت حذف کر دی ہے -
- ۲ - حسن بن ہانی : ابو نوامس حسن بن ہانی - شاعر عراق - ابو أسامہ شاعر کی صحبت میں تربیت پائی اور مولدین کے طبقہ اولیٰ میں شمار کیا گیا - ۵۱۹۶ میں باون سال کی عمر میں وفات پائی -
- ۳ - بلوغ الارب میں اسی طرح بطون ہی دیا ہے اسے ظُنُونٌ پڑھیں جیسا کہ العقد الفرید میں دیا ہے -

طرف دعوت دیتا ہے جو میرے لیے بہت معمولی اور سہل ہو تو میں اس کا جواب دیتا ہوں

لَا زَادَ عُمَانَ بِالْمُهَلَّبِ نَزْوَةٌ  
إِذَا افْتَخَرَا لَا قَوَامٌ ثُمَّ تَلِيْنُ

جب قومیں فخر کرتی ہیں تو قبیلہ ازد عمان مہلب پر فخر کرتا ہے مگر پھر نرم پڑ جاتا ہے

وَبَكَرٌ تَرَىٰ ۲ أَنْ النُّبُوَّةَ أَنْزَلَتْ  
عَلَىٰ مِسْمَعٍ فِي الْبَطْنِ وَهُوَ جَنَبِيْنُ

اور قبیلہ بکر کا خیال ہے کہ مسمع پر نبوت اس وقت نازل ہوئی جبکہ وہ ابھی ماں کے پیٹ ہی میں تھا

وَقَالَتْ تَمِيْمٌ ۳ لَا تَرَىٰ أَنْ ۴ وَ اَحِدًا  
كَأَحْنَفِيْنَا حَتَّى الْمَمَاتِ يَكُوْنُ

قبیلہ تمیم کہتا ہے کہ ہمارے خیال میں کوئی شخص ہمارے احنف<sup>۳</sup> کی طرح کا نہیں ہو سکتا

۱ - شعر کی تصحیح العقد الفرید سے کی گئی ہے - بلوغ العرب میں لا زاد عمان بن المہلب بزوة لکھا ہے - مہلب سے مراد مہلب بن ابی صفرہ سے ہے جو قبیلہ ازد عمان میں سے تھا - مہلب بہت بڑا جرنیل تھا - ۵۸۲ میں وفات پائی -

۲ - بلوغ العرب میں ”یری“ درج ہے ، غلط ہے -

۳ - احنف سے مراد احنف بن قیس تمیمی سے ہے - سادات تابعین میں سے تھے - ان کا حالم ضرب المثل تھا - انہوں نے نبی صلی اللہ علیہ وسلم کا زمانہ پایا اور ان کے اشارے سے ان کی قوم ایمان لائی - مگر یہ خود آنحضرت صلی اللہ علیہ وسلم کی خدمت میں حاضر نہ ہو سکے ، ۵۷۲ میں وفات پائی -

فَلَا لَمْتُ قَيْسًا بَعْدَ هَا فِي قُتَيْبَةٍ ۱  
 إِذَا افْتَخَرُوا ۲ إِنَّ الْحَدِيثَ شُجُونُ ۳

[۱۶۹] جب اس کے بعد قبیلہ قیس قتیبہ پر اظہار فخر کرے تو میں انہیں ملامت نہیں کروں گا، اور ظاہر ہے کہ بات سے بات نکلتی ہے

### ابن قتیبہ کی طرف سے شعوبیہ کا جواب

ابن قتیبہ<sup>۳</sup> کتاب ”تفضیل العرب“ میں کہتا ہے: جو لوگ مساوات کے قائل ہیں ان میں سے بعض نے قرآن و حدیث کے ظاہری الفاظ کو لیا ہے اور اسی بنا پر فیصلہ دے دیا ہے۔ انہوں نے اس کے صحیح معنوں کی تحقیق نہیں کی۔ چنانچہ انہوں نے اللہ تعالیٰ کے اس قول کو لیا ہے:

يَا أَيُّهَا النَّاسُ ۴ إِنَّا خَلَقْنَاكُمْ مِّنْ ذَكَرٍ وَأُنْثَىٰ  
 وَجَعَلْنَاكُمْ شُعُوبًا وَقَبَائِلَ لِتَعَارَفُوا ۵ إِنَّ أَكْرَمَكُمْ  
 عِنْدَ اللَّهِ أَتْقَاكُمْ ۶

- ۱ - قتیبہ سے مراد قُتَيْبِہ بن مسلم باہلی سے ہے جو مشہور سپہ سالار اور فاتح تھا - ۵۹۶ میں مرا - باہلہ قبیلہ قیس کی ایک شاخ ہے -
- ۲ - العقد الفرید میں یہ مصرع یوں دیا ہے: إِذَا افْتَخَرُوا ۲ إِنَّ الفِخْرَ فُنُونُ -
- ۳ - ابن قتیبہ: ابو محمد عبد اللہ بن مسلم بن قُتَيْبِہ، نحوی اور لغوی تھے - کئی ایک کتابوں کے مصنف ہیں مثلاً الشعر والشعرا، ادب الکاتب وغیرہ - ۵۲۷ میں وفات پائی - الوسی نے یہ بیان العقد الفرید (۳: ۳۰۸-۳۱۲) سے لیا ہے مگر حوالہ تفضیل العرب کا جیسا کہ العقد الفرید میں دیا ہے دے دیا ہے حالانکہ انہوں نے اصل کتاب تفضیل العرب کو نہیں دیکھا -
- ۴ - ابن عبد ربمہ نے صرف إِنَّ أَكْرَمَكُمْ عِنْدَ اللَّهِ أَتْقَاكُمْ دیا ہے الوسی نے اپنا بیان ظاہر کرنے کی غرض سے پوری آیت لکھ دی ہے -

لوگو! ہم نے تمہیں ایک نر اور ایک مادے سے پیدا کیا ہے اور تمہیں شعوب اور قبائل بنایا ہے تاکہ باہمی تعارف پیدا کر سکو۔ بیشک تم میں سے سب سے زیادہ عزت والا اللہ کے یہاں وہ ہے جو تم میں سب سے زیادہ پرہیزگار ہو۔

نیز اللہ کے اس فرمان سے استدلال کیا ہے

إِنَّمَا الْمُؤْمِنُونَ إِخْوَةٌ فَأَصْلِحُوا بَيْنَ أَخَوَيْكُمْ

تمام مومن بھائی بھائی ہیں لہذا اپنے دو بھائیوں کے درمیان صلح کرا دیا کرو۔

اسی طرح انہوں نے حجة الوداع کے موقع پر ارشاد کردہ آنحضرت صلی اللہ علیہ وسلم کے خطبے کے ان الفاظ کو لے لیا ہے :

لوگو! اللہ تعالیٰ نے جاہلیت کی نخوت اور آباء اجداد پر فخر کرنا باطل قرار دیا ہے، کسی عربی کو کسی عجمی پر نقوی کے بغیر کوئی فضیلت نہیں، تم سب اولاد آدم میں سے ہو اور آدم مئی سے تھے۔

نیز آنحضرت صلی اللہ علیہ وسلم کے فرمان ذیل کو پیش نظر رکھا ہے :

مومنوں کے خون ایک دوسرے کے برابر ہیں، ان کی طرف سے ایک ادنیٰ سے ادنیٰ مسلمان بھی ذمہ داری لینے کی کوشش کر سکتا ہے اور وہ اغیار کے خلاف یک جان ہیں۔

اس حدیث کا مطلب یہ ہے کہ مسلمانوں میں سے ہر شخص بلحاظ احکام اور بلحاظ اس منزلت کے جو اللہ کے یہاں اور دارِ آخرت میں ہوگی یکساں ہیں۔ اگر دنیاوی امور میں سب لوگ برابر ہوتے اور آخرت کے معاملے کے سوا کسی کو دوسرے پر فضیلت نہ ہوتی تو دنیا میں نہ کوئی شریف ہوتا اور نہ رذیل، نہ کوئی صاحبِ فضیلت ہوتا اور نہ منضول، لہذا آنحضرت صلی اللہ علیہ وسلم کے اس فرمان کا کیا مطلب ہوگا :

إِذَا آتَاكُمْ كَرِيْمٌ قَوْمٍ فَآكْرِمُوهُ

جب تمہارے پاس کسی قوم کا کوئی (صاحب شرف و عزت) شریف آدمی آئے تو اس کی عزت کرو

نیز آنحضرت صلی اللہ علیہ وسلم کے اس فرمان کا کیا معنی ہوگا؟

أَقْبِلُوا ذَوِي الْهَيْآتِ عَشْرًا تِهْمِمْ

اچھی شکل و شبابت والے لوگوں کی لغزشیں معاف کر دیا کرو

نیز یہ کہ آنحضرت صلی اللہ علیہ وسلم نے قیس بن عاصم کے حق میں فرمایا تھا : یہ بدویوں کا سردار ہے ۔

عرب کہا کرتے تھے :

لَا يَزَالُ النَّاسُ بِبَخْيِيرٍ مَا تَبَايَنُوا فَإِذَا تَسَاوَوْا  
هَلَكُوا

جب تک لوگوں میں اختلاف مراتب رہے گا وہ ٹھیک رہیں گے  
مگر جب سب برابر ہو جائیں گے تو تباہ ہو جائیں گے

ان کا مطلب یہ ہے کہ جب تک ان میں اشراف و اغیار ہوں گے  
یہ اچھے رہیں گے اور اگر سب ایک جیسے ہو گئے تو تباہ ہو جائیں گے ۔

عرب جب کسی قوم کی مذمت کرتے تو کہتے :

سَوَاسِيَّةٌ كَأَسْنَانِ الْحِمَارِ

وہ سب گدھے کے دانتوں کی طرح برابر ہیں

لوگ فضائل کے اعتبار سے کیسے ایک جیسے ہو سکتے ہیں حالانکہ  
ایک شخص کے خود اپنے اعضا ہی ایک [۱۷۰] دوسرے کے برابر نہیں  
ہوتے، نہ ہی جوڑ یکساں ہوتے ہیں بلکہ بعض کو بعض پر فضیلت ہوتی  
ہے ۔ چنانچہ سر کو تمام اعضائے بدن پر، عقل اور حواسِ خمسہ کی وجہ سے  
فضیلت ہے ۔ کہتے ہیں کہ دل جسم کا حاکم ہے ۔ بعض اعضا خادم ہیں  
اور بعض مخدوم ۔

اس کے بعد کہتا ہے : شعوبیہ کا سب سے بڑا دعویٰ یہ ہے کہ وہ آدم علیہ السلام کی وجہ سے عربوں سے تفاخر کرتے ہیں۔ نیز آنحضرت صلی اللہ علیہ وسلم کے اس فرمان سے (استدلال کرتے ہیں)

لَا تَفْضَلُونِيْ عَلَيْهِ فَانَّمَا اَنَا حَسَنَةٌ مِّنْ حَسَنَاتِهِ

مجھے ان پر فضیلت نہ دو کیونکہ میں تو ان کی نیکیوں میں سے ایک نیکی ہوں

اس کے بعد ان کا تمام انبیا کی بنا پر تفاخر کرنا اور یہ کہنا کہ سب انبیا چار کے سوا عجمی تھے (ایک اور دلیل ہے) وہ چار یہ ہیں ہود، صالح، اسمعیل، اور محمد علیہم الصلوٰۃ والسلام۔ انہوں نے اللہ کے اس فرمان سے استدلال کیا ہے۔

اِنَّ اللّٰهَ اصْطَفٰى اٰدَمَ وَ نُوْحًا وَّ اٰلَ اِبْرٰهِيْمَ وَّ اٰلَ عِيْمَرٰنَ  
عٰلِيَ الْعٰلَمِيْنَ ذُرِّيَّةً بَعْضُهَا مِّنْ بَعْضٍ وَّ اللّٰهُ  
سَمِيْعٌ عَمِيْمٌ

اللہ تعالیٰ نے آدم، نوح، آل ابراہیم اور آل عمران کو جہاں والوں میں سے منتخب کر لیا ہے۔ یہ ایک دوسرے کی اولاد ہیں اور اللہ مننے والا اور جاننے والا ہے

اس کے بعد انہوں نے اسحاق بن ابراہیم کے باعث تفاخر کیا ہے اور یہ (کہا ہے) کہ وہ سارہ کے بیٹے تھے اور یہ کہ اسمعیل ایک لونڈی ہاجر کے بیٹے تھے چنانچہ ان کا ایک شاعر کہتا ہے :

فِيْ بَلَدَةٍ لَّمْ تَصِلْ عُنْكُلُ بِيْهَا طُنْبًا  
وَلَا خِيْتَاءٌ وَلَا عُنْكَتٌ وَ هَمْدَانٌ

۱۔ بلوغ العرب میں ”ثم قال“ درج ہے مگر العقد الفرید میں قال ابن قتیبہ۔ الوسی نے یہ الفاظ یہ ظاہر کرنے کے لیے لکھے ہیں کہ وہ براہ راست ابن قتیبہ سے نقل کر رہا ہے حالانکہ وہ تمام بیان ابن عبد ربہ سے لے رہا ہے۔

ایک ایسے شہر میں جہاں عکل قبیلہ نے نہ طنابیں ملائیں نہ خیمے  
گاڑے اور نہ ہی عسک اور ہمدان نے

وَلَا لِحَرَمٍ وَلَا نَهْدٍ بِهَا وَطَنٌ  
لِّكُنْهَاتَا لِبَنِي الْأَحْرَارِ أَوْ طَانٌ

اور نہ ہی وہاں حرام اور نہد کا وطن تھا لیکن یہ شہر بنی الاحرار  
کا وطن تھا

أَرْضٌ يُبْنِي بِهَا كِسْرَى مَسَا كِنْتَهْ  
فَمَا بِهَا مِینَ بَنِي اللَّخْنَاءِ إِنْشَانٌ

یہ ایسی زمین ہے جہاں کسری نے اپنے گھر بنائے تھے اور وہاں  
لونڈی کے بیٹوں میں سے کوئی انسان آباد نہ تھا چنانچہ ان کے نزدیک  
عجمی بنو الاحرار ہیں اور عرب لونڈی کی اولاد، اس لیے کہ وہ ہاجر  
کی اولاد ہیں اور وہ لونڈی تھی۔ ان سے ان عبارتوں کا مطلب سمجھنے  
میں غلطی سرزد ہوئی ہے کیونکہ ہر لونڈی کو لَخْنَاءُ نہیں کہا جاتا۔  
[۱۷۱] لَخْنَاءُ تو صرف اس لونڈی کو کہتے ہیں جس سے اونٹوں کے  
چرانے اور ان کو پانی پلانے اور ایندھن اکٹھا کرنے کا ذلیل کام لیا  
جاتا ہے۔ یہ کام لخن سے لیا گیا ہے جس کے معنی بدبو کے ہیں۔ محاورہ  
ہے لخن السقاء، جب اس کی بو بگڑ جائے۔ ہاجر جیسی عورت جسے اللہ تعالیٰ  
نے ہر قسم کے میل کچیل سے پاک رکھا ہو جسے خلیل علیہ السلام  
کی زوجیت کے لیے منتخب کیا ہو جو اسمعیل اور محمد علیہما السلام جیسے  
پاکیزہ انبیا کی ماں ہو اور یہ دونوں اس کی اولاد میں سے ہوں تو کیا  
کسی ملحد کو بھی اسے لخن کہتے زیب دیتا ہے چہ جائیکہ کوئی مسلمان  
ایسی بات کہے۔

### شعوبیہ کا ابن قتیبہ کو جواب

کسی نے جو شعوبیہ کے سے عقائد رکھتا ہے لوگوں کے باہمی  
نفاوت ایک کی دوسرے پر فضیلت اور خواجہ و بندہ کے امتیاز کے معاملے  
میں ابن قتیبہ کو جواب دیتے ہوئے کہا ہے:



ہم ، لوگوں کے باہمی تفاوت کے منکر نہیں نہ اس بات کے منکر ہیں کہ ایک کو دوسرے پر فضیلت حاصل ہے اور نہ خواجہ و بندہ ، اور اعلیٰ اور ادنیٰ کے وجود کے منکر ہیں مگر ہمارا یہ خیال ہے کہ لوگوں کا ایک دوسرے سے افضل ہونا نہ تو اپنے آباؤ اجداد کی وجہ سے ہے اور نہ حسب کی وجہ سے بلکہ یہ تفاضل ان کے افعال ، اخلاق ، ذاتی شرافت اور بلند ہمتی کی وجہ سے ہے ۔ کیا تو نہیں دیکھتا کہ جو شخص دوں ہمت ہو ، مروت باختہ ہو ، وہ باسرف نہیں ہو سکتا خواہ وہ بنی ہاشم کی کسی بلند ترین شاخ سے ، خواہ بنی اسیمہ کی اصل میں سے یا قیس کے شریف ترین بطن سے ہی سے کیوں نہ ہو ۔ کریمؐ وہ ہے جس کے افعال کریمانہ ہوں ، شریف وہ ہے جس کی ہمت شریفانہ ہو ، آنحضرت صلی اللہ علیہ وسلم کے فرمان :

إِذَا آتَاكُمْ كَرِيمٌ قَوْمٍ فَأَكْرِمُوهُ

کا یہی مفہوم ہے اور آپ کا قیس بن عاصم کے حق میں ارشاد کہ ”یہ بدویوں کا سردار ہے“ صرف اس لیے تھا کہ وہ اپنی قوم کی عزت کی حفاظت کے باعث اور اپنا مال خرچ کرنے کی وجہ سے ان کا سردار تھا ۔ کیا تو نہیں دیکھتا کہ عامر بن طفیل ، قیس کے شریف ترین بطن میں سے ہونے کے باوصف کہتا ہے :

وَإِنِّي وَإِنْ كُنْتُ ابْنُ سَيْدِ عَمِيرٍ  
وَقَارِئِهَا الْمَشْهُورِ فَيُكَلِّمُكَ

میں اگرچہ قبیلہ عامر کے سردار کا بیٹا ہوں شہسواروں کی ہر جماعت

۱ - بلوغ العرب میں ولکنہم تحریر ہے ۔ اسے ولکنہ پڑھیں ، جیسا کہ العقد الفرید میں ہے ۔

۲ - بلوغ العرب میں ان الکریم من کرمت حالہ دیا گیا ہے اسے انما الکریم من کرمت اذعالمہ پڑھیں جیسا کہ العقد الفرید میں آیا ہے ۔

میں میں ہی ان کا مشہور شہسوار ہوں

فَمَا سَوَّ دَتْنِيَّ عَامِرٌ عَنِّ وَرَاثَةٌ  
أَبِي اللَّهِ إِنْ أَسْمُو بِأُمِّ وَ لَا أَبِ

پھر بھی قبیلہ عامر نے مجھے وراثتاً سردار نہیں بنایا۔ اللہ تعالیٰ اس بات کی اجازت نہیں دیتا کہ میں ماں یا باپ کی وجہ سے بلند ہوں

و لَكُنِّيَّ أَحْمِيَّ حِمَا هَا وَ أَتْقِيَّ  
أَذَاهَا وَ آرْبِيَّ مَن رَمَاهَا بِمَنْكَبٍ

لیکن میں تو ان کی ان چیزوں کی حفاظت کرتا ہوں جن کی حفاظت کرنا ضروری ہے اور ان کو ایذا دینے سے بچتا ہوں، جو ان کی طرف تیر پھینکے میں ان کی طرف اپنا سردار بھیج دیتا ہوں

[۱۷۲] ایک اور شاعر کہتا ہے :

إِنَّا وَ إِنْ كَرُمْتْ أَوْ ائِلُنَا  
لَسْنَا عَلَى الْأَحْسَابِ نَتَكِيلُ

اگرچہ ہمارے خاندان بزرگ ہیں پھر بھی ہم اپنے حسب پر بھروسہ نہیں کرتے

نَبْنِيَّ كَمَا كَانَتْ أَوْ ائِلُنَا  
نَبْنِيَّ وَ نَفْعَلُ مِثْلَ مَا فَعَلُوا

جس طرح ہمارے اوائل نیک کاموں کی بنا رکھا کرتے تھے ہم بھی

۱ - بلوغ العرب ج ۳ : ۱۲۸ یہ لفظ منکبی مرقوم ہے اسی طرح العقد الفرید میں کہیں اسے بمنکب لکھا ہے اور کہیں بمنکبی۔ لسان العرب میں ہے المنکب: العریف و قیل: عون العریف و قال اللیث: منکب القوم رأس العرفاء علی کذا و کذا عریفًا منکب۔

رکھتے ہیں اور جس طرح وہ کیا کرتے تھے ہم بھی کرتے ہیں

اور قُس بن ساعدہ کہتا ہے : میں عربوں کے مابین ایک ایسا فیصلہ کروں گا جیسا کہ مجھ سے پہلے کسی نے نہ کیا ہوگا اور جسے میرے بعد کوئی رد نہ کر سکے گا۔ اگر کوئی کسی ایسے شخص کو کمینے پن کا الزام دے گا جس میں شرافت پائی جاتی ہو تو وہ کمینہ نہ ہوگا اور اگر کوئی شخص شرافت کا مدعی ہوگا درآنحالیکہ اس میں کمینہ پن موجود ہو تو وہ شخص شریف نہ ہوگا۔

اسی قسم کے الفاظ ام المؤمنین عائشہ صدیقہ رضی اللہ عنہا کے بھی ہیں ”ہر وہ شرافت جس کی نمود میں کمینگی حائل ہو وہ کمینگی ہی کہلانے کی مستحق ہے۔ اور ہر کمینگی جس کے نمود میں شرافت حائل ہو وہ شرافت ہی کہلانے کی مستحق ہے۔“

آپ کی مراد یہ ہے کہ انسان کے اپنے طبائع اور خصال اس کی ذات کے معاملے میں اہم تر ہیں۔ اگر (کسی کے) یہ خصال ہوں گے تو اسے اس کے آباؤ اجداد کا کمینہ پن کوئی نقصان نہ پہنچا سکے گا اور اگر اسی کے طبائع اور خصال کمینوں کے سے ہوں گے تو اسے اس کے آباؤ اجداد (کے شرف) نفع نہ پہنچا سکیں گے۔

ایک شاعر کہتا ہے :

نَفْسٌ عِصَامٍ سَوَدَاتٌ عِصَامًا  
وَعَلَّمَتْهُ الْكِرَّ وَالْأَقْدَامًا  
وَجَعَلَتْهُ سَلِيكًا هُمًا مًا

عصام کے نفس نے اسے سردار بنایا۔ اسے حملہ کرنا اور آگے بڑھنا سکھایا اور اسے بڑا بادشاہ بنایا

ایک اور شاعر کہتا ہے

مَالِيَّ عَقْلِيَّ وَهَيْمَتِيَّ حَسْبِيَّ  
مَا أَنَا سَوَّلِيَّ وَلَا أَنَا عَرَبِيَّ

میری عقل میرا مال اور میری ہمت میرا حسب ہے ، میں نہ مولیٰ ہوں نہ عربی

إِنَّ إِنْشَتَمِي مُنْتَمِ إِلَى أَحَدٍ  
فَأَنْتَمِي مُنْتَمِ إِلَى آدَابِي

اگر کوئی شخص کسی کی طرف منسوب ہوتا ہے تو ہوتا رہے میں تو اپنے ذاتی کمالات کی طرف منسوب ہوتا ہوں

ایک شخص نے عبدالملک بن مروان (م ۵۸۶) کے سامنے تقریر کی جس میں طرح طرح کے موضوعات پر اظہار خیال کیا۔ عبدالملک کو اس کی باتیں بہت پسند آئیں چنانچہ اس سے پوچھا : لڑکے تو کس کا بیٹا ہے ؟ اس نے جواب دیا : اے امیر المؤمنین ! میں اپنے نفس کا بیٹا ہوں جس کی بدولت مجھے آج یہاں بیٹھنے کا موقع ملا ہے۔ عبدالملک نے کہا : تو سچ کہتا ہے نبی اکرم صلی اللہ علیہ وسلم نے فرمایا ہے :

انسان کا مال اس کا حسب اور اس کا دین اس کی شرافت ہے

[۱۷۳] اور عمر بن الخطاب رضی اللہ عنہ کا ارشاد ہے ”اگر تمہارے پاس مال ہے تو تمہارے پاس حسب ہے اور اگر تمہارے پاس دین ہے تو تمہارے پاس شرافت ہے“۔

شہاب الدین اندلسی نے اپنی کتاب ’العقد‘ میں تعجب کا اظہار کیا ہے کیونکہ مذکورہ بیان کے بعد وہ کہتا ہے۔ میں نے ابن قتیبہ سے بڑھ کر کوئی عجیب انسان نہیں دیکھا۔ اس نے کتاب تفضیل العرب میں عربوں کے فضائل بیان کرنے کے لیے رنگ رنگ کی باتیں بنائیں مگر اپنی کتاب کو ختم شعوبیہ کے مذہب پر کیا ہے چنانچہ جو کچھ وہ پہلے کہتا تھا آخر میں اس کا رد پیش کر دیا۔ وہ اپنے بیان کے اختتام پر کہتا ہے :

میرے نزدیک جو بات سب سے زیادہ قرین انصاف ہے یہ ہے کہ لوگ سب کے سب ایک ماں اور ایک باپ کی اولاد ہیں۔ مٹی سے پیدا کیے گئے اور پھر بٹی ہی میں لوٹا دیے جائیں گے۔ سب ہشاب کی نالی میں

سے گزرے ہیں۔ سب کو گندگیوں نے اپنی لپیٹ میں لیا ہے۔ لہذا یہ ہے ان کا نسبِ اعلیٰ جس کی بنا پر اہل عقل، تکبر کرتے اور آباؤ اجداد پر فخر کرنے سے باز رہتے ہیں۔ پایانِ کار سب کو اللہ ہی کی طرف لوٹنا ہے، اس وقت تمام انساب منقطع اور حسب باطل ہو جائیں گے، سوا ان لوگوں کے جن کا حسب تقویٰ ہوگا اور اطاعت خداوندی جن کا وسیلہ ہوگا۔

## عربوں کی شادیوں کے متعلق شعوبیہ کی رائے

زمانہ جاہلیت میں جب عرب لوٹ مار کی خاطر چڑھائی کرتے تھے تو ایک دوسرے کی بیویوں سے ہسکنار ہو لیا کرتے تھے۔ بدون اس کے کہ کوئی عقد نکاح ہو یا عورت حیض سے پاک ہو لہذا کسی کو کیا معلوم کہ کس کا باپ کون ہے۔

فرزدق ایک قیدی عورت کے بارے میں جسے بنی عامر بن صعصعہ کی شاخ بنی ضبہ کے لوگ قید کر کے لے گئے تھے بنی ضبہ پر فخر کرتا ہے گویا یہ فخر کی بات تھی کہ وہ اپنی جنگوں میں (دشمنوں کے) اہل و عیال کو زبردستی پکڑ کر لے جاتے تھے۔

فَظَلَّتْ<sup>۱</sup> وَظَلَّتُوا يَرْكَبُونَ هَبِيرَهَا  
وَلَيْسَ لَهُمْ إِلَّا عَوَالِيهَا سَيْتَرًا

وہ دن بھر اس عورت پر مجرمانہ حملے کرتے رہے اور وہ یہ حملے سمیٹتی رہی۔ ان لوگوں کے لیے اگر اس عورت کے جسم پر کوئی پردہ تھا تو وہ صرف اوپر کے حصے پر تھا،

ہبیر کے معنی 'ہموار زمین کے ہیں اور یہاں شرمگاہ مراد ہے۔ وہی شاعر فخر کرتا ہوا کہتا ہے:

۱ - لسان العرب میں ہے انہبشیر ما اطمأن من الارض وارتفع ماحولہ -  
وهوالهبير ايضاً وقيل : الهبير من الارض ان يكون مطمئناً و ماحولہ  
ارفع منه۔

وَمِنَّا التَّمِيمِيُّ الَّذِي قَامَ أَيُّرُهُ،  
ثَلَاثِينَ يَوْمًا ثُمَّ زَادَهُمْ، عَشْرًا

وہ تمیمی مرد ہمیں میں سے تھا جس کا عصا چالیس روز لگاتار  
حالتِ قیام میں رہا

## شعوبیہ کے ان دلائل کا رد

شعوبیہ نے عربوں کی شادیوں کے بارے میں جو کچھ کہا ہے اور  
جس طرح ان کے نسب کے متعلق برنگِ طعن ذکر کیا ہے اس کی کوئی  
اصل نہیں۔ مثلاً لوٹ مار کے حملوں میں عورتوں کو قید کرنا، انہیں  
لونڈیاں بنانا اور ان کے حیض سے پاک ہوئے بغیر ہی ان کی طرف متوجہ  
ہو پڑنا وغیرہ۔ تاریخ کی کتابیں انہیں ان تمام اتہامات سے جو ان کے  
مخالف اور دشمن ان پر لگاتے ہیں بری قرار دیتی ہیں۔ عربوں کے جاہلی  
اشعار میں ان کی حمیت، غیرت، اپنے نسب کی نگہداشت کا اہتمام، حریم  
[۱۷۴] کی حفاظت، حسب اور قبیلوں کی حفاظت کا وضاحت سے ذکر آیا  
ہے۔ غارت گری اور باہمی جھگڑوں میں عورتوں کے ساتھ اور اہل و عیال  
کے ساتھ بدسلوکی نہ قدیم زمانے میں عربوں کا طریق تھا اور نہ اب ہے  
بلکہ ان کے یہاں یہ بات بدترین کبیرہ گناہ سمجھی جاتی تھی۔ جن اشعار  
کی روایت شعوبیہ نے کی ہے اگر یہ صحیح ثابت ہو بھی جائے کہ ان کے  
کہنے والوں نے واقعی یہ شعر کہے نیز یہ بھی کہ ان کا کہنے والا خالص  
عربی تھا جب بھی اس میں کوئی طعن کی بات نہیں پائی جاتی کیونکہ اگر  
کوئی بات کسی قوم کے ایک فرد سے صادر ہو تو اس کی بنا پر تمام  
افرادِ نوع کا مؤاخذہ کرنا عقلمندوں اور صائب الرأی لوگوں کے نزدیک درست  
نہیں ہے۔ ”وَلَا تَزِرُ وَازِرَةٌ وِزْرَ أُخْرَى“ کوئی نفس دوسرے نفس  
کا بوجھ نہیں اٹھاتا۔ اور یہ دعویٰ تو کسی نے بھی نہیں کیا کہ عربوں کا

۱۔ بلوغ العرب میں صَادِحَةٌ دیا ہے اسے صَارِعَةٌ پڑھیں۔

ہر فرد ہر قسم کی غلطی اور عیب سے پاک ہے اور نہ یہ کہ ان کا ہر فرد تمام فضائل میں دیگر اقوام کے ہر فرد سے افضل ہے۔ یہ ناممکن بات ہے کیونکہ اس کا غلط ہونا بالکل واضح ہے۔ کیا آپ نہیں دیکھ رہے کہ عقل سلیم رکھنے والے سب لوگ اس بات کے قائل ہیں کہ مرد عورتوں سے افضل ہیں اس کے باوجود بعض عورتیں ایسی ہیں جن کے ذاتی کمالات اور انسانی فضائل کی ہزاروں ایسے مرد برابری نہیں کر سکتے جو ان فضائل سے عاری ہوں۔ شاعر نے کیا خوب کہا ہے :

وَلَوْ أَنَّ النِّسَاءَ كَمَنَّ فَقَدْنَا  
لَفَضَّلْنَا النِّسَاءَ عَلَى الرِّجَالِ

اگر تمام عورتیں ایسی ہی ہوتیں جس طرح کی یہ مرنے والی تھی تو ہم عورتوں کو مردوں پر فضیلت دے دیتے

لہذا اگر عربوں کی قوم میں سے کسی ایک یا دو افراد سے کوئی بری حرکت صادر ہو گئی ہو تو اس سے ان کے بلند مرتبے اور اعلیٰ شرف پر کوئی حرف نہیں آتا بالخصوص جبکہ وہ بری بات ایسی ہے کہ اس کا صحیح ہونا یقینی نہیں ہے یا ہو سکتا ہے کہ اس کی بھی کوئی وجہ ہو۔ اس لیے کہ ان کے دین اور رواج میں ایک دوسرے پر حملوں کے دورن جو قیدی ہاتھ آتے تھے وہ بمنزلہ غلام کے ہوتے تھے، اور ظاہر ہے کہ تمام مذاہب والوں کے یہاں مملوکہ عورت کے ساتھ عقد [۱۷۵] نکاح کے بغیر ہم آغوش ہونا زنا نہیں کہلاتا۔ یہ بات بجا، مگر حقیقت وہی ہے جو ہم پہلے بیان کر چکے ہیں۔ اس کے بعد ہم کہتے ہیں کہ عربوں کے علاوہ جتنی بھی قومیں ہیں ان میں سے کونسی قوم ہے جس نے لوگوں کو قید نہ کیا ہو یا غارتیں نہ ڈالی ہوں۔ تمام مخلوق کا ابتدا سے لے کر آخر تک یہی حال رہا ہے۔ اگر ہم عربوں کے علاوہ دیگر اقوام کی شادیوں کا وہ حال جو گزشتہ ایام میں تھا ذکر کرنے لگیں تو صفحہ قرطاس سیاہ ہو جائے۔

رہی یہ بات جو شعوبیہ نے کہی ہے کہ عرب عورتوں کے پاس قبل اس کے کہ وہ حیض سے پاک ہوں چلے جاتے تھے تو یہ بھی بہتان عظیم ہے۔ عربوں کے اشعار اور ان کی تاریخ اس کے خلاف گواہی دیتی ہے۔ وہ حیض کے دوران ہم بستری سے پرہیز کرتے تھے۔ جب ہم ان کی عادات اور عبادات کا ذکر کریں گے تو ان باتوں کو بھی بیان کریں گے۔

## شعوبیہ نے جو کچھ بھی عربوں کے متعلق کہا ہے اس کا اجمالی ذکر

یاد رکھیں کہ شعوبیہ نے اپنے دعویٰ کے حق میں استدلال کے طور پر جو کچھ کہا ہے سب بے محل اور بے موقع ہے کیونکہ اصل مقصد تو یہ ہے کہ ان امور میں جو تمام انواع میں فضیلت کا باعث سمجھے جاتے ہیں ایک جنس کو افضل قرار دیا جائے مثلاً یہ کہ جنس عرب کی فضیلت کا سبب ان کی وہ خاص عقلیں، زبان، اخلاق اور اعمال وغیرہ ہیں جن کا ہم پہلے ذکر کر چکے ہیں اور جنہیں ہم مکمل طور پر اور شرح و بسط سے واضح کر چکے ہیں۔ ہمارا دعویٰ یہ نہیں ہے کہ فضیلت نبوت کی وجہ سے ہے اس لیے کہ اس کے جواب میں کہا جا سکتا ہے کہ غیر عرب انبیا کی تعداد عرب انبیا سے زیادہ ہے۔ کیونکہ تمام انبیا کی تعداد جیسا کہ وہب بن منبہ نے ذکر کیا ہے ایک لاکھ چوبیس ہزار ہے جن میں سے تین سو پندرہ رسول ہیں۔ ان میں سے پانچ عبرانی تھے یعنی آدم، شیث، ادریس، نوح اور ابراہیم، اور پانچ عرب تھے یعنی ہود، صالح، اسمعیل، شعیب اور محمد صلوات اللہ تعالیٰ علیہم اجمعین۔ ابو صالح نے ابن عباس سے روایت کیا ہے کہ اللہ تعالیٰ نے اہل راس کی طرف ایک نبی بھیجا،

۱۔ وہب بن منبہ: ابو عبد اللہ وہب بن منبہ صنعانی۔ یہ ابنا میں سے تھے۔ یہ بانویں الہامی کتابوں کے عالم تھے اور انہوں نے حیشیری بادشاہوں کے متعلق ایک مختصر سی کتاب بھی لکھی۔ ۵۱۱۴ میں وفات پائی



رس کے معنی کنوئیں کے ہیں۔ اس نبی کا نام حنظلہ بن صفوان تھا۔ اہل رس نے ان کی تکذیب کی اور انہیں قتل کر ڈالا اس پر اللہ نے ایک نبی ارمیا بن برخیانای کی طرف جو بخت نصر کے ساتھ تھا وحی کی کہ بخت نصر کو حکم دو کہ وہ ان عربوں پر چڑھائی کرے جن کے گھروں پر کوئی [۱۷۶] تالا نہیں اور انہیں اس فعل کی پاداش میں جو انہوں نے اپنے نبی کے ضمن میں کیا ہے قتل کر دے۔ خالد بن سنان بھی انبیائے عرب میں سے تھے۔ ان کی شان میں ایک حدیث بھی آئی ہے اور وہ یہ ہے :

ذاکَ نَبِيٌّ اَضَاعَهُ قَوْمُهُ

(یہ ایک نبی تھے جنہیں ان کی قوم نے کھو دیا)

ان کے علاوہ جو انبیا بھی تھے وہ باقی تمام مختلف اقوام میں سے تھے۔

عربوں کے لیے اور پھر قریش اور بنی ہاشم کے لیے محض اس لیے فضیلت نہیں ہے کہ نبی اکرم صلی اللہ علیہ وسلم ان میں سے تھے اگرچہ یہ بھی ایک فضیلت ہے۔ بات یہ ہے کہ عرب بذات خود افضل ہیں اور اسی سے رسول اللہ صلی اللہ علیہ وسلم کا اپنی ذات اور نسب کے اعتبار سے افضل ہونا ثابت ہوتا ہے ورنہ دور لازم آئے گا۔ باایں ہمہ اگر شعوبیہ کے مخالفین یہ دعویٰ کریں کہ یہی ایک بات فضیلت کی وجہ ہے تو ان کے لیے یہ کہنا ممکن ہوگا کہ انبیائے عرب باوجود اس کے کہ ان کی تعداد کم ہے پھر بھی وہ فضیلت میں دیگر انبیا اور رسولوں کے برابر ہیں یا ان سے بھی زیادہ ہیں تو یہ کوئی انوکھی بات بھی نہیں ہے کیونکہ ہم اپنی آنکھوں سے دیکھتے ہیں کہ انسان اور انسان میں فرق ہوتا ہے چنانچہ کہیں ایک شخص دس شخصوں کے برابر کہیں دس سو کے برابر بلکہ ایک انسان سو جیسا اور کہیں ایسا بھی ہے کہ دس بے کار لوگ ایک سے بھی کم تر مرتبے کے مالک ہوتے ہیں۔ ایک عورت سے کہا گیا : کیا دس بے کار لوگ تجھے زیادہ پسند ہیں یا ایک جو دس جیسا ہو۔ اس نے جواب دیا :

ہاں ایک جو دس جیسا ہو، شاعر کہتا ہے :

وَلَمْ أَرَ أَشْثَالَ الرَّجَالِ تَتَفَاوَتًا  
لَدَى الْمَجْدِ حَتَّى عُذَّ الْفُؤَادُ بِوَاحِدٍ

میں نے بزرگی کے معاملے میں آدمیوں جیسا کسی میں تفاوت نہیں پایا  
یہاں تک کہ ایک کے مقابلے میں ایک ہزار شمار کیے گئے  
بلکہ ہم تو ایک کو دس ہزار کے برابر دیکھتے ہیں اور دس ہزار کو  
ایک سے بھی کم - جیسا کہ آنحضرت صلی اللہ علیہ وسلم نے فرمایا ہے  
اور ظاہر ہے کہ آپ کا فرمان نہایت سچا ہے

النَّاسُ كَنَابِلٍ مِائَةِ لَا تَكَادُ تَجِيدُ فِيهَا رَاحِلَةٌ  
لوگوں کی مثال ان سو عام شتروں کی سی ہے جن میں سے ایک  
بھی سواری کے قابل نہ ہو

ان کے عُرف میں اِبِلٌ کا لفظ ایک سو اونٹ کے لیے استعمال ہوتا  
ہے - لہذا ایک سو اِبِل دس ہزار اونٹ ہوئے بلکہ اگر یوں بھی کہا جائے  
کہ ہم ایک کو ایک جہاں کے برابر دیکھتے ہیں اور ایک جہاں کو ایک  
کے برابر تو جائز ہوگا جیسا کہ آنحضرت صلی اللہ علیہ وسلم نے فرمایا ہے :

وَزِنْتُ بِأُنْتِي فَرَجَحْتُهُمْ

مجھے ساری امت کے ساتھ تولا گیا تو میں ان سے وزنی نکلا - اسی  
خیال کے مطابق شاعر کہتا ہے :

لَيْسَ عَتَلَى اللَّهِ بِمُسْتَنْكَرٍ

أَنْ يَجْمَعَ الْعَالَمَ فِي وَاحِدٍ

اللہ کے لیے یہ کوئی عجیب بات نہیں کہ تمام جہاں کو ایک  
شخص میں جمع کر دے

ہزارا دعویٰ یہ بھی نہیں ہے کہ فضیلت، ملکیت، ثروت، کثرت،  
تعداد اور ساز و سامان کی وجہ سے ہوتی ہے کیونکہ ان چیزوں سے بھی  
فضیلت کا حاصل ہونا ضروری نہیں ہے - فضیلت تو اچھی صفات کی مقتضی

كَمْ عَاقِلٍ عَاقِلٍ اَعْيَتِ مَذَاهِبُهُ  
وَجَاهِلٍ جَاهِلٍ تَلَقَّاهُ مَرَّزُوقًا

[۱۷۷] بہت سے کامل عقل رکھنے والے عقلمند لوگ ہیں جن کے لیے معیشت کے تمام راستے مسدود ہیں اور بہت سے مکمل جاہل افراد ہیں جنہیں تو آسودہ حال پاتا ہے  
انہی معنوں میں سموال اپنے ان اشعار میں جن کا ذکر کیا جا چکا ہے کہتا ہے :

وَمَا ضَرَّنا اَنَّا قَلِيلٌ وَجَارُنَا  
عَزِيْزٌ وَجَارُ الْاَكْثَرِيْنَ ذَلِيْلٌ

ہمیں اس بات سے کوئی نقصان نہیں پہنچتا کہ ہم تعداد میں کم ہیں جبکہ ہمارا پڑوسی ذی عزت ہے حالانکہ اکثر لوگوں کے پڑوسی ذلیل ہو جاتے ہیں

مزید برآں گزشتہ زمانے میں عربوں کا تمدن اس حد تک پہنچ چکا تھا کہ وہاں تک کوئی اور تمدن نہ پہنچا تھا۔ اگرچہ ان کے حالات ہم تک نہیں پہنچے۔ یہ ان کی عظیم عمارتوں کے آثار ہیں اور ان کے بڑے بڑے شہروں کے باقی ماندہ نشان ہیں جو ان کے تمدن پر گواہی دے رہے ہیں۔ تدمر کا شہر عربوں کے شہروں اور ان کی آبادیوں میں سے ایک تھا جیسا کہ قاموس وغیرہ میں مذکور ہے۔ اس شہر کے باقی ماندہ نشانوں سے جو کچھ دکھائی دیتا ہے وہ دنیا کے عجائبات میں سے ہے جس کی مضبوطی کا مقابلہ کرنے سے بعد کے آنے والے ادوار عاجز ہیں۔ قوم تبّع کے یمنی بادشاہوں اور آزوآہ کا (مختلف) ملکوں پر تسلط اور اطراف (کے علاقوں) پر غلبہ اس حد کو پہنچ چکا تھا کہ قلم سے تعریف نہیں ہو سکتی۔

وہ بادشاہ جس نے دو پہاڑوں کے سروں کو برابر کر دیا تھا وہ بھی انہی میں سے تھا۔ اس نے مشرقین سے لے کر مغربین کا چکر لگایا یہ وہی بادشاہ تھا جسے ذوالقرنین کا لقب دیا جاتا ہے۔ برخلاف اس کے

شعوبیہ اور چند اہل علم کا خیال ہے کہ ذوالقرنین سکندر رومی ہی تھا مگر ہارے بیان کی گواہی قدیم اشعار سے ملتی ہے بلکہ قدیم اشعار اس معاملے میں زیادہ قوی دلیل ہیں۔

اعشىٰ بنی ثعلبہ کہتا ہے :

وَالصَّعْبُ ذُو الْقَرْنَيْنِ أَسْمَىٰ تَأْوِيًّا

بِالْحِشْوِ فِي جَدَثِ هُنَاكَ مُقِيمٌ

صعب ذوالقرنین حنو کے مقام پر قبر میں مقیم ہے

حشو حاء مہملہ کے نیچے زیر اور نون ساکن مشرق میں ایک مقام

کا نام ہے

رُبَيْعٌ بنِ ضُبَيْعٍ کہتا ہے :

۱ - بلوغ العرب میں اعشىٰ بن ثعلبہ چھپا ہوا ہے۔ اسے اعشىٰ بنی ثعلبہ

پڑھیں۔ اعشىٰ کا اصلی نام میمون میں قیس ہے۔ ابو بصیر کنیت۔

اسلام قبول کرنے کی غرض سے آنحضرت صلی اللہ علیہ وسلم کی

خدمت میں حاضر ہونے کے لیے چلا۔ جب مکے میں پہنچا تو کسی نے

کہا وہ تو شراب کو حرام قرار دیتے ہیں۔ کہنے لگا ایک سال

پی لوں پھر آؤں گا مگر اسی عرصے میں مر گیا۔ لسان العرب میں اس

شعر کو لبید کی طرف منسوب کیا گیا ہے۔

۲ - بلوغ العرب میں اسی طرح ربیع بن ضبیع ہی دیا ہے۔ مگر درست

رُبَيْعٌ بنِ ضُبَيْعٍ بنِ وَهَبٍ ہے۔ ابو حاتم کہتے ہیں یہ تین سو چالیس

سال زندہ رہا مگر اسلام نہیں لایا۔ جب دو سو سال کی عمر کو

پہنچا تو یہ شعر کہے :

إِذَا كَانَ الشِّتَاءُ فَأَ دَفِئُونِي

فَإِنَّ الشَّيْخَ يَتَهَرَّمُهُ الشِّتَاءُ

إِذَا عَاشَ الْفَتَى مِائَتَيْنِ عَامًا

فَقَدْ ذَهَبَ الْمَسْرُورَةُ وَالْفَتَاءُ

(شرح امالی : ۸۰۲ - ۸۰۳)

وَالصَّعْبُ ذُو الْقَرْنَيْنِ عَمَّرَ مُلْكَهُ  
الْشَّيْنِ أَسْهُنِي بَعْدَ ذَاكَ رَمِيماً

صعب ذوالقرنین نے دو ہزار سال تک اپنے ملک کو آباد رکھا۔ اس کے بعد بوسیدہ (ہڈیاں) ہو گیا۔

[۱۷۸] قس بن ساعدہ ایادی کہتا ہے :

والصعب ذوالقرنین أصبَحَ تَأْوِيّاً  
بِاللَّحْدِ بَيْنَ مَلَاعِبِ الْأَرْيَاحِ

صعب ذوالقرنین کھیل کود کے میدانوں اور ہواؤں کے درمیان قبر میں مقیم ہے۔

تُبَّعَ حَمِيرِي كَهْتَا هِي :

قَدْ كَانَ ذُو الْقَرْنَيْنِ قَتَبِيٍّ مُسْلِمًا  
مَلِكًا تَدِيئًا لِمُلُوكِ وَتَحْشُدُ  
مِنْ بَعْدِهِ بِلَقِيئِمْ كَانَتْ عَمَّتِي  
مَلَكْتَهُمْ حَتَّى أَنَا هُدَاهُ

مجھ سے پہلے ذوالقرنین مسلمان تھا۔ وہ ایسا بادشاہ تھا جس کی بادشاہ اطاعت کرتے اور اس کے پاس آ کر جمع ہوتے تھے۔ اس کے بعد میری پھوپھی بلقیس آئی جس نے ان پر حکومت کی، ناآنکھ ہڈ ہڈ اس کے پاس آیا۔

حارثیوں کا ایک شاعر مضر کے کچھ لوگوں کو مخاطب کرتے ہوئے اور ذوالقرنین پر فخر کرتے ہوئے کہتا ہے :

سَمَّوَالْنَا وَاحِدًا مِنْكُمْ فَتَسْعَرَفْنَا  
فِي الْجَاهِلِيَّةِ لِإِسْمِ الْمَلِكِ مُعْتَمِلًا  
كَالتُبَّعَيْنِ وَ ذُو الْقَرْنَيْنِ يَتَقَبَّلُنَا  
أَهْلُ الْحِجْزِيِّ وَاقِ الْقَوْلِ مَأْقُبِلًا

تم اپنوں میں سے کسی ایک کا نام لو جو جاہلیت کے زمانے میں بادشاہ کہلانے کا مستحق ہوا ہو، دونوں تبع اور ذوالقرنین جیسے لوگوں کا نام لو جسے دانشمند لوگ قبول کر لیں اور صحیح بات تو وہی ہے جسے قبول کیا جا سکے۔

انعمان بن بشیر صحابی بن صحابی فرماتے ہیں :

وَمَنْ ذَا يُعَادِيُنَا مِّنَ النَّاسِ مَعَشَرَ  
كِرَامٍ وَذُوالْقَرْنَيْنِ مِنَّا وَحَاتِمٍ

ہاری کون مخالفت کر سکتا ہے (کیونکہ) ہم شرفا ہیں۔ ذوالقرنین ہم میں سے تھا اور حاتم بھی

ان میں سے اکثر شواہد سے یہی اخذ کیا جاتا ہے کہ اس کا نام صعب تھا۔ ذوالقرنین کا ذکر امرؤالقیس، اوس بن حجر اور طرفہ بن العبد وغیرہم کے اشعار میں بھی آیا ہے۔ کتاب نشرالمحاسن الیہانیہ میں ان کے بہت سے کارناموں کا ذکر کیا گیا ہے جن کا ذکر بوجہ طوالت نہیں کیا جا سکتا۔

قحطانیوں کا وصف بیان کرتے ہوئے الکلاعی کہتا ہے :

وَرَتَّبْنَا مَرَاتِبَ كُلِّ مَلِكٍ  
فَكَانَ لَنَا الْخَلَائِقُ مُقْتَفِينَا

ہم نے ہر بادشاہ کا مرتبہ مقرر کر دیا ہے چنانچہ تمام مخلوق ہاری پیروی کرتی ہے

سَنَنْتَا لِبُشَيْرِيَّةٍ كُؤْلَ فِعْثَلٍ  
جَمِيئِلٍ مِّنْ فِعْعَالٍ الْاُكْثَرِ مِثْنَا

ہم نے دنیا کے لیے ہر قسم کے اچھے فعل کا طریقہ جاری کر رکھا ہے جو شرفا کے فعال میں سے ہے

۱۔ انعمان بن بشیر ۵۶۴ میں ضحاک کی جنگ میں مارے گئے۔

فَهُمْ يَتَشَبَّهُونَ بِمِمَّا فَعَلْنَا  
وَفِي آثَارِنَا يَتَّبِعُونَنَا

لہذا لوگ ہمارے افعال کی نقل کرتے ہیں اور ہمارے نقش قدم پر چلتے  
ہیں۔

وَلْيَسُوا مُدْرِكِينَ لَنَا لَا نَا  
جُعِلْنَا السَّابِقِينَ إِلَّا وَلِيْنَا

مگر یہ لوگ ہم تک نہیں پہنچ سکتے کیونکہ ہمیں تو سابقین اور  
اولین قرار دے دیا گیا ہے

(کلاعی) ان اشعار کی شرح میں کہتا ہے : پہلا شخص جس نے تاج  
پہنا اور حکومت کے فرائض معین کیے اور شہر کے حاکم سے عہد لیا اور  
اسے عدل و انصاف کرنے کا حکم دیا ، دیوان قائم کیے اور سرحدوں کی طرف  
حاکم بھیجے وہ حیمیر بن سبا الاکبر تھا اور پہلا شخص جس نے اپنے  
محل کے دروازے پر زنجیر لٹکائی تاکہ فریادی اس کو کھینچ سکیں  
عبد شمس بن وائل ہے اور پہلا شخص جس نے کسی شکایت کنندہ کی بات  
[۱۷۹] پر غور کیا اور اس کی شکایت پر شہر کے حاکم کو معزول کیا  
وہ سعد الکامل تھا ۔ پہلا شخص جس نے سفارش کر کے قیدیوں کا فدیہ  
قبول کیا وہ تبع الاصغر تھا ۔ اسی لیے اس کا نام ماء السماء پڑا ۔ پہلا شخص  
جس نے ابجد کے مطابق عربی رسم الخط اختیار کیا وہ امرہ بن مرام

۱ - بلوغ العرب میں امرہ بن مرام ہی مرقوم ہے ۔ مگر درست مُرَامِر  
بن مرہ ہے ۔ لسان العرب میں ہے (مادہ : م ر ر) مُرَامِر ایک  
آدمی کا نام ہے ۔ شرقی بن القُطّامی کہتا ہے جن لوگوں نے ماب  
سے پہلے عربی رسم الخط وضع کیا وہ قبیلہ طنی کے کچھ لوگ تھے  
جن میں سے ایک مُرَامِر بن مرہ بھی ہے شاعر کہتا ہے :

تَعَاثَمْتُ بِأَجَادَا وَالْمُرَامِرِ  
وَسَوَدْتُ أَثْوَابِي وَالسُّتُ بِيكَاتِبِ

باقی حاشیہ صفحہ ۴۰۶ پر

تھا۔ پہلا شخص جس نے ضیافت کی رسم جاری کی وہ قبیلہ طی کا عامر بن حارثہ الازدی تھا۔ پہلا شخص جس نے خنشی کے متعلق یہ فیصلہ دیا کہ یہ مد نظر رکھا جائے کہ وہ پیشاب کہاں سے کرتا ہے عمرو بن حممۃ الدوسی تھا۔ پہلا شخص جس نے میت کو خوشبوئیں ملیں مقسم بن بہر القضاعی ہے۔ پہلا شخص جس نے وراثت میں سے نر کو مادہ سے دگنا حصہ دیا وہ عامر بن جشم الجہمی ہے اور پہلا شخص جس نے میت کا جنازہ پڑھا عطیرہ بن صعصعہ السکسکی ہے اور پہلا شخص جس نے دیت کی ادائیگی میں مدد مانگنے والے کی مدد کی وہ ہمدان کا فرد جعاد بن عبدالتمیمی تھا۔

یہ وہ امور ہیں جن میں جاہلیت ہی میں بنو قحطان سبقت لے جا چکے تھے۔ بعد ازاں اسلام اسی قسم کے احکام لے کر آیا اس سے ظاہر ہے کہ ان کی ذکاء کی تیزی انتہا کو پہنچی ہوئی تھی۔ ان کی ذکاء کی ایک بات یہ ہے کہ عرب سب سے پہلے لوگ ہیں جنہوں نے گھوڑوں کو باندھا، انہیں سدھایا اور ان گھوڑوں کی ایسی تعریف بیان کی جو ان کے لائق تھی (یہی

صفحہ ۴۰۵ کا بقیہ حاشیہ

شرقی کہتا ہے کہ شاعر نے آل مرامر اس لیے کہا ہے کہ اس نے اپنی اولاد کے نام ابجد کے آٹھ الفاظ پر رکھتے تھے۔ ابن بری کہتا ہے کہ ابن النحاس وغیرہ نے مدائنی سے ذکر کیا ہے کہ یہ نام مرامر بن مروہ ہے۔ مدائنی کہتا ہے کہ ہمیں یہ خبر ملی ہے کہ سب سے پہلے عربی رسم الخط میں انبار کے ایک شخص مرامر بن مروہ نے لکھا۔ بعض اسے حیرہ کا بتاتے ہیں۔ سمرۃ بن جندب کہتا ہے۔ میں نے عربی کتابت پر غور کیا تو دیکھا کہ حیرہ سے پہلے یہ خط انبار میں لکھا جاتا تھا۔ کہا جاتا ہے کہ جب مہاجرین سے پوچھا گیا کہ تم نے عربی رسم الخط کہاں سے سیکھا تو انہوں نے جواب دیا: حیرہ سے اور جب حیرہ والوں سے پوچھا گیا کہ تم نے لکھنا کہاں سے سیکھا تو انہوں نے کہا: انبار سے۔



نہیں) بلکہ ان کے لیے زین اور لگام بھی بنائی۔ اسی کے بارے میں مالک بن ملاکہ بن ارحب الہمدانی کہتا ہے :

أُمِيرَاتُ بِيَايَشْتَاءِ اللَّجَامِ فَتَأْبُدِعَتُ  
وَأَنْعَلَتْ خَيْلِي فِي الْمَسِيرِ حَدِيدًا

مجھے لگام لانے کو کہا گیا لہذا اسے ایجاد کر لیا گیا اور میں نے اپنے گھوڑے کو چلنے میں لوہے کی نعل پہنائی

وَأَرْحَبُ جَدِّي أَحَدَثَ السَّرْجِ قَبْلَنَا  
وَلَوْنَطَقَتْ كَأَنَّتْ بِيَذَاكَ شُهُودًا

ہم سے پہلے میرے دادا ارحب نے زین ایجاد کی تھی، اگر یہ گھوڑے بول سکتے ہوتے تو اس بات کی گواہی دیتے

عرب پہلے لوگ ہیں جنہوں نے ہر قسم کے ہتھیار ایجاد لیے مثلاً تلوار، نیزہ، کمان، تیر، زره وغیرہ ان کے ہاں مختلف قسم کے گھوڑوں اور ہتھیاروں کے الگ الگ نام ہیں جن کا ذکر کرنے سے بات لمبی ہو جاتی ہے۔

[۱۸۰] گھوڑوں، کمانوں، تیروں اور صحیح نشانہ لگانے کے متعلق جس قدر بصیرت قحطانیوں کو حاصل تھی لسی اور کو نہ تھی، قوم تَبَعِ اسد کے تیر انداز جو قارہ کے نام سے مشہور تھے انہی میں سے تھے۔ یہ تیر چلاتے تو عین نشانے پر لگتے، انہی کی مثال دے کر یوں کہا جاتا ہے :

قَدْ أَنْصَفَ الْقَارَةَ مَنْ رَامَاهَا

(جس نے تیر اندازی میں قارہ کو چیلنج کیا اس نے انصاف کیا)

لہذا یہ سب باتیں اور اسی قسم کے دیگر امور ایسے ہیں جن سے ان کے تمدن، ثروت، باہمی الفت اور کمالات میں ترقی کرنے کے ذوق کا پتا چلتا ہے۔ ہارا یہ بھی مقصد نہیں ہے کہ فضیلت صنعت و حرفت کے جاننے میں پائی جاتی ہے کیونکہ اس اعتبار سے غیر عرب کو اہل عرب پر

فوقیت حاصل ہوگی - عرب تو صنعت و حرفت اختیار کرنے سے نفرت کرتے تھے اور اہل صنعت کو ادنیٰ شمار کرتے تھے - اس زمانے میں باہمی فخر اور فضیلت کا سرمایہ شجاعت ، گھوڑ سواری اور فصاحت وغیرہ اسور کو جانا جاتا تھا اور یہی اسور دراصل فضیلت کا منبع ہیں - باایں ہمہ صناعات اور دیگر فنون عقلیہ کے سیکھنے کی عربوں میں بمقابلہ دیگر اقوام کے زیادہ اہلیت پائی جاتی ہے - کیا تو نہیں دیکھتا کہ ظہور اسلام کے بعد وہ ان اسور میں وہاں تک چلے گئے تھے کہ وہ دوسروں سے سبقت لے گئے -

فرانس کے وزیر تعلیم دوروی (Victor Durwy) کی تاریخ میں منقول ہے :

جب اہل یورپ گمراہی کی تاریکیوں میں حیران و پریشان پھر رہے تھے اور انہیں روشنی صرف سوئی کے سوراخ میں سے دکھائی دیتی تھی اس وقت یکایک امت اسلامیہ کی طرف سے زوردار نور ، یعنی علوم ادب ، فلسفہ ، صناعات ، دستکاری وغیرہ کا بلند ہوا چنانچہ بغداد ، بصرہ ، سمرقند ، دمشق ، قیروان ، مصر ، فارس ، غرناطہ اور قرطبہ دائرہ معرفت کے عظیم مرکز بن گئے تھے - پھر انہی مرکزوں سے یہ علوم دیگر اقوام میں پھیلے - جس کے [۱۸۱] باعث یورپ والوں نے قرون وسطیٰ میں ایجادات ، صناعات اور وہ علمی کمالات حاصل کیے جن کا بیان آگے آئے گا -

اسی کتاب میں وہ کہتا ہے :

اپنے جزیرے سے نکل کر پھیل جانے سے پہلے عربوں میں آداب جڑ پکڑ چکے تھے - وہ انہیں دو زبانوں میں ادا کرتے تھے - یمن میں حِمیری زبان میں اور حجاز میں قُرشی زبان میں - اسی مؤخر الذکر زبان میں قرآن آیا اور یہ بات تو آپ کو معلوم ہی ہے کہ حِمیری زبان کے مقابلے میں مُضری زبان ہے اگرچہ قراءت میں خاص طور پر قُرشی زبان پر سب کا اتفاق ہے - اس کی شہرت کی وجہ بھی یہی ہے اور چونکہ علمی اور دینی کتابیں اسی زبان میں لکھی گئیں اس لیے آج تک خالص چلی آئی - یہاں تک کہ وہ کہتا ہے :

ابتدا میں عربوں کے یہاں صرف یہی آداب پائے جاتے تھے۔ اس کے بعد جب فتوحات کے دائرے وسیع ہو گئے اور ان کا میل جول ان قوموں سے ہوا جو تمدن میں ان سے آگے تھے تو ان کی معلومات کا دائرہ بھی وسیع ہو گیا۔ انہوں نے یونان سے ارسطو کی تالیفات کو لیا اور ان کی بنظر غائر شرح کی مگر انہوں نے اصلی یونانی کتابوں سے فلسفہ حاصل نہیں کیا انہوں نے اسے اہل شام کی زبان میں ترجمہ کی ہوئی کتابوں سے لیا۔ اور ترجمہ شدہ کتابوں کا ترجمہ کیا، یہی وجہ ہے کہ جب عربی فلسفی حنفید بن رشد نے قرون وسطیٰ میں ان کتابوں کو یورپ کی طرف منتقل کیا تو ان میں پہلے سے بھی زیادہ تحریف پائی گئی۔

اب علوم ریاضی کو لیں تو ان میں بھی اپنے مقصود تک پہنچ گئے، اس کام کا سہرا ان علما کے سر پر ہے جنہیں ماموں قسطنطنیہ سے لایا تھا۔ نویں صدی عیسوی کی ابتدا میں خلیفہ مذکور نے بغداد کے دو فلاکی عالموں سے کہا کہ وہ صحرا سنجار میں خط طول بلد کے ایک درجے کی مسافت کی پیمائش کریں اور اس کا اندازہ کریں تاکہ مشاہدے سے زمین کی گولائی ثابت کی جا سکے۔ اس امر کی وضاحت اس بات سے ہو جاتی ہے کہ قطب شمالی کی بلندی پیمائش کردہ خط کی دونوں طرفوں میں مختلف ہے۔ عربوں نے کتاب اقلیدس کی بھی شرح مرتب کی، اور زیچ بطلمیوس کی اصلاح کی۔ منطقة البروج کے میلان کا حساب لکھا اور اسی طرح اوقات اعتدال کا باہمی فرق اور شمسی اور زمانی سالوں کا فرق بیان کیا۔ انہوں نے ان میں چند دقیقوں کا فرق پایا اور ان تجربوں کے لیے انہوں نے نئے آلات ایجاد کیے وغیرہ وغیرہ، جن سے علوم ریاضی میں عربوں کی قابلیت کا پتا چلتا ہے۔ یورپ سے بہت عرصہ پہلے سمرقند میں انہی عربوں کی بدولت ایک عجیب و غریب رصدگاہ موجود تھی۔

۱۔ حنفید بن رشد : ابو الزئید محمد بن احمد بن محمد بن احمد رشد قرطبی مالکی۔ ان کی طب، منطق اور فلسفہ میں بہت سی تصانیف ہیں۔  
۵۵۹۵ میں وفات پائی۔

دروی کہتا ہے : عربوں کی طرف یہ بات جو منسوب ہے کہ انہوں نے الجبر و المقابله اور ان حسابی عددوں کو جنہیں ہمارے یہاں عربی اعداد کہا جاتا ہے ایجاد کیا پایہ ثبوت کو نہیں پہنچتی۔ بلکہ حقیقت یہ ہے کہ انہوں نے اسے ارسطو کے فلسفے کے ساتھ ہی دوسروں سے حاصل کیا۔ [۱۸۲] یہ ان علوم میں سے ہیں جو انہیں اسکندریہ میں حاصل ہوئے۔ ہو سکتا ہے کہ انہوں نے اسی طرح کمپاس (قطب نما) کا علم ہم تک پہنچایا ہو جسے انہوں نے چینیوں سے سیکھا تھا۔ نیز اہل یورپ اس امر کا بھی اعتراف کرتے ہیں کہ انہیں کپڑے سے کاغذ ایجاد کرنے کی فضیلت حاصل ہے۔ یہی وجہ ہے کہ کاغذ کے وجود کے بعد کتابوں کی کثرت ہو گئی، قیمتیں کم ہو گئیں، طباعت آسان ہو گئی اور اس کے کئی ایک نتائج نکلے۔

عربوں کو شہرت اس علم طب کی وجہ سے بھی حاصل ہوئی جسے انہوں نے یونانیوں کی کتابوں سے حاصل کیا تھا۔ جالینوس کی کتابوں پر ابن رشد کی متعدد شرحیں پائی جاتی ہیں، جن سے اس علم کے معاملے میں عربوں کی مہارت پر گواہی ملتی ہے۔ ان کے فلاسفوں میں سے متعدد اشخاص بیک وقت مشہور حکما بھی تھے اور اطبا مثلاً بو علی بن سینا المتوفی ۴۲۶ھ اور مذکورہ بالا ابن رشد۔ ان دونوں کی شہرت کا یہ حال تھا کہ ان کے اس وقت کے دشمن بھی ان سے علاج کرانے کی خواہش کرتے تھے۔ جیسا کہ بیان کیا جاتا ہے کہ قسطنطنیہ کے ایک بادشاہ کو استسقاء کا مرض لاحق ہو گیا تو اس نے یہ خواہش ظاہر کی کہ اس کا علاج عرب طبیب کریں۔ چنانچہ خلیفہ نے بھی اس امر کی اجازت دے دی کہ مسلمان جا کر اس کا علاج کریں۔

عربوں کے کارناموں میں عمل تقطیر کا عمل اور ریوند اور بہت سی دواؤں کا استعمال ہے۔

جن علوم کے باعث عربوں کو فضیلت حاصل ہے ان میں سے ایک، جغرافیہ بھی ہے۔ اس علم میں ان کے ترقی کرنے کا سبب یہ تھا کہ ان کو وسیع فتوحات اور حج کی فرضیت کی وجہ سے خطرناک سفر اختیار

کرنے پڑتے تھے اس کا نتیجہ یہ نکلا کہ انہیں بہت سے دور و دراز کے ان شہروں کا بھی علم حاصل ہو گیا جہاں یورپ والے نہ پہنچے تھے، یا وہ انہیں جاننے کے بعد بھول گئے تھے۔ اس فن کے مشہور لوگوں میں سے ابو الفداء<sup>۱</sup>، مسعودی<sup>۲</sup> اور الادریسی<sup>۳</sup> ہیں۔ ادریسی کو صقلیہ کے بادشاہ روجر (Roger II) نے بلایا تھا اور اس کے پاس رہ کر اس نے اپنی عجیب و غریب کتاب نزهة المشتاق لکھی۔

دوردی عربوں کے علم تاریخ پر روشنی ڈالنے کے بعد کہتا ہے :

رہا فن تعمیر اور اس میں شکلیں بنانا تو عربوں نے اس میں صرف اس قدر حصہ لیا جس سے تعمیر مضبوط ہو سکے کیونکہ ان کی شریعت میں تصویر بنانا منع ہے۔ فن تعمیر میں بھی انہوں نے کوئی خاص ایجادات نہیں کیں۔ ان کے یہاں اصل اور بنیادی چیز ستونوں پر اٹھائی ہوئی قوسوں کا نصف دائرہ سے بڑا ہونا ہے۔ انہوں نے یہ شکل بزنطینوں سے حاصل کی۔ بزنطینی یونانی قوم کی ایک شاخ ہے۔ عربوں نے ان ذہنی تصویروں اور مجسموں کے عوض اس نقش و نگار کی خوب صورتی کو لے لیا جو ان کے ہاں تیکھے نقش و نگار کہلاتے ہیں۔

- ۱ - ابو الفداء : الملك المؤيد عماد الدين اسماعيل بن الفضل الشافعي - ۵۶۷۲ میں پیدا ہونے - کئی ایک کتابیں تصنیف کیں - عمدہ شعر بھی کہتے تھے - سخی تھے ۵۷۳۲ میں وفات پائی -
- ۲ - مسعودی : ابو الحسن علی بن ابی الحسن مصنف مروج الذهب - انہوں نے بہت سیاحت کی اور تاریخ میں بہت تحقیق کی - یاد رہے کہ ایک اور مسعودی بھی ہیں جو شافعی فقیہ ہیں اور ایک تیسرے مسعودی ہیں جنہوں نے مقامات حریری کی شرح کی مگر وہ دونوں یہاں مراد نہیں ہیں - ابو الحسن مسعودی نے ۵۳۴۵ میں وفات پائی -
- ۳ - الادریسی : سیوطہ میں پیدا ہوئے اور قرطبہ میں تعلیم حاصل کی اور جغرافیہ میں تصانیف کیں ۵۵۴۱ (۱۱۵۳ء) میں وفات پائی -

[۱۸۳] یہ دراصل ایسی شکلیں تھیں جن میں کچھ مفہوم ہم خیال ہوتا تھا پھر ہوتے ہوتے یہ صرف متقاطع حروف بن گئے جو ان عربی حروف کے مشابہ تھے جن سے عمدہ اور پسندیدہ شکلیں بنائی جا سکتی ہیں۔ جب ہم ان حروف کو مشرقی قالینوں اور کپڑوں پر دیکھتے ہیں تو ہمیں بالعموم ان کے کمال اور پختہ کاری پر حیرت ہوتی ہے۔

عربوں کے کارناموں میں حوضوں اور فواروں کا بنانا اور سونے اور قیمتی پتھروں سے آرائش کرنا بھی شامل ہے۔ مثلاً سنگ مرمر جسے وہ مشرق اور جنوبی ہسپانیہ کے اضلاع سے لاتے تھے ان کی مشہور ترین عمارتوں میں سے ایک عمارت وہ عظیم جامع مسجد ہے جسے عبدالرحمن<sup>۱</sup> اول نے قرطبہ میں بنایا تھا۔ اس میں ایک ہزار ترانویں ستون اور چار ہزار سات سو قندیلیں تھیں۔ اس کے بعد قصر الزہراء آتا ہے جو بڑائی میں مذکورہ جامع مسجد سے کم نہ تھا، اسے عبدالرحمن<sup>۲</sup> ثالث نے وادی کبیر کے کنارے تعمیر کیا تھا۔ وہاں ایک بہت بڑا چشمہ ہے جس میں سے پارہ گلدستوں کی طرح پھوٹتا ہے۔ پھر سنگ مرمر کے پیالے میں اس کا عکس پڑتا ہے۔ ان کی عجیب و غریب عمارتوں میں سے غرناطہ کا قصر حمراء بھی ہے، جو بیک وقت محل بھی ہے اور قلعہ بھی۔ اس میں چند باتیں ایسی پائی جاتی ہیں جو تعمیر کی لطافت اور خوب صورتی میں اعلیٰ نمونہ کہلا سکتی ہیں بالخصوص اس کا درمیانی حصہ جسے

۱ - عبدالرحمن اول : ابوالمطرف عبدالرحمن بن معاویہ بن الخلیفہ ہشام بن عبدالملک الاموی الدمشقی المعروف بالداخل - بنو امیہ کی حکومت کے خاتمے پر بھاگ کر مغرب کی طرف چلا گیا اور یمنیوں کی مدد سے اندلس کے متولی یوسف فہری کو شکست دی اور ۵۱۳۸ میں قرطبہ کا والی بن گیا۔ باسٹھ سال کی عمر میں ۵۱۷۲ میں وفات پائی۔

۲ - عبدالرحمن ثالث : ابوالمطرف عبدالرحمن بن محمد بن عبداللہ المروانی۔ اس نے پچاس سال حکومت کی اور ۵۳۵۰ میں وفات پائی۔

بطحاء اسود کہا جاتا ہے -

رہی تجارت ، ہر زمانے میں عربوں کا میلان تجارت کی طرف رہا ہے - پھر جب ان کی سلطنت برینی (کوہ البرٹ) سے لے کر (جو فرانس اور ہسپانیہ کا درمیانی سلسلہ کوہ ہے) ہندوستان کے شمال کوہ ہمالیہ تک پھیل گئی تو یہ اپنے زمانے کے سب سے بڑے تاجر بن گئے -

رہی زراعت تو عربوں کو اس کی طرف بھی خوب رغبت تھی کیونکہ جہلس دینے والے سورج کے نیچے اپنے وسیع کھیتوں تک لطیف پیرائے میں پانی لانے اور اسے تقسیم کرنے کی جو قدرت ان کو میسر تھی کسی اور کو نہ تھی -

اقوم المسالک کے مقدمے سے جو بیان نقل کیا گیا ہے یہاں ختم ہوتا ہے -

ان تمام باتوں سے جو ہم نے بیان کی ہیں یہ واضح ہو جاتا ہے کہ شعوبیہ کی تمام باتیں قطعی طور پر گری ہوئی باتیں ہیں - کوئی انصاف پسند انسان ان باتوں کی طرف توجہ نہ دے گا - بائیں ہمہ شریعت اس بات کا فیصلہ کر دیتی ہے کہ کسی جنس کے افضل ہونے سے یہ لازم نہیں آتا کہ اس کا ہر فرد افضل ہو چنانچہ بعض حبشی اللہ کے نزدیک ہزار قریشی سے افضل ہوں گے اس لیے کہ انسان اپنی ذاتی فضیلت کی وجہ سے عالی شان ہے نہ کہ گھرانے کی وجہ سے - ہم اسے اس کی اپنی ذاتی اخلاقی برتری کی رو سے دیکھیں گے نہ کہ اس کی اصل کی بزرگی کی وجہ سے ، مگر جب یہ دونوں باتیں اکٹھی ہو جائیں (یعنی خاندان بھی اعلیٰ ہو اور اعمال بھی خوب ہوں) تو وہ دونوں جہتوں کی رو سے شریف قرار پائے گا اور اس کے لیے عظمت اپنی تکمیل کو پہنچ جائے گی - اس بات سے انکار نہیں کیا جا سکتا کہ اصل کا فرع پر بڑا اثر ہوتا ہے لہذا تو جب بھی کسی بات اصل والے کو دیکھے گا یہی گمان کرے گا کہ اس کے اخلاق بہلے ہیں [۱۸۴] اور انداز کریمانہ ہیں - جب اصل اور اچھے اخلاق دونوں اکٹھے ہو جائیں تو یہ انتہائی

کمال ہوگا لہذا کسی عقل مند کے لیے مناسب نہیں کہ وہ اپنے نسب پر فخر کرے یا یہ کہ اپنے حسب کی وجہ سے لوگوں کے سامنے ڈینگیں مارے۔

صحیح مسلم میں نبی اکرم صلی اللہ علیہ وسلم سے مروی ہے کہ آپ نے فرمایا :

أَوْحِيَ إِلَيَّ أَنْ تَوَاضَعُوا حَتَّى لَا يَفْخَرَ أَحَدٌ عَلَى أَحَدٍ وَلَا يَبْتَغِيَ أَحَدٌ عَلَى أَحَدٍ

مجھے از روئے وحی حکم دیا گیا ہے تمہیں تلقین کرنے کا کہ تواضع اختیار کرو تاکہ کوئی کسی کے سامنے ڈینگ نہ مارے ، اور نہ ہی کوئی کسی سے ناانصافی کرے

حق سبحانہ نے اپنے رسول صلی اللہ علیہ وسلم کی زبانی مخلوق کو دونوں قسم کے تفاخر سے منع فرمایا ہے۔ یہ دو قسمیں فخر اور ناانصافی ہے اس لیے کہ جو شخص اپنے آپ کو دوسروں سے افضل سمجھتا ہے اگر وہ حق پر ہے تو یہ بات فخر کہلائے گی اور اگر حق پر نہیں تو یہ بات ناانصافی ہوگی ، لہذا یہ دونوں باتیں ناجائز ہیں۔ فخر بھی اور ناانصافی بھی ، اس لیے کہ اگر کوئی شخص صاحب فضیلت گروہ میں سے ہو مثلاً یہ کہ وہ بنی ہاشم ، یا قریش ، یا عرب ، یا ایرانی یا کسی اور کی فضیلت کا ذکر کرے تو اسے اس سے نہ تو ذاتی فضیلت کا احساس ہونا چاہیے اور نہ اس امر کو لائق توجہ ہی جاننا چاہیے ، اگر کرتا ہے تو اس معاملے میں خطا وار ہے۔ جیسا کہ واضح ہے۔ مزید برآں اس امر کو لائق توجہ جاننے میں خود اس کا اپنا نقص اور ساقط از فضیلت ہونا پایا جاتا ہے چہ جائیکہ وہ اس بات کے باعث بڑائی کا خواہاں یا بلندی کا طالب ہو۔ اور اگر وہ دوسرے گروہ میں سے ہے تو اسے جاننا چاہیے کہ اس کا پسندیدہ صفات سے متصف ہونا ہی اس کے لیے یہ واجب کر دیتا ہے کہ وہ ان تمام گروہوں سے افضل ہو جو ہیں تو گروہ مفضلہ مگر فضیلت سے عاری ہیں۔ لہذا انسان کو اپنی کوشش و اجتہاد ، ساز و سامان ،



آلات، حاصل کردہ مناقب اور تعداد پر فخر کرنا چاہیے نہ کہ  
آباء اجداد پر۔

ہم نے شعوبیہ کے ساتھ مجادلے کے بطور جو کچھ بس میں تھا  
عرض کر دیا۔

## جاہلیت میں عربوں کے مسکن

یاد رکھیں کہ عربوں کے قدیم مسکن جہاں سے نکل کر وہ تمام  
اطراف میں گئے جزیرہ عرب میں تھے جو آباد دنیا کے وسط میں واقع ہے۔  
ان کے اعلیٰ علاقے اور افضل خطے وہ ہیں جہاں کعبہ معظمہ اور مدینہ  
منورہ اور ان کے ارد گرد کے علاقے ہیں۔ اس جزیرے کی اطراف وسیع  
اور حدود دور تک پھیلی ہوئی ہیں جسے مغرب کی جہت سے شام کے  
صحرا گھیرے ہوئے ہیں یعنی بلقا سے لے کر ایلہ تک، پھر بحر قلزم  
ہے جو ایلہ سے شروع ہو کر جہاں آج کل وہ گھاٹی ہے جو مصر کے  
حاجیوں کے راستے میں آتی ہے حجاز تک اور وہاں سے یمن تک جہاں  
قبائل طئی، زبید اور ان کے آس پاس کے قبائل آباد ہیں۔ جنوب کی  
طرف بحر ہند ہے جس کے ساتھ مذکورہ بالا بحر قلزم ملا ہوا ہے۔ یہ  
ملاپ جنوبی جانب سے عدن تک اور پھر اطراف یمن تک ہے جہاں  
بلاد سہرہ واقع ہیں مثلاً ظفار اور اس کے ارد گرد کے علاقے، مشرقی  
[۱۸۵] جانب بحر فارس ہے جو بحر ہند سے نکل کر شمال کی جانب اور  
پھر بحرین تک اور پھر عراق کے شہروں میں سے بصرے اور کوفے تک  
چلا گیا ہے اور شمال کی طرف فرات ہے جو حدود عراق میں کوفہ سے  
لے کر عانہ تک پھر جزیرہ فرات کے شہروں میں سے بلس تک پھر  
صحرائے شام کے علاقہ بلقاء تک، جہاں سے ہم نے ابتدا کی تھی۔

مختصر یہ کہ جزیرہ العرب کی حدود پر چلنے والا صحراء شام کے  
اطراف سے بلقاء سے جنوب کی طرف ایلہ تک جانے کا پھر وہ بحر قلزم  
کے ساحل پر جنوب کی طرف منہ کیے ہوئے اور سمندر اس کی دائیں جانب  
ہو کر چلتا جائے تو مدین پہنچے گا، پھر یمن، پھر بروہ، پھر جدہ جہاں سے

یمن شروع ہوتا ہے پھر زبید ، پھر جنوبی جانب سے اطراف یمن - اس کے بعد وہ مڑے گا ساحل یمن کے ساتھ ساتھ چلے گا بحر ہند اس کی دائیں جانب ہوگا یہاں تک کہ وہ عدن سے گزر کر آگے نکل جائے گا اور پھر مشاریف یمن سے ظفار کے ساحل تک جا پہنچے گا ، وہاں سے مہرہ کے ساحل تک - اس کے بعد وہ شمال کی طرف مڑ کر ساحل یمن کے ساتھ ساتھ چلے گا بحر فارس اس کی دائیں جانب ہوگا اور وہ سواحل مہرہ گزر کر بحرین کے علاقے میں عمان پہنچے گا پھر جزیرہ اوال ، پھر قطیف ، پھر کاظمہ پھر بصرہ ، پھر کوفہ - اس کے بعد وہ مغرب کی طرف مڑے گا ، بحر فارس کو چھوڑ دے گا ، فرات کو اپنی دائیں جانب رکھ کر چلے گا اور سلمیہ پہنچے گا پھر بلقاء جہاں سے چلا تھا - نہایت الارب میں اسی طرح دیا ہے

ابو عبیدہ کہتا ہے : جزیرة العرب طول میں حفر ابی موسیٰ سے لے کر یمن کے آخر تک ہے اور عرض میں یبرین سے لے کر ساوہ تک - اصمعی کہتا ہے : یہ نجران اور عذیب کے درمیان ہے - اس کی حکایت ابن قتیبہ نے ریاشی سے اور ریاشی نے اصمعی کی روایت سے بیان کی ہے - وہ کہتا ہے کہ ابو عبیدہ کا بیان ہے کہ یہ طول میں عدن کے آخر سے لے کر ریف عراق تک ہے اور عرض میں جدہ سے لے کر اور ان طراز بحر کے علاقوں سے لے کر جو جدہ کے آس پاس ہیں طراز شام تک ، اور تجھے معلوم ہے کہ یہ تمام اقوال ایک دوسرے کے قریب قریب ہیں -

### جزیرة العرب کے محیط کی پیمائش

اس جزیرے کا محیط جیسا کہ سلطان عماد الدین نے تقویم البدان میں ذکر کیا ہے بھاری رفتار سے سات ماہ گیارہ دن ہے - چنانچہ بلقاء سے شراة تک تقریباً تین دن ، شراة سے آیلہ تک تقریباً تین دن ، اور آیلہ سے [۱۸۶] سے جار تک اور یہ مدینہ کی بندرگاہ ہے تقریباً بیس دن - جار سے حجفہ کے ساحل تک تقریباً تین دن ، ساحل حجفہ سے جدہ تک جو مکہ کی بندرگاہ ہے تین دن اور جدہ سے عدن تک تقریباً ایک ماہ اور عدن

سے سواحل سہرہ تک تقریباً ایک ماہ - سہرہ سے بحرین کے علاقہ عان تک تقریباً ایک ماہ اور ہجر سے عبادان تک جو عراق میں ہے تقریباً پندرہ دن اور عبادان سے بصرے تک تقریباً دو دن اور بصرے سے کوفہ تک تقریباً بارہ مرحلے اور کوفے سے بالس تک تقریباً بیس دن اور بالس سے سلمیہ تک تقریباً سات دن ، سلمیہ سے غوطہ دمشق کے مشاریف تک تقریباً چار دن ، مشاریف غوطہ دمشق سے مشاریف حوران تک تقریباً تین دن ، مشاریف حوران سے بقاء تک چھ دن - یہ ہے جزیرۃ العرب کا محیط -

### جزیرۃ العرب کی وجہ تسمیہ

[۱۸۷] یاد رکھیں کہ لغت میں جزیرے کے حقیقی معنی وہ جگہ ہے جہاں سے پانی بٹ گیا ہو کیونکہ یہ لفظ جزر سے لیا گیا ہے جو ”سڈ“ کی ضد ہے پھر اسے وسیع معنوں میں لیتے ہوئے ہر اس جگہ کے لیے استعمال کیا گیا ہے جس کے گرد پانی ہو کیونکہ اس ملک کو مغربی جہت سے بحر قلزم اور جنوبی جہت سے بحر ہند اور مشرقی جہت سے بحر فارس اور شمالی جانب سے فرات گھیرے ہوئے ہے اس لیے اسے جزیرہ کہا گیا - اگرچہ یہ ملک خشکی کے ساتھ ملا ہوا ہے اسے جزیرہ کہنا تشبیہ اور مجاز کے طور پر ہے - یہ وہ طریق تعبیر ہے جس سے فصحا کا کلام بھرا ہوا ہے - اس کی وجہ یہ نہیں کہ عربوں کے یہاں جزیرہ اور جزیرہ نما میں کوئی فرق روا نہیں رکھا جاتا جیسا کہ بعض ان مؤلفین کا خیال ہے جو ان کے دلام کے اسرار سے واقف نہیں ہیں - اس جزیرے کو عربوں کی طرف اس لیے منسوب کیا گیا کہ ابتداء میں یہی لوگ یہاں آئے اور رہائش بزیں ہوئے -

### جزیرۃ العرب کتنے حصوں اور کن

#### علاقوں پر مشتمل ہے

مدائنی کہتا ہے : جزیرۃ العرب پانچ حصوں پر مشتمل ہے - تمہامہ ، نجد ، حجاز ، عروص اور یمن - تمہامہ وہ علاقہ ہے جو حجاز کی جنوبی جانب

واقع ہے۔ نجد وہ علاقہ ہے جو حجاز اور عراق کے درمیان واقع ہے۔ حجاز وہ علاقہ ہے جو نجد اور تہامہ کے درمیان واقع ہے۔ یہ ایک پہاڑی سلسلہ ہے جو یمن سے لے کر شام تک چلا گیا ہے۔ اسے حجاز اس لیے کہا گیا ہے کہ یہ نجد اور تہامہ کے درمیان حاجز (حائل) ہے اور عروض یمامہ سے بحرین تک کا علاقہ ہے۔

ابو عبیدہ کہتا ہے: حجاز وہ علاقہ ہے جو جحفہ اور طئی کے پہاڑ کے درمیان ہے اسے حجاز اس لیے کہا گیا کہ یہ نجد اور غور کے درمیان حائل ہے۔

ابن قتیبہ نے بروایت ریاشی اصمعی کے بیان سے رقم کیا ہے کہ جب تو عجلز کو پیچھے چھوڑ کر اوپر کو چلا جائے تو گویا تو نجد میں چلا جا رہا ہے اور پھر مسلسل نجد کے اندر چلتا رہے یہاں تک کہ تو ذاتِ عرق کی گھاٹیوں سے اتر آئے۔ جب اتر آئے تو گویا تہامہ میں پہنچ گیا پھر تہامہ کا علاقہ سمندر تک چلا جاتا ہے۔ جب سیاہ سنگلاخ زمینیں [۱۸۸] تجھے دکھائی دینے لگیں اور تو ابھی نجد میں ہی چل رہا ہو تو (جان لے) کہ یہ حجاز کا علاقہ ہے، اور جب تو ”عرج“ کی گھاٹیوں سے نیچے اترے اور تجھے سامنے سے مرخ اور اراک کے درخت نظر آنے لگیں تو سمجھ لے تو تہامہ میں وارد ہے۔ حجاز کی وجہ تسمیہ پہلے بیان ہو چکی ہے۔

محمد بن عبدالملک الاسدی کہتا ہے: حجاز کی حدود یہ ہیں۔ پہلی حد نخلہ کا درمیانی حصہ اور حرہ لیلیٰ کی پشت ہے۔ دوسری حد وہ ہے جو شام کے ساتھ ملی ہوئی ہے اور وہ شعب و بڈا ہے۔ تیسری وہ ہے جو

۱۔ ریاشی: ابوالفضل العباس بن الفرج الریاشی اسٹی برس کی عمر میں اسے بصرہ میں زنگیوں نے ۵۲۵ء میں قتل کر دیا تھا۔ ابو عبیدہ کا شاگرد تھا۔ لغت اور نحو کا امام تھا۔ تاریخ و روایت میں علامہ اور ثقہ تھا۔ ابو داؤد نے اپنی سنن میں اس کی روایت کردہ احادیث نقل کی ہیں۔

تہامہ سے ملی ہوئی ہے مثلاً بدر ، سقیا ، رھاظ اور عسکناظ اور چوتھی شاہہ اور ودان ہے ۔ اس کے بعد پھر پہلی حد کی طرف اتر آتے ہیں ۔

شام اور یمن کے نام یدِ یمنی اور یدِ شومی سے لیے گئے ہیں اور یدِ شومی بائیں ہاتھ کو کہتے ہیں کیونکہ اگر کوئی شخص سورج کی طرف منہ کر کے کھڑا ہو جائے تو یمن اس کی دائیں جانب ہوگا اور شام بائیں جانب ۔

## ان علاقوں کے اندر جو مشہور شہر اور عمارتیں وغیرہ تھیں

یاد رکھیں کہ ان علاقوں میں سے ہر علاقے میں مشہور شہر ، چشمے ، مختلف قسم کی معدنیات اور کئی قسم کی نباتات پائی جاتی ہیں ۔ جن کا مفصل ذکر ان مورخین نے کیا ہے جنہوں نے اس جزیرے اور اس کے مختلف حصوں پر کتابیں لکھی ہیں مثلاً جزيرة العرب پر متعدد متقدمین فضلا کی لکھی ہوئی تاریخ کی کتابیں ، اسام ازرقی کی تاریخ مکہ ، سمہودی کی تاریخ مدینہ ، اور یمن اور نجد کی تاریخیں وغیرہ اتنی کتابیں ہیں جن کو شمار میں نہیں لایا جا سکتا ، اور جو جو چیزیں انہوں نے بیان کر دی ہیں وہ کافی ہیں ۔ ان کو دہرانا تحصیل حاصل کے مترادف ہے ۔ با این ہمہ ہم مختصر طور پر ان ممالک کے حالات کا ذکر قارئین کرام کی دلچسپی کے لیے کرتے ہیں ۔

حجاز کو لیجیے تو یہاں کے مشہور شہروں میں سے ایک شہر مدینہ ہے جہاں کے رہنے والے پر افضل ترین درود اور دُعا ترین سلام ہو ۔ بعض نے اسے نجد میں شمار لیا ہے ۔ یہ یابک ، یابوک اور یوناکوں نعمتوں والا شہر ہے ۔ یہاں کا پانی میٹھا ہے اور یہاں نخلستان اور پھول بکثرت پائے جاتے ہیں ۔ یہاں کے لوگ مسافروں سے محبت رکھتے ہیں اور جو ہجرت کر کے یہاں چلا آئے اس سے دوستی قائم کر لیتے ہیں ۔ اس کے کئی نام ہیں کسی فاضل نے ان کو اشعار میں جمع کر دیا ہے :

خُذْ جُمْلَةً يَاصْتَا حِ مِنْ أَسْمَاءِ  
مَدِينَةِ الْهَادِيٍّ مِنْ الْأَسْوَاءِ

اے دوست برائیوں سے (نیکیوں کی طرف) رہنمائی کرنے والے (نبی کے) شہر کے تمام نام لے لو

مُحَمَّدٍ نَبِيِّنَا الْمُشْرِفِ  
الْهَاشِمِيِّ الْمُسْطَفِيِّ الْبَرِّ الْتَوْفِيِّ

یہ ہادی مجد اور ہارے شرف والے نبی ہیں ، ہاشمی ، مصطفیٰ ، نیک اور وفا کرنے والے ہیں

فَطَيِّبَةٌ طَيِّبَةٌ وَطَابَةٌ  
وَطَائِبٌ تُعَرَفُ بِالْأَطَابَةِ

(یہ نام یہ ہیں) طیبہ<sup>۱</sup> طیبہ<sup>۲</sup> طابہ<sup>۳</sup> طائب<sup>۴</sup> اور اطابہ<sup>۵</sup>

حَبِيبَةُ بَيْتِ الرَّسُولِ وَالْحَرَمِ  
وَحَرَمِ الرَّسُولِ فَاحْفَظْ مَا انْتَضَمَ

[۱۸۹] حبیبہ<sup>۶</sup> بیت الرسول<sup>۷</sup> بیت الحرم<sup>۸</sup> حرم الرسول - اس نظم کو حفظ کر لو -

وَدَارَ الْإِيْمَانِ وَدَارَ السُّنَّةِ  
وَدَارُ فَتْحِ مَعَ دَارِ الْهَيْجَرَةِ  
دَارَ الْإِيْمَانِ<sup>۹</sup> ، دَارَ السُّنَّةِ<sup>۱۰</sup> ، دَارَ الْفَتْحِ<sup>۱۱</sup> ، دَارَ الْهَيْجَرَةِ<sup>۱۲</sup>  
دَارَ السَّلَامَةِ وَ دَارَ الْإِبْرَارِ  
وَدَارَ الْإِخْيَارِ لِنَفِي الْأَشْرَارِ

دَارَ السَّلَامَةِ<sup>۱۳</sup> ، دَارَ الْإِبْرَارِ<sup>۱۴</sup> اور شریروں کو نکالنے کے لیے دَارَ الْإِخْيَارِ<sup>۱۵</sup>

حَسَنَةٌ مُخْتَارَةٌ مَرْزُوقَةٌ  
مُسْمِنَةٌ مَسْكِينَةٌ مَحْفُوظَةٌ

حسنہ<sup>۱۶</sup> ، مختارہ<sup>۱۷</sup> ، مرزوقہ<sup>۱۸</sup> ، مومنینہ<sup>۱۹</sup> ، مسکینہ<sup>۲۰</sup> ، محفوظہ<sup>۲۱</sup>

مُدْخَلٌ صِدْقٌ قُبَّةُ الْإِسْلَامِ  
شَافِيَّةٌ مِّنْ جُمْلَةِ الْأَلَامِ

مدخل صدق ۲۲ قبة الاسلام ۲۳ شافیه ۲۴ (از جملہ آلام)

أَكَلَةُ الْقُرَىٰ مَعَ الْمُقَدِّمَةِ  
وَهِيَ الْمُبَارَكَةُ خُدْمًا قَبَسَتْهُ

اکالۃ القری ۲۵ ، مقدسہ ۲۶ ، مبارکہ ۲۷ ، جو برکت یہاں سے پھوٹے  
اسے حاصل کر لے

مِنْ نُورِ أَسْمَاءِ مَكَانِ الْمُصْطَفَىٰ  
نَظْمٌ بِهِ أَرْجُو سَوَارِدَ الصَّفَا

یہ نظم مصطفیٰ کے گھر کے ناموں کا نور ہے اور اس کی بدولت  
میں صاف گھاٹ پر وارد ہونے کی امید رکھتا ہوں

اس شہر کی وضع اور بنیاد قدیم ہے۔ کتاب نشر المحاسن الیہانیہ میں لکھا ہے کہ یثرب عربوں کا شہر تھا۔ موسیٰ بن عمران علیہ الصلوٰۃ والسلام کے زمانے میں بنی اسرائیل کے کچھ لوگ یہاں چلے آئے تھے اور انہوں نے قدیم عربوں کو شکست دے کر اس شہر پر قبضہ کر لیا اور ان کے بادشاہ کو جس کا نام ارقم تھا قتل کر دیا۔ پھر جب تک اللہ کو منظور ہوا وہ یہاں مقیم رہے، یہاں تک کہ قبیلہ ازد میلِ عَرِم کے حادثے کی وجہ سے مارب میں سے نکل کر بکھر گئے، چنانچہ اوس اور خزرج نے آکر ان اسرائیلیوں کے پاس ڈیرہ ڈال دیا۔ اسرائیلیوں کے بادشاہ کا نام قیطون تھا، اوس اور خزرج نے اسے موت کے گھاٹ اتار دیا۔ قیطون کا قاتل اوس اور خزرج کے دونوں قبیلوں کا سردار مالک بن العجلان تھا۔ یہ مالک بن الجعلان سالم بن عوف خزرجی کا چچا زاد بھائی تھا۔ بادشاہ کے قتل ہو جانے کے بعد یہودیوں میں واویلا مچ گیا اور پھر اوس اور خزرج نے انہیں نہایت بہت بری طرح فنا کیا، ہاں زمینوں کی آبادی کے لیے کچھ لوگوں کو زندہ رہنے دیا۔ اس طرح اوس اور خزرج یثرب کے

سالک بن گئے حتیٰ کہ آنحضرت صلی اللہ علیہ وسلم مبعوث ہوئے اور اللہ تعالیٰ نے ان (اہل یثرب) کو اپنی اطاعت کی راہ دکھا دی۔ ان سے پہلے کوئی پورا قبیلہ ایمان نہ لایا تھا لہذا یہ بات ان کے لیے بہترین فضیلت اور خوبی شمار ہونے لگی۔ اس کے بعد ستر مرد اور ایک عورت یثرب سے نکل کر مکے کو ہجرت کر کے آ گئے اور انہوں نے جمرۃ العقبہ کے مقام پر علی الاعلان نبی اکرم صلی اللہ علیہ وسلم کے ہاتھ پر بیعت کی اور کہا: یا رسول اللہ! ہم آپ کی بات کی تصدیق کرتے ہوئے اور آپ کے خالق پر ایمان لاتے ہوئے آپ کے تابع ہوئے ہیں لہذا آپ ہم سے اپنے لیے اور اپنے رب کے لیے جو شرائط منوانا چاہیں منوا لیں۔ آنحضرت صلی اللہ علیہ وسلم نے فرمایا: میں اپنے رب کے لیے یہ شرائط پیش کرتا ہوں ” تم اس کی عبادت کرو اور کسی کو اس کا شریک نہ ٹھہراؤ اور اپنے لیے یہ شرط لیتا ہوں کہ جس طرح تم اپنے نفسوں، اولاد اور عورتوں کی حفاظت کرتے ہو اسی طرح میری بھی حفاظت کرو گے۔“ انہوں نے کہا: اگر ہم ایسا کریں تو ہمیں کیا ملے گا؟ فرمایا: جنت۔ وہ بولے: ہمیں منظور ہے چنانچہ انہوں نے ان شرائط پر علی الاعلان آپ کی بیعت کر لی۔ اس وقت [۱۹۰] ربیعہ اور مضر کے دونوں قبیلے سینسی میں موجود تھے۔ ازاں بعد انہوں نے عرض کیا ”یا رسول اللہ! کیا آپ ہمیں حکم دیتے ہیں کہ ہم ان لوگوں پر جو ان گھاٹیوں میں ہیں اپنی تلواریں لے کر ٹوٹ پڑیں۔“ آنحضرت صلی اللہ علیہ وسلم نے فرمایا: ”مجھے اس بات کا حکم نہیں دیا گیا۔“ جب قریش نے اوس اور خزرج کے اس فعل کو دیکھا تو ان کے پاس آنحضرت صلی اللہ علیہ وسلم کے قرابت داروں میں سے اعمزاد افراد آئے جن میں ابو جہل، عتبہ، ابوسفیان، شیبہ، ابی، امیہ، سہیل اور

۱۔ جو لوگ ان سے پہلے ایمان لائے وہ فرداً فرداً ایمان لائے تھے بحیثیت قبیلہ کے صرف یہی لوگ ایمان لائے۔

۲۔ بلوغ الارب میں بنو عمہ دیا ہے مگر یہ بنو عم کیسے ہو سکتے ہیں البتہ ددیالی رشتہ دار مراد ہو سکتے ہیں۔



اس کے بیٹے ، منبہ ، نصر بن الحارث اور عمرو بن العاص تھے ، اور اُن سے کہا ” اے اہل یثرب ! تمہارے مقابلے میں ہم اُس کے زیادہ حقدار ہیں اس لیے کہ ہم اس کے رشتہ دار اور اہل قرابت ہیں ۔ اس پر اوس اور خزرج نے انہیں جواب دیا : ” (تم نہیں) بلکہ ہم تمہارے مقابلے میں اُن کے زیادہ حقدار ہیں کیونکہ ہم اور وہ ایک خدا کی عبادت کرتے ہیں ۔ جب قریش نے ان میں سچا ارادہ اور قوتِ عزم دیکھی تو شر کے پیدا ہونے سے ڈرے ، لہذا انہوں نے ان کی باتوں کا بڑے اچھے پیرائے میں جواب دیا اور کہا : اس کے اور ہمارے معاملے سے تم لوگ اس شرط پر دست کش ہو جاؤ کہ ہم یہ عہد کرتے ہیں کہ انہیں اور ان کے متبوعین کو کوئی گزند نہ پہنچے گی اور ان میں سے جو بھی تمہارے پاس جانا چاہے گا ہم اسے نہیں روکیں گے ۔ ان کی مراد مہاجرین سے تھی ۔ اوس اور خزرج کو یہ بات پسند نہ آئی ۔ اس پر آنحضرت صلی اللہ علیہ وسلم نے فرمایا : اے قوم اوس و خزرج ان کی بات مان لو کیونکہ اللہ تو اپنے احکام پہنچانے والا اور اپنا وعدہ پورا کرنے والا ہے ۔ انہوں نے عرض کیا : ” یا رسول اللہ ! کیا آپ بخوشی یہ فرماتے ہیں کہ ایسا کریں ؟ آپ نے فرمایا : ہاں ۔ انہوں نے جواب دیا : ” آپ کا حکم سر آنکھوں پر “ لہذا وہ چار ماہ کی مدت مقرر کر کے یثرب کو لوٹ گئے ۔ ان کے منتشر ہو جانے کے بعد قریش نے بے وفائی کا ارادہ کر لیا لیکن اللہ تعالیٰ نے اپنے نبی کو ان کے شر سے بچائے رکھا اور آپ اس وحی کے مطابق جو آپ پر نازل ہوئی تھی مکے سے خوف کے عالم میں قدم پھونک پھونک کر روانہ ہو پڑے یہاں تک کہ اللہ تعالیٰ کے حکم کے مطابق مدینے میں پہنچ گئے ۔ جب آنحضرت صلی اللہ علیہ وسلم اور آپ کے ساتھی اہل مدینہ کے پاس پہنچ گئے تو انہوں نے آپ کو اور آپ کے تمام ساتھیوں کو آدھا آدھا مال تقسیم کر لینے کی پیشکش کی ۔ اوس اور خزرج میں سے جس کسی کے پاس دو بیویاں تھیں اس نے ایک کو طلاق دے دی اور اسے کسی مہاجر کے ساتھ بیاہ دیا ۔ اللہ تعالیٰ نے ان کی اس بات کی تعریف کرتے ہوئے فرمایا ہے :

وَيُؤْتِرُونَ عَتَىٰ أَنفُسِهِمْ ۗ وَلَوْ كَانَ بِهِمْ خَصَاصَةٌ  
وَمَنْ يُوقِ شُحَّ نَفْسِهِ فَأُولَٰئِكَ هُمُ الْمُفْلِحُونَ

یہ لوگ دوسروں کو اپنے اوپر ترجیح دیتے ہیں خواہ یہ خود محتاج ہی کیوں نہ ہوں اور جسے اس کے اپنے نفس کے بخل سے بچا لیا گیا وہ ایسے لوگوں میں ہے جن کے لیے فلاح ہی فلاح ہے

[۱۹۱] اس کے بعد انہوں نے آنحضرت صلی اللہ علیہ وسلم کی تمام مواقع پر مدد کی۔ آپ کے آنے سے پہلے ان کے پاس کوئی لشکر نہ تھا۔ آپ نے ان کا نام انصار رکھا چنانچہ یہ نام ان کے ساتھ ان کے نسب اور ان کے اپنے نام سے زیادہ چپک گیا۔ یہ وہ فضائل ہیں جن کے ساتھ اللہ نے انہیں مخصوص کیا ہے۔ اس کے بعد انہوں نے وہ کارنامے انجام دیے جو عیاں ہیں۔ مثلاً مشرکین کے خلاف جنگ کی اور کافروں کے خلاف جہاد کیا۔ سب کچھ سیرت ابن ہشام اور دیگر کتب سیرت میں مذکور ہے، اس مختصر سی کتاب میں تفصیل نہیں دی جا سکتی۔ آنحضرت صلی اللہ علیہ وسلم تا دم آخر انہی کے یہاں رہے۔ مدینہ اوس اور خزرج کا گھر تھا۔ ان کی تعداد یہاں زیادہ تھی اور انہی کی بالادستی تھی۔

حجاز کے علاقوں میں ایک علاقہ ”طائف“ بھی ہے۔ یہ مکے کی مشرقی جانب جبل غزوان کا درمیانی علاقہ ہے۔ یہاں سخت سردی پڑتی ہے، سیوہ جات کی بہتات ہے اس لیے کہ یہاں بہت سے باغات ہیں جنہیں وہ چشمے اور نہریں سیراب کرتی ہیں جو پہاڑوں سے اترتی ہیں۔ یہاں کے باشندے قبیلہ ”ثقیف“ سے تعلق رکھتے ہیں، ثقیف قیس عیلان میں سے ہے۔ بعض ایاد میں سے بتاتے ہیں اور بعض کہتے ہیں کہ یہ قوم ثمود کے باقی ماندہ لوگ ہیں۔

طائف کے علاقے میں ایک مقام ”وَج“ ہے۔ یہ طائف کی وادی ہے جس کے متعلق ایک ثقیفی شاعر کہتا ہے :

مَسْقِيًا يَوْجًا وَ جَسُوبًا وَجًا  
وَاحْتَلَّه غَيْثٌ دِرَاكُ الشَّجِّ

خدا وادی وچ اور حبوب وچ کو سیراب کرے اور اس پر مسلسل  
برسنے والی بارش نازل ہوتی رہے

ایک وادی اور ہے جسے ”النَّخْبِیْب“ کہتے ہیں ، یہ طائف سے  
ایک گھنٹے کے فاصلے پر ہے۔ ایک وادی اور ہے جسے ”العرج“ کہا  
جاتا ہے۔ یہ وہ العرج نہیں جو مکے اور مدینے کے درمیان واقع ہے۔  
ایک وادی اور ہے جسے ”لیبۃ“ کہا جاتا ہے۔ اس کا بالائی حصہ  
ثقیف کا ہے اور زیرین حصہ نصر کا۔ لیبہ اور بسل کے درمیان ایک شہر ہے  
جسے ”جلدان“ کہا جاتا ہے اور جہاں بنو نصر آباد ہیں۔ جلدان میں  
ایک سیاہ پشتہ ہے جسے ”تبعہ“ کہتے ہیں ، وہاں پہاڑی راستے ہیں ہر  
راستے کی مسافت ایک گھنٹے کے برابر ہے یہاں پرانی تلواریں اور منکے  
پائے جاتے تھے۔ لوگوں کا خیال ہے کہ یہاں قوم عاد کی قبریں ہیں۔  
چنانچہ اس پہاڑ کی بڑی تعظیم کی جاتی تھی۔ طائف کے علاقوں میں ایک  
علاقہ ”شدیق“ ہے اور یہ ایک وادی ہے ، اور شدیق اور سمراتہ کے  
درمیان ہدہ ہے۔ اسی طرح بنی نصر کا ایک گاؤں بھی یہاں ہے جسے  
”فتق“ کہتے ہیں ، عکاظ ایک وادی میں نخلستان ہے۔ اس کے اور  
طائف کے درمیان ایک رات کا فاصلہ ہے اور اس کے اور مکے (خدا اس کی  
بزرگی اور زیادہ کرے) کے درمیان تین راتوں کا فاصلہ ہے۔ عربوں کا  
میلا پہلے یہیں لگا کرتا تھا اور یہیں ”فجار“ کی جنگیں لڑی گئیں۔  
عرب یہاں ایک چٹان کا طواف کیا کرتے اور حج کے لیے یہاں آیا کرتے  
تھے۔ ذوالمجاز کبکب کے دامن میں بُذَیْل کا ایک چشمہ ہے۔  
ابو عبد اللہ الواقدی کہتا ہے عکاظ نخلہ اور طائف کے درمیان واقع ہے۔  
[۱۹۲] ذوالمجاز عرفہ کے پیچھے ہے ، مجنہ مثر الظہران میں ، یہ سب  
قریش اور عربوں کے میلے ہیں مگر ان میں کوئی بھی عکاظ سے بڑا نہیں

۱۔ ابو عبد اللہ الواقدی : ابو عبد اللہ محمد بن عمر بن واقد الاسلمی المدنی۔  
علامہ اور روعیہ علم میں سے تھا۔ مگر تمام ائمہ جرح نے انہیں  
ضعیف قرار دیا ہے۔ ۵۲۰ء میں وفات پائی۔

ہے۔ جب ہم اسواق عرب کا ذکر کریں گے تو اس کی تفصیل بیان کریں گے۔ حجاز کا ایک شہر خیبر ہے۔ خاء معجمہ، یاء تحتانیہ، اور باء موحدہ کے ساتھ، بروزن جعفر۔ یہ ایک بڑا شہر ہے جس میں کئی قلعے اور کھیت ہیں اور مدینے سے آٹھ بریدہ کے فاصلے پر شام کی طرف واقع ہے ابو عبید بکری نے ذکر کیا ہے کہ اس کا یہ نام علاقہ کے ایک آدمی کے نام پر پڑا جو یہاں آ کر اترتا تھا۔ خیبر مسلمانوں کے قبضہ کرنے کے کئی سو سال بعد ویران ہو گیا تھا۔ یہاں یہودیوں کے قبائل معتدبہ آباد تھے اور وہ مکر و خباثت میں مشہور تھے۔ السموأل بن عادیا کی سکونت بھی یہیں تھی۔ بعض کہتے ہیں کہ یہ علاقہ علاقہ کا تھا۔ پھر بنی غزہ بن اسد بن ربیعہ کے قبضے میں چلا گیا، یہاں کی آب و ہوا خراب، مضر صحت اور سدا وبائی تھی جس کی وجہ سے لوگوں کو بخار ہو جایا کرتا تھا، یہاں کا بخار بھی شدید قسم کا ہوتا ہے، ایک شاعر اسی کے بارے میں کہتا ہے :

وَمَنْ يَكُ آمْسِي فِي بِلَادِ مِقَامَةٍ  
يُسَائِلُ أَطْشَلًا بِيهَا لَا تُجَاوِبُ

کون بلاد مقامہ میں شام کے وقت آئے اور وہاں ان کھنڈرات سے سوال کرے جو جواب نہیں دیتے

وَقَفْتُ بِبِيهَا أَبِكِي وَأَشَعْرُ سَخْنَةٍ  
كَمَا اعْتَادَ مَحْمُومًا بِخَيْبَرَ صَالِبُ

میں وہاں روتا روتا گیا، مجھے اس قدر گرمی محسوس ہوئی جس طرح خیبر کے علاقے میں تپ زدہ آدمی کو سخت بخار آ لیتا ہے

اسی خیبر کے علاقے میں بہت سے نخلستان پائے جاتے تھے۔ یہاں سے دور دراز علاقوں کو کھجوریں بھیجی جاتی تھیں۔ اسی کے متعلق خارجہ بن ضرار المری کہتا ہے :

۱۔ ایک برید بارہ میل کا ہوتا ہے لہذا آٹھ برید چھیانوے میل ہوتے۔

أَخَالِدُ هَلَا إِذْ سَفِهَتْ عَشِيرَةٌ  
كَتَفَّتْ لِسَانَ التَّسْوِءِ أَنْ يَتَدَعَّرَا

اے خالد جب تمہارے قبیلے نے بیوقوفی کی تھی تو تو نے اپنی  
زبان کو بدخلقی سے کیوں نہ روک رکھا

فَتَانِيكَ وَاسْتَبْضَا عَنكَ الشَّعْرُضَ نَحُونَا  
كَمْسْتَبْضِعُ تَمْرًا إِلَى أَرْضِ خَيْبَرَا

مہارا شعر لے کر ہمارے ہاں آنا ایسا ہی ہے جیسے کوئی اہل خیبر  
کے پاس کھجوریں بیچنے کے لیے آئے۔

یہاں آج کل کچھ اُن نخلستانوں اور باغات کے کچھ بقایا موجود  
ہیں، جہاں باوجود ویرانی کے کچھ کسان اور سیاہ غلام آباد ہیں۔ یہاں  
کی ایک بستی کا نام ”فدک“ ہے جہاں نخلستان، شاہی جاگیریں اور  
کھیت پائے جاتے تھے۔ شاعر کہتا ہے:

مِنْ عَجْوَةِ الشَّقِ نَطُوفٌ ۱ بِالتَّوْدَقِ  
لَيْسَتْ مِنَ الْوَادِي وَلَكِنْ مِنَ فِدَكِ

یہ شق کے علاقے کی عمدہ کھجور ہے جس سے چکناہٹ ٹپک رہی ہے۔  
یہ وادی کی نہیں، بلکہ فدک کی ہے۔

”جار“ مدینہ منورہ کی جنوب مشرقی جانب تقریباً ایک دن اور  
ایک رات کے فاصلے پر ہے۔ یہ مدینے کی بندرگاہ ہے اور بہت سے لوگ اس  
[۱۹۳] کی طرف منسوب کیے جاتے ہیں مثلاً عبدالملک بن الحسن الجاری  
الاحول۔ اس کے جنوب مشرقی جانب تقریباً ایک مرحلے کے فاصلے پر  
ایک پانی ہے جسے بدر کہتے ہیں۔ اس کے قریب ہی بدر نامی ایک بستی  
ہے۔ کتاب فتح الباری میں لکھا ہے: یہ ایک مشہور بستی ہے جو بدر

۱۔ اصل کتاب میں تطوف تاء کے ساتھ چھپا ہے اسے نطوف نون کے  
ساتھ پڑھیں۔

بن مخلد بن النضر بن کثانہ کی طرف منسوب ہے ، وہ یہاں آکر اترتا تھا ۔ بعض کہتے ہیں کہ بدر وہاں کے کنویں کا نام ہے ۔ اس کا یہ نام اس کی گولائی یا اس کے پانی کی صفائی کی وجہ سے پڑا ۔ گویا بدر اس کے اندر دکھائی دیتا ہے ۔ واقدی نے بنی غفار کے کئی ایک شیوخ سے اس روایت کا انکار نقل کیا ہے ۔ وہ کہتے ہیں کہ یہ تو بہاری رہنے اور اترنے کی جگہ تھی ۔ بدر نامی کوئی شخص کبھی اس کا مالک نہ تھا ، بدر اس کا نام پڑ گیا ، ایسے ہی جیسے اور مقامات کا پڑ جاتا ہے ۔ بیان ختم ہوا ۔

یہیں بدر کی جنگ لڑی گئی تھی ۔ یہ وہی دن تھا جس دن مسلمانوں نے قریش کے مشرکین پر غلبہ پایا تھا ۔ جو لوگ اس دن قتل ہوئے ان میں بدر بن الاسود بن زسعه بن المطلب بن نوفل القُرشی بھی تھا ۔ یہ مشرکوں میں سے تھا ۔ اس کے باپ نے یہ شعر مرثیے کے طور پر کہے تھے :

أَتَبَكِّيْ أَنْ يَتَضَيَّلَ لَهَا بَعِيْرٌ  
وَيَمْتَنِعُهَا مِنْ النَّوْمِ السَّهْوُدِ

کیا یہ اس لیے رو رہی ہے کہ اس کا ایک اونٹ گم ہو گیا ہے اور  
بے خوابی اسے نیند سے روک رہی ہے

فَلَا تَبَكِّيْ اَعْلَى بَكَرٍ وَلَكِنْ  
عَلَى بَدْرٍ تَقَاصِرَتِ الْجَدُوْدُ

تو اونٹ پر نہ رو (رو اس بات پر) کہ بدر میں ہمارے نصیبے ہی  
کھوٹے ہو گئے تھے ۔

جحفہ آج کل ویران پڑا ہے ، اس کے اور مکے کے درمیان تقریباً آدھے  
راستے پر عُسُفَّان ہے ، اسے ” مدرج عثمان “ بھی کہا جاتا ہے ۔ عنترہ  
عبسی نے اس شعر میں یہی شہر مراد لیا ہے :

كَأَنَّمَا يَوْمَ صَدَّتْ سَا تَكَلِّمُنَا  
ظَبِيْ بِعُسُفَّانِ سَاجِيِ الطَّرْفِ سَطْرُوفِ

۱ ۔ اصل کتاب میں فلاتبک دیا ہے ۔

جس دن محبوبہ نے ہم سے اعراض کرتے ہوئے ہم سے بات نہ کی اس دن وہ عسفان کی ہرنی معلوم ہوتی تھی جس کی آنکھ ساکن اور غمناک ہو

مدینے کی مشرقی جانب طئی کے دو پہاڑ ہیں ”اجا“ اور ”سلمیٰ“۔ بیان کیا جاتا ہے کہ یہ عرب کے دو شخصوں کے نام تھے۔ ایک اجا تھا جو سلمیٰ پر عاشق تھا۔ دونوں عوجاء کے مقام پر ایک دوسرے سے ملا کرتے تھے لہذا دونوں کو ان دو پہاڑوں پر سولی دے دی گئی۔ مگر پہاڑوں کے نام یہ پڑ گئے۔ جابر بن رالان السنہسی نے اس شعر میں یہی دو پہاڑ مراد لیے ہیں :

وَنَحْنُ غَلَبْنَا بِالْجِبَالِ وَعِزَّهَا  
وَنَحْنُ وَرَثْنَا غَيْثَنَا وَبُدَيْثَنَا

ہم پہاڑوں اور ان کی عزت کی بدولت غالب آئے اور ہم غیث اور بُدینا کے وارث ہوئے

جبال سے اس کی مراد اجا اور سلمیٰ اور ان دونوں کے ٹیلے ہیں۔ حسان بن حنظلہ الطائی کے اس شعر میں بھی یہی دو پہاڑ مراد ہیں

غَضِبْتُ عَلَيَّ أَنْ إِتَّصَلْتُ بِطَيْئِي  
وَأَنَا امْرُؤٌ مِنْ طَيْئِي الْاَجِبَالِ

وہ مجھ پر اس لیے ناراض ہے کہ میں نے طئی کے قبیلے کے ساتھ تعلقات استوار کر رکھے ہیں اور یہ کہ میں طئی الاجبال کا آدمی ہوں

اس کی مراد اجا اور سلمیٰ اور عوارض سے ہے۔ حجاز میں بہت سے پہاڑ، وادیاں، شہر، بستیاں، چشمے اور کنویں ہیں۔ ہمارے لیے ان سب کا یہاں بیان کرنا ممکن نہیں۔

### تہامہ

[۱۹۴] اب لیجیے تہامہ کو، اس میں شہر مکہ ہے، خدا ایسے

شرف بخشے ، یہ کہنا کہ یہ حجاز میں ہے غلط ہے ۔ انشاء اللہ عنقریب اس کا مفصل بیان آئے گا ۔ اسے اُن کثیرالتعداد بستیوں کی وجہ سے جو اس کے گرد ہیں ام القُری کہا جاتا تھا ۔ مکے کے راستے میں دو رات کی مسافت پر بلاد ہذیل میں دو ” نخلہ “ تھے ۔ ایک نخلہ یمانیہ جس سے یدعان کی وادی آکر مل جاتی ہے اور یدعان وہ وادی ہے جس میں نبی اکرم صلی اللہ علیہ وسلم کی مسجد واقع ہے ۔ حنین کی جنگ میں (حضور اکرمؐ کی) فوج یہیں خیمہ زن ہوئی تھی ۔ دوسرا نخلہ شامیہ ہے دونوں کا نقطہ اتصال بطن مر ہے

اور (تہامہ میں) ” سَبوحہ “ بھی ہے ، یہ ایک وادی ہے جو نخلہ یمانیہ میں آکر گرتی ہے ۔

اسی طرح ابام اور ابیم ہیں ۔ یہ دونوں ہذیل کے تھے ۔ یہ دو پہاڑی درے ہیں ، ان کے درمیان ایک پہاڑ ہے جس کی مسافت ایک گھنٹے کی دن کے وقت کی سیر ہے ۔ انہی دونوں دروں کے متعلق سعد بن بکر کا ایک شاعر کہتا ہے

وَإِنْ بِيَهَذَا الشَّعْبِ بَيْتِنَ أَبَيْتِمِ  
وَبَيْتِنَ أَبَامِ شُعْبَةَ مِّنْ فُؤَادِنَا

اس درے میں ابیم اور ابام کے درمیان میرے دل کا ٹکڑا (اٹکا) ہے

اس سے اوپر ایک درہ ہے جسے نجا کہتے ہیں ، یہ بھی ہذیل کا تھا ۔ پھر ” مراخ “ ہے ، یہ بھی ہذیل کا ہے ۔ یہ تین درے ہیں جو دآہ سے نیچے کو گرتے ہیں ۔ دآہ وہ پہاڑ ہے جو نخلتین کے درمیان حائل ہے ۔ پھر ” عشر “ ہے یہ ہذیل کا درہ ہے اور یہ بھی دآہ سے نیچے کو آتا ہے ۔ عشر کے بالمقابل نخلۃ الاخری کی جانب دو پہاڑی درے ہیں جنہیں صہیاتان کہا جاتا ہے ۔ یہ دونوں سراة سے آتے ہیں ۔ ان کے اور ” بسوم “ کے درمیان ایک پہاڑ ہے جسے مرقبہ کہا جاتا ہے ۔ مرقبہ ہذیل کا تھا جہاں ان کے پہرہ دار رہا کرتے تھے ۔ ایک اور درہ ہے جسے ” ہلال “ کہا جاتا ہے جو ” سراة “ اور ” بسوم “ سے آتا ہے ۔ اس



## بلوغ العرب

کے بعد اسی قسم کا ایک اور درہ ہے جسے خیص کہتے ہیں۔ ”بسوم“ ہذیل کا پہاڑ ہے۔ دو اور درے ہیں جنہیں ”کفوان“ کہا جاتا ہے۔ کفو ایض اور کفو اسود یہ دونوں مختلف راستے ہیں جو طائف تک چڑھتے چلے جاتے ہیں۔ یہ ایسے مقام ہیں جہاں سورج دن میں صرف ایک گھنٹے کے لیے طلوع ہوتا ہے۔ یہ دونوں درے پیدل چلنے والوں کے لیے ہیں اور ان دونوں کو تشنگی اور علاقہ کہا جاتا ہے کیونکہ بھیڑ بکریاں اس چراگاہ میں جو تار میں ہے سخت پیاسی ہو جاتی ہیں، اور چر بھی صرف موسم گرما ہی میں سکتی ہیں۔ یہ تمام علاقے نخلہ یمانیہ کے بالائی حصے میں ہیں۔ پھر تم ”بوبات“ کی طرف ہو لو گے جو ایک [۱۹۵] صحرا ہے اور بلادِ سعد بن بکر کہلاتا ہے۔ ایک مقام ”قرن“ ہے جو پہاڑی راستوں اور بوبات کے درمیان ہے یہ بوبات کا آخری حصہ ہے۔ یہ ایک وادی ہے جو سراة سے آتی ہے اور سعد بن بکر اور چند قریشیوں کی ملکیت ہے۔ قرن میں ایک منبر ہے۔ شاعر کہتا ہے

لَا تُقْمِرْنَ عَلَيَّ قَرْنَ وَلَيْلَتِيهِ  
لَا إِن رَضِيَّتْ وَلَا إِن كُنْتُ سَغْتَصِبَا

تُو مقام قرن پر چاند اور چاندنی رات کا منتظر نہ رہ، نہ رضامندی کی حالت میں اور نہ ناراضگی کے عالم میں۔

اس کے بعد تو نجد تک سواری پر بیٹھ کر جائے گا اور مناقب پر چڑھ جائے گا۔ مناقب ایک پہاڑ ہے جو راستے میں آتا ہے۔ اسے مناقب اس لیے کہا جاتا ہے کہ اس میں یمن کی طرف جانے والے پہاڑی راستے ہیں۔ پھر یمامہ کی طرف جانے والے پھر نجد کے بالائی حصے کی

۱۔ بلوغ العرب میں یہ شعر اسی طرح دیا ہے مگر لسان العرب میں یوں دیا ہے

لَا تُقْمِرْنَ عَلَيَّ قَمْرٍ وَلَيْلَتِيهِ  
لَا عَن رِضَاكَ وَلَا بِالْكَرهِ سَغْتَصِبَا

اور وہاں اس شعر کو ابن احمر کی طرف منسوب کیا گیا ہے

طرف اور پھر طائف کی طرف ، اس میں تین گھاٹیاں آتی ہیں - ایک کو ”زلالہ“ کہتے ہیں ، ایک کو قرین اور تیسری کو بیضاء - ”زلالہ“ میں ایک چٹان ہے اور یہ وہی چٹان ہے جہاں سے عقیلی نے اپنی اونٹنی داخل کی تھی اور وہ ایک پہلو سے اس میں گھس گئی تھی - اس کی وجہ یہ تھی کہ لوگوں نے ان سے شرط بندی تھی - مکے کے پہاڑوں اور دروں میں ایک اور پہاڑ ہے جسے خندسہ کہتے ہیں - یہیں مکے کی عمارتیں ہیں جن میں سے ایک شعب بن عامر ہے - انہی پہاڑوں میں ”اجیادان“ ہیں ، اجیاد صغیر بھی اور اجیاد کبیر بھی - ایک پہاڑ ابو قیس ہے ، اور ایک ثور ہے اور وہ یمن کے راستے پر مکے کی پچھلی جانب مفرمیں ہے - اسی طرح ”ثیران“ ہیں - یہ دو الگ الگ پہاڑ ہیں جن کے درمیان افاعیہ کا نشیبی علاقہ ہے جو نشیب منیٰ سے جا ملتا ہے - اصمعی کہتا ہے : ”قُزَح“ وہی ”قرن“ ہے جس جگہ مزدلفہ میں امام کھڑا ہوتا ہے - وہی کہتا ہے ایک ثیر غیناء اور دوسرا ثیر اعرج ، یہ دونوں مل کر ”حراء“ کہلاتے ہیں ، اور ثیر ، ابو قیس اور خندسہ مکہ اور اس کے ارد گرد کے پہاڑ ہیں ، اور انباء طمر ، أحد ، عیر ، جماء اور ذباب مدینہ اور اس کے قریب واقع ہیں - قموص خیبر میں ہے وغیرہ وغیرہ جن کا بیان باعث طوالت ہوگا -

ینبع کا علاقہ بھی تمہارے ہی میں ہے - یہ سمندر کے قریب ایک شہر ہے جہاں حسن بن علی بن ابی طالب کی اولاد رہا کرتی تھی - سمندر کے اوپر اس کی ایک بندرگاہ ہے جو اس سے تقریباً ایک مرحلے کے فاصلے پر ہے - اس کے قریب رضوی پہاڑ ہے ، جہاں سے تمام دنیا میں چاقو اور چھری تیز کرنے کا پتھر لے جایا جاتا ہے -

جذہ بحر احمر پر واقع ہے اور یہ مکے کی بندرگاہ ہے -

رہا مقام حدیبیہ تو کہا جاتا ہے کہ اس کا کچھ حصہ حرم سے باہر ہے اور کچھ حرم کے اندر -

نقام تبوک مدینے اور دمشق کے درمیان نصف مسافت پر واقع ہے - یہیں مسلمانوں اور رومیوں کے درمیان مشہور جنگ ہوئی تھی - تمہارے میں

بہت سے شہر ہیں جن میں سے بعض ویران ہو چکے ہیں اور بعض اپنی پہلی وضع پر اب تک قائم ہیں اور کچھ وہ ہیں جن کو وجود میں آئے زیادہ عرصہ نہیں گزرا۔ ان کا تفصیلی بیان ان کتابوں کے اندر موجود ہے جو اسی مقصد کے لیے مرتب کی جاتی ہیں۔

## عروض

[۱۹۶] اب عروض کو لیجیے۔ یہ صرف دو علاقوں پر مشتمل ہے۔ پہلا ”یمامہ“ ہے، یہ شہر مدینۃ الرسول صلی اللہ علیہ وسلم سے چھوٹا شہر ہے اس کے اور بصرے کے درمیان سولہ مرحلوں کی مسافت ہے۔ اتنا ہی فاصلہ اس کے اور کوفے کے درمیان ہے، اس علاقے میں حجاز سے بھی زیادہ کھجوریں پائی جاتی ہیں۔ یہاں بہت سے چشمے اور کنوئیں بھی ہیں، مسیلمہ کذاب جس نے نبی اکرم صلی اللہ علیہ وسلم کے عہد میں نبوت کا دعویٰ کیا تھا [۱۹۷] یہیں کا باشندہ تھا۔ مسیلمہ، ابوبکر رضی اللہ عنہ کے عہد میں قتل ہوا۔

زرقاء الیمامہ بھی یہیں کی تھی۔ وہ تیزی نگاہ، سمجھ بوجھ اور ذہانت کی وجہ سے مشہور تھی۔ کہا جاتا ہے کہ وہ تین دن کی مسافت (کے فاصلے) سے دیکھ لیتی تھی۔ اس کے (بارے میں) قصے مشہور ہیں۔ یمامہ میں اور شہر بھی تھے جو اب ویران ہو چکے ہیں۔

دوسرا علاقہ بحرین کا علاقہ ہے۔ یہ بہت وسیع سر زمین ہے جو بحر فارس کے ساتھ ساتھ چلی گئی ہے۔ یہاں نخلستان اور پھل بکثرت پائے جاتے ہیں۔ یہاں کے مشہور شہروں میں سے ایک ہنجر ہے۔ ہاء اور جیم پر زبر۔ یہ شہر بحرین کا دارالحکومت تھا۔ جب قرامطہ بحرین پر قابض ہوئے تو انہوں نے اسے ویران کر دیا اور ”الاحساء“ کا شہر بسایا اور وہاں اترے، چنانچہ وہ بحرین کا دارالحکومت بن گیا۔ الاحساء شہر میں بہت سے چشمے، کنوئیں، نخلستان اور میوے پائے جاتے ہیں۔ اس کے اور یمامہ کے درمیان چار یوم کی مسافت ہے۔ یہاں اس

کے علاوہ اور بھی وسیع علاقے ، بستیاں اور چشمے کنویں وغیرہ پائے جاتے ہیں ۔

### نجد

اب نجد کو لیں تو یہ تمام جزیرۃ العرب کا عمدہ ترین علاقہ ہے ۔ یہی وجہ ہے شعرا نے قدیم زمانے میں بھی اس کا ذکر کیا اور اس دور میں بھی کرتے ہیں ۔ وہ یہاں کے ٹیلوں ، سہکتی فضاؤں اور خوشبوؤں کے گیت گنگاتے ہیں ۔

ایک شاعر کہتا ہے :

أَقُولُ لِبِصَاحِبَيْهِ وَالْعَيْسُ تَهْيُوهِي  
بِنَابَيْنِ الْمُنْيِثَةِ فَالضِّمَّتَارِ

[۱۹۸] جب اونٹ ہمیں لے کر منیفہ اور ضمار کے درمیان تیز رفتاری سے جا رہے تھے تو میں نے اپنے ساتھی سے کہا

تَمْتَعِ مِّنْ شِمِيمِ عَرَّارِ نَجْدِ  
فَمَا بَعْدَ الْعَشِيَّةِ مِّنْ عَرَّارِ

نجد کی عرار نامی بوٹی کی خوشبو سے فائدہ اٹھا لو ورنہ آج رات کے بعد کوئی عرار نہیں ملے گی

أَلَا يَا حَبِذَا نَفَحَاتُ نَجْدِ  
وَرِيًّا رَوْضِهِ بَعْدَ الْقَطَارِ

نجد کی خوشبو اور بارش کے بعد وہاں کے باغات کی مہک کس قدر بھلی معلوم ہوتی ہے

وَأَهْلُكَ إِذْ يَجُولُ الْحَيُّ نَجْدًا  
وَأَنْتَ عَلَيَّ زَمَانِيكَ غَيْرُ زَارِ

کیا بھلے لگتے ہیں تیرے گھر والے بھی جب تیرا قبیلہ نجد میں اترے ، اس وقت تو خود بھی زمانے کی شکایتیں نہیں کرتا

شُهُورٌ يَنْقُضِيْنَ وَمَا شَعَرَ نَا  
بِأَنْصَافٍ لَهْنٌ وَلَا سِرَارِ

(یہاں) مہینوں گزر جاتے ہیں مگر ہمیں نہ تو ان کے نصف کا پتا چلتا نہ آخر کا

۱ عبد الله بن السُّدَمِيْنَه الخثعمي کہتا ہے :

أَلَا يَا صَبَا نَجْدٍ مَتْنِي هِجْتِ مِّنْ نَّجْدٍ  
لَقَدْ زَادَنِي مَسْرَاكٍ وَجَدًّا عَلِيٍّ وَجَدٍ

اے نجد کی باد صبا تو کب نجد سے پھوٹ نکلی تھی ، تیرے رات کے وقت چلنے سے مجھ پر تو بر تو غم طاری ہو رہا ہے

۲ أُنْ هَتَفَتْ وَرَقَاءٌ فِي رَوْثِ الضَّحَى  
عَلِيٍّ فَنَنْ غَضَّ النَّبَاتِ مِّنْ الشَّرْنَدِ

کیا اس لیے کہ ایک کبوتری چاشت کی روشنی میں کیوڑے کی تر و تازہ ٹہنی پر چھچھانے لگ گئی تھی

بَكَيْتَ كَمَا يَبِيكِي التَّوَلِيْدُ وَلَمْ تَكُنْ  
جَلِيْدًا وَأَبْدَيْتَ التَّذِي لَمْ تَكُنْ تَبْدِي

تُو تو اس طرح رویا جس طرح کوئی بچہ روتا ہے - تو قوی و صابر ثابت نہیں ہوا - تو نے وہ بے قراری ظاہر کر دی جسے تو ظاہر کرنا نہ چاہتا تھا

۱ - عبد الله بن السُّدَمِيْنَه : دُمَيْنَه اس کی والدہ کا نام ہے - یہ بنی عامر بن تیم الله میں سے تھا - اس کی کنیت ابو السری ہے - اسلامی زمانے کا شاعر ہے جرجی زیدان نے اسے جاہلی شعرا میں سے شمار کیا ہے مگر یہ غلط ہے -

۲ - بلوغ الارب اِءْنُ دِیَا ہے اسے اَنْ پڑھیں -

وَقَدْ زَعَمُوا أَنَّ الْمُحِبَّ إِذَا دَنَا  
يَمَلُّ وَأَنَّ النَّأْيَ يَشْفِي مِنَ التَّوَجُّدِ

لوگوں کا خیال ہے کہ جب محبوب قریب آ جاتا ہے تو انسان  
اس سے اکتا جاتا ہے اور یہ کہ دوری غم سے شفا بخشتی ہے

بِكُلِّ تَدَاوَيْتَنَا فَلَمْ يَشْفِ مَا بَيْنَا  
عَلَى ذَاكَ قُرْبُ الدَّارِ خَيْرٌ مِنَ البُعْدِ

ہم نے ہر طرح کا علاج کیا مگر ہماری بیماری کو شفا نصیب  
نہیں ہوئی، اسی لیے (یہ کہنا پڑا کہ) محبوبہ کے گھر کا قریب ہونا  
دور ہونے سے بہت بہتر ہے

عَلِمَتِي أَنَّ قُرْبَ الدَّارِ لَيْسَ بِسِنَافِعٍ  
إِذَا كَانَ مَن تَهْوَاهُ لَيْسَ بِيَذِي وَدٍ

یہ الگ بات ہے کہ قُربِ منزل اس وقت تک کوئی فائدہ نہیں  
دیتا جب تک تیرا محبوب دوستدار نہ ہو

الصِّمَّةُ بن عبد الله لکھتا ہے :

حَنَنْتُ إِلَى رِيَا وَنَفْسُكَ بَاعَدَتُ  
مَزَارِكَ مِنِّي رِيَا وَشِعْبَنَا كَمَا مَعَا

تو ریا سے ملنے کا مشتاق ہے حالانکہ تو خود اس جگہ کو چھوڑ

۱ - صمہ بن عبد الله : یہ عہد اموی کے شعرا میں سے ہے - اپنے چچا کی  
لڑکی ریا پر عاشق ہو گیا تھا - اس نے اس کا رشتہ چاہا - ریا کا  
باپ اس شرط پر راضی ہو گیا کہ یہ پچاس اونٹ دے - صمہ نے  
باپ سے ذکر کیا تو اس نے انچاس اونٹ دیے مگر ریا کے باپ نے  
پچاس سے کم لینے سے انکار کر دیا - صمہ کے باپ نے بھی ایک اور  
اونٹ دینے سے انکار کر دیا - صمہ تنگ آ کر وہاں سے شام چلا گیا  
مگر جب ریا کی یاد نے ستایا تو یہ شعر کہے -

گر چلا آیا ہے جہاں اس سے ملاقات ہوتی تھی ، جہاں تم دونوں  
کے قبیلے اکٹھے ہیں

فَمَا حَسَنٌ أَنْ تَأْتِيَ الْأَمْرَ طَائِعًا  
وَتَجْزَعَ أَنْ دَاعِيَ الصَّبَابَةِ أَسْمَعًا

[۱۹۹] یہ اچھی بات نہیں کہ، تو خود اپنی مرضی سے ایک بات  
کرے اور پھر جب عشق کا دعوت دینے والا تجھے اپنی آواز سنا  
دے تو تو گھبرانے لگ جائے (خود ہی الگ ہو اور جب یاد دل  
میں ہوک اٹھائے تو تڑپنے لگے)

قِيْنَا وَدَّعَا نَجْدًا وَمَنْ حَلَّ بِالْحِمِي  
وَقَلَّ لِيَنْجِدَ عَيْنِدَنَا أَنْ يُودَّعَا

دونوں ساتھیو ! ٹھہرو اور نجد اور ان لوگوں کو جو حمی میں  
اترے ہیں الوداع کہو - ہمارے ہاں یہ بات شاذ و نادر ہی دیکھی  
گئی ہے کہ کسی نے نجد کو خیر باد کہا ہو

بَيْنَفْسِي تِيْلِكَ الْأَرْضُ مَا أَطْيَبَ الرَّبَا  
وَمَا أَحْسَنَ الْمُصْطَفَا وَالْمُتْرَبَعَا

اس سر زمین پر میری جان قربان ہو - اس کے ٹیلے کس قدر عمدہ ہیں  
اور یہاں کے موسم گرما اور موسم بہار کے اترنے کے مقامات کیا ہی  
خوبصورت ہیں

وَلَيْسَتْ عَشِيَّاتُ الْحِمِي بَرَوَاجِعِ  
عَلَيْكَ وَلَكِنْ خَلَّ عَيْنِكَ تَدْمَعَا

حمی کی راتیں تیرے پاس واپس نہیں آنے کی - ہاں تو اب اپنی  
دونوں آنکھوں کو آنسو بہانے سے نہ روک

وَلَمَّا رَأَيْتُ الْبِشْرَ أَعْرَضَ دُونَنَا  
وَحَالَتْ بَنَاتُ الشُّوقِ يَحْنِينُ نُرْعَا

جب میں نے دیکھا کہ بشر پہاڑ ہارے سامنے حائل ہو گیا اور یہ کہ محبوب کی دلانے والے جملہ آثار بے اختیار زار و قطار اشکبار ہیں

بَكَتْ عَيْشِيَّ الْيُسْرَى فَلَمَّا زَجَرَ تَهَا  
عَنِ الْجَهْلِ بَعْدَ الْحِلْمِ أَسْبَلْتَا مَعَا

تو میری بھی بائیں آنکھ رونے لگ پڑی۔ پھر جب میں نے اسے ڈانٹا کہ دانشمندی کے بعد حماقت کا کیا مطلب تو دونوں رونے لگ گئیں

تَلَفَّتْ نَحْوَ النَّحْيِ حَتَّى وَجَدْتَنِي  
وَجِيعَتٌ مِّنَ الْأَصْغَاءِ لَيْثًا وَأَخْدَاعًا

میں نے بار بار قبیلے کی طرف مڑ کر دیکھا حتیٰ کہ میں نے محسوس کیا کہ اس طرح دیکھنے سے گردن کی ایک طرف کو اور رگ گردن کو درد ہونے لگ گیا ہے

وَأَذْكَرُ أَيَّامَ الْحِمَى ثُمَّ أَنْشَنِي  
عَلَى كَبِيدِي مِّنْ خَشْيَةِ أَنْ تَصَدَّعَا

میں ایام حیمیٰ کو یاد کرتا ہوں مگر پھر اپنے جگر کا خیال آ جاتا ہے کہ مبادا یہ (صد سے فراق سے) پھٹ جائے

نجد میں بہت سے شہر ہیں۔ یہیں عالیہ کی وہ سرزمین بھی تھی جس کی کلیب بن وائل حفاظت کیا کرتا تھا جو اس کے قتل کی باعث بنی اور (اس کے قتل کے باعث) حرب بسوس چھڑ گئی جو مدنتوں جاری رہی۔ ابو لُغْدَه اصفہانی نے ایک کتاب لکھی ہے جس میں نجد کے شہروں، بستیوں، پہاڑوں، معدنیات، پانیوں اور ان قبائل عرب کا ذکر کیا ہے جو [۲۰۰] گزشتہ زمانے میں یہاں کے قابض و متصرف رہے۔ وہ لکھتے

ہیں :

ابن الاعرابی کا بیان ہے : نجد دو علاقوں کا نام ہے ، سافلہ اور عالیہ ،



سافلہ وہ علاقہ ہے جو عراق سے متصل ہے اور عالیہ وہ ہے جو حجاز اور تہامہ سے متصل ہے ۔

اصمعی کہتا ہے : جب تو ذات عرق سے گزر کر سمندر کی جانب روانہ ہو تو گویا تہامہ کے علاقے میں ہے اور جب تو وجرہ اور غمرہ سے گزر جائے تو گویا نجد میں ہے تاآنکہ تو عذیب پہنچ جائے ۔ غمرہ کوفے کے راستے میں ہے ، اور وجرہ بصرے کے راستے میں ۔ یہاں تک نجد کا ذکر ہے ۔ وہ کہتا ہے کہ بعض لوگ بیان کرتے ہیں کہ جب تو کوفہ کی جانب سے عذیب پہنچ جائے جو کوفے سے ایک مرحلے کے فاصلے پر ہے تو گویا تو نجد میں وارد ہے ۔ تاآنکہ تو تہامہ کی حد تک پہنچ جائے ۔

اور اصمعی کہتا ہے : جب تو بصرے کی جانب سے چلتا ہوا عیجلین سے گزر جائے تو گویا تو نجد میں داخل ہو گیا اور جب کوفہ کی جانب سے سُمیرا یا اس کے قریب پہنچ جائے تب بھی نجد میں وارد ہو گیا تاآنکہ تو ذات عرق پہنچ جائے ۔ پھر جب تو ذات عرق کی گھاٹیوں سے نیچے اترے تو گویا تہامہ میں پہنچ گیا ۔ کہا جا رہا ہے کہ جب تو مدینے سے نکلے (اس کے شرف بخشنے والے پر بہترین درود و سلام ہو) تو گویا تو نجد میں آ رہا ہے تاآنکہ تو مدارج العرق میں جا اترے اور جب تو مدارج العرق میں اتر آیا تو پھر مکے تک تو تہامہ ہی کے اندر ہے ۔

وہ کہتا ہے : اہل مدینہ کا قول ہے : کیا تو نے تہامی راستہ اختیار کیا یا نجدی ، تہامی تو وہ ہے جو عسفان اور حنفہ کے راستے پر ہے اور نجدی وہ ہے جو ربذہ کے راستے پر ہے ۔ وہ کہتا ہے : مکے تک بصرہ کے دو راستے ہیں ۔ ایک راستہ تو یہ ہے کہ صحرا تیری بائیں جانب ہو اور تو مکہ تک کئی راتیں اوپر کو چلتا رہے ، جب تو اوپر کو جا کر خلیج سے نکل جائے تو گویا تو رمل میں داخل ہے ۔ پھر جب تو باج اور قرین سے نکل جائے تو گویا نجد میں آ گیا ۔ جب تو منکدر کے راستے

پر ہو لے اور کاظمہ تک چلا جائے تو کاظمہ تک تین راتوں کی مسافت ہے -  
تین راتیں دو میں ، تین صمّان میں ، اور تین دہنّاء میں -  
کسی اور سے مروی ہے کہ کسی نے کہا : جب تو حفر یعنی  
حفر ابی موسیٰ اشعری سے گزر جائے (اصل میں تو بنی العنبر کا حفر ہے ،  
ابو موسیٰ نے یہاں ایک کنواں کھدوایا تھا) تو گویا تو نجد کے اندر  
ہے -

بعض کہتے ہیں : نجد کی حد نباج سے شروع ہوتی ہے اور یہ علاقہ  
بنی عبداللہ بن عامر بن کریز کا ہے - بعض کہتے ہیں : جب تو قُصیم سے  
گزر جائے تو گویا نجد میں ہے تاآنکہ تو ذات عرق پہنچ جائے - اس کے  
بعد تو تھامہ میں جائے گا - اور قُصیم ایک مقام ہے جہاں جھاؤ کے درخت  
ہوتے ہیں - یہاں پانی اور بستیاں بکثرت پائی جاتی ہیں - ان میں سے دو  
بستیاں ابن عامر کی ہیں جن میں سے ایک کو عسکران کہا جاتا ہے -  
وہ کہتا ہے : اہل قُصیم کھجور کے پتوں کے بنے ہوئے خیموں میں رہا  
کرتے تھے اور یہ بنی عبس اور دیگر قبائل کے اترنے کی جگہ تھی - یہاں  
[۲۰۱] بہت سے نخلستان ہیں اور یہ علاقہ مدینے کی عملداری میں ہے اور  
کہا جاتا ہے کہ قُصیم کی حد بُولان کا چٹیل میدان ہے - بُولان ایک  
بیابان ہے - وہ کہتا ہے : قُصیم ریگستان ہے اور قُصیم میں ریگستان کے  
اندر بنی اسد کا کنواں ہے ، جہاں کھجور کے پتوں سے بنے ہوئے خیمے  
بکثرت پائے جاتے ہیں اور اسے حُوَیْرِثِیَّةُ کہا جاتا ہے - شاعر کہتا  
ہے :

عَلَى الرَّبْعِ الشَّدِي بِحُوَيْرِ ثَاتٍ  
مِنْ اللَّهِ التَّحِيَّةُ وَالسَّلَامُ

اللہ کی طرف سے اس مکان کے لیے تحیّہ و سلام جو حُوَیْرِثَاتِ میں  
ہے

اور قُصیم میں عیجلز ہے ، اور یہ بنی ساذن کا پانی ہے اور بصرے اور  
سکے کے نصف راستے پر واقع ہے - راجز کہتا ہے :

اللَّهُ نَجَّاكَ مِنْ الْعَجَالِزِ  
وَمِنْ جِبَالِ طَخْفَةَ النَّوَّاشِرِ

اللہ نے تجھے عجالز سے بھی نجات دلائی ہے اور طخفہ کے بلند پہاڑوں سے بھی

عجالز وسیع زمینوں کو کہتے ہیں اور عجلز اور اس کے ارد گرد کے پانیوں کو بھی - رَحْبُ قُصَيْمٍ میں بنی مازن کے ایک پانی کا بھی نام ہے -

اس مؤلف نے ، خدا اس پر رحم کرے ، تمام بستیوں ، پہاڑوں ، پانیوں اور معدنیات کا ذکر کیا ہے - نیز ان اشعار کا بھی ذکر کیا ہے جو اس کے بارے میں کہے گئے -

عربوں کا ایک شاعر جس کا نام قائد بن حکیم الربعی ہے نجد کی منزلوں اور ان کے متعلق اپنے شوق کا اظہار کرتے ہوئے کہتا ہے :

خَلِيْلِيَّ إِنِّ حَانَتْ بِمِصْرَ مَنِيَّتِي  
وَأَزُّ مَعْتُمَا أَنْ تَحْفَرَا لِي بِهَاتِقَبْرَا

میرے دو دوستو ! اگر مصر میں میری موت کا وقت آ جائے اور تم میری قبر کھودنے کا ارادہ کر لو

فَلَا تَنْهَسِيَا أَنْ تَقْرَأِي عَلِي الْغَضِي  
وَتَجْدِي سَلَامًا لَا قَلِيْلًا وَلَا نَزْرًا

تو تم غصی اور نجد کو میرا سلام کہنا نہ بھولنا اور یہ سلام قلیل اور تھوڑا بھی نہ ہو

وَإِنَّ سِرَّتَ يَامُ سُبْحَانَ رَبِّي بِالْغَضِي  
أَوِ الْمَرَّتِ مِنْ نَجْدِي سُبْحَيْسَةَ صُعْرًا

اور اگر تو سبحان اللہ ! نجد کے علاقے میں غصی یا مرت میں چلے درآنحالیکہ یہ سواریاں ذلیل ہو چکی ہوں اور ان کی گردنیں ایک طرف جھک گئی ہوں

[۲۰۲] وہی شاعر کہتا ہے :

مَتَى الْعَيْشُ مِنْ مِصْرٍ بِنَا رَافِعَاتُنَا  
إِلَى نَجْدٍ أَوْ بَادٍ لِعَيْشِي قِيلَاتُنَا

اونٹ مصر سے چل کر ہمیں کب نجد پہنچا دیں گے یا اس کی  
چوٹیاں کب میری آنکھوں کے سامنے آئیں گی

وَمُزَجٍ إِلَيْهَا الطَّرْفِ حَتَّى يَرُدَّه  
قَمُوسُ الْقُرَى فِي الْبُعْدِ يَخْفِقُ آلُهَا

اور میں اپنی نگاہ کب اس کی طرف کروں گا ، یہاں تک کہ قموس  
القری کا ٹیلہ جس کا سراب دور سے حرکت کر رہا ہو اس نگاہ کو  
لوٹا دے

عَلَى مَتْنٍ عَادِيٍّ كَأَنَّ آمَارَه  
رِجَالٌ تُنَادِي أَفْلَتَتْهَا جِمْالُهَا

ایک بوڑھے اونٹ کی پیٹھ پر رکھ کر جس کی علامات یوں دکھائی  
دیتی تھیں جیسے کچھ لوگوں کے اونٹ ہاتھ سے نکل گئے ہوں اور  
وہ ایک دوسرے کو پکار رہے ہوں

اس کا مُزَجٍ کہنا اس کا مطلب یہ ہے کہ وہ دیکھنے کے لیے اپنی

نگاہ کو ادھر ادھر پھیر رہا ہے اور قموس القری ایک ٹیلے کا نام ہے -

عباس بن خلیل النصری بنی جذیمہ بن مالک بن نصر کا نوحہ

اس طرح کرتا ہے ، بعض لوگ یہ کہتے ہیں کہ ان اشعار کا قائل امرار

فقعی ہے -

۱ - امرار فقعی - امرار بن سعید بن حبیب بن خالد بن نضلہ الاشج ابن

حجوان بن فقعی - اس کی کنیت ابو حسان ہے - عہد اسلامی کا

شاعر ہے - امرار سات شاعروں کا نام ہے - امرار فقعی ، امرار

عدوی ، امرار عجلی ، امرار طائی ، امرار شیبانی ، امرار کلبی اور

امرار حرشی (شرح امالی : ۲۳۱) ابو علی قالی نے ان اشعار میں سے

صرف دو شعر دیے ہیں اور انہیں امرار فقعی کی طرف منسوب کیا

ہے (شرح امالی : ۲۳۵)

وَلَقَدْ أَرَى الشَّلْبُوتَ يَأْتِفُ نَبِيَّتَهُ  
حَتَّى كَأَنَّ نَهْمَهُ أَوْلُوهُ سُلْطَانُ

میں دیکھ رہا ہوں کہ وادی ثلبوت کی گھاس کو ایک قبیلے کے  
افراد یوں ناپسند کر رہے ہیں گویا وہ (نازک مزاج) صاحب سلطنت  
ہیں

وَلْتَهُمْ بِيَلَادٍ طَالَمَا عُرِفَتْ بِهِمْ  
صُحْرًا لَمَلًا وَمَسَدَافِعَ السَّبْعَانَ

ان کے شہر ہیں جو عرصے تک ان کے نام سے مشہور رہے مثلاً  
صحرا الملا اور مدافع السبعان

وَمِنَ الْحَوَادِثِ لَا أَبَا لِأَبِيكُمْ  
أَنَّ الْأَجْيَفِيرَ قَسَمَهُ شَطْرَانِ

خدا کرے تمہارے باپ کا باپ نہ رہے۔ حوادث زمانہ کی بات ہے کہ  
اجیفر کو دو حصوں میں تقسیم کیا جاتا ہے

طَرَدَتْ مَخَاضَ بَنِي أُنَيْفٍ عَن ثَوَّةٍ  
سُبْحَانَكَ اللَّهُمَّ ذَا السُّبْحَانِ

وہ بنی انیف کی گاہن اونٹنیوں کو جبراً ہانک کر لے گئے اے پاک  
خدا تو پاک ہے (حد ہو گئی ہے)

طَرَدُوهُ أَنْ لَا تَقُوا غُلَامًا وَاحِدًا  
وَنَسُوا مَوَائِقَ مَعْقِدِ الْإِيْمَانِ

محض اس لیے کہ انہیں اکیلا لڑکا ملا وہ اسے ہانک کر لے گئے  
اور عہدو پیمان کے میثاق کو بھول گئے

فَلَوْ الْهَدْيِمْ لَنُتُوا أَوْ ابْنَيْ دَهْمَجٍ  
عَرَفُوا التَّمَلُّكَ أَسْرَعَ الْعِرْفَانِ

اگر ان کی ملاقات ہدیم یا دھمج کے دو بیٹوں سے ہو جاتی تو انہیں

بہت جلد معلوم ہو جاتا کہ کسی چیز پر زبردسی قبضہ کر لینا کیسا ہوتا ہے

سَكَنُوا شُبَيْثًا وَالْأَحْصَ وَ أَصْبَحَتْ  
نَزَلَتْ مَنَازِلَهُمْ بَنُو ذُبْيَانَ

یہ لوگ شبیث اور احص میں آباد تھے مگر بعد میں یہ حالت ہو گئی کہ بنو ذبیان ان کی منازل میں آباد ہو گئے

وَإِذَا يُقَالُ أُتَيْتُمْ لَمْ يَبْرَحُوا  
حَتَّى تُقَيِّمَ الْخَيْلُ سُوقَ طِعَانَ

جب ان سے یوں کہا جائے کہ لوگ (تم پر حملہ کرنے کے لیے) آگئے تو یہ اپنی جگہ سے اس وقت تک نہ ہٹتے تھے جب تک یہ نیزہ زنی کا بازار گرم نہ کر دیتے

وَإِذَا فُلَانٌ مَاتَ عَن أَكْرَوْمَةٍ  
رَقَعُوا مَعَاوِزَ فَقْدِهِ بِفُلَانٍ

اور جب کوئی شخص کریمانہ افعال کرنے کے بعد مر جاتا تو یہ لوگ اس کے سفقود ہو جانے کے پرانے کپڑوں کو فلاں شخص کا پیوند لگا دیتے (اس کی جگہ نیا سردار کھڑا کر لیتے جو وہی کریمانہ کارنامے انجام دینے لگتا)

ہم نے اوپر اصفہانی کی کتاب کا ذکر کرتے ہوئے بتا دیا ہے کہ اس نے نجد کے شہروں ، بستیوں ، پہاڑوں اور معدنیات وغیرہ کا بالتفصیل ذکر کیا ہے -

### یمن

رہا یمن تو یہ ایک بہت بڑا اور وسیع الاطراف ملک ہے جس کی

۱ - اسی معنی میں یہ شعر ہے :

ولیس یھلک میننا سیدہ ابدآ  
إلا افتلیننا غلاماً سیداً فییننا

حدود دور تک چلی گئی ہیں اصفیا اس کی ہمیشہ تعریف کرتے رہے ہیں [۲۰۳] کیونکہ اللہ تعالیٰ نے یہاں کی ہر چیز میں برکت دی ہے۔ اسے کھیتوں، نخلستانوں، درختوں، پھلوں، چراگاہوں اور پیداوار کی کثرت کی وجہ سے خضراء بھی کہا جاتا ہے۔

کلاعی اپنے قصیدے میں کہتا ہے :

هِيَ الْخَضْرَاءُ فَاسْتَلْ عَن رُبَاهَا  
يُخْبِرُكَ الْيَقِينُ الْمُخْبِرُونَ

یہ خضراء ہے، تو اس کے ٹیلوں کی بابت دریافت کرے تو تجھے بتانے والے یقینی بات بتا دیں گے

وَيُمَطِّرُهَا الْمُهَيْمِنُ فِي زَمَانٍ  
بِهِ كُلُّ الْبَرِيَّةِ يَظْمُونَ

اللہ تعالیٰ یہاں اس زمانے میں بارش برساتا ہے جس زمانے میں ساری دنیا پیاسی ہوتی ہے

وَفِي أَجْبَالِهَا عِزٌّ عَزِيْزٌ  
يَظَلُّ لَهَا الْوَرَى مُتَقًا صِرِيْنَا

اور اس کے پہاڑوں میں بڑی عزت ہے جس کے مقابلے میں تمام لوگ چھوٹے معلوم ہوتے ہیں

وَأَشْجَارٌ مُّسْنَوْرَةٌ وَزَّرْعٌ  
وَفَاكِهَةٌ تَرُوقُ إِلَّا كِلَيْسَنَا

اس کے کلیوں والے درخت کھیت اور پھل ہیں جو کھانے والوں کو بہت لطف دیتے ہیں

يمن کی زمین تین حصوں پر منقسم ہے۔ ایک قسم صحراء اور ہموار ہے، دوسری قسم دشوار گزار پہاڑ ہیں اور تیسری قسم سمندر ہے۔ ابوالحسن کلاعی نے بعض مشرقی اور بعض مغربی مقامات کو ہموار

صحراؤں میں شمار کیا ہے - مشرقی علاقے یہ ہیں : مارب ، نجران ، حضر موت ، ہمدان کا درمیانی حصہ ، شجر ، اور بیجان ، مغربی علاقوں میں سے زُبَید ، علاقہ ، عِشیر ، سَرْدَد ، متور ، اور ارض حکیم کو صحرا میں شمار کیا ہے ، اور ارض حکیم مبیضہ سے لے کر جُلشی تک ہے -

وہ کہتا ہے کہ ان صحراؤں اور میدانوں میں وہ فوائد ، فضائل اور برکتیں ہیں جن کو شمار نہیں کیا جا سکتا اور نہ کوئی ان کی انتہا کو پہنچ سکتا ہے -

اس نے پہاڑی قسم میں یمن کے وہ پہاڑ شمار کیے ہیں جو اپنی بلندی ، وسعت ، سرسبزی ، دشوار گزاری ، دوری اور چڑھائی کی وجہ سے مشہور ہیں - ان کے یہ نام ہیں : صر ، مخالف جعفر ، دخر ، بعدان ، صاب ، عتمہ ، اَرِیْمَہ ، برع ، حفاش ، ملحان ، حضور ، تیس ، مِسْوَار ، شرف اور جبل ہنوم - اس کا بیان ہے کہ اس میں وہ برکات اور فضائل ہیں جو صرف جاہل یا متجاہل پر ہی مخفی رہ سکتے ہیں - اور اس میں بہت سے باغات ، بہتے ہوئے چشمے ، میوے ، خوشنما مقامات ، درخت ، مضبوط قلعے اور قوت شکن محل ہیں جن کی مثال بہت سے ملکوں میں نہیں ملتی اور نہ ان سے ملتی جلتی کوئی شے بیان کی جاتی ہے - اس نے سمندر کا ایک حصہ بھی یمن میں شمار کیا ہے - جو چیزیں سمندر سے نکل کر یمن میں آتی ہیں ان کا بھی ذکر کیا ہے چنانچہ کہتا ہے کہ یہاں سے لؤلؤ ، مرجان ، اور خوشبودار عنبر نکلتا ہے -

اس کا بیان ہے کہ وہ چیزیں جو سمندر کے راستے سے دور دراز ملکوں سے یمن آتی ہیں وہ یہ ہیں : سوتی ، یاقوت ، کستوری کی کئی قسمیں ، کافور ، عود ، رطب مختلف قسم کے عطر ، فلفل اور لوہا - یہ سب چیزیں ہندوستان سے آتی تھیں - وہ چیزیں جو چین سے آتی تھیں وہ ریشم ، سونے [۲۰۴] چاندی کی تاریں ہیں - جو چیزیں عمان اور ارض فارس سے آتی تھیں وہ بہت سے تحفوں کی چیزیں تھیں جن کا ذکر طویل ہے -



## يمن کی چند معدنیات کا ذکر

کتاب نشر المحاسن الیمانیہ میں ذکر کیا گیا ہے کہ یمن میں بہت سی کانیں پائی جاتی ہیں مثلاً عشم کی کان اور ضنکان کی کان ، یہ دونوں سونے کی بہت بڑی کانیں ہیں ۔ حکم کی زمین میں قفاعہ کی کان ہے مگر یہ پہلی دونوں کانوں کے مقابلے میں چھوٹی ہے ایک اور کان بنی معید کے علاقے میں ہے یہ اس سے بھی چھوٹی ہے ۔

چاندی کی کانوں میں رصاص کی کان ہے ۔ رصاص ایک مقام ہے جو ہمدان کے ایک بنو فہم ، بنو خولان العالیہ اور بنو مراد کے مابین مشترک ہے ۔ یہ بہت بڑی کان ہے جس پر اہل یمن کا دار و مدار رہا ہے ۔ جب سلطنت کمزور پڑ گئی تو اس کان کی وجہ سے عربوں میں پھوٹ پڑ گئی اور رصاص ویران ہو گیا ۔ یہاں عسرنی لوگ آباد تھے وہ اس جگہ کو چھوڑ کر صنعاء چلے گئے ۔

اب رہیں سلیمانی منکوں ، یفران اور عقیق کی کانیں تو یہ تمام کی تمام مشرقی یمن کے صوبے مقری میں پائی جاتی ہیں ۔

رہیں اپنی پتھروں کی کانیں تو یمن میں بہت سے ایسے پہاڑ پائے جاتے ہیں جہاں لوہا صاف کیا جاتا ہے ، کچھ کانیں عدن<sup>۱</sup> ابیس<sup>۲</sup> میں ہیں اور کچھ وادعہ کے علاقے میں جو صعده اور حجاز کے درمیان ہے ۔ نجران میں بھی لوہے کا ایک پہاڑ ہے ۔ ایک کان بیجان کی ہے جس کے لوہے سے بتعداد کثیر تلواریں بنائی گئی ہیں ۔ یہ کان مارب کے علاقے میں سبا کی اولاد کے پاس تھی ۔ یہاں کی تلوار کا کوئی اور تلوار مقابلہ نہ کر سکتی تھی ۔

## يمن کے محل اور مشہور عمارتیں

يمن میں بہت سے قلعے ، آباد حویلیاں اور دلکش عالیشان محل تھے ۔ ان میں سے ایک کا نام غمدان کا محل ہے ۔ یہ صنعاء میں ایک دل آویز اور عالیشان محل تھا جس کی بنیاد کتاب نشرالمحاسن الیمانیہ کے بیان

کے مطابق ازال بن قحطان نے اپنے بھائی یعرب کے حکم سے رکھی تھی۔ اس کی بیس منزلیں اور بیس ہی چھتیں تھیں۔ ہر دو چھتوں کے درمیان بیس ہاتھ کا فاصلہ، ازال نے اس میں ایک سو رہائشی کمرے بنوائے تھے۔ سب سے بالائی کمرے کی آئینہ بندی کرا دی تھی۔

ایک مؤرخ نے ذکر کیا ہے کہ قصر غمدان صنعاء الیمن کے بیرونی [۲.۵] علاقے میں ہے۔ اس کے کمرے مشہور ہیں جنہیں محراب کہا جاتا ہے۔ یہ عمارت بڑی مضبوط و خوبصورت و بلند ہے۔ اس کی سات منزلیں ہیں۔ اس میں وہ وہ آرائش اور ایسی ایسی نادر صنعت کاری ہے کہ بیان ممکن نہیں۔ اسے شرحبیل بن عمرو بن غالب بن المنتاف بن زید بن یعفر بن السکسک بن وائل بن حمیر بادشاہ نے بنایا تھا۔ وہ اپنی تمام مدت حکومت یہیں قیام پزیر رہا۔ اس کے بعد یہ قوم تَبَع کے بادشاہوں کا دارالحکومت بن گیا۔

بعض مؤرخین کا بیان ہے کہ غمدان یمن میں ایک محل کا نام ہے جسے یَشْرُح نے چار رخا بنایا تھا۔ سرخ، زرد، سفید، اور سبز۔ پھر اس کے اندر ایک اور محل بنایا تھا جس کی سات چھتیں تھیں۔ ہر دو چھتوں کے درمیان چالیس ہاتھ کا فاصلہ تھا۔

ان اقوال میں سے کسی ایک قول کو بھی لے لیں تو اس میں سے یہ بات ضرور نکلتی ہے کہ قصر غمدان اپنے وقت کی عجیب و غریب عمارت تھی۔ یہی وجہ ہے کہ جاہلی شعرا نے اکثر اس کا اپنے شعروں میں ذکر کیا ہے اور اس کی تعریف کی ہے۔

انہی محلات میں سے ایک ظفار ہے جو ابرہہ بادشاہ کا محل ہے۔ اسے بھی عظیم عمارتوں میں شمار کیا جاتا ہے۔ انہی میں سے سلحین ہے۔ یہ وہ محل ہے جسے حارث الرایش نے صنعاء اور مارب کے درمیان بنایا تھا۔

انہی میں سے ناعظ ہے جو ملوک ہمدان کا محل تھا۔ انہی میں سے بَسِیْنُون ہے جسے تَبَع الزائد نے عنتر کی زمین میں بنایا تھا۔

انہی میں سے صرواخ ہے - یہ سعد بن خولان کا محل تھا -  
 ان میں سے قصرالعشب، قصر العنقاء ہے..... انہی میں سے مؤکل ہے  
 جو مشرق میں ہے - اسے ابرہہ ذوالمنار بن الحارث الرائش نے بنایا تھا -  
 انہی میں سے براقین اور معین دو محل ہیں جو جوف میں ایک  
 دوسرے کے بالمقابل واقع ہیں -

ریدہ میں ہمدان کا تلعم نامی ایک محل ہے، انہی میں سے ہکر اور  
 اہجر دو محل ہیں جو بنی عبس کے علاقے میں ہیں - انہی میں سے دورم  
 ابرہہ بن الصباح کے خُسر کا محل ہے اور انہی میں سے اعماد ہے جو  
 سنام بذی شان کا محل ہے اور سنام بذی شان سبائے اصغر کی اولاد میں  
 سے ہے<sup>۱</sup> -

یمن کے مشہور شہروں میں سے ایک شہر صنعاء ہے - یہ مکانوں کی  
 رو سے نہایت خوب صورت اور ہوا کے اعتبار سے بہت عمدہ اور صحت  
 بخش ہے - کہتے ہیں کہ موسم سرما میں یہاں سخت سردی پڑتی ہے مگر  
 اس کے باوجود کسی کو کوئی نقصان نہیں پہنچاتی - یہ شہر عربوں کے  
 مشہور ترین اور پاکیزہ ترین شہروں میں سے تھا - اپنے پانیوں اور درختوں  
 کی کثرت کی وجہ سے دمشق اور شام سے مشابہت رکھتا تھا - یہاں کی  
 آب و ہوا معتدل، بازار خوب صورت اور تجارت وسیع تھی - یہ قدیم زمانے  
 میں یمنی بادشاہوں کا دارالحکومت تھا - یہ عدن کی مشرقی جانب پہاڑوں  
 میں واقع ہے - قدیم زمانے میں اسے آزال کہا جاتا تھا اور چونکہ یہ اور  
 اس کے اردگرد کا علاقہ کچھ ہی عرصہ پہلے تک زیدی امام کے زیر نگیں تھا  
 لہذا اس نے یہاں ایک نیا قلعہ حصن تعز تعمیر کرایا تھا - اس وقت سے  
 یہ یمن کے بنی رسول بادشاہوں کے اترنے کی جگہ بن گئی ہے - یہ ایک  
 قلعہ ہے جو پہاڑوں میں واقع ہے جہاں سے تنہامہ کے علاقے اور ارض زبید  
 دکھائی دیتی ہے - اس کی بالائی جانب ایک سیرگہ ہے [۲۰۶] جسے

۱ - ”اعمد لسنام“ کتابت کی غلطی ہے - یہ اعماد بشام ہے،  
 ”بذی شان“ لسبال کی مسخ شدہ کتابت ہے - (الاکلیل صفحہ ۱۰۵)

صہلہ کہتے ہیں ، یمن کے حاکم کے حکم سے بالائی حصوں سے یہاں پانی لایا گیا اور یہاں ایک باغ کے عین درمیان میں بڑی بڑی عمارتیں تعمیر کی گئیں ۔

انہی میں سے ایک شہر زبید ہے ۔ یہ تہامہ کا صدر مقام ہے ۔ ہموار زمین میں واقع ہے ۔ وہاں سے سمندر ایک دن سے کم مسافت پر ہے ۔ یہاں نخلستان بکثرت پائے جاتے ہیں ۔ شہر کے گرد فصیل تھی جس میں آٹھ دروازے تھے ۔ یہ صنعاء کی مغربی جانب واقع ہے ۔ سمندر میں اس کی ایک بندرگاہ ہے جسے علاقہ کہتے ہیں ۔ اس کے اور سمندر کے درمیان پندرہ میل کا فاصلہ ہے ۔ زبید سے جنوب کی طرف ساحل بحر پر مدینۃ المخا ہے جہاں سے قہوے کے بیج باہر بھیجے جاتے ہیں ۔ مخا سے چار مرحلے کے فاصلے پر بیت الفقیہ ہے ۔ یہ بھی ان علاقوں میں سے ہے جہاں قہوے کے بیج پیدا ہوتے ہیں ۔

انہی میں سے ایک شہر ”عدن“ ہے جسے عدن ابیسن کہا جاتا ہے اس کا یہ نام اس کے بانی کے نام پر پڑا ۔ یہ شہر ساحل ہند پر باب المنذب سے جنوب کی طرف واقع ہے مگر جھکاؤ ذرا مشرق کی سمت ہے ۔ یہاں ہندوستان اور مصر وغیرہ کے جہاز آ کر لنگر ڈالتے ہیں اور اٹھاتے بھی ہیں ۔ عدن پہاڑ کے دامن میں ہے اس کی فصیل سمندر تک چلی گئی ہے اس کا ایک دروازہ خشکی کی طرف اور ایک سمندر کی طرف تھا ۔ علاقہ بنجر ہے ۔ پانی یہاں بالعموم جانوروں پر لاد کر لایا جاتا ہے ۔ آج کل یہ انگریزوں کے قبضے میں ہے اور یہ یمن کی بندرگاہ ہے ۔

انہی میں سے ایک شہر نتجران ہے ۔ نون پر زبر اور جیم ساکن ۔ یہ یمن کی سرزمین کا بہت بڑا قطعہ ہے جہاں نخلستان اور درخت پائے جاتے ہیں ۔ یہ صنعاء کے قریب عدن اور حضر موت کے درمیان واقع ہے ۔ کہا جاتا ہے کہ یہ یمن کے شمال سے لے کر صعده کے شمال تک کی پہاڑیوں پر واقع ہے ۔ صنعاء تقریباً دس مرحلوں کے فاصلے پر ہے ۔ کبھی یہ بلاد ہمدان میں شامل اور بستیوں ، شہروں ، آبادیوں اور پانیوں کے درمیان واقع تھا ۔ نزار کی اولاد حضر ، ربیعہ اور ایاد جس افعلی جرہمی

کے پاس اپنے باپ کی وصیت کا فیصلہ کرانے کے لیے گئے تھے وہ یہیں کا تھا۔ ہم عنقریب فراست<sup>۱</sup> کے باب میں اس واقعہ کا ذکر کریں گے۔

یہاں کے مشہور شہروں میں سے ایک ظفار ہے۔ ظاء مشالہ اور فاء کے ساتھ۔ یہ شہر ساحل جون پر واقع ہے۔ یہ ساحل بحر ہند سے نکل کر شمال کی جانب ایک سو میل تک چلا گیا ہے۔ یہ شہر ساحل سے قریب ہے۔ اس کے اور صنعاء کے درمیان چوبیس فرسنگ کا فاصلہ ہے۔ اس کے شمال میں احقاف کے وہ ریگستان ہیں جہاں قوم عاد آباد تھی۔ یہ شہر کا دارالحکومت ہے، یہاں بہت سی ہندوستان میں پیدا ہونے والی چیزیں پائی جاتی ہیں مثلاً ناریل اور پان۔ یہاں ندیوں کے کنارے باغات لگے ہیں۔ ساحلی علاقوں میں عنبر بھی پایا جاتا ہے۔

### یمن کے شہروں سے ایک شہر مارب ہے

[۲۰۷] اس شہر کو اس کے بانی کے نام پر سبا بھی کہا جاتا ہے اور وہ تھا سبا بن یثعجب بن یعرب بن قحطان جو ایک قول کے مطابق یمن کا پہلا بادشاہ تھا۔ اس کا اصلی نام عبد شمس تھا۔ اسے سبا اس لیے کہا گیا ہے کہ وہ سب سے پہلا بادشاہ تھا جس نے قحطان کی نسل کے لوگوں کو قیدی بنا کر رکھا۔ اس نے چار سو چوراسی سال حکومت کی۔ اسی کے نام پر قبیلے کا یہ نام پڑا اور پھر ان کے مسکن کا۔ یہ شہر یمن کے خوب صورت ترین شہروں میں سے تھا۔ اس کے اور صنعاء کے درمیان تین دن کی مسافت کا فاصلہ ہے اور یہ صنعاء کی جنوب مشرقی جانب واقع ہے۔ اس زمانے میں تمام عرب ممالک میں اس سے زیادہ آباد اور کوئی شہر نہ تھا۔

عبدالملک قصیدہ ابن عبدون کی شرح میں کہتا ہے :

یمن میں سبا کی زمین میں آبادی اس قدر زیادہ تھی کہ اسے ایک تیز رفتار سوار دو ماہ میں طے کر سکتا تھا۔ یہاں کے لوگ چار ماہ کی

۱۔ ملاحظہ ہو بلوغ الارب : ۳ : ۲۶۳-۲۶۶۔

مسافت تک ایک دوسرے سے آگ لیے چلے جاتے تھے۔ پھر (ایسا دور آیا کہ) بری طرح تتر بتر ہو گئے۔

دیگر معتبر مورخین نے ذکر کیا ہے کہ مارب کی ہوا لطیف تھی اور مٹی اچھی۔ یہاں نہ کوئی بیماری تھی نہ کیڑے مکوڑے، یہاں تک کہ اگر کوئی مسافر یہاں آ جاتا اور اس کے کپڑوں میں جوئیں یا پسو ہوتے تو وہ مر جاتے، یہی وجہ ہے کہ اللہ نے اس کی شان میں بلدة طيبة کے الفاظ استعمال کیے ہیں۔ بعض کہتے ہیں کہ طیب سے مراد اس کی ہوا کی صحت افزائی، پانی کی شیرینی اور سیرگاہوں کی کثرت ہے، نیز یہ کہ گرسی کے موسم میں نہ یہاں اس قدر گرمی ہوتی ہے کہ ایذا دے اور نہ سردیوں کے موسم میں اس قدر سردی۔ اس شہر کے دائیں بائیں کثرت سے باغات لگے تھے۔ یہ بھی کہا جاتا ہے کہ شہر کے ہر مکان کے دائیں بائیں باغات تھے۔ جس کی وجہ پانی کی بہتات ہے۔

روایت کی گئی ہے کہ جب بلقیس یہاں کی ملکہ بنی تو اس کی قوم نے اس وادی کے پانیوں کو لینے کے لیے جنگ کی، چنانچہ وہ شہر چھوڑ کر اپنے محل میں چلی گئی۔ لوگوں نے اس سے واپس آنے کی درخواست کی مگر اس نے انکار کر دیا۔ لوگوں نے کہا: تجھے واپس جانا پڑے گا ورنہ ہم تجھے قتل کر دیں گے۔ بلقیس نے جواب دیا ”نہ تم لوگوں میں عقل ہے نہ میری بات مانتے ہو“۔ اس پر انہوں نے کہا: ہم اطاعت کریں گے۔ لہذا بلقیس پھر ان کی وادی میں لوٹ آئی۔ ان کے ہاں جب بارش ہوتی تو بارش کا پانی تین تین دن کی مسافت سے یہاں آیا کرتا تھا۔ اس نے حکم دے کر دو پہاڑوں کے درمیان پتھروں اور قار سے بند بندھوا دیا، اور پانی کو اس بند کے ذریعے روک لیا۔ بلقیس نے اس بند کے اندر ایک دوسرے کے اوپر دروازے (sluice-gate) رکھوائے۔ بند کے قریب ہی ایک حوض بنوایا جس کے نہروں کی تعداد کے مطابق بارہ دہانے بنوائے۔ ہر دہانے سے یکساں پانی نکلتا [۲۰۸] (یہ مرحلہ اسی طرح چلتا رہا) تاآنکہ بلقیس کو حضرت سلیمانؑ کے ساتھ سابقہ پڑ گیا۔

بعض کہتے ہیں کہ اس بند کا بنانے والا یمنی قبائل کا مورث اعلیٰ حمیر تھا۔

بعض کا بیان ہے کہ لقمان اکبر بن عاد نے اسے تعمیر کیا تھا اور اس کے پتھروں کو سیسے اور لوہے کے ساتھ جوڑا تھا۔ اس کی لمبائی بھی ایک فرسنگ تھی اور چوڑائی بھی، یہ لوگ عرصہ دراز تک نہایت مزے کی زندگی گزارتے رہے اور خوب فارغ البالی کے ساتھ بسر کرتے رہے یہاں تک کہ ایک عورت اپنے سر پر ٹوکرا لیے نکلتی، اپنے دونوں ہاتھوں سے کام کاج کرتی چلتی جاتی اور اس کا ٹوکرا ان پھلوں سے جو وہاں کے درختوں سے گرتے بھر جاتا تھا۔ بالآخر انہوں نے اللہ کا شکر ادا کرنے سے منہ موڑا اور انبیا علیہم السلام کو جھٹلایا چنانچہ اللہ تعالیٰ نے ان کے بند پر چھچھوند کر تسلط کر دیا۔ اس نے وہاں بچے پیدا کر لیے اور بند کو پہاڑ ڈالا جس سے بہت بڑی طغیانی آ گئی جو بند کو بہا لے گئی۔ ساتھ ہی ان کے باغات اور بہت سے انسان بھی بہ گئے۔ یہ طغیانی جیسا کہ بیان کیا جاتا ہے فترت کے زمانے میں اور ذی الازعار کے عہد میں آئی تھی۔ پہلا شخص جس نے ”سیل عرم“ کے حادثے کو اس کے ظہور میں آنے سے کافی عرصہ پہلے محسوس کر لیا تھا اور یمن سے نکل گیا تھا وہ عمرو بن عامر مُزَیْقِیَا تھا جسے طریفہ کاہنہ نے پہلے سے آگاہ کر دیا ہوا تھا۔ جب ہم کہانت پر بحث کریں گے تو جو مجمع اس نے کہا اس کا انشاء اللہ ذکر کریں گے۔ نیز ان قبائل کا بھی ذکر کریں گے جو یہاں سے نکل کر ادھر ادھر منتشر ہو گئے، پھر مختلف مقامات پر جا کر آباد ہوئے۔ مارب کی زمین میں آج بھی ان کے باقی ماندہ آثار پائے جاتے ہیں۔ نیز حمیری خط میں بہت سے کتبے موجود ہیں جن کا پتا بعض ان فرنگی سیاحوں نے چلایا ہے جو ان علاقوں میں چکر لگاتے رہے۔ یہ بات انہیں ان کتبوں کے مقابلے سے معلوم ہوئی جن کو انہوں نے حبشی، کوفی، فینیقی اور عبرانی خط میں دریافت کیا تھا۔ اس طرح لوگوں کو اس قوم کی تہذیب اور عام معلومات سے آگاہی حاصل ہو گئی۔

## بلوغ العرب

یمن میں اور بھی بہت سے مشہور شہر ہیں جن کا یمن کے پانچ حصوں کے ضمن میں مکمل طور پر ذکر نہیں کیا جا سکتا یعنی حضر موت، مہرہ، عان، شحر اور نجران۔ اس موضوع پر مستقل کتابیں لکھی جا چکی ہیں۔ یمن عرب عاربہ یعنی عاد، طسم، جدیس، امیم، جرہم، حضر موت اور ان لوگوں کی جائے سکونت تھا جن کا شمار عرب عاربہ میں ہوتا ہے۔ پھر قوم ثمود یہاں سے نکل کر شام کی سرزمین میں حجر کے علاقے میں چلی گئی اور وہیں رہی تاآنکہ یہ لوگ فنا ہو گئے۔ نیز عرب عاربہ کے وہ لوگ بھی فنا ہو گئے جو یمن میں باقی رہ گئے تھے مثلاً عاد وغیرہ، ایک قول کے مطابق بنو قحطان بن عامر ان کے جانشین بنے اور [۲۰۹] عرب یمن کے نام سے مشہور ہوئے، وہ طغیان کے حادثے کی وجہ سے عمرو کے یہاں سے چلے جانے تک یہیں رہے۔ جو لوگ بچ گئے تھے وہ وہاں سے نکل کر حجاز، شام وغیرہ علاقوں میں آباد ہو گئے۔ حجاز بنی عدنان کی سرزمین تھی حتیٰ کہ بخت نصر نے ان پر چڑھائی کی۔ ان میں سے کچھ لوگ عراق کے علاقے انبار میں چلے گئے تھے۔ اس کے بعد عرب مختلف اطراف میں پھیلتے رہے یہاں تک کہ اسلامی فتوحات کا زمانہ آ گیا۔ اب یہ لوگ دیگر ممالک میں جا پہنچے یہاں تک کہ یہ ترکوں اور ان کے قریب کے علاقوں میں جا وارد ہوئے۔ یہ لوگ مغرب کے بعید ترین علاقوں میں بھی گئے۔ اندلس میں بھی پہنچے اور مشرقی ممالک میں بھی۔ غرضیکہ انہوں نے دنیا بھر کو بھر دیا۔ یمن کے کچھ عرب حجاز چلے گئے تھے اور وہیں مقیم ہو گئے تھے۔ بعض اوقات ایسا بھی ہوا کہ حجاز کے بعض عرب یمن چلے گئے اور وہیں کے ہو رہے۔ جو لوگ یمن اور حجاز میں باقی رہ گئے تھے وہ آج تک وہیں ہیں۔

### شام کے صحراؤں میں عربوں کے شہروں

### اور عمارتوں میں سے ایک شہر تَدْمُر ہے

یہ شام کے صحرا اور حمص کی عمل داری میں شامل ایک قدیم شہر



ہے اور حمص کی مشرقی جانب واقع ہے۔ یہاں کی زمین زمین شور ہے۔ کبھی یہاں نخلستان اور زیتون کے درخت پائے جاتے تھے۔ یہاں بڑے بڑے آثارِ قدیمہ مثلاً ستون اور چٹانیں موجود ہیں۔ اس کی ایک فصیل اور قلعہ تھا۔ اس کے اور حمص کے درمیان تقریباً تین مرحلوں کا فاصلہ ہے۔ اتنا ہی فاصلہ سلمیہ کا ہے۔ یہاں سے دمشق کا فاصلہ انسٹھ میل ہے اور اس کے اور زحمہ کے درمیان ایک سو دو میل کا فاصلہ ہے۔ شام کے بادشاہوں میں سے آل ربیعہ کی یہیں رہائش ہوتی تھی۔ مؤرخین کا اس کے بانی کے متعلق اختلاف ہے۔ بعض کہتے ہیں کہ اسے حضرت سلیمان علیہ السلام نے بنایا تھا کیونکہ یہ شہر آپ کی قیام گاہ تھا اور یہ کہ جنوں نے اس شہر کو آپ کے لیے پتھر کی سلوں، ستونوں اور سفید اور سرخ سنک مرمر سے بنایا تھا۔ اسی کے متعلق نابغہ ذبیانی نعمان بن منذر کی مدح کرتا ہوا کہتا ہے :

وَلَا أَرَى فَاعِيلاً فِي النَّاسِ يُشْبِهُهُ  
وَمَا أَحَاشِي مِنْ الْأَقْوَامِ مِنْ أَحَدٍ

میرے خیال میں کوئی نیک کام کرنے والا اس جیسا نہیں ہو سکتا، اور میں تمام اقوام میں سے کسی کو مستثنیٰ قرار نہیں دیتا

إِلَّا سُلَيْمَانَ إِذْ قَسَا الْإِلَهُ لَهُ  
قُمْ فِي الْبَرِيَّةِ فَاصْدُدْهَا عَنِ الْفَنَدِ

سوائے سلیمان (علیہ السلام) کے جنہیں اللہ تعالیٰ نے حکم دیا کہ مخلوق میں کھڑے ہو کر انہیں خطا کاری سے روکیں

وَحَيْتُ الْجَيْنَ إِنِّي قَدْ أَذِنْتُ لَهُمْ  
يَبْسُؤْنَ تَدْمُرَ بِالصُّفَّاحِ وَالْعَمَدِ

[۲۱۰] اور جنوں کو مقہور کر کے رکھیں کیونکہ میں نے انہیں حکم دیا ہے کہ وہ تدمر کو پتھروں کی سلوں اور ستونوں سے تعمیرات عمل میں لائیں

فَمَنْ أَطَاعَ فَأَعْقِبْهُ<sup>۱</sup> بِطَاعَتِهِ  
كَمَا أَطَاعَكَ وَأَدُلَّهُ عَلَى التَّرْشِدِ

لہذا جو اطاعت کرے اسے اس کی اطاعت گزاری کی جزا دیں اور  
اس کی صحیح راستے کی طرف رہنائی کریں

وَمَنْ عَصَاكَ فَعَاقِبْهُ<sup>۲</sup> مُعَاقِبَةً  
تَنْهَى الظُّلْمَ وَلَا تَتَّعُدْ عَلَيَّ ضَمْدًا

اور جو نافرمانی کرے اسے سزا دیں۔ ظالم کو (ظلم سے) روکیں  
اور خود بھی کینہ اور دشمنی دل میں نہ پالیں

إِلَّا لِيَمِثْلِكَ أَوْ مَنِّ<sup>۳</sup> أَنْتَ سَابِقُهُ<sup>۴</sup>  
مَبِّقَ الْجَوَادِ إِذَا اسْتَوْلَى عَلَيَّ الْإِمْدُ

اگر کینہ رکھیں تو صرف ان لوگوں کے خلاف جو آپ جیسے ہوں  
اور جن سے آپ اصیل گھوڑے کی طرح غایت تک پہنچنے میں سبقت  
لے جائیں

اس امر کا ذکر ثعالبی<sup>۲</sup> نے اپنی تفسیر میں کیا ہے۔ یہ عربوں کا  
طریقہ ہے کہ وہ مبالغے کے طور پر ایک بات کہہ جاتے ہیں مگر وہ حقیقت  
پر مبنی نہیں ہوتی، جس طرح ان کا خیال تھا کہ عبقر جنوں کے شہر کا  
نام ہے لہذا وہ ہر عجیب بات کو اس کی طرف منسوب کر دیتے تھے،

۱ - المعلقات العشر میں پہلا مصرع یوں دیا ہے :

فَمَنْ أَطَاعَكَ فَتَأْتِعْهُ<sup>۱</sup> بِطَاعَتِهِ

اور یہی روایت بہتر ہے۔

۲ - ابو اسحاق احمد بن محمد بن ابراہیم النیشاپوری الثعالبی المفسر - حافظ

واعظ اور علم تفسیر کے استاد تھے۔ انہوں نے تفسیر کبیر لکھی،

قصص الانبیا، کتاب العرائس لکھی۔ سمعانی کہتا ہے کہ انہیں

ثعالبی اور ثعالبی دونوں طرح کہا جاتا ہے اور یہ ان کا لقب ہے

نسبت نہیں۔ ۵۴۲ میں وفات پائی (شذرات : ۳ : ۲۳۰ : ۲۳۱)

چنانچہ ان کے خیال میں تدمر کو جنوں نے تعمیر کیا تھا ، اس لیے وہ بانیوں کی بے پناہ قوت اور اس شہر کی حیران کن صنعت کو دیکھتے رہ جاتے تھے ۔ قاموس میں ہے کہ تَدْمُرُ بَرُوزُنْ تَنْشُصُرُ حَسَّانُ بْنُ أَدِيْسْتَهْ کی بیٹی کا نام ہے ۔ اسی کے نام پر اس شہر کا یہ نام پڑا اور یہی معتمد علیہ روایت ہے ۔ ہو سکتا ہے کہ جن لوگوں نے یہ کہا ہے کہ اسے حضرت سلیمان علیہ السلام نے بنایا تھا ان کی مراد یہ ہو کہ انہوں نے اسے خوبصورتی عطا کی تھی ، اور اس کی عبارتوں میں اضافہ کیا تھا ۔  
واللہ اعلم ۔

انہی شہروں میں سے ایک شہر تیہام ہے ۔ یہ طئی کا صدر مقام ہے ، یہیں وہ قلعہ ہے جو ابلق فرد کے نام سے مشہور ہے اور سموأل بن عادیاہ کی طرف منسوب ہے ، ثمود کی زمین میں یہ حجر اور شام کے درمیان بہت بڑا شہر تھا ۔ یہاں پانی کا چشمہ بھی تھا اور نخلستان بھی ۔ کہا جاتا ہے کہ اصحاب الایکہ جن کی طرف شعیب علیہ السلام کو بھیجا گیا تھا وہ بھی یہیں آباد تھے ۔ اس قلعے کے متعلق سموأل اپنے مشہور قصیدے میں کہتا ہے :

لَنَا جَبَلٌ يَحْتَلُّهُ، مَن نُّجِيْرُهُ،  
مَسِيْعٌ يَرُدُّ الطَّرْفَ وَهُوَ كَتَلِيْلٌ،

ہارا ایک پہاڑ ہے جس پر وہ چڑھتے ہیں جنہیں ہم پناہ دیتے ہیں ، یہ بڑا محفوظ ہے اور نگاہ کو خیرہ کر کے لوٹا دیتا ہے

هُوَ الْاَبْلَقُ الْفَرْدُ الَّذِي شَاعَ ذِكْرُهُ،  
يَتَعَيَّرُ عَلَيَّ مَن رَامَهُ، وَيَطْطُوْا،

یہ وہی ابلق فرد ہے جس کی شہرت عام ہے کہ جو اس کا قصد کر کے آئے یہ اس پر غالب آ جاتا ہے

رَمَا أَصْلُهُ تَحْتِ الشَّرَى وَسَمَائِيهِ،  
إِلَى النَّجْمِ فَرَعٌ لَا يُنْسَالُ طَوِيْلٌ،

اس کی جڑ تحت الثری میں مضبوط گڑی ہوئی ہے اور اس کی شاخ (چوٹی) ثریا تک چلی گئی ہے جسے کوئی ہاتھ نہیں لگا سکتا

انہی شہروں میں سے ایک شہر مدین ہے ، یہ حجر کی مغربی جانب قدرے جنوب کی طرف مائل سمندر کے قریب ایک شہر ہے ۔ اسی شہر کے متعلق کثیر کہتا ہے :

رُهْبَانٌ مَدِينٌ وَالتَّذِيْنِ عَتِيْدَتُهُمْ  
يَبْكُوْنَ مِنْ حَذَرِ الْعَذَابِ قُعُوْدًا

مدین کے راہب اور وہ لوگ جنہیں میں نے عذاب کے ڈر سے بیٹھے روتے دیکھا ہے

لَتَوَيَسَّمَعُوْنَ كَمَا سَمِعَتْ كَلَامَهَا  
خَرُّوا لِعِزَّةٍ رُكَّعًا وَسُجُوْدًا

اگر یہ میری طرح میری محبوبہ عذہ کا کلام سن پائیں تو اس کے سامنے رکوع و سجدہ میں گر جائیں

[۲۱۱] یہ شہر عرصہ دراز سے ویران ہے ، اس کے کھنڈرات اور نشانات مٹ چکے ہیں ۔ انہی میں سے ایک شہر دومة الجندل ہے ۔ عراق میں عین التمر کے قریب دومة نامی ایک شہر میں ایک آدمی تھا جس کا نام اکتیدر تھا ۔ وہ اپنے خالوؤں کی جو اطراف شام میں تھے اور بنی کلب سے تعلق رکھتے تھے ملاقات کے لیے آیا کرتا تھا ۔ ایک بار جب وہ راستے میں جا رہا تھا تو اسے ایک منہدم شدہ شہر دکھائی دیا جس کی صرف چند ایک دیواریں باقی رہ گئی تھیں ۔ یہ شہر جندل نامی علاقے میں تعمیر ہوا تھا ۔ اکتیدر نے اسے ازسر نو بنوایا ، یہاں درخت لگائے اور اس کا نام دومة الجندل رکھا تاکہ دومة العراق اور دومة الجندل میں امتیاز ہو سکے ۔ یہاں بنو کلب ٹھہرا کرتے تھے ، جن میں زہیر بن جناب کلبی بھی

۱ ۔ مگر سہیلی (الروض الانف : ۱ : ۱۱) کہتا ہے : ورأيت للبكري ان  
دومة الجندل عرفت بدوما بن اسمعيل و كان نزلتها

شامل تھا۔ اسی نے الحنی کے چشمے پر بنی تغلب اور بکر کے خلاف ان کی یورش کا ذکر کرتے ہوئے بیان کیا ہے :

أَيْنَ أَيْنَ الْفِرَارِ مِنْ حَدَرِ الْمَوْتِ  
تِ وَإِذْ تَتَّقُونَ بِالْأَسْلَابِ

موت کے ڈر سے تم بچ کر کہاں جا سکتے تھے، اس وقت جب تم لوٹ مار کے مال کے ذریعے اپنا بچاؤ کر رہے تھے

إِذْ أَسْرَيْنَا مُهْلَهِيلاً وَأَخْسَاهُ  
وَأَبْنِ عَمْرٍو فِي الْقَيْدِ وَأَبْنِ شِهَابِ

جب ہم نے مہلہل کو، اس کے بھائی کو اور ابن عمرو کو اور ابن شہاب کو بیڑیوں میں جکڑ رکھا تھا

وَسَبَيْنَا مِنْ تَغْلَبِ كُلِّ بَيْضَا  
عَ رَقُودِ الضُّحَى بِرُودِ الشُّرُطَابِ

اور ہم نے بنی تغلب کی ہر سفید رنگ کی عورت کو جو چاشت کے وقت سونے والی اور ٹھنڈے لعاب دہن والی تھی قید کر لیا تھا

اور انہی میں سے زہیر بن شریک کلبی ہے اسی نے اپنی بیوی اسماء سے یوں کہا تھا :

أَلَا أَصْبَحْتِ أَسْمَاءُ فِي الْخَمْرِ تَعْذِلُ  
وَتَزْعَمُ أُنَيْيَ بِالسِّفَاهِ سُؤْكَلُ

خبردار! اسماء تو مجھے شراب کے متعلق ملامت کرنے لگ گئی ہے اس کا خیال ہے کہ میں حماقت ہی کا مرہون ہو کر رہ گیا ہوں

فَقُلْتُ لَهَا : كُفَيْيَ عَيْتَابِكِ نَصْطَبِيحُ  
وَالْأَقْبِيئِي فَالْتَفَرُّبِ أَمْسَلُ

میں نے اُس سے کہا : عتاب بند کرے تاکہ ہم شراب پی لیں ورنہ جدا ہو جا (اس لیے کہ ایسے عالم میں) دوری ہی زیادہ مناسب ہے

## بلوغ العرب

رہا حجڑ - حاء مہملہ کے نیچے زیر تو یہ دومة الجندل کے جنوب میں ہے ، یہیں ثمود کے گھر تھے -

مگر حجڑ - زیر کے ساتھ - یہ یمامہ میں شہر یمامہ کے قریب ہے اور یہ بنی حنیفہ اور مضر کے کچھ لوگوں کی منزل گاہ تھی - یہ بنی حنیفہ بکر بن وائل میں سے ہیں - انہی میں سے مسیلمہ کذاب بھی تھا۔ ان کا تعلق قبیلہ ربیعۃ الفترس کے عرب مستعربہ سے ہے -

دومة الجندل کی عظیم عمارتوں میں سے ایک مارد تھا ، یہ سموال بن عادیا الغسانی کا قلعہ تھا۔ اسی طرح ابلق بھی سموال کا قلعہ تھا ، مگر مارد دوما میں تھا اور سیاہ پتھروں کا بنا ہوا تھا - ابلق یتاء کے علاقے میں تھا جیسا کہ بیان کیا جا چکا ہے ، یہ سیاہ و سفید پتھروں کا بنا ہوا تھا - جزیرے کی ملکہ ہند نے جو زبّاء کے نام سے مشہور ہے ان دونوں قلعوں پر قبضہ کرنے کا ارادہ کیا تھا مگر جب قبضہ نہ کر سکی تو کہا :

تَمَرَّدَ مَارِدٌ وَعَزَّالٌ بِلِقِّ

(مارد سرکش ہو گیا اور ابلق غالب رہا)

یہ قول ضرب المثل بن گیا -

صحرائے شام میں عربوں کی عمارتوں میں سے ایک ” صرح الغدیر “ ہے ، یہ حوران کے اطراف میں بلقاء کے قریب غسانی بادشاہوں کی [۲۱۲] عمارتوں میں سے ہے - اسے ثعلبہ بن عمرو بن جثنہ غسانی نے تعمیر کیا تھا - انہی میں سے قناطر ، اذرح ، اور قسطل ہیں اور یہ جبلہ بن الحارث بن ثعلبہ (جس کا ذکر پہلے ہو چکا ہے) کی عمارتوں میں سے ہیں - انہی میں سے حفیر ، مصنعہ ، قصر ابیر اور معان ہیں ، اور یہ بھی مذکورہ بالا حارث بن جبلہ کی عمارتوں میں سے ہیں - حارث خود بلقاء میں رہا کرتا تھا - انہی میں سے قصر الغضا ، صفات العجلات ، اور قصر منار ہیں اور یہ

۱ - الوسی کے اس بیان سے تعجب ہوتا ہے کیونکہ زبّاء اسلام کے زمانے سے بہت پہلے ہوئی ہے اور ان قلعوں کا مالک سموال امرؤ القیس کا دوست تھا اور امرؤ القیس اسلام سے تقریباً نصف صدی پہلے ہوا ہے -

عمرو بن الحارث مذکور کی عمارتوں میں سے ہیں۔ کیونکہ اس نے دمشق اور اس کے اطراف میں متعدد بلند محل بنوائے تھے۔ یہ تعمیرات انہی میں سے ہیں۔

انہی میں سے قصر السویداء اور قصر حارب ہیں جنہیں نعان بن عمرو نے (جس کا ذکر گزر چکا ہے) بنایا تھا۔

انہی میں سے قصر برقع ہے، جسے عمرو کے بھائی جبلہ بن الحارث کے لیے صحرا میں بنایا گیا تھا۔ اسی نے تدمر بھی بنوایا تھا، رہے قصر برکہ اور ذات انمار تو ان کے گورنر ”قین“ نے اس کے لیے بنایا تھا۔ انہی میں سے جبلہ ایہمیہ ہے۔ یہ ایک شہر ہے جسے غسان کے آخری بادشاہ جبلہ بن ایہم نے تعمیر کیا تھا۔ یہی وہ جبلہ ہے جو عمر بن الخطاب رضی اللہ عنہ کے عہد میں اسلام لایا مگر بعد ازاں روم کے بادشاہ قیصر کے پاس چلا گیا اور عیسائی ہو گیا پھر اس کے پاس مقیم رہا۔ اس کا یہ قصہ مشہور ہے۔ یہ بادشاہ شاہی قوت و غلبے میں ضرب المثل تھا چنانچہ کہا جاتا ہے *أَعَزُّ مُلْشِكًا مِّنْ جَبَلَةَ بَنِ الْأَيْهَمِ* جبلہ بن ایہم سے بھی زیادہ طاقتور مملکت والا۔

۱۔ محمد بہجہ اثری نے اس مقام پر ایک نوٹ دیا ہے جس میں لکھا ہے کہ ان کے استاد الوسی مؤلف کتاب بلوغ الارب نے انہیں بتلایا۔ انہوں نے ابن الشجری کی کتاب ”المختلف والمؤتلف“ کے ایک قلمی نسخے میں دیکھا ہے کہ انہوں نے شدت سے اس بات کی تردید کی ہے کہ جبلہ عیسائی ہو گیا تھا۔ اس پر بہجہ اثری کو اس بحث کے پڑھنے کا شوق ہوا تو الوسی نے بتلایا کہ انہوں نے اس واحد نسخے کو طبع کرانے کی غرض سے مصر کے کسی کتب فروش کے پاس بھیجا تھا مگر اس نے خیانت کی اور اس نسخے کو کسی مستشرق کے ہاتھ بیچ ڈالا اور اب یہ نسخہ یورپ کے کسی کتب خانے میں ہے۔

## ’جزیرۃ العرب کے وہ علاقے جو عراق کے آس پاس ہیں‘

یاد رکھیں کہ بہت سے عرب عراق کی حدود میں شامل جزیرۃ العرب کی زمین میں آباد ہیں اور کچھ (اصل) عراق میں - سورخین کا اس میں اختلاف ہے کہ اس کا سبب کیا تھا - ابن خلدون نے اپنی تاریخ میں عربوں کے تیسرے طبقے یعنی العرب التابعة للعرب پر بحث کرتے ہوئے یہ خیال ظاہر کیا ہے کہ بابل کے بادشاہ بخت نصر نے کچھ عربوں کو حیرہ میں آباد کیا تھا جس کی وجہ یہ تھی کہ تابعہ اور دیگر لوگوں کے ساتھ اس کی جنگیں جاری رہتی تھیں - بخت نصر کی موت کے بعد یہ [۲۱۳] عرب وہاں سے منتقل ہو کر انبار چلے گئے اور پھر عراق کی زمین میں پھیل گئے - ہمدانی کتاب جزیرۃ العرب میں لکھتا ہے : تبع ابو کرب دوسری یورش کے لیے روانہ ہوا اور جب حیرہ کے مقام پر پہنچا تو اس نے وہاں مالک بن فہم بن غم بن دوس کو ساز و سامان کی حفاظت کے لیے چھوڑ دیا اور اس کے ساتھیوں میں سے جن لوگوں کے پاس سامان تھا سب اس کے ساتھ رہ گئے ، ان لوگوں کی تعداد بارہ ہزار تھی - اس نے ان سے کہا : اسی جگہ پر جمع ہو جاؤ (تَحْيِرُوا هَذَا الْمَوْضِعَ) لہذا اس مقام کا نام حیرہ پڑ گیا - یہ معنی عربوں کے اس قول سے لیے گئے ہیں تَحْيِرًا لِمَاءٍ إِذَا اجْتَمَعَ وَزَادَ (جب پانی جمع ہو کر بڑھ جائے تو تَحْيِيرَ الْمَاءِ بولتے ہیں) وَتَحْيِيرَ الْمَكَانِ بِالْمَاءِ إِذَا امْتَلَأَ (اور جب کوئی جگہ پانی سے بھر جائے تو بھی تَحْيِيرَ الْمَكَانِ بِالْمَاءِ بولتے ہیں) چنانچہ مالک حیرہ کا پہلا بادشاہ اور ملوک حیرہ کا مورث تھا - ان کی بادشاہی حیرہ ، انبار ، ہیشت ، اور اس کے نواح ، عین التمر ، براری غمیر کے اطراف ، قططانہ اور حفیہ کے درمیان تھی - جس مقام پر حیرہ واقع تھا وہ نہایت پاکیزہ تھا ، یہاں کی ہوا لطیف ، پانی نہایت ہلکا ، مٹی نہایت میٹھی ، اور فضا نہایت صاف تھی ، نہ اس قدر وسیع جس قدر ریف کا علاقہ ہے اور نہ اتنا پتھریلا کہ جس قدر



پست زمین ہو سکتی ہے یہ کھیتوں ، باغوں ، اور بڑی بڑی منڈیوں کے ساتھ ملا ہوا تھا ۔ کیونکہ یہ شہر صحرا کی بیرونی جانب سے ایسے مقام پر واقع تھا جہاں سمندری جہاز بند اور چین وغیرہ سے آ کر لنگر انداز ہوتے تھے ۔ عراق میں حیرہ ایک علاقے کا نام تھا جس میں کوفے کے قریب ایک شہر بھی آباد تھا ۔

ہمدانی کو چھوڑ کر بعض دیگر مورخین کہتے ہیں کہ حیرہ صحرا کے کنارے اور عراق کی سر سبز سر زمین پر آباد تھا اور یہ کہ جب تبع یمن سے خراسان کی جانب روانہ ہوا اور رات کے وقت اس مقام پر پہنچا تو حیران رہ گیا چنانچہ یہیں قیام کر لیا اور اس کو تعمیر کرنے کا حکم دیا ، اس وجہ سے نام حیرہ پڑ گیا ، پھر یہ نعمان بن منذر کی اولاد سے تعلق رکھنے والے لخمی بادشاہوں کا صدر مقام بن گیا ۔ منذر بن امرؤ القیس نے یہیں عیسائیت اختیار کی تھی ۔ اس نے عظیم الشان گرجے بنائے تھے ۔ ایک محل بھی کھڑا کیا تھا جس کا نام زوراء رکھا تھا ۔ نابغہ کے اس شعر میں یہی مراد ہے :

وَتُسْقَى إِذَا مَا شِئْتَ غَيْرَ مُصْرَدٍ  
بِزَوْرَاءَ فِي أَكْنَافِهَا الْمِسْكُ كَارِعٌ

تجھے زوراء کے مقام پر جب بھی تو چاہے سیر ہو کر شراب پلائی  
جانے گی ۔ زوراء کے اطراف میں گویا تو کستوری پیے گا ۔ (فضا اس  
قدر خوشبودار ہے)

۱۔ لسان العرب (مادہ ك ر ع) میں دوسرا مصراع یوں دیا ہے :  
بِصَهْبَاءَ فِي أَكْنَافِهَا الْمِسْكُ كَارِعٌ پھر لکھا ہے : قَالَ :  
الكارع الانسان ای انت المسك لانك انت الكارع فيها  
المسك ۔ مزید برآں اسی شعر کے متعلق (مادہ زور) میں لکھا ہے  
والزوراء دار بالحيرة بناها النعمان بن المنذر ذكرها النابغة فقال :  
بِزَوْرَاءَ فِي أَكْنَافِهَا الْمِسْكُ كَارِعٌ وقال ابو عمرو : زوراء  
هنا مكوك من فضة مثل التلثة ۔ چنانچہ اس کی تشریح میں ابو عمرو  
نے زوراء سے مراد پیالہ لیا ہے ۔

انبار بھی عراق کا ایک شہر ہے جو نہر فرات کی مشرقی جانب واقع ہے۔ اس کے اور بغداد کے درمیان تقریباً دس فرسنگ کا فاصلہ ہے۔ اس کا یہ نام اس لیے پڑا کہ کسریٰ بادشاہ یہاں اپنا غلہ جمع کیا کرتے تھے۔ فتح اسلامی کے بعد یہاں سے اہل علم کی ایک جماعت پیدا ہوئی۔ جب حضرت سعد بن ابی وقاص رضی اللہ عنہ نے کوفہ آباد کیا تو انہوں نے حیرہ کے لوگوں کو یہاں منتقل کر دیا جس کی وجہ سے حیرہ ویران ہو گیا۔ کبھی یہاں زمانہ جاہلیت کے عربوں کی عمارتوں میں سے عظیم الشان محل موجود تھے جن میں سے ایک محل کا نام خورنق تھا۔ یہ کوفہ کی بیرونی جانب حیرہ میں واقع تھا۔ اسے سینمار نامی ایک معمار نے بادشاہ نعمان اکبر بن امرؤ القیس اللخمی الملقب بالمحرق کے لیے بیس سال کی مدت میں تعمیر کیا تھا۔ جب وہ تعمیر سے فارغ ہوا تو بادشاہ مذکور نے [۲۱۴] اسے مکان کی چوٹی سے پھینک کر مار ڈالا تا کہ وہ کہیں ایسا ہی محل کسی اور بادشاہ کے لیے نہ بنا دے۔ عربوں نے اس واقعے کو ضرب المثل بنا دیا اور کہا جزاء جزاء سینمار (اس نے اسے وہی بدلہ دیا جو سنہار کو ملا تھا)

۱ جَزَائِي جَزَاهُ اللهُ شَرًّا جَزَائِيهِ  
جَزَاءَ سِنِمَارٍ وَمَا كَانَ ذَا ذَنْبٍ

خدا اسے بری جزا دے اس نے مجھے سنمار کی سی جزا دی حالانکہ وہ بے گناہ تھا

سِيَوَى رَصِيهِ ۲ الْبُنْشِيَانِ عِشْرِينَ ۳ حَيْجَةَ  
يُعْتَلِي عَتِيهِ بِالْقَرَامِيْدِ وَالسَّكْبِ

- ۱۔ الوسی نے ان اشعار کے قائل کا نام نہیں دیا۔ ابو عبید بکری نے شرح امالی میں قائل کا نام کلبی دیا ہے اور میمن نے پورا نام عبدالعزی بن امرؤ القیس بتایا ہے (شرح امالی : ۱ : ۴۰۵)
- ۲۔ بلوغ الارب میں رضیہ (ضاد کے ساتھ) ہے اسے رَصِيهِ (ضاد مہملہ کے ساتھ) پڑھیں۔
- ۳۔ شرح امالی میں عشرين کی بجائے سبعین دیا ہے۔

اس کا صرف یہی گناہ تھا کہ وہ بیس سال تک اس عہارت کا پتھر کے ساتھ پتھر ملا کر رکھتا رہا اور اینٹیں اور تانبا لے کر اوپر جاتا رہا

فَلَمَّا رَأَى الْبُنْيَانَ تَمَّ سُجُودَهُ  
وَأَصَّ كَمِثْلِ الطُّودِ وَالشَّبَاذِيخِ الصَّعْبِ

پھر جب اس نے دیکھا کہ عہارت اپنی مکمل بلندی کو پہنچ چکی ہے اور یہ عہارت ایک عظیم اور بلند و دشوار گزار پہاڑ کی طرح ہو گئی ہے

وَظَنَّ سِنِمَارًا بِهِ كُلُّ حُبُوتَةٍ  
وَ فَازَلَدَيْهِ بِالْمَوَدَّةِ وَالشُّقْرِ

تو اس وقت سنار کو خیال آیا کہ اس کے بدلے میں اسے ہر طرح کے عطیے ملیں گے اور وہ بادشاہ کی دوستی اور قرب حاصل کرنے میں کامیاب ہو جائے گا

رَمَى بِسِنِمَارٍ عَلَيَّ أُمَّ رَأْسِي  
وَذَاكَ لَتَعْمُرُ اللَّهُ مِثْنًا أَعْظَمَ الْخَطْبِ

مگر بادشاہ نے سنار کو سر کے بل پھینک دیا، خدا کی قسم یہ تو بہت ہی برا کام تھا

اور سلیط بن سعد کہتا ہے

جَزَى بَنُوهُ أَبَا الْغَيْثَانَ عَن كَيْبَرٍ  
وَ حُسْنٍ فِعْلٍ كَمَا يُجْزَى سِنِمَارٍ

۱ - بلوغ الارب میں خیرہ دیا ہے اسے حُبُوتَةٍ پڑھیں جیسا کہ شرح امالی میں ہے -

۲ - شرح امالی میں پہلا مصراع یوں دیا ہے : فَقَالَ : أَقْدَفُوا بِالْعِلْجِ مِثْنًا رَأْسِ شَاهِقٍ - (اس نے کہا کہ اس کافر کو ایک بلند جگہ کی چوٹی سے پھینک دو) -

ابو الغیلان کو بڑھاپے میں اس کے بیٹوں نے اس کے حسن فعل کے عوض وہ جزا دی جو سنار کو دی گئی تھی

یہ روایت بھی کی جاتی ہے کہ سنار کے قتل کی وجہ کوئی اور ہی تھی۔ خورنق کے محل کا قصہ ابوالفرج اصفہانی کی کتاب الاغانی میں عدی بن زید کے حالات میں تفصیل سے قلمبند ہوا ہے اور وہیں سلیط بن سعد کے حالات بھی مندرج ہیں۔

کہا جاتا ہے کہ جب یہ بادشاہ تیس سال حکومت کر چکا تو ایک روز جبکہ اسی محل میں بیٹھے بیٹھے اس نے اپنی سلطنت، مال اور خزانوں پر غور کیا، یہ خزانے بہت زیادہ تھے، تو کہنے لگا یہ مال جو آج میری ملکیت ہے اور کل ہی کوئی اور اس کا مالک بن جائے گا، آخر اس میں کیا بھلائی ہوئی، وہیں اس نے بادشاہت ترک کر دی اور اپنے حاجبوں (دربانوں) کو دروازوں سے ہٹ جانے کا حکم دے دیا۔ جب رات کی تاریکی چھا گئی تو اس نے ایک کھیل اوڑھا اور کسی طرف کو نکل گیا اس کے بعد کسی نے اسے نہیں دیکھا۔

ان عبارتوں میں سے ایک عبارت ”سدیثر“ ہے۔ یہ دوسرا محل ہے جسے نعمان اکبر نے تعمیر کیا تھا۔ انہی میں سے ایک قلعہ صنبر ہے۔ جسے امرؤالقیس بن نعمان اعور نے بنوایا تھا۔ کہا جاتا ہے کہ سنار کا واقعہ جو اس بادشاہ سے متعلق ہے اسی محل کی تعمیر کے بعد پیش آیا تھا۔

شعرا ان محلوں اور دیگر قدیم عربی عبارتوں کا ذکر بڑے شوق سے کرتے ہیں، چنانچہ اسود بن یعفر کہتا ہے :

أهتِلُ الخورنقِ والسديثرِ وبارقِ  
والقصرِ ذی الشُرِّ فأتِ منْ سِنْدَادِ

یہ لوگ خورنق، سدیر، بارق، اور سنداد میں کنگروں والے محل میں رہنے والے تھے

منخل یشکری [۲۱۵] نے قصیدہ کہا جس میں سے چند اشعار یہ ہیں۔ انہی اشعار کی وجہ سے حضرت عمرؓ نے اسے معزول کر دیا تھا۔

وَلتَقْدُ شَرِبْتُ مِنْ الشُّمْدَا  
مَتَّ بِالصَّغِيرِ وَبِالْكَبِيرِ

میں نے چھوٹے کے ساتھ بھی شراب پی اور بڑے کے ساتھ بھی

وَإِذَا سَكِرْتُ فَيَأْتِنِي  
رَبُّ الْخَوْرَتِقِ وَالسَّيْثِرِ

جب مست ہو جاتا ہوں تو میں خورنق اور سدیر کا مالک (نعان) ہوتا ہوں

وَإِذَا صَحَوْتُ فَيَأْتِنِي  
رَبُّ الشُّمُوَيْهَةِ وَالْبَعِيثِرِ

مگر جب ہوش میں آتا ہوں تو میں (پھر وہی) چند بکریوں اور اونٹوں کا مالک ہوتا ہوں

یہ اشعار ایک لمحے قصیدے کا حصہ ہیں۔ یہ منخل جاہلی زمانے کا شاعر تھا اور نعان بن منذر کا ندیم تھا۔ اسی نے نعان بن منذر کے پاس نعان کی بیوی متجردہ کے بارے میں نابغہ کی چغلی کھائی تھی چنانچہ نابغہ غسانی آل جفہہ کے یہاں چلا گیا تھا۔

ابو العتاہیہ کہتا ہے :

۱۔ منخل بن حارث یشکری کا مکمل قصیدہ حماسہ صفحہ ۸۹ پر دیا ہے اور وہاں ان اشعار کے کہنے کا واقعہ بھی دیا ہے۔ تعجب کی بات ہے کہ الوسی پہلے تو منخل کو حضرت عمرؓ سے معزول کراتا ہے پھر اسے جاہلی شاعر بھی قرار دیتا ہے۔ ان دونوں باتوں میں کیسے مطابقت ہو سکتی ہے۔ حالانکہ درحقیقت منخل ایک جاہلی شاعر ہے۔ واقعہ دراصل یوں ہے کہ کسی اور نے منخل کے ان اشعار کو پڑھا تھا جس پر حضرت عمرؓ نے اسے معزولی کی سزا دی تھی۔

لَهْفِيَّ عَلَى الزَّمَنِ الْقَصِيْرِ  
بَيْتِنَ الْخَوْرَنْقِ وَالسَّدِيْرِ

خورنق اور سدیر کے درمیان (جو وقت گزرا) مجھے اس مختصر سے  
وقت پر افسوس آتا ہے

اس سلسلے میں بہت سے شعر کہے گئے ہیں۔ ہم نے عراق کی بہت  
سی قدیم عبارتوں کا ذکر نہیں کیا۔ کتاب معجم البلدان میں اور ان دیگر  
کتابوں میں ان کا ذکر موجود ہے جو اسی موضوع پر لکھی گئی ہیں۔

یاد رکھیں کہ عراق جزیرۃ العرب میں شامل نہیں ہے اور سواد یعنی  
سواد کسنری جسے مسلمانوں نے حضرت عمر بن الخطاب کے عہد میں فتح  
کیا عراق ہی میں شامل ہے۔ اسے سواد اس لیے کہا گیا کہ یہاں درختوں  
اور کھیتوں کی وجہ سے سیاہی دکھائی دیتی ہے کیونکہ اس کی سرحد اس  
جزیرۃ العرب کے ساتھ ملی ہوئی ہے جہاں کھیتوں اور درختوں کی کمی  
ہے۔ جب وہ اپنی زمین سے نکل کر یہاں آتے تو انہیں کھیتوں اور درختوں  
کی سرسبزی دکھائی دیتی۔ اہل عرب ناموں میں سیاہی اور سبزی کو جمع  
کر لیتے ہیں جیسا کہ الفضل بن العباس بن عتبہ بن ابی لہب کہتا ہے  
اور یہ سیاہ رنگ کا تھا :

وَأَنَا الْاَخْضَرُ مَنَّ يَتَعْرِفُنِي  
اَخْضَرُ الْجِلْدَةِ مِّنْ نَّسْلِ الْعَرَبِ

۱۔ فضل بنی ہاشم کے شعرا اور فصحا میں سے تھا۔ اس کا رنگ نہایت  
سائولا تھا۔ اس نے جب یہ شعر کہا تو فرزدق مقابلے کے لیے تیار ہو  
گیا اور کپڑے اتار دیے مگر جب فضل نے اپنا نسب بیان کیا اور کہا :  
بِرَسُولِ اللَّهِ وَابْنِ عَمِّ  
وَبِعَبَّاسِ بْنِ عَبْدِ الْمَطْلَبِ

تو فرزدق نے فوراً کپڑے پہن لیے اور کہا : وَاللَّهِ لَا يُسْتَجْلَكُ ،  
إِلَّا مَنَّ عَضٌ بِتَفْعَلِ أَبِيهِ (شرح امالی : ۷۰۱)

میں سیاہ ہوں - جو لوگ مجھے جانتے ہیں انہیں معلوم ہے کہ میں عربی نسل سے ہوں اور سیاہ کھال والا ہوں  
لہذا انہوں نے عراق کی سرسبزی کو میاہی کہا - عراق کو عراق اس لیے کہا گیا ہے کہ یہاں کی زمین ہموار ہے ، اس لیے کہ بلند پہاڑوں اور پست وادیوں سے خالی ہے اور عربوں کے یہاں عراق یکسانیت کو کہتے ہیں - شاعر کہتا ہے :

سُقْتُمْ اِلَى الْحَقِّ لَتَهْمُ وَسَاقُوا  
مِيَّاقَ مَنْ لَيْسَ لَهٗ عِرَاقٌ

تم نے جانوروں کو حق کی طرف ہانکا اور انہوں نے بھی ہانکا ہر اس شخص کی طرح جس میں یکسانیت نہ پائی جاتی ہو

بعض کہتے ہیں کہ اس کا نام عراق مشکیزے کے عراق سے تشبیہ کے طور پر پڑا اور عراق مشکیزے کی نچلی جانب لمبی سلائی کی جگہ ہے - بعض کہتے ہیں کہ عراق جمع ہے عرق کی کیونکہ اس زمین میں [۲۱۶] کھجور کے درختوں اور دیگر درختوں کی جڑیں ایک دوسرے کے اندر چلی گئی ہیں (لہذا عراق کہلایا) -

طول میں سواد کی حد حدیثۃ الموصل سے عبادان تک ہے اور عرض میں عذیب القادسیہ سے لے کر حلوان تک ، چنانچہ اس کی لمبائی ایک سو ساٹھ فرسنگ ہے اور عرض اسٹی فرسنگ - عراق کا علاقہ عرض میں اس تمام علاقے پر مشتمل ہے جسے عرف عام میں سواد کہا جاتا ہے مگر طول میں سواد سے کم ہے اس لیے کہ اس کی ابتدا دجلة العلت کی مشرقی جانب سے ہوتی ہے اور مغربی جانب حربی ہے - اس کے بعد یہ بڑھتا ہوا جزیرہ عبادان کی بصرہ کی آخری عمل داری تک چلا گیا ہے - اس طرح اس کا طول ایک سو پچیس فرسنگ ہوگا جو عراق کی لمبائی سے پینتیس فرسنگ کم ہے اور اس کا عرض مع ان علاقوں کے جو عرف میں اس کے ماتحت آتے ہیں اسٹی فرسنگ ہے -

۱ - بلوغ العرب میں فرما چھپا ہے اسے فرسخا پڑھیں

قدامہ بن جعفر کہتا ہے : اس طرح اس کا کل رقبہ دس ہزار فرسنگ ہوگا، ہر فرسنگ بارہ ہزار گز ذراع، مرسلہ کی پیمائش سے اور پیمائش کے گز سے دیکھیں (اور اسی کو ہاشمی گز کہتے ہیں) تو نو ہزار گز - اسے جب اتنے میں ضرب دیں تو ایک فرسنگ در ایک فرسنگ کا رقبہ بائیس ہزار پانچ سو جرید ہوگا اور جب اسے کل فرسنگوں میں ضرب دی جائے یعنی دس ہزار فرسنگ میں تو کل رقبہ بائیس کروڑ پانچ سو جرید ہوگا، جس میں سے تخمیناً ایک تہائی کے قریب ٹیلوں، پہاڑیوں، شور زمینوں، جنگلوں، سڑکوں، شاہراہوں، دریاؤں کی تلہٹیوں، شہروں اور دیہاتوں کے کھلے میدانوں، چکیوں کی جگہوں، ڈاکخانوں، پلوں، شامیانوں، بندرگاہوں، نیستانوں، اینٹوں کے بھٹوں وغیرہ کی وجہ سے نکل جائے گا اور یہ ایک تہائی سات کروڑ پچاس لاکھ جرید ہوگا - جس میں سے آدھا حصہ مزروعہ ہے اور باقی آدھا جانوروں کے چرنے کے لیے - اس کے علاوہ تمام علاقے کے اندر کھجوریں، انگور کی بیلین اور درخت ہیں - قدامہ نے عراق کی جو پیمائش بتائی ہے اگر اس کے ساتھ سواد کی باقی ماندہ زمین سے جو حصہ بچ گیا ہے ملا دیا جائے یعنی پینتیس فرسنگ تو اس کی پیمائش تقریباً ایک چوتھائی زیادہ ہو جائے گی، اور وہ سواد کی اس زمین کا کل رقبہ ہوگا جو زراعت اور درخت لگانے کے قابل ہے - سارے کے سارے علاقے کی پیمائش کرنا ناممکن ہے - بعض اوقات بے شمار علاقے عوارض اور حوادث کی وجہ سے بے کار ہو جاتے ہیں - کہا جاتا ہے کہ کسری بن قباذ کے عہد میں سواد عراق کا رقبہ پانچ کروڑ ایک لاکھ جرید تک پہنچ گیا تھا اور وہاں کل [۲۱۷] پیداوار اٹھائیس کروڑ درہم ہوتی ہے اسات کے وزن کے اعتبار سے اس لیے کہ کسری ہر جرید پر ایک درہم اور ایک قفیز لیا کرتا

۱ - لسان العرب میں ہے : وقولہم اخدت منه مائة درہم وزناً وزن سبعة المعنی فیہ ان کل عشرة منها تزن سبعة مثاقیل لاً نہم جعلوها عشرة درہم - وزن سبعة وہ ہے جس میں سات مثقال دس درہموں کے برابر ہوں -



تھا جس کی قیمت مثقال کے وزن سے تین درہم بنتی تھی۔ حضرت عمرؓ کے عہد میں یہاں کی مزروعہ زمین کا رقبہ تین کروڑ بیس لاکھ جریب سے لے کر تین کروڑ چھتیس لاکھ جریب تک تھا۔ آج کل عراق کی اکثر زمینیں بنجر اور بیشتر شہر ویران پڑے ہیں۔

## بکر بن وائل ، ربیعہ اور مضر کے مسکن

بعض مورخین کا بیان ہے کہ یمن کے عربوں کے تین قبیلے بکر ، ربیعہ اور مضر سیل عرم کے حادثے میں یمن سے ہجرت کر کے شمالی علاقے میں دجلہ اور فرات کے درمیان جسے جزیرہ کہا جاتا ہے آباد ہو گئے تھے۔ جب سے اس علاقہ کا نام دیار بکر ، دیار ربیعہ اور دیار مضر پڑ گیا۔ اسی علاقے میں دریائے خابور بہتا ہے اور اسی مقام پر ولید بن طریف تغلبی قتل ہوا اور اس کی بہن لیلیٰ نے اس کے مرثیے میں اشعار کہے جن میں سے ایک شعر یہ ہے :

أَيَا شَجَرَ الْخَابُورِ مَاتَكَ مُورِقًا  
كَأَنَّكَ لَمْ تَحْزَنْ عَتَى ابْنِ طَرِيفٍ

اے خابور کے درخت کیا بات ہے تیرے تو پتے نکل رہے ہیں۔ یوں معلوم ہوتا ہے جیسے تجھے ابن طریف کے مرنے کا کوئی غم ہی نہیں اس علاقے کے صحرا گھاس اور پھولوں سے بھرے پڑے ہیں۔ یہی وجہ ہے کہ آل بکر بن وائل نے اس علاقے کو اپنا مسکن بنا لیا۔ یہاں پرندے بھی بکثرت پائے جاتے ہیں ، آپ انہیں شہار نہیں کر سکتے۔ کوئی

۱۔ ولید بن طریف خارجیوں کا مشہور سردار تھا۔ ہارون الرشید کے عہد میں اس نے ملک میں بدامنی پھیلا رکھی تھی۔ رشید نے اس کے خلاف یزید بن مزید کو بھیجا جس نے کافی عرصہ کی تک و دو کے بعد اسے ۵۱۷۹ میں قتل کیا۔ اس کے مرنے کے بعد اس کی بہن فارعہ نے جنگی لباس پہن کر جنگ کی اور اپنے بھائی کے دنی ایک مرثیے کہے (شذرات : ۱ : ۲۸۸ - ۲۸۹)

بھی پھول ہو جسے سونگھنے والی ناک نے کہیں سونگھا ہو وہ اس کے باغات میں اُگا ہوا ہوگا اور جونسا پرندہ بھی وہم کے خیال میں آ سکتا ہو وہ یہاں کے جنگلوں کی فضا میں جولان نظر آئے گا۔ مگر آج کل اسی قوم کے وہ لوگ جو گزشتہ زمانے میں تھے یہاں آباد نہیں بلکہ مختلف ملتوں اور مختلف جنسوں کے لوگ بس رہے ہیں۔ ان میں سلف کی خاصیتیں نہیں پائی جاتیں، یہ گزشتگان کی سی فصاحت کے بھی مالک نہیں، پاک ہے وہ خدا جس نے بکر کے گھروں کو ان لوگوں سے خالی کر دیا جو اس کے ادب کو اور بہار کے پھولوں کو دیکھا کرتے تھے اور انہیں اس طرح چٹیل میدان بنا دیا کہ اب وہاں کوئی ایسا شخص پایا ہی نہیں جاتا جو عربوں کے کلام کو تفہیم کا ذریعہ بنائے۔ حالانکہ یہاں کئی ادیب ہوئے جن کی نظم و نثر میں مٹھاس تھی۔ کئی ایک دانشور پیدا ہوئے جنہوں نے صحیح رائے کی کہان سے تیر چلائے۔ خدا ان کے ہاتھ شل نہ کرے۔

حوادث دہر نے انہیں اپنے گھروں سے نکال کر اس طرح بکھیر دیا جس طرح تیر ترکش سے نکل کر بکھر جاتے ہیں اور انہیں ان کی مرضی کے خلاف قبروں کے دیوان میں سٹی کے تودوں کے نیچے اکٹھا کر دیا، خدا ان کی خاک نمناک کو سیراب کرے جس سے ان کے دارالاقامت میں خیر [۲۱۸] و برکت پیدا ہو۔

وہاں ایک شہر ہے جو جاہلی زمانے کے بعد وجود میں آیا۔ اسے آج کل ”آمد“ کہتے ہیں۔ یہاں کی ہوا کو کوئی جسم پسند نہیں کرتا۔ یہ ہوا شظاظ سے بھی زیادہ راہزنِ صحت ہے اور اعصاب میں اس طرح سرایت کر جاتی ہے کہ معانی بھی الفاظ میں اس طرح سرایت نہیں کرتے۔ یہی وجہ ہے کہ یہاں کی چراگاہ میں بخارِ مقیم رہتا ہے اور امراض پر گھر میں چکر لگاتے رہتے ہیں۔ ابھی شیرخوار بچے کی عمر ایک سال کی نہیں ہو پاتی کہ بخار اسے گود کے پنگھوڑے میں جھنجھوڑنے لگ جاتا ہے۔ چنانچہ یہاں کے بیشتر لوگ یہاں تک کہ نوجوان بھی پیلے رنگ کے ہیں۔ یوں معلوم ہوتا

۱۔ شظاظ: یہ ایک ڈاکو تھا جو مالک بن ریب کے ساتھ مل کر ڈاکہ زنی کیا کرتا تھا۔

ہے گویا وہ قبروں سے نکل کر آئے ہیں۔ تجھے ان میں کوئی ایسا شخص دکھائی نہ دے گا جو اپنی جوانی کے گھاٹ پر پیاسی آنکھوں سے وارد ہو یا ہو بجز ایک یا دو آدمیوں کے۔ زمانہ کبھی غلطی سے ایسا بھی کر دیتا ہے کہ دیگر ممالک کی عورتوں کی طرح ایک عورت جس میں خوبصورتی کے آثار پائے جاتے ہوں مگر پیشتر اس کے کہ وہ تبسم ریز ہو بیماریاں اسے رُلانا شروع کر دیتی ہیں اور دکھ درد چھو کر اسے بیماری کے بستر پر لٹا دیتے ہیں۔ میرے بزرگوار دادا نے ان ممالک سے گزرتے ہوئے اس مقام کی اسی طرح تعریف کی ہے۔ پھر تھوڑا سا آگے چل کر فرماتے ہیں: یہاں کے باشندوں کے خیال کے مطابق یہاں کی ہوا کے متغیر ہونے کی وجہ اندرونی حالت کے علاوہ اطراف کا مزید متعفن ہونا بھی ہے۔ چنانچہ یہاں کے محلول میں تجھے اس قدر بدبودار پانی ملے گا جو مردوں کی پیپ سے بھی زیادہ بدبودار ہوگا اور ایسے دلدل ملیں گے جن کے حالات ان گندگیوں کی وجہ سے دگرگوں ہیں جو ان کی سطحوں کے اوپر جاگزیں ہیں۔ ان لوگوں کے چشموں کنووں وغیرہ کا بھی یہی حال ہے۔ ان پانیوں میں مردار ہی مردار پائے جاتے ہیں۔ اسی طرح یہاں کے باشندوں کے خیال کے مطابق یہاں کی فصیل کی بلندی بھی ان امور کے اسباب میں سے ایک سبب ہے۔ حالانکہ بادی النظر میں یہ کوئی قابل قبول وجہ نہیں ہو سکتی۔ پانی ایسا بدمزہ اور بدبودار ہے جسے عقلوں کے منہ پینا پسند نہیں کرتے۔ یہ بھی بعید نہیں کہ فصیل کی بلندی اس علاقے کے اندر ہوا کے رکنے رہنے کا سبب ہو جس سے تعفن بڑھ جانے کی وجہ سے تکلیف بڑھ جاتی ہو۔

پھر فرماتے ہیں: آمد کی شمالی جانب اس شہر کے عین بالمقابل عیسائیوں کی ایک بستی ہے جس کا نام قطر بل ہے اور ان دونوں کے [۲۱۹] درمیان دریائے دجلہ۔ خدا کی قسم ایسا معلوم ہوتا ہے جیسے دائرہ نصف النہار۔ یہ شہر قطر بل بغداد نہیں جس کا ذکر ایک ضعیف الاسناد حدیث میں آیا ہے۔ یہ ایک شراب خانہ تھا جہاں ہر قسم کی شراب پائی جاتی تھی اور یہاں سے ارد گرد کے علاقوں کو لے جانی جاتی تھی۔ پھر ایک عرصہ گزر جانے کے بعد یہاں کی اصلی حالت دگرگوں ہو گئی اور

شراب کی دکانوں پر سوت غالب آ گئی ، انگور کی بیلیں خشک ہو گئیں ، شراب کے مٹکے ٹوٹ گئے ، اور شب و روز کے محتسب نے ان کا صرف افسانہ ہی باقی رہنے دیا جسے حروف کے پیالوں میں قلموں کے ساقی کتابوں کی دکانوں میں گرداں رکھتے ہیں ۔

زَمَانٌ بِيَمَافِيهِ انْتَقَضِي فَهَو مَتَاتِرِي  
أَحَادِيثٌ تَجَلُّوهُ عَلَي السَّمْعِ أَفْوَآه

زمانہ اور جو کچھ اس میں تھا سب گزر گیا اب صرف افسانے رہ گئے جنہیں لوگوں کے منہ کانوں پر جلوہ افروز کرتے ہیں ۔  
بیان مقصود ختم ہوا ۔

اس علاقے کے بعض اطراف میں بنو مضر کے بھی کچھ افراد پائے جاتے ہیں اور یہ وہ عرب ہیں جن کا تعلق قبیلہ طے سے ہے ۔ اس علاقے میں جو شہر تھے ان میں سروج ، رقہ اور رجبہ مالک بن طوق شامل ہیں ۔ مالک بن طوق ہارون الرشید کی فوج کے سپہ سالاروں میں سے تھا ۔ ایک شہر قرقیسیا ہے ۔ ہند بنت ریان کا شہر ہے جس نے جذیمہ الابرش کو قتل کیا تھا ۔ کبھی یہ شہر دیار مضر میں شامل تھا ۔ اس جزیرے کے شہروں میں ایک شہر ” دارا “ بھی ہے جس کے تباہ کرنے کے لیے سکندر فنا کے کئی پیالوں کو گردش میں لایا ۔ ایک شاعر اس شہر کے متعلق کہتا ہے :

وَلَقَدْ قُلْتُ لِرَحْلِي  
بَيْتِنَ حَرَّانَ وَدَارَا  
إِصْبِرِي يَا رَحْلُ حَتَّى  
يَسْرُزُقَ اللَّهُ حِمَارَا

حَرَّان اور دارا کے درمیان میں نے اپنے پالان (بیوی) سے کہا صبر کرو تاآنکہ اللہ ہمیں گدھا عطا کر دے

انہی میں سے ایک شہر ” نصیبین “ ہے ، یہ دیار ربیعہ میں ہے ۔

یہاں سفید گلاب خاص طور پر پایا جاتا تھا ، ایک بھی سرخ گلاب پایا نہ جاتا تھا ۔ سفید گلاب وہاں سے دور دراز علاقوں کو بھیجا جاتا تھا ۔ اس شہر میں دو دریا بہتے ہیں ایک سیاہ ، دوسرا سفید ۔ یہ دونوں آپس میں مل جاتے ہیں مگر اس کے بعد پھر ان کی دو شاخیں ہو جاتی ہیں ۔ ان دونوں دریاؤں سے کسانوں اور دوسرے لوگوں کو بہت فائدہ پہنچتا ہے ۔ ان دونوں دریاؤں پر ایک پل ہے جس کی لمبائی تقریباً ایک سو ہاتھ ہے ۔ جس کی بلندی پانی کی سطح سے زیادہ سے زیادہ چھ ہاتھ یا کچھ اوپر ہے ۔ پل کے نیچے سے پانی بڑی تیزی سے بہتا ہے اور جو پانی کھیتوں کو سیراب کرنے کے بعد اس میں رہ جاتا ہے وہ خابور میں گرتا ہے اور بالآخر فرات کے پانی کے ساتھ مل جاتا ہے ۔ یہاں کے پانی کے ناقص ہونے اور ہوا کے خراب ہونے کی وجہ سے یہاں اکثر لوگوں کو بخار رہتا ہے ۔ یہاں تک بیان کیا [۲۲۰] جاتا ہے کہ چڑیوں کا مردہ ہو کر درختوں سے گر پڑنا لوگوں کے مشاہدے میں آتا رہتا ہے ۔ اگر یہ بات نہ ہوتی تو یہ شہر وسیع ترین شہروں میں سے ہوتا اور اسے غوطہ دمشق شام سے بھی زیادہ خوشنما سیرگاہ شمار کیا جاتا ، کیونکہ یہاں کی زمین اس قدر فصل پیدا کرتی ہے کہ کسی اور زمین سے حاصل نہیں ہوتی ۔ مشہور ہے کہ کبھی یہ شہر ایک وسیع شہر ہوا کرتا تھا ۔ مگر پھر اس قسم کی مصیبتوں اور لیل و نہار کے حوادث کی فوجوں نے اس کا گلا گھونٹ دیا ۔ آج کل یہ شہر صرف تین سو پچاس گھروں پر مشتمل ہے ۔

دجلہ کی مغربی جانب ایک چھوٹی سی بستی ہے جسے ”جزیرہ ابنِ عمر“ کہا جاتا ہے ۔ ابنِ اثیر جزری اور دیگر فاضل علما جن کی تالیفات سے زمانے کا سینہ مزین ہے یہیں کے تھے ۔ مگر یہاں ان کے تذکرے کا موقع نہیں ۔ یہ ہلالی شکل کا شہر ہے مگر اس میں نہ کوئی نور ہے اور

۱ - ابن اثیر جزری : عزالدین ابن الاثیر الجزری مشہور محدث اور مؤرخ ، کامل ، اسد الغابہ اور اللباب ان کی تالیفات میں سے ہیں ۔ ۵۶۳۲ (۱۲۳۳ء) میں وفات پائی ۔

نہ کوئی خوبی ، اس کی وجہ یہاں کی ہوا کا مضر صحت اور اس کے اطراف کا بدنما ہونا ہے ۔ اگر دجلہ اس پر مہربان نہ ہوتا تو اسے اس کے اوپر سے گزر کر درحقیقت جزیرہ بنا دیتا ۔ ابن عمر جس کی طرف یہ منسوب ہے اور جس پر اس کی شہرت کا دار و مدار ہے بعض کے قول کے مطابق <sup>۱</sup>یوسف بن عمر ثقفی تھا ۔ معجم البلدان میں ہے ” جزیرہ ابن عمر “ میرے خیال میں پہلا شخص جس نے اس شہر کو آباد کیا حسن بن عمر ، بن الخطاب التغلبی تھا ، یہ ۵۲۵ میں وہاں کا حاکم تھا “ ۔ بیان ختم ہوا ۔ ابن المستوفی کی تاریخ میں ہے ” ابنا عمر : اوس اور کابل دونوں عمر بن اوس تغلبی کے بیٹے تھے اور اس جزیرے کو انہی دو شخصوں کی طرف منسوب کیا جاتا ہے “ ۔ بیان ختم ہوا ۔ تاریخ ابن خلکان میں بھی اس کے متعلق کچھ مندرج ہے مگر قابل اعتماد بیان وہی ہے جو معجم البلدان میں مسطور ہے ۔ تاریخ المستوفی کا بیان بعید از قیاس معلوم ہوتا ہے مختصر یہ کہ ابن یہاں مفرد ہے تشبیہ نہیں ہے ۔ واللہ اعلم

اس جزیرے میں جو دجلہ اور فرات کے درمیان ہے عربوں کی آبادیوں میں سے ایک آبادی موصل ہے ۔ ربیعہ اور مضر کی اولاد میں سے بہت سے عرب قبائل اس شہر میں اور اس کے نواح میں آباد ہو گئے تھے ۔

اللباب میں لکھا ہے : ” موصل ميم پر فتحہ ۔ واؤ ساکن ، صاد مہملہ کے نیچے کسرہ ، اور آخر میں لام ہے یہ جزیرے کے درجہ چہارم میں واقع ہے ، اور دجلہ کی مغربی جانب کنارِ دجلہ پر ہے ۔ بیان ختم ہوا ۔ حضرت عمر رضی کے زمانے میں اس کا فاتح بعض لوگ <sup>۲</sup>حضرت عیاض بن غنم اشعری رضی کو بتاتے ہیں اور بعض <sup>۳</sup>حضرت خالد بن الولید رضی کو جنہوں نے اسے بزور فتح کیا ۔ اس کا نام جیسا کہ مشہور ہے اس لیے موصل پڑا

۱ - یوسف بن عمر الثقفی ۵۱۲ء میں قتل ہوا ۔

۲ - عیاض بن غنم الاشعری ۔ یہ ابو عبیدہ کے شام میں نائب تھے ۔ ۵۲۰ء میں وفات پائی ۔

۳ - خالد بن الولید : ساٹھ سال کی عمر میں ۵۲۱ء میں وفات پائی ۔

کہ نوح علیہ السلام نے یہ پہنچ کر پانی کی گہرائی ناپی تو گہرائی ناپنے کا آلہ زمین تک پہنچ گیا۔ مراد میں ہے : اس کا نام اس لیے موصل پڑا کہ یہ جزیرے اور فرات کو ملاتا ہے۔ بعض کہتے ہیں کہ دجلہ اور فرات کو ملاتا ہے۔ بعض کہتے ہیں کہ ”بلد“ اور ”حدیثہ“ کو ملاتا ہے۔ [۲۲۱] بعض کہتے ہیں کہ جس بادشاہ نے شہر بنایا اس کا نام موصل تھا۔ بیان ختم ہوا، اور اس نے ان مذکورہ بالا بیانات میں سے کسی کو یقین کے طور پر بیان نہیں کیا۔ واللہ اعلم۔ موجودہ آباد موصل کے قریب ایک مقام ہے جسے موصل قدیم کہا جاتا ہے۔ جس سے یہ بات ظاہر ہوتی ہے کہ اس وقت جو آباد موصل ہے وہ حال ہی کا بنا ہوا ہے۔ معجم البلدان میں جو بیان مسطور ہے اس سے معلوم ہوتا ہے کہ قدیم موصل دراصل یہی نیا موصل ہے۔ اسے قدیم شاید اس لیے کہا گیا کہ یہ آج کل ویران پڑا ہے۔ میرے دادا بزرگوار اس شہر سے گزرے تھے، انہوں نے اپنی کتاب غرائب الاغراب میں اس شہر کو عمدہ اوصاف کا مالک قرار دیا ہے۔ وہ فرماتے ہیں : یہاں کا پانی میٹھا، مٹی اور ہوا عمدہ، کھانا خوشگوار، پانی ہاضم، شہروں میں سے بہترین شہر اور ان کی ناف، شہروں کا روشن چہرہ اور چمکدار پیشانی۔ یہاں سال میں دو بار موسم بہار آتا ہے، لہذا یہ شہر دو ربیعوں کی ماں ہے۔ یہاں کی اراضی کی جنس دو فصلوں میں اٹھتی ہے۔ یہاں کے باشندے گدلے پن کے عارضے سے پاک ہیں۔ یہ شہر ان دلہنوں کی طرح ہے جو زیور اور آرائش سے مزین ہوں، اور ان گلے والیوں کی طرح ہے جنہوں نے منقش اور ریشمی لباس پہن رکھا ہو، قالین اور چادریں بچھا رکھی ہوں اور یمنی چادریں اور باریک کپڑے پھیلائے ہوئے ہوں۔

كَانَ نَسِيمَ الرِّيحِ فِي جَنَابَاتِهَا  
نَسِيمٌ حَبِيبٌ أَوْلِقَاءُ سُوْمَلٍ

اس کے اطراف میں باد نسیم یوں معلوم ہوتی ہے جیسے محبوب کی نسیم یا اس شخص سے ملاقات جس کی آمد کی امید کی جاتی ہو

اس میں اگر کوئی عیب ہے تو یہ کہ موسم ربیع میں سرداروں کی سبز پگڑیاں چرا کر یہاں کے مکانوں کی چھتوں پر پھیلا دیتا ہے اور انہیں بیچتا ہے اور کہتا ہے : دو ربیعوں کی ماں کو کوئی گرفت نہیں خواہ وہ ریجانتین کے بیٹوں کی بھی پگڑیاں کیوں نہ چرا لے۔ اپنی جان کی قسم جو شخص بھی اس شہر کو آزمائے یا اس کا امتحان کرے وہ یقیناً یہی فیصلہ دے گا کہ اس کے باغوں کے مقابلے میں ہر باغ کوڑی ہے۔ یہاں علمائے محققین اس طرح اُگتے ہیں جس طرح گل بابونہ اور گل نسرین اُگتے ہیں۔ نیک لوگ یہاں سے اس طرح نمودار ہوتے ہیں جس طرح پھول نکلتے ہیں۔ یہ بات اسی طرح اظہر من الشمس ہے جس طرح یہ امر محقق ہے کہ کل ضرور آئے گا، یہ اس سے بھی زیادہ محقق بات ہے۔ لہذا اس کی دلیل پیش کرنے کی کوئی ضرورت نہیں :

وَلَيْسَ يَصْبِحُ فِي الْأَعْيَانِ شَيْئٌ

مَتَى احتِجَاجَ النَّهَارِ إِلَى دَلِيلٍ

[۲۲۲] جب دن کو ثابت کرنے کے لیے بھی دلیل کی ضرورت پڑ

جائے تو پھر دنیا کی کوئی چیز بھی صحیح ثابت نہیں ہو سکتی۔

جسے زکام نہ ہو ہوا اسے ”نفحة الشاہہ“ ان میں سے چند مشہور علما کی بارگاہ میں لے جائے گی،۔ ”الروض النضر“ میں بھی اُن فاضلوں کی سہک پائی جاتی ہے جنہوں نے اپنے زمانے کی عمدہ چادر زیب تن کی تھی، یہاں کے باشندوں میں سے وہ جو دنیا کے عالموں پر فوقیت لے گئے شہر نہیں کیے جا سکتے اور علمائے عراق میں سے انصاف پسند لوگوں کے نزدیک یہ بات بدیہیات اولیہ میں سے ہے۔ چنانچہ اس بارے میں کوئی سے دو عالموں کے مابین کسی قسم کا اختلاف یا نزاع نہیں۔

جزیرے کے شہروں میں سے ایک شہر ”عانات“ ہے۔ یہ فرات کے کنارے کا ایک شہر ہے۔ جہاں نخلستان اور درخت بہتات سے پائے جاتے ہیں اور جہاں کا پانی میٹھا اور ہوا عمدہ ہے۔ یہ شہر قدیم زمانے میں عمدہ شراب کی وجہ سے مشہور تھا جیسا کہ شاعر کے اس شعر سے معلوم ہوتا ہے۔



أَمِنْ بَابِلٍ أَمْ مِنْ لَتَوَاحِيظِكَ السِّحْرِ  
وَمِنْ عَانَةِ أَمْ مِنْ مَرَّاشِيكَ الْخَمْرِ

کیا یہ تمہاری آنکھوں کا جادو ہے یا بابل کا ، کیا یہ تمہارے ہونٹوں  
کی شراب ہے یا عانہ کی

وَهَلْ مَا أَرَاهُ الْمَوْتُ أَمْ حَادِثُ النَّوَى  
وَهَلْ هُوَ شَوْقٌ بَيْنَ جَنْبَيْ أَمْ جَمْرٌ

کیا جو کچھ میں دیکھ رہا ہوں موت ہے یا تمہاری جدائی کا حادثہ  
اور کیا میرے دونوں پہلوؤں میں (محبوبہ کا) عشق ہے یا انگارے

آج کل حوادثِ زمانہ نے وہاں کے باشندوں کو توڑ کر رکھ دیا ہے ۔  
ان حوادث نے ان کی حالت یہ کر دی ہے کہ وہ اب اچھے برے میں  
تمیز ہی نہیں کر سکتے ۔ ان پر وہ وہ مصیبتیں ٹوٹیں کہ آخر ان کا شہر  
”عانات“ بستیوں کے لیے باعث ننگ ہو کر رہ گیا ہے ۔

بات ہے بھی اسی طرح ۔ اس جزیرے میں بہت سے قدیم شہر اور  
بستیاں ہیں جہاں جاہلیت کے زمانے میں عرب مقیم تھے ۔ ابو عبید البکری  
نے اپنی کتاب ”معجم ما استعجم“ میں ان کا مفصل ذکر کیا ہے اور  
یاقوت حموی نے معجم البلدان میں ۔ ان کے علاوہ اور بہت سی کتابیں ہیں  
جو اس موضوع پر لکھی گئیں ۔ واللہ الموفق

## بعض وہ مقامات جن کا ذکر عموماً شعرا کی

### زبان پر رہتا تھا

عہدِ جاہلیت کے بہت سے شعرا اور اسی طرح دیگر شعرا اپنے  
بعض اشعار میں ان مقامات کا ذکر کرتے رہے ہیں جو انہیں اچھے لگے ۔  
جن کی رونق کو دیکھ کر وہ سر تا پا حرکت میں آ جاتے تھے ، مثلاً تمام  
وہ شہر جو ”برقہ ، یا دارہ“ کے نام سے مشہور تھے ۔ اسی انداز پر  
باغات اور سیرگاہیں ۔ بعض ادیبوں نے خاص اس موضوع پر کتابیں لکھی  
ہیں ، اس ضمن میں ہم بھی کچھ باتیں بیان کرتے ہیں تاکہ ایک مثال یا

نمونہ ذی فہم لوگوں کی نگاہوں کے سامنے آ جائے۔

”دارات“ کو لیجیے، یہ ”دارۃ“ کی جمع ہے جس کے معنی دار (گھر) کے ہیں۔ مگر ”دارۃ“ میں خاص معنی پائے جاتے ہیں جو ”دار“ میں نہیں پائے جاتے۔ چنانچہ ہر دارہ کو دار کہہ سکتے ہیں مگر ہر دار کو دارہ نہیں کہہ سکتے۔ داراتِ عرب جزیرہ کے ساتھ مخصوص ہیں اور یہ سب کے سب سفید میدان ہیں۔ جہاں اونٹ کٹار، صلیل ناسی [۲۲۳] بوٹی اور خوشبودار گھاس اُگتی ہے۔ قاموس کے مصنف نے ان کی تعداد ایک سو سے زائد تک پہنچا دی ہے۔ اس نے دعویٰ کیا ہے کہ کوئی دوسرا شخص باوجود جستجو و تحقیق اتنے نام اکٹھے نہیں کر سکا۔ اس کے بعد اس نے جس جس کی طرف ”دارات“ منسوب ہوئے ان سب کا حروف کی ترتیب کے ساتھ ذکر کر دیا ہے۔ وہاں سے دیکھ لیں۔ شیخ ابوالحسین احمد بن فارس نے اسی نام کی ایک کتاب ان مقامات کے متعلق لکھی ہے، میں نے چاہا کہ میں ان میں سے چند ان مقامات کا ذکر کروں جن کا ذکر میں نے اشعار میں پایا ہے اور وہ یہ ہیں :

دارۃ جُلُجُل - امرؤ القیس کہتا ہے :

أَلَا رَبُّ يَتَوْمٌ لَتَكَّ مِسْنَهُنَّ صَالِحٍ  
وَلَا سَيْمًا يَتَوْمٌ بِيَدَارَةِ جُلُجُلٍ

تو نے کئی ایک اچھے دن محبوباؤں کے ساتھ گزارے بالخصوص دارۃ الجُلُجُل کا دن

دارۃ صُلُصُل - جریر کہتا ہے :

وَلَتَمَّاحِلٌ أَهْلُكَ يَتَأَسُّلِيهِمْ  
بِيَدَارَةِ صُلُصُلٍ شَحَطُوا الْمَزَارَا

اے سلمیٰ جب تمہارے گھر والے دارہ صُلُصُل میں جا اترے تو ملاقاتوں میں طویل وقفے اور فاصلے حائل ہو گئے

دائرة ماسل عمرو بن لجا کہتا ہے :

لَا تَهْجُ ضَبْطَةَ يَأْ جَرِيرٌ فَانْتَهَمُ  
قَتَلُوا مِنْ الرُّسَاءِ مَا لَمْ يُقْتَلْ

اے جریر تو ضبطہ کی ہجو نہ کہہ کیونکہ انہوں نے اتنے سردار قتل کیے ہیں کہ کبھی نہ کیے گئے

قَتَلُوا شُتَيْرًا وَابْنَ غَوْلٍ وَابْنَةَ  
وَابْنَتِي هَتِيمِ يَوْمَ دَارَةِ مَسِيلِ

انہوں نے شتیر، ابن غول اور اس کے بیٹے اور ہتیم کے دونوں بیٹوں کو دارہ ماسل کے دن قتل کر ڈالا

’دائرة السلم‘ بکاء بن کعب کہتا ہے :

مَا كُنْتُ أَوْلَ مَنْ تَفَرَّقَ شَمْلُهُ  
وَرَأَى الْغَدَاةَ مِنْ الْفِرَاقِ يَقِيْنَا

میں کوئی پہلا شخص نہیں ہوں جس کی جمعیت منتشر ہو گئی ہو اور جس نے فراق کی صبح کو یقینی طور پر دیکھ لیا ہو

وَبِدَارَةِ السَّلْمِ الَّتِي شُوِّقَتْهَا  
دَيْمَنٌ يَطَّلُ حَمَامُهُ يَبِيكُنِيْنَا

[۲۲۴] اسے جس دائرة السلم کا تو نے اشتیاق دلایا ہے وہاں ایسے کھنڈرات ہیں جہاں کی کبوتریاں رونے لگ گئی ہیں اس شاعر کو اسی شعر کی وجہ سے بتکثاہ کہا گیا، بہت سے شعرا کا نام ان کے بعض الفاظ کی بنا پر رکھ دیا گیا۔

”دارہ و شحنی“ واؤ پر پیش بھی پڑھی گئی ہے۔ شاعر کہتا ہے :

لَعَمْرُكَ إِنَّتِي يَوْمَ أَسْفَلَ عَاقِلِ  
وَدَارَةِ وَشَحْنِي لِيْلَهْوِي لَتَبُوعِ

۱۔ بلوغ العرب میں فیانہم، چھپا ہے اسے فانتھم پڑھیں۔

تمہاری جان کی قسم میں اسفل عاقل اور دارۃ وشحنی کے دن عشق کے حضور کامل طور پر اظہار اطاعت کر چکا تھا

اور دارۃ خنزَرَ خاء اور زاء پر زبر اور نون ساکن بعض خنزِرِ خاء اور زاء کی زبر کے ساتھ بتاتے ہیں -

جعدی کہتا ہے :

أَلَمْ خَيْالٌ مِّنْ أَمِيمَةٍ مَّوْهِنًا  
طُرُوقًا وَأَصْحَابِي بِيَدَارَةِ خَنْزَرًا

رات کا کچھ حصہ گزر جانے کے بعد امیمہ کا خیال آیا جبکہ میرے ساتھی دارۃ خنزِر میں تھے

”دارۃ الجاب“ - جریر کہتا ہے :

أَصَاحِ أَلَيْسَ التَّيْثُومِ مَشْتَبِرِي صَحْبِيٍّ  
نُحَيْبِيٍّ دِيَارِ النَّحْيِ مِّنْ دَارَةِ الْجَبَابِ

اے میرے دوست کیا میرے ساتھی آج میرا انتظار نہ کریں گے تاکہ ہم دارۃ الجاب میں قبیلے کے گھروں کو سلام کہہ لیں

دارۃ مَكَمَّنْ - راعی کہتا ہے :

عَرَفْتُ بِيَهَا مَنَازِلَ كَيْلٍ حَتَّى  
فَلَمَّ تَمْلِكُ مِّنَ الطَّرْبِ الْعِيُونَا  
بِيَدَارَةِ مَكَمَّنٍ سَأَقْتُ إِلَيْهَا  
رِيَّاحُ الصَّيْفِ أَرَامًا وَعَيْشَنَا

تو نے وہاں ہر قبیلے کی منزل گاہ کو پہچان لیا اور پھر خوشی کے مارے اپنی آنکھوں پر قابو نہ رکھ سکا

یہ واقعہ دارۃ مَكَمَّنْ کا ہے جہاں موسم گرما کی ہوائیں ہرنیوں اور موٹی آنکھوں والی گاؤں کو ہانک لاتی تھیں -

۱ - بلوغ الارب میں صُبْحِي چھپا ہے اسے صَحْبِي پڑھیں -

دارۃ ” یمعون “ - اسے یمعوزاء کے ساتھ بھی کہا جاتا ہے - شاعر کہتا ہے :

بِدَارَةِ يَمْعُونِ اِلَى جَنْبِ حَشْرَمِ

حشرم کے پہلو میں دارۃ یمعون میں

” دارۃ رَہبئی “ - جریر کہتا ہے :

بِهَاتِكُلِّ ذِيَالِ الْاُصْيَالِ كَانَتْ

بِدَارَةِ رَہْبَيْي ذُو سُوَادِ بْنِ رَاحِ

وہاں ہر وہ محبوب ہے جو شام کے وقت دامن لٹکا کر چلتا ہے گویا

کہ (کوئی) ذُو سواد بن راح دارۃ رھبئی میں ہو

دارۃ الارام - شاعر کہتا ہے :

فَتَابِرِقُ وَاَرْعِدُ اِنْ الْعَيْشُ خَلَّتْ

بَيْنَا دَارَةَ الْاَرَامِ ذَاتَ الشَّقَائِقِ

لہذا چمکو اور گرجو اگر اونٹ ہمیں لے کر شقائق والے دارۃ الارام

کو پیچھے چھوڑ آئیں

دارۃ الرُہئی - شاعر کہتا ہے :

بَرِثْتُ مِنْ الْمَنَازِلِ غَيْرَ شَوْقِ

اِلَى الدَّارِ الثِّيِّ بِلِيَوَى اَبَانَ

وَمِنْ وَادِي الْقِنَانِ وَاَيْشَنَ مَيْثِي

بِيَدَارَتِ الرُّهَيْيِ وَادِي الْقِنَانِ

میں تمام منازل سے بیزار ہو گیا ہوں مگر مجھے اس گھر کا شوق ہے

جو لیوی ابان میں ہے

میں وادی قنان سے بھی بیزار ہوں اور دارات الرُہئی کے مقابلہ میں

وادی القنان بھلا کہاں میرے دل کو لُہنا سکتی ہے -

دائرة الصفائح - افوه کہتا ہے :

وتُبَكِّيْهَا الْاَرَامِلُ بِالْمَالِ ۳  
بِدَارَاتِ الصَّفَائِحِ وَالنَّصِيْثِ

عورتیں اسے کپڑے کے ذریعے دارات الصفائح اور نصیل میں رلاتی ہیں  
[۲۲۵] دائرة هضب القلب ، جميل کہتا ہے :

أَشَاقِلُ عَاقِلٍ فَالِيَّ الْكَثِيْبُ  
إِلَى الدَّارَاتِ مِْنْ هَضْبِ الْقَلِيْبِ

اے شاقل عاقل پھر کثیب سے لے کر هضب القلب کے دارات تک  
کے مقامات

دائرة رُمح - شاعر کہتا ہے :

كَأَنَّ النَّمِيْرِيَّ النَّذِيَّ يَتَّبِعُنِيْ  
بِدَارَةِ رُمْحٍ ضَالِيْعٍ الرَّجُلِ أَحْنَفُ

گویا وہ نُمیری جس کے پیچھے وہ دائرة رُمح میں جا رہی  
تھیں لنگڑی ٹانگ والا اور ٹیڑھے پاؤں والا تھا

دائرة مِحْصِنٍ ، بعض محضر کہتے ہیں - دُرَيْدُ بْنُ الصَّمَةِ کہتا ہے :

وَدَارَةُ مِحْصِنٍ مِْنْ ذِي طَلُوْحٍ  
فَتَسِيْرُ دَاحِ الْمَثَامِنِ فَالضُّوْاحِي

ذی طلوح کا دائرة محصن پھر سرداح المثمان پھر ضوٰاحی

- 
- ۱ - افوه : افوه کا اصلی نام صلاة بن عمرو بن مالک اودی ہے - کنیت ابو ربیعہ - یہ قدیم جاہلی شاعر ہے - بعض مؤرخین کا خیال ہے کہ اس نے مسیح علیہ السلام کا زمانہ پایا ہے (شرح امالی : ۳۶۵)
- ۲ - مآلی ، مثلاً کی جمع ہے کپڑے کا وہ ٹکڑا جسے نوحہ کرنے والی ہاتھ میں رکھتی ہے -

دَارَةُ وَاسِطٍ ، شَاعِرٌ كَهْتَا هِيَ :

مَا قَدِ ارْتَى الدَّارَاتِ دَارَاتٍ وَاسِطٍ  
فَمَا قَابَلَتْ ذَاتَ الصَّلِيلِ فَجُلُجِلُ

میں دارات یعنی دارات واسط پھر ان کو جو ذات الصلیل اور جلجل کے بالمقابل ہیں دیکھ رہا ہوں

دَارَةُ الْجَمْدِ - شَاعِرٌ كَهْتَا هِيَ :

أَلَا يَا دِيَارَ النَّحْيِ مِنْ دَارَةِ الْجَمْدِ  
سَلِمْتَ عَلَيَّ مَا كَانَ مِنْ قِدَمِ الْعَهْدِ

اے دارۃ الجمد کے قبیلے کے گھرو خدا تمہیں زمانے کے قدیم ہو جانے کے باوجود سلامت رکھے

دَارَةُ الرَّمْرِ ، شَاعِرٌ كَهْتَا هِيَ :

أَعِيدُ نَظْرًا هَلْ تَتَرَى ظُعُنَهُمْ  
وَقَدْ جَاوَزَتْ دَارَةَ الرَّمْرِ

دوبارہ دیکھو کیا تو ان کی ہودوں میں بیٹھی ہوئی عورتوں کو دیکھ سکتا ہے جبکہ وہ دارۃ الرمرم سے آگے نکل گئی ہیں

دَارَةُ الْقُرْحِ شَاعِرٌ كَهْتَا هِيَ :

حُبِسْنَ فِي قُرْحٍ وَفِي دَارَاتِنِهِنَّ  
سَبْعَ لَيْتَالٍ غَيْرِ مَعْلُوفَاتِنِهِنَّ

انہیں قرح اور اس کے دارات میں سات راتیں روکے رکھا گیا اور انہیں کوئی چارا نہیں دیا گیا

دَارَةُ الْيَعِضِيدِ ، اِيكٌ اور شَاعِرٌ كَهْتَا هِيَ :

۱ - بلوغ الارب میں دارۃ رمرم چھپا ہے اسے دارۃ الرمرم پڑھیں -

أَوْ مَا تَرَىٰ أَعْطَانَهَا مَخْرُوءَةً  
بَيِّنَ الدُّخُولِ فَدَارَةَ اليَعْضِيدِ

کیا تو نہیں دیکھتا کہ دخول اور دارۃ الیعضید کے درمیان اس جگہ  
پر جہاں اونٹ بیٹھا کرتے ہیں ٹٹی کی ہوئی ہے ۔

دارۃ الخرج ۔ شاعر کہتا ہے :

مُخَيِّسَةً فِي دَارَةِ الخَرْجِ لَمْ تَذُقْ  
بُلَاغًا وَلَمْ يَسْمَعْ لَهَا بِنَجِيلِ

انہیں دارۃ الخرج میں بند کر دیا گیا ہے اور انہیں نہ تو پانی کا  
گھونٹ دیا گیا اور نہ بند گیا کھانے کی اجازت دی گئی

دارۃ الردم ۔ شاعر کہتا ہے :

لَعَنَ سَخَطٍ مِّنْ خَالِقِي أُولِئِمْبُوءَةٍ  
تَبَدَّلَتْ قَرْقِيسَاءُ مِّنْ دَارَةِ الردْمِ

اس کا سبب میرے پیدا کرنے والے کی ناراضگی ہے یا تم نے دارۃ  
الردم کے عوض قرقیساء کو اپنی سنگدلی کی وجہ سے لے لیا ہے

بُرْقُ بُرْقَةٍ کی جمع ۔ باء پر پوش ہے ۔ سخت زمین ۔ یہی معنی  
ابرق کے ہیں ۔ قاموس میں ہے : عربی ممالک کے بُرْقُ ایک سو سے زائد ہیں  
اور وہ یہ ہیں :

[۲۲۶] بُرْقَةُ الاثْمَادِ ۱ ، اَجَادِلِ ۲ ، اَجْدَادِ ۳ ، اَجْشُولِ ۴ ، اَحْجَارِ ۵ ،  
اَحْدَبِ ۶ ، اَحْوَاذِ ۷ ، اَحْرَمِ ۸ ، اِرْسَامِ ۹ ، اِرْوَيْ ۱۰ ، اَظْلَمِ ۱۱ ، اَعْيَارِ ۱۲ ،  
اَفْعَى ۱۳ ، اَمَّالِحِ ۱۴ ، اَسْهَارِ ۱۵ ، اِنْقَدِ ۱۶ ، اَوْجَرِ ۱۷ ، ذِي الْاَوْدَاثِ ۱۸

۱ بلوغ العرب میں اضعانہا لکھا ہے اسے اَعْطَانَهَا پڑھیں ۔

۲ ۔ بلوغ العرب میں بِنَجِيلِ تحریر ہے اسے بِنَجِيلِ ۔ نون کے ساتھ پڑھیں ۔  
نَجِيلِ بند گیاہ کو کہتے ہیں ۔

۳ ۔ اصل کتاب میں قَرْقِيسَاءُ رقوم ہے اسے قَرْقِيسَاءُ پڑھیں ۔



ایثر (زیر کے ساتھ) بارق ۲۰ ، ثادق ۲۱ ، ثم ۲۲ ، ثور ۲۳ ،  
 تہمد ۲۴ ، جبا ۲۵ ، حارب ۲۶ ، حرض ۲۷ ، حسلة ۲۸ ، حیسمنی ۲۹ ،  
 یاحسنی حصاء ۳۰ ، حیلیت ۳۱ ، حیمنی ۳۲ ، حوزہ ۳۳ ، خاخ ۳۴ ،  
 خال ۳۵ ، خبیبہ ۳۶ ، خرچاء ۳۷ ، خینزیر ۳۸ ، ختو ۳۹ ، خیف ۴۰ ،  
 داث ۴۱ ، دسرخ ۴۲ ، راستین ۴۳ ، رحرحان ۴۴ ، رعم ۴۵ ، رکاء ۴۶ ،  
 رؤاؤہ ۴۷ ، رواحان ۴۸ ، ساعدی ۴۹ ، ساعر ۵۰ ، سلمانین ۵۱ ،  
 سمنان ۵۲ ، شماء ۵۳ ، شواجن ۵۴ ، صادرہ ۵۵ ، صراۃ ۵۶ ، صفا ۵۷ ،  
 ضاحک ۵۸ ، ضارج ۵۹ ، طیحال ۶۰ ، عاذب ۶۱ ، عاقل ۶۲ ، عاج ۶۳ ،  
 عسعنس ۶۴ ، ذی علقنی ۶۵ ، عناب ۶۶ ، (بروزن غراب) عتوہق ۶۷ ،  
 عیسات ۶۸ ، عیہل ۶۹ ، عیہم ۷۰ ، ذی غان ۷۱ ، غضنی ۷۲ ،  
 غضور ۷۳ ، قادم ۷۴ ، ذی قارہ ۷۵ ، قلاخ ۷۶ ، کبوان ۷۷ ، لعاغ ۷۸ ،  
 لتغلف ۷۹ ، لکیک ۸۰ ، لیوی ۸۱ ، ماسل ۸۲ ، میجسول ۸۳ ، مترواۃ ۸۴ ،  
 مکتل ۸۵ ، منشد ۸۶ ، ملحوب ۸۷ ، نجد ۸۸ ، نعی ۸۹ ، نیر ۹۰ ،  
 واحف ۹۱ ، واسط ۹۲ ، واکف ۹۳ ، واداء ۹۴ ، ہارب ۹۵ ، ہجین ۹۶ ،  
 ہونی ۹۷ ، یثرب ۹۸ ، یمامہ ۹۹ ،

یہ ہیں عربوں کے بُرق کے قلموس کی شروح میں ان کے مقامات کی  
 تعیین کی گئی ہے نیز ان کے ان اشعار کا ذکر کیا گیا ہے جو ان کے متعلق  
 کہے گئے ہیں۔ مثلاً نعان بن منذر کا یہ شعر :

وَمَا عْتِدَارُكَ مِيشُهُ بَعْدَ مَا جَزِعْتَ  
 ایدی المَطِيَّيْ بِه بِرَقَاءِ شِمْلِيَّيْلَا

تمہارا اس میں کیا عذر ہوگا بعد اس کے کہ سواریاں اسے لے کر  
 برقاء شملیل کے مقام پر گھبرا رہی ہوں

طرفہ بن عبدالبکری اپنے معلقہ میں کہتا ہے :

لِيَخْوَلَةَ اَطْلَالَ بِبُرْقَةٍ تَهْمَدُ  
 تَلُوحُ كَبَائِي الوَشمِ فِي ظَاهِرِ التِيْدِ

برقہ ٹہمد کے مقام پر خولہ کے کھنڈرات اس طرح چمک رہے ہیں جس طرح ہاتھ کی بیرونی جانب گودنے کے باقی ماندہ نشانات چمک رہے ہوتے ہیں

کُمَیْتٌ کہتا ہے :

وَقَدْ فَاضَ غَرْبٌ عِنْدَ بَرَقَاءِ جُنْدُبٍ  
لِعَيْشِيكَ مِّنْ عِرْفَانٍ مَّأْنَتٍ تَعْرِفُ

برقہ جذب کے مقام پر تمہاری آنکھوں کے آنسو ان کھنڈرات کو پہچان کر جنہیں تو جانتا تھا بہ پڑے

ابن مقبل کہتا ہے :

طَرَبَتْ اِلَى الْحَيِّ السَّيْنِ تَحَمَّسُوا  
بِبُرْقَةٍ اَحْوَاذٍ وَاَنْتَ طَرُوْبُ

برقہ احواذ کے مقام پر تجھے اس قبیلے کی یاد نے ستایا جو وہاں سے کوچ کر گیا تھا تو بہت ہی غمزہ تھا

ایک اور شاعر کہتا ہے :

لَمِیْنِ الدِّیَّارِ بِبُرْقَةٍ الْاَجْدَادِ  
عَفَّتْ سَوَارِیَ رَسْمَتِهَا وَغَوَادِیَ

برقہ اجداد کے مقام پر یہ سکانات کس کے ہیں جن کے نشانات کو صبح اور شام کے چلنے والے بادلوں نے مٹا دیا ہے

[۲۲۷] معجم البلدان میں بہت سی مشترک جگہوں کے نام دیے ہیں۔ اسی طرح کتاب المشترك میں دیا ہے اگر ان تمام کا ہم ذکر کرنے لگیں تو کتاب لمبی ہو جائے ہم نے جس قدر ذکر کیا ہے یہ مشتے نمونہ از خروارے ہے، خدا ہی توفیق دینے والا ہے ان کاموں کی جو دنیا اور آخرت میں بہتر ہوں۔

ذکر مکہ ، خدا اسے شرف بخشے ، نیز یہ کہ  
عہدِ جاہلیت میں اس شہر کا عالم کیا تھا

یاد رکھیں کہ اللہ تعالیٰ نے قرآن مجید میں مکہ کو دو ناموں سے  
یاد کیا ہے مکہ اور بکہ۔ مکہ کا ذکر اس آیت میں ہے :

هُوَ الَّذِي كَفَّ أَيْدِيَهُمْ عَنْكُمْ وَأَيْدِيَكُمْ عَنْهُمْ  
بَبَطْنِ مَكَّةَ مِنْ بَعْدِ أَنْ أَظْفَرَكُمْ عَلَيْهِمْ

خدا وہ ہے جس نے ان کے ہاتھوں کو تم سے روکے رکھا اور تمہارے  
ہاتھوں کو ان سے ، مکہ کے اندر بعد ازاں کہ اللہ نے تمہیں ان پر  
فتح دے دی تھی

مکہ کا لفظ تمککشت<sup>۱</sup> المِخْ مِنْ الْعِظْمِ تمککشتا سے لیا گیا ہے  
جس کے معنی ہڈی میں سے میخ نکالنے کے ہیں۔ کیونکہ مکہ فاجر انسان کو  
اپنے یہاں سے نکال باہر کرتا ہے ، جیسا کہ اصمعی نے بیان کیا ہے۔ اس  
کی تائید میں اصمعی نے راجز کا یہ شعر پیش کیا ہے جسے وہ تلبیہ کہتے  
ہوئے پڑھ رہا تھا :

يَا مَكَّةَ الْفَاجِرِ مُكِّيَّ مَكَا  
وَلَا تَمُكِّيَّ مَدْحِجًا وَعَكَا

اے مکہ تو (ہر) فاجر کو باہر نکال پھینک مگر مدحج اور عک کو  
نہ نکالنا

بکہ کا ذکر اس آیت میں ہے :

إِنَّ أَوَّلَ بَيْتٍ وُضِعَ لِلنَّاسِ لَلَّذِي بِبَكَّةَ مُبَارَكًا وَهُدًى  
لِلْعَالَمِينَ فِيهِ آيَاتٌ بَيِّنَاتٌ مَقَامُ إِبْرَاهِيمَ وَمَنْ دَخَلَهُ  
كَانَ آمِنًا

۱۔ مگر لسان العرب میں یوں دیا ہے : وقيل : سميت مكة لانها كانت  
تمك من ظلم فيها والجد اي تهلكه۔ اس کے بعد تائید میں  
یہی شعر پیش کیا گیا ہے۔

سب سے پہلا گھر جو لوگوں کے لیے استوار کیا گیا وہ گھر ہے جو بکہ میں ہے۔ وہ مبارک گھر ہے اور جہان والوں کے لیے ہدایت کا سبب ہے۔ اس میں واضح آیات ہیں یعنی مقام ابراہیم، اور جو اس میں داخل ہو گیا وہ امن میں ہے۔

اصمعی کہتا ہے: اس کا نام بکہ اس لیے پڑا کہ یہاں لوگ ایک دوسرے کو دھکیلتے ہیں اور اس نے دلیل کے طور پر راجز کا یہ شعر پیش کیا ہے:

إِذَا الشَّرِيبُ أَخَذَتْهُ أَكَّةٌ  
فَخَلَّتْ حَتَّى يُبْكُ بَكَّةً

جب وہ شخص جو اپنے اونٹوں کو تمہارے اونٹوں کے ساتھ پانی پلاتا ہے سخت گرمی اور انتظار کی وجہ سے گھبرا جائے تو اسے چھوڑ دو تاکہ وہ بھی اپنے اونٹوں کو لے کر دھکم پیل کرے اور اس طرح انہیں پانی پلا سکے

لوگوں کا ان دونوں ناموں میں اختلاف ہے۔ کچھ لوگ کہتے ہیں کہ نام تو ایک ہی چیز کا ہے مگر اس کے لیے دو الگ الگ لغتیں ہیں، کیونکہ عرب میم اور باء کو باہم بدل لیتے ہیں چنانچہ کہتے ہیں ضربة لازم اور ضربة لازب کیونکہ میم اور باء کا مخرج قریب ہے۔ یہ مجاہد کا قول ہے۔ دوسرے لوگ کہتے ہیں کہ یہ دو الگ الگ [۲۲۸] الگ نام ہیں۔ مُسَمِّي بھی دو ہیں کیونکہ نام کا اختلاف مُسَمِّي

۱۔ لسان العرب میں اس شعر کی تشریح یوں کی ہے: يقول: اذا ضجرالذی یسوردُ اِبْلہ مع اِبْلک لشدة الحرانتظاراً فخلتہ حتی یزاحمک روض الانف میں شاعر کا نام عامان بن کعب بن عمرو بن سعد بن زید مناة بن تمیم دیا ہے۔ (۱: ۸۲)

۲۔ مجاہد: امام ابو الحجاج مجاہد بن جبرالمکی۔ تفسیر کے عالم تھے۔ زاہد اور عابد تھے اور ابن عباس کے شاگرد تھے۔ تراسی برص کی عمر میں مکے میں ۱۰۳ھ میں وفات پائی (شذرات: ۱: ۱۲۵)

کے اختلاف کی وجہ سے ہوتا ہے۔ مُسْتَمْتِی کے متعلق اس قول کے قائلین کے پھر دو قول ہیں۔ ایک قول یہ ہے کہ مکہ تمام شہر کا نام ہے اور بکتہ خانہ کعبہ کا، یہ ۱ ابراہیم نخعی اور ۲ یحییٰ بن ابی ایوب کا قول ہے۔ دوسرا قول یہ ہے کہ مکہ تمام حرم کا نام ہے اور بکتہ مسجد حرام کا۔ یہ ۳ زہری اور ۴ زید بن اسلم کا قول ہے۔ ۵ مصعب بن عبداللہ الزبیری نے بیان کیا ہے کہ زمانہ جاہلیت میں امن کی وجہ سے مکہ کو ”صلاح“ کہا کرتے تھے اور اپنی دلیل میں ابو سفیان بن حرب بن امیہ کا یہ شعر پیش کیا ہے :

أَبَا مَطَرٍ هَلُمَّ إِلَى صَلَاحٍ  
فَيَكْفِيكَ النَّدَامَى مِنْ قُرَيْشٍ

اے ابو مطر صلاح (مکہ) کی طرف آ جا، تجھے قریش کے ندیم کافی ہو رہیں گے

- ۱ - ابراہیم بن یزید النخعی - فقیہ عراق چھیالیس سال کی عمر میں ۵۹۵ میں وفات پائی۔
- ۲ - اصل کتاب میں یحییٰ بن ابی ایوب ہی دیا ہے مگر درست یحییٰ بن ایوب ہے۔ ۵۱۶۳ میں وفات پائی۔
- ۳ - زہری : ابو بکر محمد بن عبداللہ بن شہاب الزہری مشہور فقیہ اور عالم، چھہتر برس کی عمر میں ۵۱۲۴ میں وفات پائی۔
- ۴ - زید بن اسلم : زید بن اسلم العدوی - فقیہ اور عابد تھے۔ ان کی ابن عمر سے ملاقات ہوئی۔ مدینے میں فتویٰ اور علم کا حلقہ قائم کر رکھا تھا۔ امام زین العابدین ان کے پاس آ کر بیٹھا کرتے تھے۔ ۵۱۳۶ میں وفات پائی۔
- ۵ - مصعب بن عبداللہ - ابو عبداللہ مصعب بن عبداللہ بن مصعب الاسدی الزبیری - نسب دان اور اخباری تھے۔ اسی برس کی عمر میں ۵۲۳۶ میں وفات پائی۔ (شذرات : ۲ : ۸۶)

وَتَنْزِيلُ بَلَدَةَ عَزَّتْ قَدِيمًا  
وَتَأْسَنُ أَنْ يَزُورَكَ رَبُّ جَيْشِ

تو اس شہر میں اترے گا جو قدیم زمانے سے ذی عزت چلا آ رہا ہے  
اور تو (یہاں) حملہ آور کے حملے سے محفوظ رہے گا۔

مجاہد کا بیان ہے کہ مکے کے ناموں میں ”ام رحم“ اور ”باسمہ“  
بھی شامل ہیں۔ ام رحم اس لیے کہا جاتا ہے کہ یہاں لوگ ایک دوسرے  
پر رحم کرتے ہیں۔ ایک روایت میں یہ ”ام زحم“ ہے۔ مزاحمت سے۔  
اس کا نام باسمہ اس لیے پڑا کہ یہ <sup>۳</sup> اس شخص کو جو یہاں زیادتی کرے  
ہلاک و تباہ کر دیتا ہے۔ اسی معنی میں اللہ تعالیٰ کا یہ فرمان ہے :

وَبُسَّتِ الْجِبَالُ بَسًّا

(پہاڑوں کو ریزہ ریزہ کر دیا جائے گا)

ایک روایت میں باسمہ کے بجائے ناسمہ (نون کے ساتھ) ہے۔ اس کے  
معنی یہ ہیں کہ جو یہاں کجروی کرے یہ اسے یہاں سے نکال اور  
دھکیل دیتا ہے۔ اس کے اور نام بھی ہیں جن کی تشریح طویل ہوگی۔  
مکے کی اصل اور اس کی حرمت اس تعظیم و حرمت پر استوار ہے جو  
اسے اللہ تعالیٰ نے عطا کی ہے۔ چنانچہ اللہ نے اُس گھر کی خاطر جس کی  
بنیادوں کے اٹھانے کا اس نے حکم دیا اور اسے اپنے بندوں کے لیے قبلہ  
بنایا اسے ”ام القُریٰ“ قرار دیا ہے، چنانچہ اللہ تعالیٰ فرماتے ہیں :

لِيُذَرَّ أُمَّ الْقُرَىٰ وَمَنْ حَوْلَهَا

تاکہ آپ ام القُریٰ اور آس پاس کے لوگوں کو ڈرائیں

امام جعفر بن محمد <sup>۱</sup> نے اپنے والد محمد <sup>۲</sup> بن علی رضی اللہ عنہم سے

۱ - جعفر بن محمد : یہ امام جعفر الصادق کے نام سے مشہور ہیں۔  
۵۱۴۸ میں وفات پائی۔

۲ - محمد بن علی : یہ امام محمد باقر کے نام سے مشہور ہیں۔ ۵۱۱۴ میں  
وفات پائی۔

حکایت کی ہے کہ بیت اللہ کے استوار کیے جانے اور اس کا طواف کیے جانے کا حکم اللہ نے اس بنا پر دیا تھا کہ جب اللہ نے فرشتوں سے یہ کہا تھا کہ

إِنِّي جَاعِلٌ فِي الْأَرْضِ خَلِيفَةً  
قَالُوا أَتَجْعَلُ فِيهَا مَنْ يُفْسِدُ فِيهَا  
وَيَسْفِكُ الدِّمَاءَ وَنَحْنُ نُسَبِّحُ  
بِحَمْدِكَ وَنُقَدِّسُ لَكَ قَالَ أَلَمْ  
أَعْلَمُ مَتَلَا تَعْلَمُونَ -

(میں دنیا میں اپنا جانشین مقرر کرنے والا ہوں - انہوں نے کہا : کیا آپ ان لوگوں کو جانشین بنانے لگے ہیں جو دنیا میں فساد اور خونریزی کریں گے ، حالانکہ ہم تمہاری حمد و تقدیس کرتے ہیں تو اللہ نے فرمایا تھا کہ میں وہ کچھ جانتا ہوں جو تم نہیں جانتے)

غرضیکہ اللہ تعالیٰ فرشتوں سے ناراض ہو گئے اور وہ عرش کی طرف لوٹ گئے ، [۲۲۹] پھر انہوں نے سات بار عرش کا طواف کیا تا کہ اپنے رب کو راضی کر سکیں - چنانچہ اللہ ان سے راضی ہو گیا اور فرمایا : میرے لیے زمین پر گھر بناؤ تا کہ بنی آدم میں سے جس شخص پر میں ناراض ہو جاؤں وہ وہاں آ کر پناہ لے اور اس کے گرد طواف کرے - جس طرح تم نے عرش کا طواف کیا ہے - پھر میں ان سے راضی ہو جایا کروں گا - چنانچہ فرشتوں نے یہ گھر اللہ کے لیے بنا دیا - یہ پہلا گھر تھا جو لوگوں کے لیے بنایا گیا - اللہ تعالیٰ فرماتے ہیں :

إِنَّ أَوَّلَ بَيْتٍ وُضِعَ لِلنَّاسِ لَلَّذِي  
بِبَكَّةَ مُبَارَكًا وَهُدًى لِلْعَالَمِينَ -

بیشک پہلا گھر جو لوگوں کے لیے بنایا گیا وہ وہ گھر ہے جو مکے میں ہے - وہ مبارک گھر ہے اور جہان والوں کے لیے ہدایت کا سبب ہے

اہل علم کا اس میں کوئی اختلاف نہیں کہ یہ پہلا گھر تھا جو لوگوں کے لیے عبادت کی غرض سے بنایا گیا تھا۔ اختلاف صرف اس بات میں ہے کہ آیا کوئی اور گھر بھی تھا جو کسی اور غرض سے بنایا گیا ہو۔ حسن بصری اور ایک گروہ کا بیان ہے کہ اس سے پہلے بہت سے اور گھر بھی تھے۔ مجاہد اور قتادہ کہتا ہے کہ اس سے پہلے کوئی اور گھر نہ تھا۔ جمہور علما کے یہاں پہلے قول کو ترجیح دی گئی ہے۔ اکثر و بیشتر مورخین اور مفسرین کا یہی خیال ہے۔

اللہ تعالیٰ نے جو ”مبارکاً“ فرمایا ہے اس کی دو تاویلیں کی گئی ہیں۔ اس کی پہلی برکت یہ ہے کہ انسان ادھر وہاں جانے کا ارادہ کرتا ہے ادھر ثواب کا مستحق ہو جاتا ہے۔ دوسری برکت یہ ہے کہ جو یہاں آ جائے اس کے لیے یہ شہر امن کا سبب ہے یہاں تک کہ اگر جنگلی جانور یہاں چلے آئیں تو ان کے لیے بھی امن ہے چنانچہ یہاں ہرنی اور بھیڑیا باہم اکٹھے ہو جاتے ہیں۔

اور ہُدٰی للعالمین کی بھی دو تاویلیں ہیں۔ ایک یہ کہ یہ توحید خداوندی کی طرف ان کی رہنمائی کرتا ہے اور دوسری یہ کہ یہ حج اور نماز میں اللہ کی عبادت کی طرف لوگوں کی رہنمائی کرتا ہے۔

فِيهِ آيَاتٌ بَيِّنَاتٌ مَّقَامُ إِبْرَاهِيمَ وَمَنْ دَخَلَهُ  
كَانَ آمِنًا۔

مقام ابراہیم کا معجزہ یہ ہے کہ باوجود سخت پتھر ہونے کے آپ کے قدموں کا اس میں نشان پڑ گیا۔ مقام ابراہیم کے علاوہ اور جگہوں کا معجزہ یہ ہے کہ یہاں خوفزدہ کو امن حاصل ہو جاتا ہے، بیت اللہ کو دیکھتے ہی دلوں پر اُن کی ہیبت طاری ہو جاتی ہے۔ پرندے بیت اللہ کے اوپر نہیں اڑتے اور جو شخص یہاں سرکشی کرے اسے فوری سزا دی جاتی ہے۔ جاہلیت میں اصحاب

۱۔ قتادہ: قتادہ بن دعامة السدوسی نابینا، مفسر اور عالم اہل بصرہ تھے۔ ۱۱۷ھ میں وفات پائی۔



فیل کے واقعہ کا پیش آنا۔ زمانہ جاہلیت میں لوگوں کے دلوں میں اس کی تعظیم کا ہونا۔ نیز جب کوئی جابر بادشاہ بھی اس شہر میں داخل ہوتا ہے خواہ نہ وہ اہل کتاب میں سے ہو اور نہ کسی شریعت کا پیرو ہو۔ اسے بھی یہاں کے احکام کا پابند ہونا پڑتا ہے۔ یہاں تک کہ ایک شخص اپنے بھائی اور باپ کے قاتل کو یہاں دیکھتا تھا مگر اس شہر کے اندر اس کا بدلہ نہ لیتا تھا۔ یہ تمام اللہ کی نشانیاں ہیں جنہیں اللہ نے اپنے بندوں کے دلوں میں ڈال رکھا ہے۔ اب رہا عہد اسلام میں اس کا امن تو اللہ کے فرمان: **وَمَنْ دَخَلَهُ كَانَ آمِنًا** میں دو تاویلیں ہیں ایک یہ کہ اس سے مراد دوزخ سے امن ہے۔ یہ یحییٰ بن جعدہ کا قول ہے اور دوسرا قتل سے امن۔ کیونکہ اللہ نے یہاں داخل ہونے والے پر احرام کا باندھنا واجب قرار دیا ہے اور بغیر احرام کے داخلہ ممنوع قرار دیا ہے۔ جب رسول اللہ صلی اللہ علیہ وسلم فتح مکہ کے دن بغیر احرام کے داخل ہوئے تو فرمایا: یہ شہر میرے لیے صرف دن کے ایک گھنٹہ کے لیے حلال کیا گیا نہ مجھ سے پہلے کسی کے لیے حلال تھا اور نہ میرے بعد حلال ہوگا۔

[۲۳۰] اس کے بعد اللہ تعالیٰ فرماتے ہیں:

وَلِلَّهِ عَلَى النَّاسِ حِجُّ الْبَيْتِ مَنِ اسْتَطَاعَ  
إِلَيْهِ مَسْجِدًا۔

لوگوں کے ذمے اللہ کے لیے اللہ کے گھر کا حج کرنا ہے یعنی ان لوگوں کے لیے جو ادھر کا رخ کرنے کی طاقت رکھتے ہوں چنانچہ اللہ نے اسے نماز میں قبلہ بنانے کے بعد یہاں کا حج فرض کر دیا اس لیے کہ نماز میں کعبے کی طرف منہ کرنا ہجرت کے دوسرے سال فرض ہو گیا تھا حالانکہ حج چھٹے سال فرض ہوا۔

**کعبہ کا بیان: خدا اسے شرف بخشے**

یاد رکھیں کہ طوفان کے بعد سب سے پہلے جس شخص نے اس کی تعمیر کا کام اپنے ہاتھ میں لیا وہ ابراہیم علیہ السلام ہیں کیونکہ

اللہ سبحانہ فرماتے ہیں :

وَإِذْ يَرْفَعُ إِبْرَاهِيمُ الْقَوَاعِدَ مِنَ الْبَيْتِ  
وَإِسْمَاعِيلُ رَبَّنَا تَقَبَّلْ مِنَّا إِنَّكَ أَنْتَ  
السَّمِيعُ الْعَلِيمُ -

جب ابراہیم اور اسمعیل بیت اللہ کی بنیادیں اٹھا رہے تھے اور کہہ رہے تھے کہ اے ہمارے رب ہماری طرف سے (یہ کاوش) قبول فرما - تو سمیع و علیم ہے -

انہوں نے جو اس کے قبول کیے جانے کی درخواست کی اس سے پتا چلتا ہے کہ انہیں اس کے تعمیر کرنے کا حکم دیا گیا تھا - اس کا نام کعبہ اس کی بلندی کی وجہ سے رکھا گیا - یہ معنی عربوں کے اس محاورے سے لیا گیا ہے - كَعَبَتِ الْمَرْأَةُ جب عورت کے پستان اونچے ہو جائیں تو یہ محاورہ بولا جاتا ہے - تُخَنُّ كَوْبَهُ اس لیے کہا گیا کہ وہ اونچا ہوتا ہے -

کعبہ ابراہیم علیہ السلام کے بعد قوم جرہم اور عمالقہ کے پاس تھا تاآنکہ ان کا خاتمہ ہو گیا اور عالم یہ ہو گیا کہ عامر بن الحارث بن مضاض نے ان کے متعلق یہ شعر کہہ ڈالے - بعض کہتے ہیں کہ اس کا نام عمرو تھا -

۱ - محمد بہجہ اثری نے ان اشعار کے کہنے کی وجہ یہ بیان کی ہے کہ حارث بن مضاض جرہمی حجاز میں بقیونہ کے مقام پر مقیم تھا کہ اس کے اونٹ گم ہو گئے - یہ ان کی تلاش میں حرم میں آیا اور اپنے اونٹ لینے کے لیے حرم میں داخل ہونا چاہا - اس پر عمرو بن لحي نے پکار کر کہا اگر کسی کو جرہمی مل گیا اور پھر وہ اسے قتل نہ کرے تو میں اس کا ہاتھ کاٹ دوں گا - حارث نے اسے سن لیا اور مکے کے ایک پہاڑ پر چڑھ کر دیکھا تو اس کے اونٹوں

باقی حاشیہ صفحہ ۴۹۷ پر

وَقَائِلَةٌ وَالِدَتُهَا سَكَبُ سُبَادِرُ  
وَقَدْ شَرِقَتْ بِالِدَتُهَا مِثْلَهَا الْمَحَاجِيرُ

ایک کہنے والی کہہ رہی تھی درآنحالیکہ اس کے (کچھ) آنسو جلدی جلدی بہ رہے تھے اور (کچھ) اس کی آنکھوں میں ڈبڈبا رہے تھے

كَأَنَّ لَمْ يَكُنْ بَيْنَ الْحَجَّوْنَ إِلَى الصَّفَا  
أَنْيَسُ وَلَمْ يَسْمُرْ بِمَكَّةَ سَائِرُ

ایسا معلوم ہوتا تھا کہ حجوں سے لے کر صفا کے درمیانی علاقے میں نہ تو کبھی کوئی انیس پایا گیا تھا اور نہ ہی مکے میں کسی کہانی کہنے والے نے کبھی کوئی کہانی کہی تھی

فَقُلْتُ لَهَا وَالْقَلْبُ مِثْلِي كَأَنَّ مَا  
يُلْجَلِجُهُ بَيْنَ الْجَنَاحَيْنِ طَائِرُ

میں نے اُس سے کہا اور اس وقت میرے دل کی یہ کیفیت تھی گویا کوئی پرندہ اسے اپنے دونوں پروں کے درمیان بچکر لے دے رہا ہو

بَلَى نَحْنُ كُنَّا أَهْلَهَا فَأَ زَالْنَا  
صُرُوفُ الْيَلِيَالِي وَالْجُدُودُ الْعَوَاثِرُ

صفحہ ۴۹۶ کا بقیہ حاشیہ

کو ذبح کیا جا رہا تھا اور گوشت کو تقسیم کیا جا رہا تھا۔ یہ خوف زدہ ہو کر واپس آ گیا اور دور نکل گیا اس وقت اس نے یہ شعر کہے: مگر ابن ہشام [سیرة علی ہاشم الروض الانف (۱: ۸۲)] لکھتے ہیں کہ جب عمرو بن الحارث نے مکے کو خیرباد کہا اور کعبے کی دونوں سونے کی پرئیاں اور رتن کے پتھر کولے کر نکلا تو اس نے دونوں پرئیوں کو تو زرم میں دفن کر دیا اور خود اپنے ساتھیوں کو لے یمن کی طرف چلا گیا۔ انہیں مکے سے نکلنے کا انتہائی غم ہوا۔ اس پر عمرو نے شعر کہے۔

کیونکہ نہیں یہاں کے رہنے والے ہم تھے ، گردشِ زمانہ نے اور بدبختی نے ہمیں یہاں سے نکال باہر کیا

وَكُنَّا وُلاَةَ الْبَيْتِ مِنْ بَعْدِ نَابِيتٍ  
[اَنْطُوفِ بِذَاكَ الْبَيْتِ وَالْخَيْرِ ظَاهِرٍ]

نابت کے بعد ہمیں کعبے کے والی تھے - ہم اس کا طواف کیا کرتے تھے ، اور ہم میں بھلائی کے واضح آثار موجود تھے

[وَنَحْنُ وَلِيْنَا الْبَيْتِ مِنْ بَعْدِ نَابِيتٍ  
بِعِزٍّ فَمَا يَحْظِي لَدَيْنَا الْمَكَثِرُ]

نابت کے بعد ہمیں بیت اللہ کے والی بنے اور بڑی عزت کے ساتھ بنے ، ہمارے ساتھ فخر میں مقابلہ کرنے والا خوش نصیب نہ ہوتا تھا

مَلِكِنَا فَعَزَّ زَنَا فَاعْظِمُ بِيْمَلِكِنَا  
فَلَيْسَ لِيْحَتَى غَيْبِرْنَا ثُمَّ فَاخِرُ

[۲۳۱] ہم مالک ہوئے پھر ہم نے قوت پکڑی ہمارے ملک کی عظمت کے کیا کہنے - وہاں ہمارے سوا کسی قبیلے کا آدمی فخر کرنے والا ہی نہ تھا

اَلَمْ تَنْكِحُوا مِنْ خَيْرِ شَخْصٍ عَلِمْتُمْ  
فَاَبْنَاؤُهُ مِنْنَا وَنَحْنُ الْاَصْاٰهِرُ

کیا تم نے بہترین شخص سے جس کا مجھے علم ہے نکاح نہیں کر دیا تھا لہذا اس کے بیٹے ہمیں میں سے تھے ہمیں خُسر بھی تھے

فَاِنْ تَنْشَنِ الدُّنْيَا عَلَيْنَا بِحَالِهَا  
فَاِنْ لَسَتْهَا حَالًا و فِيهَا التَّشَاجُرُ

۱ - یہ مصرع بلوغ الارب میں نہیں دیا - سیرۃ ابن ہشام سے لکھا گیا

لہذا اگر دنیا اپنے حال سے بدل کر ہمارے خلاف ہو گئی ہو تو کوئی بات نہیں کیونکہ اس کا یہی انداز ہے اور اس کے مزاج میں مخالفت موجود ہے

فَاخْرَجْنَا مِنْهَا الْمَلِيكَ بِقُدْرَةٍ  
كَذَلِكَ يَا لَلنَّاسِ تَجْرِي الْمَقَادِرُ

پھر اللہ نے اپنی قدرت سے ہمیں یہاں سے نکال باہر کیا۔ لوگو! تقدیریں اسی طرح گامزن رہتی ہیں

أَقُولُ إِذَا نَامَ الْخَلِيُّ وَلَمْ أَنْمِ  
أَذَا الْعَرْشِ لَا يَبْعُدُ سُهَيْلٌ وَعَامِرُ

جب بے غم انسان سو جاتا ہے اور میں بیدار ہوتا ہوں تو کہتا ہوں اے عرش کے مالک، سہیل اور عامر پہاڑ تباہ نہ ہوں

وَبُدَيْلٌ مِنْهَا أَوْجُهًا لَا أَحِبُّهَا  
قَبَائِلٌ مِنْهَا حِمَيْرٌ وَيَحَابِرُ

(مکہ والوں کے) بدلے میں مجھے ایسے چہرے ملے جنہیں میں پسند نہیں کرتا۔ یہ حیمیر اور یحابر کے قبیلے ہیں

وَصِيرْنَا أَحَادِيثًا وَكُنَّا بِنَغِيظَةٍ  
بِذَلِكَ عَضَّتْنَا السِّنُونُ الْغَوَابِرُ

اب ہم فسانہ بن گئے ہیں حالانکہ کسی وقت ہم قابل رشک حالت میں تھے۔ اسی لیے تو گزشتہ سالوں نے ہمیں مصائب میں مبتلا کر دیا ہے

فَسَحَّتْ دُمُوعُ الْعَيْنِ تَبْكِي لِبِئَادَةٍ  
بِيهَا حَرَمٌ أَمْنٌ وَفِيهَا الْمُشَاعِرُ

لہذا میری آنکھوں کے آنسو اس شہر پر روتے روتے بہ پڑے اس جگہ جہاں امن کا حرم اور مشاعرہ حج ہیں

وَتَبْكِي لِبَيْتِ لَيْسَ يُؤَذَى حَمَامُهُ  
يَظَلُّ بِهِنَّ أَمْنًا وَفِي الْعَصَافِرِ

اور وہ اس گھر کی وجہ سے رو رہی ہے جس کے کبوتروں کو دکھ نہیں دیا جاتا وہ وہاں امن سے ہیں اور یہی حال چڑیوں کا ہے

وَفِيهِرِ وَحُوشٍ لَا تُرَابٌ أَنْيَسْتَهُ  
إِذَا خَرَجْتَ مِنْهُ فَلَيْسَتْ تُغَادِرُ

اور اُس گھر میں وحشی جانوروں سے بھی کوئی چھیڑ چھاڑ نہیں کرتا وہ مانوس ہیں مگر جب وہ حرم سے نکل جائیں تو پھر ان کو کوئی نہیں چھوڑتا

اسی نے مکے کے ان ساکنین کا ذکر کرتے ہوئے جو بکر اور غُبشان میں سے ان کے بعد وہاں رہ گئے تھے یہ شعر کہے :

يَا أَيُّهَا النَّاسُ سَيِّرُوا إِنَّا قَتَصِرْكُمْ  
أَنَّ تَصْبِيحُوا ذَاتَ يَوْمٍ لَا تَسِيرُونَا

لوگو! چلو تمہاری حالت آخر کار یہ ہو جائے گی کہ ایک دن جب صبح ہوگی تو تم چل نہ سکو گے

حَشُّوا الْمَطْيِيَّ وَآرْخُوا مِّنْ أَرْمَتِيهَا  
قَبْلَ السَّمَاتِ وَقَضُّوا مَاتُقَضُّونَا

سواریوں کو گرماؤ، ان کی زماموں کو ڈھیلا کر دو پیشتر اس کے کہ تم مر جاؤ جو کچھ کرنا ہے کر گزرو

كُنَّا أَنْسَاءَ كَمَا كُنْتُمْ فَغَيَّرْنَا  
دَهْرًا فَآنْتُمْ كَمَا كُنَّا تَكُونُونَ

ہم بھی تمہاری طرح کے انسان تھے پھر زمانے نے ہمیں بدل دیا لہذا تم بھی ہماری طرح ہو جاؤ گے

اس کے بعد قریش حرم پر غالب آ گئے اور اس طرح ان کے جانشین [۲۳۲] بن گئے۔ اس لیے کہ قریش پہلے قلیل تھے پھر ان کی تعداد زیادہ

۱ - سیرۃ ابن ہشام میں لا تُرَابٌ كِي بجاؤے لا تُرَابٌ لکھا ہے۔

ہو گئی تھی۔ پہلے وہ کمزور تھے پھر وہ طاقتور ہو گئے تھے۔ یہ اس نبوت کی تمہید تھی جسے اللہ تعالیٰ ظاہر کرنے والا تھا لہذا ابراہیم علیہ السلام کے بعد پہلا شخص جس نے بناء کعبہ کی تجدید کی، قصی بن کلاب تھا۔ اس نے اس کی چھت میں گوگل کی لکڑی اور کھجور کی ٹہنیاں استعمال کی تھیں۔ اعشی کہتا ہے :

حَلَفْتُ بِشَوْبَىٰ رَاهِبِ الشَّامِ وَالتَّذِي  
بَسَّاهُ قُصَيٌّ جَدُّهُ وَابْنُ جُرْهُمِ

میں راہب شام کے دو کپڑوں اور اس گھر کی قسم کھاتا ہوں جسے اس کے دادا قُصَيٌّ اور جرہم کے بیٹے نے بنایا تھا

الَّتَيْنِ شَبَّ نَيْرَانَ الْعَدَاوَةِ بَيْسِنَا  
لَيْرًا تَحِلْنَ مَيْتِي عَلَيَّ ظَهْرِي شِيْهِمِ

کہ اگر اس نے ہمارے درمیان عداوت کی آگ کو بھڑکایا تو پھر اگر

۱ - مجد بہجۃ اثری اس شعر کی تشریح کرتے ہوئے شیہم کے معنی ” نیز رفتار، چست اور قوی گھوڑے “ کے کرتے ہیں۔ بہجۃ اثری نے اس شعر کو قطعاً نہیں سمجھا۔ یہاں شیہم کے معنی ” نر خار پشت “ کے ہیں اور لیر تحلن کے معنی سوار ہونے کے ہیں۔ مراد یہ ہے کہ خار پشت پر سواری نہیں کی جا سکتی اور جو ایسا کرے گا خود کو نقصان پہنچائے گا یہی حال اس شخص کا ہوگا جو ہم میں عداوت کی آگ سلگانے گا۔ لسان العرب میں یہ شعر یوں درج ہے :

لَتَيْنِ جَدَّ اسْبَابُ الْعَدَاوَةِ بَيْسِنَا  
لَتَرُ تَحِلْنَ مَيْتِي عَلَيَّ ظَهْرِي شِيْهِمِ

اور لکھا ہے : الشیہم ماعظم شوکہ من ذکور القنافذ ونحو ذلك : قال ابو عبیدة فی قوله : ” علی ظہر شیہم “ ای علی ذُعر وقال ابن الاعرابی : ہوا لقنفذ والدُّلدل والشیہم - ابو زید : یقال للذکر من القنافذ الشیہم

وہ مجھ پر سواری کرے گا تو گویا خار پشت پر سواری کرے گا ،  
اس کے بعد قریش نے اسے تعمیر کیا ۔ اس وقت رسول اللہ صلی اللہ  
علیہ وسلم کی عمر پچیس سال تھی اور آپ تعمیر کے وقت موجود تھے ۔  
اس کا دروازہ زمین کے اندر ہوتا تھا ۔ ابو حدیفہ بن المغیرہ نے کہا :

کعبے کا دروازہ اونچا کرو تاکہ کوئی سیڑھی کے بغیر اس میں  
داخل نہ ہو سکے ۔ اس صورت میں وہی شخص کعبے میں داخل ہو سکے گا  
جسے تم چاہو گے اور اگر کوئی ایسا شخص آئے جسے تم ناپسند  
کرتے ہو تو اسے پھینک دینا ، وہ گرے گا اور دیکھنے والوں کے لیے  
مقامِ عبرت بن جائے گا ۔ چنانچہ قریش نے ایسا ہی کیا ۔

اس کی تعمیر کا سبب یہ تھا کہ کعبہ گر گیا تھا اس وقت اس کی  
بلندی قد آدم سے اونچی تھی ۔ ابو حدیفہ نے اسے اور اونچا کرنا چاہا اور  
سمندر نے کسی رومی تاجر کی کشتی کو جدہ میں لا پھینکا تھا ۔ جدہ  
والوں نے اس کی لکڑی کو قبضے میں لے لیا ۔ اوپر کعبے میں ایک سانپ  
رہتا تھا جس سے لوگ بہت ڈرتے تھے ۔ اتفاق سے وہ سانپ نکل کر کعبے  
کی دیوار پر آ گیا اور ایک پرندہ جھپٹ کر اسے لے اڑا ۔ یہ دیکھ کر  
قریش نے کہا : ہمیں امید ہے کہ جو ارادہ ہم نے کیا ہے اس پر  
اللہ سبحانہ راضی ہیں ۔ لہذا انہوں نے کعبے کو گرا کر اسے  
(رومی تاجر کی) کشتی کی لکڑی سے تعمیر کر ڈالا ، کعبہ اسی تعمیر پر  
قائم تھا تاآنکہ حصین بن نمیر اور شامی لشکر نے ۵۶۴ میں یزید بن  
معاویہ کے عہد میں ابن زبیر کا محاصرہ کیا اور اس سے جنگ کی ۔  
حصین کے ساتھیوں میں سے ایک شخص نے کھجور کی چھال میں آگ  
رکھ کر نیزے کی نوک پر اٹھائی اس وقت توند ہوا چل رہی تھی ۔  
ایک شرارہ اڑ کر کعبے کے پردوں میں جا پڑا جس سے پردے جل گئے ۔  
دیواریں پھٹ بھی گئیں اور سیاہ بھی ہو گئیں ۔ پتھر بھی گرے اور بکھر گئے ۔  
یزید کی موت پر جب حصین واپس چلا گیا تو عبد اللہ بن زبیر نے اپنے



ساتھیوں سے کعبے کو گرا کر بنانے کے متعلق مشورہ کیا۔ جابر بن عبد اللہ اور عبید بن عمیر نے تائید کی مگر عبد اللہ بن عباس نے ان سے اتفاق کرنے سے انکار کر دیا اور کہا: بیت اللہ کو گرایا نہ جائے گا۔ اس پر ابن زبیر نے کہا: کیا تم نہیں دیکھتے کہ کبوتر جب بیت اللہ کی دیواروں پر بیٹھتے ہیں تو اس کے پتھر گر کر بکھر جاتے ہیں۔ تم خود اپنے گھروں کو تو بناتے رہتے ہو مگر اللہ کا گھر نہیں بنایا جاتا۔ یاد رکھو میں کل صبح اسے گرا دوں گا۔ مجھ تک یہ روایت پہنچی ہے کہ رسول اللہ صلی اللہ علیہ وسلم نے فرمایا ہے: اگر میرے پاس دولت ہوتی تو میں [۲۳۳] اسے ابراہیم علیہ السلام کی بنیادوں پر تعمیر کرتا اس میں دو دروازے رکھتا ایک شرقی اور ایک غربی۔ اسود<sup>۲</sup> سے پوچھا گیا۔ کیا تم نے عائشہ رضی اللہ عنہا سے اس بارے میں کچھ سنا؟ تو انہوں نے جواب دیا: ہاں۔ انہوں نے مجھے بتلایا تھا کہ نبی کریم صلی اللہ علیہ وسلم نے فرمایا: تمہاری قوم کی رقم کم ہو گئی ہے۔ لہذا اسی پر اکتفا کرو۔ اگر یہ لوگ تازہ تازہ مسلمان نہ ہوتے ہوتے تو میں اسے گرا کر اس کی اعلیٰ حالت پر لے آتا۔ اس پر ابن زبیر نے کعبے کو گرانے کا ارادہ پختہ کر لیا۔ صبح ہوئی تو عبید بن عمیر کی طرف آدمی بھیجا۔ جواب ملا کہ وہ سویا ہوا ہے۔ دوبارہ آدمی بھیج کر اسے جگایا اور کہا کیا تجھے یہ خبر نہیں ملی کہ نبی اکرم صلی اللہ علیہ وسلم نے فرمایا ہے کہ چاشت کے وقت عالم کے سونے کی وجہ سے زمین اللہ کے پاس چلاتی ہے۔ بہر حال انہوں نے کعبے کو گرا دیا۔ ابن عباس نے پیغام بھیجا اگر تم اسے ضرور گراؤ ہی گے تو لوگوں کو قبلے کے بغیر نہ رہنے دینا۔ جب کعبہ گرا دیا گیا تو لوگوں نے کہا: ہم قبلے کے بغیر کیسے نماز پڑھیں۔ جابر اور زید نے کہا: کعبے کی جگہ کی طرف منہ کر کے نماز

۱ - جابر بن عبد اللہ: چوہتر (۷۴) سال کی عمر میں ۵۷۸ میں وفات پائی۔

۲ - اسود: اسود بن یزید النخعی الکوفی۔ فقیہ اور عابد تھے۔ دن رات میں سات سو رکعت پڑھا کرتے تھے۔ ۵۷۵ میں وفات پائی۔

پڑھ لو، وہی قبلہ ہے۔ ابن زبیر نے کعبے کی جگہ کو ڈھانپ دینے کا حکم دیا اور حجر اسود کو ریشمی کپڑے میں لپیٹ کر تابوت میں رکھ دیا۔ عکرمہ<sup>۱</sup> کہتے ہیں کہ میں نے حجر اسود کو دیکھا ہے، یہ ایک ہاتھ تھا یا کچھ زیادہ ہوگا۔ اس کا اندرونی حصہ چاندی کی طرح سفید تھا۔ کعبہ کے زیورات کو دربانوں کے پاس کعبے کے خزانے میں رکھ دیا گیا۔ پھر جب اسے تعمیر کرنا چاہا تو حطیم کی جانب سے کھودنا شروع کیا تاآنکہ حضرت ابراہیم علیہ السلام کی بنیادیں ظاہر ہو گئیں۔ اس پر اس نے لوگوں کو اکٹھا کیا اور پوچھا: کیا تمہیں معلوم ہے کہ یہی ابراہیم<sup>۲</sup> کی بنیادیں ہیں؟ لوگوں نے کہا: ہاں۔ لہذا اس نے کعبے کو ابراہیم علیہ السلام کی بنیادوں پر تعمیر کیا اور حجر میں سے چھ ہاتھ زمین اس میں شامل کر لی اور چار ہاتھ چھوڑ دی۔ بعض کہتے ہیں کہ سات ہاتھ شامل کر لی اور تین ہاتھ چھوڑ دی اور اس کے دو دروازے شرقی اور غربی رکھے جو زمین کے ساتھ لگے ہوئے تھے ایک داخل ہونے کے لیے اور دوسرا باہر جانے کے لیے۔ ان دروازوں پر سونے کے پترے لگائے۔ اس کی چابیاں بھی سونے کی بنوائیں۔ اس کی تعمیر کے وقت جو لوگ قریش میں سے یہاں موجود تھے ان میں ایک ابو الجہم بن حذیفہ عدوی بھی تھے۔ انہوں نے کہا: میں نے کعبے کی تعمیر میں دو بار حصہ لیا ہے۔ ایک بار عہد جاہلیت میں جب میں پوری طرح جوان تھا۔ اور دوسری بار عہد اسلام میں ایک بوڑھے آدمی کی قوت کے ساتھ۔ زبیر بن بکار نے بیان کیا ہے کہ عبد اللہ بن زبیر کو حجر کے اندر سبز رنگ کے پتھر کی سلیں ملی تھیں جو ایک قبر کے اوپر لگی ہوئی تھیں۔ عبد اللہ<sup>۳</sup> بن صفوان نے کہا کہ یہ اسمعیل علیہ السلام

- 
- ۱ - عکرمہ: مولیٰ ابن عباس یہ فقیہ تھے۔ ۵۱۰ھ میں وفات پائی۔
  - ۲ - عبد اللہ بن صفوان - عبد اللہ بن صفوان بن امیہ بن خلف الجمحی - رئیس مکہ اور ابن رئیس تھے۔ نبی اکرم صلی اللہ علیہ وسلم کی زندگی میں پیدا ہوئے اور ۵۳ھ میں عبد اللہ بن زبیر کا ساتھ دیتے ہوئے قتل ہوئے۔

کی قبر ہے لہذا انہوں نے ان پتھروں کو نہیں ہلایا ۔  
 [۲۳۴] اس کے بعد کعبہ ابن زبیر رضی اللہ عنہ کے عہد میں اسی حالت پر رہا  
 یہاں تک کہ حجاج نے اُن سے جنگ کی اور انہیں مسجد حرام میں  
 محصور کر لیا ۔ پھر منجنيقین گاڑ دیں تاکہ اُن پر غالب آ گیا ۔ منجنيقوں  
 کے پتھر پڑنے سے کعبے کی دیواریں پھٹ گئیں لہذا حجاج نے اسے گرا کر  
 عبد الملک بن مروان کے حکم سے تعمیر کیا ۔ حجر کی زمین کو اس میں  
 سے نکال دیا اور اسے پھر قریش کی تعمیر کے مطابق استوار کر دیا اور  
 وہ اب تک اسی حالت پر قائم ہے ۔ عبد الملک بن مروان کہا کرتا تھا :  
 کہ ابن زبیر رضی اللہ عنہ نے تعمیر کعبہ کی جو ذمہ داری اُٹھائی تھی اے کاش وہ  
 ذمہ داری اُسے میں نے سونپی ہوتی ۔

رہا غلاف کعبہ تو ابو ہریرہ رضی اللہ عنہ نے نبی اکرم صلی اللہ  
 علیہ وسلم سے روایت کی ہے کہ سب سے پہلے سعد نے کعبے کو  
 یمانی ملبوس پہنایا ۔ ازاں بعد رسول اللہ صلی اللہ علیہ وسلم نے یمانی  
 کپڑے پہنائے ، پھر عمر بن الخطاب اور عثمان رضی اللہ عنہما نے قباطی  
 کتان اڑھائی ۔ اس کے بعد یزید بن معاویہ رضی اللہ عنہ نے خسروانی مخمل پہنایا ۔  
 محارب بن زیاد نے حکایت کی ہے کہ جس شخص نے سب سے پہلے کعبے کو  
 مخمل پہنایا وہ خالد بن جعفر بن کلاب تھا ۔ بزازسی کا ایک قافلہ اس کے  
 ہاتھ آ گیا تھا جس میں فرشی چادریں تھیں ۔ اس نے انہیں کعبے پر  
 لٹکا دیا ۔ اس کے بعد ابن الزبیر رضی اللہ عنہ اور حجاج نے مخمل کا غلاف پہنایا ۔  
 پھر بنو امیہ نے اپنے عہد میں وہ دو شالے پہنائے جو اہل نجران جنگوں  
 میں پہنا کرتے تھے اور ان کے اوپر مخمل ڈالی ۔ پھر متوکل نے کعبے کے  
 سنگ مرمر کی تجدید کی ۔ اسے چاندی کے ساتھ مضبوط دیا اور تمام  
 دیواروں کو اور چھتوں کو سونا پہنایا پھر اس کے ستونوں پر بھی  
 مخمل چڑھا دی ۔ ازاں بعد لباس کعبہ مخمل ہی رہا ۔

۳ - بلوغ الارب میں نظیمة دیا ہے اسے لَطِيْمَةٌ پڑھیں جیسا کہ  
 الروض الانف ( ۱ : ۷۷ ) میں ہے ۔ وہاں یہ عبارت یوں دی ہے :  
 أخذ لطيمة من البرز و أخذ فيها انما طًا فعلقها على الكعبة ۔

رہی مسجد حرام تو یہ کعبے کے گرد ایک صحن ہے اور طواف کرنے والوں کے لیے کھلی جگہ کی حیثیت رکھتی ہے۔ رسول اللہ صلی اللہ علیہ وسلم اور حضرت ابوبکر صدیق رضی اللہ عنہ کے عہد میں اس کے گرد کوئی دیوار نہ تھی۔ جب حضرت عمر رضی اللہ عنہ خلیفہ بنے اور آبادی زیادہ ہو گئی تو انہوں نے مسجد کی توسیع کی۔ انہوں نے مکانات خرید کر انہیں گرا دیا اور (رقبہ) مسجد میں داخل کر دیا۔ انہوں نے کچھ اور ایسے لوگوں کے بھی گھر گروا دیے جو مسجد کے آس پاس رہتے تھے۔ انہوں نے ان مکانات کے فروخت کرنے سے انکار کر دیا تھا مگر آپ نے ان کی قیمتیں مقرر کر دیں۔ جنہیں مالکوں نے بعد میں لے لیا۔ حضرت عمر رضی اللہ عنہ نے مسجد کی ایک چھوٹی سی دیوار بھی بنا دی جس کی بلندی قد آدم سے کم تھی۔ اس دیوار پر چراغ رکھ دیے جاتے تھے لہذا حضرت عمر رضی اللہ عنہ پہلے شخص تھے جنہوں نے مسجد کی دیوار بنائی۔ پھر جب حضرت عثمان رضی اللہ عنہ خلیفہ بنے تو انہوں نے کچھ اور مکانات خریدے اور مسجد کی توسیع کی یعنی کچھ لوگوں کے مکانات لے کر ان کی قیمت مقرر کر دی۔ انہوں نے بیت اللہ کے پاس آ کر واویلا کیا۔ تو حضرت عثمان رضی اللہ عنہ نے فرمایا: تمہیں میرے حلم نے یہ جرأت دلائی ہے۔ عمر رضی اللہ عنہ نے بھی یہی بات کی تھی اور تم اقرار کر کے راضی ہو گئے تھے۔ اس کے بعد حضرت عثمان رضی اللہ عنہ نے انہیں قید کر دینے کا حکم دے دیا، مگر پھر عبداللہ بن خالد بن اسید کی سفارش پر چھوڑ دیا۔ جب مسجد کی توسیع کی جانے لگی تو اس کے لیے شامیہ نے کھڑے کر دیے گئے تاآنکہ اس کی توسیع کا کام مکمل ہو گیا۔ اس کے بعد ولید بن عبدالملک (م ۷۹۶ھ) نے مسجد کی توسیع کی۔ اس کے لیے پتھروں اور سنگ مرمر کے ستون لائے گئے۔ اس کے بعد منصور (م ۷۵۸ھ) نے مسجد کی اور بھی زیادہ توسیع اور تعمیر کی۔ بعد میں مہدی (م ۷۶۹ھ) نے اضافہ کیا، پھر ایک طویل مدت تک وہی تعمیر جوں کی توں قائم رہی۔

اب مکے کو لیجیے تو وہاں مکانات نہ ہوا کرتے تھے۔ جرہم اور اور علاقہ کے بعد قریش مکے کی پہاڑیوں اور وادیوں میں گھاس اور چارے

کی تلاش میں نکل جایا کرتے۔ مگر حرم (کی حدود) سے باہر نہ ہوتے تھے اس لیے کہ وہ کعبے سے نسبت رکھتے تھے جن پر ان کا قبضہ تھا۔ نیز اس لیے کہ وہ حرم میں رہنے کی وجہ سے حرم کے ساتھ خصوصیت رکھتے تھے اور ان کا خیال تھا کہ عنقریب اسی وجہ سے انہیں کوئی اہمیت حاصل ہو جائے گی۔ پھر جب ان کی تعداد بڑھ گئی اور ان کی ریاست وجود میں آ گئی تو ان کی امید بھی پختہ ہو گئی اور انہیں معلوم ہو گیا کہ وہ بہت جلد عربوں کے پیشرو بن جائیں گے۔ ان کے فضلا اور اصحاب الرائے اور تجربہ کار لوگوں کا خیال تھا کہ یہ سب کچھ ان کی دین کی سرداری اور عنقریب ظاہر ہونے والی نبوت کی تمہید کے طور پر ہے کیونکہ وہ کعبے کے معاملات میں سے ان امور کو مضبوطی سے سنبھالے ہوئے تھے جن کا تعلق بطور خاص دین سے تھا۔ چنانچہ پہلا شخص جس نے اس بات کو محسوس کیا اور جس کے دل میں یہ خیال ڈالا گیا وہ کعبہ بن لؤی بن غالب تھا۔ قوم قریش ہر جمعے کے دن اس کے پاس آ کر جمع ہوا کرتی تھی۔ جمعے کو جاہلیت میں عربوں کو کہا جاتا تھا۔ کعب نے اس دن کا نام جمعہ رکھا۔ اس دن وہ قریش کو خطاب کیا کرتا تھا اور انہیں محمد مصطفیٰ صلی اللہ علیہ وسلم کی بعثت کے متعلق اطلاعات دیا کرتا تھا۔ یہ ان الہامات کی فہم ہے جن کا تخیل عقل میں آیا اور وہ صحیح نکلا۔ نفوس نے اس کا تصور کیا اور وہ پورا ہو گیا۔ ہم انشاء اللہ مجتمعات پر بحث کرتے وقت اس کا مفصل ذکر کریں گے۔ اس کے بعد ریاست قصی بن کلاب کے پاس آ گئی۔ اس نے مکے میں دارالندوہ تعمیر کیا تا کہ وہ اس میں بیٹھ کر قریش کے مقدمات کا فیصلہ کیا کرے۔ پھر یہ دارالندوہ باہمی مشاورت اور جنگوں میں جھنڈے باندھنے کے لیے استعمال ہونے لگا۔ کلبی کہتا ہے: یہ پہلا گھر تھا جو مکے میں بنا۔ پھر لوگوں نے پے در پے رہائش کے لیے گھر بنا لیے۔ اور جس قدر اسلام کا زمانہ قریب آتا گیا اسی قدر ان کی قوت بھی بڑھتی

گئی اور تعداد زیادہ ہوتی گئی یہاں تک کہ عرب ان کے مطیع ہو گئے اور ان کا عربوں پر حکومت کرنے کا پرانا خیال سچا نکلا۔ پھر اللہ تعالیٰ نے اپنے نبی کو پیغمبر بنا کر بھیجا تو دوسرا خیال بھی کہ نبوت ان میں ہوگی سچا نکلا۔ چنانچہ جس جس کو اللہ نے ہدایت دی وہ ایمان لے آیا اور جس جس نے آپ سے عناد رکھا اسی نے آپ کی نبوت کو تسلیم کرنے سے انکار کر دیا۔ پھر جب ان کی ایذا رسانی شدت اختیار کر گئی تو آنحضرت صلی اللہ علیہ وسلم وہاں سے ہجرت کر کے چلے گئے تاآنکہ ہجرت سے آٹھ سال بعد فاتح کی حیثیت سے واپس آئے۔

[۲۳۶] فتح مکہ کے سال آنحضرت صلی اللہ علیہ وسلم کے مکے میں داخلے کے متعلق اختلاف پایا جاتا ہے کہ آیا آپ بزور قوت داخل ہوئے یا بصلح مگر ساتھ ہی علما کا اس بات پر اتفاق ہے کہ آنحضرت صلی اللہ علیہ وسلم نے نہ تو کوئی مال غنیمت حاصل کیا اور نہ ہی قریش کی اولاد کو قیدی بنایا۔ ابو حنیفہ اور مالک کی رائے یہ ہے کہ آپ بزور شمشیر مکے میں داخل ہوئے تھے اور غنیمت کا مال لینے کے معاملے میں قریش سے درگزر فرمایا تھا، قیدیوں پر بھی احسان کیا (اور انہیں چھوڑ دیا تھا)۔ یہ کہ امام کو اختیار حاصل ہے کہ کسی شہر کو بزور فتح کرنے کے بعد لوگوں کو معاف کر دے اور مال غنیمت نہ لے اور ان پر احسان کرتے ہوئے کسی کو قیدی نہ بنائے۔ امام شافعی کی رائے یہ ہے کہ آنحضرت صلی اللہ علیہ وسلم بصلح مکے میں داخل ہوئے تھے اور آپ نے یہ صلح ابو سفیان کے ساتھ کی تھی۔ شرط یہ تھی کہ جو اپنے گھر کا دروازہ بند کر لے اس کے لیے امان ہے۔ جو کعبے کے پردوں کے ساتھ لٹک جائے اسے بھی امان ہے۔ جو ابو سفیان کے گھر میں داخل ہو جائے اسے بھی امان ہے آپ نے صرف چھ آدمیوں کو مستثنیٰ قرار دیتے ہوئے ان کے قتل کا حکم دیا تھا خواہ وہ کعبے کے پردوں سے کیوں نہ لٹک جائیں۔ ان کے یہ نام ہیں۔

عبداللہ بن سعد یہ بنی عامر بن لؤی میں سے تھا۔ یہ قبل ازاں اسلام لا چکا تھا اور آنحضرت صلی اللہ علیہ وسلم کے لیے وحی لکھا

کرتا تھا مگر پھر مشرک ہو کر قریش کے پاس پہنچ گیا تھا اور عبداللہ بن خطل، یہ بنی تمیم بن غالب میں سے تھا۔ یہ بھی پہلے مسلمان ہو چکا تھا۔ آنحضرت صلی اللہ علیہ وسلم نے اسے صدقات وصول کرنے کے لیے بھیجا۔ ایک انصاری کو اس کے ہمراہ روانہ کیا۔ عبداللہ کے ساتھ اس کا ایک آزاد کردہ غلام بھی تھا۔ وہ غلام مسلمان تھا۔ دونوں نے ایک مقام پر قیام کیا۔ عبداللہ نے غلام کو حکم دیا کہ ایک بکرا ذبح کر کے کھانا تیار کرے۔ یہ کہا اور سو گیا، بیدار ہوا تو کھانا تیار نہ تھا اس نے غلام پر حملہ کیا اسے قتل کر ڈالا اور خود مشرک ہو گیا۔ اس کے پاس دو گانے والی لونڈیاں تھیں جو آنحضرت صلی اللہ علیہ وسلم کی ہجو گایا کرتی تھیں۔ آنحضرت صلی اللہ علیہ وسلم نے حکم دیا انہیں بھی اس کے ساتھ ہی قتل کر دیا جائے۔

حزیرت بن نقیذ بن وہب بن عبد قصبی۔ یہ ان لوگوں میں سے تھا جو آپ کو مکے میں ایذا دیا کرتے تھے۔  
مقیس بن صبابہ۔ آنحضرت صلی اللہ علیہ وسلم نے اس کے قتل کا حکم دیا تھا کہ اس نے ایک انصاری کو قتل کر دیا تھا جس نے غلطی سے اس کے بھائی کو مار ڈالا تھا (اس واقعہ کے بعد) یہ پھر مشرک بن کر قریش کے پاس واپس چلا آیا تھا۔  
سارہ۔ جو عبدالہ مطلب کے کسی بیٹے کی آزاد کردہ لونڈی تھی۔ یہ بھی ان لوگوں میں سے تھی جو رسول اللہ صلی اللہ علیہ وسلم کو مکے میں دکھ دیا کرتے تھے۔

اور چھٹا عکرمہ بن ابو جمہل تھا۔

۱۔ یہ بھاگ کر یمن چلا گیا تھا۔ اس کی بیوی ام حکیم بنت الحارث بن ہشام ایمان لے آئی تو اس نے رسول اللہ صلی اللہ علیہ وسلم سے اس کے لیے ایمان کی درخواست کی اور آپ نے ایمان دے دی۔ وہ پھر اس کی تلاش میں یمن آئی اور اسے لے کر رسول اللہ کی خدمت میں حاضر ہوئی۔

اس کے بعد آپ نے ان میں سے بعض کو معاف بھی کر دیا تھا ۔ اسی طرح کچھ لوگوں پر آپ نے شکست کے بعد قابو پا لیا اور انہیں موت کے گھاٹ اتار دیا ۔ چونکہ آنحضرت صلی اللہ علیہ وسلم صلح کے ساتھ مکے میں داخل ہوئے تھے اس لیے آپ نے نہ تو غنیمت کا مال لیا اور نہ کسی کو قیدی بنایا ۔ امام کو اس بات کا حق حاصل نہیں ہے کہ کسی شہر کو بزور فتح کرنے کے بعد لوگوں کے اموال غنیمت معاف کر دے ، نہ ہی اسے یہ حق حاصل ہے کہ کسی پر احسان کرتے ہوئے اسے قیدی نہ بنائے کیونکہ اس میں اللہ اور غنیمت پانے والوں کا حق شامل ہے ۔ لہذا جب مکہ اور حرم مکہ سے مال غنیمت نہ لیا گیا تو وہ عَشْرَہ والی زمین بن گیا کہ اگر وہاں کھیتی باڑی ہو تو ان پر خراج عائد نہ کیا جائے گا ۔

[۲۳۷] فقہا کا اس بارے میں اختلاف ہے کہ آیا مکے کے مکانات فروخت کیے جا سکتے ہیں یا نہیں اور آیا انہیں کرائے پر دیا جا سکتا ہے یا نہیں ۔ امام ابو حنیفہ نے ان گھروں کے فروخت کرنے سے منع کیا ہے مگر ایام حج کے علاوہ ان گھروں کو کرایے پر دینے کی اجازت دی ہے ۔ ایام حج میں کرایے پر دینے سے منع کیا ہے ۔ ان کی دلیل اعمش کی وہ روایت ہے جو اس نے مُجْتَہِد کے حوالے سے بیان کی ہے کہ نبی کریم صلی اللہ علیہ وسلم نے فرمایا : مکے کا شہر حُرْمَت والا شہر ہے ، نہ تو یہاں کے مکانات کا بیچنا جائز ہے اور نہ کرایے پر دینا ۔ مگر امام شافعی گھروں کو بیچنے کی بھی اور کرایے پر دینے کی بھی اجازت دیتے ہیں کیونکہ رسول اللہ صلی اللہ علیہ وسلم نے کفار کو اسلام کے بعد بھی اپنے مکانات پر اسی طرح قابض رہنے دیا تھا ، نہ تو آپ نے انہیں غنیمت کے مال کے طور پر لیا اور نہ ان کی مخالفت کی ۔ آپ کے بعد بھی یہی دستور رہا ۔

۱ - چنانچہ عبداللہ بن خطل کی ایک لونڈی کو قتل کر دیا گیا تھا اور دوسری بھاگ گئی تھی اور پھر اسے امان دے دی گئی تھی ۔ اسی طرح سارہ کو بھی امان مل گئی تھی ۔



اب لیں دارالندوہ کو۔ یہ پہلا گھر تھا جو مکے میں تعمیر ہوا۔ قصی کے بعد یہ گھر عبدالدار بن قصی کو منتقل ہو گیا۔ عہد اسلام میں اس کو معاویہ رضی اللہ عنہ نے عکرمہ بن عامر بن ہشام بن عبدالدار بن قصی سے خریدا اور دارالامارت بنایا۔ جو مکانات خریدے گئے ان سب میں سے زیادہ شہرت اسی گھر کو حاصل ہوئی۔ لوگوں میں اس بات کی خوب شہرت ہوئی مگر کسی صحابی نے اس کی فروخت سے برا نہیں مانا۔ حضرت عمر رضی اللہ عنہ نے اس سے عثمان رضی اللہ عنہ نے بھی تو مکے کے وہ مکانات خریدے تھے جن سے مسجد کی توسیع کی گئی تھی اور مکانوں کے مالکوں نے مقرر کردہ قیمتیں وصول کیں۔ اگر یہ ناجائز ہوتا تو حضرت عمر رضی اللہ عنہ اور عثمان رضی اللہ عنہ یہ رقم مسلمانوں کے مال میں سے خرچ نہ کرتے۔ یہی دستور آج تک جاری چلا آ رہا ہے۔ لہذا یہ ایسا اجماع ہوا جس کی سب نے پیروی کی۔ مجاہد کی روایت اول تو مرسل روایت ہے اور اس کی یہ توجیہ کی گئی ہے کہ وہاں کے رہنے والوں کے لیے ان مکانوں کا بیچنا جائز نہیں یہ اس بات کی طرف اشارہ ہے کہ یہ مکان بطور غنیمت کے مال کے نہیں لیے گئے کہ ان کا کوئی اور مالک بن جائے۔ یہی وجہ ہے کہ انہیں بیچنا بھی نہیں گیا۔ یہی حکم کرایے پر دینے کا ہے۔

رہا حرم تو یہ وہ علاقہ ہے جو مکے کو تمام اطراف سے گھیرے ہوئے ہے۔ اس کی حد مدینے کے راستے پر تنعیم سے ورے بنی نفار کے گھروں کے پاس تین میل کے فاصلے تک چلی گئی ہے۔ عراق کے راستے پر جہاں پہاڑ کی گھاٹی ختم ہوتی ہے سات میل تک، جعیئرؓ کے راستے پر ابو عبد اللہ بن خالد کی گھاٹی میں نو میل تک، طائف کے راستے پر عرفہ پر اور بطن نمرہ سے سات میل تک اور جدہ کے راستے پر منقطع العشائر تک چلی گئی ہے جو دس میل کے فاصلے پر ہے۔ یہ اس علاقے کی حدود ہیں جسے اللہ تعالیٰ نے اپنا حرم قرار دیا ہے اس لیے کہ اس شہر کی خصوصیت [۲۳۸] یہ ہے کہ چند اسور یہاں حرام قرار دیے گئے ہیں نیز اس لیے کہ دیگر شہروں سے اس کے احکام مختلف ہیں۔ اللہ تعالیٰ فرماتے ہیں :

وَإِذْ قَالَ إِبْرَاهِيمُ رَبِّ اجْعَلْ هَذَا بَلَدًا آمِنًا (یعنی  
سکة و حرمها) وَاَرْزُقْ أَهْلَهُ مِنْ الثَّمَرَاتِ۔

جب ابراہیم علیہ السلام نے دعا کی کہ خدایا اس شہر کو امن والا  
شہر بنا (مراد سکة اور اس کے حرم سے ہے) اور یہاں کے لوگوں کو  
پھل کھانے کو دے

کیونکہ یہ تو ایسی وادی تھی جہاں کھیتی باڑی نہ ہوتی تھی ،  
اسی لیے ابراہیم نے اللہ سے درخواست کی کہ یہاں کے لوگوں کے لیے یہ  
دونوں باتیں جمع کر دے ، امن اور فارغ البالی تاکہ وہ آرام کی زندگی بسر  
کر سکیں ۔ اللہ تعالیٰ نے ان کی درخواست قبول فرمائی اور مکے کو امن  
والا حرم بنا دیا جبکہ اس کے ارد گرد لوگوں کو لوٹ لیا جاتا تھا ۔  
اسی طرح ہر شہر سے لا کر یہاں پھل جمع کر دیے ۔

مکہ اور اس کے ارد گرد کے علاقے کے متعلق لوگوں میں اختلاف  
پایا جاتا ہے آیا یہ حضرت ابراہیم علیہ السلام کی درخواست پر امن والا  
حرم بنایا یا پہلے ہی سے اسی طرح چلا آ رہا تھا ۔ اس ضمن میں دو قول  
ہیں ایک یہ کہ یہ شہر پہلے ہی سے جابر بادشاہوں سے اور یہاں پر  
متسلط ہونے والوں سے نیز زلزلوں اور زمین کے اندر دھس جانے سے محفوظ  
چلا آ رہا ہے ۔ حضرت ابراہیم علیہ السلام کی درخواست صرف یہ تھی کہ  
اللہ تعالیٰ اسے قحط اور خشک سالی سے محفوظ رکھے ۔ نیز یہ کہ یہاں کے  
باشندوں کو پھل کھانے کو دے جیسا کہ اسعید بن ابی سعید کی روایت  
میں ہے ، وہ کہتے ہیں کہ میں نے ۲ ابو شریح خزاعی کو یہ کہتے ہوئے  
سنا کہ جب رسول اللہ صلی اللہ علیہ وسلم نے مکہ فتح کیا تو کھڑے ہو

۱ - سعید بن ابی سعید المقبری ۔ انہوں نے ابو ہریرہ سے کثرت سے  
روایت کی ہے ۔ وفات سے چار سال پہلے ان کے ذہن میں خرابی آ گئی  
تھی ۔ ۵۱۲۵ میں وفات پائی ۔

۲ - ابو شریح الخزاعی الکعبی انہیں عدوی بھی کہا جاتا ہے ۔ فتح مکہ  
سے پہلے ایمان لائے اور ۶۸ھ میں وفات پائی ۔

کر خطبہ دیا جس میں فرمایا :

لوگو ! اللہ تعالیٰ نے جس دن سے آسمانوں اور زمینوں کو پیدا کیا ہے اسی دن سے اسے (مکہ کو) حرام قرار دیا ہے ۔ لہذا یہ قیامت تک حرام ہے ۔ کسی شخص کے لیے جو اللہ اور یومِ آخرت پر ایمان رکھتا ہو یہ جائز نہیں کہ وہ یہاں خون بہائے یا درخت کاٹے ۔ میرے بعد کسی کے لیے یہ شہر حلال نہ ہوگا اور میرے لیے بھی صرف اس گھڑی کے لیے جائز قرار دیا گیا جس کی وجہ ان لوگوں سے اللہ کی ناراضگی تھی ۔  
 زنہار ! کہ یہ شہر پھر اسی طرح حرم بنا دیا گیا ہے جس طرح پہلے تھا ۔  
 زنہار ! جو لوگ یہاں موجود ہیں وہ ان لوگوں تک جو یہاں موجود نہیں ہیں میری یہ بات پہنچا دیں ، اگر کوئی شخص یہ کہے کہ رسول اللہ صلی اللہ علیہ وسلم نے یہاں لوگوں کو قتل کیا تو اس سے کہہ دو کہ یہ اللہ نے اپنے رسول کے لیے حلال کر دیا تھا مگر تیرے لیے حلال نہیں کیا ۔

دوسرا قول یہ ہے کہ مکہ ابراہیم علیہ السلام کی دعا سے پہلے حلال تھا جس طرح دیگر شہر ہیں ۔ نیز یہ کہ یہ شہر آپ ہی کی دعا سے حرم آئین بنا ۔ جس طرح ابراہیم علیہ السلام نے اسے حرام قرار دیا ہے ۔ بعینہ اسی طرح رسول اللہ صلی اللہ علیہ وسلم نے مدینے کو حرام قرار دیا ہے ۔ حالانکہ یہ شہر پہلے حلال تھا ۔ اس کی دلیل اشعث کی وہ روایت ہے جو انہوں نے نافع سے اور نافع نے ابو ہریرہ رضی کے حوالے سے بیان کی ہے ۔ ابو ہریرہ رضی کہتے ہیں کہ رسول اللہ صلی اللہ علیہ وسلم نے فرمایا :  
 ابراہیم علیہ السلام اللہ کے بندے اور خلیل تھے ۔ میں بھی اللہ کا بندہ اور رسول ہوں ۔ نیز یہ کہ ابراہیم نے مکے کو حرام قرار دیا تھا اور میں نے مدینے کو یعنی اس علاقے کو جو دو پتھریلی زمینوں کے درمیان [۲۳۹] ہے ۔ خواہ درخت ہوں خواہ شکاری جانور ۔ نہ یہاں جنگ کے لیے ہتھیار اٹھائے جائیں اور نہ درخت کاٹے جائیں ۔ البتہ اونٹ کے چارے کے لیے لے سکتے ہیں ۔

اب مروہ کو لیں۔ یہ مکہ کا ایک پہاڑ ہے جو صفا کی طرف مڑا ہوا ہے، اس کا رنگ سرخی ساثل ہے۔ رہا مزدلفہ تو یہ حاجیوں کے رات گزارنے کی جگہ ہے، جب عرفات سے روانگی ہو تو یہاں دو نمازیں اکٹھی کر کے پڑھی جاتی ہیں۔ یہ بطن محسر اور مازمین کے درمیان واقع ہے۔ اگر تو عرفات سے روانہ ہو تو جب تک محسر سے ورے قرن احمر تک نہ پہنچ جائے تو مزدلفہ ہی میں ہوتا ہے۔

اور ایک مقام ہے قزح۔ یہ موقف اور مزدلفہ کے پاس ہی ایک پہاڑ ہے مینسی سے ایک فرسنگ کے فاصلے پر۔ یہاں مصلیٰ، پانی پینے کی جگہ، منارہ اور چند حوض ہیں جو یثرب پہاڑ کے پہلو میں واقع ہیں۔

مینسی۔ یہ مکہ سے ایک فرسنگ کے فاصلے پر چھوٹا سا شہر ہے جس کی لمبائی دو میل ہے۔ یہ حج کے دنوں میں آباد ہو جاتا ہے۔ باقی تمام سال خالی پڑا رہتا ہے، صرف یہاں کے محافظ یہاں رہ جاتے ہیں عہد اسلام میں شاید ہی کوئی مشہور شہر ایسا ہوگا۔ جہاں کے لوگوں کا منیٰ میں خیمہ نہ لگا ہو۔ مکے کی جہت سے منیٰ کے شروع ہی میں ایک گھاٹی آتی ہے جہاں قربانی کے دن کنکریاں پھینکی جاتی ہیں۔ مسجد دائیں سڑک پر ہے۔ مسجد الکبش گھاٹی کے قریب ہے۔ یہاں تالاب اور کنوئیں ہیں۔ یہ جگہ دو پہاڑوں کے درمیان واقع ہے جن پر سے یہ بخوبی دکھائی دیتا ہے۔

اصمعی حمیٰ ضربیہ کے گرد کے پہاڑوں اور منیٰ کے پہاڑ کا ذکر کرتے ہوئے کہتا ہے:

أَتَبَعْتَهُمْ مُقَلَّةً إِنْسَانُهَا غَرِقٌ

كَالْفَصِّ فِي رَقْرَقِ الدَّمْعِ مَغْمُورٌ

تو نے ان کے پیچھے اپنی آنکھوں کو لگائے رکھا جن کی پتلی آنسوؤں میں ڈوبی ہوئی تھی جس طرح آنکھ کا ڈیلا ٹپکتے ہوئے آنسوؤں میں غرق ہو

حَتَّى تَوَارَوْا بِشَعْفِ وَالْجِمالِ بَهْمِ

مِنْ هَضْبَتَيْهَا وَعَنْ جَنْبَيْ مِينِي زُورِ

تاآنکہ وہ پہاڑ کی چوٹیوں میں چھپ گئے اور اونٹ انہیں لے کر اس کے دونوں ٹیلوں اور منی کی دونوں جہتوں سے ایک جانب کو جھکے ہوئے تھے

رہا عرفات اور صفا وغیرہ تو یہ تمام کے تمام ایسے مقامات ہیں جہاں حاجی مناسک حج ادا کرتے ہیں جو کتابیں اس موضوع پر لکھی گئی ہیں ان میں ان کا مفصل ذکر موجود ہے۔

## فضیلت مکہ کے ضمن میں جو کچھ وارد ہوا ہے اس کا مختصر سا ذکر اور تھوڑا بہت حال یہاں کے رؤسا اور اشراف کا

پہلے بیان کیا جا چکا ہے کہ مکے کے کئی نام ہیں۔ اللہ تعالیٰ نے اس کا نام ”البلد الامین“ بھی رکھا ہے چنانچہ فرمایا ہے :

والتَّيْنِ وَالزَّيْتُونِ وَطُورِ سَيْئِنِ وَهَذَا الْبَلَدِ الْأَمِينِ

قسم ہے انجیر کی ، زیتون کی ، طورسین کی اور اس امین شہر کی

ہدایۃ الحیاری میں ہے : اللہ تعالیٰ کا فرمان (والتَّيْنِ وَالزَّيْتُونِ)

تو یہ دونوں درخت اس مقدس زمین میں ہیں جہاں سے مسیح کو مبعوث کیا گیا تھا۔ یہیں انجیل نازل ہوئی تھی ، طورسین وہ پہاڑ ہے

جہاں موسیٰ علیہ السلام سے اللہ نے کلام کیا تھا اور اسے مبارک قطعہ

زمین کی وادی ایمن کے ایک درخت میں سے پکارا جو وہاں تھا ، پھر

بلد امین کی قسم کھائی۔ بلد امین مکہ ہے جہاں ابراہیمؑ نے اسماعیلؑ

اور ان کی والدہ کو بسایا تھا۔ اسی طرح تورات میں بھی وارد ہوا ہے :

اللہ تعالیٰ نے طور کے ذریعے تجلی دی ، ساعیر میں سے چمکا اور فاران کے

پہاڑوں سے ظاہر ہوا۔

۱ - ہدایۃ الحیاری مکمل نام ہدایۃ الحیاری من الیہود والنصراری۔

یہ ابن قیم متوفی ۷۵۱ھ کی تصنیف ہے۔

ابن قتیبہ کا بیان ہے : ” جو شخص اس امر پر غور کرے گا اس سے یہ بات مخفی نہ رہے گی ، یہ کوئی مشکل بات ہے بھی نہیں کیونکہ طورسینا کے ذریعے اللہ کے آنے سے مراد اللہ کا طورسینا میں موسیٰ علیہ السلام پر توراہ کا نازل کرنا ہے ۔ جس طرح یہ بات اہل کتاب کے یہاں ہے اسی طرح ہمارے یہاں ہے ۔ اسی طرح ساعیر میں سے اس کے چمکنے کا مفہوم ساعیر میں عیسیٰ علیہ السلام پر انجیل کا اتارنا ہے ، یہ ارض اٰجلیل ہے جہاں ناصرہ نامی ایک گاؤں ہے ۔ اسی کی نسبت سے آپ کے متبعین کو نصاریٰ کہا جاتا ہے ۔ جس طرح یہ ضروری قرار پایا کہ ساعیر میں اللہ کا چمکنا مسیح کے ذریعے سے ہو اسی طرح یہ بھی ضروری ٹھہرا کہ فاران کے پہاڑوں سے ظہور کا مطلب اللہ کا مجد صلی اللہ علیہ وسلم پر قرآن کا نازل کرنا ہے ۔ فاران کے پہاڑ وہی مکہ کے پہاڑ ہیں ۔ چونکہ جو کچھ تورات میں مرقوم ہے وہ بھی اسی بات کی اطلاع ہے لہذا (ظاہر ہوا کہ) اللہ نے زمانے کی ترتیب کے مطابق خبر دی چنانچہ ان کا ترتیبِ زمانی کے مطابق ذکر کیا گیا ۔ پہلے کا ذکر پہلے کیا اور بعد میں آنے والے کا ذکر بعد میں کیا ۔ خدا نے قرآن کی قسم تو اس کی عظمتِ شان کو ظاہر کرنے کی خاطر کھائی ۔ نیز اس لیے کھائی کہ اپنی قدرت ، آیات ، کتابوں اور رسولوں کا تذکرہ کیا جائے چنانچہ درجہ بدرجہ ان کی قسم کھائی ہے ۔ پہلے بلند کا ذکر کیا پھر اس سے بھی بلند کا پھر ان دونوں سے بھی زیادہ بلند کا کیونکہ قرآن اشرف الکتب ہے پھر تورات پھر انجیل ۔ فضیلت کی یہی ترتیب تینوں انبیا میں بھی ہے ۔ ملخص ختم ہوا ۔

اللہ تعالیٰ فرماتے ہیں :

لَا أَقْسِمُ بِهٰذَا الْبَلَدِ وَأَنْتَ حِيلٌ بِهٰذَا الْبَلَدِ

(ایسی بات نہیں ۔ جب آپ اس شہر میں مقیم ہوں تو میں اس شہر کی قسم کھاتا ہوں) اور فرمایا : وَلِيطَئُوْا بِالْبَيْتِ الْعَتِيقِ

۱ ۔ بلوغ الارب میں ارض الخلیل درج ہے اسے ارض الجلیل جیم کے ساتھ پڑھیں ۔

انہیں چاہیے کہ اس پرانے گھر کا طواف کریں۔ نیز فرمایا : جَعَلَ اللهُ  
الْكَعْبَةَ الْبَيْتَ الْحَرَامَ قِيَامًا لِّلنَّاسِ وَأَمْنًا۔ اللہ نے کعبے کو  
لوگوں کے قیام اور امن کی خاطر بیت حرام قرار دے دیا ہے اسی طرح  
ابراہیم علیہ السلام کا کہنا :

رَبَّنَا إِنِّي أَسْكَنْتُ مِنْ ذُرِّيَّتِي بِوَادٍ غَيْرِ ذِي  
زُرْعَةٍ عِنْدَ بَيْتِكَ الْمُحَرَّمِ فَاجْعَلْ أَفْئِدَةً مِنَ النَّاسِ  
تَهْتَوِي إِلَيْهِمْ وَارْزُقْهُمْ مِنَ الثَّمَرَاتِ۔

اے ہمارے پروردگار میں نے اپنی اولاد کو تیرے مقدس گھر کے  
پاس ایسی زمین میں بسایا ہے جہاں کوئی کھیتی باڑی نہیں۔ لہذا  
لوگوں کے دلوں کو ان کی طرف مائل کر دے اور انہیں کھانے  
کو پھل دے۔

جب رسول اللہ صلی اللہ علیہ وسلم مکے سے نکلے تو حَزْوَرَةَ کے  
مقام پر ٹھہر گئے اور فرمایا :

میں جانتا ہوں کہ تو مجھے تمام شہروں سے زیادہ پیارا ہے اور اللہ  
کی زمین میں سب سے زیادہ اللہ کو محبوب ہے۔ (حدیث)

[۲۴۱] حضرت عائشہ رضی اللہ عنہا فرماتی ہیں : ” اگر ہجرت نہ  
ہوتی تو میں مکے میں سکونت اختیار کرتی کیونکہ میں نے مکے سے بڑھ کر  
کسی جگہ بھی آسمان کو زمین کے قریب تر نہیں پایا۔ میرا دل جس قدر  
مکے میں سطمئن رہا کسی دوسری جگہ اس قدر نہیں رہا۔ میں نے چاند  
کو کہیں بھی اس قدر خوبصورت نہیں دیکھا جس قدر مکے میں دیکھا ہے۔“

حضرت عائشہ رضی اللہ عنہا کی آسمان کے قریب ہونے سے مراد اللہ کی رحمت کا  
قریب ہونا ہے ورنہ تمام اجزا زمین آسمان سے دور ہونے میں یکساں ہیں  
جیسا کہ اس موضوع کی کتابوں میں ثابت کیا گیا ہے :

ابن ام مکتوم رضی اللہ تعالیٰ عنہ رسول اللہ صلی اللہ علیہ کی ناقہ  
کی سہار پکڑے ہوئے تھے اور فرما رہے تھے :

يَسَا حَبَبًا مَكَّةَ مِينِ وَاَدِي  
 اَرْضُ بِيهَا اَهْلِي وَاَوْلَادِي  
 اَرْضُ بِيهَا تُرْسُخُ اَوْتَادِي  
 اَرْضُ بِيهَا اَمَشِي بِلَا هَادِي

وادی مکہ کیا ہی عمدہ وادی ہے - یہ وہ زمین ہے جہاں میری بیوی اور بچے ہیں - جہاں میری میخیں گاڑی جاتی ہیں اور جہاں میں کسی رہنا کے بغیر چلتا ہوں

جب رسول اللہ صلی اللہ علیہ وسلم مدینے تشریف لائے تو حضرت ابوبکر رضی اور حضرت بلال رضی کو بخار ہو گیا، حضرت ابوبکر رضی کو جب زور کا بخار ہوتا تو کہتے:

كُلُّ امْرِي مُصَبَّحٌ فِي اَهْلِيهِ  
 وَالْمَوْتُ اَدْنَى مِنْ شِرَاكِنِ نَعْلِيهِ

ہر شخص کو اپنے اہل و عیال میں موت آنے والی ہے اور موت تو اس کے جوتے کے تسمے سے بھی زیادہ قریب ہے اور جب حضرت بلال رضی کا بخار اتر جاتا تو بلند آواز سے کہتے:

اَلَا لَيْتَ شِعْرِي هَلْ اَبَيْتَنَ لَيْلَةَ  
 وَ عِنْدِي مِسْهًا اِذَا خَرُّ وَجَلِيئِلْ

۱ - لسان العرب میں ہے: صَبَّحْتَهُمْ الخَيْلُ و صَبَّحْتَهُمْ جَاءَتْهُمْ صُبْحًا و فِي الْحَدِيثِ اِنَّ صَبَّحَ خَيْبَرَ اى اَتَاهَا صَبَاحًا و فِي حَدِيثِ اَبِي بَكْرٍ: كُلُّ امْرِي مُصَبَّحٌ فِي اَهْلِ الْبَيْتِ اى مَاتِي بِالْمَوْتِ صَبَاحًا لِكُونِهِ فِيهِمْ وَ قَتْلُهُ -

۲ - یہ شعر بلوغ العرب میں اسی طرح دیا ہے مگر صحیح روایت جیسے کہ شرح الامالی صفحہ ۵۵۷ پر ہے یوں ہے  
 اَلَا لَيْتَ شِعْرِي هَلْ اَبَيْتَنَ لَيْلَةَ بُوَادٍ وَ حَوَالِي اِذَا خَرُّ وَ جَلِيئِلْ  
 لسان العرب میں دوسرا مصراع یوں دیا ہے: بَفَجٍّ و حَوَالِي اِذَا خَرُّ وَ جَلِيئِلْ



کاش ! مجھے معلوم ہوتا کہ آیا میں کوئی رات وادیٰ مکے میں گزار سکوں گا درآنحالیکہ میرے پاس اذخر اور جلیل بوٹیاں ہونگی  
 وَ هَلْ أَرِدُنَّ يَتَوْماً مِيسَاهَ مَجَنَّةٍ  
 وَ هَلْ يَبْدُونُ لِي شَامَةَ وَ طَفِيئِلَ

اور کیا میں کسی دن مجنہ کے پانیوں پر وارد ہوں گا اور کیا کبھی شامہ اور طفیل مجھے دکھائی دیں گے۔

خدایا ! شیبہ بن ربیعہ اور امیہ بن خلف پر لعنت نازل کر کہ انہوں نے ہمیں مکے سے نکال باہر کیا ہے۔

فتح مکہ کے سال آنحضرت صلی اللہ علیہ وسلم نے جمرہ عقبہ پر کھڑے ہو کر فرمایا :

اللہ کی قسم تو بہترین زمین ہے اور تو مجھے سب زمینوں سے زیادہ پیاری ہے۔ اگر مجھے یہاں سے نکالا نہ جاتا تو میں نہ نکلتا۔ یہ زمین مجھ سے پہلے کسی کے لیے حلال نہیں ہوئی اور نہ میرے بعد کسی کے لیے حلال ہوگی اور میرے لیے بھی دن کی ایک گھڑی کے لیے حلال ہوئی ہے اور پھر حرام ہوگئی ہے۔ نہ یہاں کا درخت کاٹا جائے گا اور نہ گھاس اور نہ ہی یہاں کسی کے گم ہونے والے جانور کو کوئی پکڑے گا سوا اس شخص کے جو اس امر کا اعلان کرے۔“

ایک شخص نے اٹھ کر عرض کیا یا رسول اللہ اذخر کو مستثنیٰ کر دیجیے۔

آنحضرت صلی اللہ علیہ وسلم سے مروی ہے کہ آپ نے فرمایا : جو شخص ایک گھنٹے کے لیے مکے کی گرمی کو صبر سے سہہ لے گا جہنم اس سے ایک سو سال کی مسافت تک دور چلا جائے گا اور جنت دو سو سال کی مسافت تک قریب ہو جائے گا۔

ایک پتھر پر یہ لکھا ہوا پایا گیا : میں اللہ ہوں ، مکة الحرام کا رب ہوں ، میں نے اسے اسی دن سے اس کی جگہ پر بنا رکھا ہے جس دن میں نے سورج اور چاند کو بنایا تھا اور میں نے اس کے گرد سات فرشتے مقرر کر رکھے ہیں جو خالص اللہ کی عبادت کرنے والے ہیں۔ یہ شہر

اس دن تک قائم رہے گا جس دن تک اس کے پہاڑ (ابو قبیس اور جبل احمر) قائم ہیں یہاں کے باشندوں کے گوشت اور پانی میں برکت ہوگی۔

اور جس بات سے مکے کی فضیلت کا پتا چلتا ہے وہ اللہ تعالیٰ کا یہ فرمان ہے :

وَمَا كُنَّا رَبُّكَ سُهَيْلِكَ الْقُرَىٰ حَتَّىٰ يَبْعَثَ فِيهِ  
أَمِيَّهَُا رَسُولًا

اللہ تعالیٰ اس وقت تک بستیوں کو تباہ نہیں کرنے کا جب تک ان کی بڑی بستی میں رسول نہ بھیج دے نیز اللہ کا فرمان یہ ہے :

وَلِيَتُنذِرَ أُمَّ الْقُرَىٰ وَمَنْ حَوْلَهَا

تاکہ آپ مکے اور آس پاس کے لوگوں کو اللہ کے عذاب سے ڈرائیں اس کے شرف کی ایک دلیل یہ بھی ہے کہ یہ ”لقاح“ تھا نہ یہ کسی بادشاہ کے ماتحت ہوتا اور نہ یہاں کے لوگ کسی کو خراج ادا کرتے۔ حِمَيْرٌ کندہ، غسان اور لخم کے بادشاہ یہاں حج کے لیے آتے اور قریش کے خمس قبائل کی اطاعت کرتے۔ جس سے ان کی تعظیم میں اور اضافہ ہو جاتا۔ وہ بادشاہ ان کے آثار کی پیروی کرنے کو اپنے لیے باعث شرف جانتے اور فرائض میں سے سمجھتے۔ یہاں کے لوگ پرامن زندگی گزارتے۔ یہ تو اوروں پر چڑھائی کر کے جاتے مگر ان پر کوئی چڑھائی کر کے نہ آتا۔ یہ لوگوں کے مقدمات کے فیصلے کرتے، کوئی اور ان کے مقدمات کے فیصلے نہ کر سکتا تھا۔ شعرا نے ان کی مدح کرتے ہوئے ان تمام امور کا ذکر کیا ہے۔ بنی عوف کے ایک فرد نے ابو جہل

۱۔ بلوغ الارب میں : لا تزول أخششاً بھتا دیا ہے مگر یہ غلط ہے۔ درست یوں ہے : لا تزول مكة حتمی يزول أخششاً بھتا جیسا کہ لسان العرب میں ہے اور أخششاً بھتا مکہ کے دو پہاڑ جبل ابو قبیس اور جبل احمر ہیں۔

کی ہجو کہی اور قریش کو بُرا بھلا کہا تو زبرقان بن بدر نے یہ شعر کہے :

أَتَدْرِي مَنْ هَجَوْتَ أَبَا خُبَيْبٍ  
سَلِيلَ خُضَارِمٍ سَكَنُوا الْبَيْطَا حَا

اے ابو خبیب کیا تجھے معلوم ہے کہ تو نے کسی شخص کی ہجو کہی ہے۔ یہ ان سخیوں کا بیٹا ہے جو مکے میں رہا کرتے تھے

وَزَادَ الرَّكْبِ تَذَكُّرُ امِّ هِشَامًا  
وَبَيْتَ اللَّهِ وَالْأَبْلَدَا لِلْقَا حَا

کیا تجھے ”زاد الركب“ یا ہشام یاد ہے اور بیت اللہ اور وہ شہر جو کبھی کسی بادشاہ کے زیرنگین نہیں رہا

اور حرب بن امیہ نے حضرمی کو دعوت دی کہ وہ حرم سے باہر نہ اترے۔ حضرمی کی کنیت ابو مطر تھی۔ چنانچہ حرب کہتا ہے :

أَبَا مَطَرٍ هَلُمَّ إِلَيَّ صَاحٍ  
فِيكَفِيكَ النَّدَى أُمِّي مِّنْ قُرَيْشٍ

[۲۴۳] اے ابو مطر صلاح کی طرف آ، قریشی ندیم تیرے لیے بہت کافی ہوں گے

وَتَنْزِيلُ بَلَدَةَ عَزَّتْ قَدِيمًا  
وَتَأْمَنُ أَنْ يَزُورَكَ رَبُّ جَيْشٍ

تُو اس شہر میں اتر جو قدیم زمانے سے عزت والا چلا آ رہا ہے، یہاں تجھے کسی حملہ آور کے حملے کا خوف نہ ہوگا

فَتَنَّا مَنْ وَسَطَهُمْ وَتَعْيِشُ فِيهِمْ  
أَبَا مَطَرٍ هُدَيْتَ بِيخَيْرٍ عَيْشٍ

چنانچہ تو ان (لوگوں) کے درمیان امن میں رہے گا انہی میں  
زندگی گزار دے اے ابو مطر، خدا تجھے اچھی زندگی کی طرف  
ہدایت کرے

ایک اور بات جس سے اس شہر کی فضیلت میں اضافہ ہوا وہاں کے  
لوگوں کی فضیلت ہے اس لیے کہ یہ لوگ ایک دوسرے کے حلیف تھے  
ایک دوسرے سے الفت رکھتے تھے اور حضرت ابراہیم علیہ السلام کی  
شریعت کی بہت سی باتوں پر کار بند تھے۔ یہ ان بدویوں کی طرح نہ تھے  
جنہیں نہ ان کا دین تعظیم عطا کر سکتا تھا اور نہ وہ آداب سے مزین  
ہو سکتے تھے، اہل مکہ تو اپنی اولاد سے محبت کرتے تھے، بیت اللہ  
کا حج کرتے تھے، مناسک حج ادا کرتے تھے، مردوں کو کفن پہناتے  
تھے، جنابت کے بعد غسل کرتے تھے، آتش پرستوں سے بیزارى کا اظہار  
کرتے تھے۔ مجوسیوں کے طریقوں سے گریزاں تھے، نہ تو بیٹی سے نکاح  
کرتے تھے نہ نواسی سے نہ بہن سے اور نہ بھانجی سے جس کی وجہ  
ان کی غیرت تھی۔ قرآن نازل ہوا تو اس نے ان کے اس فعل اور  
حسن اختیار کی تاکید کی۔ عرب مہر اور گواہوں کے ساتھ نکاح کیا  
کرتے تھے۔ تین طلاقیں دیا کرتے تھے۔ یہی وجہ ہے کہ جب کسی  
شخص نے عبد اللہ بن عباس سے عربوں کی طلاق کے متعلق دریافت کیا  
تو فرمایا :

عربوں کا ایک آدمی جب اپنی عورت کو ایک طلاق دے دیتا  
تو اس کے بعد بھی وہی اس عورت کا سب سے زیادہ حق دار ہوتا۔ اگر  
دوسری طلاق دے دیتا جب بھی وہی اس کا زیادہ حق دار ہوتا اور  
اگر تیسری بار بھی طلاق دیتا تو پھر اس کے لیے اس کے پاس جانے کی  
کوئی صورت نہ ہوتی۔

چنانچہ اعشى کہتا ہے :

أَيَا جَارِنِيْ بِسَيْئِيْ فَاِنَّكَ طَالِقْتَهُ  
كَذَلِكَ أُسُوْرُ النَّاسِ غَادٍ وَ طَارِقْتَهُ

اے میری بیوی جدا ہو جا کیونکہ تجھے طلاق ہے۔ لوگوں کے امور کی اسی طرح صبح و شام آمد و رفت رہتی ہے

وَبَيْثُنِي فَقَدْتُ غَيْرَ ذَمِّ مَيْثَمَةٍ  
وَمُؤْتَمَقَةٍ مِثْلًا كَمَا أَنْتِ وَمِثْلَهُ

تو جدا ہو جا کیونکہ تو ایسی حالت میں جدا ہو رہی ہے جو قابل مذمت نہیں ہے۔ ہمیں تجھ سے محبت ہے جیسے تجھے ہم سے محبت ہے

وَبَيْثُنِي فَأَنَّ الْبَيْثَ خَيْرٌ مِّنَ الْعَصَا  
وَأَلَا تَرَى لِي فَوْقَ رَأْسِي كَبَابًا

جدا ہو جا کیونکہ جدائی لائھی سے بہتر ہے نیز اس بات سے بہتر ہے کہ تو اپنے سر پر میری چمک دار تلوار دیکھے

ایک اور بات جس نے ان کے شرف کو بڑھایا یہ تھی کہ یہ اس قبیلے میں چاہتے تھے شادی کر لیتے تھے مگر ان پر کوئی ایسی شرط نہ تھی اور جب تک وہ کسی پر یہ شرط نہ عائد کر لیتے کہ وہ ان کے دین پر ان کے طریقے کے مطابق سختی سے کاربند ہوگا شادی نہ کرتے تھے۔ ان کے خیال میں یہ ان کے لیے جائز نہ تھا اور نہ ہی ان کے شرف کے پیش نظر روا تھا کہ جب تک لوگ ان کی اطاعت و ایمان برداری نہ کر لیں وہ ان سے نانا جوڑیں۔ تحمس سے مراد دین پر سختی سے کاربند ہونا ہے اور رَجُلٌ أَحْمَسٌ دلیر آدمی کو کہتے ہیں۔ چنانچہ انہوں نے خزاعہ کو بھی حمس میں ملا لیا اس لیے کہ انہوں نے ان کی اطاعت کر لی تھی اور وہ تھے بھی حرم کے اندر۔ انہوں نے کنانہ، عدیلہ، قیس کو بھی حمس میں شامل کر لیا۔ یہ لوگ اگرچہ بنی فہم اور عمرو بن قیس عیلان کے دو خانوادے ہیں مگر یہ بھی حرم کے رہنے والے تھے، اسی طرح عامر بن صعصعہ کو بھی ملا لیا اگرچہ وہ حرم کے رہنے والوں میں سے نہ تھے مگر ان کی ماں قریش سے تھی

جس کا نام مجد بنت تیم بن مرہ ہے۔ - حمس والوں کا دستور یہ تھا کہ یہ لوگ حج کے دنوں میں مکے سے نکل کر عرفات میں نہ جاتے تھے۔ - صرف مزدلفہ میں ٹھہر جاتے تھے۔ یہ لوگ نہ تو مکہن پگھلا کر گھی بناتے، نہ پنیر بناتے، نہ گھر میں بکری باندھتے اور نہ گائے اور نہ پشم اور نہ اونٹ کے بال کاٹتے اور نہ ہی بالوں یا مٹی کے گھروں میں داخل ہوتے۔ یہ اشہر حرم میں سرخ رنگ کے خیموں میں رہا کرتے تھے۔ - مزید برآں یہ کہ انہوں نے تمام عرب پر یہ فرض عائد کر رکھا تھا کہ وہ جب بھی حرم کے اندر آئیں تو جو زاد راہ وہ باہر سے لائے ہوں وہ سب پھینک دیں۔ باہر کے کپڑے بھی ترک کر دیں اور ان کے بجائے حرم کے کپڑے پہنیں خواہ خرید کر، خواہ عاریتہً لے کر اور خواہ ہبہ کے طور پر حاصل کر کے۔ اگر یہ کپڑے دستیاب ہو گئے تو بہتر ورنہ ننگے خانہ کعبہ کا طواف کریں۔ انہوں نے عرب عورتوں پر بھی یہی فرض عائد کر رکھا تھا مگر عورت طواف کرتے وقت چوتھڑے پہن لیا کرتی تھی جو آگے اور پیچھے سے کھلے ہوتے تھے، ایک عورت نے طواف کرتے ہوئے کہا:

الْيَوْمَ يَبْدُو بَعْضُهُ، أَوْ كَلَّتْ،  
وَمَا بَدَأَ مِنْهُ، فَلَا أَحِبُّهُ،

آج میرے جسم کا کچھ یا سارا حصہ ظاہر ہو جائے گا اور جو ظاہر ہوگا میں اسے حلال قرار نہیں دیتی

أَخْشَمَ مِثْلَ الْقَعْبِ بَادِ ظِلِّهِ،  
كَأَنَّ حُمِّي خَيْبَرٍ تَمَلَّهِ،

یہ ایک چھوٹے پیالے جتنی تنگ اور کم گہری فرج ہے جس کا سایہ ظاہر ہے ایسا معلوم ہوتا ہے کہ خیبر کا بخار اسے بے قرار کر رہا ہے

انہوں نے عربوں کو حج کے بعد مزدلفہ سے روانہ ہونے کا حکم دیا حالانکہ پہلے وہ عرفہ سے روانہ ہوا کرتے تھے۔ ان دنوں جرہم اور خزاعہ کی حکومت تھی اور پھر اسی انداز پر قریش کے ابتدائی ایام بھی

گزر گئے۔ اگر یہ لوگ تمام عربوں میں سب سے زیادہ طاقتور نہ ہوتے تو عربوں کی نخوت و حمیت کے ہوتے ہوئے قصصی خزاعہ کو اور خزاعہ جرہم کو یہاں سے نکال نہ دیتے۔ یہ لوگ دیگر عربوں کی طرح نہ تو حنظل کھایا کرتے تھے اور نہ کیڑے مکوڑے۔ ان میں تو وہ شخص ہوگزا ہے جس نے لوگوں کو ٹرید کھلایا تھا۔ اسی کے متعلق ابن الزبیری کہتا ہے :

عَمْرُو التَّدِي هَشَمَ الشَّرِيْثَ لِقَوْمِهِ

قَوْمٍ بِمَكَّةَ مُسْتَبِيْنٍ عِجَافٍ

عمرو تو وہ ہے جس نے اپنی قوم کے لیے ٹرید بنایا۔ وہ قوم جو مکے میں قحط زدہ اور لاغر تھی

سُنَّتْ اِلَيْهِ الرَّحْطَلَانِ كِيْلًا هُمَا

سَفَرُ الشِّتَاءِ وَرِحْلَةُ الْاَصِيْفِ

[۲۴۵] اس کی طرف دو سفروں کا طریقہ جاری کیا گیا ایک موسم

سرما کا سفر اور دوسرا موسم گرما کا

اور عبد اللہ بن جدعان التیمی لوگوں کو مکہن، شہد، گھی اور نشاستہ

کھلایا کرتا تھا۔ یہاں تک کہ امیہ بن ابی الصلت کہتا ہے :

۱۔ امیہ بن ابی الصلت : امیہ بن ابی الصلت الثقفی جاہلی شاعر تھا۔ اس نے اسلام کا زمانہ پایا مگر کفر کی حالت میں مرا۔ اس کی کنیت ابو عثمان ہے۔ ان اشعار کا قصہ یہ ہے کہ عبد اللہ بن جدعان مکے میں لوگوں کو کھانا کھلایا کرتا۔ امیہ شام گیا اور وہاں عبدالمدان بن الدیان کے ہاں ٹھہرا۔ اس نے منجملہ اور کھانوں کے خبیص اور فالودہ کھلایا اور امیہ نے اس کی مدح میں شعر کہے جن میں سے ایک شعر یہ تھا :

الْبُرِّ يُلْبِكُ بِالشَّيْهَادِ طَعْمًا

لَا مَا يُعِيْلُنَا بِمَنُو جُدْعَانَ

جب ابن جدعان کو اس شعر کا پتا چلا تو اس نے شام سے شہد منگوایا اور خبیص اور فالودہ تیار کروایا۔ چنانچہ یہ مکے میں پہلا شخص تھا جس نے یہ کھانا کھلایا اور امیہ کو انعام بھی دیا اس پر امیہ نے یہ شعر کہے۔

لِكُلِّ قَبِيلَةٍ رَّاسٌ وَتَادٍ  
وَآنْتَ الرَّاسُ تَقْدُمُ كُلُّ هَادٍ

ہر قبیلے کا ایک سردار اور ایک رہنما ہوتا ہے اور تو تو وہ سردار ہے  
جو ہر رہنما کے آگے آگے چلتا ہے (ہر رہنما کا راہبر ہے)  
لہٰذا، دَاعٍ بِمَكَّةَ مُشْتَعِلٌ  
وَآخِرُ فَوْقَ دَارَتِهِ، يُنَادِي

اس کا ایک دعوت دینے والا مکہ میں بہت تیز رفتاری سے (دعوت  
کا اعلان کرتا جاتا ہے) اور دوسرا گھر کے اوپر کھڑا ہو کر  
پکارتا ہے

إِلَى رُدْحٍ مِّنَ الشَّيْزَى مِلاءٍ  
لِّسَبَابِ الْبُرِّ يُلْبِكُ بِالشَّهَادِ

(اؤ) شیزی کے بنے ہوئے پیالوں کی طرف جو نشاستہ سے جس میں  
شہد ملا ہوا ہے بھرے پڑے ہیں

فضائل قریش کی تفصیل دینے کا یہ موقع نہیں ہے۔ زبیر بن بکر نے  
اس موضوع پر ایک مستقل کتاب لکھی ہے، حق یہ ہے کہ عمدہ اور  
مفید کتاب لکھی ہے۔

عرب مکے کی اس حد تک تعظیم کیا کرتے تھے کہ وہ بیت اللہ کا  
حج کرتے، عمرہ کرتے اور طواف کیا کرتے تھے۔ جب لوٹنے لگتے تھے تو  
ان میں سے ایک شخص حرم کے پتھروں میں سے ایک پتھر لے کر اسے  
کعبے کے بتوں کی شکل میں تراشتا اور راستے میں اسی کو اپنا قبلہ بنا لیتا  
تھا۔ اسی کا طواف کرتا تھا اور اسی کے رخ نماز پڑھتا تھا کیونکہ وہ  
اسے کعبے کے بتوں جیسا جانتا تھا۔ کافی عرصہ گزر جانے کے بعد ان کی  
یہ حالت ہو گئی کہ یہ حرم کا پتھر لے کر اس کی عبادت کرنے لگ جاتے۔  
چنانچہ عربوں نے اپنے گھروں کے اندر جو پتھروں کی عبادت کی ہے اس  
کی وجہ یہی تھی۔ نیز اس کی وجہ حرم کے بتوں سے ان کی محبت تھی۔



ہم جب ان کے مذاہب پر بحث کریں گے تو انشاء اللہ تعالیٰ اس امر کا مکمل تذکرہ کریں گے۔ نیز ان چیزوں کا بھی ذکر کریں گے جن کو وہ گزشتہ زمانے میں پوجا کرتے تھے۔

اب رہے مکے کے رؤسا تو سیرت نگاروں نے لکھا ہے کہ جب ابراہیم علیہ السلام اپنے بیٹے اسماعیل کو اپنے ساتھ مکے لے گئے تو قبیلہ جرہم اور قطوراء آئے۔ یہ یمن کے دو قبیلے تھے اور چچا زاد تھے۔ انہوں نے دیکھا کہ اس شہر میں پانی اور درخت ہیں چنانچہ وہ یہاں اتر پڑے۔ اسماعیل علیہ السلام نے قبیلہ جرہم میں شادی کر لی۔ حضرت اسماعیل کی وفات پر ان کا بیٹا نابت بن اسماعیل بیت اللہ کا والی بنا۔ نابت حضرت اسماعیل کا سب سے بڑا بیٹا تھا۔ اس کے بعد مضاہض بن عمرو الجرہمی جو اسماعیل علیہ السلام کے بیٹوں کا ماموں تھا والی بنا۔ بالآخر جرہم اور قطوراء کا حکومت حاصل کرنے کے لیے آپس میں جھگڑا ہو پڑا، انہوں نے ایک دوسرے کو جنگ کا چیلنج دیا۔ جرہم نکل کر قعیقعیان میں آ گئے۔ قعیقعیان مکے کا بالائی حصہ ہے۔ ان کا سردار مضاہض بن عمرو تھا۔ قطوراء بھی اجیاد سے نکل کر آ گئے۔ اجیاد مکہ کا زیرین حصہ ہے۔ ان کا سردار سمیدع تھا۔ دونوں فریقوں کا آمنہ سامنا فاضح کے مقام پر ہوا، سخت جنگ ہوئی، جس میں سمیدع مارا گیا اور قطوراء کو شکست ہوئی۔ یہی وجہ ہے کہ اس جگہ کو فاضح کہا گیا ہے کیونکہ [۲۴۶] قطوراء کی یہاں رسوائی ہوئی تھی اور اجیاد نام اس لیے پڑا کہ ان کے ساتھ اجیاد الخیل (عمدہ گھوڑے) تھے۔ اور ہتھیاروں کی جھنکار کی وجہ سے قعیقعیان نام پڑا۔ اس کے بعد انہوں نے ایک دوسرے کو صلاح کی دعوت دی اور شعب میں اجتماع ہوا اور ہنڈیاں پکائی گئیں لہذا اس جگہ کا نام مطبخ رکھا گیا۔ اللہ تعالیٰ نے اسماعیل کی اولاد کو بھیلا دیا۔ ان کی تعداد بڑھ گئی اور وہ شہروں میں بکھر گئے۔ یہ جس قوم کو بھی بلاتے وہ ان کے پاس سر اطاعت خم کیے حاضر ہو جاتی۔ یہ اپنے دین کی وجہ سے ان سب پر غالب رہے۔ اس کے بعد جرہم نے مکے میں سرکشی اختیار کی۔ وہ حرام کردہ امور کو حلال سمجھنے لگے اور بری باتوں کو

جائز قرار دیا۔ جو بھی مکے میں آتا اس پر ظلم کرتے، اور کعبے کا مال ہڑپ کرنے لگے۔ مکے کو باستانہ بھی کہا جاتا تھا۔ یہاں ظلم اور سرکشی برقرار نہ رہ سکتی تھی اور یہ شہر ملحد کو نکال باہر کیے بغیر نہ رہتا تھا۔ ابوبکر بن عبد سنۃ بن کنانہ، غسان اور خزاعہ سب مکے کے آس پاس مقیم تھے۔ انہوں نے ان سے جنگ کا اعلان کیا اور لڑائی چھڑ گئی۔ اس پر حارث بن عمرو بن مضاض الاصغر نے کہا:

لَا اَهُمُّ اِنْ جُرْهُمًا عَيْبَادُكَ  
التَّنَاسُ طِرْفٌ وَهُمْ تِلَادُكَ

خدایا جُرہم تیرے بندے ہیں (اور) لوگ تو نئے ہیں مگر یہ عہد  
قدیم سے تیرے ہیں

آخر خزاعہ مکے پر غالب آ گئے اور انہوں نے جرہم کو مکے سے نکال دیا۔ اسی واقعہ کے متعلق عمرو بن الحارث بن عمرو بن مضاض الاصغر نے یہ اشعار کہے:

وَقَائِلَةٌ وَالِدٌ مَعُ سَكْبٍ مُبَادِرٌ

اور باقی تمام شعر جن کا پہلے ذکر ہو چکا ہے۔ اس کے بعد تین سو سال تک خزاعہ بیت اللہ کے والی رہے۔ یہ نسل بعد نسل اس کے وارث ہوتے چلے آئے، ان کا آخری شخص حلیل بن ابی حبشہ بن سلول بن کعب بن عمرو بن ربیعہ تھا۔ اسی کو خزاعہ بن حارثہ کہتے ہیں۔ اس زمانے

۱۔ سہیلی (الروض الانف : ۱ : ۸۱) کہتا ہے کہ جاہلیت کے زمانے کی عربوں کی خرافات میں سے ایک یہ ہے کہ ان کے خیال میں جُرہم کسی فرشتہ کا بیٹا تھا۔ فرشتہ کوئی گناہ کر بیٹھا تھا لہذا اللہ تعالیٰ اس پر ناراض ہو گئے اور اسے ہاروت اور ماروت کی طرح زمین کی طرف اتار دیا گیا۔ پھر اسے شہوانی خرابی بھی دے دی گئی اور اس نے ایک عورت سے شادی کر لی جس سے جُرہم پیدا ہوا۔ حارث بن عمرو کا اسی بات کی طرف اس شعر میں اشارہ ہے۔

میں قریش کے کچھ لوگ مکہ کے باہر ، کچھ لوگ اندر ، اور کچھ گھرانے حرم کے گرد بکھرے ہوئے تھے تاآنکہ قصی بن کلاب جوان ہوا اور اس نے حلیل بن ابی حبشہ کی بیٹی سے شادی کر لی جس سے چار بیٹے ہوئے ۔ ہوتے ہوتے اس کی نسل بڑھ گئی ۔ ان کو بڑا شرف حاصل ہوا ۔ پھر جب حلیل مرا تو اس نے اپنے بیٹے مخترش کو وصیت کی کہ وہ بیت اللہ کا خازن بن جائے ۔ اس نے اپنے ساتھ غبشان ملکائی کو بھی شامل کر لیا ۔ چنانچہ ایک کی غیر حاضری میں دوسرا درباری کرتا تھا تاآنکہ ملکائی مر [۲۴۷] گیا ۔ کہا جاتا ہے کہ قصی نے مخترش کو شراب پلائی اور دھوکا دے کر اس سے ایک شراب کے مٹکے کے عوض بیت اللہ خرید لیا ۔ اس پر گواہ بھی مقرر کر لیے ، پھر اسے بیت اللہ سے نکال دیا اور خود حجابت اور حکومت کا مالک بن گیا ۔ چنانچہ قریش میں سے اسمعیل کی اولاد کے بعد قصی پہلا شخص ہے جس نے حکومت کی ۔ یہ اس زمانے کی بات ہے جب حیرہ کا بادشاہ نعمان بن منذر تھا ۔ اس زمانے میں ایران کا بادشاہ بہرام گور ابو الفرس تھا ۔ قصی نے مکے کے الگ الگ حصے کر دیے اور وہاں دارالندوہ بنایا اور اصوفہ جرہم کا ایک قبیلہ ہے جو مکہ

۱ - صوفہ : صوفہ لقب ہے غوث بن مُر بن اُدین طابخہ بن الیاس بن مضر کا ۔ اسے اور اس کی اولاد کو صوفہ اس لیے کہا گیا کہ اس کی والدہ کے ہاں اولاد نہ ہوتی تھی ، اس نے منت مانی کہ اگر لڑکا پیدا ہوا تو اسے کعبہ کی نذر کر دوں گی تاکہ وہ کعبہ کی خدمت کرے ۔ چنانچہ غوث پیدا ہوا اور شروع شروع میں وہ اپنے ماسوؤں کے ساتھ کعبہ کی خدمت کرتا رہا پھر کعبہ کی خدمت کرنے کی وجہ سے جو احترام اسے حاصل ہوا تو یہ لوگوں کو عرفہ سے گزارنے کا تحویل دار بن گیا ۔ صوفہ نام کی وجہ یہ ہے کہ ابھی یہ بچہ ہی تھا اور کعبہ کی خدمت کیا دیتا تھا کہ ایک روز یہ گرمی کی شدت کی وجہ سے گر پڑا اس کی والدہ نے اسے گرا ہوا اور دبلا دیکھا تو کہا میرا بیٹا تو سوکھ کر صوفہ (پشم) بن گیا ہے لہذا صوفہ نام پڑا ۔ اس کی اور وجہ بھی بیان کی جاتی ہے ۔ (سہیلی : ۱ : ۸۵)

میں رہا کرتا تھا۔ عرفہ سے لوگوں کو گزارنے کا اختیار اسی کے پاس ہوا کرتا۔ اس قبیلے کے متعلق شاعر کہتا ہے :

۱ وَلَا يَرِيْمُونَ فِي التَّعْرِيفِ مَوْقِفَهُمْ  
حَتَّى يُقَالَ أَجِيْزُوا آلَ صُوفَانَا

عرفات میں قیام کے وقت یہ اس وقت تک اپنی جگہ سے نہیں ہٹتے جب تک یہ نہ کہا جائے کہ اے آل صوفان لوگوں کو گزار دو۔ ان سے خزاعہ نے یہ عہدہ لیا اور وہ مدت تک لوگوں کو گزارتے رہے پھر بنو عدوان بن عمرو بن قیس نے ان سے دست درازی کی اور اجازہ کا عہدہ ان کے ایک شخص کے پاس چلا گیا جس کا نام ابو سیارہ تھا۔ ابو سیارہ بنی سعد میں سے تھا اسی کے متعلق شاعر کہتا ہے :

۲ خَلُّوا السَّبِيْلَ عَنِّي أَبِي سَيَّارَه  
وَعَنِّي مَوَالِيْهِ بَنِي فِزَارَه

[۲۴۸] ابو سیارہ کا راستہ چھوڑ دو اور اس کے موالی بنی فزارہ کا بھی راستہ چھوڑ دو

۱ - بلوغ الارب میں یہ شعر اسی طرح دیا ہے مگر ابن ہشام (۱ : ۸۵

برہامش الروض الانف) نے اسے یوں دیا ہے :

لَا يَبْشُرُحُ النَّاسُ مَا حَجَبُوا مَعْرَسَتَهُمْ  
حَتَّى يُقَالَ أَجِيْزُوا آلَ صُفْوَانَا

اور صفوان سے مراد صفوان بن عوف بن کعب۔ بلوغ الارب میں شاعر کا نام نہیں دیا۔ ابن ہشام میں شاعر کا نام اوس بن تمیم بن مغراء السعدی دیا ہے۔

۲ - ابن ہشام نے پہلا مصراع یوں دیا ہے : نَعْنُ دَفْعَنَا عَنِّي

سیارہ۔ اور ابو سیارہ کا نام عمیلہ بن اغرل دیا ہے۔ ابو سیارہ نے

چالیس سال تک اجازہ کی خدمت سرانجام دی اور یہ خدمت اس کے

سپرد تھی کہ اسلام آ گیا۔

حَتَّى يُجِيزَ سَالِمًا حِمَارَهُ  
مُسْتَقْبِلَ الْكَعْبَةِ يَدْعُو جَارَهُ

تاکہ وہ اپنا گدھا صحیح و سالم گزار دے اور اپنے پناہ دینے والے  
خدا کو کعبے کی طرف منہ کر کے پکارے

”اجازہ“ کا طریقہ یہ تھا کہ ابو سیارہ ان کے آگے آگے گدھے پر  
سوار ہوتا پھر خطبہ دیتا اور کہتا :

خدایا ! ہاری عورتوں کے درمیان صلح قائم رکھ اور ہمارے  
چرواہوں<sup>۱</sup> میں عداوت ڈال دے اور ان لوگوں کو مال عطا کر جو در  
گزر کرنے والے اور سخی ہوں۔ (اے لوگو) تم اپنے عہد کو پورا دیا کرو  
اور اپنے پناہ لینے والے کی عزت کیا کرو۔ مہمان کی ضیافت کیا کرو۔ پھر  
کہتا : اے ثبیر ! پہاڑ روشن ہو جا تا کہ ہم قربانی کے گوشت<sup>۲</sup> پر غارت  
ڈالیں۔ اس کے بعد وہ یہاں سے روانہ ہو پڑتا اور لوگ اس کے پیچھے  
پیچھے ہو لیتے۔

جب قصی نے طاقت پکڑ لی تو وہ ابو سیارہ اور اس کی قوم کے  
پاس آیا اور اسے لوگوں کو گزارنے سے روکا۔ اس بات پر جنگ چوڑ گئی،  
قصی نے انہیں شکست دی اور بیت الحرام قصی کے قبضے میں آ گیا۔ پھر  
جب قصی بوڑھا اور کمزور ہو گیا تو اس نے تمام کا تمام اختیار اپنے بڑے

۱ - سہیلی (۱ : ۸۶) نے حَبِيبٌ بَيْتُنَ نَسَانَا دیا ہے۔

۲ - سہیلی نے بَعَثَ بَيْنَ رَعَانَا دیا ہے۔

۳ - لسان العرب میں ہے اَغَارَ اى شَدَّ الْعَدُوَّ وَأَسْرَعَ وَأَغَارَ  
الْفَرَسُ اَغَارَةً وَغَارَةً : اَشَدَّ عَدُوَّهُ، وَأَسْرَعَ فِى الْغَارَةِ  
وغيرها وقالوا فى حديث الحج اَشْرَقُ اَثْبِيرُ كَيْشَمَا نَغْيِيرُ اى  
تَسْفِرُو نُسْرِعُ لِلتَّحَرُّ وَنَدْفَعُ لِلْحِجَارَةِ وَقَالَ يَعْقُوبُ : الْاِغَارَةُ  
هَاهُنَا الدَّفْعُ اى نَدْفَعُ لِلنَّفْرِ وَقِيلَ : اَرَادَ نَغْيِيرُ عَلَى الْحُجُومِ  
الاضاحى ، من الاغارة : النهب

بیٹے عبدالدار کو دے دیا۔ قصی کی وفات کے بعد قریش نے عبدالدار کو اس منصب پر قائم رہنے دیا۔ پھر عبد مناف نے خیال کیا کہ وہ عبدالدار سے زیادہ حقدار ہے اور اسی طرح (باقی) قریش نے بھی اپنی بزرگی اور فضیلت کی وجہ سے یہی خیال کیا لہذا انہوں نے عبدالدار کے قبضے سے یہ سب کچھ لے لینے کا پختہ ارادہ کر لیا اور جنگ کرنا چاہی۔ ان کے اکابر نے ایک دوسرے کو صلح کی دعوت دی اس شرط پر کہ سقایہ اور رقادہ تو عبد مناف کے پاس ہو اور حجابت، لواء اور ندوہ بنو عبدالدار کے پاس رہے۔ انہوں نے اس امر پر زور دار قسمیں کھائیں کہ وہ اس معاہدے کو نہ توڑیں گے لہذا بنو عبد مناف اور ان کا ساتھ دینے والے خوشبو کا بھرا ہوا پیالہ لے آئے اور اس میں اپنے ہاتھ ڈبوئے اور اس خوشبو کو کعبے پر مل دیا تاکہ اور تاکید ہو جائے اسی وجہ سے انہیں مطہین کہا گیا۔ بنو عبدالدار اور ان کے ساتھیوں نے خون کا پیالہ نکالا اور اس میں اپنے ہاتھ ڈبوئے اور اس خون کو کعبے پر مل دیا لہذا انہیں احلاف اور [۲۴۹] ”لعقۃ الدم“ کہا گیا۔ ان میں سے عمر بن الخطاب رضی اللہ عنہ کے سوا کوئی خلیفہ نہیں بنا۔ مطہین کے باقی لوگ اسلام کے آنے تک اسی طرح رہے، قریش بھی اپنی حالت پر رہے تاآنکہ ۵۸ میں نبی صلی اللہ علیہ وسلم نے مکہ فتح کر لیا، تاہم آپ نے چاہی عثمان بن طلحہ بن عبدالعزی بن عثمان بن عبدالدار ہی کے پاس رہنے دی۔ آنحضرت صلی اللہ علیہ وسلم نے اس سے فتح مکہ کے دن چابیاں لے لی تھیں تو اللہ تعالیٰ نے یہ آیت نازل فرمائی:

إِنَّ اللَّهَ يَأْتِي مُرُكَّبًا أَنْ تَأْتُوا الْآمَانَاتِ إِلَىٰ أَهْلِهَا

اللہ تعالیٰ تمہیں حکم دیتا ہے کہ تم امانت والوں کو ان کی امانتیں دے دو

اس پر نبی صلی اللہ علیہ وسلم نے اسے بلا کر چابی واپس کر دی۔ سقایہ کو حضرت عباس رضی اللہ عنہ کے پاس رہنے دیا

## مکہ کے وہ افراد جنہیں عہد جاہلیت میں شرف حاصل ہوا اور جسے انہوں نے عہد اسلام میں بھی جاری رکھا

یاد رکھیں کہ قریش کے وہ افراد جن کو شرف حاصل رہا تاآنکہ نور اسلام چمکا وہ دس خاندانوں کے دس آدمی تھے ، نام ان کے یہ ہیں :

ہاشم ، اُمیہ ، نوفل ، عبدالدار ، اسد ، تیم ، مخزوم ، عدی ، جمح اور سہم ۔ چنانچہ بنی ہاشم میں سے عباس بن عبدالمطلب تھے جو جاہلیت میں حاجیوں کو پانی پلایا کرتے تھے اور یہی خدمت اسلام میں بنی ان کے سپرد رہی ۔ بنی اُمیہ میں سے ابو سفیان بن حرب تھے ۔ ان کے پاس قریش کا جھنڈا عقاب تھا ۔ جس شخص کے پاس یہ جھنڈا ہوتا وہ جنگ کے وقت اسے نکالتا پھر جس شخص پر قریش اتفاق کر لیتے اسے عقاب دے دیا جاتا اور اگر وہ کسی پر متفق نہ ہوتے تو اس کے قابض کو ہی سردار بنا کر اسے آگے کر دیتے ۔ بنی نوفل میں سے الحارث بن عامر تھے ۔ ان کے پاس رقادہ کا عہدہ تھا ۔ یہ وہ رقم تھی جسے قریش اپنے مال میں سے نکال کر ان حاجیوں کی مدد کرتے تھے جن کا زادِ راہ ختم ہو جاتا ۔ بنی عبدالدار میں سے عثمان بن طلحہ تھے ۔ ان کے پاس جھنڈا ، کعبے کی خدمت گزاری اور دربانی تھی ۔ بعض کہتے ہیں کہ ندوہ بھی بنی عبدالدار کے پاس تھا ۔ بنی اسد میں سے یزید بن زَمْعَنہ بن الاسود تھے ۔ ان کے پاس ” مشورہ “ تھا اور یہ اس طرح کہ رؤسائے قریش کسی بات پر اس وقت تک متفق نہ ہوتے تھے جب تک ان کے سامنے پیش نہ کر لیتے ۔ اگر وہ ان کی موافقت کرتے تو ان کو اس کام پر مقرر کر دیتے ورنہ کوئی اور طریقہ اختیار کرتے ، قریش ان کی مدد کرتے تھے ۔ یہ آنحضرت صلی اللہ علیہ وسلم کی طرف سے لڑتے ہوئے طائف میں شہید ہوئے ۔ بنی تیم میں سے ابوبکر صدیق رضی اللہ عنہ تھے ۔ ان کے پاس جاہلیت میں اشناق تھیں ، اشناق دیت اور تاوان کو کہتے ہیں ۔ [۲۵۰] چنانچہ جب یہ کسی دیت کے ادا کرنے کی ذمہ داری لے لیتے

اور قریش سے دریافت کرتے تو وہ ان کی تائید کرتے اور اس شخص کی دیت کی ذمہ داری کی تصدیق کر دیتے۔ اگر کوئی دوسرا فرد یہ ذمہ داری اٹھاتا تو قریش اس کا ساتھ نہ دیتے۔ بنی معزوم میں سے خالد بن الولید تھے۔ ان کے ذمہ ”قبہ“ اور ”اعینتہ“ تھا۔ قبہ یہ تھا کہ قریش خیمہ گاڑتے اور اس میں تمام وہ آلات و اسباب جمع کرتے جن سے وہ فوج کو لیس کرتے اور ”اعینتہ“ یہ تھا کہ خالد بن الولید جنگ کے موقع پر گھوڑ سواروں کے سردار ہوتے۔ بنی عدی میں سے عمر بن الخطاب تھے۔ ان کے پاس جاہلیت میں سفارت کا عہدہ تھا۔ جب قریش اور کسی اور قوم کے درمیان جنگ چھڑ جاتی تو انہیں سفیر بنا کر بھیجا جاتا اور کوئی قبیلہ ان سے فخریہ مقابلہ کرنا چاہتا تو بھی انہی کو مفاخرت کے لیے بھیجا جاتا تھا اور قریش ان پر رضامند ہو جاتے تھے۔ بنی جمح میں سے صفوان بن امیہ تھا۔ ان کے پاس تیر ہوا کرتے تھے۔ چنانچہ کسی عام مفاد کی بات کے لیے کوئی شخص ان سے پہلے قدم نہ اٹھاتا۔ بنی سہم میں الحارث بن قیس تھے۔ ان کے پاس حکومت اور وہ مال ہوتے جنہیں وہ اپنے خداؤں کے لیے وقف رکھتے تھے۔

زمانہ جاہلیت میں قریش کے بزرگی کے یہ کام تھے۔ یعنی سقایہ، عمارہ، عقاب، رفاہ، سدانہ، حجابہ، ندوہ، لواء، مشورہ، اشناق، قبہ، اعینتہ، سفارہ، ایسار۔ حکومت اور اموال موقوفہ برآلہہ: جو ان مذکورہ بالا دس خاندانوں میں سے دس آدمیوں کے سپرد تھے۔ یہ ابتدا سے اسی طرح نسل بعد نسل ان کے پاس چلے آتے تھے۔ اسلام آیا اور اس نے بھی ان کو اسی طرح برقرار رکھا چنانچہ زمانہ جاہلیت کی جو بھی شرف کی بات تھی اور وہ اسلام کے آنے تک موجود تھی تو اسلام نے بھی اسے برقرار رکھا۔ چنانچہ حاجیوں کو پانی پلانا، مسجد حرام کی آبادی، اور ”حلوان النفر“ بنی ہاشم میں تھی۔ سقایہ کو تو سب جانتے ہی ہیں۔ ”عمارہ“ یہ تھی کہ کوئی شخص مسجد حرام میں کسی قسم کی بیہودہ بات یا گالی گلوچ نہ کرنے پائے اور نہ ہی یہاں آواز بلند کرے، عباس لوگوں کو ان باتوں سے منع کیا کرتے تھے۔ ”حلوان النفر“



یہ تھا کہ عرب جاہلیت میں کسی کو اس کا مالک نہ بناتے تھے۔ جب جنگ کا موقع ہوتا تو ان سرداروں کے نام پر قرعہ اندازی کی جاتی جس کے نام کا قرعہ نکل آتا اسے بلا لیتے خواہ چھوٹا ہوتا خواہ بڑا۔ جب فجار کی جنگ ہوئی تو انہوں نے بنی ہاشم کے درمیان قرعہ اندازی کی۔ عباس کے نام کا قرعہ نکلا حالانکہ وہ اس وقت چھوٹے تھے لہذا انہیں لوگوں نے ڈھال کے اوپر بٹھا دیا۔ پاک ہے وہ خدا جس نے زمانے کو امور کی مصلحت کے مطابق گرداں رکھا۔

## مکہ میں (شرفہا اللہ تعالیٰ) اصحاب فیل کو پیش آنے والے واقعہ کا بیان

[۲۵۱] یاد رکھیں کہ ابرہہ بن اشرم نے یمن پر قابض ہو جانے اور وہاں کے حاکم ارباط کو قتل کرنے کے بعد صنعاء میں قلیس تعمیر کیا۔ یہ اپنے زمانے کا بے نظیر گرجا تھا۔ اس کے بعد اس نے نجاشی کو خط لکھا کہ اے بادشاہ میں نے تمہارے لیے ایک ایسا گرجا تعمیر کیا ہے کہ اس سے پہلے کسی بادشاہ کے لیے ایسا گرجا تعمیر نہ کیا گیا ہوگا، میں اس وقت تک دم نہ لوں گا جب تک عربوں کے حج کا رخ اس کی طرف نہ پھیر دوں۔ جب عربوں کو ابرہہ کے اس خط کی خبر ملی جو اسی نے نجاشی کو لکھا تھا تو ان قبائل میں سے جو اشہر حرم کو آگے پیچھے کیا کرتے تھے ایک شخص کو غصہ آ گیا یہ شخص بنی تیم بن عدی بن عامر بن ثعلبہ بن الحارث بن مالک بن کنانہ بن خذیمہ بن مدرکہ بن الیاس بن مضر میں سے تھا۔ یہ چل کر قلیس پہنچا اس میں گندگی پھر دی، اور نکل کر اپنے ملک کو واپس چلا آیا۔ اس بات کی اطلاع [۲۵۲] ابرہہ کو ملی تو اس نے دریافت کیا کہ یہ کام کس نے کیا ہے۔ کسی نے اسے بتایا کہ عرب کے کسی ایسے آدمی نے یہ کام کیا ہے جو اس گھر کے والیوں میں سے ہے جہاں لوگ حج کے لیے آتے ہیں، وہ گھر مکہ میں ہے۔ جب اس نے یہ سنا کہ تُو عربوں کے حج کا رخ اس گھر

کی طرف پھیر دینا چاہتا ہے تو اسے غصہ آ گیا ہوگا چنانچہ اس نے اس میں گندگی پھر دی ، جس سے اس کی مراد یہ ہے کہ یہ گھر اس بات کا اہل نہیں کہ لوگ یہاں حج کے لیے آئیں ۔ اس پر ابرہہ کو غصہ آ گیا اور اس نے قسم کھا لی کہ وہ بیت اللہ کو منہدم کر کے بٹھے گا ۔ اس کے بعد اس نے حبشیوں کو تیاری کرنے کا حکم دے دیا ۔ چنانچہ وہ آمادہ ہو گئے ، ساز و سامان تیار کر لیا اور روانہ ہو پڑے ، ہاتھی ان کے ہمراہ تھے ۔ جب عربوں نے یہ سنا تو جانا کہ یہ تو بہت بڑی آفت آئی ، لہذا گھبرا گئے اور جب یہ معلوم ہوا کہ ابرہہ کعبے یعنی بیت الحرام کو گرانے کا ارادہ رکھتا ہے تو پھر انہوں نے اس کے خلاف جہاد کرنا اپنا فرض قرار دے دیا ۔ یمنی اشراف اور بادشاہوں ( کی نسل ) میں سے ایک شخص جسے ذونفر کہا جاتا تھا نکل آیا ۔ اس نے اپنی قوم اور دیگر عربوں کو جنہوں نے اس کی دعوت کو قبول کیا بیت اللہ الحرام کی مدافعت میں ابرہہ کے ساتھ جنگ و جہاد کرنے اور اسے بیت اللہ کو گرانے اور ویران کرنے سے روکنے کی دعوت دی ۔ چنانچہ کچھ لوگوں نے اس کی اس دعوت کو قبول کر لیا ، پھر ذونفر ابرہہ کے مقابلہ کے لیے آیا اور جنگ کی ۔ ذونفر اور اس کے ساتھیوں کو شکست ہوئی ۔ ذونفر کو گرفتار کر کے ابرہہ کے پاس لایا گیا ۔ جب ابرہہ نے اسے قتل کرنے کا ارادہ کیا تو ذونفر نے اس سے کہا : اے بادشاہ مجھے قتل نہ کر ، ہو سکتا ہے کہ میرا تمہارے پاس زندہ رہنا میرے قتل کرنے کے مقابلہ میں تمہارے لیے زیادہ بہتر ہو لہذا اس نے اسے قتل نہ کیا اور بیڑیوں میں جکڑ لیا اور قید میں رکھا ۔ ابرہہ حلیم الطبع انسان تھا ۔ اس کے بعد وہ اپنی سہم پر روانہ ہو گیا ۔ جب خثعم کے علاقے میں پہنچا تو نفیل بن خبیب خثعمی ، خثعم کے دو قبیلوں شہران اور ناہس اور ان قبائل عرب کو لے کر مقابلے کے لیے آیا جو ان کے تابع تھے ۔ جنگ ہوئی ، ابرہہ نے اسے شکست دی ۔ نفیل کو گرفتار کر کے اس کے پاس لایا گیا ۔ جب اس نے اسے قتل کرنے کا ارادہ کیا تو نفیل نے کہا : اے بادشاہ مجھے قتل نہ کر میں عربوں کے علاقے میں تمہاری رہنمائی

کروں گا۔ خثعم کے دونوں قبیلوں شہران اور ناہس کی طرف اشارہ کرتے ہوئے کہا کہ یہ دونوں تمہارے دو ہاتھ ہیں۔ یہ تمہاری اطاعت کریں گے لہذا ابرہہ نے اس سے بھی درگزر کیا، اور اسے اپنے ساتھ لے کر روانہ ہو پڑا، وہ اس کی راہنمائی کرتا تھا۔ جب طائف میں سے گزرا تو مسعود بن معتب بن مالک بن کعب بن عمرو بن سعد بن عوف بن بنی ثقیف کے کچھ لوگوں کو لے کر آیا اور کہا: اے بادشاہ ہم تو تمہارے غلام ہیں۔ تمہاری بات سننے والے اور تمہاری اطاعت کرنے والے ہیں۔ ہم تو تمہارے خلاف نہیں ہیں اور یہ جو ہمارا گھر ہے یہ وہ گھر نہیں ہے جس کے ارادے سے تم نکلے ہو۔ اس کی مراد لات کے بت کدہ سے تھی۔ تم تو اس گھر کے ارادے سے نکلے ہو جو مکہ میں ہے۔ ہم تمہارے ساتھ ان آدمیوں کو بھیجیں گے جو تمہاری رہنمائی کریں گے لہذا ابرہہ نے انہیں بھی معاف کر دیا۔ لات کا بتکدہ طائف میں بنی ثقیف کا عبادت خانہ تھا جس کی وہ اسی طرح تعظیم کیا کرتے جس طرح کعبہ کی کی جاتی تھی۔ چنانچہ ضرار بن خطاب فہری کہتا ہے:

وَفَرَّتْ ثَقِيفٌ إِلَى لَاتِهَا  
بِمُنْقَلَبِ الْخَتَائِبِ الْخَاسِرِ

بنی ثقیف اپنے بت لات کی طرف خائب و خاسر ہو کر بھاگ نکلے

بہر حال انہوں نے ابرہہ کے ساتھ ابو رغال کو مکہ کا راستہ بتانے کے لیے بھیجا۔ ابرہہ ابو رغال کو لے کر روانہ ہو گیا حتیٰ کہ مَغَمَس میں آ کر ٹھہر گیا۔ وہاں اترنے کے بعد ابو رغال مر گیا۔ عربوں نے اس [۲۵۳] کی قبر پر پتھر مارے۔ یہ وہی قبر ہے جسے مَغَمَس میں اب بھی لوگ پتھر مارتے ہیں۔ جب ابرہہ مَغَمَس میں اترا تو اس نے حبشہ کے

۱۔ ضرار بن الخطاب: قریش کے شاعر اور شہسوار تھے۔ قریش میں ان سے بہتر کوئی شاعر نہ تھا۔ ان کے بعد ابن الزبیری کا نمبر آتا ہے: ضرار فتح مکہ کے دن اسلام لانے (الروض الانف: ۲۷۹)

ایک آدمی کو جس کا نام اسود بن مفسود تھا چند گھوڑسواروں کی کان دیکر مکہ بھیجا ، اسود قریش اور تہامہ کے دیگر لوگوں کا مال بانک لایا ۔ ان میں عبدالمطلب بن ہاشم کے بھی دو سو اونٹ تھے ۔ ان دنوں عبدالمطلب قریش کا کرتا دھرتا اور سردار تھا ۔ چنانچہ قریش ، کنانہ ، ہذیل اور ان لوگوں نے جو اس وقت حرم میں تھے ابرہہ سے جنگ کرنے کا ارادہ کیا مگر جب بعد میں انہیں معلوم ہوا کہ ان میں اس بات کی طاقت نہیں ہے تو انہوں نے ارادہ ترک کر دیا ۔ ابرہہ نے حناطہ الحمیری کو مکہ روانہ کیا اور حکم دیا کہ وہ دریافت کرے کہ اس شہر کا سردار کون ہے اور اس سے کہے کہ بادشاہ یہ کہہ رہا ہے کہ میں تم سے جنگ کرنے کی نیت سے نہیں آیا ۔ میں تو صرف اس گھر کو گرانے کے لیے آیا ہوں ۔ اگر تم جنگ کے ارادے سے ہمارا مقابلہ کرنے کو نہ آؤ گے تو مجھے بھی تمہارا خون بہانے کی کوئی ضرورت نہیں لہذا اگر وہ جنگ نہ کرنا چاہتا ہو تو اسے میرے پاس لے آؤ ۔ جب حناطہ مکہ پہنچا تو اس نے قریش کے سردار اور شریف کا پتا دریافت کیا ۔ لوگوں نے عبدالمطلب بن ہاشم کا نام دیا ۔ حناطہ اس کے پاس گیا اور ابرہہ کا پیغام پہنچایا ۔ عبدالمطلب نے کہا : اللہ کی قسم ہم اس سے جنگ کرنا نہیں چاہتے ، ہم میں اتنی طاقت بھی نہیں ہے ( رہا کعبہ تو ) یہ اللہ کا اور اس کے خلیل ابراہیم علیہ السلام کا معزز گھر ہے ۔ یہ یا اس قسم کے کچھ الفاظ اس نے کہے ۔ خدا خود اس کی حفاظت کرے گا ۔ یہ تو اس کا گھر اور حرم ہے ، اگر اللہ ابرہہ کو کھلی چھٹی دے دے گا کہ وہ جو چاہے اس گھر کے ساتھ کرے تو اللہ کی قسم ہم میں اس کے بچانے کی طاقت نہیں ۔ حناطہ نے کہا : میرے ساتھ ابرہہ کے پاس چلو کیونکہ اس نے مجھے حکم دیا ہے کہ میں آپ کو لے کر اس کے پاس پہنچوں ۔ عبدالمطلب اس کے ساتھ روانہ ہو گئے ۔ ان کے ساتھ ان کا ایک بیٹا بھی تھا یہاں تک کہ فوج میں پہنچ گئے ۔ انہوں نے ذونفر کے متعلق دریافت کیا ، وہ ان کا دوست تھا ۔ آپ قید خانے میں ہی اس کے پاس گئے اور کہا : اے ذونفر کیا اس مصیبت میں جو ہم پر نازل ہوئی ہے تو کچھ کر سکتا ہے ؟

ذونفر نے کہا : وہ شخص جو قید میں ہو اور اس بات کا منتظر ہو کہ صبح یا شام کو اسے قتل کر دیا جائے گا وہ کس کام آ سکتا ہے ۔ میں اس مصیبت میں تمہارے کسی کام نہیں آ سکتا البتہ ہاتھیوں کا سائیس انیس میرا دوست ہے ، میں اسے پیغام بھیجتا ہوں اور تمہاری سفارش کرتا ہوں اور اسے بتاتا ہوں کہ تمہارا مجھ پر بہت بڑا حق ہے اور اس سے درخواست کرتا ہوں کہ تمہیں بادشاہ کے پاس جانے کی اجازت لے دے ۔ وہاں جو تمہارا جی چاہے کہہ لینا ۔ اگر اس کے بس میں ہو تو وہ تمہاری بطریق احسن سفارش کرے گا ۔ عبدالمطلب نے کہا : یہی کافی ہے ۔ ذونفر نے انیس کو بلا بھیجا اور اس سے کہا : عبدالمطلب قریش کا سردار ہے ۔ مکے کے چشمے کا مالک ہے ۔ یہ میدانوں میں انسانوں کو اور پہاڑوں میں وحشی جانوروں کو کھانا کھلاتا ہے ۔ بادشاہ نے اس کے دو سو اونٹ لے لیے ہیں ۔ اسے بادشاہ کے پاس جانے کی اجازت لے دے [۲۵۴] اور جہاں تک تجھ سے بن آئے انہیں فائدہ پہنچا ۔ اس نے کہا : بہتر ۔ انیس نے ابرہہ سے بات کی اور کہا : اے بادشاہ ! تمہارے دروازے پر قریش کا سردار اندر آنے کی اجازت کا منتظر ہے ۔ وہ مکے کے چشمے کا مالک ہے ۔ میدانوں میں انسانوں کو کھانا کھلاتا ہے اور پہاڑوں میں وحشی جانوروں کو ۔ اُسے اندر آنے کی اجازت دیں تاکہ وہ اپنی بات کہہ سکے ۔ راوی کہتا ہے کہ ابرہہ نے اسے اجازت دے دی ۔ عبدالمطلب نہایت حسین و جمیل اور عظیم شخصیت کے مالک تھے ، جب ابرہہ نے انہیں دیکھا تو ان کی تعظیم و تکریم کے پیش نظر انہیں اپنے سے نیچے بٹھانا نہ چاہا ، یہ بھی پسند نہ کیا کہ حبشہ کے لوگ انہیں بادشاہ کے ساتھ تخت پر بیٹھا ہوا دیکھ لیں ، لہذا ابرہہ تخت سے اترتا اور فرش پر بیٹھ گیا ۔ انہیں اپنے ساتھ اپنے پہلو میں بٹھایا ۔ اس کے بعد ترجمان سے کہا : ان سے پوچھو کہ کیا کام ہے ؟ ترجمان نے پوچھا تو جواب دیا : بادشاہ سے کہہ دو کہ میرے دو سو اونٹ جو اس نے لے لیے ہیں مجھے واپس کر دے ۔ جب انہوں نے یہ کہا تو ابرہہ نے ترجمان سے کہا : انہیں کہہ کہ جب میں نے تمہیں دیکھا تھا تو تم

مجھے بہت پسند آئے تھے مگر اب بات کرنے کے بعد مجھے تم سے نفرت ہو گئی ہے۔ کیا تم اپنے ان دو سو اونٹوں کی بات کر رہے ہو جو میں نے لے لیے ہیں اور اس گھر کو چھوڑ رہے ہو جو تمہارا اور تمہارے آباؤ اجداد کا (مرکز) دین ہے، جسے میں گرانے کے لیے آیا ہوں، تم اس کے متعلق بات ہی نہیں کرتے۔ عبدالمطلب نے جواب دیا: میں اونٹوں کا مالک ہوں جو اس گھر کا مالک ہے وہ اسے بیچا لے گا۔ ابرہہ نے کہا: وہ مجھ سے بیچا نہ سکے گا۔ عبدالمطلب نے کہا: تو جان اور تیرا کام۔ جیسا کہ بعض اہل علم کا خیال ہے جب حناطہ کو ابرہہ نے عبدالمطلب کے پاس بھیجا تھا تو عبدالمطلب کے ساتھ یعمربن نفاثہ بن عدی، جس کا نسب کنانہ تک پہنچتا ہے اور جو ان دنوں بنی بکر کا سردار تھا، اسی طرح خویلد بن واثلہ ہذلی جو ان دنوں ہذیل کا سردار تھا، بھی ان کے ساتھ گئے تھے۔ انہوں نے اس شرط پر کہ ابرہہ خانہ کعبے کو نہ گرائے اور واپس چلا جائے تمہارے کے تمہائی مال کی پیشکش کی تھی، مگر ابرہہ نے لینے سے انکار کر دیا تھا۔ بہرحال ابرہہ نے عبدالمطلب کے جو اونٹ لیمے تھے واپس کر دیے۔ عبدالمطلب نے واپس آ کر قریش کو سارا قصہ سنایا اور انہیں مکے سے نکل جانے اور پہاڑوں کی چوٹیوں اور گھاٹیوں میں پناہ لینے کو کہا تا کہ کہیں فوج ان سے برا برتاؤ نہ کر پائے۔ اس کے بعد عبدالمطلب اٹھا اور خانہ کعبہ کی زنجیر ہاتھ میں لی۔ ان کے ساتھ قریش کے اور لوگ بھی اللہ سے دعا کرنے کے لیے آن کھڑے ہوئے، وہ اللہ سے ابرہہ اور اس کی فوج کے خلاف مدد مانگ رہے تھے چنانچہ عبدالمطلب نے کعبے کی زنجیر ہاتھ میں پکڑ کر یہ شعر کہے۔

لَا هُمْ إِلَّا الْمَرْءُ يَمْنَعُ رَحْلَهُ، فَاَمْنَعُ حِيَالَكَ ۲

- ۱ - رحل کے معنی مسکن اور اثاث البیت کے ہیں۔
- ۲ - سہیلی (الروض الانف : ۱ : ۴۵) کہتا ہے کہ اس شعر میں حیلال کے معنی ہیں وہ لوگ جو ایک جگہ اترے ہوئے ہوں۔ پھر لکھتے ہیں کہ حیلال کے معنی متاع البیت کے بھی ہیں۔ ہو سکتا ہے کہ یہ لفظ یہاں بطور استعارہ استعمال ہوا ہو۔

خدایا ! انسان اپنے مسکن اور سامان کی حفاظت کرتا ہے تو بھی  
ان لوگوں کی حفاظت کر جو تیرے گھر میں آباد ہیں

لَا يَغْلِبَنَّ صَلَيبُهُمْ<sup>۱</sup> وَ مِجَا لُهُمْ أَبَدًا مِجَالِكَ

[۲۵۵] کہیں ایسا نہ ہو کہ ان کی صلیب اور ان کی طاقت تیری  
طاقت پر غالب آ جائے

إِنْ كُنْتِ تَارِكْتَهُمْ<sup>۲</sup> وَ كَتَسَبْتِنَا فَاسْرُ مَا بَدَا لَكَ  
اگر تو انہیں کھلی چھٹی دے دے گا کہ وہ کعبے کے ساتھ جو  
چاپیں کریں تو پھر کوئی خاص بات ہوگی جو تجھے سوجھی ہے

فَلْتَشِينِ<sup>۳</sup> فَعَلْتِ فَايْنَهُ  
أَسْرُ يَتِيمِ<sup>۴</sup> بِهِ فِعَالِكَ

اگر تو ایسا کرے گا تو پھر (ظاہر ہے کہ) تیرا کام پورا ہو کر  
رہے گا

إِسْمَعِ<sup>۵</sup> بِيَارِجَسِ مَسَا أَرَا  
دُوا الْعَدُوَّ وَ انْتَهَكُوا حِيلًا لَكَ

جس پلید ترین بات کا ارادہ انہوں نے کر رکھا ہے وہ سن لے،  
وہ یہ ہے کہ مکے میں ظلم اور تمہارے مکینوں کی بے حرمتی  
کی جائے

جَرُّوا جَمِيْعَ بِيَلَادِ هِيْمِ<sup>۶</sup>  
وَ الْفَيْثِلَ كَتِي<sup>۷</sup> يَتَسَبُّوا عِيَالَكَ

وہ تمام ملک اور ہاتھیوں کو تیرے عیال کو قید کرنے کے لیے  
کہینچ لائے ہیں

عَمَدُوا حِمَاكَ بِكَيْدِ هِيْمِ<sup>۸</sup>  
جَهْلًا وَ مَا رَقَبُوا جَلَالَكَ

انہوں نے اپنی جہالت کی وجہ سے محفوظ کی ہوئی جگہ کا حیلہ و مکر کے ساتھ قصد کیا ہے اور انہوں نے تیرے جلال کا کچھ خیال نہیں رکھا

اور عکرمہ بن عامر بن ہاشم بن عبد مناف نے کہا :

لَا هُمْ أَخِيْرَ الْأَسْوَدِ بْنِ مَقْصُودٍ  
الْأَخْذِ لِتَهْجَمَةِ ۱ فِيْهَا التَّقْلِيْدُ ۲

خدایا! اسود بن مقصود کو جس نے میرے اونٹ لے لیے ہیں رسوا کر، ان اونٹوں پر خاص (میری) علامت لگی ہوئی تھی

بَيْنَ حِيْرَاءٍ وَ ثَبِيْثٍ فَالْبَيْدِ  
يَحْبِسُهَا وَ هِيَ أَوْلَاتُ التَّطْرِيدِ

حراء، ثبیر اور جنگلوں کے درمیان وہ انہیں روکے ہوئے ہے

فَضَمَّتْهَا إِلَيَّ طَمَاطِمَ سُوْدٍ  
أَخْفِرُهُ يَتَارَبٍ ۳ وَ أَنْتَ سَحْمُودٌ

پھر اس نے انہیں کالے رنگ کے عجمیوں کے ساتھ شامل کیا۔ خدایا تو محمود ہے ان کے ارادوں کو توڑ کر رکھ دے

اس کے بعد عبدالمطلب نے خانہ کعبہ کی کنڈی چھوڑ دی اور

۱ - هَجَمَةٌ : اونٹ جن کی تعداد نوے (۹۰) اور سو (۱۰۰) کے درمیان ہو۔ اگر سو (۱۰۰) ہوں تو انہیں ہُنَيْدَةٌ کہتے ہیں، دو سو (۲۰۰) کو هَيْئِدٌ اور تین سو (۳۰۰) کو أَمَامَةٌ۔

۲ - لسان العرب میں ہے : تقلید یہ ہے کہ اونٹوں کی گردن میں ایک خاص نشان لگا دیا جائے جس سے معلوم ہو کہ وہ قربانی کے اونٹ ہیں اور یہ نشان یا پرانا جوتا ہوتا یا مشکیزہ کا کنڈا ہوتا۔۔۔ زجاج کہتا ہے کہ عرب اونٹوں کی گردن میں حرم کے درختوں کی چھال لٹکا دیتے تاکہ وہ دشمنوں سے محفوظ رہ سکیں۔



پھر وہ اور ان کے ساتھی پہاڑوں کی چوٹیوں پر چلے گئے۔ وہاں پناہ لے لی اور منتظر رہے کہ دیکھیں ابرہہ مکے میں داخل ہو کر کیا کرتا ہے۔ صبح ہوئی تو ابرہہ نے مکے میں داخل ہونے کا ارادہ کیا۔ اپنے ہاتھیوں اور فوج کو تیار کیا۔ ہاتھی کا نام محمود تھا۔ ابرہہ خانہ کعبہ کے گرانے کا پختہ ارادہ کر چکا تھا اور یہ کام کر کے ہی یمن کو لوٹنا چاہتا تھا۔ جب انہوں نے ہاتھی کو مکے کی طرف روانہ کیا تو نُسَیْمَل بن حَبِیب آ کر ہاتھی کے پہلو میں کھڑا ہو گیا، پھر اس کا کان پکڑ کر کہا: اے محمود بیٹھ جا یا جہاں سے آیا ہے وہاں واپس چلا جا کیونکہ تو اللہ کے بلد حرام میں ہے۔ اس کے بعد اس نے ہاتھی کا کان چوڑا دیا [۲۵۶] اور ہاتھی بیٹھ گیا۔ نُسَیْمَل بن حَبِیب بھاگ اٹھا تاآنکہ دور پہاڑوں میں نکل گیا۔ انہوں نے ہاتھی کو مارا کہ وہ کھڑا ہو جائے مگر ہاتھی نہ مانا۔ انہوں نے اس کے سر پر کھارڑی سے ضرب لگائی کہ وہ کھڑا ہو جائے مگر وہ پھر بھی نہ مانا۔ اس کے بعد انہوں نے اس کے پیٹ میں لوہے کے کنڈے چبھو کر خون آلودہ کر دیا مگر وہ پھر بھی نہ مانا۔ آخر جب انہوں نے اسے واپس یمن کی طرف روانہ کیا تو اٹھ کر دوڑنے لگا۔ شام کی طرف چلایا تو بھی ایسا ہی کیا، مشرق کی طرف چلایا تو بھی ایسا ہی کیا اور جب مکے کی طرف چلایا تو پھر رک گیا۔ ابوالطیب مسعود نے اسی واقعہ کے متعلق کہا ہے۔ بعض کہتے ہیں کہ نہیں یہ شعر عبدالمطلب نے کہے تھے:

إِنَّ آيَاتِ رَبِّنَا مَطِيعَاتٌ  
لَا يَمَارِيُ بِيَهِنٍ إِلَّا الْكُفُورُ

ہمارے رب کی نشانیاں روشن ہیں۔ سخت انکار کرنے والے کے سوا کوئی دوسرا ان کے ضمن میں جھگڑا نہیں کرتا

۱۔ ابن ہشام نے ان اشعار کو ابوالصلت ابن ابی ربیعہ الثقفی کی طرف منسوب کیا ہے۔

حَبَسَ الْفِيلَ بِالْمُغَمَّسِ حَتَّى  
مَرَّ يَتَعَوَّى كَأَنَّهُ مَعْقُورٌ

اس نے مغمس میں ہاتھی کو روک دیا اور پھر وہ اس طرح چلاتا  
ہوا گیا جیسے کسی اونٹ کی ٹانگ کاٹ دی گئی ہو

پھر اللہ تعالیٰ نے ان پر سمندر سے ابابیل اور بلشوں قسم کے  
پرندے بھیجے۔ ہر پرندے کے پاس تین پتھر تھے، ایک چونچ میں اور  
دو دونوں پاؤں میں۔ یہ پتھر حجم میں چنے اور مسور کی دال جتنے تھے۔  
جسے بھی لگتے مر جاتا چنانچہ وہ جس راستے سے آئے تھے اسی راستے سے  
واپس بھاگ گئے۔ اب وہ نفیل بن حبیب کے متعلق پوچھتے تاکہ وہ انہیں  
یمن کا راستہ بتائے۔ جب نفیل نے اللہ کا عذاب نازل ہوتے ہوئے دیکھا  
تو کہا:

أَيْنَ الْمَفْرُ وِ الْإِلَهِ الطَّالِبُ  
وِ الْإِشْرَمُ الْمَغْلُوبُ لَيْسَ الْعَالِبُ

اب تم بھاگ کر کہاں جا سکتے ہو اب تو اللہ تعالیٰ تمہیں ڈھونڈ  
رہا ہے۔ (ابرہہ) اشرم مغلوب ہے غالب نہیں

[۲۵۷] اس نے یہ شعر بھی کہے:

أَلَا حَيْثُ عَنَّا يَارُدَّيْنَا  
نَعِيمُنَا كُمْ مَتَعَ الْإِصْبَاحَ عَيْنُنَا

اے رُدینہ خدا تجھے سلامت رکھے اور صبح کے وقت تمہاری وجہ  
سے ہماری آنکھ ٹھنڈی ہو

رُدَيْنَةُ لَوِ رَأَيْتِ فَلَائِيهِ  
لَدَى جَنْبِ الْمُحَصَّبِ مَارَأَيْنَا

اے رُدینہ جو کچھ ہم نے محصب کے پاس دیکھا ہے اے کاش  
تو دیکھ لیتی مگر خدا کرے تو نہ دیکھے

إِذَا لَعَنَ رَبِّي نَبِيًّا وَحَمِيدًا  
وَلَمْ تَأْسَىٰ عَلَيَّ مَا فَاتَ بَيْنَنَا

تو تو مجھے معذور سمجھتی اور میری تعریف کرتی اور جو کچھ  
ہم سے جاتا رہا ہے اس پر غم نہ کرتی

حَمِيدًا ۗ اللَّهُ إِذْ أَبْصَرْتُ طَيْرًا  
وَخِفْتُ حِجَارَةً تُلْقَىٰ عَلَيْنَا

جب میں نے پرندوں کو دیکھا تو اللہ کی تعریف کی اور ان پتھروں  
سے ڈرا جو ہم پر پھینکے جا رہے تھے

وَكُلُّ الْقَوْمِ يَسْأَلُ عَنْ نَفِيْلٍ  
كَأَنَّهُ عَلَيَّ لِلْحُبَشْتَانِ دَيْشًا

سب لوگ نفیل کے متعلق پوچھ رہے تھے جیسے کوئی میرے ذمے  
حبشیوں کا قرض ہو

لہذا وہ وہاں سے نکلے - ہر جگہ گزر رہے تھے - ہر مقام پر مر رہے  
تھے - ہر چشمے پر ہلاک ہو رہے تھے - ابرہہ کے جسم پر بھی ایک  
پتھر لگا اور اہل لشکر اسے لے کر نکل گئے - اس کا جسم ریزہ ریزہ ہو کر  
گر رہا تھا تاآنکہ جب اسے لے کر صنعاء پہنچے تو وہ یوں معلوم ہو رہا  
تھا جیسے کسی پرندے کا نوزائیدہ بچہ ہو - بالآخر جیسا کہ لوگوں کا  
خیال ہے وہ اس وقت مرا جب اس کا سینہ پھٹ گیا - روایت کی جاتی ہے  
کہ عرب بھر میں خسره اور چیچک پہلی بار اسی سال دکھائی دی - نیز  
کڑوے درخت مثلاً حرمیل اور حنظل بھی اسی سال پہلی بار یہاں دکھائی  
دئے - جب اللہ تعالیٰ نے حبشیوں کو مکے سے باہر دھکیل دیا اور ان  
پر جو عذاب نازل کرنا تھا کر دیا تو عربوں نے قریش کی اور بھی زیادہ  
تعظیم کرنا شروع کر دی - لوگ کہا کرتے یہ اللہ کے گھر والے ہیں - اللہ  
[۲۵۸] نے ان کی طرف سے جنگ کی ہے اور انہیں دشمن کے ساتھ جنگ  
کرنے کی تکلیف سے بچا لیا ہے - چنانچہ انہوں نے اس امر کے متعلق

اشعار کہے جن میں بیان کیا کہ اللہ تعالیٰ نے حبشیوں کے ساتھ کیا سلوک کیا اور ان کی تدبیروں کو قریش سے کس طرح ٹال دیا۔ چنانچہ عبداللہ بن الزبعری کہتا ہے :

تَسْتَكَلُّوْا عَنَّا بَطْنِ مَكَّةَ اِنْهَآ  
كَانَتْ قَدِيْمًا لَا يُرَامُ حَرِيْمُهَا

بطن مکہ سے ہٹ جاؤ کیونکہ قدیم زمانے سے ہی کوئی شخص اس کے حرم کا قصد نہ کر سکتا تھا

اَلَمْ تَخْلُقِ الشَّعْرَى لِيَالِي حُرْمَتِ  
اِذْ لَا عَزِيْزٌ مِّنَ الْاَنَامِ يَرُوْمُهَا

جس زمانے میں یہ شہر حرام قرار دیا گیا اس زمانے میں شعری بھی پیدا نہ ہوئی تھا۔ اس وقت کوئی طاقتور انسان اس کا قصد نہ کر سکتا تھا

سَائِلٌ اَمِيْرَ الْحَبَشِ عِنْتَهَا مَارَايَ  
وَلَسَوْفَ يُنْبِي الْجَاهِلِيْنَ عَلِيْمُهَا

ذرا حبشیوں کے سردار سے پوچھو کہ اس نے کیا کچھ دیکھا باخبر انسان ناواقفوں کو عنقریب بتا دے گا

سَيَتُّوْنَ اَلْفَا لَمْ يَتَّوْبُوْا اَرْضَتَهُمْ  
بَلْ لَمْ يَتَّعِشْ بَعْدَ الْاِيَابِ سَقِيْمُهَا

۱ - تصحیح ابن ہشام سے کی گئی ہے۔ بلوغ الارب میں لا تخلق دیا ہے۔

۲ - ابن ہشام میں الحبش کی بجائے الجیش دیا ہے۔

۳ - ابن اسحق کہتا ہے کہ اس شعر میں سقیم سے مراد ابرہہ ہے جسے کنکر لکنے کے بعد اٹھا کر لے گئے تھے اور صنعاء پہنچ کر وہ مر گیا تھا۔

یہ ساٹھ ہزار تھے جو اپنے ملک میں واپس نہ پہنچ سکے بلکہ واپسی کے بعد بھی ان کا بیمار زندہ نہ رہ سکا

كَانَتْ بِيَهَا عَادٌ وَجُرْهُمُ قَبْلَهُمْ  
وَاللَّهُ مِّنْ فَوْقِ الْعِبَادِ يُقِيمُهَا

ان سے پہلے یہاں عاد اور جرہم آباد تھے اور اللہ تعالیٰ اسے بندوں کے اوپر سے قائم رکھے گا

ابو قیس صیفی بن الاسد بن جشم بن وائل کہتا ہے :

وَمِنَ صُنْعِهِ يَوْمَ فِيلِ الْحَبْشِ  
شِ إِذْ كُئِلَ مَا بَعَثُوهُ رَزْمًا

حبشیوں کے ہاتھی کے دن اللہ کا کارنامہ یہ تھا کہ جتنا اسے اٹھاتے ابھارتے تھے وہ اسی قدر زیادہ بیٹھ بیٹھ جاتا تھا ،

مَحَاجِنُهُمْ تَحْتِ أَقْرَابِهِ  
وَقَدَّ شَرْمُوا أَنْفَهُ فَنَاشِخْرَمًا

ان کی کھونٹیاں ہاتھی کی کمر کے نیچے ماری گئیں اور وہ اس کی ناک بھی کاٹ چکے تھے لہذا وہ کٹ گئی تھی

وَقَدْ جَعَلُوا سَوَاطِئَهُمْ مِغْوَلًا  
إِذَا يَمْمُوهُ قَفَاهُ كَلِيمًا

[۲۵۹] انہوں نے میغول کو اس کا کوڑا بنا لیا تھا ، وہ جب بھی ہاتھی کو مارنے کا ارادہ کرتے اس کی گدھی زخمی ہو جاتی

فَوَلَّتْ وَأَدْبَرَ أَدْرَاجَهُ  
وَقَدْ بَاءَ بِالِظُّلْمِ مَنْ كَانَتْ

۱ - بلوغ الارب میں اسی طرح لکھا ہے اسے کَلِيمًا پڑھیں ۔

۲ - رزم : ثبت و لازم موضعہ

۳ - مغول ایک قسم کا کوڑا ہے جس کے اندر پتلی سی تلوار ہوتی ہے ۔

اس کے بعد اس نے پیٹھ پھیر لی اور جدھر سے آیا تھا ادھر کو واپس چلا گیا اور بھی جو شخص وہاں تھا وہ ظلم کی سزا بھگت کر واپس گیا

فَارْمَلْ مِّنْ فَوْقِهِمْ حَاصِبًا  
فَلَفَّهِمْ سَيْثَلٌ لِّفِ الْقُزْمِ

پھر اللہ نے ان پر پتھر برسانے والی آندھی بھیجی اور انہیں اس طرح لپیٹ دیا جس طرح بھیڑ بکریوں کو لپیٹا جاتا ہے

تَحُضُّ عَلَى الصَّبْرِ أَحْبَابُهُمْ  
وَقَدْ ثَأَجُوا كَشَوَاجِ الْغَنَمِ

ان کے عالم ان کو صبر کی تلقین کرتے درآنحالیکہ وہ بھیڑ بکریوں کی طرح بلبلا رہے تھے

اسی نے یہ شعر بھی کہے

افْتَقُوا سُبُوحًا وَصَلُّوا رَبَّكُمْ  
بِأَرْكَانِ هَذَا الْبَيْتِ بَيْنَ الْأَخْشَابِ

اٹھو اور اپنے رب کی عبادت کرو اور اس گھر کے ارکان کو جو دو پہاڑوں کے درمیان ہے چھوؤ

فَعَيْنِدَكُمْ مِيشْ بِلَاءْ مُصَدَّقْ  
غَدَاةَ ابِي يَكْسُومَ هَادِي الْكَتَائِبِ

کیونکہ تمہارے پاس تو اللہ کی طرف سے صدقہ انعام موجود ہے جس روز فوجوں کا سردار ابو یکسوم آیا تھا

كَتَيْبَتُهُ بِالسَّهْلِ تَمْشِي وَرَجُلُهُ  
عَلَى الْقَادِيَاتِ فِي رُؤْسِ الْمَنَاقِبِ

۱ - ابن ہشام نے سیرۃ میں چھتیس شعروں کا مکمل قصیدہ دیا ہے -

ملاحظہ ہو ابن ہشام برہاش الروض الالف : ۱ : ۱۸۰ - ۱۸۲

اس کی فوج تو میدان میں چل رہی تھی اور اس کی ٹانگ بلند  
پہاڑوں کی چوٹیوں پر تھی

فَلَمَّا أَتَاكُمْ نَصْرِي الشَّعْرَشِ رَدَّاهُمْ  
جُنُودُ الْمَلِيكِ بَيْنَ سَافٍ وَحَصِيبِ

پھر جب تمہارے پاس عرش والے کی مدد آگئی تو اللہ کی فوجوں  
نے (اور یہ مٹی اور پتھر اڑانے والی ہوائیں تھیں) جنہوں نے انہیں  
دھکیل دیا

فَوَلَّوْا سِرَاعًا هَارِبِينَ وَلَمَّ يَتُوبُ  
إِلَى أَهْلِهِ مِلْحَجَبِشٍ غَيْرُ عَصَائِبِ

پھر وہ جلدی جلدی بھاگتے ہوئے واپس چلے گئے اور حبشیوں میں  
سے تھوڑی سی جمعیت کے سوا کوئی اپنے گھر واپس نہ گیا

اور طالب بن ابی طالب بن عبدالمطلب نے کہا :

أَلَمْ تَعْلَمُوا مَا كَانَ مِنْ حَرْبِ دَاحِسٍ  
وَجَيْشِ أَبِي يَكْسُومَ إِذْ سَلَّوْا الشَّيْبَةَ

کیا تمہیں حرب داحس کا انجام معلوم نہیں نیز ابو یکسوم (ابرهہ)  
کی فوج کا جب انہوں نے گھاٹی کو بھر دیا تھا

فَسَلَّوْا دِفَاعُ اللَّهِ لَا شَيْءَ غَيْرَهُ  
لَا صَبْحَتُمْ لَا تَمْتَعُونَ لَكُمْ سَرَبًا

اگر اللہ تمہاری طرف سے مدافعت نہ کرتا۔ اس کے سوا کوئی چیز  
موجود نہیں تو تم اپنے اہل و عیال کو بچا نہ سکتے

۱۔ ابو طالب کے چار بیٹے تھے، طالب سب سے بڑا تھا۔ عقیل ان سے

دس سال چھوٹا تھا اور جعفر عقیل سے دس سال چھوٹا اور علی

جعفر سے دس سال چھوٹے تھے۔ (الروض الانف : ۲ : ۱۰۵-۱۰۶)

اور 'اسیہ بن ابی الصلت بن ابی ربیعہ الثقفی کہتا ہے :

إِنَّ آيَاتِ رَبِّنَا ثَاقِبَاتٌ  
لَا يَهَارِي فِيهِنَّ إِلَّا الْكَفُورُ

ہمارے رب کی نشانیاں روشن ہیں ان کے بارے میں صرف کوئی سخت انکار کرنے والا اور ناشکر گزار شخص ہی جھگڑا کر سکتا ہے

خَلَقَ اللَّيْلَ وَالنَّهَارَ فَكُلٌّ  
مُسْتَبِينٌ حِسَابُهُ مَقْدُورٌ

اس نے رات اور دن کو پیدا کیا لہذا دونوں واضح ہیں اور ہر ایک کے حساب کا خاص اندازہ رکھا گیا ہے

ثُمَّ يَجْعَلُو النَّهَارَ رَبًّا رَحِيمًا  
بِمَهَادَةِ شُعَاعَتِهَا مَنَشُورٌ

پھر رب رحیم دن کو اس سورج کے ذریعے روشن کرتا ہے جس کی روشنی پھیلی ہوئی ہوتی ہے (یعنی جس قدر عاملہ واضح ہے)

حَبَسَ الْفَيْلَ بِالْمُغَمَّسِ حَتَّى  
ظَلَّ يَحْبُو كَأَنَّهُ مَعْقُورٌ

[۲۶۰] (اسی قدر یہ کہ) (اللہ نے) مغمس کے مقام پر ہاتھی کو روک دیا یہاں تک کہ وہ یوں گھٹنوں کے بل چلنے لگا جیسے کسی کی ٹانگ کاٹ دی گئی ہو

لَا زِيْمًا حَالِقَةَ الْجِرَانِ كَمَا قُطِّيرَ مِنْ صَخْرٍ كَبْكَبٍ مَسْحُورٌ  
اس نے اپنی گردن اسی طرح زمین کے ساتھ لگا رکھی تھی جس طرح پہاڑ سے لڑھکایا ہوا پتھر زمین پر گرا پڑا ہو

۱ - ملاحظہ ہو صفحہ ۲۵۶ جہاں ان اشعار کو ابو الطیب کی طرف منسوب کیا گیا ہے -



حَوَلَهُ مِنْ مُلُوكِ كِنْدَةَ اَبْطَانًا  
لِ مَتَلَاوَيْثُ فِي الْحُرُوبِ صُقُورُ

اس کے گرد کندہ کے بادشاہوں میں سے کئی بہادر اور صاحبِ شرف افراد تھے جو جنگوں میں شکرے کے طرح تھے  
خَلَفُوهُ ثُمَّ اَبْدَ عَرُوًّا جَمِيْعًا  
كُلُّهُمْ عَظْمٌ سَاقِيهِ مَكْسُورُ

وہ اسے پیچھے چھوڑ گئے اور خود تمام کے تمام منتشر ہو گئے۔ ہر کسی کی پنڈلی کی ہڈی ٹوٹی ہوئی تھی  
كُلُّ دِيْنٍ يَوْمَ الْقِيَامَةِ عِنْدَ اللَّهِ إِلَّا دِيْنُ الْحَنِيْفَةِ بُورُ  
قیامت کے دن اللہ کے یہاں سوا دین حنیفی کے تمام دین خوار و زبون ہوں گے

اور فرزدق سلیمان بن عبدالملک کی مدح کرتے ہوئے اور حجاج کی ہجو کرتے ہوئے کہتا ہے :

فَلَمَّا طَغَى الْحَجَّاجُ حَيْثُ طَغَى بِيهِ  
اَعْتَا قَالِ اِنْتِيْ مُرْتَقٍ فِي السَّلَامِ

جب حجاج حد سے بڑھ گیا تو اس نے سرکشی اختیار کی اور کہا میں تو (آسانی) سیڑھیوں پر چڑھ جاؤں گا

فَكَانَ كَمَا قَالَ اِبْنُ نُوحٍ سَأَرْتَقِيْ  
اِلَى جَبَلٍ مِّنْ خَشِيَةِ الْمَاءِ عَاصِمِ

اس کی مثال نوح کے بیٹے کی سی تھی۔ اس نے یہ کہا تھا کہ میں پانی کے ڈر سے پہاڑ پر چڑھ جاؤں گا اور وہ مجھے (ڈوبنے سے) بچالے گا

۱ - بلوغ الارب اور ابن ہشام میں عَسْنَا (نون کے ساتھ) دیا ہے اسے عَسْنَا تاء مشناة کے ساتھ پڑھیں۔

۲ - ابن نوح سے مراد یام ہے اور بعض کنعان بتاتے ہیں۔

رَمَى اللهُ فِي جُثْمَانِهِ، مِثْلَ مَا رَمَى  
عَنِ الْقِبْلَةِ الْبَيْضَاءِ ذَاتِ الْمَحَارِمِ،

خدا نے اس (حجاج) کے جسم کو وہی پتھر مارے جو اس نے حرمت  
والے خانہ کعبہ کی حایت میں مارے تھے

جُنُودٌ تَسُوقُ الْفَيْلَ حَتَّىٰ أَعَادَهُمْ  
هَبَاءً وَكَانُوا مُطْرَخِيْمِي الطَّرَاخِيمِ،

یہ اللہ کی فوجیں تھیں جو ہاتھی کو ہانک کر لیے جا رہی تھیں  
حتیٰ کہ انہوں نے ان کو ریزہ ریزہ کر دیا حالانکہ پہلے وہ بہت  
ہی مغرور تھے

نُصِرْتُ كَنَصْرِ الْبَيْتِ إِذْ سَاقَ فَيْلَهُ،  
إِلَيْهِ عَظِيمُ الْمُشْرِكِينَ الْاَعْجَامِ،

(اے سلیمان) اللہ نے تمہاری اسی طرح مدد کی جس طرح اپنے گھر  
کی مدد کی تھی اس وقت جب کہ عجمیوں کا سردار ہاتھی لے کر  
آ گیا تھا

بنی عامر بن لؤی بن غالب کا ایک فرد عبداللہ بن قیس الرقیات  
ابرہہ اور ہاتھیوں کا ذکر کرتے ہوئے کہتا ہے :

كَادَهُ الْاَعْشَرَمُ الَّذِي جَاءَ بِالْفَيْلِ فَوَلَّىٰ وَجَيْشُهُ مَهْزُومٌ،  
(ابرہہ) اشرم نے جو ہاتھی لے کر آیا تھا اس (کعبہ) کے خلاف  
چال چلی مگر اس کی فوج کو شکست ہو گئی اور وہ پیٹھ دکھا کر  
لوٹ گیا

وَاسْتَهَلَّتْ عَلَيْهِمُ الطَّيْرُ بِالْجَنْدَلِ حَتَّىٰ كَانَتْ مَرَجُومٌ،  
پرنندوں نے ان پر پتھر برسائے اور اس کی حالت یہ ہو گئی گویا اسے  
سنگسار کر دیا گیا ہے

۱ - بلوغ العرب میں فیلہ چھپا ہے اسے فیلہ (لام پر زبر) پڑھیں ۔

ذَآكَ مَنۡ يَتَّخِذُهٗٓ مِّنَ النَّاسِ يَرْجِعُ  
وَهُوَ قَتْلٌ مِّنَ الْجِيُوشِ ذَمِيْمٌ

حقیقت یہی ہے کہ جو شخص بھی اس گھر پر چڑھائی کرے گا وہ شکست خوردہ اور مذموم واپس جائے گا

[۲۶۱] ابرہہ کی وفات کے بعد اس کا بیٹا یکسوم بن ابرہہ حبشیوں کا بادشاہ بنا۔ ابرہہ کی کنیت بھی اسی بیٹے کے نام پر تھی۔ یکسوم کے مرنے کے بعد اس کا بھائی مسروق بن ابرہہ حبشہ کا بادشاہ بنا۔ جب یمن والوں کو مدت تک مصیبتیں برداشت کرنی پڑیں تو سیف بن ذی یزن حمیری نے بغاوت کر دی۔ اس کی کنیت ابو مرہ تھی اور اس نے کسریٰ کی مدد سے ان کے ہاتھوں سے ملک چھین لیا۔

ہاتھیوں کا واقعہ نبی اکرم صلی اللہ علیہ وسلم کے معجزات میں سے شمار ہوتا ہے۔ اس وقت آپ مکے میں اپنی والدہ کے پیٹ میں تھے۔ آپ کی ولادت ہاتھیوں والے واقعے کے پچاس روز بعد عمل میں آئی۔ آپ کے والد آپ کی ولادت سے قبل جو پیر کے دن بارہ ربیع الاول کو ہوئی تھی وفات پا چکے تھے۔ رومیوں کے مہینوں کے مطابق آپ کی ولادت بیس شباط (فروری) کو ہرمز بن انوشروان کی حکومت کے بارہویں سال ہوئی۔ ابو جعفر طبری نے بیان کیا ہے کہ آپ کا سال ولادت انوشروان کی حکومت کا بیالیسواں سال تھا لہذا اس واقعہ میں آپ کا معجزہ دو طرح سے پایا جاتا ہے۔ ایک تو یہ کہ اگر (حبشی) فتح مند ہوتے تو وہ عورتوں اور مردوں کو لونڈیاں اور غلام بنا لیتے لہذا اللہ تعالیٰ نے انہیں ہلاک کر دیا تاکہ وہ اپنے رسول صلی اللہ علیہ وسلم کو حمل یا پچپن

۱۔ یاد رہے کہ جس وقت آنحضرت صلی اللہ علیہ وسلم کے والد عبداللہ کی شادی آمنہ بنت وہب کے ساتھ ہوئی تو اسی وقت عبدالعطلب کی شادی آمنہ کی بہن اہب بنت وہب سے ہوئی اور اہب کے بطن سے حضرت حمزہ پیدا ہوئے اور آمنہ کے بطن سے آنحضرت صلی اللہ علیہ وسلم۔ یہی وجہ ہے کہ ثویبہ نے حمزہ اور آنحضرت کو دودھ پلایا۔

کی حالت میں قیدی ہونے سے بچائے۔ دوسری وجہ یہ ہے کہ قریش کے اندر کوئی ایسی عبادت گزاری نہ پائی جاتی تھی جس سے وہ اس بات کے مستحق ہوتے کہ اصحاب فیل کو ان سے دور ہٹا دیا جائے۔ وہ اہل کتاب بھی نہ تھے کیونکہ کچھ تو ان میں سے بتوں کو پوجتے تھے یا بتوں کو اپنا (مرکز) دین سمجھتے تھے یا زندقی خیالات کے قائل تھے یا دوبارہ زندہ کیے جانے کے منکر تھے۔ یہ جو کچھ ہوا صرف اس لیے ہوا کہ اللہ تعالیٰ نے اسلام کو ظاہر کرنے، نبوت کی بنیاد ڈالنے اور کعبے کی تعظیم کرانے کا ارادہ کیا تھا تاکہ کعبے کو نماز کے لیے قبلہ اور حج کا رکن قرار دے دیا جائے۔ اور جب عربوں میں یہ بات عام پھیل گئی کہ اللہ تعالیٰ نے ہاتھیوں والے لشکر سے کیا برتاؤ کیا ہے تو وہ حرم کعبہ سے ہیبت کھانے لگے، اس کی تعظیم کرنے لگے اور کعبے کی حرمت دلوں میں اور زیادہ ہو گئی۔ وہ قریش کے مطیع ہو گئے اور کہنے لگے کہ یہ لوگ اہل اللہ ہیں۔ اللہ ان کی طرف سے لڑا ہے اور اللہ نے انہیں دشمن کی حیلہ سازی سے محفوظ رکھا ہے لہذا وہ پہلے سے بھی زیادہ ان کی تعظیم کرنے لگے۔ قریش بھی بہ طریق سابق رفاہ، سدانہ، اور سقایہ کے فرائض سر انجام دیتے رہے اور وہ دین دار ائمہ اور ایسے سردار بن گئے جن کے سامنے لوگ احترام سے گردنیں خم کر دیتے تھے، رہے اصحاب فیل تو وہ آئندہ نسلوں کے لیے (عبرت کی) مثال بن کر رہ گئے۔

ہشام بن محمد الکلبی نے اپنے باپ سے روایت کی ہے کہ عہد جاہلیت میں حضرت عمر رضی اللہ عنہ شام کی طرف تجارت کی غرض سے گئے۔ آپ کا گزر زنباع بن روح کے پاس سے ہوا۔ زنباع عشر لیا کرتا تھا۔ اس نے یہاں سے گزرتے ہوئے حضرت عمر رضی اللہ عنہ سے اچھا برتاؤ نہ کیا، ان سے اپنا ٹیکس وصول کیا۔ حضرت عمر رضی اللہ عنہ نے یہاں سے روانہ ہونے کے بعد کہا:

سَتَيْتِي الشَّفِ زَنْبَاعَ بْنَ رَوْحٍ بِيَسَلَّةٍ  
إِلَى النَّيْصِيفِ دِيْنَهُمَا يَنْقَرَعُ السِّينَ بِالنَّدَمِ

جب میں زنباع بن روح کو یہاں سے ادھے فاصلے پر بھی کسی شہر میں پا لوں تو وہ ندامت سے دانت پیسنے لگ جائے گا

وَيَعْلَمُ أَنَّا مِّنْ لُّؤَىٰ بْنِ غَالِبٍ  
مَطَاعِيْنُ فِي الْهَيْجَةِ مَضَارِيبُ فِي الْبُهْمِ<sup>۱</sup>

وہ جان لے گا کہ ہم لؤی بن غالب کی اولاد میں سے ہیں۔ ہم جنگ کے وقت خوب نیزہ زنی کرتے ہیں، سواروں کے لشکر میں خوب شمشیر زنی کے جوہر دکھاتے ہیں

[۲۶۲] جب یہ اشعار زنباع کو پہنچے تو اس نے مکے پر چڑھائی کرنے کی غرض سے فوج تیار کر لی۔ کسی نے اس سے کہا کہ یہ تو اللہ کا حرم ہے جو شخص بھی یہاں برے ارادے سے آتا ہے ہلاک ہو جاتا ہے جس طرح اصحاب الفیل فنا ہو گئے تھے۔ اس پر زنباع اس ارادے سے باز آ گیا اور یہ شعر کہے :

تَمَنَّىٰ أَخُو فِيهِرٍ لِّقَايَ وَدُوْنَهُ  
قَرَاظِيْبَةً مِّثْلُ اللَّيْثِ الْهَوَاصِرِ<sup>۲</sup>

بنو فہر کے ایک آدمی (عمر) نے مجھ سے جنگ کرنے کی آرزو کی ہے حالانکہ اس کے سامنے ڈاکو تھے، ایسے جو شیروں کی طرح تھے ہر چیز کو تھس تھس کر کے رکھ دیں

فَوَاللّٰهِ لَتَوَلَّاهُ لَا شَيْءَ غَيْرُهُ  
وَكَعْبَتُهُ رَاقَتُ الْيَكْمِ مَعَاشِرِي

خدا کی قسم اگر اللہ اور اس کا کعبہ نہ ہوتا اور اللہ کے سوا کوئی اور ہے بھی نہیں، تو میری قوم تم پر چڑھائی کر دیتی

لَا قَتْلَ مِنْكُمْ كَلَّ كَتَهْلُ مَعْمَمِ  
وَ أَسْبِيْ نِسَاءَ بَيْتِنَ جَمِيْعِ الْبَاعِرِ

- 
- ۱ - بلوغ الارب میں التهم دیا ہے اسے البهيم پڑھیں۔
  - ۲ - بلوغ الارب میں : الحواظر دیا ہے الهواصر پڑھیں۔ اس لفظ کو درست کرنے میں مجھے سخت دقت پیش آئی۔ مجد بہجۃ اثری خاموشی سے یہاں سے گزر گیا ہے۔

تاکہ میں تمہارے ہر ادھیڑ عمر کے دستار بند کو قتل  
کر ڈالوں اور اونٹوں کی گلٹے کے ساتھ تمہاری عورتوں کو بھی  
قید کر لاؤں

یہ اشعار حضرت عمرؓ کو پہنچے تو انہوں نے اس کے جواب میں  
یہ شعر کہے :

أَلَمْ تَرَ أَنَّ اللَّهَ أَهْلَكَ مَنْ بَغَى  
عَلَيْنَا قَدِيمًا فِي قَدِيمِ الْمَعَاشِرِ

کیا تو نے نہیں دیکھا کہ اللہ تعالیٰ نے قدیم زمانے میں قدیم لوگوں  
کے درمیان ان لوگوں کو ہلاک کر ڈالا جنہوں نے ہمارے خلاف  
مر اٹھایا تھا

وَ أَرَدَىٰ أَبَا يَكْسُومَ أَبْرَهَةَ الذِّي  
أَتَانَا مُغِيرًا كَالْفَنِيْقِ الْمُخَاطِرِ

اور اللہ نے ابرہہ ابویکسوم کو ہلاک کر دیا جو اکثر کر چلنے والے  
اونٹ کی طرح ہم پر غارت ڈالنے کے لیے آیا تھا

بِجَمْعِ كَثِيرٍ تَحْرَجُ الْعَيْنُ وَ سَطَهُ  
عَلَىٰ رَأْسِهِ تَاجٌ عَلَىٰ رَأْسِ بَنَّاكِرِ

(ابرہہ) بہت بڑی فوج لے کر آیا جس کے وسط میں آنکھ حیران  
ہو جاتی ہے (کہ سارا لشکر کتنی دور تک پھیلا ہوا ہے) - اس کے  
سر پر تاج تھا اور وہ صبح سویرے آیا تھا

فَمَتَارَاعِنَا مِّنْ ذَالِكَ الْعَبْدِ كَيْدُهُ  
وَ كُنَّا بِهِ مِّنْ بَيْنِ لَاهٍ وَ سَاخِرِ

ہم اس بندے کی چال سے نہیں ڈرے - ہم میں سے کچھ لوگ غافل  
تھے - کچھ تمسخر اڑا رہے تھے

۱ - بلوغ الارب يُحْرَجُ چھپا ہے اسے تَحْرَجُ پڑھیں - محاورہ ہے  
حَرَجَتْ عَيْنُهُ تَحْرَجُ حَرَجًا اِي حَارَتْ -

وَقَالَ مَتَابَعِي الْبَيْتَ هَدْمًا وَلَا أَرَى  
 بِمَكَّةَ مَاشٍ<sup>۱</sup> بَيْنَ تِلْكَ الْمَشَاعِرِ  
 اور کہنے لگا میں اس گھر کو گرانے کا ارادہ رکھتا ہوں اور میں مکے  
 میں مناسک حج کے درمیان کسی کو چلتا پھرتا نہ دیکھوں گا  
 فَرَدَّاهُ رَبُّ الْعَرْشِ عَنَّا رِدَاءَهُ  
 وَ لَمْ يُسْجِجْهُ اعْظَامَهُ<sup>۲</sup> بِالْمَرَاتِرِ  
 رب عرش نے ہماری طرف سے مدافعت کرتے ہوئے اسے ہلاک کر دیا  
 اور اس کے مضبوط ارادے اسے نجات نہ دلا سکے  
 فَأَهْلَكَهُ<sup>۳</sup> وَ التَّابِعِينَ لَهُ مَعًا  
 وَ أَشْرَى<sup>۴</sup> بِهِ مِنْ نَاصِرٍ وَمُسْتَمِرٍ  
 اللہ نے اسے اور اس کی تابعداری کرنے والوں کو اور اس کی جمعیت  
 کو جس میں بعض مددگار اور بعض رات کو داستانیں سنانے والے تھے  
 سب کو ہلاک کر دیا

وَلَتَيْسَ لَنَا فِئَاعُهُمْ<sup>۵</sup> وَ لَتَيْسَ لَبِيئَتِنَا  
 سِيَوَى اللَّهِ مِنْ مَتَوَلَّيْ عَزِيزٍ وَ نَاصِرٍ  
 یاد رکھ کہ نہ ہمارا اور نہ اس گھر کا اللہ کے سوا کوئی اور  
 مولیٰ و مددگار ہے

فَدُوْنُكَ زُرْنَا تَلْقَ مِثْلَ التَّذِي لَقُوا  
 جَمِيْعُهُمْ<sup>۶</sup> مِنْ دَارِ عَيْشٍ وَ حَاسِرٍ

- ۱ - بلوغ الارب میں اسی طرح "ماش" دیا ہے حالانکہ اصول نحو کی رو سے مَاشِيًا چاہیے مگر اس سے وزن ٹوٹتا ہے -
- ۲ - بلوغ الارب میں اسی طرح "اعظامہ دیا ہے اعزاز اسے" پڑھیں -
- ۳ - أَشْرَى بہ - بلوغ الارب میں یہ لفظ اسی طرح دیا ہے اور مجھے اس لفظ نے سخت پریشان کیا - اسے أَشْرَابًا پڑھیں یہ جمع ہے سرب کی جس کے اصل معنی ریوڑ یا گلے کے ہیں ، مراد جماعتیں ہیں -
- ۴ - یہاں دُوْنُكَ و عید کے لیے استعمال ہوا ہے جیسے دُوْنُكَ صِرَاعِي اور دُوْنُكَ فِئَاعُهُمْ<sup>۵</sup> بی -

اب ہم سے جنگ کر کے دیکھ لے تو بھی وہی مزہ چکھے گا  
جیسے ان سب نے چکھا تھا خواہ وہ زرہ پوش تھے یا بغیر  
زرہ کے

ہاتھیوں کا واقعہ ہر حد سے بڑھنے والے کو روکنے اور ہر سرکش  
آدسی کو دور رکھنے کا باعث بن گیا۔

رسول اللہ صلی اللہ علیہ وسلم اپنی نبوت کے عہد میں بھی اور ہجرت  
کے بعد بھی ایسے لوگوں کے ہمعصر رہے جنہوں نے ہاتھیوں کو اور  
ہرندوں کے غول کو دیکھا تھا۔ ان میں سے حکیم بن حزام (م ۵۵۴) ،  
حاطب بن عبدالعُزَی اور نوفل بن معاویہ تھے ، اس لیے کہ ان میں سے  
ہر شخص ایک سو بیس سال زندہ رہا ، ساٹھ سال جاہلیت میں اور ساٹھ سال  
اسلام میں۔

### سوال و جواب

[۲۶۳] اگر کوئی یہ پوچھے کہ جاہلیت کے زمانے میں ہاتھیوں کو  
مکے کے اندر فتنہ انگیزی اور بے راہ روی سے کیوں روک دیا گیا اور پھر  
عہد اسلام میں حجاج بن یوسف لثقفی کو کیوں نہ روکا گیا حالانکہ اس  
نے کعبے کے خلاف منجنيقین استعمال کیں اور کعبے کو آگ لگا دی اور  
جیسا کہ بیان کیا جاتا ہے اس نے ان منجنيقوں کے بارے میں یہ شعر  
بھی کہا تھا :

كَيْفَ تَرَاهُ سَاطِعًا غُبَارُهُ  
وَ اللّٰهُ فِيْهِمَا يَزْعُمُوْنَ جَارُهُ

تو اس کا غبار کیسے اڑتا ہوا دیکھ رہا ہے حالانکہ ان کے خیال کے  
مطابق اسے اللہ کی پناہ حاصل ہے

اور کعبے پر منجنيقین چلانے والے نے یہ شعر کہا تھا :



قَطَّارَةٌ ۱ مِثْلُ الْفَنَيْقِ الْمُزْبِدِ

أَرْمِيْ بِهَا أَعْوَادَ هَذَا الْمَسْجِدِ

یہ منہ سے جھاگ نکالنے والے نر اونٹ کی طرح دم ہلا کر چلتی ہے  
میں اس سے اس مسجد کی لکڑیوں پر سنگ باری کروں گا

نیوزیہ کہ اس نے مکے میں خون ریزی کی - عبداللہ بن زبیر رض اور  
ان کے ساتھیوں کو مکے کے اندر قتل کیا - اسی طرح قرامطہ ۲ کو کعبے  
(کی بے حرمتی کرنے سے) کیوں نہ روکا گیا جب کہ انہوں نے کعبے کی  
پوشش اور زیورات تک اتار لیے تھے - حجر اسود کو بھی اکھیڑ کر لے گئے  
تھے - خود کعبے کے اندر کثیر التعداد حاجیوں اور نیک مسلمانوں کو  
قتل کر ڈالا تھا -

جواب : زمانہ جاہلیت میں ہاتھیوں کو روک دینا نبی اکرم صلی اللہ  
علیہ وسلم کی نبوت کا نشان تھا ، اور اس سے آنحضرت صلی اللہ علیہ وسلم  
کے آباؤ اجداد کی شان کو بلند کرنا مقصود تھا اس لیے کہ وہ  
بیت اللہ کے آباد کرنے والے اور وادی مکہ کے رہنے والے تھے لہذا  
اللہ تعالیٰ کا یہ فعل نبوت کی تمہید کے طور پر تھا - یہ آنحضرت صلی اللہ

۱ - بلوغ الارب میں قَطَّارَةٌ ہی دیا ہے مگر صحیح روایت خَطَّارَةٌ  
ہے - لسان العرب میں ہے : الْمَنَاقَةُ الْخَطَّارَةُ : تَخِطُّ  
بِذَنبِهَا فِي السِّرِّ نَشَاطًا - لسان العرب میں پہلا شعر یوں  
دیا ہے - خَطَّارَةٌ كَالْجَمَلِ الْفَنَيْقِ، اور یہ غلط ہے - صحیح  
یوں ہے - خَطَّارَةٌ مِثْلُ الْفَنَيْقِ الْمُزْبِدِ -

۲ - یہ فتنہ ابوسعید حسن بن بہرام الجنابی (م ۵۳۰) اور اس کے بیٹے  
ابو طاہر سلیمان بن حسن (م ۵۳۲) نے پیا کیا تھا - ابو طاہر نے  
۵۳۱ء میں جبکہ اس کی عمر ابھی سترہ سال کی تھی - ۵۳۱ء  
اور ۵۳۱ء کے حاجیوں کو حج سے واپس جاتے ہوئے لُوثًا اور  
قتل کیا اور حجر اسود کو اٹھا کر لے گیا - جنابہ بحرین میں ایک  
شہر ہے جس کی طرف یہ منسوب ہوتا ہے -

علیہ وسلم کی نبوت کو ثابت کرنے کے لیے ایک قسم کی حجت تھی۔ اگر ہاتھیوں والوں کو روکا نہ گیا ہوتا اور حرم کعبہ کی طرف سے مدافعت نہ کی گئی ہوتی تو اس سے دو باتیں لازم آتیں ایک یہ کہ اہل حرم جو عام مسلمانوں اور ان لوگوں کے آباؤ اسلاف ہیں جنہوں نے دین کو قائم کیا سب فنا ہو جاتے اور دوسرے یہ کہ اللہ تعالیٰ نے چاہا کہ ان پر آنحضرت صلی اللہ علیہ وسلم کی نبوت کے ثابت کرنے میں حجت قائم کر دے اور اس واقعے کو اس بات کا مقدمہ و پیش خیمہ بنائے کہ نبوت کا وجود اور ظہور انہی میں ہوگا [۲۶۴] اور (ظاہر ہے کہ) اسی سال آنحضرت صلی اللہ علیہ وسلم کی ولادت ہوئی۔ یہ لوگ عرب تھے اور جہالت میں ڈوبے ہوئے تھے۔ ان کے پاس نہ کوئی علمی بصیرت تھی اور نہ ان میں پہلے سے کسی قسم کی حکمت موجود آتی تھی۔ وہ صرف ان امور کو سمجھ سکتے تھے جن کا ادراک حواس اور مشاہدہ سے ہو سکے۔ اگر یہ معاملہ اسی طرح واقع نہ ہوا ہوتا تو ان کے پاس دلائل نبوت میں سے کوئی ایسی چیز باقی نہ رہتی جس سے اس زمانے میں ان کے لیے حجت قائم کی جا سکتی۔

مگر جب اللہ تعالیٰ نے دین کو ظاہر کر دیا۔ اس کے نشان بلند کر دیے، اس کے دلائل کی وضاحت کر دی اور اس کے مددگاروں کی تعداد بڑھ گئی تو پھر جو واقعہ کعبے کے ساتھ پیش آیا۔ اس سے دین کو کوئی نقصان نہ پہنچ سکتا تھا اور نہ ہی اس سے مسلمانوں کی بصیرت میں کوئی عیب واقع ہو سکتا تھا۔ یہ تو اللہ کی طرف سے صرف اپنے بندوں کی آزمائش کے طور پر ہوا تھا تاکہ ان کے صبر اور اجتہاد کی آزمائش ہو سکے اور تاکہ وہ انہیں اپنی سہربانی اور مغفرت سے معاف کر دے۔ اللہ ہی ایسی عنایت کرنے کا اہل ہے۔ اللہ جو چاہتا ہے کرتا ہے۔ وہی پیدا کرتا، وہی حکم دیتا ہے۔ وہ جہانوں کا پالنے والا خدا بڑا ہی برکت والا ہے۔

جو کچھ ہم نے مکے کے متعلق بیان کیا ہے یہ اس زمانے کے

مختصر سے حالات ہیں مگر بہت سی بحثیں ابھی باقی ہیں جو قلم کے احاطے سے باہر ہیں۔ جو کچھ ہم نے بیان کیا ہے اگر آپ اس سے زیادہ جاننا چاہیں تو ابو الطیب<sup>۱</sup> مجد المکی المالکی رحمۃ اللہ علیہ کی شفاء الغرام باخبار البلد الحرام کا مطالعہ کریں۔ اسی طرح امام ازرقی<sup>۲</sup> علیہ الرحمۃ کی تاریخ مکہ ہے۔ جو شخص مکہ مکرمہ کے حالات سے پوری واقفیت حاصل کرنا چاہے اس کی آرزو ان دونوں (کے مطالعہ) سے پوری ہو سکے گی۔

## زمانہ جاہلیت میں عربوں کے میلے

سال کے مختلف مہینوں میں عرب مختلف میلے منعقد کیا کرتے تھے، اور پھر ایک میلے سے دوسرے میلے کی طرف منتقل ہو جایا کرتے تھے۔ ان میلوں میں سارا عرب اپنی قابل فخر اور اچھی چیزوں کو لے کر آ جاتا۔ ان میں سے ایک میلہ دومة الجندل ہے۔ یہاں لوگ پہلی ربیع الاول کو آ کر اترتے۔ خرید و فروخت اور لین دین کے لیے یہاں اکٹھے ہوا کرتے۔ یہاں جس قسم کی خرید و فروخت ہوتی اسے ”بیع الحصاة“ کہا جاتا تھا۔ یہ اس قسم کی خرید و فروخت تھی جسے اسلام نے باطل قرار دیا تھا۔ ”بیع الحصاة“ کی تشریح یہ ہے کہ بیچنے والا خریدار کو کہتا: یہ کنکر پھینک۔ جس کپڑے پر بھی یہ گر پڑا وہ ایک درہم کے عوض تمہارا ہو گیا۔ ایک اور تشریح یہ ہے کہ کوئی شخص اپنی زمین بیچتا تو کہتا کہ جہاں تک تمہارا کنکر پہنچ جائے وہاں تک تمہارے پاس بیچ دوں گا۔ ایک اور تشریح یہ ہے کہ ایک شخص مٹھی بھر کنکر لیتا اور کہتا کہ جس قدر مٹھی میں کنکر ہوں گے اسی قدر چیزیں لے لوں گا یا فروخت کنندہ اس شرط کے ساتھ بیچتا کہ خریدار مٹھی بھر کنکر لے اور فروخت کنندہ کہے کہ ہر

۱ - تقی الدین ابو الطیب مجد بن احمد بن علی الناسی ثم المکی المالکی

پیدائش ۵۷۵ھ اور وفات ۸۳۲ھ

۲ - المتوفی ۲۱۹ھ

کنکر کے مقابلے میں ایک درہم لوں گا۔ ایک اور تشریح یہ ہے کہ خرید و فروخت کرنے والوں میں سے ایک شخص ہاتھ میں کنکر لیتا [۲۶۵] اور کہتا کہ جب کوئی کنکر گر گیا تو بیع واجب ہو جائے گی۔ اور ایک تشریح یہ ہے کہ خریدار اور بیچنے والے میں سے ایک کہے کہ جب میں تمہاری طرف کنکر پھینک دوں تو بیع واجب ہو جائے گی۔ ایک اور تشریح یہ ہے کہ بھیڑ بکریوں کا ریوڑ سامنے سے گزرے اور کوئی فرد کنکر ہاتھ میں لے لے اور کہے کہ جس بکری کو بھی کنکر لگ گیا وہ اتنے داسوں میں تمہاری ہو گئی۔

فروخت کی یہ تمام صورتیں باطل ہیں کیونکہ ان میں باطل طریقے سے دوسرے کا مال کھایا جاتا ہے نیز اس لیے بھی کہ ان میں دھوکا اور شرط پائی جاتی ہے۔ یہ صورتیں جوئے سے مشابہت رکھتی ہیں یہی وجہ ہے کہ شریعت نے ان چیزوں کو باطل قرار دے دیا۔ دومة الجندل کا حاکم اُکسیدر پہلے دن لوگوں کی نگہداشت کرتا اور ان کا انتظام کرتا پھر یہ سیلا نصف ماہ تک جاری رہتا۔ بعض اوقات بنو کلب سیلے پر غالب آجاتے تو اکیڈر ان سے عشاء وصول کرتا پھر بنی کلب کا کوئی سردار ان کا انتظام کرتا اس طرح سیلا مہینے کے آخر تک قائم رہتا۔

انہی میں سے ایک ”سُوقِ هَجْرٍ“۔ ہاء اور جیم دونوں پر زبر۔ هَجْرٍ تمام بحرین کی سر زمین کا نام ہے، اسی سے مثال ہے كَمْبُضِيعٍ تَمْرٍ اِلٰى هَجْرٍ (جیسے کوئی کھجوریں بیچنے کے لیے ہجر جائے) اسی طرح حضرت عمر رض کا یہ ارشاد ہے: ”مجھے ہجر کے تاجر پر تعجب ہوتا ہے“ شاید آپ کی مراد یہ ہے کہ وہاں وبا بہت پھیلتی ہے یا اس لیے کہ اس تاجر کو سمندر کا سفر اختیار کرنا پڑتا ہے۔ اسی نام کا ایک شہر یمن میں بھی ہے جس کے اور عشر کے درمیان ایک دن اور ایک رات کا فاصلہ حائل ہے۔ یہ لفظ مُذْکَر اور مُنْصَرَف

۱۔ بلوغ الارب میں فیعشوہم دیا ہے اسے فیعشرہم پڑھیں۔

## بلوغ العرب

ہے۔ کبھی مؤنث بھی بولا جاتا ہے اور اس کا اسم نسبت ”ہجری“ اور ”ہاجری“ آتا ہے۔ میلا وہی ہے جس کا پہلے ذکر ہوا۔ ربیع الآخر کے مہینے میں لوگ یہاں منتقل ہو کر آ جاتے اور یہاں بازار لگ جاتا۔ بنی عبداللہ بن دارم کا ایک شخص ان سے عشر وصول کرتا اور ان کا انتظام کرتا تھا۔

انہی میں سے سوق عُمان - بروزن غرآب ہے۔ قاموس میں ذکر کیا گیا ہے کہ یہ یمن کا ایک شہر ہے اور منصور ہے۔ نیز یہ شداد کے وزن پر بھی (بولا جاتا) ہے جو شام کے ایک شہر کا نام ہے۔ مگر صاحب قاموس نے اس جگہ کا ذکر نہیں کیا جہاں بازار لگتا تھا، وہ بحرین میں ہے۔ لوگ سوق ہجر سے منتقل ہو کر یہاں آ جاتے تھے اور جادی الاولیٰ کے آخر تک یہاں میلا جا رہتا تھا۔

انہی میں سے ایک ”سوق المشقر“ ہے بروزن مُعَظَم۔ یہ بحرین کے ایک قلعے کا نام ہے جہاں عربوں کا میلا لگا کرتا تھا جو پہلی جادی الاخریٰ سے شروع ہوتا تھا۔ ان کی خرید و فروخت حلف اٹھانے اور جھوٹ کے خوف سے ”ملاسمہ“، ایما، ہمہمہ کے ذریعے سے ہوتی۔ ہمہمہ پر مخفی کلام اور ہر اس آواز کو کہتے ہیں جس میں بھاری پن پایا جاتا ہو۔ اور ”بیع الملاسمہ“ کئی طرح سے عمل میں آتی ہے۔ یہ اس طرح ہے کہ ایک لپٹے ہوئے کپڑے کو لایا جائے یا تاریکی میں (کچھ) لایا جائے اور سودا کرنے والا اسے چھوئے اور کپڑے کا مالک کہے: میں تمہارے پاس یہ کپڑا اس شرط پر بیچتا ہوں کہ تمہارا اسے چھو لینا تمہارے دیکھنے کے قائم مقام ہوگا اور جب تم اسے دیکھ لو گے تو پھر تمہیں کوئی اختیار نہ ہوگا۔ دوسری صورت یہ ہے کہ دونوں محض چھو لینے کو بیع قرار دیں، اس کے سوا کوئی اور زائد شرط اس ضمن میں نہ لگائی جائے۔ تیسری صورت یہ ہے کہ دونوں محض چھو دیں، لینے کو اختیار مجلس کے ختم ہونے کی شرط قرار دیں وغیرہ وغیرہ۔ یہ بھی بیع [۲۶۶] کی ان صورتوں میں سے ہے جنہیں اسلام نے باطل قرار دے دیا۔ جیسے بیع ”منابدہ“۔ بیع منابدہ یہ ہے کہ دونوں کسی چیز کے محض

پھینکنے کو بیع قرار دے دیں جیسا کہ ”ملا مسہ“ میں ذکر ہو چکا ہے۔ یا یہ کہ دونوں پھینکنے کو بغیر کسی قسم کی شرط کے بیع قرار دیں یا یہ کہ دونوں پھینکنے کو ”قاطع خیار“ قرار دیں۔

انہی میلوں سے ایک میلہ ”سوق صحار“ ہے صاد مہملہ پر پیش۔ یہ رجب کی دس تاریخ سے پانچ دن کے لیے لگتا تھا۔

انہی میں سے ایک شحر، بروزن منع، ہے۔ یہ عمان سے عدن تک کے ساحل کا نام ہے۔ اسے زیر کے ساتھ (شحر) بھی پڑا جاتا ہے۔ یہ شعبان کے نصف میں لگتا تھا۔ ان مذکورہ بالا میلوں میں بھی دومة الجندل کے میلے کی طرح بیع کنکر پھینکنے یا پتھر ڈالنے سے ہوا کرتی۔

انہی سے ”عدن ابین“ کا بازار ہے۔ شحر سے کوچ کر کے یہاں آ کر اترتے تھے اور عدن یمن کا ایک جزیرہ ہے جہاں ابین نے قیام کیا تھا اور پھر یہ اسی کی طرف منسوب ہو گیا۔ یہاں رمضان تک ان کا میلہ رہتا تھا۔ تجارتی سال اور مختلف قسم کی خوشبوؤں کی خرید و فروخت ہوتی تھی۔

انہی میں سے صنعاء کا بازار ہے۔ جب لوگ عدن اور شحر سے کوچ کرتے تو نصف رمضان سے لے کر آخر رمضان تک صنعاء میں میلا لگتا۔ صنعاء یمن کا عمدہ ترین شہر ہے۔ رنگا ہوا چمڑا اور دھاری دار چادریں یہیں سے دیگر ممالک کو بھیجی جاتی تھیں۔ یہ اشیا معافر کی راہ سے باہر کو جاتی تھیں۔ معافر یمن کا ایک شہر ہے۔ صنعاء کا کچھ ذکر پہلے بھی ہو چکا ہے۔

انہی میں سے ایک حضر موت کا میلا ہے۔ یہ پندرہ ذوالقعدہ کو لگا کرتا تھا۔ کچھ عرب قبائل یہاں آیا کرتے اور کچھ قبائل کسی دوسرے ایسے میلے کی طرف چلے جاتے جو انہی دنوں لگتا۔ اس کا ذکر ہم عنقریب کریں گے۔

انہی میں سے ذوالمجاز کا میلا ہے۔ یہ میلا عرفہ کی جہت میں اور اس کے پہلو ہی میں منعقد ہوتا تھا، ازرقی کے نزدیک بروایت ہشام بن الکلبی یہ عرفہ سے ایک فرسخ کے فاصلے پر بنو ہذیل کا میلا تھا۔ صیحاح

کے مصنف سے یہاں غلطی سرزد ہوئی ہے۔ اس نے صحاح میں کہا ہے کہ ذوالمجاز مینسی کا ایک مقام ہے جہاں عہدِ جاہلیت میں میلا لگتا تھا۔ مگر طبرانی نے مجاہد سے روایت کی ہے کہ عرب عہدِ جاہلیت کے زمانے میں نہ عرفہ میں خرید و فروخت کیا کرتے تھے اور نہ مینسی میں۔

ان میں سے ایک ”سوق مجنّہ“ - میم پر زبر بھی آتی ہے اور زبر بھی۔ میجنّہ مکے کے قریب ایک جگہ کا نام ہے۔ جب ہجرت کے بعد حضرت بلال رضی نے اس کے اشتیاق میں یہ شعر کہا تو ان کی مراد اسی شہر سے تھی:

وَهَلْ أَرْدَنْ يَوْمًا سِيَاهَ مِجَنَّةٍ  
وَهَلْ يَبْدُونُ لِي شَامَةَ وَطْفِيْلٍ

کیا میں کسی روز مجنّہ کے پانیوں پر وارد ہوں گا اور کیا شامہ اور طفیل مجھے (پھر) دکھائی دیں گے

یہاں ایام حج کے قریب میلا لگا کرتا تھا اور بہت سے عرب قبائل یہاں آیا کرتے تھے

[۲۶۷] انھی میں سے ”سوق حُبّاشہ“ ہے۔ حاء مہملہ پر پیش اور باء موحده مخفف ہے اور الف کے بعد شین معجمہ ہے۔ یہ بارق کے علاقے میں اور قنّسونا کی جہت میں تھا۔ قنونا میں قاف پر زبر نون مخففہ پر پیش اور نون کے بعد الف مقصورہ ہے۔ یہ مکے سے یمن کو جاتے ہوئے آتا تھا۔ یہ میلا حج کے موسم میں نہیں بلکہ رجب کے مہینے میں لگا کرتا تھا۔

انھی میں سے ایک سُوق عُنْكَاطُ ہے۔ عین مہملہ پر پیش۔ کف مخفف اور آخر میں ظاء معجمہ ہے۔ منصرف اور غیر منصرف دونوں طرح آیا ہے۔ لحياني کہتا ہے کہ اہل حجاز اسے منصرف بولتے ہیں مگر تمیم کی لغت میں یہ غیر منصرف ہے۔ عربوں کا مشہور میلا ہے بلکہ یہ ان کے بزرگ ترین میلوں اور بازاروں میں سے تھا اور یہ نخلہ اور طائف کے درمیان وادی میں ایک نخلستان ہے۔ مگر نسبتاً طائف کے زیادہ قریب ہے۔

طائف اور اس کے درمیان دس میل کا فاصلہ ہے اور یہ صنعائے یمن کے راستے سے ”قرن المنازل“ سے ایک مرحلے کے فاصلے پر ہے۔ جس مقام پر لوگ اکٹھے ہوتے اسے ابتدا کہتے۔ وہاں کچھ پتھر بھی پڑے ہوتے تھے جن کا لوگ طواف کیا کرتے تھے۔ عرب یہاں خرید و فروخت کرتے، مفاخرت کرتے اور باہم سباحہ و جدال کرتے، شعرا اپنا تازہ کلام سناتے۔ اس میلے کا ذکر بہت سے عرب شعرا کے کلام میں آیا ہے مثلاً حسان کہتے ہیں:

سَأَنْشُرُ إِنْ حَيِّيتُ لَهُمْ كَلَامًا  
يُنَشَّرُ فِي الْمَجَامِعِ مِنْ عُكَاظٍ

اگر میں زندہ رہا تو ان کے سامنے جا کر وہ کلام پڑھوں گا جس کا ذکر عکاظ کی مجلسوں میں عام ہوتا رہے گا

یہیں پر فصیح و بلیغ خطیب خطبہ دیا کرتا۔ ان خطبا میں سے ایک قس بن ساعدہ ایادی ہے، جس نے خاکستری رنگ کے اونٹ پر سوار ہو کر وہاں اپنا مشہور خطبہ دیا۔ یہیں قبائل کے ان شعرا کے سامنے جو یہاں آیا کرتے تھے قصیدے لٹکائے گئے جن کی فصاحت پر انہیں ناز تھا۔ ہر شریف صرف اپنے علاقے و شہر کے بازار میں جایا کرتا تھا سوا سوق عکاظ کے، کہ عرب یہاں ہر جہت سے آیا کرتے تھے۔ چنانچہ قریش، ہوازن، احابیش، عقیل، مصطلق اور دیگر عربوں کے گروہ سبھی یہاں جمع ہو جایا کرتے تھے۔ جس کا کوئی عزیز کسی کی قید میں ہوتا وہ اس کے فدیے کی تدبیر کرتا اور جس کا کوئی مقدس ہوتا وہ حاکم کے پاس نالش لے جاتا۔ اس میلے میں بنی تمیم کے کچھ لوگ منصف بنا کرتے تھے۔ ان میں سے ایک اقرع بن حابس تھا۔ چونکہ یہ میلہ تمام قبائل کے جمع ہونے کی جگہ تھی اسی لیے طریف بن تمیم عنبری کہتا ہے:

أَوْكُلْنَا وَرَدَّتْ عُكَاظَ قَبِيلَتِهِ  
بَعَثُوا إِلَيَّ عَرِيفَهُمْ يَتَوَسَّمُ

۱۔ دیوان حسان میں ان حییت لہم کی بجائے ان بقیت لکھ دیا ہے۔



جب بھی کوئی قبیلہ عکاظ میں آتا ہے وہ اپنا سردار میرے پاس بھیجتا ہے تاکہ وہ اپنی فراست سے مجھے جان لے

فَتَوَسَّمُونِيْ اِنْشِيْ اَنَا ذَاكُمْ  
شَاكِي سِيْلَاحِيْ فِي الْحَوَادِثِ سُعْلَمِ

[۲۶۸] مجھے اپنی فراست سے جان لو۔ میں وہی ہوں، میں مکمل ہتھیار باندھے رہتا ہوں اور حوادث کے وقت نمایاں علامت لگانے ہوئے ہوتا ہوں

تَحْتِي الْاَغْرُ وَفَوْقَ جَيْلِدِيْ نَشْرَةٌ  
زَعْفٌ تَرُدُ السَّيْفَ وَهُوَ مُسْلَمٌ

میرے نیچے آغَرٌ گھوڑا ہوتا ہے اور میری کھال کے اوپر وسیع اور نرم زرہ ہوتی ہے جو تلوار میں دندانے ڈال کر اسے لوٹا دے

اَحْوَالِيْ اَسِيْدُ وَالْهُجَيْمُ وَسَازِنٌ  
وَإِذَا حَلَلْتُ فَحَوْلَ بَيْتِيْ خَضَمٌ

۱۔ یہی شعر صرف قافیے کے تغیر کے ساتھ شرح امالی میں حنظل بن نضلہ کی طرف منسوب کیا ہے۔ وہاں یہ شعر یوں درج ہے:

تَحْتِيْ اَغْرٌ وَفَوْقَ جَيْلِدِيْ نَشْرَةٌ  
زَعْفٌ تَرُدُ السَّيْفَ وَهُوَ مُسْلَمٌ

۲۔ لسان العرب میں یہ شعر کسی کی طرف منسوب نہیں کیا گیا اور

اس شعر میں خَضَمٌ کے معنی ”الجمع الكثير من الناس“ دیے ہیں مگر پھر بعد میں لکھتے ہیں کہ صحاح میں دیا ہے کہ خَضَمٌ

بروزن بَقَمٌ ہے اور یہ عنبر بن عمرو بن تمیم کا نام ہے اور اب یہ لفظ قبیلے کے لیے استعمال ہوتا ہے۔ ابن بری کہتا ہے کہ انہی

معنوں میں طریف بن مالک عنبری کا یہ شعر ہے:

اَحْوَالِيْ فَوَارِسٌ مِنْ اَسِيْدٍ شَجْعَةٌ  
وَإِذَا نَزَلْتُ فَحَوْلَ بَيْتِيْ خَضَمٌ

میرے گرد اُسید ، ہُجیم اور مازن کے قبائل ہوتے ہیں اور جب میں کہیں اترتا ہوں تو میرے گھر کے گرد لوگوں کا ہجوم ہوتا ہے

وَلِكُلِّ بَكْرِيٍّ لَدَىٰ عَدَاوَةٍ  
وَأَبُو رَبِيعَةَ شَانِيٌّ وَ مُحَلِّمٌ

ہر بکری کو مجھ سے عداوت ہے اور ابو ربیعہ اور محلم بھی مجھ سے دشمنی رکھتے ہیں

یہ طریف عربوں کے مشہور بہادروں اور شہسواروں میں سے تھا ، ایک بار اس نے بنی شیبان کے ایک آدمی کو قتل کر دیا ۔ اس کے بعد اس میلے میں آیا تو مقتول کے کسی رشتہ دار نے اسے غور سے دیکھا ۔ طریف نے اس سے اس کا سبب دریافت کیا تو اس نے جواب دیا : میں تجھے پہچانا چاہتا ہوں ۔ ہو سکتا ہے کسی دن میرا اور تمہارا اتفاقاً آنا سامنا ہو جائے تو پھر یا میں تجھے قتل کر دوں گا یا تو مجھے ۔ اس پر طریف نے یہ اشعار کہے تھے ۔ چنانچہ اتفاق سے اس شخص سے طریف کا آنا سامنا ہو گیا اور اس شخص نے طریف کو مار ڈالا اور اس طرح اپنے رشتہ دار کے قتل کا بدلہ لے لیا ۔

عکاظ میں کئی بار جنگیں ہوئیں ۔ اسی لیے دُرید بن الصمم کہتا ہے :

تَغْيَبْتُ عَنْ يَوْمِي عُكَاظَ كَيْلِيهِمَا  
وَإِنْ يَكُ يَوْمٌ ثَالِثٌ أَتَغْيَبُ

میں عکاظ کی دونوں جنگوں میں غیر حاضر رہا اور اگر تیسری جنگ ہوگی تو بھی حاضر نہ ہوں گا

وَإِنْ يَكُ يَوْمٌ رَّابِعٌ لَا أَكُنْ بِيهِ  
وَإِنْ يَكُ يَوْمٌ خَامِسٌ أَتَجْنِبُ

اگر چوتھی جنگ ہوگی تو (جب بھی) میں وہاں نہ ہوں گا اور اگر پانچویں ہوگی تو میں جب بھی الگ ہی رہوں گا

ابو عبیدہ نے ذکر کیا ہے کہ عکاظ میں چار جنگیں ہوئیں ۔ یوم

شمطہ ، یوم العبلاء ، یوم شرب اور یوم الحریرہ یہ سب مقامات عکاظ کے اندر ہیں۔ پھر کہتا ہے کہ شمطہ عکاظ کے علاقے کا وہ مقام ہے جہاں قریش اور ان کے حلیف بنو کنانہ نخلہ کی جنگ کے بعد اترے تھے۔ نخلہ کی لڑائی جنگ فجار کی پہلی لڑائی تھی ، یہ ایک سال پہلے واقع ہوئی تھی کیونکہ بنو کنانہ نے ہوازن اور ان کے حلیف بنی ثقیف وغیرہ سے یہاں کا وعدہ کیا تھا۔ شمطہ کی جنگ میں ہوازن کو فتح اور کنانہ اور قریش کو شکست ہوئی مگر قریش کی طرف سے کوئی قابل ذکر شخص ہلاک نہ ہوا۔ بکر بن عبد مناة بن کنانہ رخم نامی پہاڑ پر جا کر الگ ہو گئے تھے لہذا ان میں سے بھی کوئی قتل نہ ہوا۔

خداش بن زہیر کہتا ہے :

فَبِأَسْلَغَ إِنْ بَلَّغْتَ بِهِمَ هِشَامًا  
وَعَبْدَ اللَّهِ أَبَايَغُ وَالْوَلِيدَا

[۲۶۹] اگر تو اس امر کی خبر پہنچا سکے تو ہشام ، عبد اللہ اور ولید کو پہنچا دینا

بِأَنَّا يَوْمَ شَمَطَةَ قَدَّ أَقْمَسْنَا  
عُمُودَ الْيَدَيْنِ إِنْ لَهْ عُمُودَا

کہ شمطہ کی جنگ میں ہم نے دین کے ستون کو قائم رکھا ہے شک دین کا ایک ستون ہے

پھر ایک سال کے بعد مذکورہ قبائل عکاظ کے پہلو میں عبلاء کے مقام پر ملے مگر پھر ہوازن کو فتح اور قریش اور کنانہ کو شکست ہوئی

خداش بن زہیر کہتا ہے :

أَلَمْ يَبْلُغْكُمْ، أَنَّا جَدَّعْنَا  
لَدَى الْعَبْلَاءِ خَيْشَدَفَ بِالِقِيَادِ

کیا تمہیں خبر نہیں پہنچی کہ ہم نے عبلاء کے مقام پر خندف کو مطیع کر کے ان کی ناک کاٹ ڈالی

ضَرَبْنَاَهُمْ بِبِطْنِ عَكَاظِ حَتَّى  
تَوَلَّوْا طَالِيعِيْنَ سِنِ النَّجَادِ

ہم نے انہیں عکاظ کی وادی میں اس قدر مارا کہ وہ پہاڑی علاقوں  
کی طرف چڑھتے ہوئے بھاگ نکلے

ایک سال کے بعد وہ پھر شرب کے مقام پر ملے۔ یہ نخلہ کی جنگ  
سے لے کر اب تک چوتھی جنگ تھی۔ شرب بھی عکاظ کے اندر شامل  
ہے۔ ان کے یہاں اس سے بڑی جنگ کبھی نہ ہوئی تھی۔ قریش اور  
کنانہ کو غیرت آگئی تھی کیونکہ اس سے پہلے ہوازن دو بار شکست  
دے چکے تھے۔ امیہ کے دونوں بیٹوں ابوسفیان اور حرب اور ابوسفیان بن  
حرب نے اپنے آپ کو جکڑ دیا اور کہا ہم میں سے کوئی بھی اپنی جگہ سے  
نہ ٹلے گا، یہاں تک کہ ہم یا مر جائیں گے یا کامیاب لوٹیں گے۔ چنانچہ  
ہوازن اور تمام کے تمام قبائل قیس کو شکست ہو گئی صرف بنی نصر  
نے ڈٹ کر بنی ثقیف کا ساتھ دیا اس کی وجہ یہ تھی کہ عکاظ ان کا شہر  
تھا اور ان کے نخلستان اور اموال یہیں تھے مگر یہ بھی کچھ نہ کر  
سکے آخر شکست کھائی۔ اس دن ہوازن کا تو قتل عام ہو گیا۔ امیہ بن  
اسکر الکنانی کہتا ہے :

أَلَا سَائِلٌ هَوَازِنَ يَوْمَ لَا قَوَا  
فَوَارِسَ مِّنْ كِنَانَةَ مُعَلَّمِيْنَا

جس دن ہوازن کا بنی کنانہ کے ان شہسواروں سے آنا سامنا ہوا جنہوں  
نے نمایاں نشان لگائے ہوئے تھے اس دن کے متعلق تو ان سے پوچھ  
(کہ ان پر کیا گزری تھی)

۱۔ امیہ بن الاسکر : امیہ بن حرثان بن الاسکر۔ انہوں نے جاہلی زمانہ  
بھی اور اسلامی زمانہ بھی پایا یعنی مخضرم تھے۔ اصابہ میں ان کے  
سوانح موجود ہیں۔ (شرح امالی : ۱۲۰)

لَدَى شَرَبٍ وَقَدْ جَاشُوا وَجُسُنَا  
أَفَاوَعِبَ فِي النَّفِيرِ بَنُو بَيْنَا

شرب کے مقام پر وہ بھی جوش میں آ گئے اور ہم بھی جوش میں آ گئے۔ ہارے باپ کی تو تمام کی تمام اولاد جنگ کے لیے نکل آئی تھی نیز کہتا ہے :

قَتَمِي اللَّذْوُ بَعُكَظٍ طَيْرُؤْ شَرَرَا  
مِنْ رُؤْسِ قَتَمِيكَ ضَرَبَا بِالْمَصَاقِيلِ

میری قوم تو وہ قوم ہے جس نے عکاظ میں تمہاری قوم کے سروں سے صیقل شدہ تلواریں مار مار کر شرارے نکالے تھے

[۲۷۰] ایک سال بعد "حریرہ" کے مقام پر یہ ایک دوسرے کے

پھر مقابل ہوئے۔ حریرہ عکاظ کے قریب سیاہ پتھروں والا ایک قطعہ ارض ہے جو باد جنوب کے چلنے کی جگہ کے ساتھ ملی ہوئی ہے۔ اس لڑائی میں ہوازن کو قریش اور کنانہ پر فتح ہوئی۔

ایک قول کے مطابق یہ میلا یکم ذوالقعدہ سے لے کر بیس ذوالقعدہ تک لگا کرتا تھا۔ اس کے بعد وہ مکہ روانہ ہو جاتے اور عرفات میں قیام کیا کرتے۔ پھر مناسکِ حج ادا کرنے کے بعد اپنے اپنے وطن کو لوٹ جاتے۔ ایک اور قول کے مطابق وہ سارے کا سارا شوال کا مہینہ یہاں قیام کیا کرتے۔ ان دو اقوال کے علاوہ اور بھی مختلف اقوال پائے جاتے ہیں۔ شاید اس اختلاف کی وجہ یہ ہو کہ عربوں کے یہاں سال کے شمار کرنے میں اختلاف پایا جاتا تھا یا اس لیے کہ اس میلے میں قیام کرنے کے معاملے میں بھی قبائل میں اختلاف تھا۔ قبائل العرب کے مصنف کی رائے یہ ہے کہ عرب نصف ذوالقعدہ سے لے کر آخر ذوالقعدہ تک یہاں قیام کیا کرتے تھے اور جب ذوالحجہ کا چاند دکھائی دیتا تھا تو ذوالمجاز پہنچ جاتے تھے۔ ذوالمجاز جیسا کہ ذکر ہو چکا عکاظ کے قریب واقع ہے اور یہاں ترویہ یعنی آٹھویں ذوالحجہ تک میلا لگا رہتا ہے۔ اسے

۱ - يُقْتَالُ أَوْعِبَ الْقَوْمُ : خَرَجُوا وَاتَمَّ يَبْقَ مِنْهُمْ أَحَدٌ

یوم الترویہ اس لیے کہا گیا کہ اس دن (یہ لوگ) سیر ہو کر پانی پی لیا کرتے اور ساتھ بھی لے لیا کرتے تھے یا اس لیے کہ ابراہیم علیہ السلام نے اس دن اپنے خواب پر غور و فکر کیا، نویں کو ان پر حقیقت واضح ہو گئی اور دسویں کو اس پر عمل کیا۔ اس کے بعد (یہ لوگ) منیٰ جاتے تھے، ”سوق نطاۃ“ خیبر میں لگتا۔ نطاۃ خیبر میں ایک چشمہ یا قلعہ ہے۔

اور ان میں سے ایک سوق حَجْر - حاء مہملہ پر زبر اور جیم ساکن - عاشوراء سے لے کر آخر محرم تک - یہ میلے عہدِ اسلام میں بھی بدستور سابق لگتے رہے تاآنکہ سب سے پہلے سوق عکاظ لگنا بند ہوا۔ یہ ۵۱۲۹ کی بات ہے، جب حرورِیٰ خارجی مکے میں مختار بن عوف کے ہمراہ بغاوت کا علم بلند کر کے نکلے۔ انہوں نے اس میلے کو لٹوٹا۔ چنانچہ یہ میلہ آج تک بند چلا آ رہا ہے۔ یہ میلہ واقعہ فیل سے پندرہ سال بعد لگنا شروع ہوا تھا۔ مذکورہ بالا اسواق میں سے سب سے آخر میں بند ہونے والا بازار سوق حباشہ ہے۔ یہ میلہ ۵۱۹۷ میں داؤد بن عیسیٰ بن موسیٰ عباسی کے زمانے میں بند ہوا۔ حقیقتِ حال اللہ کو ہی معلوم ہے۔

## زمانہ جاہلیت میں عربوں کے اجتماعات

ان میلوں کے علاوہ ان کے یہاں کئی قسم کے اجتماع ہوتے تھے [۲۷۱] جن کا مکمل ذکر اس جگہ نہیں کیا جا سکتا۔ بعض اجتماع صرف اُنس اور تفریح اور گزشتہ جنگوں اور واقعات کی یاد تازہ کرنے، شعر سنانے اور دیگر ایسے امور کے لیے ہوتے جن سے طبیعت کو فرحت حاصل ہو اور یہ حال بالعموم رات کے وقت، استراحت کے بعد اور اطمینان قلب سے ہی ہو سکتا ہے جیسا کہ لفظ ”سامرہ“ سے معلوم ہوتا ہے۔ کیونکہ ”سمر“ رات کے وقت گفتگو اور باتیں کرنے کو کہتے ہیں۔ عربوں کی کیا بات ہے ان میں اس قدر دقیق غور و فکر

۱۔ بلوغ الارب میں الحرویه چھپا ہے اسے الحتروریتہ پڑھیں۔

پایا جاتا ہے کہ انسان کو حیرت ہوتی ہے۔ اس لیے کہ دن کا وقت بالخصوص صبح کا وقت دوڑ دھوپ کرنے، معاش کی تلاش، زندگی کی مصلحتوں کو پورا کرنے، روزی کمانے اور اپنی حالت کو بہتر بنانے کا وقت ہوتا ہے۔ عرب اس وقت کے دوران میں اپنی مصلحتوں اور کام کاج کے لیے دوڑ دھوپ کرتے اور اسے کھیل کود، بے کار بیٹھنے اور گپیں ہانکنے میں بسر نہ کرتے تھے۔ یہ لہر بہارے زمانے کے بالکل برعکس ہے اس لیے کہ ان لوگوں کو بری عادتیں پڑی ہوئی ہیں، لہذا تو دیکھے گا کہ یہ لوگ اپنا قیمتی وقت بے کار امور میں صرف کر دیتے ہیں۔ یہی وجہ ہے کہ یہ ہر قسم کی فضیلت حاصل کرنے کے معاملے میں پیچھے رہ گئے ہیں اور عالی صفات اور اچھے اخلاق سے محروم ہیں۔ درحقیقت معاملہ تو اللہ کے ہاتھ میں ہے۔ اگلے وقتوں کے عربوں نے تو اپنے کارناموں اور قابلِ فخر باتوں سے دفتر بھر دیے تھے۔ جب اکٹھے ہوتے تھے تو مجلس کی ایک جانب حلقہ بنا لیتے تھے، حلقے کے درمیان وہ شخص بیٹھتا تھا جو سب سے زیادہ باسرف بزرگ ہوتا تھا۔ جب کوئی شخص کسی عجیب حادثے یا کسی عجیب بات کا ذکر کرنا چاہتا تو وہ لوگوں کو اُٹھ کر اسی طرح سناتا جس طرح ایک خطیب خطبہ دیتا ہے اور جب کوئی شخص بات کرتا تو وہ تقریر کے دوران میں اپنی داڑھی کو چھوتا اور پھر گفتگو کرتے کرتے داڑھی کو مٹھی میں لے لیتا۔ یہ عربوں کا ایک طرز اور ایک عادت تھی، اسی طرح باہم گفتگو میں بھی ایک شخص دوسرے کی داڑھی کو پکڑ لیتا تھا۔ اُن کے اعتقاد میں اسے ایک طرح کی باہمی مہربانی خیال کیا جاتا تھا، جیسا کہ خطابی نے شرح سنن میں بیان کیا ہے۔

بعض اجتماع جنگ کی تدبیر یا کسی قوم پر غارت ڈالنے کے متعلق مذاکرہ اور مشورہ کرنے کے لیے منعقد ہوتے تھے۔ کیونکہ وہ ان امور کے ضمن میں صرف اسی وقت حرکت کرتے تھے جب ان کے اہل حل و عقد مخصوص مقام پر جمع ہو کر فیصلہ کر لیتے، مثلاً یہ کہ ان امور کی ذمہ داری اٹھانے والا اس کے لیے ایک خیمہ لگاتا جیسا کہ بیان کیا جا

چکا ہے ، پھر اجتماع کے وقت مذاکرے کا دور چلتا اور جو رائے قرار پا جاتی اس کے مطابق عمل کیا جاتا اور پھر کوئی شخص اس امر میں پیچھے نہ رہتا تھا ۔

بعض اجتماع مقدمات ، دعووں اور ان کے باہمی جھگڑوں کے فیصلہ کرنے کے لیے عمل میں آتے تھے ۔ بعینہ اسی طرح جس طرح وہ دارالندوہ میں ۔ دارالندوہ قصی بن کلاب کا گھر تھا ۔ اسی نے اسے بنایا تھا ۔ اس کا دروازہ مسجد کعبہ کی طرف رکھا تھا ۔ قریش قصی کے طرز سے برکت حاصل کرنے کے لیے اسی گھر میں اپنے معاملات کا فیصلہ کیا کرتے تھے ، چنانچہ کسی عورت یا مرد کی شادی ہونا ہوتی تو اسی گھر میں ہوتی ۔ [۲۷۲] کوئی مرحلہ درپیش ہوتا اور اس کے متعلق مشورہ کیا جاتا تو اسی گھر میں ، کسی غیر قبیلے کے خلاف جنگ کا جھنڈا اٹھانا ہوتا تو اسی گھر میں اٹھایا جاتا تھا ، اسی جھنڈے کو قصی کی اولاد میں سے کوئی شخص اٹھاتا تھا ۔ اگر قریش کی کوئی لڑکی اس عمر کو پہنچتی کہ اسے قمیص پہنائی جائے تو اسے یہیں قمیص پہنائی جاتی ، اس طرح کہ اس گھر میں قمیص کو پہاڑ کر (تیار کیا جاتا) اور وہ پہنتی ، پھر اسے اس کے لہر والوں کے پاس لے جاتے ۔ ہر بچے کے ختنے بھی یہیں ہوتے ہر طرح کے جھگڑوں کے فیصلے بھی اسی گھر میں ہوتے ۔

کابی کہتا ہے کہ یہ پہلا گھر ہے جو مکے میں بنایا گیا اس کے بعد یکے بعد دیگرے رہنے کے لیے لوگوں نے اپنے اپنے گھر بنا لیے اور جوں جوں اسلام کے زمانے کے قریب پہنچتے گئے توں توں ان کی قوت اور تعداد بڑھتی گئی تاآنکہ تمام عرب ان کا مطیع ہو گیا ۔ قریش میں قصی کا حکم ایک قسم کا دین بن گیا جس کی لوگ تابعداری کرتے تھے ۔ اسی گھر کا نام ندوہ اسی لیے پڑا کہ لوگ خیر و شر کے لیے یہاں جمع ہوتے تھے ۔ قاموس میں ہے : نادِیٌ - ندوۃ اور منتدای کے معنی قوم کی وہ مجلس جو دن کے وقت قائم ہو " یا " مجلس جب تک لوگ اس میں جمع رہیں " ۔ کعبے کے گرد قریش کی کئی ایک مجالس تھیں جن میں ان کا اجتماع ہوا کرتا جیسا کہ سیرت ہشامیہ میں لکھا



ہے۔ ان مجالس میں وہ اپنے خاص معاملات کے متعلق مذاکرہ کیا کرتے تھے۔ عبدالمطلب کعبے کے سایے میں بیٹھا کرتے تھے۔ وہاں خاص ان کے لیے ایک فرش بچھا دیا جاتا تھا۔ جس پر ان کے احترام اور تعظیم کی وجہ سے کوئی دوسرا نہ بیٹھ سکتا تھا۔ رسول اللہ صلی اللہ علیہ وسلم ابھی بچے ہی تھے کہ اپنے دادا کے پہلو میں بیٹھ جایا کرتے تھے۔ عبدالمطلب کسی شخص کو انہیں روکنے کی اجازت نہ دیتے تھے۔ فرمایا کرتے تھے: میرے اس بیٹے کی بڑی شان ہوگی چنانچہ ایسا ہی ہوا بلکہ ان کے تصور اور ان کی امید سے کہیں بڑھ کر ہوا۔

بعض اجتماعات ثواب یا نصیحت حاصل کرنے کی غرض سے منعقد ہوتے تھے، ایسے ہی جیسے قریش عہد جاہلیت میں کعب بن لؤی بن غالب کے پاس ہر جمعے کے دن اکٹھے ہو جایا کرتے تھے۔ کعب ابنحضرت صلی اللہ علیہ وسلم کے ساتویں دادا ہوتے ہیں۔ کعب قریش کو خطبہ دیتے اور زبیر بن بکر کی روایت کے مطابق یوں کہا کرتے تھے:

اما بعد! سنو، سمجھو، سیکھو، جانو، رات تاریک ہے، دن صاف، زمین بچھونا ہے، آسمان چھت، پہاڑ میخیں، اور ستارے علامات، [۲۷۳] پہلے لوگ اور پچھلے لوگ سب ایک جیسے ہیں۔ صلہ رحمی کرو اور بیاہ اور شادی کی وجہ سے جو رشتہ داری قائم ہو اس کا تحفظ کرو۔ اپنے مالوں کو بار آور کیا کرو۔ کیا تم نے کسی مرنے والے کو واپس آتا دیکھا یا مردے کو پھر زندہ ہوتے دیکھا۔ گھر تمہارے آگے ہے۔ ظن اس طرح نہیں جس طرح تم کہتے ہو۔

کعب بعثت نبی اکرم صلی اللہ علیہ وسلم کا ذکر کیا کرتا تھا اور انہیں بتایا کرتا تھا کہ وہ نبی اس کی اولاد میں سے ہوگا چنانچہ انہیں اس نبی کی تابعداری کا حکم دیتا اور کہتا: اپنے حرم کو آراستہ کرو، اس کی تعظیم کرو، عنقریب اس کی بہت بڑی شان ہوگی اور یہاں سے ایک نبی کریم نکلے گا۔ پھر یہ شعر پڑھتا:

نَهَارٌ وَلَيْلٌ، كُلُّ أَوْبٍ تَجَاذُبُ،  
سَوَاءٌ عَلَيْنَا لَيْلُهَا وَنَهَارُهَا

دن اور رات کا ہر بار لوٹنا ایک قسم کی کھینچا تانی ہے - ہمارے لیے رات کیا اور دن کیا دونوں یکساں ہیں

يَتَوَبَّانِ بِبِالْأَحْدَاثِ حَيْثُ تَأْوَبَا  
وَبِالِنِّعَمِ الضَّافِي عَسَيْنَا مُتَوَرِّهًا

یہ دن اور رات جب دونوں لوٹتے ہیں تو حوادث کے ساتھ لوٹتے ہیں اور ان کے پردوں میں ہمارے لیے کثرت سے نعمتیں آتی ہیں

اصْرُوفٌ وَ أَنْبَاءٌ تُثْقَلُ بِأَهْلِيهَا  
لَهَا عُقْدٌ مَا يُسْتَحَلُّ مَرِيْرُهَا

(یہ دن رات) گردشیں اور خبریں ہوتی ہیں جو دنیا کے لوگوں کو الٹی پلٹی رہتی ہیں - ان گردشوں کی گرہوں کو کوئی کھول نہیں سکتا

عَلَى غَفْلَةٍ يَأْتِي النَّبِيَّ مُحَمَّدٌ  
فِيْخَبِرُ أَخْبَارًا صَدُوقًا خَبِيْرُهَا

نبی محمد صلی اللہ علیہ وسلم اچانک آ جائیں گے اور وہ خبریں بتلائیں گے جن کا جاننے والا سچا ہوگا

پھر کہتا : اللہ کی قسم اگر میں ان دنوں کان ، آنکھ ، ہاتھ اور پاؤں رکھتا ہوں تو اونٹ کی طرح محنت کروں گا اور نر اونٹ کی طرح تیز چلوں گا - پھر کہتا ۲ ہے

يَا لَيْتَنِي شَاهِدٌ فَحَوَاءَ دَعْوَتِهِ  
حِينَ الْعَشِيْرَةُ تَبْغِي الْحَقَّ خِيْلَانَا

۱ - الروض الانف ( ۱ : ۲۶۹ ) میں یہ مصرع یوں دیا ہے :

صروف رأيناها تقلب أهلها -

۲ - نیز ملاحظہ ہو الروض الانف : ۱ : ۶ : ۲۶۹ -

کاش میں اس کی دعوت کے مفہوم کو جانوں ، جب اس کا قبیلہ حق کی طرف داری چھوڑ دینے کا ارادہ کرے گا۔ یہ بات ان الہامی ادراکات میں سے ہے جن کو عقلیں تصور میں لاتی ہیں اور وہ صحیح ثابت ہوتے ہیں۔ نفوس جن کا تصور کرتے ہیں اور وہ حقیقت کا روپ دھار لیتے ہیں۔ کہا جاتا ہے کہ اس نے یوم عروبہ کا نام یوم الجمعہ رکھا تھا اور اسے وہ صورت دی جو آج بھی مروج ہے کیونکہ جمعہ کے دن لوگ اکھٹے ہوتے ہیں۔ ان کے ہاں اتوار کو اول ، پیر کو آہٹون ، منگل کو جبار ، بدھ کو دبار ، جمعرات کو سؤنس ، جمعہ کو عروبة اور ہفتہ کو شیار کہا کرتے تھے۔ آہٹون کو اوہن اور اوہند اور شیار کو شیار (زبر اور زیر دونوں طرح) بھی کہا گیا ہے۔ کسی نے ان کو یوں نظم کر دیا ہے :

أَوْتَمِلُّ أَنْ أَعِيشَ وَأَنْ يَتَوَسَّى  
بِتَأْوِيلِ أَوْ بِتَأْهُونِ أَوْ جَبَّارِ  
أَوْ التَّالِيِ دَبَّارِ فَإِنْ أَفْتَهُ  
فَمَوْنِسِ فَالْعَرُوبَةِ أَوْ شِيَارِ

[۲۷۴] یعنی میں دنیا میں باقی اور زندہ رہنا چاہتا ہوں اور انھی دنوں میں سے ایک نہ ایک دن مجھے ضرور مر جانا ہے اور یہ ایک احمقانہ خیال ہے۔ دانش مند کو چاہیے کہ وہ دنیا میں باقی رہنے کی امید رکھے کیونکہ ہو سکتا ہے کہ ہفتہ کا ہر دن انسان کی زندگی کی انتہا ہو اور اسی دن عمر کا خاتمہ ہو۔

اسی طرح عربوں نے دن اور رات کی ساعتوں کے وہ نام رکھے ہیں

- ۱۔ یہ شعر لسان العرب (مادہ عرب) میں یوں تحریر ہے :
- يَالَيْتَنِي شَاهِدُ فِجْوَاءِ دَعْوَتِهِ  
إِذَا قَرِيشُ تَبَغَى الخَلْقَ خِيْلَانَا  
لسان العرب میں الخلق لکھا ہے اسے الحق ہونا چاہیے۔

جو عام متعارف نہیں ہیں اور یہ نام یہ ہیں ذرورہ<sup>۱</sup> پھر بزوغ<sup>۲</sup> پھر ضُحیٰ پھر غزالہ پھر ہاجرہ پھر زوال پھر دلوک<sup>۳</sup> پھر عصر پھر اُصیل پھر صَبُوب پھر حُدُور<sup>۴</sup> پھر غروب - یوں بھی کہا جاتا ہے: بکور پھر شروق پھر اشراق پھر رُاد پھر ضُحیٰ پھر مَسُوع پھر ہاجرہ پھر اُصیل پھر عصر پھر طَفَل پھر عَشیٰ پھر غروب - ابن النحاس نے اپنی کتاب ”صناعته الكتاب“ میں ان دونوں روایتوں کا ذکر کیا ہے۔

کہا جاتا ہے کہ سب سے پہلے آدم علیہ السلام نے دن کو بارہ گھنٹوں میں تقسیم کیا اور اس امر کا اپنی اس وصیت میں ذکر کیا جو انہوں نے اپنے بیٹے شیث کو کی - اُس میں بتایا کہ ہر ساعت میں اس پر کون سا عمل فرض ہے اس کے لیے کیا عبادت مقرر کی گئی ہے۔

رات کی ساعات یہ ہیں - شاہد پھر غسقی پھر عتمہ پھر فحمہ پھر سوہنی پھر قطع پھر جوہر پھر عبکہ پھر تباشیر پھر فجر اول پھر معترض پھر اسفار۔

لغت کی کتابوں میں رات اور دن کی ساعات کے اور نام بھی دیے گئے ہیں - ان کتابوں کی طرف رجوع کریں - اسی طرح اہل عرب مہینوں کے بھی کچھ اور ہی نام رکھا کرتے تھے - یہ نام وہ نہیں جو آج ہم جانتے ہیں - ان شاء اللہ ان کا ذکر نسییٰ کی بحث میں آئے گا۔

- ۱ - بلوغ الارب میں درود دال مہملہ کے ساتھ مرقوم ہے وہ غلط ہے۔
- ۲ - بلوغ الارب میں بزوع عین مہملہ کے ساتھ درج ہے وہ غلط ہے۔
- ۳ - بلوغ الارب میں دلول مکتوب ہے وہ غلط ہے۔
- ۴ - بلوغ الارب میں حدود (آخر میں دال) کے ساتھ تحریر ہے وہ غلط ہے۔

کہا جاتا ہے کہ عروبہ کا نام جمعہ اس لیے پڑا کہ انصار نے کہا : کہ یہودیوں کا ہر چھ دن کے بعد ایک دن وہ ہوتا ہے جس میں وہ اکٹھے ہوتے ہیں۔ اسی طرح عیسائیوں کے ہاں ہے۔ آؤ ہم بھی ایک دن مقرر کر لیں جس میں اکٹھے ہو کر اللہ کا ذکر کیا کریں اور نماز پڑھیں۔ پھر کہا ہفتہ تو یہودیوں کا ہے اتوار عیسائیوں کا لہذا عروبہ کا دن ہی مقررہ کر لیا جائے، لہذا وہ سعد بن زرارہ کے ہاں اکٹھے ہوئے۔ اس نے اس دن دو رکعت نماز باجماعت ادا کی اور انہیں وعظ کیا لہذا انہوں نے اس دن جمع ہونے کی وجہ سے اس کا نام جمعہ رکھ لیا۔ اس پر اللہ تعالیٰ نے سورہ جمعہ نازل کی۔ یہ اسلام کا پہلا جمعہ تھا۔ لیکن پہلا جمعہ جو آنحضرت صلی اللہ علیہ وسلم نے پڑھایا وہ یوں تھا کہ جب آپ ہجرت کر کے مدینہ تشریف لائے تو آپ بنی عمرو بن عوف کے ہاں اترے اور ان کے ہاں پیر، منگل، بدھ اور جمعرات کا دن قیام کیا اور مسجد کی بنیاد رکھی، پھر جمعہ کے دن مدینے کی طرف روانہ ہو گئے۔ جب بنی سالم بن عوف کی وادی کے وسط میں پہنچے تو نماز کا وقت آ گیا آپ نے خطبہ دیا اور جمعہ کی نماز پڑھائی۔

[۲۷۵] سہیلی نے سیرۃ نبوی کی شرح میں بیان کیا ہے کہ اس دن کو پیشتر اس کے کہ انصار جمعہ کی نماز ادا کریں جمعہ ہی کہا جاتا تھا۔ اور چونکہ اس دن خلق آدم کو جمع کیا گیا لہذا اس دن کا یہ نام پڑ گیا۔

اہل لغت کہتے ہیں : سبت کے معنی دائیے کے ہیں۔ یوم السبت اسی سے نکلا ہے کیونکہ اس دن خلق انبیا کا سلسلہ منقطع ہوا۔ (گویا ہر شے کی تخلیق مکمل ہو گئی)۔

یہ بھی بیان کیا جاتا ہے کہ یہ اسماء متداولہ اہل کتاب سے

۱۔ لسان العرب کے یہ الفاظ ہیں (مادہ ج م ع) وروی عن ابن عباس رضی اللہ عنہما انہ قال : انما سُمیَ یوم الجمعة لان اللہ تعالیٰ جمع فیہ خلق آدم صلی اللہ علی نبینا وعلیہ وسلم۔

مروی ہیں اور عرب مستعربہ نے اہل کتاب کے پڑوسی ہونے کی وجہ سے یہ نام ان سے لے لیے تھے۔ ان سے پہلے لوگوں کو صرف وہ نام معلوم تھے جو عرب عاربہ نے یا جو سریانیوں نے رکھے ہوئے تھے۔ وہ نام یہ ہیں۔ ابجد<sup>۱</sup>، ہوز<sup>۲</sup>، حطی<sup>۳</sup>، کلمن<sup>۴</sup>، سعفص<sup>۵</sup>، قرشت<sup>۶</sup> مگر ساتویں کا ذکر نہیں کیا۔ اور انہوں نے ذکر کیا ہے کہ یہ ان دنوں کے نام ہیں جن میں اللہ تعالیٰ نے تمام مخلوقات کو خواہ علوی ہو خواہ سفلی پیدا کیا تھا۔ یہ قول ابن النحاس کی کتاب میں بھی موجود ہے۔ یوں معلوم ہوتا ہے کہ سمیلی نے اسی سے نقل کیا ہے۔

بعض اجتماع حلف اور معاہدے کے لیے منعقد ہوتے تھے، چنانچہ جب قریش میں سرداروں کی کثرت ہو گئی اور ان میں ریاست (کی ذمہ داری) پھیل گئی اور انہوں نے باہمی کھینچا تانی اور ایک دوسرے پر غلبہ پانے کی خواہش کا مشاہدہ کیا جسے کوئی طاقتور بادشاہ بھی نہ روک سکتا تھا تو انہوں نے ایک معاہدہ کیا جس میں یہ قرار پایا کہ دست درازی کو روکا جائے اور مظلوم کو ظالم سے اس کا حق دلایا جائے۔ چنانچہ جیسا کہ زبیر بن بکار نے بیان کیا ہے اس کا سبب یہ تھا کہ بنی زبید کا ایک آدمی یمن میں سے عمرہ کرنے کی نیت سے مکے آیا۔ اس کے ساتھ کچھ مال تجارت بھی تھا جسے بنی سہم کے ایک شخص نے اس سے خرید لیا۔ کہا جاتا ہے کہ یہ شخص العاص بن وائل تھا۔ مگر اس نے اس شخص کا حق ادا کرنے سے انکار کر دیا۔ اس لیے زبیدی نے اپنا مال و متاع مانگا، اس نے نہ دیا، اس پر اس شخص نے حجر پر کھڑے ہو کر بلند آواز سے یہ شعر کہے:

يَا آلَ قُصَيِّ ۳ لِمَ ظَلُمْتُمْ بِيضَاعَتَهُ  
بِبَطْنِ مَكَّةَ نَائِي الدَّارِ وَالنَّفَرِ

اے آل قصی جس شخص کے مال تجارت پر مکے کی وادی میں دست درازی کی گئی ہے اس کی فریاد کو پہنچو

۲۔ الروض الانف میں یال قُصَيِّ کی بجائے یا آل فیہیر منقول ہے

کیونکہ اس شخص کا گھر اور اس قوم کے لوگ اس سے دور ہیں

وَأَشْعَثَ مُحْرَمٍ لَمْ تَقْضِ حُرْمَتُهُ  
بَيْنَ الْمُقَامِ وَبَيْنَ الْحِجْرِ الْحَجَرِ

ایک شخص جو پریشان ہو ہے اور احرام باندھے ہوئے ہے  
مگر اس نے احرام (کے حق) کو مقام ابراہیم، حجر (حطیم) اور  
حجر اسود کے درمیان پورا ادا نہیں کیا

أَقَائِمٌ مِّنْ بَنِي سَهْمٍ بِبَيْتِهِمْ  
أَوْ ذَاهِبٌ فِي ضَلَالٍ مَّالٌ مُّعْتَمِرٌ

کیا بنی سہم کے لوگ اپنے عہد پر قائم ہیں یا یہ کہ عمرہ کرنے  
والے کا مال یونہی ضائع چلا جائے گا

اس کے بعد قیس بن شبیبہ سلمی نے ابی بن خلف کے ہاتھ مال بیچا  
اس نے (قیمت ادا کرنے سے) انکار کر دیا، اور اس کا حق مار لیا۔ قیس  
نے بنی جمع کے ایک شخص سے پناہ طلب کی مگر اس نے اسے پناہ نہ دی  
تو قیس نے یہ شعر کہے :

يَا آلَ قُصَيٍّ كَيْفَ هَذَا فِي الْحَرَمِ  
وَحُرْمَةِ الْبَيْتِ وَأَحْلَافِ الْكُرَمِ  
أَظْلَمَ مَنْ لَا يَمْنَعُ عَنِّي الظُّلْمِ

اے آل قصی حرم کے اندر یہ کیسے روا ہے۔ قسم ہے کعبے کی  
حرمت کی اور کرم کے حلیفوں کی کہ جو شخص مجھ پر وارد ہونے

۱۔ الروض الانف (۱ : ۹۱) میں یہ شعر یوں ہے :

وَمُحْرِمٍ اشْعَثَ لَمْ يَقْضِ عَمْرَتَهُ  
يَا لِلرِّجَالِ وَبَيْنَ الْحَجْرِ وَالْحِجْرِ

۲۔ الروض الانف میں اس شعر کی بجائے یہ شعر دیا ہے :

ان الحرام ليمن تمت كرامته  
ولا حرام ليشوب الفاجر القدير

والے ظلم کو نہیں روکے گا گویا خود اس نے بھی مجھ پر ظلم کیا

اس پر عباس بن مرداس السلمی نے اس کے جواب میں یہ شعر کہے :

إِنَّ كِتَانَ جَارِكَ لَمْ تَنْفَعَكَ ذِمَّتُهُ  
وَقَدْ شَرِبْتَ بِكَأْسِ الذُّلِّ أَنْفَاسًا

[۲۷۶] اگر تیرے پناہ دہندہ کے عہد و پیمانے نے تجھے کوئی فائدہ نہیں پہنچایا تو پھر تیری زندگی ذلت کے پیالے سے (پانی یا شراب) پینے کے مترادف ہے

فَاتِ الْبُسُوتِ وَكُنْ مِنْ أَهْلِهَا صَدَدًا  
لَا تَلْقَ تَأْدِيبَهُمْ فُحْشًا وَلَا بَأْسًا

تو قریش کے شریف خاندانوں کے پاس آ، مکے کے باشندوں سے کنارہ کر لے، تو ان شرفا کے آداب میں کسی قسم کی فحش یا تکلیف دہ بات نہ پائے گا

وَمَنْ يَكُنْ بَيْنَاءَ الْبَيْتِ مُعْتَصِمًا  
يَلْقَ ابْنَ حَرْبٍ وَيَلْقَ الْمَرْءَ عَبَّاسًا

اور جو شخص بیت اللہ کے صحن میں پناہ لے گا وہ وہاں ابن حرب اور عباس کو پائے گا

اقومى قريش باخلاق مكملة  
بالمجد والحزم ماعاشا وماساسا

۱ - میرے خیال میں یہ دونوں شعر یوں ہونے چاہئیں :

قومی قریش باخلاق مکملہ  
والمجد يضرب أخساسا واسداسا  
ساقی الحجیج وهذا ناشرفلج  
بالمجد والحزم ماعاشا وماساسا



میری قوم قریش کامل اخلاق کی مالک ہے جب تک یہ لوگ زندہ ہیں اور بااقتدار ہیں شرف و دانش کو ہاتھ سے نہ جانے دیں گے ،

سَاقِيِي الْحَجِيِيَجِ وَهَذَا تَشَارُفٌ فَلِيِيَجِ  
وَالْمَجْدُ يُورِثُ أَخْمَامًا سَاءً وَأَسْدَاسًا

ایک تو وہ ہے جو حاجیوں کو پانی پلاتا ہے (یعنی عباس) اور دوسرا (ابو سفیان بن حرب) جو جہنڈا کمیابی سے پھیلاتا ہے اور بزرگی وہ شے ہے جو پانچویں اور چھٹے حصے کا وارث بنا ہی دیتی ہے

اس پر ابو سفیان اور عباس دونوں اٹھ کھڑے ہوئے۔ چنانچہ اس شخص کا مال واپس کر دیا گیا پھر قریش کے مختلف بطن اکٹھے ہوئے اور انہوں نے عبداللہ بن جدعان کے گھر میں اس بات پر حلف اٹھایا کہ مکے کے اندر کسی پر ظلم نہ ہونے دیں گے۔ ظالم کو روکیں گے اور مظلوم کا حق دلوائیں گے۔ آنحضرت صلی اللہ علیہ وسلم نبوت (کے منصب پر فائز ہونے) سے پہلے ان کے ساتھ تھے۔ اس وقت آپ کی عمر پچیس سال تھی۔ حلف الفضول عبداللہ بن جدعان کے گھر میں لی گئی۔ اس کیفیت کا ذکر کرتے ہوئے آنحضرت صلی اللہ علیہ وسلم نے فرمایا تھا : میں حلف الفضول کے وقت عبداللہ بن جدعان کے گھر میں موجود تھا۔ میں اس حلف کے عوض میں سرخ اونٹوں کو بھی لینا پسند نہ کروں گا اور اگر اسلام آ چکنے کے بعد بھی مجھے اس قسم کی کسی چیز کی طرف دعوت دی جائے تو میں اس دعوت کو قبول کروں گا۔ ازاں بعد آپ نے اس حلف کا سارا قصہ بیان کیا۔ اسلام کے آنے سے اس قسم کی (باعث خیر) باتوں کو اور تقویت حاصل ہوتی ہے۔ قریش کے کسی شاعر نے اسی حلف کے متعلق کہا ہے :

تِيْمَ بْنَ مَرْءَةَ اِنْ مَاتَتْ وَهَاشِمَا  
وَزُهْرَةَ الْخَيْرِ فِي دَارِ ابْنِ جُدْعَانَ

اگر تو تیم بن مرہ ، ہاشم اور زہرہ الخیر سے ابن جدعان کے گھر میں درخواست کرے (تو تجھ پر واضح ہو جائے گا کہ)

سُتَحَالِفِيْنٌ عَلَي النَّدَايِ ۱ مَآغَرَةً دَت  
وَرَقَاءُ ۲ فِي ۱ فَتَسَن سِن ۱ جِذَعِ كُتْمَانَ ۲

ان لوگوں نے پکارنے والے کی پکار پر (مدد کو آنے کے لیے) حلف اٹھا رکھا ہے ، جب تک کبوتری کتان کے کھجور کے پیڑوں کی شاخوں پر گائی رہے گی (یہ اسی طرح مدد کو آنے رہیں گے)

یہ اگرچہ ایک جاہلی فعل تھا جس کی اس وقت سیاسی ضرورت محسوس کی گئی تھی مگر آنحضرت صلی اللہ علیہ وسلم کی موجودگی کی وجہ سے نیز جو کچھ آپ نے اس کی تائید میں فرمایا ہے اس کی وجہ سے یہ ایک شرعی حکم اور نبوی فعل بن گیا ۔

یا جس طرح قریش اُس حلف کے لیے جمع ہوئے جو حلف المطیبین کے نام سے مشہور ہے ۔ ہم مکے کے بیان میں اس کی طرف اشارہ کر چکے ہیں ۔ سیرۃ ابن ہشام میں ابن اسحاق سے نقل کرتے ہوئے اس حلف کا یوں بیان دیا ہے :

جب قصی کی وفات ہوئی تو اس کے بیٹوں نے اپنی قوم اور دیگر لوگوں میں حکومت کے کام کو اس کے بعد بھی بدستور جاری رکھا ۔ انہوں نے مکے کے چار خطے بنائے ۔ علاوہ اس خطے کے جو اس نے اپنی قوم کے لیے مقرر کر رکھا تھا ۔ چنانچہ وہ ان ٹکڑوں کو اپنی قوم میں اور دیگر لوگوں میں تقسیم کر دیا کرتے تھے ۔ مثلاً ان کے حلیفوں میں اور انہیں بیچ بھی دیا کرتے تھے ۔ کچھ عرصے تک قریش نے ان کا ساتھ دیا اور [۲۷۷] ان میں کسی قسم کا اختلاف اور نزاع پیدا نہ ہوا مگر پھر بنی عبدمناف<sup>۳</sup> بن قصی یعنی عبد شمس ، ہاشم ، مطلب اور نوفل نے اس بات

- 
- ۱ - بلوغ الارب میں اسی طرح ” الندی “ لکھا ہے اسے النیداً پڑھیں ۔
  - ۲ - کُتْمَانَ جگہ یا پہاڑ کا نام ہے ۔
  - ۳ - بلوغ الارب میں بنی عبدمناف بن قصی بن عبدشمس لکھا ہے ۔ اسے بنی عبدمناف بن قصی عبدشمس و ہاشم الخ پڑھیں ۔

پر اتفاق کر لیا کہ وہ بنی عبدالدار بن قصی کے قبضے سے وہ تمام امور لے لیں گے جو قصی نے عبدالدار کے لیے مقرر کر رکھے تھے مثلاً حجابت ، لواء ، سقایہ اور رقادہ ۔ ان کا یہ خیال تھا کہ وہ اپنی قوم میں اپنے شرف اور فضیلت کی وجہ سے ان امور کے زیادہ حقدار ہیں ، اس بات پر قریش کے مختلف گروہ بن گئے ۔ چنانچہ ایک گروہ بنی عبد مناف کی اس رائے سے متفق تھا اور ان کی یہی رائے تھی کہ بنی عبد مناف بنی عبدالدار کے مقابلے میں زیادہ مستحق ہیں ۔ ایک گروہ بنی عبدالدار کے ساتھ تھا اور ان کی یہ رائے تھی کہ جو کچھ قصی نے ان کے لیے مقرر کر دیا ہے وہ ان سے چھینا نہ جائے ۔ بنی عبدمناف کا سردار عبدشمس بن عبدمناف تھا اور بنی عبدالدار کا سردار عامر بن ہاشم بن عبدمناف بن عبدالدار تھا ۔ بنو اسد بن عبدالعزی بن قصی ، بنو زہرہ بن کلاب ، بنو تیم بن مرہ بن کعب ، اور بنو الحارث بن فہر بن مالک بن النضر بنی عبد مناف کے ساتھ تھے اور بنو مخزوم بن یقطہ بن مرہ ، بنو سہم بن عمرو بن ہصیص بن کعب اور بنو عدی بن کعب بنی عبدالدار کے ساتھ تھے ۔ عامر بن لؤی اور محارب بن فہر (ان دونوں گروہوں سے) نکل گئے ۔ انہوں نے کسی بھی فریق کا ساتھ نہ دیا ۔ ہر گروہ نے اپنے موقف کے ضمن میں پختہ قسمیں لیں کہ وہ کبھی بھی ایک دوسرے کا ساتھ نہ چھوڑیں گے ۔ بنو عبد مناف خوشبو کا ایک بھرا ہوا پیالہ لے آئے ۔ ان کے خیال میں اس پیالے کو بنی عبد مناف کی کوئی عورت نکال لائی تھی جسے انہوں نے کعبے کے پاس مسجد میں اپنے حلیفوں کے لیے رکھ دیا ۔ اس کے بعد سب نے اس پیالے میں ہاتھ ڈبوئے اور عہد کیا اور انہوں نے اور ان کے حلیفوں نے تاکید [۲۷۸] کے طور پر اپنے ہاتھوں کو کعبے پر مل دیا ، چنانچہ ان کا نام ”مطیین“ پڑ گیا ۔

۱ - بلوغ الارب میں وکان صاحب بنی عبدالدار تحریر ہے اسے وکان صاحب امر بنی عبدالدار پڑھیں جیسا سیرۃ ابن ہشام میں تحریر ہے ۔

بنو عبدالدار اور ان کے حلیفوں نے بھی کعبے کے پاس عہد کیا اور پختہ قسمیں کھائیں کہ وہ کبھی بھی ایک دوسرے کا ساتھ نہ چھوڑیں گے۔ ان کا نام ”احلاف“ پڑ گیا۔ اس کے بعد خاص قبائل کو خاص قبائل کے مقابلے کے لیے مقرر کیا گیا اور ایک کو دوسرے کے ساتھ چسپاں کر دیا گیا۔ چنانچہ بنو عبد مناف بنو مسہم کے لیے تیار کیے گئے، بنو اسد بنو عبدالدار کے لیے، زہرہ بنو جمح کے لیے، بنو تیم بنو مخزوم کے لیے اور بنو الحارث بن فہر بنی عدی بن کعب کے لیے۔ اس کے بعد انہوں نے کہا کہ ہر قبیلہ اس قبیلے پر حملہ کرے جس کا اسے مقابل بنا دیا گیا ہے۔ ابھی وہ اسی حال میں تھے اور جنگ کا تمہیہ کر چکے تھے کہ انہوں نے ایک دوسرے کو صلح کی دعوت دی، اس شرط پر کہ وہ بنی عبد مناف کے ہاتھ میں سقایہ اور رقادہ کا انتظام دے دیں اور حجابت اور لواء اور ندوہ حسب سابق بنی عبدالدار ہی کے پاس رہے۔ چنانچہ اسی طرح کر دیا گیا۔ دونوں فریق اس پر راضی ہو گئے، جنگ سے باز آ گئے۔ تاہم ہر قبیلہ ان لوگوں کا ساتھی رہا جن کا وہ حلیف بنا تھا۔ وہ اسی حالت پر بدستور قائم رہے حتیٰ کہ جب اسلام آ گیا تو رسول اللہ صلی اللہ علیہ وسلم نے فرمایا: زمانہ جاہلیت کی جو قسم یا عہد و پیمان تھا اسلام نے اسے مزید تقویت دے دی ہے۔

ابھی عربوں کے بہت سے اجتماعات کا ذکر باقی ہے۔ جن پر سیر اور تاریخ کی کتابیں روشنی ڈالتی ہیں۔

- ۱ - سہیلی لکھتے ہیں (الروض الانف : ۱ : ۹۰) وذکر ان القبائل سؤنید بعضہا الی بعض لتکفی کل قبیلۃ ما سؤند الیہا فسؤند من السناد وہی مقابله فی الحرب بین کل فریق وما یلیہ من عدوہ ومنہ اخذ سناد الشعر
- ۲ - بلوغ العرب میں لزم بعضہا بیعض دیا ہے مگر ابن ہشام میں لزم بعضہا بیعض دیا ہے۔

اشاریہ

الرجال

شہروں ، قبیلوں اور کتابوں کے نام



## الرجال

(۱)

ابن الطويلہ - ۲۷۵ - ۲۷۶  
 ابن عباس - ۳۳ - ۳۵ - ۳۹۸  
 ابن عبدربہ - ۲۰۳ - ۲۰۹ - ۲۳۰ - ۳۳۰  
 ابن عبدون - ۴۵۱  
 ابن عطیہ - ۳۶  
 ابن عمر الثقفی - دیکھیں یوسف بن  
 عمر الثقفی  
 ابن عنقاء الفزاری - ۱۰۰ - ۱۰۱  
 ابن ابی غنہ - ۲۳  
 ابن فارس - ۸۵  
 ابن قتیبہ - ۱۹۴ - ۳۲۱ - ۳۸۶  
 ۳۹۴ - ۴۱۶ - ۴۱۸ - ۵۱۶  
 ابن الکلبی - ۳۲۳  
 ابن ابی ایملی - ۳۴ ح  
 ابن مراغہ - دیکھیں 'جریر'  
 ابن المستوفی - ۴۷۶  
 ابن مقبل - ۴۸۸  
 ابن مقنع - ۲۵۷  
 ابن ام مکتوم - ۵۱۷  
 ابن النجاس - ۵۸۰  
 ابن ہبولة الغسانی - ۲۷۹  
 ابن ہرمہ - ۹۵  
 ابن ہشام - ۱۹۲

ابن الاثیر - ۴۷۵  
 ابن اسحاق - ۵۸۴  
 ابن الاعرابی - ۵۸ - ۱۵۲ - ۱۹۸  
 ۳۱۵ - ۳۲۳ - ۴۳۸  
 ابن بکار - دیکھیں - زبیر بن بکار  
 ابن تیمیہ - ۲۴  
 ابن حجر - ۲۹ - ۳۰  
 ابن ابی خازم - دیکھیں بشر بن  
 ابی خازم  
 ابن خالویہ - ۲۹  
 ابن خلدون - ۱۹ - ۲۰ - ۲۱  
 ۴۶۲ - ۴۶  
 ابن خلکان - ۴۷۶  
 ابن درید - ۵۹ - ۱۹۷ - ۲۸۴  
 ابن رشد - ۴۰۹ - ۴۱۰  
 ابن الزبیری - ۵۲۵ نیز دیکھیں  
 عبد اللہ بن الزبیری  
 ابن زبیر - دیکھیں عبد اللہ بن زبیر  
 ابن سعدی (شعر میں) - ۱۷۸ -  
 ۲۰۳  
 ابن سینا - ۴۱۰  
 ابن طاہر - دیکھیں عبد اللہ بن طاہر

ابو الابيض العبسی - ۲۴۹  
 ابواسحاق الکندی - ۸۲  
 ابواویہ بن المغیرہ - ۱۹۹ - ۲۰۰  
 ابو بحر - ۲۲۴  
 ابوبکر رضی اللہ تعالیٰ عنہ - ۳۶۱  
 ۲۸۱ - ۳۳۳ - ۵۰۶ - ۵۱۸  
 ۵۳۳  
 ابوبکر بن درید - دیکھیں ابن درید  
 ابوبکر بن عبد مناة - ۵۲۸  
 ابوتمام - ۲۷۷  
 ابو جحیفہ - ۳۴  
 ابو جعفر طبری - ۵۵۳  
 ابو جہل - ۴۲۲  
 ابوالجہم بن حذیفہ - ۵۰۴  
 ابو حذیفہ بن المغیرہ - ۵۰۲  
 ابوالحسن الکلاعی - دیکھیں کلاعی  
 ابو حنبل الطائی - ۳۰۱ - ۳۰۲  
 ابو الحوفزان - ۲۹۰ - ۲۹۳  
 ابو حنیفہ - ۱۹۴ - ۵۰۸ - ۵۱۰  
 ابو خالد الکلابی - ۷۱  
 ابوالخیری - ۱۵۵ - ۱۵۷  
 ابودارۃ الغطفانی - ۱۵۷  
 ابو ذر - ۳۰ - ۳۳ - ۴۸ - ۲۱۱  
 ابورغال - ۵۳۷  
 ابورغوان - ۴۰ - ۴۲  
 ابوریاش - ۱۰۱  
 ابو زہیر الزہرائی - ۳۱۲

ابو زیاد الاعرابی - ۱۴۵  
 ابوسفیان - ۳۱۲ - ۴۲۲ - ۴۹۱  
 ۵۰۸ - ۵۳۳ - ۵۷۰ - ۵۸۲  
 ابو سلمہ - ۲۱۳  
 ابوسیارہ - ۵۳۰ - ۵۳۱  
 ابو شریح الخزاعی - ۵۱۲  
 ابو صالح - ۳۹۸  
 ابوصہبیمان (مروان بن قارب) -  
 ۲۸۰  
 ابو طالب (عم النبی ﷺ) - ۲۰۰  
 ابو الطمحان (حنظله) - ۱۰۶  
 ابو الطیب المکی - ۵۶۱  
 ابو الطیب بن مسعود - ۵۴۳  
 ابو العالیہ - ۳۶  
 ابو العباس المبرد - دیکھیں المبرد  
 ابو العباس الثعلب - دیکھیں ثعلب  
 ابو العباس بن ابی غده - دیکھیں  
 ابن ابی غده  
 ابو العباس احمد بن عبد اللہ -  
 دیکھیں ابن ابی غده  
 ابو العباس احمد بن تیمیہ - دیکھیں  
 ابن تیمیہ  
 ابو عبید البکری - ۷۰ - ح - ۲۵۵  
 ۲۵۶ - ح - ۳۶۰ - ۴۲۶ - ۴۷۹  
 ابو عبیدہ معمر بن المثنی - ۳۲۵  
 ۳۲۷ - ۳۶۰ - ۳۶۱ - ۴۱۶  
 ۴۱۸



## بلوغ الارب

- آزار بن ناحور - ۱۸  
 ابراهيم عليه السلام - ۱۸ - ۳۴ -  
 - ۳۵ - ۳۷۰ - ۳۹۰ - ۳۹۸ -  
 - ۴۹۴ - ۴۹۵ - ۴۹۶ - ۵۰۱ -  
 - ۵۰۳ - ۵۰۴ - ۵۱۲ - ۵۱۳ -  
 - ۵۱۵ - ۵۲۲ - ۵۲۷ - ۵۳۸ -  
 ۵۷۲  
 ابراهيم نخعی - ۴۹۱  
 ابرهه الاشرم - ۴۴۸ - ۵۳۵ -  
 - ۵۳۶ - ۵۳۷ - ۵۳۸ - ۵۳۹ -  
 ۵۴۰ - ۵۴۳ - ۵۵۲ - ۵۵۳  
 ابرهه ذوالمنار - ۴۴۹  
 ابی بن خلف - ۴۲۲ - ۵۸۱  
 ابین - ۵۶۴  
 احمد بن تیمیه - دیکھیں ابن تیمیہ  
 احمد بن عمار - ۱۹۵  
 احمد بن مارس - ۸۵ ح - ۴۸۰  
 احنف - ۴۶ - ۲۲۳ - ۲۲۴ -  
 ۲۲۵  
 احنف بن قیس - ۴۶ - ۴۷  
 احوص بن جعفر - ۷۱  
 اصیجہ بن الجلاح - ۳۰۳  
 ادريس عليه السلام - ۳۵ - ۳۹۸ -  
 ادريسي - ۴۱۱  
 ارطاة بن سُهيبة - ۱۲۱  
 ارقم - ۴۲۱  
 ارميا بن برخيا - ۳۹۹

- ابو عبیده - ۱۹۷ - ۳۰۰ - ۵۶۸  
 ابو العتاهیه - ۴۷۶  
 ابو عثمان الاشناندانی - ۶۱  
 ابو عمر بن العلاء - ۵۵ - ۳۲۷  
 ابو عوانه - ۳۴  
 ابو العیناء - ۳۵۷  
 ابو الغول الطهوی - ۲۵۵  
 ابو الفداء - ۴۱۱  
 ابو الفرج اصفهانی - ۵۲ - ۲۰۸ -  
 ۴۶۶  
 ابو فید السدوسی - ۷۱ -  
 ابولغده اصفهانی - ۴۳۸ - ۴۴۴ -  
 ابو محجن ثقفی - ۱۹۸  
 ابومره - دیکھیں سيف بن ذی یزن  
 ابومطر - ۵۲۱  
 ابومنہال بقیلہ - ۳۱۹ ح  
 ابو الندی - ۱۹۸  
 ابو هريره - ۱۵۵ - ۲۱۳ - ۳۱۲ -  
 ۵۰۵ - ۵۱۳  
 ابو وائل - ۲۱۱  
 ام البنین بنت عبدالعزیز بن  
 مروان - ۳۱۶  
 ام بوراء - ۴۳ ح  
 ام جمیل - ۳۱۲ - ۳۱۳  
 ام عاصم (شعریین) - ۹۳  
 آدم عليه السلام - ۳۷۴ - ۳۷۶ -  
 ۳۸۹ - ۳۹۸ - ۵۷۸

اعشى ميمون - ۳۱۸ ح  
 اعشى (بنی قيس بن ثعلبه) - ۳۰۴ - ۳۰۲  
 ۵۲۲ - ۳۰۲  
 اعمش - ۳۴ ح - ۵۱۰  
 افعى جربمى - ۴۵۰  
 افوه (شاعر) - ۴۸۴  
 اقرع بن حابس - ۵۶۶  
 اقرع بن معاذ - ۱۴۰  
 اكم بن صيفى - ۳۳۸ - ۳۳۹ - ۳۳۱ - ۳۳۲  
 اكيدر - ۴۵۸ - ۵۶۲  
 امرؤ القيس - ۳۰ ح - ۵۳ - ۵۴  
 ۵۵ - ۲۷۲ - ۳۰۱ - ۳۰۳  
 ۳۱۳ - ۴۰۴ - ۴۸۰  
 امرؤ القيس بن النعمان - ۱۵۹ - ۴۶۶  
 اميه - ۴۲۲ - ۵۳۳ - ۵۷۰  
 اميه بن ابى الصلت - ۱۸۸ - ۱۹۰  
 ۵۵۰ - ۵۲۵  
 اميه بن الاسكر - ۵۷۰  
 اميه يا امينه - ديكهين سكينه  
 انيس - ۵۳۹  
 اوس بن حارثه - ۱۷۷ - ۱۷۸  
 ۱۸۲ - ۱۷۹  
 اوس بن حجر - ۴۰۴  
 اوس بن عمر تغلبى  
 اياد - ۴۵۰

ازال بن قحطان - ۴۴۸  
 ازرقى - ۴۱۹ - ۵۶۱ - ۵۶۳  
 اسحق (عليه السلام) - ۳۸۹  
 اسحق بن مخلد (اسحق بن  
 ابراهيم مخلد) - ۳۷۲  
 اسد - ۵۳۳  
 اسكندر - ۴۷۴  
 اسماء زوجة زهير - ۴۵۹  
 اسماعيل عليه السلام - ۱۸ - ۲۰۴ - ۳۷۶ - ۳۸۹  
 ۳۹۰ - ۳۹۸ - ۵۰۴ - ۵۱۵  
 ۵۲۷ - ۵۲۹  
 اسماعيل بن حماد - ديكهين جوهرى  
 اسماعيل بن عباد - ديكهين  
 الصاحب ابن عباد  
 اسماعيل بن هبة الله - ۲۸۹  
 اسود - ۵۰۳  
 اسود بن مفسود - ۵۳۸  
 اسود بن يعفر - ۴۶۶  
 اسيد بن جزيمة - ۲۶۷  
 اشعث - ۵۱۳  
 اصفهاني - ديكهين ابوالفرج  
 اصفهاني  
 اصمعى - ۷۴ - ۲۷۳ ح - ۴۱۶  
 ۴۱۸ - ۴۳۲ - ۴۳۹ - ۴۹۰  
 ۵۱۳  
 اعزاز على - ۲۱۸ ح - ۲۱۹ ح

ترمذی - ۳۷۱

تماضر بنت عمرو بن شرید - ۳۶۶ -

۲۶۸

توبه بن الحُصَیْر - ۱۱۰

تیم - ۵۳۳

### (ث)

الثعالبی - ۲۱۴ - ۳۵۶

الثعلبی - ۳۵

ثعلبه بن عمرو الغسانی - ۳۶۰

ثور - ۲۰ ح

ثور بن شحمه - ۱۸۷

### (ج)

جابر بن حیان - ۱۳۷

جابر بن رالان - ۳۲۹

جابر بن عبدالله - ۵۰۳

جالینوس - ۳۱۰

جبله بن الایهم - ۳۶۱

جبله بن الحارث - ۳۶۰

جدلیه امرأة ابی حنبل -

جدل الطعان - ۲۰۰ - ۳۲۴

جدیمه الابرش - ۳۷۴

جریر - ۳۲ - ۳۳ - ۵۰ - ۵۱ -

۳۷۸ - ۳۸۰ - ۳۸۲

جعاد بن عبدالنیمى - ۳۰۶

جعدة السامی - ۳۱۹ - ۳۲۲

### (ب)

باسل بن ضبه - ۳۸۳

بثینه - ۵۷ - ۵۸

بجیر - ۳۸۲

بختنصر - ۳۹۹ - ۳۵۴ - ۳۶۲

بدر بن الامود - ۳۲۸

بدر بن مخلد - ۳۲۸

بدیع الزمان الهمدانی - ۳۶۴

بسطام بن قیس - ۷۱

بشامه بن حزن - ۲۴۵ - ۲۵۸ ح

بشر بن ابی خازم - ۱۵۳ - ۱۷۸ -

۱۷۹ - ۱۸۰ - ۱۸۲

بطليموس - ۹ - ۳

بقيلة الأكبر الأشجعی - ۳۲۰ ح

بکاء بن کعب - ۳۸۱

بلال الحبشی - ۳۸۱ - ۵۱۸ -

۵۶۵

بلقیس - ۳۰۳ - ۳۵۲

بهرام گور ابوالفرس - ۵۲۹

### (ت)

تارج - ۱۸

تبع الأصغر - ۳۰۵

تبع الحمیری - ۳۰۳ - ۳۶۳

تبع الزائد - ۳۴۸

تبع ابو کرب - ۳۶۲

تدمر بنت حسان بن أذينة - ۳۵۷

حجاج بن يوسف - ۵۰۵ - ۵۵۱ -

۵۵۸

حجر بن حیه - ۱۲۲ -

حجر بن خالد - ۱۱۳ - ۲۵۲ -

حذفه (فرس خالد) - ۲۶۷ -

حرب بن امیه - ۵۲۱ - ۵۷۰ -

حرب بسوس - ۴۴۸ -

حرب بن اسماعیل - ۳۷۲ -

حریث بن عتاب - ۲۶۳ -

حسان بن اذینه - ۴۵۷ -

حسان بن ثابت - ۲۳۱ - ۵۶۶ -

حسان بن حنظله - ۴۲۹ -

حسان بن نشبه - ۲۴۰ -

حسن بن ابی الحسن البصری -

۴۸ - ۴۹ - ۲۱۲ - ۴۹۴ -

حسن بن علی - ۴۳۲ -

حسن بن عمر بن الخطاب التغلبی -

۴۷۶

حسن بن هانی - ۳۸۴ -

حسین بن علی - ۲۰۴ - ۲۰۵ -

۲۱۶

حسین بن مطیر - ۱۰۵ -

حصین بن الحمام - ۲۳۱ ح - ۲۳۲ -

۲۴۳

حصین بن نمیر - ۵۰۲ -

حضرمی - دیکھیں ابومطر

حطیه - ۱۸۰ -

جدی - ۴۸۲ -

جعفر بن محمد - ۴۹۲ -

جمع - ۵۳۳ -

جمیل بُشینه - ۵۰ - ۵۱ - ۵۷ -

۴۸۴ - ۵۸

جوہری - ۲۳ -

(ح)

حاتم الطائی - ۱۵۱ - ۱۵۸ - ۱۷۷ -

۱۷۹ - ۲۰۷ -

حاجب بن زرارة - ۲۷۵ - ۲۷۶ -

۲۷۷ - ۳۳۳ - ۳۳۴ -

۳۵۲

حارث الرائش - ۴۴۸ -

حارث بن عباد - ۳۰۲ - ۳۳۸ -

۳۴۴ - ۳۴۵ -

حارث بن زبیر - ۲۶۷ -

حارث بن ظالم - ۲۹۷ - ۲۹۸ -

۲۹۹ - ۳۰۰ -

حارث بن عامر - ۳۳۸ - ۵۵۵ -

۳۳۳

حارث بن عمرو - ۲۶۶ - ۵۲۸ -

حارث بن عمر الکندی - ۳۷۹ -

حارث بن قیس - ۵۳۴ -

حارث بن وعاء - ۶۹ -

حاطب بن عبدالعُزْشَى - ۵۵۸ -

حبیب بن اوس - ۱۷۶ -

- خالد بن جعفر بن کلاب - ۵۰۵  
 خالد بن سلمہ - ۳۶۳  
 خالد بن سنان - ۳۹۹  
 خالد بن مضلل - ۲۸۴  
 خدش بن زھیر - ۵۶۹  
 خراز بن عمرو - ۱۲۶  
 خزاعہ بن حارثہ - ۵۲۸  
 خزرج بن لوزان - ۳۷۸  
 خسرو پرویز - ۱۸۸  
 خلف الأحمر - ۷۵  
 خلف بن خلیفہ - ۲۱۵  
 خلیل علیہ السلام - دیکھیں  
 ابراہیم علیہ السلام  
 خعاء بنت عوف - ۲۷۹ - ۲۸۰ - ۲۸۳  
 خنساء - ۴۸  
 خویلد بن وائلہ الہذلی - ۵۴۰

(د)

- دارم - ۴۳  
 داؤد علیہ السلام - ۳۶ - ۳۱۹  
 داؤد بن عیسیٰ العباسی - ۵۷۲  
 دروی (وزیر فرنسا) - ۷۵ - ۴۰۸ -  
 ۴۱۰ - ۴۱۱  
 درید بن الصمہ - ۳۲۶ ح - ۴۸۴ -  
 ۵۶۸  
 دعد - ۵۲  
 دغفل النسابة - ۲۶۳ ح

- حفص بن الاخیف - ۳۲۶  
 حکم بن عتیبہ - ۳۴  
 حکم بن عسینہ - ۳۴  
 حکم بن قطبہ - ۲۶۳ ح  
 حکیم بن حزام - ۵۵۸  
 حلیل بن ابی حبشہ - ۵۲۸ - ۵۲۹  
 حماد بن زید - ۲۱۲  
 حماس بن ثامل - ۱۲۸  
 حمزہ اصفہانی - ۱۸۹  
 حموسی - دیکھیں یا قوت حموی  
 حمید بن ثور - ۱۴۰ - ۳۱۶ - ۳۱۷  
 حمیر بن سبا - ۱۹ - ۴۰۵ - ۴۵۳  
 حناطۃ الحمیری - ۵۳۸  
 حندج بن البکاء - ۲۶۶ - ۲۶۸  
 حنش بن معبد - ۱۰۵  
 حنظلہ - ۲۹۲  
 حنظلہ بن غفراء - ۲۸۴  
 حنظلہ بن الشرقی - دیکھیں  
 ابوالطمحان التینی  
 حوفزان - ۳۸۰  
 حویرث بن نقید - ۵۰۹  
 حیان بن ربیعہ - ۲۳۷

(خ)

- خارجتہ بن ضرار - ۴۲۶  
 خالد بن جعفر - ۲۶۵ - ۲۶۶ -  
 ۲۶۷ - ۲۶۸ - ۳۳۸ - ۳۳۹

(ذ)

- زیر بن بکار - ۱۹۱ - ۱۹۹ -  
 ۲۰۰ - ۵۲۵ - ۵۷۵ - ۵۸۰  
 زرقاء - ۳۸۰ - ۳۸۱  
 زرقاء الیاس - ۴۳۳  
 زبعم بن الاسود - ۱۹۹  
 زنباع بن روح - ۵۵۴ - ۵۵۵  
 زهری - ۲۱۳ - ۴۹۱  
 زهیر بن ابی امیہ - ۲۰۰  
 زهیر بن جذیمہ - ۲۶۵ - ۲۶۶  
 ۲۶۷ - ۲۶۸

- زهیر بن خباب - ۴۵۸  
 زهیر بن ابی سلّمی - ۱۸۲  
 ۱۸۳ - ۱۸۷  
 زهیر بن شریک - ۴۵۹  
 زهیر بن علس - دیکھیں مسیب بن  
 علس  
 زیاد بن ابیہ - ۳۶۰  
 زید الخیل - ۲۷۱  
 زید بن اسلم - ۴۹۱ - ۵۰۳  
 زید الفوارس - ۲۷۱

(س)

- سارہ - ۳۸۹  
 سارہ (لونڈی) - ۵۰۹  
 سالم بن قحطان - ۹۷  
 سالم بن عوف - ۴۲۱  
 سالم مولیٰ ابی حذیفہ - ۳۸۱

- ذؤاب بن اسباء - ۲۷۹ - ۲۸۰  
 ذوالاذعار - ۴۵۳  
 ذوالاصبع - ۷۱  
 ذوالبردین - دیکھیں عامر بن  
 احمیر  
 ذوالرسم - ۴۳ - ۴۴  
 ذوالقرنین - ۴۰۱ - ۴۰۳ - ۴۰۴  
 ذونفر - ۵۳۶ - ۵۳۸ - ۵۳۹

(ر)

- الراعی - ۴۸۲  
 ربیع بن ضبیع - ۴۰۲  
 ربیعہ - ۴۵۰  
 ربیعہ بن مقروم - ۲۵۷  
 ربیعہ بن مکرم - ۲۷۱ - ۳۲۴  
 ۳۲۵ - ۳۲۶ - ۳۲۷  
 رضی - ۲۷۳ - ۲۷۵  
 رفاق بن سندر - ۲۵۴  
 روجر - ۴۱۱  
 ریاشی - ۴۱۶ - ۴۱۸  
 ریحانہ اخت عمرو بن معدیکرب -  
 ۳۸۰

(ز)

- زیاء - ۴۶۰  
 زبرقان بن بدر - ۵۲۱

السموأل - ۲۲۸ - ۲۷۲ - ۳۰۱  
 ۳۲۶ - ۳۰۳ - ۳۰۳ - ۳۵۷  
 سمهودی - ۳۱۹  
 سمیدع - ۵۲۷  
 سنام بذی شان - ۳۳۹  
 سنان (ابوهرم) - ۱۸۳  
 سنار - ۳۶۳ - ۳۶۵ - ۳۶۶  
 سهیلی - ۳۷۷ - ۱۹۵ - ۵۷۹  
 ۵۸۰  
 سہم - ۵۳۳  
 سوادۃ الیربوعی - ۱۳۳  
 سويد بن الحارث - ۲۱۱  
 سیبویہ - ۲۴  
 سيف بن ذی یزن - ۵۵۳

## (ش)

شافعی - ۳۷۲ - ۵۰۸ - ۵۱۰  
 شیبب بن شبہ - ۳۵۷  
 شرحبیل بن عمرو - ۳۳۸  
 شرقی بن القطامی - ۲۹۰  
 شریح بن الاحوص - ۱۳۳  
 شریح بن قرواش - ۲۳۷  
 شریح بن مسهر - (شعریمیں) - ۲۳۷  
 شریک - ۳۵  
 شریک بن عمرو - ۲۹۰ - ۲۹۱  
 ۲۹۳ - ۲۹۳  
 شظاظ (اللص) - ۳۷۲

سام بن نوح - ۱۷  
 سبا الاصغر - ۳۳۹  
 سبا بن یثجب - ۳۵۱  
 سعد بن بکر - ۳۳۰ - ۳۳۱  
 سعد الکامل - ۳۰۵  
 سعد بن خولان - ۳۳۹  
 سعد بن زرارہ - ۵۷۹  
 سعد بن معاذ - ۲۲۱  
 سعد الکامل - ۳۰۵  
 سعد بن مالک - ۶۳ - ۶۵ - ۶۶  
 ۶۷ - ۶۹ - (شعریمیں) - ۱۲۳  
 سعد بن ابی وقاص - ۳۶۳  
 سعیدی بنت حصین - ۱۸۲  
 سعید بن ابی سعید - ۵۱۲  
 سعید بن العاص - ۲۰۳ - ۲۰۹  
 سعید بن منصور - ۳۷۲  
 سفانہ بنت حاتم - ۱۵۱ - ۱۵۳  
 سکندر - ۳۷۵  
 سکینہ - ۵۱  
 سلطان عبادالدين - دیکھیں عبادالدين  
 سلمان فارسی - ۳۷۱  
 سلیط بن سعد - ۳۶۵ - ۳۶۶  
 سلیک بن سلک - ۳۱۱  
 سلیمان علیہ السلام - ۳۶ - ۳۷۵  
 ۳۵۲ - ۳۵۵ - ۳۵۷  
 سلیمان بن عبدالملک - ۳۰ - ۳۲  
 ۲۹۸ - ۵۵۱

شعبي - ۶۹

شعيب عليه السلام - ۳۹۸ - ۳۵۷

شقران (مولیٰ سلمان) - ۱۰۸

شنفری - ۲۲۹

شهاب الحموی - دیکھیں یا قوت

حموی

شهاب الدين (صاحب العقد) -

۳۹۴ - ۱۵۵

شيبه - ۴۲۲

شيث (عليه السلام) - ۳۹۸

(ص)

الصاحب بن عباد - ۳۳۸ - ۳۶۴

۳۶۶

صالح عليه السلام - ۳۷۶ - ۳۸۹

۳۹۸

صفوان بن اميه - ۵۳۴

صوفان - ۵۳۰

(ض)

ضرار بن الخطاب - ۳۱۲ - ۵۳۷

(ط)

طالب بن ابی طالب - ۵۴۹

طاهر بن الحسين - ۳۶۲ - ۳۸۴

طبرانی - ۵۶۵

طرفه بن العبد - ۳۱۱ - ۴۰۴

۴۸۷

طرماح - ۴۵

طريف بن تميم - ۵۶۶ - ۵۶۸

طريفه (کابنه) - ۴۵۳

(ع)

عائشه رضی - ۳۰ - ۱۹۵ - ۲۱۱

۲۱۲ - ۳۹۲ - ۵۰۳ - ۵۱۷

عابر بن شالغ - ۱۸

عاتکه تميميه - ۲۰۰

عاتکه بنت الاشر - ۲۰۰

عاتکه بنت جذل الطعان - ۲۰۰

عاتکه بنت عبدالمطلب - ۲۰۰

عاتکه بنت عتبہ - ۲۰۰

عاتکه بنت قيس - ۲۰۰

عاص بن وائل - ۵۸۰

عامر بن احيمر - ۱۵۹

عامر بن چشم - ۴۰۶

عامر بن حارثہ - ۴۰۶

عامر بن الطفيل - ۲۶۲ - ۲۷۱

۳۳۸ - ۳۵۲ - ۳۵۳ - ۳۹۱

عامر بن الظرب - ۷۱

عامر بن مضاض - ۴۹۶

عامر بن ہاشم بن عبد مناف -

۵۸۵

عباس رضی - ۲۰۴ - ۳۶۵ - ۵۳۲

۵۳۳ - ۵۳۵ - ۵۸۲

عباس بن مرواس - ۲۴۸



- عبدالله بن سعد - ۵۰۸  
 عبدالله بن صفوان - ۵۰۴  
 عبدالله بن عامر - ۴۴۰  
 عبدالله بن عباس - ۶۹ - ۳ - ۲  
 ۲۰۵ - ۲۰۶ - ۲۰۸ - ۲۰۹  
 ۵۰۳ (نیز دیکھیں ابن عباس)  
 عبدالله بن قیس الرقیات - ۵۵۲  
 عبدالله بن یزید الہلالی - ۴۸  
 عبدالمطلب بن ہاشم - ۲۰۰ - ۵۲۸  
 ۵۳۹ - ۵۴۰ - ۵۴۲ - ۵۴۳  
 ۵۷۵  
 عبدالملک (شارح قصیدہ ابن عبدون)  
 ۴۵۱  
 عبدالملک بن الحسن - ۴۲۷  
 عبدالملک بن عمیر - ۵۲  
 عبدالملک بن مروان - ۴۷ ح  
 ۳۹۴ - ۵۰۵  
 عبد مناف - ۵۳۲  
 عبیدالابرص - ۱۵۳ - ۲۸۶ - ۲۸۷  
 ۲۸۸  
 عبید بن عمیر - ۵۰۳  
 عبیدالله بن ابی بکرہ - ۲۱۰  
 عبیدالله بن عباس - ۲۰۳ - ۲۰۵  
 ۲۰۶ - ۲۰۸ - ۲۰۹  
 عبیدالله بن معمر قرشی - ۲۱۰  
 عتبہ - ۴۲۲  
 عتبہ بن ربیعہ - ۲۰۰

- عباس بن خلیل النصری - ۴۴۲  
 عبد بنی حسحاس - ۳۱۶  
 عبد شمس - ۵۸۴ - ۵۸۵  
 عبدة الکلبیہ - ۱۹۷  
 عبدالدار بن قصی - ۵۱۱ - ۵۳۲ - ۵۳۳  
 عبد الرحمن بن ابی لیلی - دیکھیں  
 ابن ابی لیلی  
 عبدالرحمن الاول - ۴۱۲  
 عبدالرحمن ثالث - ۴۱۲  
 عبدالرحمن ابن عم اصمعی - ۲۸۴  
 عبدالرحمن بن اسمعیل - دیکھیں  
 وضاح الیمن  
 عبد شمس بن وائل - ۴۰۵ - ۴۵۱  
 عبدالعزیز بن مروان - ۵۰  
 عبدالله بن ابی امیہ - ۲۰۰  
 عبدالله بن جدعان - ۱۸۸ - ۱۹۰  
 ۱۹۱ - ۱۹۴ - ۵۲۵ - ۵۸۲  
 عبدالله بن جعفر - ۲۰۳ - ۲۰۹  
 عبدالله بن حبیب - ۱۸۷ - ۱۸۸  
 عبدالله بن خالد - ۵۰۶ - ۵۱۱  
 عبدالله بن خطل - ۵۰۹  
 عبدالله بن الدمینہ - ۴۳۵  
 عبدالله بن الزبیر - ۵۰۲ - ۵۰۳  
 ۵۰۴ - ۵۰۵ - ۵۵۹  
 عبدالله بن الزبیر الحمیدی - ۳۷۲  
 عبدالله بن الزبیری - ۵۴۶ (نیز  
 ملاحظہ ہو ابن الزبیری)

عقوبہ بن بجیر - ۸۷  
 عتیبہ بن حارث - ۱۷۱  
 عثمان (رضی اللہ عنہ) - ۳۸ - ۵۰۵  
 ۵۱۱ - ۵۰۶  
 عثمان بن طلحہ - ۵۲۲ - ۵۳۳  
 عجلی - ۳۴ ح  
 عدی - ۵۳۳  
 عدی بن حاتم - ۱۵۱ - ۱۵۴  
 ۱۵۷  
 عدی بن ربیعہ - ۳۰۲  
 عدی بن زید - ۴۴۶  
 عراقی - ۳۷۲  
 عرندس - ۱۴۷  
 عروہ بن الورد - ۹۴ - ۱۳۹  
 عزہ - ۵۷  
 عسقلانی - ۲۹ (دیکھیں ابن حجر)  
 عصام (حاجب نعمان) - (شعر میں) -  
 ۳۹۲  
 عطارد بن حاجب - ۲۷۶ - ۲۷۷  
 عطبرہ السکسکی - ۴۰۶  
 عکرمہ بن ابی جہل - ۵۰۹  
 عکرمہ بن عامر - ۵۱۱ - ۵۴۲  
 عکرمہ (مولا بنی عباس) - ۵۰۴  
 عکلی - ۱۳۶  
 علان شعوبی - ۳۶۱  
 علقمہ بن سیف - ۱۰۳ - ۱۰۴  
 ۱۰۵

علقمہ بن شیبان - ۲۶۱  
 علقمہ بن علائہ - ۳۳۸ - ۳۴۹  
 علی رضی اللہ عنہ - ۳۸۰  
 عادالدین (سلطان) - ۴۱۶  
 عمر بن اوس التغلبی - ۴۷۶  
 عمر رضی اللہ عنہ - ۳۰ - ۱۸۷  
 ۲۷۳ - ۳۱۳ - ۳۲۰ - ۳۹۴  
 ۴۶۱ - ۴۶۷ - ۴۶۸ - ۴۷۱  
 ۴۷۶ - ۵۰۵ - ۵۰۶ - ۵۱۱  
 ۵۳۲ - ۵۳۴ - ۵۵۴ - ۵۵۶  
 ۵۶۲  
 عمر بن لجاج - ۴۴  
 عمر بن عبدالعزیز - ۳۷۶  
 عمران بن مرہ - ۲۱۱  
 عمرو بن الاطنابہ - ۱۱۱ - ۲۳۳  
 عمرو بن الاہتم - ۱۱۸  
 عمرو بن بحر الجاحظ - ۱۸۹  
 عمرو بن الشرید - ۳۳۸ - ۳۴۷  
 ۳۴۸  
 عمرو بن الحارث - ۴۶۱ - ۴۹۶  
 ۵۲۸  
 عمرو بن حممہ الدوسی - ۶۹  
 ۷۱ - ۴۰۶  
 عمرو بن العاص (عمرو بن سعید  
 بن العاص) - ۴۲۳  
 عمرو بن عامر - ۳۸۳ - ۴۵۳  
 ۴۵۴

فضل بن عباس - ٣٦٨  
فكيه بنت قتاده - ٣١١ - ٣١٢

(ق)

قائد بن حكيم الربيعي - ٣٣١  
قابوس بن نعيان - ٢٩٣  
القابي - ٢٨٣  
قتاده بن دعامة - ٣٩٣  
قتاده بن مسلمة - ١٩٨  
قحذسي - ٣٥٤  
قدامة بن جعفر - ٣٤٠  
قراد بن اجدع - ٢٩٢ - ٢٩٣  
(شعر میں) ٢٩٥ - ٢٩٦  
قس بن ساعدة - ٣٩٢ - ٣٠٣  
٥٦٦  
قصي بن كلاب - ٥٠١ - ٥٠٤  
٥٢٩ - ٥٣١ - ٥٤٣ - ٥٨٣  
٥٨٥  
قطري بن الفجاءة - ٢٣٣  
قعساء (فرس زهير) ٢٦٤  
قيس بن خالد الشيباني - ٤١  
قيس بن زهير - ٤٢  
قيس بن سعد - ١٩٦  
قيس بن شيبه - ٥٨١  
قيس بن عاصم ٩٩ - ٢٢٢ - ٣٨١  
قيس بن مسعود - ٣٣٨ - ٣٥٠  
٣٥١ - ٣٥٢

عمرو بن قارب - ٢٤٩ - ٢٨٠  
(شعر میں) ٢٨١  
عمرو بن كلثوم - ٣١ - ١٤١  
٢٥٠  
عمرو بن مالك - ٦٣ - ٦٥ - ٦٦  
عمرو بن مسعود - ٣٨٣  
عمرو بن معديكرب - ٢٤١ - ٢٤٣  
٣٢٨ - ٣٥٣ - ٣٨٠  
عمرو بن بيرة - ٥٢ - ٥٦  
عمرو بن هند - ٤٩ - ٢٨٣  
عمي - ١٩٥  
عميلة الفزاري - ١٠٠

عنرة العبسي - ٢٣٥ - ٢٣٦  
٢٤١ - ٣١٩ - ٣٤٨ - ٣٢٨  
عياض بن ديهث - ٢٩٤ - ٢٩٨  
عياض غم - ٣٤٦  
عيسى (عليه السلام) - ٣٥ - ٥١٥

(غ)

غيشان ملكاني - ٥٢٩  
غيلان بن عقبه - ديكهيس ذوالرمه

(ف)

فدكي البهراني - ١٠٣ - ١٠٣  
فرزدق - ٣٠ - ٣٢ - ٣٣ - ٣٥٠ - ح  
١٣٣ = ٢١٥ - ح - ٢٩٨ - ٣٠٠  
٣٩٥ - ٥٥١

لقان الاكبر - ۳۵۳  
 لقان بن عاد - ۳۶  
 ليث بن مالك - ۲۷۹  
 ليلتي الاخيلية - ۱۱۰  
 ليلتي (اخذت الوليد بن طريف) -

۳۷۱

(م)

مالك (امام) - ۵۰۸  
 مالك (شعر ميں) - ۱۵۸  
 مالك بن طوق - ۳۷۳  
 مالك بن عجلان - ۳۲۱  
 مالك بن فهم - ۳۶۲  
 مالك بن ملاك - ۳۰۷  
 ماسون - ۳۰۹  
 ماويه (حاتم كى بيوى) - ۱۵۳  
 ۱۶۶ - ۱۶۵ - ۱۵۸  
 مبرد - ۵۷ - ۱۸۲ - ۱۷۹

۱۸۱

متجرده (امرأة نعيان) - ۳۶۷  
 متمم بن نويرة - ۱۳۷  
 مجاشع - ديكهين - ابو رغوان  
 مجاهد - ۱۳۶ - ۳۹۰ - ۳۹۲  
 ۳۹۳ - ۵۱۰ - ۵۱۱ - ۵۶۵  
 مجده بنت تيم - ۵۲۳  
 مجمع بن بلال - ۲۶۹ - ۲۷۱  
 مجير الجراد - ۳۲۳  
 مجير الظعن - ۳۲۳

قيصر - ۳۰۳ - ۳۶۱  
 قيطوان - ۳۲۱  
 قين - ۳۶۱

(ك)

كامل بن عمر التغلبي - ۳۷۶  
 كثير - ۵۰ - ۵۱ - ۵۷ - ۵۸  
 ۳۵۸  
 كسرى - ۱۷ - ۲۷۵ - ۲۷۶  
 ۳۳۰ - ۳۳۱ - ۳۳۳ - ۳۳۸  
 ۳۳۹ - ۳۴۱ - ۳۵۱ - ۳۷۰  
 ۵۵۳  
 كعب - ۳۵  
 كعب بن لؤي - ۵۰۷ - ۵۷۵  
 كعب بن ماسم - ۱۷۳ - ۱۷۷  
 ۱۷۸ - ۲۰۳  
 كلاب - ۳۵  
 كلاعى - ۳۰۳ - ۳۰۵ - ۳۳۵  
 كلبى - ۳۵ - ۵۰۷ - ۵۷۳  
 كلثوم عتابي - ۱۲۹  
 كليب بن وائل - ۳۳ - ۳۳۸  
 كميت - ۳۸۸  
 كنانة بن عبد ياليل - ۱۹۸  
 كنده بن حجر آكل المرار - ۲۰

(ل)

لبيد بن ربيعة - ۱۹۸ - ۱۹۹  
 لحياني - ۵۶۵

مسيلمہ الکذاب - ۳۳۳ - ۳۶۰  
 مصعب - ۲۲۵  
 مصعب بن عبداللہ - ۳۹۱  
 مضاض الجرمی - ۵۲۷  
 مضر بن نزار - ۳۵۰  
 مطلب - ۵۸۳  
 معاویہ (رضی اللہ عنہ) - ۳۶  
 ۳۸ - ۲۰۳ - ۲۰۶ - ۵۱۱  
 معاویہ بن عباد - ۲۶۶  
 معبد بن زرارہ - ۳۷۸  
 مقسم بن بہر - ۳۰۶  
 مقنع کنندی - ۱۳۳  
 مقیس بن صبابہ - ۵۰۹  
 ملاعب الاسنہ - ۲۷۱  
 منقبہ - ۳۲۲  
 مُنتَخِل الیشکری - ۳۶۷  
 منذر بن امرؤ القیس - ۳۶۳  
 منذر بن ماء السماء - ۱۵۹ - ۱۷۹  
 ۲۸۳ - ۲۸۵ - ۲۸۸ - ۲۸۹  
 ۲۹۱  
 منصور (خلیفہ) - ۵۰۶  
 منصور بن الزبرقان - ۱۲۹  
 مہدی (خلیفہ) - ۱۰۵ - ۵۰۶  
 مہلہل بن ربیعہ - ۳۶۲ ح - (شعر  
 میں) ۳۵۹  
 موسیٰ (علیہ السلام) - ۳۵ - ۳۲۱  
 ۵۱۵ - ۵۱۶

میر الغزال - ۳۲۳  
 محارب بن زیاد - ۵۰۵  
 محرز (مولیٰ ابی ہریرہ) - ۱۵۵  
 محرق - ۲۲۳ - ۲۶۳  
 محمد صلی اللہ علیہ وسلم - ۱۳ - ۳۳  
 ۳۵ - ۳۲۹ - ۳۶۹ - ۳۷۶  
 ۳۸۹ - ۳۹۰ - ۵۰۷  
 محمد بن سائب - دیکھیں الکلبی  
 محمد بن عبدالملک - ۳۱۸  
 محمد بن علی - ۳۹۲  
 محمود (ہاتھی کا نام) - ۵۳۳  
 مختار بن عوف - ۵۷۲  
 مخترش - ۵۲۹  
 مخزوم - ۵۳۳  
 مدائنی - ۳۱۷  
 مدلیج بن سوید - ۳۲۳  
 المرار الفقعی - ۱۳۸ - ۳۳۲  
 مرہ بن حکان - ۸۹  
 مرہ بن مرامر - ۳۰۵  
 مرزبانی - ۶۲  
 مرزوقی - ۲۷۵  
 مروان القرظ - ۲۷۹ - ۲۸۰  
 ۲۸۳  
 مسروق بن ابرہہ - ۵۵۳  
 مسعودی - ۳۱۱  
 مسعود بن معتب - ۵۳۷  
 مسیح - دیکھیں عیسیٰ علیہ السلام

نقیل بن حبیب - ٥٣٦ - ٥٣٣ - ٥٣٣

نقیله بن عبدالمدان - ١٩٢

نمرود - ١٨

النمری - ١٢٩

نوح (علیه السلام) - ١٤ - ٣٥

٣٨٩ - ٣٩٨ - ٣٤٤

نوفل - ٥٨٣

نوفل بن معاویہ - ٥٣٣ - ٥٥٨

النووی - ٣٠

(هـ)

ہاجرہ (والدہ اسمعیل) - ١٨ - ٣٨٩ - ٣٩٠

ہاشم بن عبد مناف - ١٨٩ - ٥٣٣ - ٥٨٣

ہرم بن سنان - ١٨٢ - ١٨٣ - ١٨٤ - ١٨٦

ہرمز بن انوشروان - ٥٥٣

ہارون الرشید - ٣٤٣

ہشام بن الکلبی - ٥٥٣ - ٥٦٣ - نیز دیکھیں کلبی

ہشام بن عبدالملک - ٣٦٣

ہشام بن الولید بن مغیرہ المخزومی - ٣١٢

ہلال بن ازین - ٢٣٢

الہمدانی - ٤٥ - ٣٦٢ - ٣٦٣

موصل (بانی موصل) - ٣٤٤

الموصلی - ٢٩١

میدانی - ١٥٥ - ١٨٦ - ٢٩١

٢٩٢ - ٢٩٨

میثہ - ٣٣ ح

میمنی - ٣٦٣ ح - ١٥٢ ح

(ن)

نابت بن اسمعیل - ٥٢٤

نابغہ ذبیان - ١٣٢ - ١٥٣ - ٣٥٥

٣٦٤ - ٣٦٣

نافع - ٥١٣

نبیثہ بن حبیب - ٢٣٥

النجاشی - ٥٣٥

نصیب - ٥٠ - ٥١ - ٥٢

النضر بن الحارث - ٣٢٢

نضر بن شمیم - ٣٦٣

نعمان الاکبر - ٣٦٣

نعمان بن بشیر - ٣٠٣

نعمان بن عمرو - ٣٦٠

نعمان بن منذر - ١٤ - ٦٣ - ٦٥

٦٦ - ٦٤ - ١١٣ - ١٤٩

٢٨٤ - ٢٩٢ - ٢٩٣ - ٢٩٤

٢٩٥ - ٢٩٤ - ٢٩٨ - ٣٣٠

٣٣١ - ٣٣٣ - ٣٣٨ - ٣٣٩

٣٣٠ - ٣٣١ - ٣٣٩ - ٣٥٥

٣٦٣ - ٣٦٤ - ٣٨٤ - ٥٢٩

- یحییٰ بن ایوب - ۴۹۱  
 یحییٰ بن منصور - ۲۳۷  
 یزید بن الجهم - ۱۴۱  
 یزید بن زبیر - ۵۳۳  
 یزید بن سعد - ۲۶۹  
 یزید بن الطریق - ۱۳۹  
 یزید بن معاویہ - ۵۰۲ - ۵۰۵  
 یزید بن مہلب - ۲۹۸  
 یسار الکواعب - ۳۱۶ ح  
 یشرح - ۴۴۸  
 یعبوب (اسم فرس) - ۲۸۱  
 یعرب - ۴۴۸  
 یعقوب بن اسحاق الکندی - دیکھیں  
 ابو اسحاق الکندی  
 یحمر بن نفاثہ - ۵۴۰  
 یکسوم بن ابرہہ - ۵۵۳  
 یوسف بن عمر الشقی - ۴۷۶  
 یونس بن حبیب - ۲۸۴

- ہند - دیکھیں زبیر  
 ہند بنت ریمان - ۴۷۴  
 ہود (علیہ السلام) - ۱۹۲ - ۳۷۶  
 ۳۸۹ - ۳۹۸  
 ہودہ بن علی - ۱۸۸  
 ہیشم بن علی - ۳۶۱  
 (و)  
 واقدی - ۴۲۵ - ۴۲۸  
 وداک بن ثمیل - ۲۶۰  
 وردہ بنت قتادہ - ۳۱۱  
 ورقاء بن زہیر - ۲۶۷ - ۲۶۸  
 وضاح الیمن - ۳۱۶  
 ولید بن طریف - ۴۷۱  
 ولید بن عبدالملک - ۷۶ - ۵۰۶  
 وہب بن منبہ - ۳۹۸  
 (ی)  
 یاقوت حموی - ۴۷۹

## شہروں، قبیلوں اور کتابوں کے نام

(۱)

ارض فارس - ۴۴۶	آل ابراہیم - ۳۸۹
ارمن - ۲۴	آل بکر - ۴۴
ارمینیا - ۲۲	آل جفنا - ۴۶۷
اریس - ۴۴۶	آل ربیعہ - ۴۵۵
ازال - ۴۴۹	آل عمران - ۳۸۹
ازدشنوہ - ۳۱۲ - ۴۲۱	آمد - ۴۷۲ - ۴۷۳
اسکندریہ - ۳۷۵	ایام - ۴۳
افاعیہ - ۴۳۲	الابلق الفرد - ۴۵۷ - ۴۶۰
افریقہ - ۲۷	ابو قیس - ۴۳۲
اقلیدس - ۴۰۹	ابیم - ۴۳۰
امالی قالی - ۲۸۴	اجاوسلمی - ۴۲۹
امیم - ۱۷ - ۴۵۴	اجیاد - ۵۲۷
انباء طمر - ۴۳۲	اجیادان - ۴۳۲
الانبار - ۴۵۴ - ۴۶۲ - ۴۶۴	اے ایش - ۵۶۶
انجیل - ۵۱۵	احد - ۲۱۱ - ۴۳۲
اندلس - ۲۲ - ۴۵۴	الاحساء - ۴۳۳
انصار - ۵۷۹	احقاف - ۴۵۱
اول (شعر میں) - ۳۱۵	احلاف - ۵۸۶
الاولس والخزرج - ۲۱ - ۴۲۱ -	اذربيجان - ۲۲
۴۲۲ - ۴۲۳ - ۴۲۴	اذرح - ۴۶۰
ایاد - ۱۸ - ۴۲۴	ارض حکیم - ۴۴۶
ایکہ - ۴۵۷	
ایله - ۴۱۵ - ۴۱۶ - ۴۵۷	



بطن محسر - ۵۱۴  
 بطن نمره - ۵۱۱  
 بعدان - ۴۴۶  
 بغداد - ۴۰۸ - ۴۰۹ - ۴۶۴  
 بلد - ۴۷۷  
 بقاء - ۲۱ - ۴۱۵ - ۴۱۶ -  
 ۴۶۰ - ۴۱۷  
 بهراه - ۱۰۳  
 بوبات - ۴۳۱  
 بوران - ۴۴۰  
 بیت الفقیہ - ۴۵۰  
 بیجان - ۴۴۶ - ۴۴۷  
 بیضاء - ۴۳۲  
 بینون - ۴۴۸  
 بنو اسد - ۴۴۰ - ۵۳۳ - ۵۸۵ -  
 ۵۸۶  
 بنو اسرائیل - ۴۲۱  
 بنو امیہ - ۵۰۵ - ۵۳۳  
 بنو اوس - ۱۰۵  
 بنو باہلہ - ۱۲۹  
 بنو بکر (بنو بکر بن وائل) - ۲۷۵ -  
 ۲۷۹ - ۴۵۹ - ۴۶۰  
 بنو بکر بن عبد مناة - ۵۶۹  
 بنو تغلب - ۱۰۴ - ۴۵۹  
 بنو تمیم - ۴۴ - ۴۵ - ۴۶ - ۴۷ -  
 ۶۱ - ۴۶۹ - ۵۰۹ - ۵۶۵ -  
 ۵۶۶

(ب)

باب المنذب - ۴۵  
 بابل - ۴۶۲  
 بارق - ۴۶۶ - ۵۶۵  
 بامتنہ - ۵۲۸  
 بالس - ۴۱۵ - ۴۱۷  
 بحرین - ۱۹ - ۴۱۵ - ۴۱۶ -  
 ۴۱۷ - ۴۳۳ - ۵۶۳  
 بحر الاحمر - ۴۳۲  
 بحر فارس - ۴۱۵ - ۴۱۶ - ۴۱۷ -  
 ۴۳۳  
 بحر قلزم - ۲۱ - ۴۱۵ - ۴۱۷  
 بحر محیط - ۲۷  
 بحر الہند - ۴۱۵ - ۴۱۷ - ۴۵۱  
 بحیرہ بصرہ - ۲۱  
 بخاری - ۲۹  
 بدر - ۴۱۹ - ۴۲۷  
 براری غمیر - ۴۶۲  
 البردہ - ۴۱۵  
 بربری - ۲۲  
 برع - ۴۴۶  
 برقع - ۴۶۱  
 برقعہ - ۲۷  
 بسل - ۴۲۵  
 بسوم - ۴۳۰ - ۴۳۱  
 البصرہ - ۴۰۸ - ۴۱۵ - ۴۱۶ -  
 ۴۱۷ - ۴۳۳ - ۴۳۹ - ۴۴۰ -  
 ۴۶۹

بنو تميم - ١٩٥ - ١٩٦ - ٢٦١ -  
 ٥٢٣ - ٥٢٥ - ٥٨٥ - ٥٨٦  
 بنو ثعل - ٦٨  
 بنو ثقيف - ٥٣٤ - ٥٦٩ - ٥٤٠  
 بنو جديله - (جديله قيس) - ٥٢٣  
 بنو جذيمه - ٢٦٦ - ٣٣٢  
 بنو جفنه - ٢١  
 بنو جمح - ٥٣٣ - ٥٨٦  
 بنو الحارث (بنو الحارث بن كعب)  
 ٨٤ - ٥٨٥ - ٥٨٦  
 بنو حنيفه - ٣٦٠  
 بنو خثعم - ٥٣٦ - ٥٣٤  
 بنو خزرج - ١١١  
 بنو خزاعه - ٥٢٣ - ٥٢٣ - ٥٢٥  
 ٥٢٨ - ٥٣٠  
 بنو خولان العاليه - ٣٤٤  
 بنو دارم - ٣٤٨  
 بنو ذبيان - ١٠٥  
 بنو ربيع - ٣٨٠  
 بنو ربيعه - ٤١ - ٣١٣ - ٣٤٦  
 بنو رسول - ٣٣٩  
 بنو رواحه - ٢٦٤  
 بنو زبيد - ٥٨٠  
 بنو زهره - ٥٨٥ - ٥٨٦  
 بنو سالم بن عوف - ٥٤٩  
 بنو سليم - ٣٨٠  
 بنو سنان - ١٨٣

بنو سمس - ٥٣٣ - ٥٨٠ - ٥٨٥ -  
 ٥٨٦  
 بنو شيبان - ٢٨٠ - ٥٦٨  
 بنو ضبه - ٣٩٥  
 بنو طي - ٢٩٢  
 بنو عامر (عامر بن صعصعه) -  
 ٢٦٥ - ٢٦٦ - ٢٦٤ - ٣٩٥  
 ٥٢٣  
 بنو عامر بن لؤي - ٥٠٨ - ٥٥٢ -  
 ٥٨٥  
 بنو عبدالدار - ٥٣٣ - ٥٨٥ -  
 ٥٨٦  
 بنو عبدالله بن دارم - ٥٦٣  
 بنو عبد مناة - ٢٣٨  
 بنو عبد مناف - ١٢٦ - ٥٨٣ -  
 ٥٨٥ - ٥٨٦  
 بنو عيس - ١٠٥ - ٢٤٩ - ٢٨٠ -  
 ٣٣٩ - ٣٣٠  
 بنو عتاب - ١٠٣  
 بنو عدنان - ٣٥٣  
 بنو عدي - ٥٣٣ - ٥٨٥ - ٥٨٦  
 بنو عدوان - ١٩٥ - ٥٣٠  
 بنو عقيل - ٥٦٦  
 بنو عمرو بن قيس عيلان - ٥٢٣  
 بنو عمرو بن عوف - ٥٤٩  
 بنو غزه - ٣٢٦  
 بنو غطفان - ١٨٣

بنو نهشل - ٢٠٠  
 بنو نوفل - ٥٢٣  
 بنو هاشم - ٣٦٣ - ٣٩٩ - ٥٢٢  
 ٥٣٥  
 بنو هوازن - ٢٦٥ - ٥٦٩ - ٥٤١  
 بنو والبه - ١٨١  
 بنو ہذیل - ٣٣٠ - ٥٦٢

(ت)

تار - ٣٣١  
 تاتاری - ٢٣  
 تاریخ ابن خلدون - ٣٦٢  
 تاریخ ابن خلائک - ٣٤٦  
 تاریخ مدینہ - ٣١٩  
 تاریخ مکہ - ٣١٩  
 تباہ - ٣٦٢  
 تبع - ١٨ - ٢٠ - ٣٠١ - ٣٥٨  
 تبعہ - ٣٢٥  
 تبوک - ٣٣٢  
 تدمر - ٣٠١ - ٣٥٣ - ٣٥٤ -  
 ٣٦١  
 ترکستان - ٢٣  
 تفضیل العرب - دیکھیں لذاب  
 تفضیل العرب  
 تقویم البلدان - ٣١٦  
 تعلم - ٣٣٩  
 تنوخ - ٣٣٢

بنو غفار - ٣٢٨  
 بنو فہم - ٣٣٤ - ٥٢٣  
 بنو قحطان - ٣٠٦ - ٣٥٣  
 بنو قصی - ٥٢٥  
 بنو قضاعہ - ٥٠ - ١٠٨  
 بنو قیس - ٦٣ - ٢٥١ - ٢٥٨  
 ٢٦٢ ح - ٣٩١ - ٥٤٠  
 بنو کلب - ٢٣٨ - ٢٩٣ - ٣٥٨  
 ٥٦٢  
 بنو کنانہ - ٢٣٥ - ٥٢٣ - ٥٣٨  
 ٥٦٩ - ٥٤٠ - ٥٤١  
 بنو مازن - ٣٣٠ - ٣٣١  
 بنو مجاشع - ٢٦٩  
 بنو محارب - ٣٨ - ٥٨٥  
 بنو محید - ٣٣٤  
 بنو مخزوم - ٥٢٣ - ٥٨٥ - ٥٨٦  
 بنو مراد - ٣٣٤  
 بنو مرہ - ٢٩٨ (بنو مرہ بن عوف)  
 ٣١٥  
 بنو مصطلق - ٥٦٦  
 بنو مضر - ٤١ - ٢٤٥ - ٢٤٦  
 ٣٦٠ - ٣٤٣ - ٣٤٦  
 بنو منقذ - ٣٨٠  
 بنو نبهان - ١٨١  
 بنو نصر - ٥٤٠  
 بنو نفار - ٥١١  
 بنو نمیر - ٣٥

جزيرة العرب - ٢١  
جزيره ابن عمر - ٣٤٥  
الجزيرة الفراتية - ٣٤٤  
جعترانه - ٥١١  
جلدان - ٣٢٥  
جلى - ٣٣٦  
الجماء - ٣٣٢  
جمرة العقبة - ٣٢٢ - ٥١٩  
جوف - ٣٣٩  
جون - ٣٥١  
جين - ٣٣٦ - ٣٦٣

(ح)

حبشه - ١٩ - ٥٣٩ - ٥٥٣  
حجاز - ١٨ - ١٩ - ٢٤ - ٤٥  
٣٠٨ - ٣١٥ - ٣١٤ - ٣١٨  
٣١٩ - ٣٢٣ - ٣٢٦ - ٣٣٠  
٣٣٣ - ٣٣٩ - ٣٣٤ - ٣٥٣  
٥٦٥  
حيجتر - ٣٦٠  
حجتر - ١٨ - ٢١ - ٣٥٣  
٣٦٠ - ٣٥٤  
حجر اسود - ٥٠٣  
حديبيه - ٣٣٢  
الحديشه - ٣٤٤  
حدثية الموصل - ٣٦٩  
حراء - ٣٣٢

تمامة - ٢٤ - ٣١٤ - ٣١٨  
٣١٩ - ٣٢٩ - ٣٣٢ - ٣٣٩  
٣٣٠ - ٣٣٩ - ٣٥٠

تيمس - ٣٣٦

تيماء - ٣٥٤ - ٣٦٠

(ث)

ثبير - ٥٣١  
ثبير الاعرج - ٣٣٢  
ثبيران - ٣٣٢  
ثبير غيناء - ٣٣٢  
ثقيف - ٣٢٣ - ٣٢٥  
ثمود - ٤١ - ٣٢٣ - ٣٥٣  
٣٦٠ - ٣٥٤  
ثور - ٣٣٢

(ج)

جار - ٣١٦ - ٣٢٤  
جبل بنوم - ٣٣٦  
جحفه - ٣١٦ - ٣١٨ - ٣٢٨  
٣٣٩  
جده - ٣١٥ - ٣١٦ - ٣٣٢  
٥١١  
جداليس - ١٤ - ٣٥٣  
جرهم - ١٤ - ٣٥٣ - ٣٩٦  
٥٢٣ - ٥٢٥ - ٥٢٤  
جزيره ادال - ٣١٦

حيره - ٢٩٣ - ٢٩٥ - ٣٦٢ -

٣٦٣ - ٣٦٣ - ٥٢٩

(خ)

خابور - ٣٤١ - ٣٤٥

خراسان - ١٩ - ٢٢ - ٣٦٣

خضراء - ٣٣٥

خندسه - ٣٣٢

خورنق - ٣٣٨ - ٣٦٦

خيبر - ٣٢٦ - ٥٤٢

(د)

دآة - ٣٣٠

دارا - ٣٤٣

دآة الآرام - ٣٨٣

دآة ثبيت - ٣٤٣

دآة الجآب - ٣٨٢

دآة جلجل - ٣٨٠

دآة الخرج - ٣٨٦

دآة خنزور - ٣٨٢

دآة رمح - ٣٨٣

دآة رمم - ٣٨٥

دآة رهبي - ٣٨٣

دآة الرهبي - ٣٨٣

دآة الردم - ٣٨٦

دآة السلم - ٣٨١

دآة الصفائح - ٣٨٣

دآة صلصل - ٣٨٠

حربي - ٣٦٩

حرة لياني - ٣١٨

حريه - ٥٦١ - ٥٤١

حزوي - ٣٣

حزوره - ٥١٤

حضر موت - ١٤ - ٣٣٦ - ٣٥٠ -

٣٥٣

حضور - ٣٣٦

حفاش - ٣٣٦

حضر ابي موسى - ٣١٦ - ٣٣٠ -

حضر بني العنبر - ٣٣٠ -

الحضير - ٣٦٠

حفيه - ٣٦٢

حكم - ٣٣٤

حلف المطيبين - ٥٨٣

حلف الفضول - ٥٨٣

حلوان - ٣٦٩

حاسه بصريه - ١٦٨

حمص - ٥٢٣ - ٥٢٣

حمص - ٣٥٣ - ٣٥٥

حمي ضريه - ٥١٣

حميتر - ١٨ - ٢٣٨ - ٥٢٠ -

حنظله - ٣٣

حينشو - ٣٠٢

حني - ٣٥٩

حويرثيه - ٣٣٠

(ذ)

ذات انمار - ۴۶۱  
ذات عرق - ۴۱۸ - ۴۳۹ - ۴۴۰  
ذباب - ۴۳۲  
الذنوب - ۲۸۶  
ذوالمجاز - ۴۲۵ - ۵۶۵ - ۵۷۱  
ذوقار (شعر میں) - ۲۷۸

(ر)

الرباب - ۴۴  
ربزه - ۲۰۱ - ۴۳۹ - (شعر میں)  
۴۴۹  
ربيعه - ۱۸ - ۲۰ - ۴۷۱  
ربيعة الفرس - ۴۶۰  
رحب - ۴۴۱  
رحبه مالک بن طوق - ۴۷۴  
رحرحان - (شعر میں) ۴۷۸  
رخم (پہاڑ) - ۵۶۹  
رصاص - ۴۴۷  
رضوی - ۴۳۲  
الرقہ - ۴۷۴  
رمل - ۴۳۹  
رهاط - ۴۱۹  
روم - ۲۴ - ۴۶۱  
رومی - ۲۲  
الروض الانف - ۱۹۵  
ری "العاطش وانس الواحش" - ۱۹۵

دائرة القرع - ۴۸۵  
دائرة ماسل - ۴۸۱  
دائرة المجدد - ۴۸۵  
دائرة محصن - ۴۸۴  
دائرة مکمن - ۴۸۲  
دائرة بضب القليب - ۴۸۴  
دائرة واسط - ۴۸۵  
دائرة وشجی - ۴۸۱  
دائرة اليعضيد - ۴۸۵  
دائرة يمعون - ۴۸۳  
دجله - ۴۷۱ - ۴۷۳ - ۴۷۵  
۴۷۷ - ۴۷۶  
دجلة العلت - ۴۶۹  
دخر - ۴۴۶  
دنباوند - ۴۴۰  
دهناء - ۴۴۰  
دو - ۴۴۰  
دوس - ۳۱۲  
دومه - ۴۵۸  
دومة الجندل - ۴۵۸ - ۴۶۰  
۵۶۱ - ۵۶۲ - ۵۶۴  
دومة العراق - ۴۵۸  
ديار بكر - ۴۷۱  
ديار ربيعہ - ۴۷۱ - ۴۷۴  
ديار مضر - ۴۷۱ - ۴۷۴

السواد - ۴۶۸ - ۴۶۹ - ۴۷۰

سوس - ۲۷

سوق حباشہ - ۵۶۵ - ۵۷۲

سوق حجر - ۵۷۲

سوق حضر موت - ۵۶۴

سوق ذی المجاز - ۵۶۴

سوق صحار - ۵۶۴

سوق صنعاء - ۵۶۴

سوق عدن ابین - ۵۶۴

سوق عکاظ - ۵۶۵ - ۵۶۶ - ۵۶۸ -

۵۶۹ - ۵۷۰ - ۵۷۱ - ۵۷۲

سوق عمان - ۵۶۴

سوق مجنہ - ۵۶۵

سوق المشقر - ۵۶۳

سوق نطاہ - ۵۷۲

سوق ہجر - ۵۶۳

سیرۃ ابن ہشام - ۴۲۴ - ۵۷۴ -

۵۷۹ - ۵۸۴

(ش)

شام - ۱۹ - ۲۱ - ۲۲ - ۳۷۲ -

۳۱۵ - ۳۱۹ - ۳۲۶ - ۳۳۹ -

۳۵۳ - ۳۵۷

شجر - ۳۳۶ - ۳۵۱ - ۳۵۴ -

۵۶۴

شدیق - ۴۲۵

شراہ - ۴۱۶

(ز)

زاغاء - ۲۷

زبید - ۴۱۵ - ۴۱۶ - ۴۳۶ -

۴۴۹ - ۴۵۰

زحمہ - ۴۵۵

الزلالہ - ۴۳۲

زمزم - ۲۰۴

الزوراء - (شعر میں) ۴۶۳

(س)

ساعیر - ۵۱۵

سبا - ۴۴۷ - ۴۵۱

سبوحہ - ۴۳۰

سراة - ۳۱۲ - ۴۲۵ - ۴۳۰ -

۴۳۱

سردد - ۴۳۶

سروج - ۴۷۴

سروسعیم - ۲۰۰ - (شعر میں)

۲۰۱

السقيا - ۴۱۹

سلحین - ۴۳۸

سلمیہ - ۴۱۶ - ۴۱۷ - ۴۵۵

سماوہ - ۴۱۶

سمرقند - ۴۰۸

سمیراء - ۴۳۹

السنجار - ۴۰۹

(ض)

ضنكان - ۴۴۷

(ط)

طائف - ۴۴۴ - ۴۲۴ - ۴۲۵ - ۴۳۲ -

۵۱۱ - ۵۳۷ - ۵۶۵ - ۵۶۶ -

طسم - ۱۷ - ۴۵۴ -

طورسيناء - ۵۱۵ - ۵۱۶ -

طی - ۵۸ - ۱۸۱ - ۳۲۳ - ۴۱۵ -

۴۱۸ - ۴۵۷ - ۴۷۴ -

(ظ)

ظفار - ۴۱۵ - ۴۱۶ - ۴۴۸ -

۴۵۱

(ع)

عاد - (عاد اولی) ۱۷ - ۴۲۵ -

۴۵۱ - ۴۵۴ -

عالیه - ۴۳۸ -

عانه - ۴۱۵ -

عانات - ۴۷۸ -

عبادان - ۴۱۷ - ۴۷۹ -

عبلاء - ۵۶۹ -

عتمه - ۴۴۶ -

عجلز - ۴۱۸ - ۴۳۹ - ۴۴۰ -

۴۴۱

شرب - ۵۶۹ - ۵۷۰ -

شرف - ۴۴۶ -

شعب بن عامر - ۴۳۲ -

شعب ویدا - ۴۱۸ -

شفاء الغرام باخبار البلد الحرام

۵۶۱

شمطه - ۵۶۹ -

شهران - ۵۳۶ - ۵۳۷ -

(ص)

صاب - ۴۴۶ -

صباح - ۲۲ - ۵۶۴ -

صحيح مسلم - ۴۱۴ -

صر - ۴۴۶ -

صرح الغدير - ۴۶۰ -

صرواح - ۴۴۹ -

صعده - ۴۴۷ - ۴۵۰ -

صفلات العجلات - ۴۶۰ -

الصفاء - ۵۰۴ - ۵۱۵ -

صان - ۶۰ - ۶۱ - ۴۴۰ - ۵۶۶ -

صنعاء - ۴۴۷ - ۴۴۸ - ۴۴۹ -

۴۵۰ - ۴۵۱ - ۵۳۵ -

صنبر - ۴۶۶ -

صمبياتان - ۴۳۰ -

صمله - ۴۵۰ -

صوفه - ۵۲۹ -



عالمقہ - ١٤ - ٣٢٦ - ٣٩٦

عان - ٣١٦ - ٣١٤ - ٣٣٦

٣٥٣ - ٥٦٣ - ٥٦٣

عمر - ٣٣

عَنْشَر - ٣٣٨

عنزه - ١٥٣

عوارض - ٣٢٩

عوجاء - ٣٢٩

عين النمر - ٣٥٨ - ٣٦٢

(غ)

غرناطہ - ٣٠٨

غريب الحديث - ١٩٣

غزوان - ٣٢٣

غسان - ٣٦١ - ٥٢٠ - ٥٢٨

غمدان - ٣٣٤ - ٣٣٨

غمرة - ٣٣٩

غوطہ دمشق - ٣١٤ - ٣٤٥

(ف)

فاران - ٥١٥

فارص - ١٩ - ٢٢ - ٣٠٨

فاضح - ٥٢٤

فتح الباری - ٣٢٤

فتق - ٣٢٥

فجار - ٥٦٩

عدن - ٣١٥ - ٣١٦ - ٣٣٩

٣٥٠ - ٥٦٣

عدنان - ١٨ - ٢٠ - ٢١

عدن ابين - ٣٣٤ - ٣٥٠ - ٥٦٣

عذیب - ٣١٦ - ٣٣٩

عذیب القادسیہ - ٣٦٩

عرج - ٣١٨ - ٣٢٥

عراق - ١٩ - ٢٢ - ٣٤٢ - ٣١٥

٣١٤ - ٣١٨ - ٣٣٩ - ٣٥٣

٣٥٨ - ٣٦٢ - ٣٦٣ - ٣٦٣

٣٦٨ - ٣٦٩ - ٣٤٠ - ٣٤١

٣٤٨ - ٥١١

عرفہ - ٣٢٥ - ٥١١ - ٥٢٣

٥٢٨ - ٥٦٣ - ٥٦٥

عرفات - ٥١٣ - ٥١٥ - ٥٢٣

٥٤١

عروض - ٣١٤ - ٣١٨ - ٣٣٣

عسفان - ٣٢٨ - ٣٣٩

عسکران - ٣٣٠

عیشیر - ٣٣٦

عشر - ٣٣٠

عشم - ٣٣٤

العقد الفريد - ٢٠٣ - ٣٩٣

عک - ١٨

عکاظ - ٢٦٥ - ٢٨٠ - ٣١٩

٣٢٥

علاقہ - ٣٣٦ - ٣٥٠

قرين - ٣٣٢  
 قزح - ٣٣٢ - ٥١٣  
 قسطل - ٣٦٠  
 قسطنطينيه - ٢٤ - ٣٠٩ - ٣١٠  
 قصر أبير - ٣٦٠  
 قصر اعماد - ٣٣٩  
 قصر الاهجر - ٣٣٩  
 قصر براقين - ٣٣٩  
 قصر برقع - ٣٦١  
 قصر بركه - ٣٦١  
 قصر حارب - ٣٦١  
 قصر حمراء - ٣١٢  
 قصر خورائق - ٣٦٣  
 قصر دورم - ٣٣٩  
 قصر الزهراء - ٣١٢  
 قصر سدیر - ٣٦٦  
 قصر السويداء - ٣٦١  
 قصر العشب - ٣٣٩  
 قصر العنقاء - ٣٣٩  
 قصر الغضا - ٣٦٠  
 قصر غمدان - ٣٣٨  
 قصر معين - ٣٣٩  
 قصر منار - ٣٦٠  
 قصر موكل - ٣٣٩  
 قصر هكر - ٣٣٩  
 قصيم - ٣٣٠ - ٣٣١  
 قضاعه - ٢٠

فرات - ٣١٥ - ٣١٦ - ٣١٤  
 - ٣٤٦ - ٣٤٥ - ٣٤١ - ٣٦٣  
 ٣٤٤  
 فرنسا (فرانس) - ٤٥ - ٣٠٨  
 ٣١٣  
 فقه اللغة - ٨٥

(ق)

قاموس - ٢٢ - ١٩٣ - ٣٥٤  
 - ٥٦٣ - ٣٨٤ - ٣٨٦ - ٣٨٠  
 ٥٤٣  
 قحطان - ٢٠ - ٣٥١  
 قرآن - ١٨ - ٢٥ - ٣٦  
 قرامطه - ٣٣٣ - ٥٥٩  
 قرطبه - ٣٠٨ - ٣١٢  
 قرقيسيا - ٣٤٣  
 قرن - ٣٣١  
 قرن الاحمر - ٥١٣  
 قرن المنازل - ٥٦٦  
 قریتان - ٣٣٩  
 قريش - ٣٤٤ - ٤٥ - ٣٩٩ - ٣٢٣  
 - ٥٠٥ - ٥٠٢ - ٥٠٠ - ٣٢٥  
 - ٥٢٣ - ٥٢٣ - ٥٢١ - ٥٠٤  
 - ٥٣٨ - ٥٣٣ - ٥٣٣ - ٥٢٩  
 - ٥٦٩ - ٥٦٦ - ٥٥٣ - ٥٣٩  
 - ٥٤٥ - ٥٤٣ - ٥٤١ - ٥٤٠  
 ٥٨٥ - ٥٨٣ - ٥٨٢ - ٥٨٠

كتاب تفضيل العرب - ٣٨٦ -

٣٩٣

كتاب جزيرة العرب - ٣٦٢

كتاب العبر - ١٩ - ٢٦

كتاب غرائب الاغتراب - ٣٤٤

كتاب معجم البلدان - ٣٦٨ -

٣٤٦ - ٣٤٤ - ٣٤٩ - ٣٨٨

كتاب الملاحن - ٥٩

كتاب المشترك - ٣٨٨

كديد - ٣٢٥

كردي - ٢٣

كرمان - ١٩

كعبه - ١٨ - ٣١٥ - ٥٠٣ -

٥٢٨ - ٥٣٢ - ٥٣٠ - ٥٣٢ -

٥٥٣ - ٥٥٨ - ٥٥٩ - ٥٤٣ -

٥٤٥ - ٥٨٥ - ٥٨٦

كفوان - ٣٣١

كنده - ٥٢٠

كهلان - ١٨

كوفه - ٣١٥ - ٣١٦ - ٣١٤ -

٣٣٣ - ٣٣٩ - ٣٦٣ - ٣٦٣

(ل)

لباب - ٣٤٦

لعقة الدم - ٥٣٢

ليته - ٣٢٥

قضيه - ٣٠٢

قطبيات - ٢٨٦

قطر بل - ٣٤٣

قطر بل بغداد - ٣٤٣

قطوراء - ٥٢٤

قطيف - ٣١٦

قعيقان - ٥٢٤

قفاعه - ٣٣٤

قلبيس - ٥٣٥

قموص القرى - ٢٣٣

قموص - ٣٣٢

قناطر - ٣٦٠

قنونا - ٥٦٥

قيروان - ٣٠٨

قيس عيلان - ٣٢٣

(ك)

كاظمه - ٣١٦ - ٣٣٠

كامل - ١٤٩

كبكب - ٣٢٥

كتاب ابيات المعاني - ٦١

كتاب الاغانى - ٢٠٨ - ٢٩٨

كتاب الاقتضاء - ٢٣

كتاب اقوم المسالك - ٤٥ - ٣١٣

كتاب الامثال - ٢٩٨

كتاب الانواء - ١٩٣

كتاب الاوائل - ٢٩٠

(م)

مزدلفہ - ۴۳۲ - ۵۱۴ - ۵۲۴  
 مسجد الکبش - ۵۱۴  
 مسلم (صحیح) - ۳۰  
 مسند احمد - ۱۵۱  
 مسور - ۴۴۶  
 مشاريف اليمن - ۴۱۶ - ۴۱۷  
 مشقر - ۵۶۳  
 مصر - ۱۹ - ۴۰۸ - ۴۱۵  
 مضر - ۱۸ - ۲۰ - ۴۰۳ - ۴۷۱  
 مطيبين - ۵۳۲  
 معافر - ۵۶۴  
 معان - ۴۶۰  
 المغرب الاقصى - ۲۷  
 المغمس - ۵۳۷  
 مفجرة - ۴۳۲  
 مكة المكرمة - ۳۰ - ۴۱۶ - ۴۲۴  
 - ۴۳۲ - ۴۲۹ - ۴۲۸ - ۴۲۵  
 - ۵۰۱ - ۴۹۱ - ۴۸۹ - ۴۴۰  
 - ۵۱۴ - ۵۱۲ - ۵۱۱ - ۵۰۲  
 - ۵۲۸ - ۵۲۷ - ۵۲۶ - ۵۱۹  
 - ۵۳۷ - ۵۳۵ - ۵۳۳ - ۵۲۹  
 - ۵۴۵ - ۵۴۳ - ۵۳۹ - ۵۳۸  
 - ۵۵۹ - ۵۵۸ - ۵۵۵ - ۵۵۳  
 ۵۸۴ - ۵۸۰ - ۵۷۱ - ۵۶۵  
 ملحان - ۴۴۶  
 ملحوب - ۲۸۶  
 مني - ۴۳۲ - ۵۱۴ - ۵۶۵ - ۵۷۲

مارب - ۴۲۱ - ۴۴۶ - ۴۴۷  
 ۴۴۸ - ۴۵۱ - ۴۵۲ - ۴۵۳  
 وارد - ۴۶۰  
 مازمين - ۵۱۴  
 مبيغمة - ۴۴۶  
 مثالب العرب - ۳۶۰  
 مثالب و المناقب - ۳۶۳  
 مجمع الامثال - ۱۸۶  
 مجند - ۴۲۵  
 مخا - ۴۵۰  
 مختلف جعفر - ۴۴۶  
 مدينة - ۲۱ - ۲۵ - ۴۱۵ - ۴۱۶  
 - ۴۱۹ - ۴۲۳ - ۴۲۵ - ۴۲۷  
 - ۴۲۸ - ۴۳۲ - ۴۳۳ - ۴۳۹  
 ۴۴۰ - ۵۱۱ - ۵۱۳ - ۵۷۹  
 بدائن - ۳۴۱  
 مدارج العرق - ۴۳۹  
 مدرج عثمان - ۴۲۸  
 مدين - ۴۱۵ - ۴۵۸  
 مراخ - ۴۳۰  
 مراصد - ۴۷۷  
 مرید - ۳۵۷  
 مرالظهران - ۴۲۵  
 مرقيه - ۴۳۰  
 مروہ - ۵۱۴

نصيبين - ٣٤٣  
 نطاة - ٥٤٢  
 (كتاب) نشر المحاسن اليمانية -  
 ٣٣٤ - ٣٢١ - ٣٠٣  
 نمر بن قاسط - ١٤٣  
 (كتاب) نهاية الارب في معرفة  
 انساب العرب - ٢٢ - ٣١٦  
 نوبه - ١٩  
 نيروز - ٣٥٤

(هـ)

هجر - ٣١٦ - ٣٣٣ - ٥٦٢  
 هد - ٣٢٥  
 بداية الحيارى - ٥١٥  
 بذيل - ٣٢٥ - ٣٢٠ - ٣٣١ -  
 ٥٣٠ - ٥٣٨  
 هسبانيه - ٣١٣  
 هلال - ٣٣٠  
 همدان - ٣٣٦ - ٣٣٨ - ٣٣٩ -  
 ٣٥٠  
 هند - ٢٤ - ٣٥١ - ٣٦٣  
 هوازن - ٥٦٦ - ٥٤٠  
 بيت - ٣٦٢

(و)

وادعه - ٣٣٤  
 وادى اليمن - ٥١٥

مناقب - ٣٣١  
 منقطع العشائر - ٥١١  
 منكدر - ٣٣٩  
 مسهره - ٣١٥ - ٣١٦ - ٣١٤ -  
 ٣٥٣  
 مور - ٣٣٦  
 موصل - ٣٤٦ - ٣٤٤

(ن)

ناعظ - ٣٣٨  
 ناهس - ٥٣٦ - ٥٣٤  
 نباج - ٣٣٩ - ٣٣٠  
 نجد - ٢٤ - ٣١٤ - ٣١٨ - ٣١٩ -  
 ٣٣١ - ٣٣٨ - ٣٣٩ -  
 ٣٣٠ - ٣٣٣  
 نجران - ٣١٦ - ٣٣٦ - ٣٣٤ -  
 ٣٥٠ - ٣٥٣ - ٥٠٥  
 نجا - ٣٣  
 نخب - ٣٢٥  
 نخله - ٣١٨ - ٣٢٥ - ٥٦٥ -  
 ٥٤٠ - ٥٦٩  
 نخلة الاخرى - ٣٣٠  
 نخله شاميه - ٣٣٠  
 نخله يمانية - ٣٣٠ - ٣٣١  
 نزار - ١٨  
 نزهة المشتاق - ٣١١  
 نصر - ٣٢٥

بلوغ الارب

وادی الدوم - ۵۷

الوادی الكبير - ۴۱۲

وج - ۴۲۴

وجرة - ۴۳۹

ودان - ۴۱۹

الوشی المرقوم (کتاب) - ۷۵

(ی)

یبرین - ۴۱۶

یثرب - ۴۲۱

یدعان - ۴۳۰

۶۲۰

یمن - ۱۹ - ۲۱ - ۲۷ - ۶۹

۷۵ - ۲۶۷ - ۳۳۷ - ۴۰۸

۴۱۵ - ۴۱۶ - ۴۱۷ - ۴۱۹

۴۴۱ - ۴۴۲ - ۴۴۳ - ۴۴۵

۴۴۶ - ۴۴۷ - ۴۴۸ - ۴۴۹

۴۵۰ - ۴۵۱ - ۴۵۲ - ۴۵۴

۴۶۳ - ۴۷۱ - ۵۲۷ - ۵۳۵

۵۵۳ - ۵۶۲ - ۵۶۳ - ۵۶۴

۵۶۵ - ۵۶۶ - ۵۸۰

یمامہ - ۴۱۷ - ۴۳۱ - ۴۳۳ - ۴۶۰

ینبع - ۴۱۵ - ۴۳۲

یورپ - ۴۰۸ - ۴۰۹ - ۴۱۱



## قومی تاریخ کے محدود سروسے میں چند اہم اضافے سفر

تصنیف : جسٹس ایس۔ اے۔ رحمان

”سفر کا مرکزی خیال تخلیق پاکستان کا ذہنی پس منظر اجاگر کرنا ہے۔ رحمان صاحب نے برصغیر میں مسلمان قوم کے سفرِ آزادی کو بڑی خوبی سے پیش کیا ہے۔“ روزنامہ ”نوائے وقت“ لاہور

قیمت : تین روپے

## محمد علی جناح

تصنیف : ہیکٹر بولائتھو۔ ترجمہ : زہیر صدیقی

”بانی“ پاکستان حضرت قائد اعظم پر اب تک جس قدر کتابیں لکھی جا چکی ہیں ان میں ہیکٹر بولائتھو کی کتاب مستند، دلچسپ اور جامع سمجھی جاتی ہے۔“ روزنامہ ”جنگ“ کراچی

قیمت پانچ روپے

## تذکرہ صوفیائے بنگال — تذکرہ صوفیائے سرحد

تصانیف : مولانا اعجاز الحق قدوسی

یہ دونوں کتابیں ہاری مشترکہ روحانی اور تہذیبی وراثت پر روشنی ڈالتی ہیں۔ ان کے مطالعے سے پاکستان کے مختلف علاقوں کے درمیان یک جہتی کو فروغ ملے گا۔

قیمت : تذکرہ صوفیائے بنگال : پانچ روپے۔ تذکرہ صوفیائے سرحد : دس روپے

## خلاصۃ التواریخ

تصنیف : سجان رائے بٹالوی ترجمہ : ناظر حسن زیدی

یہ کتاب برعظیم ہند کے اولین دور سے اورنگ زیب عالمگیر کے عہد تک کے واقعات کا احاطہ کرتی ہے اور ہاری قومی تاریخ کا نہایت اہم ماخذ ہے۔

قیمت : بارہ روپے

## تاریخ مغربی پاکستان (جلد اول)

تصنیف : رشید اختر ندوی

مغربی پاکستان کی وحدت ایک اٹل تاریخی حقیقت ہے۔ اس کتاب کے ذریعے سے اس حقیقت کی چہرہ کشائی کا آغاز کیا جا رہا ہے۔ جلد اول سکندراعظم کے حملے سے قبل کے واقعات پر مشتمل ہے۔

قیمت : ساڑھے سات روپے

## مرکزی اردو بورڈ



## قومی تاریخ کے محدود سروسے میں چند اہم اضافے سفر

تصنیف : جسٹس ایس۔ اے۔ رحمان

”سفر کا مرکزی خیال تخلیق پاکستان کا ذہنی پس منظر اجاگر کرنا ہے۔ رحمان صاحب نے برصغیر میں مسلمان قوم کے سفرِ آزادی کو بڑی خوبی سے پیش کیا ہے۔“ روزنامہ ”نوائے وقت“ لاہور

قیمت : تین روپے

## محمد علی جناح

تصنیف : ہیکٹر بولائتھو۔ ترجمہ : زہیر صدیقی

”بانی پاکستان حضرت قائد اعظم پر اب تک جس قدر کتابیں لکھی جا چکی ہیں ان میں ہیکٹر بولائتھو کی کتاب مستند، دلچسپ اور جامع سمجھی جاتی ہے۔“ روزنامہ ”جنگ“ کراچی

قیمت پانچ روپے

## تذکرہ صوفیائے بنگال — تذکرہ صوفیائے سرحد

تصانیف : مولانا اعجاز الحق قدوسی

یہ دونوں کتابیں ہاری مشترکہ روحانی اور تہذیبی وراثت پر روشنی ڈالتی ہیں۔ ان کے مطالعے سے پاکستان کے مختلف علاقوں کے درمیان یک جہتی کو فروغ ملے گا۔

قیمت : تذکرہ صوفیائے بنگال : پانچ روپے۔ تذکرہ صوفیائے سرحد : دس روپے

## خلاصۃ التواریخ

تصنیف : سجان رائے بٹالوی ترجمہ : ناظر حسن زیدی

یہ کتاب برعظیم ہند کے اولین دور سے اورنگ زیب عالمگیر کے عہد تک کے واقعات کا احاطہ کرتی ہے اور ہاری قومی تاریخ کا نہایت اہم ماخذ ہے۔

قیمت : بارہ روپے

## تاریخ مغربی پاکستان (جلد اول)

تصنیف : رشید اختر ندوی

مغربی پاکستان کی وحدت ایک اٹل تاریخی حقیقت ہے۔ اس کتاب کے ذریعے سے اس حقیقت کی چہرہ کشائی کا آغاز کیا جا رہا ہے۔ جلد اول سکندراعظم کے حملے سے قبل کے واقعات پر مشتمل ہے۔

قیمت : ساڑھے سات روپے

## مرکزی اردو بورڈ

